

# ﴿مۆمىننىڭ ئەقىدىسى﴾

[uyghur-ئۇيغۇرچە-الأويغورية]

پەزىلەتلىك شەيخ ئەبۇبەكرى جابىر  
ئەلجەزائىرى

2011 - 1432

IslamHouse.com

# ﴿عقيدة المؤمن﴾

«باللغة الأويغورية»

فضيلة الشيخ أبو بكر جابر الجزائري

2011 – 1432

IslamHouse.com

## ئىلكتىاب ياسىغۇچىدىن:

ئەسسالامۇ ئەلەيكۇم ھۆرمەتلىك كىتابخان:

ئۇشبۇ كىتاب «مۆمىنلەر ئەقىدىسى» توردا ئىلكتىاب نۇسخىسىنىڭ كەم بولۇش ۋە كىتابنىڭ مۇسۇلمان قىرىنداشلارغا ئىنتايىن زۆرۈر بولۇشتىن ئىبارەت سەۋەبلىرى تۈپەيلىدىن، قوللىمىزدىكى ئەسلى نۇسخىسى ۋە مەلۇم قىرىنداشىمىزنىڭ سايىلەپ يوللىغان ئىلكتىاب نۇسخىسىدىن پايدىلىنىپ، ئۇشبۇ ئىلكتىاب نۇسخىسى ياسالدى.

ھەممىمىزگە مەلۇم، قۇرئان كەرىمدىن باشقا كىتابلاردا مەيلى قانچىلىك ئىنچىكە بولۇشتىن قەتئىينەزەر مەلۇم دەرىجىدە ئىملا خاتالىقى ۋە مەزمۇن خاتالىقىدىن ساقلانغىلى بولمايدۇ. پەقەت ئاللاھنىڭ كالامى بولغان قۇرئان بۇنىڭدىن مۇستەسنادۇر. شۇڭا كىتابنى ئوقۇش جەريانىدا كىتابتا بەزى جايلاردا ئىنىق ئىملا خاتالىقى بولغاچقا تۈزۈتۈلدى. لېكىن مەنمۇ يەنە باشقا ئىملا خاتالىقى ئۆتكۈزگەن بولۇشۇم مۇمكىن. كىتابخانلارنىڭ تۈزۈتۈپ پايدىلىنىشىنى سورايمەن.

كىتابنى ئورۇش جەريانىدا ئاپتۇرنىڭ ياكى تەرجىمە قىلغۇچىنىڭ روخسىتىنى ئالماستىن، كىتابتىكى قۇرئان ئايەتلىرىنى مۇھەممەد سالھ داموللام تەرجىمە قىلغان «قۇرئان كەرىم ئۇيغۇرچە تەرجىمىسى» گە ئاساسەن، مۇنبەر تورى تەمىنلىگەن «كۆپ تىللىق قۇرئان يۇمشاق دىئالى»دىن پايدىلىنىپ ئالماشتۇرۇۋەتتىم، بۇ توغرىسىدا تەرجىمە قىلغۇچىدىن كەچۈرۈم سورايمەن ۋە توغرا چۈشۈنىشىنى ئۈمۈد قىلىمەن.

ئەسلى كىتابتا قۇرئان ئايەتلىرىنىڭ بەزىسى قايسى سۈرە، قايسى ئايەتتىن ئىلىنغانلىقى ئەسكەرتىلمىگەچكە، مەن تولۇق ھالەتتە ئەسكەرتىپ قويدۇم.

يەنە بەزى جايلاردا مەزمۇن خاتالىقى بايقىدىم، لېكىن قانداق تۈزۈتۈشنى بىلمىگەچ ھەم ئەرەبچە نۇسخىسىغا سىلىشتۈرۈشقا سەۋىيە يەتمىگەچ، شۇ پىتى ئالدىم، بولۇپمۇ ھەدىسلەرنى ئاپتۇرنىڭ تەرجىمىسى بويىچە ئالدىم، ئۆزگەرتىمدىم.

يۇقۇرقى ئۆز بىشىمچىلىقىمنى ئاللاھنىڭ كەچۈرىشىنى تىلەيمەن ۋە مۇشۇ مۇناسىۋەت بىلەن ئاپتۇردىن ۋە تەرجىمە قىلغۇچىدىن كەچۈرۈم سورايمەن، ئاللاھ ھەممىمىزنى ھىدايەت قىلسۇن! ئىماننىڭ تەمىنى تېتىپ ياشاشقا نىسىپ قىلسۇن! ئامىن!!!

1 بسم الله الرحمن الرحيم.....

4 لاله‌الاله محمد رسول الله.....

4 ئىنساننىڭ ئەقىدىگە مۇھتاجلىقى ۋە ئەقىدىنىڭ ئىنسانغا زۆرۈرلىكى.....

11 سېلىشتۇرما.....

12 ئەقىدە ھەققىدە.....

12 ئىنساننىڭ ئەقىدىگە ئېھتىياجى.....

18 پۈتۈن كائىناتنىڭ ئىگىسى ۋە تەرىپىيە قىلغۇچىسى بولغان الله تائالاغا ئىشىنىش.....

21 تەبىئەت دېگەن نېمە؟.....

24 زۆرۈرىيەت دېگەن نېمە؟.....

26 الله جەللە جالالۇھۇنى تونۇش ۋە تونۇشتىكى مۆمىنلەرنىڭ دەرىجىلىرى.....

48 الله تائالانىڭ ئىسىملىرى ۋە سۈپەتلىرى.....

51 خۇلاسى.....

51 بىزار بولۇش ۋە ئۆزىگە ئېيتىش.....

52 تەۋھىد.....

53 توحيدالربوبية.....

54 الله تائالانىڭ يالغۇز تەرىپىيەتچى ئىكەنلىكىگە ئىقرار قىلىش ئىنسانلارنىڭ تەبىئىتى.....

55 كوممۇنىزمچە دىنسىزلىق.....

55 دۇنيادا دىنسىزلىق پەيدا بولۇشنىڭ سەۋەبلىرى.....

57 خۇداسىزلىققا بىرىنچى قۇربان بولىدىغىنى ياۋروپا.....

الله تائالانىڭ «رەب» سۈپىتىگە شېرىك قىلىش ۋە ئۇنىڭ ئىسلام ئۈمىمەتلىرىدىكى ئەمەلىي كۆرۈنۈشلىرى ھەققىدە.....

59 اللهغا ئىبادەت قىلىشتا مەخلۇقنى قوشۇپ ئىبادەت قىلىش مەسىلىسى ۋە ئۇنىڭ مۇسۇلمانلاردىكى ئەمەلىي كۆرۈنۈشلىرى.....

66 1. الله تائالانىڭ مۇقەددەس زاتى توغرىسىدا.....

68 2. الله تائالانىڭ سۈپەتلىرى ۋە ئىسىملىرى توغرىسىدا.....

69 3. الله تائالاغا ئىبادەت قىلىش توغرىسىدا.....

70 1. قەلب بىلەن قىلىنىدىغان ئىبادەتلەر.....

71 2. پۈت، قول ئەزا بىلەن قىلىنىدىغان ئىبادەتلەر.....

75 ۋەسىلە.....

80 توغرا ۋەسىلە ۋە مەنىي قىلىنغان ۋەسىلە.....

81 الله تائالاغا مۇناسىۋەتلىك ئىشلاردىكى ۋەسىلە.....

83 شەرىئەت كۆرسەتكەن توغرا ۋەسىلىلەر.....

83 ئىسلامدا ھارام قىلىنغان (مەنىي قىلىنغان) ۋەسىلىلەر بايان.....

91 مۇھىم ئاگاھلاندۇرۇش.....

94 شاپائەت تىلەش.....

97 خاتا ئوخشۇتۇش.....

98 ئاخىرەتتە شاپائەت مەسىلىسى.....

100 تەۋەررۈك مەسىلىسى.....

105 «ۋەلىي»لىق ۋە «كارامەت».....

108

- 109.....الله تائالانىڭ ۋەلىيسى بولۇش ئۈچۈن ئاساسىي شەرت
- 110.....ئىككى يېقىنلىقنىڭ پەرقى
- 110.....ۋەلىي
- 111.....كارامەت
- 113.....ۋەلىيلەرنىڭ مەرتىۋىلىرى
- 114.....مۇقىم بىكىتىلىدىغان ھۆكۈملەر
- 115.....شەيتاننىڭ ۋەلىيلىرى ۋە ئۇلار بىلەن بولۇش  
مۆمىن ئەقىدىسىنىڭ ئاساسلىرىدىن ئىككىنچى ئاساس پەرىشتىلەرنىڭ بارلىقىغا
- 116.....ئىشىنىشتۇر
- 121.....ئەسەرلەر
- پەرىشتىلەرنىڭ بارلىقىغا ئىشىنىش ئىسلام ئەقىدىسىنىڭ ئاساسلىرىدىن بىر ئاساستۇر
- 122.....
- 123.....پەرىشتىلەرنىڭ يارىتىلىشى
- 123.....پەرىشتىلەرنىڭ بىر - بىرىدىن ئەۋزەللىكى
- 124.....پەرىشتىلەرنىڭ قىلىدىغان ئىشلىرى
- 127.....پەرىشتىلەرنىڭ بەزى سۈپەتلىرى
- 130.....جىن ۋە شەيتانلار
- 130.....جىن - شەيتانلارنىڭ بارلىقى توغرىسىدىكى دەلىللەر
- 135.....رەسۇلۇللا ئەلەيھىسسالام تۇۋەسەلەمنىڭ خەۋەرلىرى
- 136.....جىن - شەيتاننىڭ بارلىقىغا ئىشىنىش لازىملىقى
- 136.....جىنلار، شەيتانلار ھەققىدە ئومۇمىي مەلۇمات
- 139.....جىن، شەيتانلار ھەرخىل شەكلىدە بولالامدۇ؟
- 144.....چوڭ بىر پايدا
- مۆمىن ئەقىدىسىنىڭ ئاساسلىرىدىن ئۈچىنچى ئاساس الله تائالانىڭ پەيغەمبەرلەرگە
- 145.....چۈشۈرگەن كىتابلىرىغا ئىشىنىشتۇر
- 145.....كىتابلارغا ئىشىنىشنىڭ ھەقىقىتى
- 145.....الله تائالانىڭ كىتابلىرىنىڭ تونۇلغانلىرى ۋە تونۇلمىغانلىرى
- 148.....مۆمىن ئادەم الله تائالانىڭ كىتابلىرىغا قايسى دەلىلگە ئاساسلىنىپ ئىشىنىدۇ؟
- 150.....خەۋەرنىڭ دەلىللىقى
- الله تائالانىڭ كىتابلىرىغا ئىشىنىش لازىملىقى ۋە بۇنىڭ ئىمان ئاساسلىرىدىن بىر
- 152.....ئاساسلىقى
- 154.....الله تائالانىڭ باشقا كىتابلىرى ئارىسىدا قۇرئاننىڭ تۇتقان ئورنى
- 156.....قۇرئاندىكى توغرا يول ۋە ياخشىلىقنى بايان قىلىش بىلەن يورۇتۇلغان بىر سەھنە
- 158.....قۇرئاندىكى ياخشىلىق ۋە توغرا يولدىن تولۇق پايدىلىنىشنىڭ شەرتلىرى
- مۆمىننىڭ قۇرئان، تەۋرات، زەبۇر، ئىنجىلدىن ئىبارەت تۆت كىتاب توغرىسىدىكى
- 159.....ئەقىدىسىنى ئاخىرقى مۇقەررە قىلىش
- 161.....مۆمىن ئەقىسىدىن تۆتىنچى ئاساس پەيغەمبەرلەرگە ئىشىنىشتۇر
- 162.....الله تائالانىڭ ۋەھىيىسىنىڭ يوللىرى
- ۋەھىي چۈشۈشنىڭ زۆرۈرلىكى ۋە خەلقلەرنىڭ ۋەھىيگە ئېھتىياجى بارلىقى توغرىسىدا
- 164.....
- 165.....پەيغەمبەرلىك
- 165.....كىشىنى پەيغەمبەرلىككە لايىقلاشتۇرغۇچى شارائىتلار

- 167.....پەيغەمبەرلەرنىڭ سۈپەتلىرى
- 168.....پەيغەمبەرلەر (ئەلەيھىسسالام).
- 169.....پەيغەمبەرلەرنىڭ سانى
- 170.....ھەر بىر پەيغەمبەرنىڭ ياشىغان زامانىسى
- 170.....پەيغەمبەرلەرنىڭ يۇرتلىرى
- 172.....پەيغەمبەرگە ئىشىنىشنىڭ ۋاجىبلىقى
- 174.....الله تائالانىڭ ئەلچىسى مۇھەممەد سەللەللاھۇ ئەلەيھى ۋەسەللەم توغرىسىدا
- 175.....الله تائالانىڭ رەسۇلۇللاغا قىلغان ئىلتىپاتى
- 176.....مۇھەممەد ئەلەيھىسسالامنىڭ پەيغەمبەر قىلىنىشى
- 177.....كىشىلەرنى دىن ئىسلامغا چاقىرىشى
- 178.....مۇھەممەد ئەلەيھىسسالامنىڭ پەيغەمبەرلىكىنى تەلەپ قىلغۇچى شارائىتلار
- 181.....رەسۇلۇلانىڭ ئەقلىنىڭ كۈچلۈكلىكى
- 182.....مۇھەممەد ئەلەيھىسسالامنىڭ شىجائىتى
- 183.....رەسۇلۇلانىڭ سىياسىتى
- 184.....رەسۇلۇلانىڭ رەھىم - شەپقىتى
- 185.....رەسۇلۇللا ئەلەيھىسسالامنىڭ كۆڭلىنىڭ كەڭ (سېخى)لىقى
- 186.....رەسۇلۇللا ئەلەيھىسسالامنىڭ ئادىللىقى
- 186.....رەسۇلۇللا ئەلەيھىسسالامنىڭ ئەپۇچانلىقى ۋە ئىغىر - بېسىقلىقى
- 188.....مۇھەممەد ئەلەيھىسسالامنىڭ پەيغەمبەرلىكىگە ئىشىنىش لازىملىقى
- 195.....پەيغەمبەرلىكىنى ئاخىرلاشتۇرۇش
- 198.....ئالەمنىڭ يوقۇلىشى (يەنى قىيامەت).
- 199.....قايتا تىرىلىشنىڭ مۇمكىنلىكى
- 199.....قايتا تىرىلىشنىڭ دەلىللىرى
- 201.....يەنە باشقا دەلىللەر
- 202.....ئاخىرقى دەلىل
- 202.....ئۆلۈكلەرنىڭ قايتا تىرىلىشنىڭ ھېكمىتى (سىرى ۋە سەۋەبى)
- 203.....كېيىنكى كۈنگە ئىشىنىشنىڭ لازىملىقى
- 205.....ئالەمنىڭ ئۆزگىرىشىنىڭ ئەمەلىي كۆرۈنۈشلىرى ياكى قىيامەتنىڭ شەرتلىرى
- 210.....قىيامەت بولۇشقا بەك يېقىن قالغاندا بولىدىغان ئالامەتلەر
- 211.....ھەقىقىي ئۆزگىرىشنىڭ بېشى
- 212.....بۇ دۇنيا ھاياتى تۈگىگەندىن كېيىن ئىككىنچى ھاياتنىڭ پەيدا بولۇشى
- 214.....قىيامەت مەيدانىدىكى بەك قىيىن بولغان توپلۇشۇپ تۇرۇش
- 215.....ئىنسانلارنىڭ ھۆكۈملىرىنى بىر تەرەپ قىلىش ۋە شاپائەت مەسىلىسى
- 216.....ھېساب، مىزان
- 218.....سىرات (كۆۋرۈك)
- 219.....جەننەت بىلەن دوزاخ ئارىسىدا يەنە بىر كۆۋرۈك بار
- 219.....تېنچ-ئامانلىق يۇرتى (جەننەت)
- 220.....رەھمەت يۇرتىنىڭ كەڭلىكى ۋە خۇشپۇراقلىقى
- 221.....جەننەت دەرۋازىسى ئالدىدا نېمە بار؟
- 221.....ئەھلى جەننەتنىڭ ئىستىقبالى
- 222.....تىنچلىق يۇرتىنىڭ مەخسۇس ئىمارەتلىرى ۋە بىنالارنىڭ پەرقلىرى
- 223.....جەننەت زېمىنىغا بىر قاراش

- 224.....جەننەتلەر ئارىسىدىكى ئەدى جەننىتى
- 225.....ئامانلىق يۇرتىدىكى بازارلار، چېدىرلار
- 226.....جەننەتتىكى يېمەك - ئىچمەكلەر
- 229.....ئەھلى جەننەتتە ھاسىل بولغان ئەڭ چوڭ روھانىي نىئەت
- 230.....ھالاكەت ئورنى (دوزاخ)
- 230.....قىيامەت مەيدانىدا جەھەننەمنىڭ ئىنسانلارغا يېقىن قىلىنىشى
- 231.....جەھەننەمنىڭ دەۋازىلىرى
- 232.....دوزىخىلار ئۇنىڭغا قانداق كىرىدۇ؟
- 232.....دوزىخىلارنىڭ دوزاختىكى ئازابى ۋە ملامەت قىلمىشلىرى
- 234.....دوزاخ ئىچىدە ئىبلىسنىڭ دوزاخ ئەھلىگە سۆزلىشى
- 234.....جەھەننەمدىكى قىزىقلىقنىڭ دەرىجىسى
- 235.....جەھەننەمنىڭ بەك چوڭقۇرلىقى
- 236.....جەھەننەمدىكى جىلغا، باياۋانلار
- 236.....جەھەننەمدىكى زەنجىرلەر ۋە بوينغا سالىدىغان دەم كويىنلار
- 237.....جەھەننەمدىكى يىلان، چاپانلار
- 237.....دوزاخ ئەھلىنىڭ يېمەكلىكلىرى
- 238.....دوزىخىلار يېمەكلىكنىڭ بەزى تۈرلىرى
- 238.....دوزىخىلارنىڭ بەزى ئىچىملىكلىرى
- دوزىخىلارنىڭ جىسىملىرىنىڭ بەك چوڭىيىپ كېتىشى ۋە چىرايىنىڭ بەك سەت بولۇپ كېتىشى
- 240.....
- 241.....دوزىخىلارنىڭ ئازابىنىڭ پەرقلىق بولۇشى
- 241.....ئوت (دوزاخ) ئەھلىنىڭ ئۈزلۈك يىغلىشى
- 242.....بەرزەخ (دۇنيا ۋە ئاخىرەت ئارىسىدىكى ئالەم)
- 247.....مۆمىن ئەقىدىسىنىڭ ئاساسلىرىدىن ئالتىنچى ئاساس قازا ۋە قەدەرگە ئىشىنىش
- 254.....قازا ۋە قەدەر
- 257.....قازاغا رازى بولۇشنىڭ پايدىسى
- 259.....جەبەرىيە مەزھىپى ۋە ئۇنىڭ ماھىيىتى
- 261.....مەجبۇرلىقمۇ يوق، قەدەرنى ئىنكار قىلىشمۇ يوق
- 262.....يەنە بىرسى ئىبلىسلىق مەزھىپى
- 263.....تېخىمۇ رۇشەنلەشتۈرۈش
- 267.....الله تائالانىڭ ئىرادىسى ۋە خالىشى
- 272.....توغرا يولغا باشلاش ۋە ئازدۇرۇش تۇغۇرسىدا
- ساۋاب ۋە ئازابتىن ئىبارەت چارە رەھىم قىلىش ۋە ئەدى قىلىش ئاساسىدا بارلىققا كەلگۈچىدۇر
- 275.....
- 276.....ياخشىلىق ۋە يامانلىق الله تائالادىن ياكى ئادەمنىڭ ئۆزىدىن
- 279.....خالاش توغرىسىدا مۇھىم بىر ئېنىقلاش
- 280.....كىتابىنىڭ ئاخىرقى خۇلاسسىسى

## بِسْمِ اللّٰهِ الرَّحْمٰنِ الرَّحِیْمِ

ئاسمانلارنى ۋە زېمىننى ياراتقان، قاراڭغۇلۇقنى ۋە يورۇقلۇقنى ياراتقان، ھەزرىتى ئادەم ئەلەيھىسسالامنى لايدىن ياراتقان ئادەم ئەۋلادىنى مەنى سۇدىن ياراتقان قۇدرەتلىك ئاللاھ تائالاغا ھەمدۇ - سانا (چەكسىز تەشەككۈر) ئېيتىمەنكى: ئۇ ئاللاھ پۈتۈن ئىنساننىڭ ئاتىسى ئادەمنى ئۆز يېرى بىلەن ياراتتى، جان كىرگۈزدى. ئادەم بالىلىرىنى ھۆرمەتلەپ ئانىنىڭ رەھىمىدىكى چاغدىلا چىرايلىق سۈرەتتە، چىرايلىق بەدەن قۇرلۇشىدا يارتتى.

ئۇلارغا ياخشى رىزىقلارنى بەردى. دۇنيادىكى نۇرغۇن مەخلۇقلاردىن ئىنسان بالىسىنى ئەۋزەل ياراتتى. ئىگىسىنى تونۇسۇن دەپ ئەقىل بەردى، ئۇنى ئەسلىسۇن ۋە شۈكرى قىلسۇن ئۈچۈن تۈرلۈك نىمەتلەرنى بەردى.

كىتابلار چۈشۈردى، پىرىشتىلەر ئىچىدىن ئىنسانلار ئىچىدىن ئەلچىلەر تەيىنلىدى. بەندىلىرىگە دىن يوللىرىنى ئۆگەتسۇن، بەندىلەر شۇ يول بىلەن ئىگىسى ئاللاھقا قۇلچىلىق قىلسۇن، يالغۇز ئاللاھ تائالاغا ئىشەنسۇن، شۇنىڭ بىلەن ئۇلار كامىل ئادەم بولسۇن، شەرەپلىك ئىنسانلار بولسۇن، ئاخىرەتتە ھۆرمەتلىنىشكە لايىق بولسۇن، ئاخىرەتتە ئەبەدى بەختكە ئىگە بولسۇن دەپ ئەنە شۇلارنىڭ ھەممىسىنى ئىنسان ئۈچۈن قىلدى. بۇنى تەقدىر قىلغان (ئالدىن مۇقەررەلەشتۈرگەن) ئىدى. مېھرىبان ئىگىمىز بەك مۇقەددەستۇر، ئۇلۇغ مەئبۇتتۇر، ئۇنىڭدىن باشقا مەئبۇد يوق. (ئىشىنىشكە، بويسۇنۇشقا، سۆيۈشكە بىرلا ئاللاھ تائالا ھەقىقەتتۇر) باشقا تەربىيىچى يوق.

تولۇق ۋە داۋاملىق بولغان رەھمەت ۋە سالام مۇھەممەد ئەلەيھىسسالامغا بولسۇنكى، ئۇ بولسا ئاللاھنىڭ سۆيۈملۈك قولى. پۈتۈن پەيغەمبەرلەرنىڭ ئاخىرقىسى، پۈتۈن ئىنسانىيەتنىڭ سۈزۈك ۋە ياخشىسى. ھەممە پەيغەمبەرلەرنىڭ رەھبىرى ۋە خوجىسى، ھەمدە بايرىقىنىڭ، يۈكسەك ماقامنىڭ، ھەۋزى كەۋسەرنىڭ ئىگىسى. دۇنياغا تۇغۇلغان پۈتۈن ئىنساننىڭ رەھبىرىدۇر.

مۇھەممەد ئەلەيھىسسالامنىڭ قېرىنداشلىرى بولغان پۈتۈن نەبى ۋە مۇرسەل پەيغەمبەرلەرگە ۋە رەسۇلۇللاھنىڭ ئەھلىلىرى، ئەۋلادى، يارەنلىرىگە رەھمەت ۋە سالام بولسۇنكى، ئۇلار ئېتىقاددا ساپ، ئەخلاقتا پاكىز، ھەر جەھەتتە ياخشى، يوغرا بولغان يىتەكچى ئىدى. قىيامەتكىچە ئۇلارغا ياخشى يولدا ئەگەشكەنلەرگە سالام بولسۇن.

ئاللاھ تائالاغا شۈكرى ۋە رەسۇل ئەكرەمگە سالام يوللىغاندىن كېيىن: ھەربىر مۇسۇلماننىڭ ئىسلام كۆسەتكەندەك ئەقىدە قىلىشنىڭ زۆرۈرلىكى، ئەقىدىنىڭ شەك - شۈبھىدىن ۋە شېرىك ئارلىشىشىدىن خالىي ۋە سالامەت بولۇشى، دەلىلىسىز، ئويدۇرمىلارنىڭ ئەقىدىنى بۇزىشتىن ساقلىنىشنىڭ زۆرۈرلىكىنى كۆز ئالدىغا ئالغاندا ۋە بۈگۈنكى كۈندە ئىسلام ئەقىدىسىگە قارشى قوزغالغان ماددىچىلىق ئېقىمىنىڭ ۋە دۇنياۋى ماددا تەتقىقات دولقۇنىنىڭ نەزىرىلىرىنى نەزەردە تۇتقاندا ئاللاھ تائالانىڭ كىتابى (قۇرئان) ۋە رەسۇلۇللاھنىڭ سۈننىتى (ھەدىس) نىڭ نۇرىنى ئاساس قىلىپ مۆمىن ئەقىدىسى ھەققىدە بىر كىتاب يېزىشقا ئېھتىياج چۈشكەنلىكىنى بىگىنىم ئۈچۈن بۇ كىتابنى يازدىم. ئىبارىتى ئاسان، ئىشارىتى يېقىن، ھۆججەتلىرى كۈچلۈك، دەلىلى كەسكىن، قۇلاق بىلەن ئاڭلىغان دىنى دەلىللەر بىلەن ئىزاھلانغان ۋە ئەقىلى، نەزىرىيەۋى ھۆججەتلەر بىلەن نۇرلانغان بىر كىتاب بولدى.

قارىسام، ئۆمرۈم تۈگەشكە يېقىنلىشىپتۇ. ئۆلۈم ئالدىغا مېڭىۋاتىمەن، رەببىمدىن



مەقسىدىمىدىكىدەك بىر كىتاب يېزىپ، مەندىن كېيىنكىلەرگە ئۆچمەس ياخشىلىق، يادىكار قىلىپ بولغىچە ماڭا ئۆلۈم كەلمىسە، ئەگەر نىئەتكە ئېرىشكۈچىلەردىن بولغان بولسام، مۇشۇ كىتاب سەۋەبى بىلەن نىئەتتىم زىيادە بولسا، ئەگەر ئازابلانغۇچىلاردىن بولسام ئازابىم يىنىكلەشسە دەپ ئۈمىد قىلدىم. بۇ كىتابىمنىڭ كىشىلەر ياقىتۇرۇپ ئوقۇيدىغان بىر كىتاب بولۇشى ئۈچۈن ئاللا تائالادىن مەدەت، ياردەم تىلىگەن ھالدا يېزىشقا باشلىدىم. ئۇزۇن ئۆتمەيلا مۆمىن ئەقىدىسى ھەققىدە، قۇرئان ۋە ھەدىسنىڭ پارلاق نۇرى بىلەن نۇرلانغان ۋە ئارزۇ قىلغىنىمىدەك ئىبارىتى ئاسان، ھۆججىتى كۈچلۈك، دەلىلى قەتئىي بىر كىتاب بولۇپ يېزىلىپ تامام بولدى. لېكىن ئىشىم كۆپ، كۆڭلۈم بىئارام بولغاچ كىتابنى يېزىش داۋامىدا ئۆتۈلگەن خاتالىقلارنى تۈزەتكەن بولساممۇ ئىنچىكىلەپ، چوڭقۇر تەكشۈرەلمىدىم. شۇنىڭ ئۈچۈن كىتابخانلارغا ئۆزۈم ئېيتىمەنكى: سۆزلەر ئىلگىرى- كىيىن بولۇپ قالغان بولسا ياكى كەم، زىيادە بولۇپ قالغان بولسا، جۈملىلەرنىڭ تۈزۈلۈشى ۋە تىزىلىشى ياخشى بولماي قېلىپ سۆزلەر يېقىملىق، ئۇسلۇب ياخشى بولمىغان بولسا دىنداشلىرىم مەئزۇر تۇتقاي.

كىتابىمنىڭ مەسىلىلىرىنى ئۆزۈم توپلاپ، ئۆزۈم يېزىپ چىقىمىغان بولسام، بۇ كىتابنى قولغا كەلتۈرۈشكە، سېتىۋېلىشقا كىشىلەرنى رىغبەتلەندۈرىدىغان سۆزلەرنى ئالدىن ئېيتقان بولاتتىم. شۇنداق بولسىمۇ، كىتابنى كۆككە كۆتۈرىدىغان ماختاش سۆزلىرىنى يازمىساممۇ، كىتابىمنىڭ ئالاھىدىلىكىنى كۆرسىتىش، گۈزەللىكىنى ئۇچۇقلايدىغان سۆزلەرنى يېزىشىمىدىن توسالغۇ بولمىسا كېرەك. مۆمىن بۇرادەرلىرىمنى بۇ كىتابنى ئوقۇشقا ۋە ئۈنىڭدىكى توغرا ۋە ھەقىقىي مەسىلىلەرگە ئېتىقاد قىلىشقا سەۋەب بولىدىغان ۋە شۇنىڭغا قىزىقتۇرىدىغان بىر نەچچە ھەق گەپنى يازسام ھېچ گەپ بولماس.

خۇسۇسەن بۇ كىتابىمنى مۆمىن قېرىنداشلىرىمنىڭ كۈچلۈك ئېھتىياجى بارلىقىنى بىلگىنىم ئۈچۈنلا يازدىم. چۈنكى ئۇلار بۇرۇنقى ئۆلىمالارنىڭ يېزىپ قالدۇرغان ئېتىقاد كىتابلىرىنى ئوقۇپ پايدىلىش قىيىن بولۇپ قالغان بىر دەۋردە ياشاۋاتىدۇ. قىيىن بولۇشقا بىر قانچە سەۋەبلەر بار:

1. ئوقۇغۇچىلاردا ئوقۇغان كىتابلىرىنى چۈشەنگۈدەك ۋە ئۇ كىتابلاردىن پايدىلىنىپ ئەقىدىسىنى توغرىلىيالىغىدەك، ھۆكۈملەرنى چۈشەنگۈدەك، مەقسىتىنى ھەل قىلالىغىدەك قابىلىيەتنىڭ ئاجىزلىقى.

2. بۇرۇنقى كىتابلاردىن دەرس بېرىدىغان، چوڭقۇرلاپ تەتقىق قىلىدىغان، مەخپىي مەسىلىلەرنى بىلىشنى مەقسەت قىلغان، مۇشكۈل مەسىلىلەرنى ھەل قىلىشنى تەلەپ قىلىدىغان كىشىلەرنىڭ، مۇراجىئەت قىلىدىغان يېتىشكەن ئالىملارنىڭ ئازلىقى.

3. ئالىي ھىممەتلەرنىڭ يوقلىقى ئاللا تائالا ئالىي ھىممەت بېرىشنى خالىغانلاردىن باشقىلاردا ئىلىم تەلەپ قىلىشتىكى قىيىنچىلىققا چىدىغىدەك، ئىلىم ۋە مەرىپەت قۇياشنى ئاشكارە قىلغۇدەك ئالىي ھىممەتنىڭ يوقلىقى.

4. بۈگۈنكى زاماننىڭ، كىشىلەرنى نەق پايدىغا ئامراق بولۇشىغا، كېيىن كېلىدىغان پايدىنى خالىماسقا، ئىلىمنى ئۆز شارائىتى بىلەن قولغا كەلتۈرۈشتىن يەنى چىداملىق بولۇش، ئېغىر - بېسىق بولۇش ۋە ئاللا تائالانىڭ قېشىدىكى نىئەتكە قىزىقىشتىن يۈز ئۆرۈشكە كۆندۈرۈپ قويغانلىقتۇر.

مانا مۇشۇلار بۇ كىتابنى يېزىشقا ۋە ئۇنى پايدىلىق، ياخشى ئىشلاردىن قىلىپ مەيدانغا چىقىرىشقا سەۋەب بولغان ئامىللارنىڭ بىر قىسمى. ھازىر بۇ كىتابنىڭ ئەھمىيىتىنى كۆرسىتىش ئۈچۈن ئېيتىمەنكى: «مۆمىن ئەقىدىسى» دەپ ئىسىم قويۇلغان بۇ كىتاب

ھەقىقەتەن مۆمىن كىشىنىڭ ئەقىدىسىنى ئۆز ئىچىگە ئالىدۇ. ئەقىدىنىڭ نىگىزىنى ۋە تارماقلىرىنى بايان قىلىدۇ. ئەقەدە ئاساسلىرى ئىچىدىكى ئەقىدىسىنى بۇزىدىغان نەرسىلەرنى چالا قويماي كۆرسىتىدۇ. ئەقىدىنى ئاجىزلاشتۇرىدىغان كىچىك مەسىللەرنىمۇ كۆرسىتىدۇ. بۇ كىتاب اللەغا ئىشىنىشنى ۋە دەلىللىرىنى ۋە مۆمىنلەرنىڭ اللەغا ئىشىنىشىدىكى مەرتىبىلىرىنى ۋە اللە تائالانى بىر دەپ بىلىشنى ۋە تەۋھىدنىڭ تۈرلىرىنى بايان قىلىدۇ. شېرىكىنى ۋە ئۇنىڭ تۈرلىرىنى ۋە شۇنىڭغا مۇناسىۋەتلىك نۇرغۇن مەسىللەرنى بايان قىلىدۇ، ۋەسىلىنى، ۋەسىلە قىلىش يولىنى، شاپائىتىنى، شاپائەت تىلەش يولىنى شەپقەتلىك اللە تائالانىڭ ۋەلى (يېقىن) بەندىلىرىنى ۋە ئۇلارنىڭ كارامىتى (خۇدا ئالدىدىكى ھۆرمىتىنى) بايان قىلىدۇ، شەيتاننىڭ يېقىنلىرىنى ۋە ئۇلارنىڭ پەسكەش قىلمىشلىرىنى بايان قىلىدۇ ۋە پەرىشتىلەرگە ئىشىنىشنى ۋە ئۇلارنىڭ مەرتىۋىلىرى، قىلىدىغان ئىشلىرى، ئەھۋالى ۋە قايسى ماددىدىن يارىتىلدىغانلىقىنى بايان قىلىدۇ. جىن ھەققىدە ۋە ئۇلارنىڭ يارىتىلغان ماددا ھەققىدە ھەم ئۇلارنىڭ ئەھۋالى، قىلىدىغان ئىشلىرى، ئاقۋىتى ھەققىدە سۆزلىنىدۇ. شەيتان توغرىسىدا ۋە ئۇنىڭ خۇي ئادىتى ۋە ئىنساننى شەيتاندىن ساقلايدىغان، ئۇنىڭ سۇيىقەستىدىن قۇتقۇزىدىغان چارە ھەققىدە بايان بىرىلىدۇ.

اللە تائالا تەرەپتىن چۈشۈرۈلگەن كىتابلار ۋە كىتاب چۈشكەن پەيغەمبەرلەر ۋە شۇ كىتابلارنىڭ جەزمەن خۇدا تەرەپتىن چۈشكەنلىكى، كىتابلارنىڭ سانى ئۇلارنىڭ ئەمەلدىن قالغانلىرى، ئەمەلگە ئاشۇرۇلدىغانلىرىنى بايان قىلىدۇ. پەيغەمبەرلەرگە ئىشىنىش، ئۇلارنىڭ سانى، ئىسىملىرى، ئۈمەتلەرنىڭ ئىسىملىرى، يۇرتلىرى، زامانلىرى ۋە كاتتىلىرىنى بايان قىلىدۇ. پەيغەمبەرلەرگە اللە تائالادىن ۋەھىي كەلگەنلىكى، دەلىللىرى، ۋەھىننىڭ راستلىقىغا دىنى ۋە ئەقلى دەلىللەر ۋە خەلىقلەرنىڭ خۇدا تەرەپتىن ۋەھىلىشىشكە ھاجىتى بارلىقى، ھېچقاچان ۋەھىدىن بەھاجەت بولالمايدىغانلىقى ھەققىدە سۆزلەيدۇ. ئۆلگەندىن كېيىن قايتا تىرىلىش كۈنى، بەندىلىرىنىڭ قىلمىشىغا لايىق چارە قىلىنىشى ۋە ئۇنىڭ راستلىقى ۋە ئۇنىڭغا ئىشىنىشنىڭ ۋەجىپلىقى، ئۆلۈكلەرنىڭ قانداق تىرىلىشى ۋە خەلىقلەرنىڭ قانداق ئەھۋاللاردا بولۇشى، ئۇلارغا يۈرگۈزۈلدىغان مۇئامىلەلەر، ئۇلارنىڭ دۇنيادىكى ياخشى - يامان ئىشلىرىنىڭ ئۆلچىملىشى، دوزاخ ئۈستىدىكى كۆۋرۈكتىن ئۆتۈشى، قۇتۇلىشىغا تېگىشلىكلەرنىڭ تىنچ ئۆتۈپ دوزاختىن قۇتۇلىشى، ئوتقا تېگىشلىكلەرنىڭ ئوتقا يېقىلىشىنى بايان قىلىدۇ.

تىنچ ئامانلىق يۇرتى بولغان جەننەتنى ۋە ئۇنىڭدىكى مەڭگۈلۈك نېمەتنى ۋە ھالاكەت يۇرتى بولغان دوزاخ ۋە ئۇنىڭدىكى ئوت ۋە قايناق سۇ ئازابىنى بايان قىلىدۇ.

قازا ۋە قەدەرگە ئىشىنىش ۋە ئۇنىڭغا ئىشىنىش ۋاجىپلىقىنىڭ دىن تەرەپتىن ئاڭلىغان ۋە ئەقىل بىلەن بىلگەن دەلىللىرى كۆرسىتىلىدۇ. مەجبۇرلۇق، ئىختىيارلىق، ئىرادە قىلىش، خالاش، توغرا يول كۆرسىتىش، ئازدۇرۇش، ياخشىلىق ۋە يامانلىق مەسىللىرىنى بايان قىلىدۇ. ئاخىردا بۇ ئەقىدىنىڭ نەتىجىسى ۋە پايدىسىنى بايان قىلىدۇ.

بۇ كىتابنىڭ ئالاھىدىلىكى شۇكى: ئىسلام ئەقىدىسىنىڭ ھەممە تارماقلىرىنى ئۆز ئىچىگە ئالىدۇ. ئايرىم - ئايرىم سۆز ئاچىدۇ. ئەقىدە مەسىللىرىنى ئىسپاتلاشقا دىنى ۋە ئەقلى دەلىللىرىنى بىرلىكتە كۆرسىتىدۇ ۋە شۇنىڭ بىلەن بىرگە دەۋر تەلپىگە ئۇيغۇن ھالدا يېزىلىپ چىقىلدى. بۇ كىتابنى ئوقۇغان، ئۈگەنگەن، ئۈگەتكەن كىشىلەرگە اللە مەنپەئەت بەرسە ۋە مىنىڭ چەككەن جاپايىمغا ئەجىر بەرسە، قۇرۇق قويىمىسا دەپ تىلەيمەن، بۇ ئەجىرى اللەنىڭ ئىلتىپاتى ۋە مىنى ھۆرمەتلىشى بولىدۇ. ئالەملەرنىڭ پەرۋەردىگارى اللەغا تەشەككۈر ئېيتىمەن.

## لاله‌اللاھ محمد رسول اللہ

(بىر اللہدىن باشقا ھېچ بىر ئىلاھ يوقتۇر، مۇھەممەد اللەنىڭ ئەلچىسىدۇر.)

## ئىنساننىڭ ئەقىدىگە مۇھتاجلىقى ۋە ئەقىدىنىڭ ئىنسانغا زۆرۈرلىكى

ئىنسان قانداق نەرسە؟

ئىنسان بىر جانلىق مەۋجۇتلۇقكى تەن قۇرلۇشى تۈز، بەدىنى ئوچۇق (يۇڭسىز)، ئەقىل – ئېدراك ۋە گۈزەل ئەخلاق ئىگىسى، بىر – بىرىگە مېھرىبان، توغرا تۇيغۇلۇق، ساغلام سۆزلۈك، رۇشەن تىللىق بىر مەخلۇقتۇر. ئۇنى اللە تائالا دەسلەپتە لايدىن ياراتتى، لېكىن ئۇنىڭ ئەۋلادىنى مەنى سۇدىن ياراتتى. اللە تائالا ئادەم ئەلەيھىسسالامدىن ئۇنىڭ خوتۇنى (ھەۋا)نى ياراتتى، ئادەمگە ئىسىملارنى بىلدۈردى. ئاسمان پەرىشتىلىرىنى ئادەمگە سەجدە قىلدۇردى. ھەممە پەرىشتىلەر سەجدە قىلدى. پەقەت شەيتانلا سەجدە قىلغىلى ئۇنىمىدى. اللە تائالا ئادەم ئەلەيھىسسالامنى جەننەتتىكى بىر دەرەخنىڭ مېۋىسىنى يىيشتىن توستى، ئادەم ئۇنى ئۇنۇتتى. شۇ مېۋىدىن يېدى، ئاسىي بولدى، يولدىن ئازدى، اللە تائالادىن (تۆۋبە قىلىش) سۆزلىرىنى تاپشۇرۇپ ئىلىپ ئۇنى ئوقۇپ تۆۋبە قىلدى. اللە تائالا ئۇنىڭ تۆۋبىسىنى قوبۇل قىلىپ توغرا يولغا باشلىدى. زېمىنگە خەلىپە قىلىپ چۈشۈردى، زېمىننى ئادەم ئۈچۈن تەييارلاپ قويغان ئىدى، زېمىندىكى ھەممە نەرسىنى ئادەمگە بويسۇندۇردى.

مان بۇ بىز نىڭ ئىنسان قانداق مەخلۇق ئىكەنلىكى ھەققىدىكى ئېتىقادىمىز، بۇ ئېتىقادنى بىز ئاسماندىن چۈشكەن ۋەھىدىن قولغا كەلتۈردۈق «ئادەم قانداق مەخلۇق؟» دېگەن ھەقتە قىياس بىلەن، پىكىرى قاراش بىلەن ۋە ياكى ئۇنىڭدىن باشقا دەلىل كۆرسىتىش بىلەن باھا بېرىشكە ئامال يوق. سەۋەب، بۇنداق ئەھۋال پەقەت ۋەھىي ئارقىلىقلا بىلىندۇ.

ئىنساننىڭ ھوقوقى بىزنىڭچە مۇنداق: ئىنسان ئۆز ھۆرمىتىنى ئۆزى يوقاتمىسلا ئۆزى ياشىغان جەمئەتنىڭ مەنپەئىتىگە زىيانكەشلىك قىلمىسلا، ئۇنىڭ قېنىنى تۆكۈش ھارام، ئىقتىسادى مۈلكىگە چىقىلىش ھارام، ئىززەت ئابرويىنى (ئىناۋىتىنى) تۆكۈش ھارام. ئىنساننىڭ ئەقىلىگە، سەزگۈرلىكىگە ھۆرمەت قىلىش، ئالاقە مۇناسىۋىتىگە ھۆرمەت قىلىش، شەخسىي ئەركىنلىكىگە ئىتىراپ قىلىش لازىم.

ئىنسان توغۇرسىدىكى بىزنىڭ بۇ ئەقىدە ۋە تونۇشىمىز دەلىللىرى بولسا ئىنساننى ياراتقۇچى زاتنىڭ ئىنساننى قانداق ياراتقانلىقى ھەققىدە بەرگەن خەۋەرلىرى بولۇپ، ئىنساننىڭ ئەقىلى ئۇنى يالغان دېيىشكە، ئىنكار قىلىشقا مۇمكىن بولمايدىغان يول بىلەن بىزگە يەتكەن خەۋەرلىرىدۇر. بۇ خەۋەرلەر بولسا اللەتائالا ئۆز كىتابىدا (قۇرئاندا) سۆزلىگەن تۆۋەندىكى ئايەتلەردۇر. ئايەتلەرنىڭ تەرجىمىسى: «شەك- شۈبھىسىزكى، بىز ئىنسان (يەنى ئادەم ئەلەيھىسسالام) نى قارا لايدىن ياسىلىپ شەكىلگە كىرگۈزگەن (چەكسە جىرىڭلايدىغان) قۇرۇق لايدىن ياراتتۇق.» (سۈرە ھىجر 26 - ئايەت)

«ئۆز ۋاقتىدا پەرۋەردىگارىڭ پەرىشتىلەرگە ئېيتتى: (مەن ھەقىقەتەن لايدىن بىر ئادەم يارىتىمەن. ئۇنى مەن راۋۇرۇس ياراتقان (يەنى ئۇنى يەرتىپ سۈرەتكە كىرگۈزۈپ ئەزالىرىنى

تولۇق مۇكەممەل ئىنسان ھالىتىگە كەلتۈرگەن) ۋە ئۇنىڭغا جان كىرگۈزگەن ۋاقتىمدا ئۇنىڭغا سەجدە قىلىڭلار.» دېگەن (سۈرە ساد 71، -، 72- ئايەتلەر) «ئۇ ھەممە نەرسىنى چىرايلىق (ھېكمىتىگە مۇۋاپىق جايدا) ياراتتى. دەسلەپتە ئىنساننى (يەنى ئىنسانلارنىڭ ئاتىسى ئادەم ئەلەيھىسسالامنى) لايدىن ياراتتى. ئاندىن ئۇنىڭ نەسلىنى ئەرزىمەس سۇنىڭ جەۋھىرى (يەنى مەنى) دىن ياراتتى.» (سۈرە سەجدە 7، -، 8- ئايەت)

«شۈبھىسىزكى، بىز ئىنساننى ئارلاشما مەنى (يەنى ئەر بىلەن ئايالنىڭ مەنىسى)دىن ياراتتۇق، ئۇنى بىز (شەرىئەت تەكلىپلىرى بىلەن) سىنايمىز، شۇنىڭ ئۈچۈن ئۇنى بىز (ئۇنى نازىل قىلغان ئايەتلىرىمىزنى ئاڭلىسۇن، كائىناتنى ياراتقۇچىنىڭ بىرلىكىگە دالالەت قىلىدىغان دەلىللەرنى كۆرسۈن دەپ) ئاڭلايدىغان، كۆرىدىغان قىلىپ ياراتتۇق.» (سۈرە ئىنسان 2- ئايەت)

«بىز ئىنساننى ھەقىقەتەن لايىنىڭ جەۋھىرىدىن ياراتتۇق. ئاندىن ئۇنى بىر پۇختا قارارگاھ (يەنى بەچچىدان)دا (جايلاشقان) ئابىمەنى قىلدۇق. ئاندىن ئابىمەننى لەختە قانغا ئايلاندۇردۇق، ئاندىن لەختە قاننى پارچە گۆشكە ئايلاندۇردۇق، ئاندىن پارچە گۆشنى سۆڭەككە ئايلاندۇردۇق، ئاندىن سۆڭەككە گۆش قوندۇردۇق، ئاندىن ئۇنى (جان كىرگۈزۈپ) باشقا مەخلۇقاتقا ئايلاندۇردۇق، ئەڭ ماھىر ياراتقۇچى ئالەم (ھېكمەت ۋە قۇدرەت جەھەتتىن) ئۇلۇغدۇر.» سۈرە مۇئەننۇن 12، 13، 14- ئايەتلەر.

ئالەم تائالا ھەۋانى قانداق ياراتقانلىقى توغۇرسىدا مۇنداق دېدى: «ئى ئىنسانلار! سىلەرنى بىر ئىنساندىن (يەنى ئادەم ئەلەيھىسسالامدىن) ياراتقان، شۇ ئىنساندىن (يەنى ئۆز جىنىسىدىن) ئۇنىڭ جۈپىتىنى (يەنى ھەۋۋانى) ياراتقان ۋە ئۇلاردىن (يەنى ئادەم بىلەن ھەۋۋادىن) نۇرغۇن ئەر- ئاياللارنى ياراتقان پەرۋەردىگارنىڭ قورقۇڭلار، بىر- بىرىڭلاردىن نەرسە سورىغاندا نامى بىلەن سورىيدىغان ئالەمدىن قورقۇڭلار، سىلە- رەھىمنى ئۈزۈپ قويۇشتىن ساقلىنىڭلار. ئالەم ھەقىقەتەن سىلەرنى (يەنى پۈتۈن ئەھۋالنىڭلارنى) كۆزىتىپ تۇرغۇچىدۇر.» (سۈرە نىسا 1- ئايەت).

«ئۇ سىلەرنى بىر جاندىن (يەنى ئادەم ئەلەيھىسسالامدىن) ياراتتى، (ئادەم ئەلەيھىسسالامنىڭ) ئۇنىسى- ئۆلىپەت ئېلىشى ئۈچۈن خوتۇنى (يەنى ھەۋۋانى) ئۇنىڭ ئۆز جىنىسىدىن ياراتتى» (سۈرە ئەئراف 189- ئايەت). «ئالەم پۈتۈن شەيئەلەرنىڭ ناملىرىنى ئادەمگە ئۆگەتتى، ئاندىن ئۇلارنى پەرىشتىلەرگە كۆرسىتىپ: (خەلىپە بولۇشقا ئادەمگە قارىغاندا بىز ھەقىقەت دەيدىغان قارىشىڭلاردا) راستچىل بولساڭلار، بۇ شەيئەلەرنىڭ ناملىرىنى ماڭا ئېيتىپ بېرىڭلار» دېدى.» (سۈرە بەقەرە 31- ئايەت).

«مېھرىبان ئالەم. قۇرئاننى تەلىم بەردى (ئۇنى ھىپىزى قىلىشنى ۋە چۈشىنىشنى ئاسانلاشتۇرۇپ بەردى). ئىنساننى ياراتتى. ئۇنىڭغا (مەقسىدىنى ئۇقتۇرۇش ئۈچۈن) سۆزلەشنى ئۆگەتتى.» (سۈرە راھمان 1- ئايەتتىن 4- ئايەتكىچە)

«ئۆز ۋاقتىدا پەرۋەردىگارنىڭ پەرىشتىلەرگە ئېيتتى: «مەن ھەقىقەتەن لايدىن بىر ئادەم يارىتىمەن. ئۇنى مەن راۋۇرۇس ياراتقان (يەنى ئۇنى يەرتىپ سۈرەتكە كىرگۈزۈپ ئەزالىرىنى تولۇق مۇكەممەل ئىنسان ھالىتىگە كەلتۈرگەن) ۋە ئۇنىڭغا جان كىرگۈزگەن ۋاقتىمدا ئۇنىڭغا سەجدە قىلىڭلار.» پەرىشتىلەرنىڭ بىرىمۇ قالماي ھەممىسى (ئادەم ئەلەيھىسسالامغا) سەجدە قىلدى. پەقەت ئىبلىسلا بۇيۇنتاۋلىق قىلدى ئۇ كافرلاردىن بولۇپ كەتتى. ئالەم ئېيتتى: «ئى ئىبلىس! مەن ئۆز قولۇم بىلەن ياراتقان ئىنسانغا سەجدە قىلىشتىن ساڭا نېمە توسقۇنلۇق قىلدى (ئۇنىڭغا سەجدە قىلماسلىقىڭ تەكەببۇرلۇق قىلغانلىقىڭدىنمۇ ياكى يۇقىرى

مەرتىۋىلىكلەردىن بولغانلىقىڭىزنىمۇ» ئىبلس: «مەن ئۇنىڭدىن ئارتۇق مېنى ئوتتىن ياراتتىڭ ئۇنى لايدىن ياراتتىڭ» دېدى. «(سۈرە ساد 71- ئايەتتىن 76- ئايەتكىچە).

الله تائالا ئادەم ئەلەيھىسسالامنى مەلۇم دەرخ مېۋىسىنى يېيىشتىن توسقانلىقى ۋە ئادەم شەيتاننىڭ گوللىشى بىلەن يەپ قويۇپ ئاسىي بولغانلىقى، ئېزىپ كەتكەنلىكى توغرىسىدا مۇنداق دېدى: «بىز ئىلگىرى ئادەمگە (دەرخنىڭ مېۋىسىنى يېمەسلىكىنى) تەۋسىيە قىلدۇق، ئۇ (بۇ تەۋسىيەنى) يادىدىن چىقاردى، ئۇنىڭدا ھېچقانداق چىڭ ئىرادە كۆرمىدۇق. ئۆز ۋاقتىدا بىز پەرىشتىلەرگە: (ئادەمگە (يەنى ئادەم ئەلەيھىسسالامغا) سەجدە قىلىڭلار) دېدۇق، ئىبلستىن باشقىسى سەجدە قىلدى، ئۇ (سەجدە قىلىشتىن) باش تارتتى. بىز دېدۇق: (ئى ئادەم! بۇ ھەقىقەتەن سېنىڭ دۈشمىنىڭدۇر، خوتۇنۇڭنىڭ دۈشمىنىدۇر، ئۇ سىلەر ئىككىڭلارنىڭ جەننەتتىن چىقىپ كېتىشىڭلارغا سەۋەبچى بولۇپ قالمىسۇن. (ئۇ چاغدا) سىلەر جاپا- مۇشەققەتتە قالسىلەر. جەننەتتە سەن ھەقىقەتەن ئاچ قالمايسەن ۋە يالىڭاچ قالمايسەن. ھەمدە ئۇنىڭدا ھەقىقەتەن ئۇسساپ كەتمەيسەن ئىسسىپ كەتمەيسەن). شەيتان ئۇنىڭغا ۋەسۋە قىلىپ: (ئى ئادەم! ساڭا مەن (يېگەن ئادەم) ئۆلمەيدىغان دەرخنى ۋە زاۋال تاپماس پادىشاھلىقنى كۆرسىتىپ قويايمۇ؟) دېدى. ئۇلار ئۇ دەرخنىڭ مېۋىسىنى يېدى، شۇنىڭ بىلەن ئۇلارنىڭ ئەۋرەتلىرى ئېچىلىپ قالدى، ئۇلار جەننەت (دەرخلىرىنىڭ) يۇپۇرماقلىرى بىلەن سەترى ئەۋرەت قىلىشقا كىرىشتى، ئادەم پەرۋەردىگارىنىڭ (ئەمرىگە) خىلاپلىق قىلدى. شۇنىڭ بىلەن ئۇ ئازدى. ئاندىن پەرۋەردىگارى ئۇنى تاللىدى، ئۇنىڭ تەۋبىسىنى قوبۇل قىلدى ۋە ئۇنى ھىدايەت قىلدى. الله (ئادەم بىلەن ھەۋۋاغا) ئېيتتى: (سىلەر ھەممىڭلار جەننەتتىن بەزىڭلار بەزىڭلارغا دۈشمەن بولغان ھالدا چۈشۈڭلار، ئەگەر سىلەرگە مېنىڭ تەرىپىمدىن ھىدايەت كەلسە، كىمكى مېنىڭ ھىدايىتىمگە ئەگەشسە، ئۇ ئازمايدۇ ۋە ئاخىرەتتە شەقى بولمايدۇ.» (سۈرە تاھا 115- ئايەتتىن 123- ئايەتكىچە).

«ئادەم پەرۋەردىگارىدىن بىر قانچە سۆز تەلىم ئالدى (يەنى گۇناھنىڭ كەچۈرۈلىشى ئۈچۈن ئوقۇيدىغان دۇئا ئۇنىڭغا ئىلھام ئارقىلىق بىلدۈرۈلدى) الله ئۇنىڭ تەۋبىسىنى قوبۇل قىلدى. الله ھەقىقەتەن تەۋبىنى بەك قوبۇل قىلغۇچىدۇر (بەندىلىرىگە) ناھايىتى مېھرىباندۇر.» (سۈرە بەقەرە 37- ئايەت)

الله تائالا ئادەم ئەلەيھىسسالامغا تەلىم بەرگەن تۆۋبە سۆزلىرىنى بايان قىلىپ مۇنداق دېدى: «ئۇلار: (پەرۋەردىگارىمىز! بىز ئۆزىمىزگە ئۆزىمىز زۇلۇم قىلدۇق، ئەگەر سەن بىزگە مەغپىرەت قىلمىساڭ، بىز چوقۇم زىيان تارتقۇچىلاردىن بولىمىز) دېدى.» (سۈرە ئەئراف 23- ئايەت).

مانا يۇقۇرقى ئايەتلەردىن ئادەم دەسلەپتە نېمىدىن يارىتىلغانلىقى، ئەۋلادى نېمىدىن يارىتىلغانلىقى، ئادەم قانداق ھۆمەتلەنگەنلىكى ھەققىدە ئوچۇق دەلىل مەلۇماتلارنى ئالدۇق. بىزنىڭ ئادەم توغرىسىدىكى ئېتىقادىمىزنىڭ يەنە بىردەلىلى رەسۇلۇلا سەلەھلاھۇ ئەلەيھى ۋەسەلەمنىڭ تۆۋەندىكى ھەدىس (سۆزلىرى) دۇركى، رەسۇلۇلا ئۇنى الله تائالادىن كەلگەن ۋەھىيى بويىچە سۆزلىدى. ھەزرىتى ئىمامى مۇسلىم ئۆز سەھىسىدە رەسۇلۇلاننىڭ شۇ سۆزىنى رىۋايەت قىلدۇكى: «پەرىشتىلەر نۇردىن يارىتىلدى. جانىنى يەنى دادىسى بولغان ئىبلس تۇتۇندىن ئايرىلغان ئوتتىن يارىتىلدى. ئادەم سىلەرگە تونۇتىلغان نەرسىدىن يەنى تۇپراقتىن يارىتىلدى» دېدى. ئادەم ئەلەيھىسسالام لايدىن يارىتىلدى دېمەكچى، قۇرئان كەرىمدە بايان قىلىنغاندەك يەنە بۇخارى ۋە مۇسلىمنىڭ رىۋايىتىدە رەسۇلۇلا مۇنداق دېدى: «مۆمىنلەر قىيامەت كۈنى يىغىلىپ بىر - بىرىگە پەرۋەردىگارىڭلار قېشىدا سىلەر ئۈچۈن شاپائەت قىلىدىغان كىشى بارمۇ؟ قاراڭلار! دېيىشىپ، ھەزرىتى ئادەم ئەلەيھىسسالام قېشىغا كېلىدۇ ۋە

دېيىشىدۇ: ئى ئادەم! سىز پۈتۈن ئىنساننىڭ ئاتىسى، سىزنى ئاللا ئۆز قولى بىلەن يارىتىپ جان بەرگەن، پەرىشتىلەرنى سىزگە سەجدە قىلىشقا بۇيرۇغان، دەپ ئاخىرىغىچە گەپ سۆز قىلدۇ. بىزنىڭ دەلىل قىلماقچى بولغىنىمىز، رەسۇلۇللا ئەلەيھىسسالامنىڭ سىزنى ئاللا ئۆز قولى بىلەن ياراتتى دېگەن سۆزىدۇر. ئەگەر ئاللا تائالا ئادەمنى ئۆزى بىۋاسىتە ياراتماي، باشقا ئادەملەرنى ياراتقانداك ياراتقان بولسىدى، ئۆزى ئۆز قولى بىلەن ياراتتى دېيىشنىڭ پەرقى بولمايتتى ياكى ئادەم ئەلەيھىسسالامنىڭ باشقا ئادەملەردىن ئارتۇقچىلىقى بولمايتتى. يەنە بۇخارى ۋە مۇسلىم رىۋايەت قىلغان ھەدىستە مۇنداق دېدى، ئادەم ئەلەيھىسسالام بىلەن مۇسا ئەلەيھىسسالام تەگەشتى. مۇسا ئەلەيھىسسالام دېدى، ئى ئادەم! سىزنى ئاللا ئۆز قولى بىلەن ياراتقان. سىزگە ئۆزىنىڭ روھىدىن كىرگۈزۈپ تىرىلدۈرگەن، سىز خەلقىنى ئازدۇرۇپ جەننەتتىن چىقاردىڭىز، ئادەم ئەلەيھىسسالام جاۋاب بېرىپ: سېنىمۇ ئاللا تائالا ئۆزى بىلەن سۆزلىشىشكە تاللىغان ئىدى. سەن ماڭا ئاللا تائالا ئاسمان زېمىننى يارىتىشتىن 40 يىل بۇرۇن توختام قىلىپ يېزىۋاتقان بىر ئىشنى قىلغىنىمغا تاپا مالا مەت قىلامسەن؟ رەسۇلۇللاھ سەللەللاھۇ ئەلەيھىۋەسەللەم ئېيتتى: ئادەم ئەلەيھىسسالام مۇسا ئەلەيھىسسالامنى داۋىلدا يېڭىپ كەتتى.

يەنە ئىمامى ئەھمەد، تىرمىزى، ئەبۇ داۋۇتلار رىۋايەت قىلغان ھەدىستە رەسۇلۇللا ئەلەيھىسسالام مۇنداق دېدى: «ئاللا تائالا ئادەم ئەلەيھىسسالامنى زېمىننىڭ ھەممە يېرىدىن يىغىۋېلىنغان بىر چاڭگال توپىدىن ياراتتى، شۇڭا ئادەم بالىلىرىنىڭ ئىچىدە ئاق ۋە قىزىل، قارا ۋە ئوتتۇرھال، مەجىزى سىلىق ۋە ئىچى پۇشۇق ۋە ئوتتۇرھال، نىيىتى بۇزۇق ۋە كۆڭلى ياخشى ۋە ئوتتۇر ھاللىرى بار.»

يەنە ئىمامى بۇخارىنىڭ رىۋايىتىدە رەسۇلۇللا ئەلەيھىسسالام ئېيتتى: ئاللا تائالا بارلىق ئىنسانلارنى دەسلەپتە ئادەم ئەلەيھىسسالام شەكىلدە ياراتتى. ئىگىزلىكىنى 60 گەز ياراتتى. ئاندىن كېيىن ئاللا تائالا ئادەمگە، بارغىن، مۇشۇ بىر بۆلۈك پەرىشتىلەرگە سالام قىلغىن، ئۇلارنىڭ ساڭا بەرگەن جاۋابىنى ئوبدان ئاڭلا، پەرىشتىلەرنىڭ ساڭا جاۋابىن قىلغان سالامى كەلگۈسىدە سېنىڭ ۋە ئەۋلادىڭنىڭ سالامى بولىدۇ، دېدى. ئادەم ئەلەيھىسسالام پەرىشتىلەرگە ئەسسالامۇ ئەلەيكۇم يەنى سىلەرگە سالام بولسۇن دېۋىدى، پەرىشتىلەر ساڭمۇ تېنىچ ئامانلىق ۋە رەھمەت بولسۇن دېگەن مەزمۇندىكى «ئەسسالامۇ ئەلەيكۇم ۋە رەھمۇتۇللاھ» دېدى. دېمەك؛ «رەھمۇتۇللاھ»نى زىيادە قىلدى. كەلگۈسىدە جەننەتكە كىرىدىغان كىشىلەر ئادەم ئەلەيھىسسالامنىڭ سۈرىتىدە بولۇپ كىرىدۇ. ئادەم ئەلەيھىسسالام زامانىسىدىن باشلاپ ھازىرغا قەدەر ئادەملەرنىڭ تەن قۇرلۇشى بارغانسېرى كىچىكلەشمەكتە.

يەنە ئىمامى مۇسلىم رىۋايىتىدە رەسۇلۇللا ئەلەيھىسسالام مۇنداق دېدى: «قۇياش چىقىدىغان كۈلەرنىڭ ياخشىسى جۈمە كۈنىدۇر. ھەزرىتى ئادەممۇ جۈمە كۈنلۈكتە يارىتىلغان، جۈمە كۈنلۈكتە جەننەتكە كىرگۈزۈلگەن، جۈمە كۈنلۈكتە جەننەتتىن چىقىرىلغان، قىيامەتمۇ باشقا كۈندە بولماي جۈمە كۈنلۈكتە بولىدۇ.»

مانا يۇقىرقى ئايەتلەر ۋە ھەدىسلەر ھەممىسى ھۆكۈم قىلدۇكى، ئادەمنى ئاللا تائالا ئۆزى بىۋاسىتە، بىراقلا مۇكەممەل ئادەم قىلىپ ئۆز قولى بىلەن ياراتقان. ئۆزى جان كىرگۈزگەن، بويىنى 60 گەز ياراتقان، جەننەتتە ئورۇنلاشتۇرغان، توسقان دەرەختىن يەپ ئاسىي بولۇپ ئېزىپ كەتكەندىن كېيىن جەننەتتىن چىقىرىپ زېمىنغا چۈشۈرگەن ۋە ئايالى ھەۋۋەنىمۇ ئاللا تائالا ئۆز بۇيرۇقى بىلەن ئادەمدىن ياراتقان، ئاللا تائالا ئۆزىنىڭ قۇدرىتى شۇنداق ئۇلۇغكى، ئاللا تائالا بىر نەرسە ياراتماقچى بولسا ئۇنىڭغا بول! دەيدۇ، ئۇ ۋۇجۇدقا كېلىدۇ.

ئادەم بىلەن ھەۋادىن نەسلىلىنىش ئارقىلىق ۋە تەدرىجى يول بىلەن ئادەم ئەۋلادىنى كامىل

ۋە چىرايلىق، ئوچۇق سۆزلۈك، ئەقىللىق يارىتىپ، زېمىنغا خوجايىن قىلدى. زېمىندىكى ھەممە نەرسىنى ئىنسانلار دۇنيادا ھاياتىدا پايدىلانسۇن دەپ بويسۇندۇرۇپ بەردى، ئىنسانلارنىڭ ئادەملىكىنى كامىل قىلىش، ھاياتىدا بەختلىك قىلىش ۋە ئادەملەر ئۆلگەندىن كېيىن ئاللاھنىڭ ئالىي مۈلكى بولغان جەننەتتە ئۇلارنى بەختلىك قىلىشقا لايىق قىلىش ئۈچۈن، ئۇلارنىڭ روھلىرىنى پاكلاشقا، نەپسىنى سۈزۈكلەشتۈرۈشكە پەيغەمبەرلەرنى تەيىنلىدى ۋە كىتابلارنى چۈشۈردى.

مانا: پۈتۈن مۆمىنلەر ئېتىقاد قىلغان، چۈشكەن ھۆرمەتلىك ئىنسان مۇشۇنداق ئىنساندۇر، ئەمما «دىن»دىن چىققان كاپىرلارنىڭ ئېتىقاد قىلىشچە ئىنسان بولسا، بەزى يۇلتۇزدىن چۈشكەن ھۈجەيرىدىن ئىبارەت ئاددىي بىر ماددىدىن ئۆزگەرگەن نەرسە بولۇپ، ئۇ زېمىندا ئۆسۈپ، چوڭىيىپ، ئاددىي شەكىلدىكى ناچار جانلىق بولغان، ئاندىن كېيىن زېمىندىكى تەبىئىي تەسىر بەرگۈچى نەرسىلەر تۈپەيلىدىن ئۆزگەرگەندە بۇ ھاياۋانمۇ ئۆزىنىڭ نۇرمۇش يولىنى ئۆزگەرتىشكە مەجبۇر بولغان ھەم ئۇنىڭ سۈپىتىمۇ ئۆزگەرگەن. ئاندىن كېيىن ئۇزۇن زامانلارنىڭ ئۆتۈشى ۋە خىلمۇ خىل تەسىر كۆرسەتكۈچى نەرسىلەر سەۋەبىدىن بۇرۇنقى جىنىستىن باشقا بىر جىنسىغا ئۆزگەرگەن. ئاندىن كېيىن تەرەققى قىلىپ مايمۇن بولغان دەيدۇ. بۇلارنىڭ گۇمانچە ئۆسۈش، تەرەققى قىلىشتىن ئىبارەت. پىرىنسىپقا ئاساسەن شۇنداق بولغانمىش. مىليون يىللار ئۆتكەندىن كېيىن مايمۇندىن ئۈستۈنرەك ئىنساندىن تۆۋەنرەك بىر خىل مەخلۇققا (ئادەمسىمان مايمۇنغا) ئۆزگەرگەنمىش، ئاندىن كېيىن بۇ مەخلۇق مۇنقەرز بولۇپ دۇنيادىن تۈگەپكەتكەنمىش، تۈگەپ كەتكەننىڭ دەلىلى: دۇنيادا بار مەخلۇقلار قاتارىدا ئۇنىڭ بىرەر ئەسىرى تېپىلمىغانلىقىمىش، بۇنىڭ تۈگەپ كېتىشى تەبىئىي ھالدا ياخشىنى قالدۇرۇش ئوبداننى تاللاش پىرىنسىپى بويىچە تۈگەپ كەتكەن بولۇشى ئېھتىمالمىش ۋە مۇنقەرز بولۇپ، تۈگەپ كەتكەن ھاياۋاندىن ئىنسان ھازىرقى ئىنسانلىققا تەرەققىي قىلغانمىش.

بۇ دىنسىزلار ئۆزىنىڭ يارىلىشىدىكى بۇ ئېتىقادنى مايمۇندىن ئۆزگەرگەن دېگەن قارىشىنى بىر ئۈچۈم نەزىرىلەرگە ئاساسەن قۇراشتۇرغان بولۇپ، ئۇ نەزىرىيە تەبىئىي تاللاش، ياخشىنى قالدۇرۇش، پەيدا بولۇش، تەرەققىي قىلىش، تاساددىبى ئۈدۈل كىلىپ قىلىش، ئاتىدىن بالغا مىراس قىلىش قاتارلىقلاردىن ئىبارەتمىش. بۇ نەزىرىيەنىڭ بەزى قىسمى توغرا ۋە ئەقىل بىلەن ئويلاپ ھىسسىي ئەزالار بىلەن بىلگىلى بولىشى مۇمكىن. ئۇ بولسا: ئاللاھ تائالا كۆپىنچە مەخلۇقلارنى پەيدا قىلىشى، يارىتىشىدىكى قانۇندۇر ۋە يولىدۇر. مەسلەن: ئىنسان دەسلەپتە ئەر كىشى بىلەن ئايالنىڭ مەنىسىدە بىر ھۈجەيرە بولۇپ ئىجاد قىلىندۇ. ئاندىن كېيىن ئوغۇل ياكى قىز بولۇشىنى مەقسەت قىلغان بىر جانلىق مەخلۇق بولىدۇ. ئاندىن ئەر - ئايالنىڭ مەنىسى بالا ياتقۇدا چاڭلىشىدۇ. مەخلۇقلارنىڭ ئەركەك، چىشى ماددىسىنى چاڭلاشتۇرۇشىدىكى ئاللاھ تائالانىڭ قانۇنى شۇنداقتۇر. ئاندىن كېيىن بالىنىڭ ۋەجۇدى بىر ھالدىن بىر ھالغا يۆتكۈلۈپ تولۇقلىنىپ كامىل ئىنسان قىلىنىپ ئاندىن تۇغدۇرلىدۇ. بۇ ئەھۋال ئاللاھ تائالانىڭ قۇرئانىدىكى: «ئاندىن ئۇنى بىر پۇختا قارارگاھ (يەنى بەچچىدان)دا (جايلاشقان) ئابىمەنى قىلدۇق. ئاندىن ئابىمەنىنى لەختە قانغا ئايلىندۇردۇق، ئاندىن لەختە قاننى پارچە گۆشكە ئايلىندۇردۇق، ئاندىن پارچە گۆشنى سۆڭەككە ئايلىندۇردۇق، ئاندىن سۆڭەككە گۆش قوندۇردۇق، ئاندىن ئۇنى (جان كىرگۈزۈپ) باشقا مەخلۇقاتقا ئايلىندۇردۇق. ئەڭ ماھىر ياراتقۇچى ئاللاھ (ھېكمەت ۋە قۇدرەت جەھەتتىن) ئۇلۇغدۇر.» دېگەن سۆزى بايان قىلدۇ. (سۈرە مۇئىمىنۇن 13-،

14- ئايەتلەر)

شۇنىڭدەك بۇنى رەسۇلۇلا ئەلەيھىسسالامنىڭ: «سىز ئىنسانلارنىڭ ھەر بىرىڭلارنىڭ

ۋۇجۇدى ئانىسىنىڭ قورسىقىدا قىرىق كۈن مەنىلىقىدا تۇرىدۇ. ئاندىن قويۇق قانغا ئۆزگەرتىلىپ قىرىق كۈن تۇرىدۇ. زىرە گۆشكە ئۆزگىرىپ 40 كۈن تۇرىدۇ. ئاندىن ئۇ بالا قېشىغا بىر پەرىشتە كېلىدۇ ۋە جان كىرگۈزىدۇ. پەرىشتىنى تۆت جۈملە سۆز يېزىشقا بۇيرۇلىدۇ. يەنى بالىنىڭ رىزىقىنى، ئۆلىدىغان ۋاقتىنى، قىلىدىغان ئىشنى، بەختلىك ياكى بەختسىز بولۇشىنى يېزىشقا بۇيرۇلىدۇ» دېگەن سۆزى تەسقىلايدۇ.

رەسۇلۇلا ئەلەيھىسسالامدىن: «نىمىشقا بالا ئانىسىغا ياكى دادىسىغا ئوخشايدۇ، دەپ سورالغانىدى. رەسۇلۇلا ئەرنىڭ مەنىسى رەھىمگە بۇرۇن تۆكۈلسە بالا دادىنى تارتىدۇ. ئەگەر ئانىنىڭ مەنىسى بۇرۇن تۆكۈلسە بالىسى ئانىنى تارتىدۇ (ئانىغا ئوخشايدۇ)» دېدى. بۇ ھەدىسنى ئىمامى بۇخارى رىۋايەت قىلدى.

بۇ ھەدىس بەزى خۇي - مەجەزلەرنىڭ ئاتا - ئانىدىن بالىغا مىراس قىلىشىغا ئىشارەتتۇر. خورمىنىڭ ئۇرۇقى يەرگە جانسىز ھالدا تاشلىنىدۇ. ئاندىن ئۇ يىرىلىپ ئۈنىڭدىن يېشىل دەرەخ مائىسىسى ئۈنۈپ چىقىدۇ. ئاندىن تەدرىجىي ھالدا ئۆسۈپ، چىچەكلەپ مېۋە بىرىدىغان چوڭ دەرەخ بولىدۇ. خۇدانىڭ بەندىلىرىگە رىزىقى بولسۇن ئۈچۈن، ئومۇمەن ئېيتقاندا: «اللھ تائالانىڭ ئىنساننى، ھايۋانلارنى، ئۆسۈملۈكلەرنى تەدرىجىي ھالدا يارىتىش يولى راستتۇر. ئىنكار قىلىنمايدۇ. شۇنىڭدەك ئەسلىدىكى خۇسۇسىيەتلىرى كېيىنكى ھالەتكە يۆتكۈلۈشتىكى اللھ تائالانىڭ قانۇنىمۇ راستتۇر. اللھ تائالانىڭ ياخشىنى قالدۇرۇش قانۇنىمۇ نۇرغۇن مەخلۇقاتتا ئاشكارىدۇر.

لېكىن بۇ قانۇنلارنىمۇ اللھ تائالا ئۆزى ياراتقان ۋە بەلگىلىگەن بولغاچقا، بۇ قانۇنلار اللھ تائالانىڭ ئىرادىسى ۋە ئىختىيارىغا باش ئىگىدۇ. شۇڭا بۇ قانۇنلارنى اللھ تائالا پەيغەمبەرلەرگە بەرگەن مۆجىزىلىرى ئارقىلىق ئۆزگەرتىدىغان، ئەسلىدىكى قانۇنىيەتكىمۇ ئوخشايدىغان ھالەتتىمۇ قىلىدۇ. ئۇ مۆجىزىلەرنى ئۇلارنىڭ «بىز پەيغەمبەر» دېگەن ئېلاننىڭ راسلىقىغا دەلىل قىلىپ بېرىدۇ. مەسلەن: اللھ تائالانىڭ ئىيسا ئەلەيھىسسالامنى يارىتىشى باشقا ئادەملەرنى يارىتىشىدىكى قانۇنغا ئوخشىمىدى. اللھ تائالا قۇرئاندا: «شۈبھىسىزكى، اللھنىڭ نەزىرىدە ئىنساننىڭ مىسالى (ئۇ ئاتىسىز يارىتىلغانلىقتىن) ئادەمنىڭ (يەنى ئادەم ئەلەيھىسسالامنىڭ) مىسالىغا ئوخشايدۇ. ئادەمنى اللھ (ئاتا - ئانىسىز) تۇپراقتىن ياراتتى، ئاندىن ئۇنىڭغا: «ۋۇجۇدقا كەل» دېدى. دە، ئۇ ۋۇجۇدقا كەلدى (ئىنساننىڭ ئىشى ئادەمنىڭ ئىشىدىن ئەجەپلىنەرلىك ئەمەس)» دېدى. (سۈرە ئال ئىمران 59 - ئايەت)

ئىسا ئەلەيھىسسالامنىڭ تۇغۇلغان ھەپتىسىدە گەپ قىلىشىمۇ اللھ تائالانىڭ باشقا بالىلارنى سۆزلىتىشىدىكى قانۇنغا ئوخشىمىدى. چۈنكى باشقا بالىنى بىر مەزگىل ياشاپ بوۋاقلق دەۋرىنى ئۆتكۈزگەندىن كېيىن سۆزلىتىدۇ. ئىبراھىم ئەلەيھىسسالامنىڭ بەدىنى ئوتتا كۆيۈشنى قوبۇل قىلىدىغان جىسىم تۇرۇپ، كۆيمەي سالامەت چىقىشىمۇ باشقا ئىنسانلاردىكى قانۇنغا خىلاپتۇر.

اللھ تائالا مەخلۇقلاردا قويغان قانۇننى يەنە ئۆزى خالىغاندا بىكار قىلىدىغانلىقىنىڭ مىساللىرى كۆپ، بۇنى سۆزلەشتىن مەقسەت: دىنىسىزلارنىڭ تەبئەت قانۇنى دەپ ئۆزىنىڭ اللھ تائالانى ئىنكار قىلىشىغا دەلىل قىلغان نەرسىسى باشقا نەرسە ئەمەس، ئۇ پەقەتلا اللھ تائالانىڭ پۈتۈن كائىناتتا قويغان قانۇن - تۈزۈم بولۇپ، شۇ تۈزۈم بويىچە ئۆزى خالىغاننى يارىتىدۇ. ئۇ قانۇن اللھغا باش ئىگىدۇ. خالىسا جارى قىلدۇ، داۋام قىلدۇ، ئۆزگەرمەيدۇ. اللھ تائالا قۇرئاندا: «اللھنىڭ (مەخلۇقاتلار ئۈستىدە قوللانغان) يولىدا ھەرگىزمۇ ھېچقانداق ئۆزگىرىشنى كۆرمەيسەن، اللھ يولىدا ھەرگىز يۆتكىلىشىمۇ (يەنى ئازابنىڭ ئازابقا تېگىشلىك بولغانلار ئۈستىدىن



باشقىلارنىڭ ئۈستىگە يۆتكىلىشىنى) كۆرمەيسەن.» (سۈرە فاتىر 43- ئايەت) دېگىنىدەك ۋە يەنە ئۆزى خالىغاندا ئۇ قانۇننى توختۇتۇپ قويدۇ، بىكار قىلدۇ، ئۆزى بىلىدىغان بىرەر سىر - ھېكمەت بولغىنى ئۈچۈن. چۈنكى ئاللاھ ھەممىگە قادىردۇر ۋە ھەر نەرسىنىڭ ئاقۇتىنى بىلگىچىدۇر.

لېكىن ئادەم بىلەن ھەۋۋانى ئاللاھ تائالا ئۆزى بىۋاسىتە ۋە بىراقلا كامىل ئادەم قىلىپ ياراتتى. دىنىسىزلا خىيال قىلغاندەك ياكى تەسەۋۋۇر قىلغاندەك ئەمەس. بەلكى بۇ يالغان دېيىشكە مۇمكىن بولمايدىغان دەلىللەر بىلەن ئاللاھ تائالا ۋە رەسۇلۇللا خەۋەر قىلغىنى ئۈچۈن بۇنى ھېچقانداق ئىنسان ئىنكار قىلالمايدۇ. مانا بۇ مۆمىنلەرنىڭ دارۋىن نەزىرىسىگە قارىتا مۇنازىرىسى بولۇپ، بۇ ئۆلىمالار ئاخىردا بۇ نەزىرىنى دارۋىنچىلار ئوتتۇرىغا قويغان تەبىئەت نەزىرىسىنىڭ ئۆز ئۆلچىمى بىلەن بىكار قىلىپ تاشلىدى.

تۆۋەندە دارۋىن نەزىرىسىگە قويۇلدىغان ۋە ئۇنى بىكار قىلدىغان بەزى سۇئال ۋە مۇنازىرىمىزنى بايان قىلىمىز .

1. ئۆسۈش - تەرەققى قىلىش نەزىرىسى ھەممە نەرسىگە ئومۇملىشىدىغان بولسا تۈگە، كالا قويلاردىن ئىبارەت ھايۋانلارنىڭ ئەسلى نېمە ئىدى؟ نېمىدىن تەرەققى قىلدى؟ ئات، قىچىر، ئېشەك، يولۋاس، پىل، بۆرە، ئىتتەك تۆپۈتلۈك ھايۋانلار نېمىدىن تەرەققى قىلدى؟  
2. تەرەققىياتنىڭ كامىل بولۇشىغا چەكلىمە يوقتۇرۇپ بۇ ھايۋانلار ئۇزۇن ئەسىرلەردىن بېرى بۇرۇنقى ھالىتىدىن تەرەققى قىلدىمۇ؟ ئىت يەنىلا ئىت، يولۋاس يەنە يولۋاس، بۆرە يەنە بۆرە. ئىنسان يەنە ئىنسانلىق ھالىتى بىلەن ھازىرغا قەدەر داۋام قىلىۋاتىدىغۇ؟ ئۇزۇن ئەسىرلەردىن تارتىپ ھېچ ئۆزگەرگىنى يوققۇ؟

3. نېمىشقا ئىپتىدائىي مايىمۇن يوقالماي ساقلىنىۋاتىدۇ؟ نېمىشقا ئىپتىدائىي مايىمۇندىن تەرەققى قىلغان ۋە ئىنساننىڭ بارلىققا كېلىشىگە كۆرۈكلۈك رولىنى ئوينىغان ئادەمسىمان مايىمۇننىڭ نەسلى قۇرۇپ تۈگەپكەتكەن؟ ئەگەر «ياخشى نەرسىنىڭ قېچىقىلىشى ۋە تەبىئى تاللاش» دېگەن نەزىرىيە ھەممىگە ئومۇمىي بولسا، ئىپتىدائىي مايىمۇن يوقۇلۇپ تۈگەپ، ئىپتىدائىي مايىمۇندىن تەرەققى قىلغان ۋاستە ھايۋان (ئادەمسىمان مايىمۇن) نىڭ يوقالماسلىقى لازىم ئىدى. چۈنكى ئۇ ئەسلىدە مايىمۇندىن كامىل ۋە ياخشى ئىدى. نەزىرىيە جەھەتتىن ئېيتقاندا، ياخشى نەرسە يوقالماي تۇرماقچىدىغۇ؟ ئۇنداق بولسا نېمىشقا بۇ يەردە يارماس مايىمۇن يوقالماي قىلىپ قالدى؟ تەبىئىي تاللىنىش قانۇنى نېمىشقا بۇ يەردە ئىجرا قىلىنمىدى؟ نېمىشقا ناچار ۋە كىرەكسىز مايىمۇننى تەبىئىي تاللاش قانۇنى ساقلاپ قالدى؟ نېمىشقا كامىل ۋە ياراملىق مەخلۇقنى يوقۇتۇپ مۇنقەرز قىلدى؟

4. سىلەرنىڭ ماددىغا ئىشىنىش يولۇڭلار قىياسقا، نەزىرىگە ئىنكار قىلىشنى ئاساس قىلدۇ. ھېس بىلەن بىلىنىمگەنگە ئىشەنمەيمىز دەيسىلەر، ئۇنداق بولسا ئادەم ۋە مايىمۇن مەسىلىسىدە كۆرمىگەن، ھېس بىلەن بىلىنىمگەن نەرسىگە نېمىشقا ئېشەندىڭلار! نېمىشقا ئۆز يولۇڭلارغا خىلاپلىق قىلدىڭلار؟ نېمىشقا نەزىرىگە، قىياسقا ۋە بىر نەرسىنىڭ مەۋجۇتلۇقى يەنە بىر نەرسىگە دەلىل قىلىشقا ئۇنى كۆرمەي تۇرۇپ قايىل بولدۇڭلار؟ چۈنكى سىلەر بۇرۇنقى بەزى يۇلتۇزدىن چۈشكەن دەپ گۇمان قىلغان ھۈجەيرە ماددىنى كۆرمىگەن ئىدىڭلارغۇ؟ سىلەر ئىپتىدائىي ھايۋاننى ئۆز تۇرمۇشىنى ئۆزگەرتىشكە مەجبۇر قىلغان تەبىئى تەسىر كۆرسەتكۈچىلەر دېگەن نەرسەڭلارنى كۆرمىگەنغۇ؟ مايىمۇندىن تەرەققى قىلغان ۋە ئادەمگە ۋاستە بولغان ئادەمسىمان مايىمۇننىمۇ كۆرمىگەن ئىدىڭلارغۇ؟ بۇ توغرىدا نەزىرىيە، قىياس ۋە دەلىل ئىزدەشكە قايىل بولۇپ قاپسىلەرغۇ؟ شۇنداق قىلىپ ئۆز يولۇڭلارنى ئۆزۈڭلار بۇزدىڭلار!

يولۇڭلاردىن چىقىپ كەتتىڭلار. ئاجىزلىقنىڭ ئىسپاتلاندى، دارۋىن نەزىرىيىسىنىڭ دادىسى ھەقىقەتنى يۈگەشتۈر، ئانىسى گەندىدىن ئىبارەت.

ئەڭ ئاخىرىدا دارۋىن نەزىرىيىچىلىرىنىڭ چوڭلىرى ئۆزىنىڭ ئاجىزلىقىغا ئىقرار قىلىپ بىر ئىغىز دېيىشتىكى: «ئۆسۈش، تەرەققى قىلىش نەزىرىيىسى پاكىت ئۈستىدە تۇرغان ئەمەس، ئۇنى ھەم دەلىل پاكىت بىلەن ئىسپاتلاش مۇمكىن ئەمەس. راستتىن ئېيتقاندا بۇ نەزىرىيىگە ئاللا تائالاغا ئىشىنىشنىڭ ئورنىدا تۇرسۇن دەپلا ئىشەندۈك.» بۇلارنىڭ بۇ سۆزى بىلەن ئوينىغان ئويۇنلىرى رەسۋا بولدى، جىنايەتلىرى ئاشكارە بولدى، خۇداغا شۈكۈرى.

## سېلىشتۇرما

تۆۋەندىكى سېلىشتۇرۇملار بىلەن ئىنسان توغۇرسىدىكى سۆزىمىزنى ئاياغلاشتۇرىمىز. مۆمىنلەرنىڭ تونۇشىدىكى ئىنسان بىلەن دارۋىنچى دىنسىزلارنىڭ قارىشىدىكى ئىنساننىڭ سېلىشتۇرمىسى مۇنداق:

مۆمىنلەرنىڭ تونۇشىدا ئىنساننى ئاللا تائالا ئاسماندا ئۆزى بىۋاسىتە تۇپراقتىن ياراتقان، جان كىرگۈزگەن، بارلىق شەيئەلەرنىڭ ئىسىملىرىنى بىلدۈرگەن، ئاسمان پەرىشتىلىرىنى سەجدە قىلدۇرغان، چىرايلىق قەددى - قامەتتە ياراتقان، ئالەمدىكى مەخلۇقلار ئارىسىدىن ئىنساننى ھۆرمەتكە خاس قىلغان. ئۇنىڭ قىنىغا، مىلىغا يولسىز چىقىلىشنى ھارام قىلغان. ئۇنىڭغا پەيغەمبەر ئەۋەتكەن، كىتابلارنى چۈشۈرگەن، بۇنىڭ بىلەن ئۇنى كامىللىققا، ھازىرقى ۋە ئاخىرەتتىكى بەختكە لايىق يىتىشتۈرگەن، ئۇنى ياراتقان، ھۆرمەتلىگەن سەۋەبتىن ئۇنىڭ ئاقۋىتىنى، ياراتقۇچىسى ۋە ئۇنىڭغا ئەۋەتىلگەن پەيغەمبەرلىرى ۋە ئۇنىڭ دۇنيادا قىلىدىغان ئىشلىرىنى تۇغۇرسىدا ئېنىق مەلۇماتلارنى بەرگەن مەخلۇقتۇر.

دىنسىزلارنىڭ تونۇشىدىكى ئىنسان بولسا، ئۆسۈش، تەرەققى قىلىش ئارقىلىق ئەڭ قەبىھ شەكىلدە يارىتىلغان. ئاندىن كېيىن مىليون يىللار ئۆتۈشى بىلەن پەللىمۇ پەللى مەيۋىگە ئۆزگەرگەن، ئاندىن كېيىن يەنە مىليون يىللار ئىچىدە مەيۋىدىن ئۈستۈنرەك بىر ھايۋانغا ئۆزگەرگەن يەنە مىليون يىللاردىن كېيىن ئىنسانغا ئۆزگەرگەن.

ئىنسان نېمىدىن يارىتىلغانلىقى، قانداق ئۆسۈپ تەرەققى قىلغىنى توغۇرسىدا دىنسىزلارنىڭ كاتتىباشلىرى، ئىنسان قىلىپىدىن چىققان ئەسكىلىرى، بۇزۇقلىرى، زوراۋانلىرى خەۋەر قىلدۇكى ئۇلارنىڭچە ئىنساننىڭ ئاقۋىتى يوقۇلۇپ تۈگەرمەش، ئاخىرەتتە داۋاملىق ياشاش يوقمىش.

ئەمدى ئى ئەقىللىقلار! ئىككى ئىنساننىڭ قايسى ھۆرمەتكە لايىق؟ قايسى ئىنساننى كىشلەر ئىتراپ قىلىشى لازىم؟ مۆمىنلەر دېگەن (يەنى مۆمىنلەرنىڭ قارشىدىكى) ئىنساننى ئېتراپ قىلامدۇ؟ ياكى دىنسىز دارۋىنچىلەر دېگەن ئىنساننىمۇ؟ (ئاتىزىمچىلارنىڭ ئىنساننىڭ بارلىققا كېلىش توغۇرسىدىكى نوقتىئىنەزىرىنى قوبۇل قىلىش لازىممۇ؟ ياكى مۆمىنلەرنىڭ ئىنساننىڭ يارىتىلىش توغۇرسىدىكى نوقتىئىنەزىرىنى قوبۇل قىلىش لازىممۇ؟) ئىنساننىڭ بارلىققا كېلىش توغۇرسىدىكى دارۋىن نەزىرىيىسىگە قايىل بولۇش بولسا، ئەقىلدىن ئازغانلىق، ئىنسانلىق خىسلىتىنى يوقاتقانلىق بولۇپ، بۇ نەزىرىيىنىڭ دادىسى كۇفرى، ئانىسى نىجاسەت بولغان بۇزۇق، پاسكىنا نەزىرىيىدۇر.

## ئەقىدە ھەققىدە

ئەقىدە دېگەن نىمە ؟

ئەقىدە بولسا: ئەقىل بىلەن ۋە ئاڭلاش بىلەن ۋە ئىنساننىڭ ۋۇجۇدىدىكى قابىلىيەت بىلەن قايىل بولۇنغان ۋە تەسلىم بولۇنغان ئاشكارە ۋە ھەقىقى مەسلىلەر مەجمۇئەسىدىن ئىبارەت بولۇپ، ئۇنىڭغا ئىنسان ئۆز قەلبىنى باغلايدۇ. ئۇنىڭ توغۇرلىقىغا جەزم قىلىپ مەۋجۇت ۋە سابىتلىقىغا قەتئىي ئىشىنىپ ئۇنىڭغا ئىگىلىدۇ. ئۇنىڭغا خىلاپ بولغىنىنى توغرا كۆرمەيدۇ. مۇنداق ئېتىقاد خۇددى ئىنسان ئۆزىنىڭ ياراتقۇچىسى (ئالەم) نىڭ بارلىقىنى ۋە ئۇنىڭ ئىلمىنى، قۇدرىتىگە ئېتىقاد قىلغاندەك ۋە ئۆلگەندىن كېيىن يەنە تىرىلىپ، ئالەم تائالاغا مۇلاقات بولۇشىغا ۋە ئىنساننىڭ ئۆز ئىختىيارى بىلەن كەسپىنى قىلغان، ياخشى ئىشلىرىغا ئەجرى ۋە يامان ئىشلىرىغا يامان جازا بېرىشىگە ئېتىقاد قىلغاندەك، ئىنسانغا ئالەم تائالانىڭ كىتابلىرى ۋە پەيغەمبەرلىرى ئارقىلىق يەتكەن بۇيرۇقلىرى ۋە چەكلىمىلىرىگە بويسۇنۇشى، ۋاجىپلىقىغا ئېتىقاد قىلغىنىغا ئوخشاشكى، ئۇ بويسۇنۇش بىلەن ئىنساننىڭ ۋۇجۇدى پاكىز ۋە ياخشى بولىدۇ، تۇيغۇسى تۈزۈك ۋە سۈزۈك بولىدۇ، ئەخلاقى مۇكەممەل بولىدۇ.

ئالەم تائالانىڭ مەخلۇققا ھاجىتى يوقلۇقىغا، بەلكى ئىنساننىڭ ئالەم تائالاغا مۇھتاجلىقىغا، ھەتتا ھەربىر تېنىق ئېلىشىدا مۇھتاجلىقىغا ئېتىقاد قىلغاندەك. چۈنكى ئىنساننىڭ تىرىكلىكى ئالەم تائالا بىلەندۇر. ئىنساننىڭ ئىشەنچىسى ۋە يۈزلىنىشى يالغۇز ئالەم تائالادۇر. ئىنسان تاما قىلغان ئۈمىدى ئالەم تائالاغا باغلىنىدۇ. قورۇققاندا ئالەم تائالا بىلەن خاتىرجەم بولىدۇ. شۇڭا ئىنسان ئالەم تائالا ياخشى كۆرگەننى ياخشى كۆرىدۇ. ئالەم تائالا كۆرگەننى يامان كۆرىدۇ. ئالەم بولسا ئىنساننىڭ ئىگىسى، ئالەمدىن باشقا ئىگىسى يوق. ئالەم ئىنساننىڭ مەئبۇدى، ئالەمدىن باشقا مەئبۇد يوق (باشقىغا ئىتائەت قىلمايدۇ، باشقىغا ئۆزىنى بىغىشلىمايدۇ) باشقىسىنىڭ تەربىيە قىلىشىنى ئويلىمايدۇ، باشقىسىغا بويسۇنمايدۇ.

## ئىنساننىڭ ئەقىدىگە ئېھتىياجى

ئىنسان ئەقىدىدىن بەھجەت دېگەن دەۋا بولسا ئاساسسىز باتىل دەۋادۇر. ئۇ دەۋانى ئەمىلىيەت ھەم ئىنسانلارنىڭ ئۇزۇن تارىخى يالغان دەيدۇ. چۈنكى ئىنسانىيەت دۇنياسىنىڭ ئەمىلىيىتى شۇنى ئىسپاتلايدۇكى: ئىنسان قەيەردە بولسا ۋە قاچان مەۋجۇت بولسا ۋە ئوخشاشمىغان ئەھۋال بولۇپ تۇرۇپ ۋە ياشىغان زامانىسى باشقا - باشقا بولۇپ تۇرۇپ ئەقىدىدىن ھەرگىز خالىي بولمىغان. راست بولسۇن ياكى يالغان بولسۇن، تۇغرا ياكى خاتا بولسۇن دىنغا ئەقىدە قىلغان، ھەتتا بۈگۈنكى كۈندە: «ئىلىم ئەقىدىدىن بەھجەت قىلدۇ» دەپ داۋا قىلغۇچىلارمۇ ئەقىدىدىن خالىي ئەمەس، ئۇلار: «ئىنسان ئاتۇم زاماندا ۋە ھاۋا ئۇرۇشى زاماندا ياشىماقتا. شۇڭا ئالەمغا ئىشىنىشكە ھاجەت يوق» دەپ داۋا قىلدۇ. ئۇلار كاپىرلىقتا ۋە ئىنكار قىلىشىدا ھەددىدىن ئاشۇرۇپ: «ئىنساننى مەئبۇد ياراتمىدى. ئىنسان مەبۇتنى ياراتتى، دەيدۇ. ئۇلارنىڭ دېمەكچى بولغىنى ئىنسان ئۆزى ياشىغان قىيىنچىلىق زامانلاردا، ئىنساننى ئەتراپىدىن قورشىغان دۇنيا قورقۇنچىلىرى ئارىسىدا قالغاندا، كېسەلدىن، پىقىرچىلىقتىن، ھاۋا گۈلدۈرلەشتىن، چاقماق چاققاندىن، يامغۇر ياققاندىن، بوراندىن، يەر تەۋرىگەندىن، ھەتتا ھاياۋاناتلاردىن قورۇققاندا ھېچنەمدىن ئاجىز كەلمەيدىغان غايىب كۈچكە، مەغلۇپ بولمايدىغان قۇۋەتكە ئىشىنىشكە

مەجبۇر بولغان ۋە ئۇنى مەئبۇد دەپ ئاتىغان. بىشىغا خاپىلىق كەلگەندە، ئۇنىڭغا ئىلتىجا قىلىشقا ئالدىرىغان. ئۆزىدىن يامانلىقىنى توسۇش ۋە ھالاكەت ئورۇنلىرىدىن ساقلىنىش ئۈچۈن ئۇنىڭغا تۈرلۈك ئىبادەتلەر بىلەن يېقىنلاشقان» دەيدۇ.

شۇڭا بۇ كاپىرلار مەئبۇدى ئىنسان ياراتتى، ئىنسانى مەئبۇد ياراتمىدى، دەيدۇ. بۇ سۆز كۈلكىلىك سۆز، رەسۋا بولغان بىلىمسىزلىك، ئاشكارە ھەقىقەتتىن تانغانلىق، ئېچىلىپ قالغان ساختىپەزلىك ۋە ئەقىلسىزلىكتۇر.

بۇ بۇزۇق نەزىرىيىنىڭ ئىزاھاتى شۇكى، ئەگەر ئۇلار مەئبۇدى ئىنسان ياراتقان دېگەن سۆزىدىن بۇت پەرەسلەرنىڭ ئۆزى تاشتىن، ياغاچتىن يوناپ ياساپ مەئبۇد قىلىۋالغان ۋە ئىبادەت قىلغان بۇتلىرىنى دېمەكچى بولسا ئۇ تۇغرا، چۈنكى ئۇ بۇتلىرىنى ئىنسان ياسايدۇ، ئۇ بۇتلار ئىنساننى ياراتمىغان، ئەمما ئەگەر ئۇلار مەئبۇدىتىن ئاسمان، زېمىنى ياراتقان. ئىنساننى ياراتقان ۋە زېمىنى ۋە ئاسمان - زېمىن ئارىسىدىكى ھەممە نەرسىنى ياراتقان، ئىنساننى ھۆرمەتلەپ كىتابلارنى چۈشۈرگەن، پەيغەمبەرلەر تەيىنلىگەن، ئۆزىنى تونۇتقان ۋە ئۆزىنىڭ يولىنى ئىنسانغا تونۇتۇپ شۇ يول بىلەن ئىنساننى كامىل قىلغان بەخت - سائادىتىنى ئەمەلگە ئاشۇرغان ئالەم تائالانى دېمەكچى بولسا، ئۇلارنىڭ بۇ سۆزى كىشىلەرنى ھەقىقەتتىن خاتالاشتۇرىدىغان سۆز. بىلىمسىزلىكتۇر، ئەقىلسىزلىكتۇر، يالغانچىلىقتۇر. چۈنكى ئىنسان باشقا نەرسىنى ئەمەس ئۆزىنىمۇ ياراتالمىدى. قانداقمۇ ھەممە نەرسىنى ياراتقان، ھەممىنىڭ تەربىيىچىسى ۋە ئىگىسى بولغان ئالەم تائالانى يارىتالمىسۇن؟ ئالەم تائالا بۇنداق بۆھتانلاردىن پۈتۈنلەي پاكىتۇر. ئالەم ھەممىگە قادىردۇر.

ئۇلارنىڭ بۈگۈنكى كۈندە ئىنسان تەبىئەتنى تونۇدى، دۇنيانىڭ مەخپى سىرلىرىنى كەشىپ قىلدى. شۇڭا كىسەلدىنمۇ پېقىرلىقتىنمۇ قورۇقمايدىغان بولدى. كەلكىندىنمۇ، يەر تەۋرەشتىنمۇ، ۋابادىنمۇ، ئاپەتتىنمۇ قورۇقمايدىغان بولدى. شۇڭا ئۇلارنىڭ ئالەم تائالاغا ئىشىنىشكە ھاجىتى يوق، دېگەن داۋاسى باتىل (ئورۇنسىز، دەلىلسىز) بولۇپ ئۇ داۋانىڭ ھېچنىمىگە ئېتىبارى يوق. قىممىتى يوق، چۈنكى ئىنسان يۇقىرىقىلاردىن ھەممىشە قورقۇپ كىلىۋاتىدۇ ۋە ئۆزىنى قوغداشقا كۈچى يەتكەنلا ۋاستىنى قوللانسىمۇ خاتىرجەم بولغىنى يوق، ھەرگىز خاتىرجەم بولالمايدۇ. قانداقمۇ ئامان بولالمىسۇن؟ ھالبۇكى بۈگۈن ئىنساننىڭ تارتىۋاتقان جىسمانى ۋە روھى خاپىلىقى كۈندىن كۈنگە ھەممە يەردە زىيادە بولماقتا. مەسلەن: خوليرا ۋاباسى، راک كىسەللىرى، ئاق كىسەل، ھوشىنى يوقىتىش كېسىلى ۋە باشقا ھەممىشە ھەر يىلى مىڭلارچە ئادەمنى يوقۇتۇپ كەلمەكتە. ئاچارچىلىق ھادىسىسى دۇنيانىڭ نۇرغۇن يەرلىرىگە تەھدىت سېلىۋاتىدۇ، كەلكۈنلەر نۇرغۇن شەھەر ۋە يىزىلارنى ۋەيران قىلىپ كەلدى. مىڭلارچە ئادەمنى ئۆلتۈرۈپ ۋە يۇرتىدىن قوغلاپ كەلدى، يەر تەۋرەش ئىشى بىر ۋاقىتتىن يەنە بىر ۋاقىتقىچە شەھەر ۋە يىزىلارنى يۇقۇتۇپ مىڭلارچە ئىنساننى ھالاك قىلىپ كەلدى. ئالەمنى ئىنكار قىلغان ۋە مەئبۇدى ئىنسان ياراتتى دەپ دەۋا قىلغان ئىنسان بۇ ھالاكەتلەردىن ئۆزىنى قۇتقۇزۇشقا كۈچى يەتمىدى. بۇ ھادىسىلەرنىڭ ئالدىنى ئېلىش ياكى ئۇنىڭ پەيدا بولۇشىنى توختۇتۇش ئۇياقتا تۇرسۇن! بەلكى ئۆز رەببىگە تانغىنى، ئۆز دىنىگە تانغىنى ئۈچۈن بۈگۈنكى ئىنسانلارنىڭ جاپا مۇشەققىتى ھەسسىلەپ ئاشماقتا. ھادىسىلەر يەنىمۇ چوڭقۇرلاشتى ۋە قاتتىقلاشتى. شەخسى پاراكەندىچىلىك، روھى چۈشكۈنلۈك، ئەخلاقى چۈشكۈنلۈككە دۇچار بولۇپ ئۆز ھاياتىنىڭ تەمىنى، بارلىقىنىڭ لەززىتىنى يوقاتقىلى يېقىنلاشتى. يۈزىدىن ھايا سۈيى سىڭىپ كىتىپ يۈزى قىلىن، بەد ئەخلاق ئاغزى يامان سەت قىلىق بولۇشتى، ئىنسانلىق ھۆرمىتى يوقالدى. غەيرەتمۇ يوق، قەلبىدە سەزگۈرلۈك، ھوشيارلىق يوق، ئادەمگەرچىلىك يوق

بولدى. يالغان سۆزلەشكە، ساختىلىق قىلىشقا، خائىنلىققا كۆنۈپ كەتتى. جىنايەتكە، مۇناپىقلىققا، كىشلەرنى ئازدۇرۇشقا، پەسكەشلىككە ئادەتلەندى. شۇنىڭ بىلەن ئىنسانلار جەمئىيىتى بۇزۇلۇپ، ناچارلىشىپ، ھايات ناھايىتى تۆۋەنلەشتى. ھەتتاكى ئەقىللىق ئالىملار ئاللا تائالانى ئىنكار قىلىشتىن، دىنسىزلىقتىن سەسكەنگەنلىكىنى جاكارلاپ، دىنغا، ئىمانغا قايتىشنى تەلەپ قىلىشتى، ھەتتا دىنسىزلارنىڭ كاتتىباشلىرىنىڭ بىشى چۈشۈپ كەتتى. ئۇلار ئوچۇق سۆزلەپ: «دىندىن بەھاجەت بولغىلى بولمايدىكەن» دېيىشتى. ئىنسانلار ھاياتى ۋە جەمئىيەت ئەھۋالىغا تەئەللۇق ئىلىملارنى بىلگۈچىلەر، ئىنسانلارغا بىر دىن پەيدا قىلىپ بىرىشنى تەلەپ قىلىشتى، لېكىن ئاللاغا ئىشەنمەيدىغان دىننى ئىزدەمەكچى، سەۋەب: ئاللا تائالا ئىنسانلارنى ئادالەتكە، بىر - بىرگە ياخشىلىق قىلىشقا، يېقىنلارغا ياردەم بېرىشكە بۇيرىدۇ. سەت قىلىقتىن، يامان ئىشلاردىن، بىر - بىرگە زۇلۇم قىلىشتىن توستى. ئۇلار ئادالەتنى خالىمايدۇ. ياخشى ئىش ۋە بىر - بىرگە ياخشىلىق قىلىشنى خالىمايدۇ. زۇلۇمدىن قول يىغىشنى، سەت قىلىقتىن، يامان ئىشلاردىن قول يىغىشنى خالىمايدۇ. شۇڭا ئۇلار بىر سۈننى (ياسالما) دىن پەيدا قىلىپ شۇ ئارقىلىق ئىنساننى تۈرەشنى، ئەخلاقىنى كامىل قىلىشنى خالايدۇكى، ئۇ دىندا ئالانى ئەسلىشىنى ئاللا بۇيرۇغان ۋە توسقان ئىشلارنى ئەسلىشىنى ۋە تىلغا ئېلىشنى خالىمايدۇ. ئۇنداق ياسالما دىننىڭ ئىنسان ئەخلاقىنى تۈزۈشى، ۋۇجۇدىنى ئىسلاھ قىلىشى، سەزگۈرلۈكلىرىنى ياخشىلىشى، روھىنى پاكىز قىلىشى ئېھتىمالدىن يىراق، بەلكى مۇمكىن ئەمەس. بۇلار ئالدىنىۋاتىدۇ. مەغرەر بولۇۋاتىدۇ. بۇلار بىلىمسىز، ئازغۇن ھەم خەلىقنى ئازدۇرغۇچى. بۇلارغا ئاللا تائالا لەنەت قىلسۇن، ھەقىقىي ئاڭلاشتىن گاس، ھەقىقىي كۆرۈشتىن قارىغۇ قىلسۇن.

بۇ سۆزلەرنى ئېيتىشىمىزدىكى مەقسەت، ئەقلى ۋە شەرىئى قانۇنلار بىلەن ئىسپاتلانغان بىر ئىلمىي ھەقىقەتنى مۇقەررەلەشتۈرۈشتۇر. ئۇ ھەقىقەت بولسا، ئىنسانلارنىڭ داۋاملىق ئىمانغا (ئاللا تائالا دىنغا ئىشىنىشكە) مۇھتاج، دىن تۇتۇشقا، ئەقىدە قىلىشقا مۇھتاج، دىن ئىنساننىڭ زۆرۈر نەرسىلىرىدىن بىرى، ئۆز ئېھتىياجلىرىدىن بىرى. ئىنسان ھېچ قاچان ئۆز ئىگىسى ئاللادىن بەھاجەت بولالمايدۇ. ھېچقانداق ھالەتتە ئۇنىڭغا ئىبادەت قىلىشتىن بەھاجەت بولالمايدۇ، ئىنساننىڭ تۇنجى ئاتىسى ئادەم ۋە ئانىسى ھەۋۋا جەننەتتىن زېمىنغا چۈشۈشى بىلەن زېمىنغا ئادەم پەيدا بولغاندىن تارتىپ، ئىنسانلار ئۆزىنىڭ تەبىئىي خۇيىنى ئادالەت بىلەن تۈزىدىغان، ماڭىدىغان يولنى تەرتىپلەيدىغان، سۆز ھەرىكىتىگە چەكلىمە توختۇتۇپ بېرىدىغان، ئىنساننى دۇنيا ۋە ئاخىرەتتىكى ھاياتىدا كامىل ياشاشقا تەييارلانغان قانۇنلارغا مۇھتاج بولۇپ كەلدى. دۇنيادىكى قىسقا مۇددەتلىك ھاياتىمۇ ۋە بۇ زېمىندىن باشقا ئالەمدىكى يەنى پاكلىق ۋە سۈزۈكلۈك ئالىمدەك، ئالىي دۇنيادا مۇكەممەل ياشاشقا ئىنساننى لايىقلاشتۇرىدىغان بىر قانۇنغا مۇھتاجدۇر. زېمىندىن باشقا بىر ئالىي ئالەم بارلىقىنى ئىنساننىڭ پەرۋەردىگارى ئاللا تائالا ئۆزى چۈشۈرگەن كىتابلار ۋە ئۆزى تەيىنلىگەن پەيغەمبەرلەر ئارقىلىق خەۋەر قىلدى. لېكىن ئىنساننىڭ ئىگىسى يولغا قويغان شەرىئەتتىن باشقا ئىنساننىڭ خۇيى - ئادىتىنى تۈزىدىغان، يولنى مۇنتىزىملەشتۈرىدىغان، نىشانى كۆرسىتىدىغان بىر قانۇن ھاياتىدا تېپىلمايدۇ. تېپىلىشى مۇمكىن ئەمەس.

ئاللا تۈزۈپ بەرگەن قانۇننى تۈزۈپ چىقىشتا، يولغا قويۇشتا دۇنيا خەلقىنىڭ مۇناسىۋىتى يوق، چۈنكى ئىنسانغا ئۆزىنىڭ مېرى - شەپقىتى، ئىشتىياقى، كۆڭۈل ئارزۇسى، پىكىرلىرى، ئارزۇلىرى، تەلپۈنۈشلىرىنى ئاللا تائالادىن باشقا ھېچ بىر زات تونۇيالمايدۇ. بۇلاردىن ئىنسان ئۆز تەلپىنى تولۇق قولغا كەلتۈرۈشكە ئاللا تائالدىن باشقىسى كۈچ - قۇۋەت بىرەلمايدۇ. پەقەت

ئىنساننى ياراتقان الله ئۆزى قادىردۇر. شۇڭا ئىنسانغا قانۇن تۈزۈپ بىرىشكە، يول كۆرسىتىشكە الله تائالا ئۆزى ھەقىقەت، الله كۆرسەتكەن يول ۋە قانۇنلا ئىنساننى مۇكەممەل قىلدۇ. ئىنساننى كامىللىققا ۋە مەڭگۈلۈك بەختكە لايىقلاشتۇرىدۇ.

شۇنىڭ ئۈچۈن ئىنسانغا دىن زۆرۈر بولدى. سەۋەب: ئىنسان يەيدۇ، ئىچىدۇ، قىزىق ۋە سوغۇقتىن ساقلىنىدۇ، بۇنىڭ تەييارلىقى ئۈچۈن الله تائالا يولغا قويغان قانۇن بىلەن يېمەكلىكنى، ئىچمىلىكنى، كىيىمنى، تۇرالغۇ جايىنى، ئۆيىنى ۋە شۇنداقلا قاتناش ۋاسىتىسىنى ھەل قىلدۇ. بۇ ئەھۋال ئىنساننى ئۆز ھاياتىغا كېرەكلىك بولغان نەرسىلەرنى قولغا كەلتۈرۈش ئۈچۈن بىر - بىرگە ياردەملىشىشكە چاقىرىدۇ.

ئىنسان ئۆزىنىڭ تەبىئىي بىلەن ئۆزىنىڭ ئاجىزلىقىنى سىزىدۇ. ئۆز رەببىنىڭ ياردەم قىلىشىغا، مۇۋاپىقىيەت ئانا قىلىشىغا، ئاسرىشىغا، ساقلىشىغا مۇھتاجلىقىنى سىزىدۇ. شۇڭا ئىنسان ئۆز پەرۋەردىگارىنى تونۇشىنى خالايدۇ. ئىگىسىگە يېقىن بولۇشنىڭ ھەرخىل يوللىرى بىلەن تائەت - ئىبادەتلەر بىلەن يېقىنلىشىشنى خالايدۇ.

ئىنسان داۋاملىق ئۆزىگە بىرىلگەن پىكىر، تۇيغۇ، ھېسسىياتلىرىنىڭ ئۆسۈشى، تەرەققى قىلىشىنى ئىزدەيدۇ. پىكىر ۋە تۇيغۇ جەھەتتە بىر يەرگە بېرىپ توختاشنىمۇ خالىمايدۇ. شۇڭا ئىنسان ئۆزىنىڭ يۇقىرى ئۈچ ئەھۋالدىن دىنى يولغا مېڭىشقا مۇھتاج، الله كۆرسەتكەن يولغا مېڭىشقا مۇھتاجكى، ئۇ يول ئىنساننىڭ ئۆزى بىلەن بىر زاماندا ياشىغان ۋە ياردەملىشىشكە ئېھتىياجى بولغان باشقا ئىنسانلار ئارىسىدىكى ئالاقىسىنى رەتلىك قىلدۇ. ھاياتنىڭ ۋاسىتىلىرى بولغان يەنى بۇ دۇنيادا ياخشى ياشاش ئۈچۈن سەۋەب بولغان يېمەك - ئىچمەك، كىيىم - كىچەك، ئولتۇراق جاي، قاتناش ۋاسىتىلىرىنى تولۇقلاش ئۈچۈن بىر - بىرىنىڭ ياردىمىگە مۇھتاج بولىدىغان، باشقا ئادەملەر ئارىسىدىكى ئالاقىسى دىنى يول ئارقىلىق رەتلىك ۋە ياخشى بولىدۇ. ھەم دىن يولى ئىنسانغا ئۆز رەببىنى ۋە ئۇ رەببى بىلەن ئۇچرىشىش، تونۇشۇش ۋە بىلدۈرۈش بىلەن ياردەم قىلدۇ. پەرۋەردىگارىغا قانداق قۇل بولۇش، ئۇنى قانداق چاقىرىش، قانداق زىكىرى قىلىش، بويسۇنۇش ئارقىلىق ياخشى كۆرگەن ئىشلىرىنى ئورۇنداش يامان كۆرگەننى تاشلاش، غەزىپىدىن ساقلىنىش ئارقىلىق رەببىگە يېقىنلىشىشنى ئۆگىتىش ۋە تونۇش بىلەن ياردەم قىلدۇ. ھاياتىنى، دۇنيانى بىلىشىمىزگە ياردەم قىلدۇكى، ئۇ بىلىم بىلەن مەۋجۇت ئالەمنىڭ تېگىنى چۈشۈنىدۇ. دۇنياغا پەيدا قىلىنىشى ھەم ياشاشىنىڭ سەۋەبىنى، دۇنيادا ۋە ئاخىرەتتە ئۇنىڭ بىلەن يۇقىرى مەرتىۋىگە ئېرىشىدىغانلىقىنى بىلىدۇ.

يۇقىرى دەلىللەرگە ۋە ئەمىلىيەتكە ئاساسەن ئېيتىمىز: ئىنسانغا ئۆز ھاياتىنى ساقلاشنىڭ بىرىنچى ماددىسى بولغان سۇ، غىزا، ھاۋادىنمۇ الله تەرەپتىن كۆرسىتىلگەن توغرا يول تېخىمۇ زۆرۈردۇر. بۇ ھەقىقەتنى ھەقىقەتتە باش تارتىدىغان تەكەببۇردىن باشقا ھېچكىم ئىنكار قىلمايدۇ. ھەقىقەتكە قارشى تۇرغۇچىنىڭ قارشىلىقىغا پەرۋا قىلىنمايدۇ. ئۇنىڭ ماجراسىغا قاراپمۇ قويۇلمايدۇ.

ئىنساننى تۈزەش، ياخشىلاش ۋە بەختلىك قىلىشنىڭ يولىنى كۆرسىتىشكە، ئىنساننىڭ ئەقلى مۇستەقىل ھالدا كۇپايە قىلدۇ، دەپ دەۋا قىلىش باتىل، ئېتىبارسىز ۋە ئەمىلىيەتكە خىلاپ بولغۇنىدەك، دىنغا ھاجەت يوق دېگەن دەۋامۇ باتىل ۋە ئەمىلىيەتكە خىلاپتۇر. چۈنكى بىز نۇرغۇن خەلىقلەر ۋە ئۈممەتلەرنى كۆردۈكى ئۇلار الله تەرەپتىن كەلگەن ۋەھىي باشلىغان يولىنى يوقاتقاندىن كېيىن ئۇلارنىڭ ئەقلى باشلىغان يول ھېچ نىمىگە دال بولماي يولدىن ئازدى، يوقالدى، بۇ توغرىدا قۇرئان سۆزلىگەن سۆزلەرنىڭ بىرسى الله تائالانىڭ: «بىز ئۇلارنى (يەنى ئاد قەۋمىنى) (پۇل - مال كۈچ - قۇۋۋەت جەھەتتە) سىلەرنى قانداق قىلمىغان نەرسىلەرگە قادىر

قىلدۇق. (ئۇلارنىڭ شۇ نىمەتلەرگە شۈكۈرى قىلىپ، بۇ ئارقىلىق نىمەتلەرنى بەرگۈچى ئاللىنى تونۇشى ئۈچۈن) ئۇلارغا قۇلاق كۆز قەلبەلەرنى بەردۇق، ئۇلار ئاللىنىڭ ئايەتلىرىنى ئىنكار قىلغانلىقى ئۈچۈن ئۇلارنىڭ قۇلاقلىرى، كۆزلىرى، دىللىرى ئۇلاردىن (ئاللىنىڭ ئازابىدىن) ھېچ نەرسىنى دەپنە قىلمىدى، ئۇلار مەسخىرە قىلغان ئازاب ئۇلارغا نازىل بولدى.» دېگەن كالامدۇر. (سۈرە ئەھقاق 26- ئايەت)

ئۇنداق بولۇشنىڭ سەۋەبى بولسا: ئىنساننى ئەقلى دۇنيا ۋە ئاخىرەتتىكى ئىككىلا ھاياتىدا ئىنسانغا پايدىلىق بولغان نەرسىنى تونۇشقا ۋە ئىككىلى ھاياتىدا ئىنسانغا زىيانلىق بولغان نەرسىلەرنى تونۇشقا يېتەكچىلىك قىلالمايدۇ. پەقەت ئاللى تائالا كۆرسىتىپ بەرگەن يولنىڭ ۋە ئاللى تائالانىڭ ۋەھىسىنىڭ نۇرى ۋە يورۇقلىقى بىلەنلا ئىنسان زىيانلىق نەرسىلەردىن ساقلىنالايدۇ ۋە قۇتۇلالايدۇ. چۈنكى ئەقىللەر بىلىم قۇرالىدىن باشقا نەرسە ئەمەس. كۆز بولسا كۆرۈش قۇرالى بولۇپ، ئۇ ھەرقانچە كۈچلۈك ۋە ساق بولسىمۇ يورۇق چۈشمىگەن نەرسىنى كۆرەلمەيدۇ. قاراڭغۇدا بىر نەرسىنى كۆرۈش مۇمكىن ئەمەس. ئەقىلمۇ كۆز بىلەن باراۋەر بىر قۇرال بولۇپ، يورۇق چۈشمىگەن كۆز ھېچقانداق نەرسىنى كۆرمىگەندەك ئەقىلمۇ ئاللى تائالانىڭ يولىدىن ئىبارەت يورۇقلۇق بولماي بىر نەرسىنى بىلەلمەيدۇ. ئاللى تائالا پەيغەمبەرگە ۋەھىي قىلغان «دىن» يولىدىن ئىبارەت نۇر بىلەنلا بىر نەرسىنى تاپالايدۇ. بۇنىڭدىن باشقىچە تونغان كىشى ئۆزىنى ئۆزى ئازدۇرىدۇ. چوڭ خاتالىق ۋە چوڭ ئازغۇنلۇققا دۇچار بولىدۇ. چۈنكى بۇ ھەقىقەت كۆز بىلەن كۆرۈلگەن ھېس بىلەن بىلىنگەن ھەقىقەتتۇر. شۇنىڭدەك ئىلىمۇ ئىسلام دىنىدەك ئۆزگەرمىگەن، كەم - زىيادە بولمىغان، يەڭگۈشلەنمىگەن، توغرا يولنى كۆرسەتكەن ۋەھىي ئىلاھىدىنمۇ بەھاجەت، دېگەن دەۋامۇ قەتئىي باتىلدۇر، خاتادۇر، مۇنداق ئىككى تەرەپتىن باتىل:

1. خەلىقتىكى بەزى پەننى ئىلىم ۋە تونۇشلار ۋە ئەدەپ - ئەخلاق ھەققىدىكى ئىلىملار جەزمەن ئاللىنىڭ ۋەھىسىدىن (قۇرئاندىن ۋە ھەدىستىن) ئىلىنغان ئىلىمدۇر. ياكى ۋەھىنىڭ ئوچۇق ئىبارىتىدىن ئېلىنغان ۋە ياكى ۋەھىنىڭ رەھىي مەزمۇنىدىن چىقىرىلغان ئىلىم بولۇپ ئۇنى بەزى شەخسلەرگە دۆڭگەپ قويۇپ خەلقنى ئازدۇرۇشنى ۋە ئېزىقتۇرۇشنىلا مەقسەت قىلغان.

2. ماددى ئىلىم (پەننى، ئىجابى ئىلىملار) ئىنساننىڭ ماددى مەنپەتى ئۈچۈنمۇ يېتەرلىك بولالمىدى. ئىنساننىڭ بەدىنى ۋە ئۇنىڭ تەلپىنىمۇ ھەل قىلالمىدى. بولۇپمۇ ئىنسانغا ئەڭ مۇھىم بولغان رەھىي تەرەپكە قىلچىمۇ خىزمەت قىلالمىدى. بىر مۇ پايدا كەلتۈرمىدى. چۈنكى ماددى بىلىم دېگەن رەھىي بولمىغاچ ۋە شۇنداقلا روھقا ئۇيغۇن بولمىغاچ روھنىڭ ئېھتىياجى ئۈچۈن بىر نەرسە تەقدىم قىلالمىدى. ئىنسانىيەتنىڭ ئاللى تائالانىڭ ۋەھىسىدىن خالىي بولغان ئىلىملىرى دۇنيانىڭ ماددى ۋە ئاشكارە تۇرغان نەرسىلىرىنىڭ بەزىسىنىلا كەشىپ قىلىشتىن باشقا ئالغا باسالمايدۇ. ئاللى تائالا قۇرئاندا دېگەن: «ئۇلار ھاياتىي دۇنيانىڭ تاشقى كۆرۈنىشىنىلا بىلىدۇ، ئۇلار ئاخىرەتتىن (يەنى ئاخىرەت ئىشلىرىدا ئويلىنىشتىن ۋە ئاخىرەت ئۈچۈن ئىشلەشتىن) غەپلەتتىدۇر.» (سۈرە رۇم 7- ئايەت)

شۇنداق بولغاچ ماددى دۇنيانىڭ سىرىنى ئاچالمىغان تۇرۇپ روھقا بىرەر خىزمەت تەقدىم قىلىشقا قانداق كۈچى يېتىدۇ. شۇنداقلا ئىنسانلار تېخى دۇنيانىڭ ھەقىقىتىنى ۋە ئۇنىڭ ھېچ بىر سىرىنى باتىلنىڭ سەۋەبىدىن تونۇيالمايدۇ.

ماددى ئىلىم ئالىملىرى مۇشۇ دۇنيادىكى ئاشكارە مەخلۇقلاردىن قانداق بىر مەخلۇقنىڭ سىرىنى ۋە ئۇنىڭ يارىتىلىشىنىڭ سەۋەبىنى تونۇشتىن ئاجىز كەلگىنىگە ئىقرار قىلدى. ئۇلار: «بىزدىن دۇنيادىكى نەرسىلەر قانداق يارىتىلدى، دەپ سورىغانلار! نېمە سەۋەبتىن يارىتىلدى دەپ

سورماڭلار!» دېدى. دېمەكچى بولغىنى: پالانى نەرسە قانداق ۋۇجۇدقا كەلدى دەپ سورىساڭلار جاۋاب بىرلەيمىز، ئەمما نېمىشقا بارلىققا كەلدە دەپ سورىساڭلار جاۋاب بېرەلمەيمىز دېدى. ئۇلار ئاللا تائالا ۋەھىسىنىڭ ئىلىملىرىدىن مەھرۇم بولغاچقا جاۋاب بېرەلمەيدۇ.

يەنە بىر نەسە بار، ئۇ بولسا: دۇنيا ئىلىملىرى نۇرغۇن باسقۇچلارنى بېسىپ ئۆتۈپ، مۇمكىن بولغان ساھالەرگە كىرىپ كامىللىقتا چېكىگە يېتىش بىلەن ئىنسانلار بەختسىزلىكىگە سەۋەب بولماقتا. ماددى ئىلىم بىر قەدەم ئالغا باسسا، ئىنسانلار بەختسىزلىككە قەدەم باسدۇ. ئەمەلىيەت بۇنىڭغا گۇۋاھ، شۇڭا ھەقىقەتكە ئىقرار قىلماي ۋە تەسلىم بولماي چارە يوق. ئۇ ھەقىقەت بولسا دىن ئىنسانغا بەك زۆرۈر، ئىنسان ھېچ قاچان دىندىن بەھاجەت بولالمايدۇ، ئىنساننىڭ مۇكەممەل بولۇشى، بەختلىك بولۇشى دىنغا ئىشىنىشكە مۇھتاج، خۇددى يارىتىلغۇچى يارتقۇچىغا مۇھتاج بولغاندەك، ھەر ئىش بىر سەۋەبىگە مۇھتاج بولغاندەك.

ئاخىردا شۇنى بىلىش لازىمكى: ئىنسانغا زۆرۈر بولغان ئىنساننىڭ بەختى ۋە مۇكەممەللىكى ئۇنىڭغا باغلىق بولغان نەرسە راست ۋە توغرا بولغان دىندۇر. ئاللا تائالا ئۆزى يولغا قويغان دىندۇر. ئەمما يالغان ۋە توقۇلما ۋە ھۆججەتسىز بولغان بۇددا دىنى، مەجۇسى دىنى ۋە بۇزۇلغان ئۆزگەرتىلگەن ئىسرائىلىيە دىنى، خرىستىيان دىنى، گەرچە بۇلار «دىن» دەپ ئاتالسىمۇ، ئۇ دىنلار ئاللا تائالانىڭ ۋەھىسىدىن خالى دىندۇر. ئاللا تائالانىڭ يولىنى ئۆلگە قىلمايدىغان، ئىنساننىڭ جىسمى ۋە روھىنى ئىسلاھ قىلىش ئۈچۈن مۇھتاج بولىدىغان ئىشلارنى ئىنسانغا تەقدىم قىلالمايدىغان، دۇنيادىمۇ ئاخىرتىمۇ ئىنساننى بەختكە يەتكۈزەلمەيدىغان دىنلاردۇر. بۇنىڭ ئوچۇق دەلىلى شۇكى خرىستىيان دىنىنى تۇتقان ياۋروپا ئەللىرى، ئۇزۇن زامان باغلىنىپ، ئېتىقاد قىلىپ ياشىغان خرىستىيان دىنىنى ئىنكار قىلىپ، باش تارتىپ، ئۇنىڭغا قارشى كۆرەش قىلىپ، ئۇنىڭ يوللىرىدىن پۈتۈنلەي چىقىپ كەتمۈگۈچە مەدەنىيەتكە، تەرەققىياتقا يېتەلمىدى. خرىستىيان دىنىدىن ۋاز كەچكەندىن كېيىن ئۇلار مەلۇم جەھەتتىكى ئازغۇنلۇقتىن، باتىللىقتىن قۇتۇلدى. ئەگەر ئىنسانلار! توغرا يول كۆرسىتىدىغان ئەقىلگە مۇۋاپىق، توغرا ۋە راست بولغان يەككە - يىگانە ئاللا تائالانىڭ دىنىنى ئىزدەمەكچى بولسا، ئۇنداق دىن شەكسىز ۋە جەزمەن پۈتۈن ئىنسانىيەتنىڭ دىنى بولغان ئىسلام دىندۇر. ئۇ دىننى ئۇنىڭ كىتابى قۇرئان كەرىم ئۆزىچىگە ئالغان. قۇرئان ئاللا تائال تەرەپتىن چۈشكەندىن تارتىپ بىرەر ھەرىپى كېمەيتىۋىتىلمىگەن، بىرەر ھەرپ قوشۇلۇپ قالمىغان، بىرەر سۆز ئۆزجايىدىن يۆتكەلمىگەن. بىرەر ئىبارىتى ئۆزى ئىپادىلەيدىغان مەنىدىن چىقىپ كەتمىگەن، بىر مىڭ تۆت يۈز يىل ئۆتكىنىگە قارىماي ھازىر ھۈشكەندەك ساقلانغان قۇرئاننى مەركەز قىلغان ئىسلام دىندۇر.

بۈگۈنكى ئىنسانىيەت دۇنياسىنى قۇتقۇزۇشقا، ئۇنى خاپىلىقتىن قۇتۇلدۇرۇشقا، ئىنساننىڭ ئېسىل ئادەملىكىنى، پەزىلەتلىك ئىنسانلىقىنى يوقاتقان، ماددى يولىنىڭ مېھنىتىدىن خالاس قىلىشقا پەقەت ئىسلام دىنى كېپىللىك قىلىدۇ. ماددىغا ئىشىنىش يولى ئىنسانىيەتنى بىر نەرسىنى چۈشەنمەيدىغان، ئاچچىق - تاتلىقنى بايقىيالمايدىغان، قەدىرسىز، ھۆرمەتسىز بىر سايىمان ئورنىغا چۈشۈرۈپ قويدى. ئىسلام ئىنسانلارنى ئەنە شۇنداق تۆۋەن ئورۇندىن كۆتۈرۈپ ئېلىپ چىقىپ ھۆرمەتكە، قەدىر - قىممەتكە، بەختكە ئىگە قىلىدۇ.

شۇڭا ئېيتىمىزكى: ئى ئەقىللىق ئىنسانلار! ئىسلام دىنغا كىلىڭلار! ئۇ سىلەرنىڭ دەردىڭلارغا دەۋا بولىدۇ. سىلەرنى ئازغان يىرىڭلاردىن قۇتقۇزۇپ، توغرا يولغا باشلايدۇ. ئىسلامغا يۈزلىنىپ ئۇنىڭغا ئەقىدە قىلىڭلار. ئۇنىڭ تۈزۈمىگە بويسۇنۇڭلار، ئۇ سىلەرنى قۇتقۇزىدۇ، بەختكە يەتكۈزىدۇ. ئىشەنمىسەڭلار تەجرىبە قىلىپ بىقىڭلار، تەجرىبە چوڭ ھۆججەتتۇر.



# پۈتۈن كائىناتنىڭ ئىگىسى ۋە تەربىيە قىلغۇچىسى بولغان ئاللا تائالاغا

## ئىشىنىش

ئاللا تائالانىڭ بارلىقى ۋە مەئبۇدلىقى، تەربىيە قىلغۇچى ئىكەنلىكى توغۇرسىدا دەلىل سۈرۈشتۈرۈش ئۈچۈن ئەڭ ئاسان ۋە توغرا يول بولسا ئىنساننىڭ ئۆز ئەقلىگە ھۆرمەت قىلىش يولىدۇر. شەئىيلەرنىڭ بارلىققا كېلىشى ۋە ئۇنىڭ يوقۇلۇشى ھەققىدە ئەقىل چىقارغان ھۆكۈمنى قۇبۇل قىلىش يولىدۇر.

ئالەمنى ياراتقان ئاللا تائالانىڭ بارلىقىغا ۋە ئۇنى تونۇش، بويسۇنۇش، يېقىنلىشىش، ئاللا تائالا باشلىغان يولنى چىڭ تۇتۇش، ئاللا تائالانىڭ ياخشى بەندىلىرى ماڭغان يولدا مېڭىش لازىملىقىغا ئەقىلنىڭ ئوچۇق ئاشكارە چىقارغان ھۆكۈمىمۇ ئاشۇ قۇبۇل قىلىنىدىغان توغرا ھۆكۈمدىندۇر. ئەقىلنىڭ سۆزىگە قۇلاق سالايلى، ئەقىل ئۆزىنىڭ دەلىللىرىنى ئوتتۇرغا قويسۇن. مەقسىتىنى ئوچۇق بايان قىلسۇن، ئاندىن كېيىن ئۆزىنىڭ ئاللاغا ۋە ئىسىملىرىگە، سۈپەتلىرىگە ئىشىنىش مەسىلىسى توغرىسىدىكى ۋە ئاللاغا بويسۇنۇش، قۇلچىلىق قىلىش ۋە ئۇنىڭ ۋەھىيىسى ئارقىلىق باشلىغان يولنى تۇتۇش ۋە ئەگىشىش لازىملىقى توغرىسىدىكى ئاخىرقى ھۆكۈمنى چىقارسۇن، قىنى!

ئەقىل ئۆزىنىڭ ئېنىق سۆزى بىلەن مۇنداق دەيدۇ: بىزگە سايبە سېلىۋاتقان ۋە كۆزىمىز بىلەن كۆرۈۋاتقان ۋە ئۇنى بىز ساناپ بولالمايدىغان بىزگە يىراقلىقى ۋە ئىگىزلىكىنىڭ چېكى بولمىغان مۇشۇ ئاسمان ئەمىلىيەتتە بار، ئۇنى ئىنكار قىلىش ھېچ قاچان مۇمكىن ئەمەس. شۇ ئاسماننى كىم پەيدا قىلدى؟

يەنە ئەقىل ئېيتىدۇ: بىز ئۇنىڭ ئۈستىدە ياشاۋاتقان زېمىن ئەمىلىيەتتە كۆز ئالدىمىزدا بار. ئۇنى ئىنكار قىلىشنىڭ مەنىسى يوق. زېمىننى كىم پەيدا قىلدى؟ ئەقىل يەنە مۇنداق دەيدۇ: ئالەمدە بار بولغان جانلىق مەخلۇقلار بىر - بىرىدىن ئايرىم ۋە تۈرلىرى باشقا - باشقا، ئەڭ يۇقىرىسى بولغان ئىنساندىن تارتىپ ئەڭ تۆۋىنى بولغان ھېرى، چۈمۈلە، ئۆمۈچۈككە قەدەر ھەممىسى ئەمىلىيەتتە دۇنيادا بار، ھەر قايسىنىڭ ئۆزىگە خاس مىجەزى ۋە سەزگۈرلۈك ۋە تەرتىپلىك ھايات تۇرمۇش يوللىرى ۋە ئۆز نەسلىنى ساقلاش يولى بار، بۇنى ئىنكار قىلىشقا ئامال يوق. بۇلارنى كىم پەيدا قىلدى؟ بۇلارغا ھاياتىنى كىم بەردى؟ رىزىقىنى كىم ياراتتى؟ رىزىق ئىزدەشنىڭ يولىغا كىم باشلىدى؟ رىزىقتىن پايدىلىنىپ ئۆز نەسلىنى، ئۆز ۋۇجۇدىنى ساقلاشنى كىم ئۆگەتتى؟

ئەقىل ئېيتىدۇ: پەيدا قىلغۇچى كىم، ياراتقۇچى كىم؟ رىزىق بەرگۈچى كىم؟ پىلانلىق باشقۇرغۇچى كىم؟ تەرتىپلىك ئىدارە قىلغۇچى كىم؟ ئۆز ھۆكۈمىگە بويسۇندۇرغۇچى كىم؟ ئالەمنى ياراتقان كىم؟ ھەر جانلىققا جان بەرگۈچى كىم؟ جان بەرگەندىن كېيىن، جان بىلەن قىسقا مۇددەت پايدىلاندىرغاندىن كېيىن، جاننى قايتۇرۇپ ئالغان كىم؟ بۇنى سۈرۈشتۈرۈڭلار، تەپتىش قىلىڭلار، بۇ توغرىسىدا ئىزدىنىڭلار، بار كۈچۈڭلار بىلەن تەكشۈرۈڭلار، شۇنى بىلىشىڭلاركى: ئالەمدە ھەرگىز ئۆزىنى ئۆزى پەيدا قىلىدىغان بىرەر نەرسە تىپىلمايدۇ.

ئالەمنىڭ ياراتقۇچىسى، رىزىق بەرگۈچىسىنى، پىلانلىق باشقۇرغۇچىسىنى ئىزدەڭلاركى: ئۇ

زات ئىرادە ئىگىسى، ئىلىم - ھىكمەت ئىگىسى، قۇدرەت ئىگىسى، بىلىم بىلەن قۇدرەت بىلەن يارىتىدۇ. ئىرادە ۋە ھىكمەت بىلەن پەيدا قىلدۇ. ئىنتىزاملاشتۇرىدۇ. تەدبىر قىلدۇ. شۇنداق زاتنى سۈرۈشتۈرۈڭلاركى ئەقىلڭلارنى ئاددى كۆرمەڭلار، ھەقىقەت كۆرمەڭلار. سىلەر بىلىسىلەركى، كىم ئەقىلنى يوقاتسا ساراڭ بولىدۇ. بىر نەرسىنى پىكىر قىلالمايدۇ. ئۆز لايىقىدا باھا بىرلەمەيدۇ. ئىرادىسى ۋە تەدبىرى يوقىلىدۇ. نىشانغا ئالماي ئاتىدۇ. سىلەر ئەگەر ئالەمدىكى مەۋجۇت نەرسىلەرنى ئۆزىنى ئۆزى پەيدا قىلدۇ، دېسەڭلار ياكى ياراتقۇچىسىز ئۆزىچە بارلىققا كەلدى دېسەڭلار، بۇ گىپىڭلار سىلەرگە ھاقارەت كەلتۈرىدۇ. ھۆرمىتىڭلارنى يوقىتىدۇ، سىلەرنى ئاقىل ئىنسانلار قاتارىدىن چىقىرىۋىتىدۇ. چۈنكى ھەممە ئەقىللەر ھېچنەرسە ئۆزىنى ئۆزى پەيدا قىلالمايدۇ ۋە ياراتقۇچىسىز تاساددىبى پەيدا بولۇپ قالمايدۇ، دەپ بىرلىكتە قارار چىقىرىدۇ، اللە تائالا قۇرئان كەرىمدە: «ياكى ئۇلار ياراتقۇچىسىز يارىتىلغانمۇ؟ ياكى ئۇلار ئۆزلىرى ياراتقۇچىمۇ؟» دېدى. (سۈرە تۇر 35- ئايەت)

كۆزگە كۆرۈنگەن ۋە سەزگۈ ئەزالار بىلەن بىلىنگەن نەرسىلەر ماددا، ماددا دېگەن قەتئى ھالدا ئۆلۈك، ئۆلۈك نەرسە دېگەن تېرىكىنى يارىتالمايدۇ، ئۆلۈك دېگەن بىر كىمگە ھايات بىرلىمەيدۇ، ئۆزۈڭلار ئىقرار قىلىسىلەر.

دەرھەقىقەت ھېچنەرسە ئۆزىنى ئۆزى يارىتالمايدۇ. ئالەمدە بار قانداق مەخلۇققا بىر ياراتقۇچى بولماي بولمايدۇ دېگەن ھەقىقەتنى تېخىمۇ رۇشەنلەشتۈرۈش ئۈچۈن ئېيتىمىزكى: ئالەمدە بار نەرسىلەرنى ئۆز ئىچىدىن ياراتقۇچى تاپالمىغانلىقىمىزدىن چەكسىز بىلىملىك، ھېكمەت ئىگىسى، ھەر نەرسىگە كۈچ يەتكۈچى بىر مەئبۇد اللە تائالانىڭ بارلىقىغا ئىشەنمەي مۇمكىن بولمىدى. ئۇ مەئبۇد بولسا اللە تائالادۇر. ئۇ ئۆزى چۈشۈرگەن كىتابلىرى ۋە پەيغەمبەرلىرى ئارقىلىق بىزگە ئۆزىنىڭ پۈتۈن شەئىلەرنى ياراتقان ئىگىسى، ئاسمانلارنى، زېمىننى يوقىتىپ پەيدا قىلغۇچى، ئاسمان زېمىندىكى ھەممە ئىشنى پىلانلىق باشقۇرغۇچى ئىكەنلىكى ۋە ھەممە ئىش ئۇنىڭ ئۆزىگە خاسلىقىنى، ھەر نەرسىگە كۈچى يېتىدىغانلىقىنى خەۋەر قىلدى.

بۇ ھەقىقەتنى تېخىمۇ مۇقەررەرلەشتۈرۈش ئۈچۈن بىز ياشاۋاتقان زېمىنغا نەزەر سالغىمىز. زېمىندا بار نەرسىلەرگە قارايمىز، ئۇلارنى ساناپ بولغىلى بولمايدۇ. ئەجىبا بۇلار ئارىسىدا ئۆزىنى ئۆزى ياراتقان ياكى باشقىسىنى ياراتقان بىرەر شەيئى بارمۇ؟ زېمىندىكى ئۆسۈملۈكلەر ئۆزىنىڭ شۇنچە كۆپلىكى ۋە جىنسلىرى ۋە تۈرلىرىنىڭ ئوخشىماسلىقى بىلەن تۇرۇپ ئۇلارنىڭ بارلىققا كىلىشى ئۈچۈن يولغا قويۇلغان ئومۇمىي قانۇننىڭ سىرتىغا چىقىپ كىتەلمەيدۇ. ئۇ قانۇن بولسا ياخشى تۇپراقنىڭ بولۇشى، يېتەرلىك سۇ بولۇشى ۋە زىرائەتلەرنىڭ ئۈنۈپ ئۆسۈپ يېتىلىشى ئۈچۈن ياخشى ھاۋا بولۇشى ۋە بۇلاردىن بۇرۇن مۇنبەت يەرگە كۆمۈلگەن ئۇرۇق بولۇشىدىن ئىبارەت، دېمەك ئۆسۈملۈكلەر نۇرغۇن ماددىلارغا مۇھتاج. ئۇلار ئۇرۇق، تۇپراق، ھاۋا، سۇدىن ئىبارەت بولۇپ، ئۆسۈملۈكلەر بۇ نەرسىلەرنى ئۆزى ئۈچۈن ئۆزى پەيدا قىلالشى مۇمكىن ئەمەس. ئۇنداق بولسا ئۆسۈملۈكلەر ئۆزىنى ئۆزى پەيدا قىلدى دېسەك قانداق توغرا بولىدۇ؟ بۇنداق سۆزنى ساراڭدىن باشقا كىشى ياكى ئاشكارە ئەمەلىي ھەقىقەتكە قەستەن كۆز يۇمۇپ ئىنكار قىلىدىغان ئازغۇندىن باشقا كىشى سۆزلىمەيدۇ. زېمىندىكى جانلىق مەخلۇقلارغا قارايدىغان، ئۇلار بىر - بىرگە ئوخشىمىغان ۋە شۇنچە كۆپ بولغان تۇرۇپ، مەۋجۇتلۇق ئالىمىدە ئەڭ ئۈستۈن بولغانلىرىدىن تارتىپ ئەڭ تۆۋەنلىرىگىچە ھېچ قايسى ئۆزىنى ئۆزى يارىتالمايدۇ. ھەممىسى ۋە ھەر قايسى ئۆزىدىكى يارىتىلىش قانۇنىغا بويسۇندۇرۇلغان ھالدا يارىتىلدى. پۈتۈن جانلىق مەخلۇقنىڭ ئۇلۇغى ۋە يۈكسەلگەنرەكى بولغان ئىنسانغا نىسبەتەن ئېيتقاندا، ئۇنى

يارتشتىكى قانۇنىيەت بولسا ئاتا ۋە ئانىنىڭ مەنىسى بولۇشى ۋە ئۇنىڭ ئانا رەھىمدە ئورۇن ئىلىشى، مەنىنىڭ بىر قانچە ھالەتكە ۋە باسقۇچلارغا يۆتكۈلۈشى، ئەڭ ئاخىردا تۇغۇلۇپ بوۋاقلىق ھالەتتىن ئورتا ياش بولۇپ، قېرىپ ئۆلۈشتىن ئىبارەتتۇر. ئىنسان يارىتىلىشىدا نەچچە باسقۇچلارنى بىشىدىن ئۆتكۈزۈشتە، چوڭىيىشىدا، ئۆسۈشتە، ئاندىن ئارقىغا چىكىنىپ، قېرىپ، ئۆلۈپ دۇنيادىن يوقۇلىشىدا، ھېچ قايسىنى ئۆزى خالاپ قىلالمايدۇ. شۇنداق تۇرۇپ ئىنسان ئۆزىنى ئۆزى ياراتتى دېمەك ئەقىلگە سىغامدۇ؟ بۇ گەپ ئىنسانغا سىغىمىسا ئىنساندىن تۆۋەن ھايۋانلارنى ئۆزىنى ئۆزى ياراتتى دېمەك توغرا بولامدۇ؟ ھەرگىز توغرا بولمايدۇ. ئۇنداق بولسا ياراتقۇچى ۋە ئىجات قىلغۇچى بولمىسىمۇ يارىتىلىش، بارلىققا كىلىش مۇمكىن دېيىش ئەقىلغا سىغامدۇ؟ ھەرگىز سىغمايدۇ، ھەتتا يارالغان نەرسە ھىرى بولسىمۇ ياكى چاي پىيالىسى بولسىمۇ ئۆزىچە پەيدا بولدى دېيىشكە بولامدۇ؟ ئىنسانلار دۇنياسىدا بىر چوڭ ئىمارەتتەك نەرسىنى كۆرگەن ياكى بىر گىردە نان چاغلىق كىچىك بىر نەرسىنى كۆرگەن، ئاندىن كېيىن بۇنى پەيدا قىلغۇچى يوق. ئۆزىچە بارلىققا كەلدى دەيدىغان ۋە بۇ سۆزنىڭ راستلىقىغا ئىشەنگۈچى ئۈستىنى كۆرى بىلەن كۆرمىگەننى دەلىل قىلىدىغان بىر ئەقلى بار ئادەم بارمۇ؟ ئەلۋەتتە يوق. ئۇنداق بولسا ئاللا ياراتقان كائىناتنى كۆرۈپ تۇرۇپ، ئاللا تائالانى كۆرۈم بىلەن كۆرمىدىم دەپلا ئاللانىڭ بارلىقىغا ئىنكار قىلىش ئەقىلگە سىغامدۇ؟ ھەر قانداق ئىنسان ئۆزىدە جان بارلىقىغا ئىشىنىدۇ، ھالبۇكى جاننى كۆرگەن ئادەم يوق. ئادەمدە ئەقىل بارلىقىغا ھېچكىم ئىنكار قىلمايدۇ. ئەمما ئەقىلنى كۆرگەن ئادەم يوق. ئىنساندا ئەقىل بارلىقىغا ۋە جان بارلىقىغا ئىشىنىشتە ئەقىل بىلەن جاننىڭ تەسىرىگە، ئالامەتلىرىگە ئاساسەن ئىشىنىدۇ. دۇنيادا نۇرغۇن نەرسىلەر بار، ئۇ نەرسىلەرنى ياسىغان ھۈنەرۋەننى كۆرمىسىمۇ شۇ نەرسىلەرنى كۆرۈپلا ئۇنى بىرەر ئۈستامنىڭ ياسىغانىغا كىشىلەر ئىشىنىدۇ. چۈنكى ئاشۇ نەرسىلەر ئۆزىنى ئىشلىگۈچى ئۈستامنىڭ بارلىقىغا دەلىلدۇر. بىرەر نەرسىنىڭ پەيدا قىلغۇچىسىز ئۆزىچە پەيدا بولۇشىنى ئەقىل توغرا دەپ قارىمايدۇ.

ئاللا تائالا قۇرئاندا: «ئىنسان بىر يارتقۇچىسىز يارالغانمۇ؟ ياكى ئۇلار ئۆزى يارتقۇچىمۇ؟» (سۈرە تۇر 35- ئايەت) دەيدۇ.

تېخىمۇ كۈلكىلىك بىر نەرسە: دىنسىزلار ئاللا تائالانىڭ بەزى مەخلۇقلارنى يارىتىشتىكى قائىدىسىنى تونۇپ قىلمىشى ۋە شۇ قائىدىگە ئاساسلىنىپ بەزى مەۋجۇد بار نەرسىلەرنى ئىجاد قىلالىشى بىلەنلا خۇش بولۇپ ئۇچۇپ كېتىشتى. ھەم شۇنى ئاللا تائالانىڭ بارلىقىنى ئىنكار قىلالىشىغا دەلىل قىلىشتى. ئۇلار بولۇتلارنىڭ قانداق پەيدا بولۇشىنى، يامغۇرنىڭ قانداق مەۋجۇد بولۇشى، چۈجىنىڭ قانداق رەۋىشتە تۇخۇمدىن چىقىشىنى تونۇدۇق، ئەمدى ئاللا تائالانىڭ بارلىقىغا ئىشىنىشكە ھاجەت يوق، دېيىشتى. بۇنداق دېيىش ئاجايىپ ئەقىلسىزلىق، ناھايىتى ئەخمەقلىق. بۇ بولسا ئاللا تائالانىڭ شەئىپىلەرنى يارىتىشتىكى، ئىجاد قىلىشتىكى قانۇنىيىتىدۇر. ئۇنى تونۇش قانداقسىگە ئاللا تائالانىڭ بار ئەمەسلىكىگە دەلىل بولىدۇ؟ بەلكى ئەكسىچە ئاللا تائالانىڭ بارلىقىغا ۋە چەكسىز بىلىم ئىگىسى ئىكەنلىكىگە ھەر قانداق ئىشقا قادىر ئىكەنلىكىگە دەلىلدۇر. ئەگەر بۇلاردا بىر ئاز ئەقىل بولسىدى ئۇنداق تونۇمايتتى. بۇلارنىڭ مۇشۇ ئەمەلى ھەقىقەتنى ئىنكار قىلىش ۋە تېنىشىدىكى ئەھۋالى خۇددى بىر ئادەمنىڭ ئالدىغا مېۋە قويۇلسا ئۇنىڭدىن تويغۇچە يېسە، ئاندىن كېيىن ئۇ ئادەم بۇ مېۋىنى كىم ئەتتى؟ دەپ سورىسا، ئۇ ئادەمگە ئاللا تائالا ياراتتى، دەپ جاۋاب بىرىلسە، ئۇ ئادەم ئاللا تائالانىڭ ياراتقان مېۋىسىدىن ئىبارەت تەسىرىگە قاراپ ئاللا تائالانىڭ بارلىقىغا ئىشەنسە، ئاندىن ئۇ ئادەم بىر ۋاقىتتا مېۋىلىك باققا كىرىپ، مېۋە كۆچىتىنى قانداق تىلىشىنى، قانداق ئۆستۈرۈلۈشىنى، قانداق نەسىللەندۈرۈشىنى كۆرۈپ

بىلىۋېلىپلا مېۋىنى ئاللاھ ياراتمايدىكەن دەپ ئىنكار قىلغاندەك ۋە ئاللاھنىڭ مېۋىنىڭ ئۇرۇقىنى ۋە مېۋە ئۇرۇقى ئۈنۈمدەك تۇپرىقىنى، سۈيى ۋە ھاۋانى پەيدا قىلغىنىنى ۋە باغۋەننى ياراتقىنىنى، ئۇنىڭغا قابىلىيەت بەرگىنىنى، باغۋەنچىلىك ئىلمىنى بىلدۈرگىنىنى ۋە شۇنىڭ بىلەن باغۋەن ئۇنى تىكىپ، سۇغۇرۇپ، ئۆستۈرۈپ، نەسىللەندۈرۈپ، مېۋە پىششىقلاشنى ئۆگەنگىنىنى ئۇنۇتقاندەك ئىشتۇر. بۇ مىسال دۇنيادىكى شەئىيلەرنىڭ يارىتىلىشىدىكى بەزى ئۇسۇللارنى تونۇشى بىلەنلا ئاللاھنىڭ بارلىقىنى ئىنكار قىلغۇچىلارنىڭ مىسالىدۇر.

ئۇلارغا سۇئال قويۇپ، سىلەر دۇنيادىكى شەئىيلەرنى يارىتىلىشتىكى قانۇنلارنى تونۇيالايسىلەر، شۇ قانۇننى كىم تۈزگەن؟ شۇ ئۇسۇلنى كىم ئىشقا ئاشۇرغان؟ شەئىيلەرنىڭ ۋۇجۇدقا چىقىشىغا ۋاستە بولغان ماددىلارنى كىم پەيدا قىلغان؟ دېيىلسە، ئۇلار تەبىئەتنىڭ ئىشى دەيدۇ، شۇنىڭ بىلەن ئاللاھ تائالاغا ئىشىنىشتىن ۋە ئاللاھ تائالاغا ئىتائەت قىلىشتىن قاچماقچى بولىدۇ. ئەگەر تەبىئەت سۆزلىيەلىگەن بولسا، سىلەر ماڭا ئىبادەت قىلىڭلار دېگەن بولسا ئىدى، ئۇلار ئۇ چاغدا تەبىئەتنى ئىنكار قىلاتتى. ئاللاھنى ئىتراپ قىلمىغاندەك تەبىئەتنىمۇ ئىتراپ قىلمايتتى. ئاللاھ تائالا ئۆزىنىڭ كىتابى قۇرئاندا ئۇلارغا خىتاب قىلىپ: «ئى ئىنسانلار! نەقۇدارلاردىن بولۇشۇڭلار ئۈچۈن سىلەرنى ۋە سىلەردىن بورۇنقىلار (يەنى ئۆتكەنكى ئۆمەتلەرنى) ياراتقان پەرۋەردىگارڭلارغا ئىبادەت قىلىڭلار.» دەيدۇ. (سۈرە بەقەرە 21-ئايەت).

دىنسىزلار ئاللاھ تائالاغا ئىتائەت قىلىشتىن، ئاللاھ كۆرسەتكەن يول ئىچىدە مېڭىشتىن قاچقانلىقى ئۈچۈنلا ئاللاھنىڭ بارلىقىنى ئىنكار قىلدۇ. ئاللاھ تائالا ئالەمنى ياراتقۇچى، ئالەمنى ئىرادە قىلغۇچى دەپ ئىشىنىش بولسا، ئۆلۈك ھەم قارىغۇ ھەم پاك تەبىئەتنى ئالەمنى ياراتقۇچى دەپ ئىشىنىشتىن قىيىن ئەمەس، ئەقىلدىن يىراق ئەمەس. ماددى ئالەمنىڭ ئىلمىنى بىلگەن بىر ئالىم شۇنداق دېگەن «ئەگەر دۇنيا ئۆزىنى ئۆزى يارىتىش مۇمكىن بولسا ئىدى، ئەلۋەتتە ياراتقۇچىنىڭ خۇسۇسىي سۈپەتلىرىدىن پايدىلىنىپ (ئۆزىگە شۇ سۈپەتنى ئىگىلەپ، ئاندىن ئۆزىنى ئۆزى يارىتىشى لازىم بولاتتى. شۇنداق بولغاندا ئالەم ئۆزى خۇدا دېيىشكە مەجبۇر بولاتتۇق. ئالەمنى ياراتقۇچىنىڭ بارلىقىغا تەسلىم بولماي بولمايدۇ. ئالەم ئۆزىگە ئۆزى خۇدا بولار بولسا، ئۇ بىر تەرەپتىن ماددى نەرسە بولغان ئاجايىپ بىر خۇدا بولۇشى توغرا كىلىدۇ. شۇڭا ماددى ئالەمنى ياراتقان ۋە ئۆزى ماددى ئالەمدىن بولمىغان بەلكى ئالەمدە ھاكىم بولغان، پىلانلىق ياراتقان، باشقۇرغان بىر ئاللاھقا ئىشىنىشنى ئەلا كۆرىمەن. دارۋىنچىلار دېگەندەك ئالدامچىلىق گەپكە ئىشىنىشنى خالىمايمەن» دەيدۇ. يەنى دىنسىزلارنىڭ «تەبىئەت، زۆرۈرىيەت ۋە تاسادىبى پەيدا بولۇش بۇ ئۈچ نەرسە دۇنيانى ياراتتى، شەئىيلەرگە ھاياتلىق بەردى، قانۇن ئىنتىزامنى تۈزۈپ چىقتى» دېگەن ئالدامچىلىق سۆزلىرىگە ئىشەنمەيمەن، چۈنكى بۇ تونۇش «كۆپ تەرەپلىملىك، بىلىمسىزلىك ۋە ئەقىلنىڭ بۇزۇلغانلىقىدۇر» دېدى. ھازىر بىز دىنسىزلارنىڭ تەبىئەت، زۆرۈرىيەت ۋە تاسادىبى پەيدا بولۇش قاتارلىقلار ئالەمنى ياراتقان، ئىدارە قىلغان، تەدبىر قىلغان دېگەن سۆزلىرى ئۈستىدە ئىلمى دەلىل - پاكىتلارنى ئوتتۇرغا قويۇپ مۇنازىرە قىلىمىز.

## تەبىئەت دېگەن نېمە ؟

تەبىئەت دېگەن نۇرغۇن ماددىلاردىن تۈزۈلگەن ئومۇمىي كائىناتنىڭ بىردەك ئاتىلىشى

بولۇپ، ئۇ سوغۇقلۇق، ئىسسىقلىق، ھۆللۈك، قۇرۇقلۇق ۋە بۇلاردىن مۇرەككەپ بولغان ماددىلارنى ئۆز ئىچىگە ئالىدۇ. ئۇ ماددا نۇرغۇن ئاتوم پارچىلىرىدىن ئىبارەت بولۇپ، ئۇ پىروتون، نىترون، ئېلىكترون پارچىلىرىدىن ھاسىل بولغاندۇر. ھۈجەيرە ۋە ئاتومدىن ئىبارەت بۇ نەرسىلەر، بۇ ماددىلار ئۆزىنى ۋە خۇسۇسىيەتلىرىنى ئۆزى پەيدا قىلىپ، ئاندىن كىيىن ئۇنىڭدىن تەبىئەت پەيدا بولىدۇمۇ؟ ياق! ھەرگىز ئۇنداق ئەمەس. بۇ نەزىرىنى ئەقىل قوبۇل قىلمايدۇ ۋە مۇمكىن دېمەيدۇ، ئەلۋەتتە. بويالغان، ئەپسانە نەزىرىنىڭ مەقسىتى: تەبىئەت ئاۋۋال ئۆزىنى پەيدا قىلدى، ئاندىن كىيىن باشقا مەۋجۇداتلارنى پەيدا قىلدى، دېمەكچى.

بىر قانچە ئۇششاق زەررىلەردىن مۇرەككەپ بولغان ۋە بەزى ئالاھىدىلىكلەرگە ئىگە بولغان ھەممىگە مەلۇملۇق تەبىئەت ئەنە شۇنداق بىر نەرسە، ئەلۋەتتە، ئۇ ئۇنىڭ ئەسلى ئانىسى بولغان زەررىنى ۋە ھۈجەيرىنى پەيدا قىلغۇچىغا مۇھتاجدۇر ۋە ئۇنىڭغا خۇسۇسىيەتلەرنى قويغان بىر قۇدرەتكە مۇھتاجدۇر. ئۇنداق بولغاندىن كىيىن تەبىئەت دېگەن نەرسە يېڭى پەيدا قىلىنغان ۋە يارىتىلغان نەرسىدۇر. ئۇ ھالدا قانداقمۇ ئالەمنى ياراتقۇچى «ئىلاھ» بولالايدۇ؟ بۇ نەزەرىيە ئوچۇق ئاشكارا ئەقىلدىن ئازغانلىقتۇر. ساق - سالامەت بولغان ئەقىللەر ھۆكۈم قىلىدۇكى، نۇرغۇن ھۈجەيرىدىن قوراشتۇرۇلغان ماددا دېگەن ھامان يېڭىدىن پەيدا قىلىنغان بولىدۇ. چۈنكى، كۆپ نەرسىدىن قوراشتۇرۇلغان نەرسە يېڭىدىن پەيدا قىلىنىدۇ. يېڭىدىن پەيدا قىلىنغان نەرسىنىڭ پەيدا قىلغۇچىغا مۇھتاجلىقىدا گەپ يوق. پۈتۈن ئەقىللىق كىشىلەر سەۋەپ قانۇنىغا ئەسلىم بولغاندۇر. ماددىنىڭ بارلىققا كېلىشى ۋە ئۇنىڭ ھەرىكىتىمۇ سەۋەپسىز ئەمەس. ماددىنىڭ پەيدا بولۇشىنى تەلەپ قىلغان سەۋەپ بولسا، ئەزەلدىن بار بولغان ئالەمدۇر، ئۇ ئالەم ماددا ئەمەستۇر. ئەگەر ئالەم ئەزەلدىن بار بولمىسا ئىدى، ئۇمۇ يېڭىدىن پەيدا قىلىنغان بولاتتى. ئۇ چاغدا ئۇ ماددا بولاتتى. ماددا دېگەن نەرسە ئۆلۈكتۇر. ئۆلۈك نەرسە تىرىك نەرسىنى قانداق يارىتالايدۇ؟

ئەقىلگە ئوچۇق مەلۇمكى، ئۆزىدە يوق نەرسىنى كىشىگە بەرگىلى بولمايدۇ. مەيلى ھاياتتەك ئەتمۇر نەرسە بولسۇن، مەيلى يوقۇلۇشتەك ئېتمۇر سىز نەرسە بولسۇن ھەممىسى ئوخشاشلا ئۆزىدە بولمىسا باشقىلارغا بەرگىلى بولمايدۇ.

ئالەمتالانى ئەسلىشتىن ۋە ئالەمنىڭ كىتابى (قۇرئان) نى مۇلاھىزە قىلىشتىن خەۋەرسىز قالغانلىقتىن كۆڭلى ۋە پىكىرى ئىككىلىنىپ قالغان بىر بۆلۈك ئادەملەر ئالدىنقى كەتكەن بۇ ئويدۇرمىنى (يەنى ياراتقۇچى، ئىجاد قىلغۇچى ماددى دېگەن ئويدۇرمىنى) ۋە ھەق ناھەقنى ئارىلاشتۇرۇپ، ئادەمنى ئېزىقتۇرىدىغان تۇقۇلما نەزەرىيەسىنى بىكار قىلىدىغان ئەمەلىي پاكىت شۇكى، ئاسمان، زېمىندىكى بارلىق مەخلۇقلار، زەررىدىن سەييارىلەرگە قەدەر شەيئىلەردىكى ئاجايىپ يارىتىلىش ۋە ئۇنىڭ تەرتىپى، بۇلارنىڭ قەتئىي ھالدا ئۆلۈك، قارىغۇ تەبىئەت تەرەپتىن يارىتىلمىغانلىقىغا ياكى ئىلىمدىن، پىلان، تەدبىردىن خالىي ھالدا تاسادىپە (ئۆزىچىلا، ئۈشتۈمتۈت) يارىتىلماستىن بەلكى ئىلىملىك، پىلانلىق، ھېكمەتلىك ئالەم تائالانىڭ توغرا بىر مەقسەتتە ياراتقانلىقىغا، ھۈجەيرە زەررىلەرنى يارىتىپ، ئۇنىڭدىن ئاجايىپ چوڭ ۋە كىچىك مەخلۇقلارنى ئۆزى خالىغان شەكىلدە ئىنتىزاملىق يارىتىپ، كەسكىن قۇدرەت بىلەن باشقۇرۇۋاتقىنىغا دەلىلدۇر.

## تاسادىپىي پەيدا بولۇش دېگەن نىمە؟

دارۋىنچىلار، ئاسمان، زېمىندىكى ھەممە نەرسىلەر ئۆزىدىكى شۇ گۈزەللىك ئاجايىپلىق ۋە تەرتىپلىك ھالىتى بىلەن ئۈستۈمۈتۈل پەيدا بولۇپ قالغان، بۇ مەخلۇقلارنىڭ مۇنداق پەيدا بولۇشىدا بىرەر مەقسەت، ئىرادە، پىلان يوق، دېمەكچى بولىدۇ. بۇنداق سۆزلەرنى سۆزلەشتىن ئادەم خىجىل بولىدۇ. بۇنىڭغا نەزەر سېلىپ يۈرۈشمۇ بىكار بېھۋە ئىش.

بۇ كۈلكىلىك، ئاجايىپ نەزەرىيىنىڭ ئومۇمىي مەزمۇنى شۇكى: «مىليون يىللار بەلكى مىليارت يىللارنىڭ ئۆتۈشى بىلەن زەررىلەرنىڭ ئەسلى بولغان ھۈجەيرىلەر ئۆزىچىلا بىر - بىرى بىلەن ئەپلىشىپ قېلىپ، يەر يۈزىدە ھايات ھۈجەيرىلەر پەيدا بولغانمىش، يەنە مىليون يىللارنىڭ ئۆتۈشى بىلەن ھايات ھازىرقىدەك گۈزەل ۋە مۇكەممەللىشىپ قالغانمىش، بۇندىن باشقا بىرەر ئىرادە ۋە نىشان بولماستىن، ھۈجەيرىلەر ئۈستۈمۈت بىر - بىرىگە ئۇچىرىشىپ، ئەپلىشىپ، قۇرۇشۇپ قېلىش بىلەن ئالەم ۋە ھايات پەيدا بولغانمىش». خۇداسىزىلار بۇ كۆز قاراشنى، ۋەھىمى پەرەزلىرىگە ۋە بۇزۇق قىياسلارغا ئاساسلىنىپ ئويلاپ چىققانكى بۇ گەپلەرنى ئەگەر باشقىلار ئوتتۇرىغا قويغان بولسا، خۇداسىزىلار ئۆزى ھەرگىز ئىشەنمەس ئىدى. سەۋەپ: خۇداسىزىلار «كۆز بىلەن كۆرمەيدىغان ھېس بىلەن بىلىنمەيدىغان نەرسىگە ئىشەنمەيمىز» دەپ ئۆزى دەۋا قىلىدۇ يۇ، يەنە ئۆزلىرى ئۆز پىرىنسىپىدىن چىقىپ پەرەز ۋە تەخمىنەن، مۆلچەرلەرگە ئىشىنىدۇ. بۇنىڭ بىلەن ئۆزىنىڭ ئەيسانە، باتىل سۆزلىرىنى راۋاجلاندۇرماقچى. ئۇلار ئەقىلىدىن ئازغانلىقتىن، شەئىيلەر ئۈستۈمۈت پەيدا بولغان، ئۈستۈمۈت ئۆزىچىلا پەيدا بولغانلىق تۈپەيلىدىن ھايات ۋە كائىنات پەيدا بولغان دېيىشىدۇ. بۇ كۈلكىلىك ئەخمىقانە سۆزلەرنى قىلىپ يۈرۈشنىڭ سەۋەبى، اللە تائالاغا ئىشىنىشتىن قېچىشتۇر. اللەغا بويسۇنۇش ۋە ئىنسانىيەت ئىتىزامغا كىرىپ قېلىشتىن قېچىش ئۈچۈن (باشباشتا يۇۋايى بىر مەخلۇق بولۇۋېلىش ئۈچۈن) اللەنى ئىنكار قىلىشتۇر.

ئۆلىمالار، ئالەمدىكى مەخلۇقلارنىڭ تاسادىپى پەيدا بولۇش نەزەرىيىسىدىن ئىبارەت بۇ ئويدۇرما، بۆھتانى سۈيۈرۈپ تاشلاش ئۈچۈن بىر مىسال بايان قىلىپ، بۇ مىساللار ئارقىلىق بۇ ئۆلۈك، قارىغۇ، ۋەھىمى، خىيال ئاساسىدىكى نەزەرىيىنى بىكار قىلىپ تاشلىدى.

1. ئالەمدىكى ئاجايىپ مەخلۇقلار ھىچكىمنىڭ ئىرادە، تەدبىرى بىلەن ئەمەس، بەلكى ئۆزىچىلا ماددىلىرى ئۇچىرىشىپ، كېلىشىپ قېلىپ پەيدا بولغان، دېگۈچىلەرنىڭ ھالى بولسا بىر ئادەمگە ئوخشايدۇ. ئۇ ئادەم ئېيتىدۇ: «بىر يەردە بىر باسما زاۋۇتى بار ئىدى. بىر ساندۇققا كىتاب بېسىشقا يەتكۈدەك ھەرىپ قاچىلانغان ئىدى. تۈيۈقسىزلا يەر تەۋرەپ ساندۇقتىكى ھەرىپلەر بىر - بىرنىڭ ئۈستىگە تۈكۈلۈپتۇ. ئۆزىچىلا ھەرىپلەر قۇرۇشۇپ قېلىپ، ئىلمى بابىلارغا، پەسىللەرگە بۆلۈنگەن بىر كىتاب بېسىلىپ مەيدانغا چېقىپ قالدى» دېگەندەك. ياكى «بىر قارىغۇ ئادەم بارىكەن، ئۇنىڭ ئالدىدىكى بىر تاختىغا بىر دانە يىڭنە قويۇلدى. ھىلىقى قارىغۇ ئادەمنىڭ قولىغا مىڭ دانە يىڭنە تۇتقۇزۇلدى ۋە قارىغۇ ئادەمگە تاختىغا چۇقۇپ قويغان يىڭنەگە قوللىنىدىكى يىڭنەلەرنى بىردىن ئېتىك. بىرىنچىسى ئىككىنچىسىنىڭ كۆزىگە كىرىپ، رەتلىك تىزىلىپ قالسۇن» دېگەن ئىدى. قارىغۇ ئادەم ھىچنىمنى كۆرمەي قارسىغىلا يىڭنەلەرنى ئاتقىلى تۇردى. يىڭنە ئۆزىچىلا بىر - بىرنىڭ كۆزىگە كىرىپ رەتلىك تىزىلىپ قالدى» دېگەنگە ئوخشاشلا كۈلكىلىك ئەخمىقانە گەپتۇر. بۇ ئىككىلى تۈرلۈك ئىشقا ئەقلى بار ئادەم ئىشەنمەدۇ؟ بۇنى ئەقىل قوبۇل قىلمىسا «ئالەمدىكى ئاسمان، زېمىن، كۈن، ئاي، يۇلتۇز، ئىنسان، ھايۋان، ھاشارەت، دەرەخ، تاغ، مەئدەن، ئۇچار قۇش قاتارلىق سانساناقسىز مەخلۇقلار ۋە ئۇلاردىكى ئايرىم - ئايرىم شەكىل، خۇسۇسىيەت، ئىنتىزاملارنى ئۈستۈمۈت ئۆزىچە پەيدا بولۇپ

تەرتىپلىك ھالدا ئىنسانلارغا خىزمەت قىلىۋاتىدۇ» دېمەك ئەقىلگە ئۇيغۇنمۇ؟ مۇنداق ئەپسانە ۋە ئەخمىقانە گەپلەرگە ئەقىلدىن ئازغان ساراڭ ئادەم ئىشەنسە كېرەك. دارۋىنچىلارنىڭ كۆز قارىشىدا زۆرۈرىيەت (ئېھتىياج) دېگەن نەزەرىيىسىمۇ تاساددىبىيلىققا ئوخشاش نەزەرىيىدۇر.

## زۆرۈرىيەت دېگەن نېمە؟

دىنسىزلارنىڭ «شەيئىلەرنىڭ پەيدا بولۇشىغا سەۋەپ بولغان نەرسىنىڭ بىرسى زۆرۈرىيەت (ئېھتىياج). بۇسۇزنىڭ مەنىسى: ئالەمدىكى شەيئىلەرنىڭ بىر - بىرىگە ئوخشىماسلىقى زۆرۈرىيەت تۈپەيلىدىن بولغان، مەسلەن، زىراپە دېگەن ھايۋاننىڭ بوينىنىڭ ئۇزۇن بولۇشى ئۇنىڭ ئېگىز دەرەخلەردىن ئۇزۇقلىشى زۆرۈر بولغانىمىش، بېلىقنىڭ سۇ ئىچىدە ئۈزۈپ يۈرۈشىگە بولغان ھاجىتى ئۇنىڭغا سۇ ئۈزۈشكە ياردەم بېرىدىغان، قانات قىلتىرىقلىرىنىڭ پەيدا بولۇشىغا سەۋەپ بولغانىمىش» ۋە ھاكازا.

بۇلارنىڭ مۇنداق باتىل قالايمىقان گەپلەرنى قىلىپ جۆيلىشىنىڭ سەۋەبى، ئالەمنى ياراتقان ئالەم تائالاغا ئىشىنىشتىن ئىبارەت ھەقىقەتكە دۇچ كېلىشتىن قېچىشتۇر. ئۇنداق بولماي راست، ئەمەلىيەتنى سۆزلەنگەن بولسا ئىدى. زۆرۈرىيەت سەۋەبىدىن ئەمەس، ئالەم تائالانىڭ مەخلۇقلىرىغا قىلغان ئىلتىپات ۋە مەرھەمىتى سەۋەبىدىن دېيىشى كېرەك ئىدى.

مەسلەن: بالا تۇققان ئانىنىڭ بالىسى تۇغۇلۇش بىلەن تەڭ ئەمچىكىدىن سۈت بېرىۋاتقىغا قارىمامدۇ؟ بالىنىڭ سۈتكە بولغان ئېھتىياجى سۈتنى پەيدا قىلىدۇمۇ؟ ياكى ئانىسى ئۆزى پەيدا قىلىدۇمۇ؟ ياكى بالغا بولغان ئالەمنىڭ شەپقەت ۋە مەرھەمىتى قىزىل قاننى ئاق سۈتكە ئايلاندۇرۇپ بەردىمۇ؟ كېيىن پەيدا بولىدىغان زۆرۈرىيەت ئۆزىدىن بۇرۇن ئەمچەكنى ۋە سۈتنى ياراتقانمۇ؟

تېخى تۇغۇلمىغان بالىنىڭ قورساققا تۇرۇپ كىنىدىككە تۇتاشقان نوکەش نەيچە ئارقىلىق ئوزۇقلانغىنىنى ئويلاپ كۆرمەمدۇ؟

بالا تۇغۇلغاندىن كېيىن ئانىسى ئۇنىڭ غىزاسىنى ئەمچەكتە كۆتۈرۈپ يۈرۈشىگە ۋە بوۋاقنىڭ ئانىسىنىڭ ئەمچىكىنى شورىشى ئۈچۈن ئالەم تائالانىڭ يول كۆرسەتكىنىگە، تاماق، مېۋە، كۆكتات بىلەن ئوزۇقلىنىش ھالىتىگە يەتكەنگە باقمادۇ؟

ئەركەك ھايۋانلارنىڭ ئالەم تائالانىڭ جىنسىي ئالاقە قىلىش تەبىئىتىنىڭ تۈرتكۈسى بىلەن چىشى ھايۋانلارنى مەلۇم چاغدا قوغلاپ بوغاز قىلىشى، شۇنىڭ بىلەن ئىنساننى گۆش، سۈت، قايماق، سېرىق ماي بىلەن تەمىنلىشى، ئىنسان ھاياتى داۋامىدا ئېھتىياجلىق بولغان ئاساسىي غىزاسىنى تولۇقلاپ بېرىشىدىكى ئالەم تائالانىڭ ئىلتىپاتىنى ئويلاپ كۆرمەمدۇ؟

دۇنياغا ئەڭ كېيىن يارىتىلغان ئىنساننىڭ ئېھتىياجى ئۆزىدىن بۇرۇن ئەركەك ھايۋانلارغا تەبىئەت. چىشى ھايۋانلارغا ئەمچەك، سۈت ياراتقۇچى، ياكى، ھايۋانلار ئۆز تەبىئىتىنى ۋە ئۆز خىسلىتىنى ئۆزى ياراتقانمۇ؟ ياق، ئىلىم پىلان، تەدبىر ۋە مەرھەمەت ئىگىسى ئالەم تائالا ئىنسان ئۈچۈن ئالدىن پىلانلاپ ياراتقان دېسەك ئەمەلىي ھەقىقەت بولىدۇ، ئەلۋەتتە.

ئەنجۈر مېۋىسىنى چاڭلاشتۇرۇش ئۈچۈن بىر ئەنجۈر مېۋىسىدىن يەنە بىرىگە ئۇچۇپ كىرىپ ئىنسان ئۈچۈن تاتلىق ئەنجۈر مېۋىسى يېتىشتۈرۈشكە خىزمەت قىلىۋاتقان، بىر خىل چىۋىغا قاراپ باقمادۇ؟ بۇكىمنىڭ ئىلتىپاتى؟

ھاۋادىكى شامالغا قاراپ باقمادۇ؟ بۇلۇتنى شامال قانداق ھەيدەپ يۈرۈيدۇ؟ بۇلۇت دېگەن يەر

يۈزىدىكى ھۆل نەرسىلەردىن، دېڭىزلاردىن ھاۋا بوشلۇقىغا كۆتۈرۈلگەن قويۇق بۇس بولۇپ بۇنى  
الله تائالا ھاۋا بوشلۇقىغا تارقاتقان. ھاۋادا مەلۇم مىقدار قويۇقلىشىپ، بىر مىقتار سۈزۈك، تاتلىق  
سۇنى كۆتۈرۈپ، الله بۇيرۇغان يەرگە ياغدۇرىدۇ. بۇ سۇ بىلەن قۇرۇق زېمىنلار كۆكلەپ ئادەم ۋە  
ھايۋان يېمىلىكلىرى ئۇنىدۇ. ئادەملەر ئۈچۈن دانلىق، مايلىق زىرائەتلەر، كىيىم - كېچەك خام  
ئەشياسى، مېۋە، كۆكتاتلار چىقىدۇ.

ئېيتىڭلارچۇ! ئەمچەككە سۈتى قايسى زۆرۈرىيەت پەيدا قىلدى؟ ھايۋانلارنىڭ  
نەسىللىنىشىدە قايسى زۆرۈرىيەت بار؟

بىر خىل چىۋىن پەيدا بولۇپ، ئەنجۈرنىڭ ئەركەك ماددىسىنى چىشى ماددىسىغا قوشۇپ،  
نەسىللىنىدۇرۇپ ئەنجۈر بولدۇرشىدا قايسى زۆرۈرىيەت بار؟ دېڭىزلاردىن ئۆرلىگەن پارلارنى بۇلۇتقا  
سىڭدۈرۈپ، قويۇقلىشىپ، سۇ تامچىلىرىغا ئايلاندۇرۇپ، شامالغا بۇلۇتنى ھەيدىتىپ،  
ئېھتىياجلىق زېمىنلارغا پايدىلىق مىقتاردا، مۇئەييەن ۋاقىتلاردا ياغدۇرۇپ، يەرنى كۆكلىتىپ  
خىلمۇ - خىل مېۋە، غىزالارنى چىقىرىشىنى قايسى زۆرۈرىيەت پىلانلىغان؟ بۇلار زۆرۈرىيەتنىڭ  
ئىشى ئەمەس. پەقەت الله تائالانىڭ مېھرىبانلىق بىلەن قىلغان مەرھەمەتتۇر. الله ھە نەرسىگە  
ئۆزىگە لايىق جىسىم ۋە شەكىل بەرگەن ۋە ھەممىگە ھايات يولى كۆرسەتكەندۇر. بۇ بەھسىمىزنى  
(تەتقىقاتىمىزنى) تۆۋەندىكى ئەقلى پاكىت بىلەن ئاخىرلاشتۇرمىز:

ئۆسۈملۈكلەر، ھايۋانلار، ئىنسانلاردىن ئىبارەت بۇ ئۈچ خىل نەرسىنىڭ «ئەزەلدىن بار  
ئەمەس، يىڭىدىن پەيدا قىلىنغان نەرسە ئىكەنلىكىگە ماددىچىلارمۇ تەسلىم بولغان ۋە ئىنسان  
بۇ ئۈچ تۈرلۈك مەخلۇقنىڭ ئىچىدە ئەڭ كېيىن پەيدا قىلىنغانلىقىمۇ قايىلدۇر. بۇلارنى كىم  
پەيدا قىلغان؟ دەپ سوئال قىلىندۇ، بۇ سوئالغا ئۈچ تۈرلۈك جاۋابنىڭ بىرىنى بەرمەي مۇمكىن  
ئەمەس.

1. بۇلارنى الله تائالا پەيدا قىلغان دەپ جاۋاب بېرىش.

2. بۇ نەرسىلەر ئۆزىگە خاس ھۈجەيرە، زەررە، ماددىلاردىن مەلۇم ئىرادە، مەقسەت ۋە ئەھمىيەت  
بېرىش ئارقىلىق پەيدا بولغان دەپ جاۋاب بېرىش، يەنى ماددىلار، سۈجەيرىلەر ئۆزى پىكىر  
قىلىش، پىلان قىلىشىپ بىرلىككە كېلىپ، شەيئىلەرنى ئۆزىنىڭ ھازىرقى شەكلى ۋە  
خۇسۇسىيىتى بىلەن ياساپ چىققان، دەپ جاۋاب بېرىش.»

3. شەيئىلەر ئۆشتۈمتۇت، ئۆزىچىلا مۇشۇنداق پەيدا بولغان، زەررىلەردىن تاساددىبىي،  
تۈيۈقسىز بىر - بىرىگە ئۇچرىشىپ مۇئەييەن مىقتاردا، مەخسۇس ۋەزىيەتتە توپلىشىپ قېلىپلا،  
ئىنسانلار، ھايۋانلار ۋە باشقىلار پەيدا بولۇپ قالغان، دەپ جاۋاب بېرىش.

ئاقىللار ئويلاپ كۆرۈڭلار! بۇ ئۈچ جاۋابنىڭ قايسى توغرا؟ 2-جاۋابنى دىنسىزلار ئۆزىمۇ  
رەت قىلىدۇ. ئۇنىڭغا قايىل بولمايدۇ. چۈنكى بۇ جاۋاب ماددىغا مەقسەت، ئىرادە ئىسپاتلاپ  
قويدۇ. ھالبۇكى دىنسىزلار ماددىدا مەقسەت، ئىرادە دېگەن نەرسە يوق، دەيدۇ. 3-جاۋابنى بېرىش  
مۇمكىن ئەمەس. چۈنكى شەيئىلەرنىڭ غەزەسز، پىلانسىز، ئۆشتۈمتۇت، ئۆزىچىلا پەيدا بولۇش  
نەزەرىيىسىنىڭ باتىل ۋە بۇزۇق خىيال ئىكەنلىكى يۇقىرىدا كۆرسىتىپ ئۆتۈلدى.

پەقەت بىرىنچى جاۋاب قالدى، ئۇ بولسا ھەممە شەيئىنى الله تائالا ئۆزىنىڭ ئومۇمىي قانۇنى  
بويىچە ياراتتى، دېگەن جاۋابدۇر. بۇنىڭ بىلەن دارۋىنچى دىنسىزلارنىڭ خۇداسى بولغان تەبىئەت،  
تاساددىبىيلىق ۋە زۆرۈرىيەت دېگەن نەرسىلىرىنى ئىنكار قىلىپ (يوققا چىقىرىپ) ئالەمنى  
ئىلىم، تەدبىر، ھېكمەت (پەلسەپە) گە ئۇيغۇن ياراتقان بىر اللهغا ئىشىنىش لازىم بولدى.

ھازىر الله تائالانىڭ بارلىقى ئەقلى دەلىللەر بىلەن ئىسپاتلانغاندىن كېيىن، اللهغا ھەممە  
مەخلۇقنى تەربىيەلەپ يېتىشتۈرگۈچى ۋە ھەممىنىڭ ئىتائەت قىلىشىغا تېگىشلىك مەبۇد دەپ



ئىشىنىش كېرەك بولغاندىن كېيىن، شۇ ئالانى تائالانى قەتئىي تونۇپ ئۇنىڭ بارلىقى ۋە بىرلىكىگە كەسكىن ئىشىنىشىمىز كېرەك!

## الله جەللى جالالۇھۇنى تونۇش ۋە تونۇشتىكى مۆمىنلەرنىڭ دەرىجىلىرى

الله تائالانى تونۇشنىڭ بىر قانچە مەرتىۋىسى بار، مۆمىنلەر الله تائالانى تونۇشتا مۇكەممەللىك دەرىجىسىگە قاراپ تەرەققىي قىلىدۇ. اللهنى تونۇشتا قانچىكى تەرەققىي قىلسا، الله تائالادىن شۇنچە قورقىدىغان، ئەيمىنىدىغان، سۆيىدىغان، بويسۇنىدىغان، يېقىنلىشىدىغان، يېقىنلىق ئىزدەيدىغان بولىدۇ.

الله تائالانى تونۇشنىڭ بىرىنچى تۈۋەن دەرىجىسىدە الله تائالاغا ئىشەنگەن پەننى بىلىم ئىگىلىرى بولۇپ، بۇلار ئۆزلىرىنىڭ ئاللاھقا ئىشىنىشى ۋە ئۇنى تونۇشى ئاسمان زېمىندىكى مەخلۇقلارنىڭ قانداق مۇكەممەللىكىدە ۋە ئەقىلىنى ھەيران قالدۇرىدىغان دەرىجىدە يارىتىلغانلىقىغا نەزەر سېلىش ۋە دەلىلنى ئاساس قىلىش بىلەن ھاسىل بولىدۇ. شۇنىڭ بىلەن قۇدرەتلىك ۋە بىلىملىك، ئىرادىلىك بىر ياراتقۇچىغا ئىشىنىدۇ. الله تائالانى ئىلىم، قۇدرەت، ئىرادە، ھېكمەت ۋە تەدبىر ئىگىسى دېگەن سۈپىتى بىلەن تونۇيدۇ. لېكىن ئۇلار ئۆزلىرىنىڭ ئاللاھقا بولغان مەھەببىتىنى ۋە قورقۇشىنى ۋە يېقىنلىق ئىزدىشىنى الله ئالدىدا مەرتەۋە تېپىشىنى قولغا كەلتۈرىدىغان ئىسىم، سۈپەتلىرىنى بىلمەيدۇ. ئۇلار ئاللاھنىڭ كىتابىغا ۋە پەيغەمبەرگە ئىشەنمىگەنلىكتىن الله تائالانى لايىقىدا تونۇيالمايدۇ. بۇلار الله تائالاغا تەزىم قىلغىنى ۋە مۇھەببەت قىلغىنى ئۈچۈن ئۆزلىرىنىڭ ئىمانىنىڭ بۇ دۇنيادا پايدىسىنى كۆرىدۇ. ئاخىرەتتە ئازابى يەتتىلىرىگە بولۇشقا پايدىسى بولىدۇ.

الله تائالانى تونۇشنىڭ ئىككىنچى مەرتىۋىسى بولسا: كىشىلەرگە ئەگىشىپ، ئىشەنگەنلەرنىڭ مەرتىۋىسى بولۇپ، ئۇلار ئۆزىدىكى تەبىئىي ھالدىكى ئىشىنىش ۋە الله تائالانىڭ بارلىقىغا دالالەت قىلغان مەشھۇر خەۋەرلەرگە ئاساسەن ئىشىنىش بىلەن مۆمىن بولغانلاردۇر. بۇلارنىڭ ئاللاھنى تونۇشىدىكى دەرىجىسى ئەڭ تۆۋەن دەرىجىدۇر. بۇنداق كىشىلەردە اللهدىن قورقۇش بەك ئاز بولىدۇ. ئاللاھقا مۇھەببەت قىلىشمۇ، ئەيمىنىشمۇ ئاز بولىدۇ. بۇلار بولسا پەيغەمبەر ئەلەيھىسسالامنىڭ ئۈمەتلىرىدىن ئاممىۋى كىشىلەردۇر.

ئۈچىنچى مەرتەۋە ئاللاھنىڭ شەرىئىتىگە ئىشەنگۈچىلەرنىڭ تونۇشى بولۇپ، ئۇلار ئاللاھنى تونۇش ۋە ئىشىنىشتە ئەڭ ئۈستۈن مەرتىۋىدۇر. چۈنكى شەرىئەتكە ئىشەنگۈچىلەر الله تائالانىڭ ئۆز خەۋىرى بىلەن ئاللاھنى تونۇغۇچى ۋە ئاللاھنىڭ ئەمرىنى باشقىلارغا يەتكۈزگۈچىلەرنىڭ خەۋەرلىرى بىلەن تونۇيدۇ. الله ئۆزىنى تونۇتۇش ئۈچۈن تۇرغۇزغان دەلىل، ئىسپات بىلەن تونۇيدۇ. بۇنداق كىشىلەر ئاللاھنى بەك سۆيىدىغان، ئۇنىڭدىن بەك ئەيمىنىدىغان، ئۇنىڭغا ئىزچىل ھالدا بەك بويسۇنىدىغان كىشىلەر بولۇپ، بۇلارنى الله تائالا قۇرئاندا «الله تائالانىڭ بەندىلىرى ئىچىدىن ئۆلىما (بىلىملىك) لەرلا اللادىن بەك قورقىدۇ» دەپ بايان قىلدى. (سۇرە فاتىر 28- ئايەتنىڭ بىر قىسمى)

تۆتىنچى مەرتەۋە نەبى ۋە مۇرسەل پەيغەمبەرلەرنىڭ ئاللاھنى تونۇش مەرتىۋىسى بولۇپ، اللالا ئىشىنىش، سۆيۈش، قورقۇش، باش ئىگىش، ئاللاھنىڭ يولىدا ئۇدۇل مېڭىشىدا يۇقىرىقى مەرتىۋىلەردىن تولۇق ۋە مۇكەممەل مەرتىۋىدۇر. ئاللاھقا ھەقىقىي قۇل بولۇش ئاللاھنىڭ تەربىيەت

قىلغۇچى ۋە ئىبادەت قىلىنغۇچى ئىكەنلىكىنىڭ ھەققىنى ئادا قىلىشىدا كامىل مەرتىۋىدۇر. چۈنكى پەيغەمبەرلەر ئەخلاقى ساپ ۋە اللەغا ئەلچى بولۇشتىنمۇ بۇرۇن گۇناھقا بۇلغىنىشتىن ساقلىنىش، ئەلچىلىككە تەيىنلەنگەندىن كېيىن اللەنىڭ ئەمرىنى (يولنى) كىشىلەرگە يەتكۈزۈش شەرىپىگە ئىگە قىلىنغاندىن كېيىنمۇ گۇناھ ۋە خاتالىقتىن ساقلىنىشنى قولغا كەلتۈرگەن ھەم ئەقلى دەلىل ۋە ئويلاش، چۈشىنىشتىن ھاسىل قىلغان تونۇشنى ۋە شەكسىز بىلىشنى قولغا كەلتۈرگەن زاتلاردۇر. ئۇلارغا اللە تائالادىن كەلگەن ۋەھىي ۋە بېرىلگەن مۆجىزىلەر اللەنىڭ ئىسىملىرى ۋە سۈپەتلىرىنى تونۇشتىن ئىبارەت كۆپ خۇسۇسىيەتلەر ھاسىل بولغاچقا، ئۇلار ئىشىنىشىدە بەك كامىل، جەزمىيىتى كۈچلۈك، اللەغا بەك مۇھەببەتلىك ۋە ئىتائەتچان، بەك قورقۇدىغان ۋە ئەيىمىدىغان زاتلار بولغان. ھەممە پەيغەمبەرلەرنىڭ رەھبىرى ۋە ئاخىرقىسى بولغان مۇھەممەد سەللەللاھۇ ئەلەيھى ۋە سەللەم: ئىشنى ئەڭ مۇكەممەل، تونۇشى ئەڭ يۇقىرى بولغان ۋە پەيغەمبەرلەردىن قالسا پۈتۈن خەلقىدىن ئىمان ۋە مەرىپەتتە مۇكەممەل بولغان ئەسھابلىرىگە قاراپ «اللەغا قەسەم قىلىپ ئېيتىمەنكى: مەن اللەنى ھەممىڭلاردىن بەك بىلىمەن ۋە ئۇنىڭدىن بەك قورقىمەن» دېگەن ئىدى. بۇخارى ۋە مۇسىم رىۋايىتى.

اللە تائالانى تونۇشنىڭ ئالدىنقى يولى ئەقىل بىلەن توغرا يول تېپىشتۇر.

ساق - سالامەت بولغان ئەقىل، تۇيغۇ ئەزالار بىلەن بىلىنىدىغان ياكى ئەقىل بىلەن بىلىنىدىغان بىرەر نەرسىگە ھۆكۈم چىقارسا ئۇنىڭ ھۆكۈمى ھەرگىز بۇزۇلمايدۇ. ھېس بىلەن ياكى ئادەت بىلەن ۋە ياكى ئىستىقرا (تەكشۈرۈش) بىلەن قىلىنغان بەزى ھۆكۈملەر بۇزۇلۇپمۇ كېتىدۇ. مەسىلەن، كۆز بىر نەرسىنى كۆرۈپ ئۇنى بار دەپ ياكى ھەركەتلىنىۋاتىدۇ دەپ ھۆكۈم قىلسا خاتا ھۆكۈم قىلىپمۇ سالىدۇ. قۇلاق بىرەر ئاۋازنى ئاڭلاپ، بۇ ئىنسان ئاۋازى ياكى ھايۋان ئاۋازى دەپ ھۆكۈم قىلىدۇ. يۇ، ئەمەلىيەت ئۇنىڭ ئەكسىچە چىقىپ قالىدۇ. تېتىش، پۇراشمۇ ئاشۇنداق. ئېغىز بىر نەرسىنى، ئاچچىق، تاتلىق دەپ ھۆكۈم قىلىدۇ، ئەكسىچە چىقىپ قالىدۇ. پۇراش قۇۋۋىتى بىر نەرسىنى «خۇشپۇراق ياكى سېسىق» دەپ ھۆكۈم قىلىدۇ. بۇ ھۆكۈم خاتا چىقىپ قالىدۇ. تەجرىبىنى ئاساس قىلغان ئادەملەرنىڭ قىلغان ھۆكۈمىدىمۇ خاتالىق يۈز بېرىدۇ. تەكشۈرۈش ئارقىلىق قىلغان ھۆكۈمدە تېخىمۇ كۆپ خاتالىق بولىدۇ. چۈنكى ئىنسانغا ھەرقانچە كۆپ ئىلمىي قۇۋۋەت بېرىلسىمۇ ھەممە نەرسىنى بىلىپ كېتەلمەيدۇ. شۇڭا تەجرىبە مۇلاھىزە، سېلىشتۇرۇش ۋە تەخمىنەن ئاساسلىنىپ ھۆكۈم قىلغان كىشىلەرنىڭ ھۆكۈمىدە خاتالىق كۆپ بولىدۇ.

ئەمما ئىنساندا ئەقىل ساق - سالامەت بولسا، ئۇ ئەقىلنىڭ قىلغان ھۆكۈمى بۇزۇلمايدۇ. بىر نەرسىگە بۇ نەرسە بار بولماي مۇمكىن ئەمەس دەپ ھۆكۈم قىلسۇن ياكى بولۇش بولماسلىقى مۇمكىن ياكى بولۇشى مۇمكىن ئەمەس دەپ ھۆكۈم قىلسۇن، شۇ ھۆكۈم توغرا چىقىدۇ. ئەقىلنىڭ «بۇ بار بولماي مۇمكىن ئەمەس» دەپ قىلغان ھۆكۈمىدىن بىرسى سەۋەب بىلەن ھاسىل بولىدىغان نەرسىگە سەۋەب بولماي بولمايدۇ، دىگەن ھۆكۈمدۇر.

ساغلام ئەقىلنىڭ خاتالىقىدىن ساقلىنىشى بولسا زۆرۈر بولغان ۋە نەزەرىيىۋى بولغان ھۆكۈملەردە باراۋەردۇر. ئەقىلنىڭ زۆرۈرى بولغان ھۆكۈملىرىدىن بىرى، بىر دىگەن ئىككىنىڭ يېرىمى، ئەر كىشى ئايال كىشى ئەمەس، توشقۇزۇلغان قاچا بىكار قاچىغا ئوخشىمايدۇ، دىگەن ھۆكۈملەر بولۇپ، بۇ ھۆكۈملەر ئويلانماستىن، دەلىل ئىزدىمەستىن بىلىنىدىغان ھۆكۈملەردۇر.

ئەقىلنىڭ نەزەرىيىۋى ھۆكۈملىرىدىن بىرى، ئۈچ دېگەن 24 نىڭ 8 دىن بىرى، 1 دېگەن 12 نىڭ 6 دىن بىرىنىڭ يېرىمى. ئالەم يېڭىدىن پەيدا بولغان نەرسە، سەۋەبتىن كېلىدىغان نەرسىگە سەۋەب بولماي قالىدۇ دىگەن ھۆكۈملەر بولۇپ، ئەقىلنىڭ بۇ ھۆكۈملىرى ئوبدان ئويلاپ

بېقىش بىلەن مەلۇم بولىدۇ. لېكىن بۇ ھۆكۈمدە قەتئىي خاتالىق يۈز بەرمەيدۇ. شۇڭا ئەقىل تاپقان توغرا يول ئالغاندا بارلىقىغا ۋە ئاللىنى تونۇشقا ئەقىلنىڭ قانداق ھۆكۈم چىقارغانلىقى توغرىسىدىكى بىر قىسىم ئىلمىي يەكۈنلىرىنى بايان قىلىمىز.

## 1- سەۋەب قانۇنى

ئەقلى بار ئىنساندا ئورنىشىپ كەتكەن بىر تونۇش بار، ئۇ بولسا، قانداق بىر جىسىمنىڭ ياكى ھالەتنىڭ ياكى خۇسۇسىيەتنىڭ بۇرۇنقى ھالىتىدىن ئۆزگىرىشىگە بىر سەۋەب بولماي مۇمكىن ئەمەس. ھېچقاچان ھېچنەرسە بۇ قانۇندىن چىقىپ كېتەلمەيدۇ. چۈنكى ھەر كىم بىر يەردە قويۇلغان بىر قانۇننى ياكى ياسالغان بىر سايماننى ياسىغان كىشى چوقۇم بار دەپ ھۆكۈم قىلىدۇ. قاچىنىڭ ئۆزىچە قويۇلۇپ قېلىشىنى، سايماننىڭ ئۆزىچە ياسىلىپ قېلىشىنى مۇمكىن ئەمەس دەپ تونۇيدۇ.

ھەر قانداق ئادەم جەزمەن شۇنداق ئىشىنىدۇ. ئۇنداق ئەمەس (ئۆزىچە بولغان) دەپ كىشىنى قانائەت قىلدۇرالمىدۇ. چۈنكى ھەر قانداق سايماننى ياسىغۇچى ئۇستا بار، بىر ھالەتتىن يەنە بىر ھالەتكە ياكى بىر ئورۇندىن يەنە بىر ئورۇنغا ئۆزگەرتىلگەن ھەر نەرسىگە ئۆزگەرتكۈچى بىر سەۋەب بولماي مۇمكىن ئەمەس دەپ ئەقىل ھۆكۈم قىلىدۇ. بۇ قانۇن ياكى ئەقىلنىڭ ھۆكۈمى پۈتۈن ئالەمنىڭ ھەممە تارماقلىرىغا ئوخشاش ئىجرا بولىدۇ. ماددا بولسۇن، ھەرىكەت بولسۇن، قايسى تۈرلۈك مەخلۇق بولسۇن پەيدا بولۇشىدا ۋە ئۆزگىرىشىدە بىر تەسىرلىك سەۋەبى بولماي بولمايدۇ. ئۇ سەۋەبىنىڭ تولۇق يېتەرلىك بولۇشى لازىم. سەۋەبسىز ھېچنەرسە مەۋجۇت بولمايدۇ، ئۆزگەرمەيدۇ.

ئاجايىپ، مەقسەتلىك، ئىنتىزاملىق يارىتىش ۋە ئىجاد قىلىشتىكى پۇختا - مۇستەھكەملىك ۋە ئۆزگەرتىشتىكى پىلان تەدبىرنىڭ ئەمەلىي پاكىتلىرىدىن قارىغاندا پۈتۈن ئالەم ۋە ئۇنىڭدىكى ھەممە مەخلۇقنىڭ بارلىققا كېلىشىنى تەلەپ قىلغان سەۋەبىنىڭ ئىرادە، قۇدرەت، بىلىم، پەلسەپە ئىگىسى بولۇش لازىمدۇر. چۈنكى ئالەمنى ياراتقۇچى سەۋەبىدە مەزكۇر خۇسۇسىيەتلەر تولۇق بولمىغاندا مۇنداق مۇكەممەل يارىتىش، ئاجايىپ مۇنتىزىم، پۇختا، پىلانلىق يارىتىش ھاسىل بولمايتتى. ھەممە مەخلۇقنى يارىتىشقا يېتەرلىك بولغان سەۋەبىنىڭ تەبىئەت بولۇشى مۇمكىن ئەمەس، چۈنكى تەبىئەتتە ئىرادە مەقسەت، بىلىم، پەلسەپە يوق، تاسادىپىي پەيدا بولۇشمۇ سەۋەب بولالمايدۇ. چۈنكى بۇنداق ئەقىلنى ھەيران قىلارلىق تەرتىپلىك يارىتىشتا ئۆزىچە بولالمايدۇ. ماددىلارنىڭ بۇنداق مۇكەممەل ۋە ئاجايىپ تەرتىپلىك يارىتىشتا ئۆزىچە توپىلىشىپ، كېلىشىپ قېلىشى مۇمكىن ئەمەس.

زۆرۈرىيەت ئېھتىياجىمۇ سەۋەب بولالمايدۇ. چۈنكى بۇ سەپسەتنى ھەر قانداق ئەقىللىق كىشى مازاق قىلىدۇ. تۈكۈرۈپ تاشلايدۇ. ئالەم خەلقىنىڭ بارلىققا كېلىشىنى خىلمۇ خىل بولۇشىنى تەلەپ قىلغان يېتەرلىك سەۋەب يالغۇز ئاللى تائالادۇر، ساغلام ئەقىل، گۈزەل ئىسىملىرى، ئالىي سۈپەتلىرى بولغان ئاللى تائالانىڭ بارلىقىغا ئۆزىنىڭ بۇزۇلمايدىغان توغرا ھۆكۈمىنى چىقاردى. ئاللىنىڭ بارلىقىغا ئىشەنگۈچىلەر ئەقىلنىڭ بۇ توغرا ھۆكۈمى ئارقىلىق ئىشەندى.

ئى يېڭى دەۋىر كىشىلىرى، سىلەر ئەقىللىقلارغا ھۆرمەت قىلىڭلار، ھەقىقەتكە قارىشى چىققۇچىلار ھەر قانچە نەرسالىق قىلىشىمۇ ئۇنى ھەرگىز يوق قىلىۋەتمەيدۇ، غەلبە ھامان ھەقىقەتكە مەنسۇپ!

## 2- ۋاجىپلىق قانۇنى

ۋاجىپلىق قانۇنى: ئاللى تائالانىڭ بارلىقىغا ئەقلىي دەلىل كۆرسىتىش، ئىشىنىش، تونۇش ۋە

بويىسۇنۇش، يېقىنلىشىش لازىملىقىغا دەلىل كۆرسىتىشنىڭ يوللىرىدىن بىرىدۇر. بۇ قانۇننىڭ ھەقىقىتى توغرىسىدا مۇنداق ئېيتىلىدۇ: «پۈتۈن كائىنات ئاسمان ۋە زېمىن ۋە ئۈمىدكەسى ئۆز ئىچىگە ئالغان ھەممە جانلىقلار ۋە جانسىز مەخلۇقلار، ئۆسۈملۈكلەر، ھايۋانلار، ئادەملەردىن ئىبارەت ھەممىنىڭ ئەزەلدىن بار بولۇشى لازىم ياكى ئەزەلدىن يوق بولۇشى لازىم. ياكى بار بولۇشىمۇ، يوق بولۇشىمۇ مۇمكىن، بۇ ئۈچ خىلنىڭ بىرى بولماي بولمايدۇ. ساغلام ئەقىلنىڭ ھۆكۈمى شۇ، بۇ ھەممە ئاقىللارمۇ تەسلىم بولغان ھەقىقەتتۇر. ئەزەلدىن بار بولۇشى لازىم بولغان نەرسىنىڭ ماھىيىتى شۇكى: ئۇنىڭ بارلىقىنى تەسەۋۋۇر قىلماسلىق ئەقىلگە زىت كېلىدۇ.

بار بولۇشى، يوق بولۇشى ھەرىكەتكە مۇمكىن بولغان نەرسە شۇكى: ئۇنى بار دەپ خىيال قىلىشىمۇ، يوق دەپ تەسەۋۋۇر قىلىشىمۇ ئەقىلگە زىت كەلمەيدۇ. ئۇنداق بولسا: ئالامدە بار مەخلۇقلارنىڭ ھەممىسى بۇ ئۈچىنىڭ قايسى قىسمىدىن؟ جاۋاب: كائىناتنىڭ ئەزەلدىن بار بولۇشى لازىم ئەمەس. چۈنكى بۇلار ئەسلىدە يوقلىقى تەسەۋۋۇر قىلىش ئەقىلگە زىت ئەمەس. كائىنات ئەزەلدىن ئەبەدىگىچە يوق نەرسىمۇ ئەمەس. چۈنكى ئۇ مانا كۆز ئالدىمىزدا ئەمەلىي مەۋجۇت تۇرۇپتۇ، ئالەمدىكى كائىناتنىڭ ئەزەلدىن بولۇشى ياكى ئەبەدى يوق بولۇشى لازىم ئەمەس ئىكەن، ئۇنىڭ بار بولۇشىمۇ، يوق بولۇشىمۇ مۇمكىن نەرسىلەردىن ئىكەنلىكى ئېنىق. بىز ئېيتىمىزكى: كائىناتلار بار بولۇشىمۇ، يوق بولۇشىمۇ مۇمكىن بولغان نەرسىلەردىن ئىكەن ۋە ئەمەلىيەتتە بار ئىكەن. ئۇنداق بولسا ئۇنىڭ بارلىققا كېلىشىنى كىم تەلەپ قىلدى ۋە قوللىدى؟

جاۋاب بېرىمىزكى: كائىناتنىڭ بارلىققا كېلىشىنى تەلەپ قىلغان سەۋەب بار ئەلۋەتتە. چۈنكى سەۋەبىگە باغلىق بولغان نەرسىنىڭ سەۋەبىسىز بار بولۇشى ئەقىلگە زىتتۇر. ئۇنداقتا، كائىناتنىڭ بارلىققا كېلىشىنى تەلەپ قىلغان سەۋەب نېمە؟ تەبىئەتنىڭ سەۋەب بولۇشى مۇمكىن ئەمەس. چۈنكى ئىككى تەرەپنىڭ بىرىنى قوللىغۇچىدا مەقسەت ۋە ئىرادە بولۇشى كېرەك. تەبىئەتچىلەر ئۆزىمۇ تەبىئەتتە ئىرادە، مەقسەت دېگەن نەرسە يوق دەيدۇ. شۇنداق، ئۇشتۇمتۇت پەيدا بولۇشىمۇ سەۋەب بولالمايدۇ. چۈنكى ئۇشتۇمتۇت، تاسادىپەن پەيدا بولۇپ قالغان نەرسىدە مۇنداق گۈزەللىك، كېلىشەلمەسلىك، تەرتىپ ۋە ئىنچىكە ئۆلچەم، مۇستەھكەملىك بولمايدۇ. بىر نەرسىنىڭ بار بولۇشىنىڭ ھەممە شارائىتىنىڭ مۇۋاپىق كېلىشى ئۆتكۈر ئەقىل، كاتتا ئىرادە، پىلان تەدبىر، پەلسەپە بولۇشىغا باغلىق، كائىناتنىڭ بارلىققا كېلىشىگە زۆرۈرىيەت سەۋەب بولۇشىمۇ مۇمكىن ئەمەس. بۇ بەك ئورۇنسىز سۆز، چۈنكى زۆرۈرىيەتنى كائىناتنىڭ مەۋجۇت بولۇش سەۋەبى دېيىش بىر خىيالىي گۇماندۇر خالاس. زۆرۈرىيەت دېيىلگەن نەرسىنىڭ ئالەمنىڭ مەخلۇقلارغا قىلغان ئىلتىپاتى ۋە مەرھەمىتى ئىكەنلىكىنى باشتا سۆزلىدۇق. ئالەمنىڭ مەرھەمىتى بولسا، ھەر نەرسىگە ئۆزىگە لايىق تەن قۇرۇلۇش بەردى. ئۆز بارلىقىنى مۇكەممەل قىلىش، ھاياتىنى ئاخىرغىچە ساقلاش يولىنى كۆرسەتتى. ئۇنداق بولسا، كائىناتنىڭ بارلىققا كېلىشىنى تەلەپ قىلغان ۋە قوللىغان سەۋەب پەقەت ئالەم تائالادۇر، ئۇ ھەممىدىن ئۇلۇغ ۋە غالىبتۇر. كائىناتى بار بولغان ئالەم تائالا بەك قۇدرەتلىك، ئىلىملىك، تەدبىرلىك، كەلگۈسىنى بىلگۈچى ھەممىگە غالىب بولغانلىقتىن، ئۇنىڭ ياراتقان بۇ ئالىمى ۋە مەخلۇقلىرى شۇنچە گۈزەل، رەتلىك، پىلانلىق، مۇستەھكەم، پۇختا، كام - كۈتسىز بارلىققا كەلگەن.

ئالەم تائالانىڭ ئالىم، قادىر، تەدبىرلىك، ھېكمەتلىك ئىكەنلىكىنىڭ نەمۇنىسى ۋە ئەمەلىي پاكىتى بولغان مەخلۇقلارنى ئويلاپ كۆرگەن ئەقلى بار ئىنسان ئەلۋەتتە ئالەمنى تونۇيدۇ ۋە

ئىشىنىدۇ، ئۇنىڭغا مۇھەببەت باغلايدۇ، ئىتائەت قىلىدۇ، ئۆزىنى ئۇنىڭغا بېغىشلايدۇ.

### 3- يېڭىدىن پەيدا بولۇش قانۇنى

ئالەمدىكى بارلىق جانلىق مەخلۇقلارنىڭ يېڭى پەيدا بولغانلىقى، ئىنساننىڭ ھەممىدىن كېيىن پەيدا قىلىنغانلىقى بۈگۈن شەكسىز ئىسپاتلاندى، ئالەم تەكشۈرۈش ئالىملىرى، يەر قاتلىمىنى تەكشۈرۈش ئالىملىرى بۇ قارارنى بېكىتتى. بۇ قارار بىلەن ئالەمدىكى ھەممە مەخلۇق ئەزەلدىن يوق ئىدى. كېيىن پەيدا قىلىندى، دېگەن سۆز مۇقىملاشتى. بىر شەيئى بىرلا ۋاقىتتا ھەم ئەزەلدىن بار ھەم يېڭى پەيدا بولغان بولمايدۇ، بىر نەرسىنىڭ بىر بۆلىكى ئەزەلدە بار، بىر بۆلىكى يېڭى پەيدا بولغانمۇ بولمايدۇ، مۇنداق بولۇشى ئەقىلگە زىتتۇر. پۈتۈن كائىناتنىڭ يېڭى پەيدا بولغانلىقىغا قايىل بولغان ئىكەنمىز (قايىل بولماي بولمايدۇ، تەبىئەت پەرەسلەرمۇ قايىل)، ئۇ چاغدا ئالەمنى يوقتىن بار قىلغۇچى بىر يېتەرلىك سەۋەب بارلىقىغا تەسلىم بولۇشىمىز لازىم. يېڭىدىن پەيدا بولغانلا نەرسىنىڭ سەۋەبسىز پەيدا بولۇشى ئەقىلگە زىت كېلىدۇ. ئەقىل ئىگىسى بۇنى قوبۇل قىلمايدۇ. ئۇنىڭ ئۈستىگە يېڭىدىن بارلىققا كەلگەن. بۇ ئالەمدىكى مىسلىسىز ئىنتىزام، پىلان يىراقنى ئويلاش، ھەممىگە ئۇيغۇنلۇق، ئالەمنى پەيدا قىلغان سەۋەبىنىڭ ھەممىگە يېتەرلىك ۋە قۇدرەتلىك، ئىلىملىك، ئىرادە ۋە مەقسەتلىك، پەلسەپىلىك ۋە پىلانلىق بىر مۇكەممەل سەۋەب ئىكەنلىكىنى ۋە ئۇ سەۋەبىنىڭ ئەزەلدىن بار بولغانلىقىنى، ئىككىنچى بىر سەۋەبكە مۇھتاج ئەمەسلىكىنى كۆرسىتىدۇ. ئۇنداق بولمىسا ئىدى، سەۋەبلەرنىڭ سانى توختالماسلىقى، ياكى كېيىنكى سەۋەب ئۆزىدىن بۇرۇنقى سەۋەبكە سەۋەب بولۇپ قېلىشى لازىم بولىدۇ. بۇنى ئەقىللەر راۋا كۆرمەيدۇ. شۇنىڭ بىلەن ئالەم مەخلۇقلىرىنىڭ بارلىققا كېلىشىگە يېتەرلىك بولغان، ئەزەلدىن بار ۋە ئەبەدى مەۋجۇت بولۇپ تۇرىدىغان سەۋەب، اللە تائالا ئىكەنلىكى ئايدىڭلاشتى.

يېڭى پەيدا بولۇش قانۇنىدىن ئىبارەت مۇشۇ خاس قانۇن بىلەن اللە تائالانىڭ بارلىقىنى ئەقىل ئىسپاتلىدى. شۇڭا اللاغا پۈتۈن كائىناتنىڭ پەرۋەردىگارى ئىكەنلىكىگە ۋە ئالەم خەلقىنىڭ باش ئىگىشىگە لايىق بولغۇچى زات دەپ ئىشىنىش لازىم بولدى. ئۇ ياخشى كۆرىدىغان ئىشلارنى قىلىش بىلەن ۋە ئۇ يامان كۆرىدىغان ئىشلارنى تاشلاش بىلەن، رازىلىقىنى تەلەپ قىلىپ، ئۇنىڭ ئالدىدا بەخت - سائادەت تېپىشنى، قىيامەت كۈنى مەرھىمىتىگە يېتىشنى ئىزدەپ ئىبادەت قىلىشىمىز لازىم بولدى.

### 4- تەرتىپ، تۈزۈم قانۇنى

بۇ پۈتۈن كائىنات ئاسمان ۋە زېمىن ئۇنىڭ ئوتتۇرىسىدىكى بارلىق شەيئىلەرگە تولۇق نەزەر سېلىپ ئويلىنىش ئىنكار قىلغىلى بولمايدىغان ياكى كۆز يۇمۇش، بىلمەس بولۇۋېلىش مۇمكىن بولمايدىغان چوڭ بىر ھەقىقەتنى ئىزاھلاپ (چۈشۈندۈرۈپ) بېرىدۇ. بۇ بولسا مۇشۇ ئىنچىكە ئىنتىزام بولۇپ، زەررىدىن ئاسمان پىلانلىرىغا قەدەر پۈتۈن ئالەم ئۇ ئىنتىزامغا باغلانغان. بۇنداق دەھشەتلىك ۋە ئەقىلنى ھەيران قىلىدىغان تەرتىپ - تۈزۈمنىڭ تاسادىپىي ئۆزىچە بولۇپ قېلىشىنى ياكى خىمىيىۋى تەسىراتتىن ۋە ياكى دارۋىنچىلار خىيال قىلغاندەك مىليون يىللاردىن بېرى داۋام قىلغان ماددا ھەرىكىتىنىڭ نەتىجىسى بولۇشىنى ئەقىل توغرا دەپ قارىمايدۇ.

پۈتۈن مەخلۇقنى ئۆز ئىچىگە ئالغان بۇ تەرتىپ - تۈزۈمنىڭ ئىرادىسىز، مەقسەتسىز، بىلىمسىز، پىلانسىز، ئاقىۋەتنى ئويلىمايلا ئۆزىچە بولۇپ قېلىشى ئەمەلىيەتكە ئۇيغۇن ئەمەس ۋە باتىلدۇر.

ئاسماننىڭ يارىتىلغىنىغا، پۇختا، مەزمۇتلىقىغا، يەر يۈزىدىن قانچىلىك يىراقلىقتا

ئىكەنلىكىگە، كەڭلىكىگە، يۇلتۇزلارنىڭ سانىغا، ئورۇنلىرىغا، ھاۋا بوشلۇقىدا ئايلىنىۋاتقان پىلانلارغا، قۇياشنىڭ نۇرىغا، ئاينىڭ يۇرۇقلىقىغا چوڭقۇر نەزەر سېلىش، ئەقلى بار ئادەمگە ئۇلۇغ قۇدرەتنىڭ، ئىلىمىنىڭ، ئىرادە، مەقسەت، كەسكىن پىلاننىڭ ئەمەلىي پاكىتلىرىنى كۆرسىتىدۇ. بۇ پاكىت بىلەن ماددىچىلارنىڭ قالايمىقان جۈپلىگەن ئەپسانىلىرى يوقۇلىدۇ. ئەقىللىق ئىنسان مەخلۇقلارنى تەربىيەلەش سۈپىتىگە ۋە ئىلاھلىق سۈپىتىگە ئىگە ئىلاھ تائالانىڭ بارلىقىغا تەسلىم بولىدۇ.

زېمىنغا دىققەت بىلەن قاراش، زېمىننىڭ قانداق يارىتىلغانىغا، قۇرۇقلۇقنى قورشاپ تۇرغان دېڭىزلارغا، دەريالارغا ۋە ئۇنىڭدىكى تاغلارغا، چۆللەرگە، ئېگىز دۆڭلەرگە، تۈزلەڭلىكلەرگە، ئۆسۈملۈكلەرگە، دەرەخلەرگە، ھەر تۈرلۈك ھايۋانلارغا، ئادەملەرنىڭ جىنسى، تىل، رەڭدە ئوخشاشماسلىقلىرىغا نەزەر سېلىپ ئويلاش، ئاقىل كىشىنى ئىنكار قىلىشقا، يوشۇرۇشقا، تېنىۋېلىشقا بولمايدىغان بىر ھەقىقەت ئالدىدا توختۇتىدۇ. ئۇ ھەقىقەت بولسا، ئالەم خەلقى مۇشۇنداق ئاجايىپ مەۋجۇت بولۇپ تۇرغان يەردە ئەلۋەتتە ياراتقۇچى، بىلىملىك، ھەر نەرسىنىڭ كەلگۈسىنى بىلگۈچى بىر زات باردۇركى ئۇ زات ئىلاھ تائالادۇر. جاھاندا ئۇنىڭدىن باشقا ئىلاھ يوق. ئۇنىڭدىن باشقا تەبىئە قىلغۇچى يوق. ئىلاھ تائالا مۇشۇ مەزمۇندا: «ئۇلار ئاسماننى قانداق (تۈۋرۈكسىز) بەرپا قىلغانلىقىمىزغا، ئۇنى (يۇلتۇزلار بىلەن) بېزىگەنلىكىمىزگە، ئۇنىڭدا ھېچ قانداق يۇچۇق يوقلىقىغا قارىمامدۇ؟ يەر يۈزىنى (توغرىسىغا ۋە ئۈزۈنسىغا سوزۇپ) كەڭ ياراتتۇق، يەر يۈزىدە (ئۇنىڭ تەۋرەپ كەتمەسلىكى ئۈچۈن) تاغلارنى قىلدۇق ۋە ئۇنىڭدا تۈرلۈك چىرايلىق ئۆسۈملۈكلەرنى ئۆستۈردۇق. ئىلاھقا قايتقۇچى ھەر بىر بەندىگە (ئىلاھنىڭ قۇدرىتىنى) كۆرسىتىش ئۈچۈن ۋە (ئىلاھنىڭ ئۇلۇغلىقىنى) ئەسلىتىش ئۈچۈن (شۇنداق قىلدۇق).» سۈرە قاف 6، -7، -8، -ئايەتلەر) دېدى.

ئالەمدىكى يۇرۇقلۇق ۋە قاراڭغۇلۇققا نەزەر سېلىش، ھاۋاغا، ھاۋانىڭ يەر شارى ئۈستىدىكى خاسلىقىغا، سۇنىڭ ئەسلى ماددىلىرىغا، ھەر تۈرلۈك مەخلۇقلارغا، زېمىن يۈزىدىكى ۋە زېمىن ئىچىدىكى ھەممە نەرسىنىڭ ئەركەك، چىشى ئىكەنلىكىگە پىكىر قىلىپ قاراش ئەقىللىق ئادەمنى مەقسەت، ئىرادىلىك، بىلىم، تەدبىرلىك، چەكسىز قۇدرەتلىك، بىپايان بىلىم ئىگىسى بولغان بىر ئىلاھنىڭ بارلىقىغا قانائەت قىلدۇرىدۇ، ئەلۋەتتە. ئۇ ئىلاھ بولسا ھەممىنىڭ ئۈستىدىن غالىب ۋە ھاكىم ئىلاھ تائالادۇركى، ساغلام ئەقىلنىڭ ئىگىلىرى ئۇ زاتنىڭ بار بولۇشىنى لازىم دەپ بىلىدۇ. جاھاندىكى ھەر بىر زەررە پارچىسى، ئۇ ئىلاھ تائالانىڭ ئىلىمىنى، قۇدرىتىنى، تەدبىرىنى، ھېكمىتىنى كۆرسىتىدۇ.

### 5- ئىنسانغا ئەھمىيەت بېرىش قانۇنى

ئىلاھ تائالاغا ئىشىنىش ۋە تونۇشنى لازىم تۇتۇدىغان ئەقلى قانۇنلارنىڭ بىرى بولغان ئىنسانغا مەرھەمەت قىلىش قانۇنىنى ئوتتۇردا قويۇشتىن بۇرۇن پۈتۈن ئالەمدىكى ئومۇمىي قانۇندىكى سۆزلەيمىزكى، بۇ قائىدە ئاسمان، زېمىن، ھەممە ئالەمگە پىكىر يۈرگۈزمىگەن ۋە تەتقىق قىلمىغانلارغا مەخپىي قالىدۇ. قائىدە شۇكى، جاھاندا ئاساسسىز، پايدىسىز بىر ئىش يوق، ئالەم ھەممىسى راستلىق، ئادىللىق، ئىنتىزام ۋە پۇختىلىق بىلەن تۇرغۇزۇلغان، ئالەم پارچىلىرىدىن بىرەر پارچىمۇ، بىرەر مەخلۇقمۇ مەقسەتلىك بىر پايدىدىن خالىي ئەمەس. مەنپەئەتلىك سىردىن خالىي ئەمەس، جاھاندىكى بۇ راست ئەمەلىيەت ئاسمان، زېمىن، جىمى نەرسىگە نەزەر سالغان، ئويلىغان كىشىگە ئاشكارىدۇر، بۇ ھەقىقەتنى ئىلاھ تائالانىڭ كىتابى قۇرئان كەرىم شۇنداق مۇقەررەلەشتۈرگەن ۋە تەكىتلىگەن.

سۈرە دۇخان 38، -39. ئايەتتە: «ئاسمانلارنى، زېمىننى ۋە ئۇلارنىڭ ئارىسىدىكى نەرسىلەرنى

ئويناپ (يەنى بىكارغا) ياراتقىنىمىز يوق. ئۇلارنى بىز پەقەت ھەق ياراتتۇق ۋە لېكىن ئىنسانلارنىڭ تولىسى (بۇنى) بىلمەيدۇ. سۈرە ساد 27- ئايەتتە: «ئاسماننى، زېمىننى ۋە ئۇلارنىڭ ئارىسىدىكى شەيئىلەرنى بىكار ياراتمىدۇق، ئۇ (يەنى ئۇلارنى بىكار يارىتىلغان دەپ قاراش) كافىرلارنىڭ گۇماندۇر، كافىرلارغا دوزاختىن ۋاي!» دېدى.

ھازىر بىز ئالەمنىڭ بارلىقىغا ئەقلى ھۆججەت ۋە ئالەم تائالانى تونۇشنىڭ يوللىرىدىن بىر يول قىلىپ ئوتتۇردا قويماقچى بولغان «ئىنسانغا ئالاھىدە ئەھمىيەت بېرىش» قانۇنىمۇ، يۇقىرىدىكى ئومۇمىي ئالەم قانۇنىدەك رۇشەن ۋە مۇقەررەردۇر. «ئىنسانغا مەرھەمەت» قانۇنى ئىككى ھەقىقەتتىن تەركىپ تاپىدۇ.

1. پۈتۈن ئالەمنىڭ ھەر قانداق بىر بەھۇدلىقتىن خالىيلىقى.

2. پۈتۈن دۇنيادىكى ھەممە نەرسە، ئالەمدىكى مەخلۇقلار ئىچىدىن قايسى بىر مەخلۇقنىڭ خىزمىتىگە بويسۇندۇرۇلغاندۇر.

ئالەمدىكى ئەڭ چوڭ مەخلۇقتىن ئەڭ كىچىك مەخلۇققا قەدەر ھەممىسى شۇ بىر تۈرلۈك مەخلۇققا خىزمەت قىلىدۇ. بۇ بولسا كىشىنى ھەيران قىلىدىغان بىر ئەمەلىيەتتۇر. شۇنچە چوڭ ئالەم ئۆز ئىچىدىكى ئاسمان جىسىملىرى بىلەن، زېمىن مەخلۇقلىرى بىلەن قوشۇلۇپ مەخسۇس بىر يول بىلەن ئالەم مەخلۇقلىرى ئىچىدىن، مەلۇم بىر تۈرلۈك مەخلۇققا بويسۇندۇرۇلغان، بۇ تۈرلۈك مەخلۇق بولسا ئىنساندۇر.

دەسلەپتە ئادەمگە باشقىچە بىر ئاڭلىنىدىغان بۇ ھەقىقەتنى ئوچۇقلاشتۇرىدىغان بىر مىسال شۇكى: كاتتا پادىشاھلاردىن بىرى ئالىي ئىمارەت ياساشقا بۇيرۇغاي، ئىمارەت پۇختا ھەم گۈزەل ياسىلىپ چىرايلىق زىننەتلەنگەي، ئىمارەت ئىچىگە راھەتلىنىش ۋە پايدىلىنىش ۋاسىتىلىرىنىڭ ھەممىسى تولۇقلانغاي. دۇنيادا پادىشاھلار قەسىرلىرى ئىچىدە ئالاھىدە چىرايلىق ۋە قولايلىق قەسىر بولغاي، ئاندىن كېيىن قەسىرگە ھۆرمەتلىك بىر مېھماننى چۈشۈرۈپ، پادىشاھ مېھمانغا «بۇ ئىمارەتنى سىزگە پۈتۈن ئۆمرىڭىز داۋامىدا بۇ قەسىردىن ۋە نازۇ - نېمەت، ياخشىلىقلاردىن پايدىلىنىپ ياشىشىڭىز ئۈچۈن تەييارلاپ بەردىم» دېگەي. پادىشاھ ئاللاھ تائالادۇر، قەسىر بۇ ئالەمدۇر، مېھمان ئىنساندۇر.

بۇ ئەمەلىيەتنى قۇرئان كەرىم ھەم تەكىتلىگەن، سۈرە جاسىيە 12-، 13- ئايەتلەردە: «ئاللاھنىڭ ئەمرى بىلەن دېڭىزدا كېمىلەرنىڭ يۈرۈشى ئۈچۈن، سىلەرنىڭ ئاللاھنىڭ پەزىلىدىن تەلەپ قىلىشىڭلار ئۈچۈن (يەنى تىجارەت قىلىشىڭلار، بېلىق تۇتۇشىڭلار، دېڭىز ئاستىدىن ئۈنچە- مەرۋايىتىلارنى سۈزۈۋېلىشىڭلار ئۈچۈن) ۋە (ئاللاھقا) شۈكرى قىلىشىڭلار ئۈچۈن، ئاللاھ سىلەرگە دېڭىزنى بويسۇندۇرۇپ بەردى. ئاللاھ ئاسمانلاردىكى ۋە زېمىندىكى نەرسىلەرنىڭ ھەممىسىنى (كامالى) پەزىلىدىن سىلەرگە بويسۇندۇرۇپ بەردى، بۇنىڭدا ھەقىقەتەن (قۇدرىتى ئىلاھىيىنى) تەپەككۈر قىلىدىغان قەۋم ئۈچۈن (ئاللاھنىڭ قۇدرىتى ۋە بىرلىكىنى كۆرسىتىدىغان) (رۇشەن) دەلىللەر بار.» دېدى.

ئەمدى ئالەمدە ئىنسانغا قىلىنغان ئىلتىپات ۋە مەرھەمەتنىڭ ئەمەلىي پاكىتلىرىنى بايان قىلىمىز:

### 1. ئاسماندىكى ئىلتىپات

ئاسماندا نۇرغۇن يۇلتۇزلار، قۇياش، ئاي بار، بىز ياشاۋاتقان زېمىننىڭ ئاي ۋە قۇياش بىلەن بولغان مۇناسىۋىتى باشقا يۇلتۇزلارنىڭكىدىن كۈچلۈكرەك، چاقناپ تۇرغان يۇلتۇزلار بىلەن زېمىن ئۆگزىسى بولغان ئاسمان زىننەتلەندى. ھاۋا بوشلۇقىدا ئايلىنىدىغان مۇئەييەن مېڭىش يوللىرى بولغان. ئىنچىكە ئۆلچەم بىلەن ئايلىنىدىغان نۇرلۇق ئاي بىلەن ئىنسانلارنىڭ كۆپ

كېچىلىرى ئايدىن بولىدۇ، ھەم ئاينىڭ يېڭىدىن چىقىشى، چوڭ - كىچىك بولۇشى بىلەن ئايلار، يىللار، مۇئەييەن ھېساۋاتلار ئايدىڭلىشىدۇ. ئۆتكۈر يورۇق بولغان كۈن بىلەن ئىنسانغا كۈندۈزى يورۇق بولىدۇ، كېچە بىلەن كۈندۈز ئايرىلىدۇ، زېمىن كۈندىن ئىسسىقلىق ئالىدۇ، كۈچ قۇۋۋەت تاپىدۇ، قۇياش بولمىسا ئىدى زېمىن توڭلاپ قالاتتى. جانلىقلار ياشاش مۇمكىن بولمايتتى، ئاسماندىكى بوشلۇقتا بۇلۇتلار توپلۇشۇپ، كىرىشىپ، تاتلىق سۇلار قار، يامغۇر بولۇپ چۈشۈپ ئىنسانلارغا ھايات ۋە بەخت بەخش ئېتىدۇ. ئېگىز ئاسمانلار، سانساناقسىز يۇلتۇزلار، ئاسمان جىسىملىرى، ئاي ۋە قۇياش ئىنسانلارنىڭ ئۆز پەرۋەردىگارىنى تونۇشقا يول باشلايدىغان ۋە پەرۋەردىگارىنىڭ ھەممىگە قادىر، نىمىتىنىڭ مۇكەممەللىكىنى كۆرسىتىدىغان دەلىلى ھۆججەتلەر دۇر.

## 2. زېمىندىكى ئىلتىپات

زېمىندا دېڭىزلار، دەريالار، كان بايلىقلىرى، تاغلار، تۈزلەڭلىكلەر، دۆڭلەر باركى، بۇلاردا سۇ ھايۋانلىرى، قۇرۇقلۇق ھايۋانلىرى بار. زېمىندا زىرائەتلەر، كۆكتاتلار باركى، بۇلار ئىنسانغا ئوزۇقلۇقتۇر. ھەممىسى ئىنسانغا بېغىشلانغان، ئىنسانغا بويسۇندۇرۇلغان، زېمىندا ئىنساندىن باشقىسىغا بېغىشلانغان بىرەر نەرسە يوق، ئىنسانغا پايدىسىز بىر نەرسىمۇ يوق.

يۇقىرىدا ئاسمان، يەر، ھەممە مەخلۇق ئىنسانغا بويسۇندۇرۇلغان، ئىنسانغا خىزمەت قىلىدىغانلىقىنى يىغىندا قىلىپ بايان قىلدۇق، بۇ ئەلۋەتتە ئىنسانغا قىلىدىغان ئىلتىپاتلار ۋە جىمى ئالەمنى ياراتقۇچى ئالەمنىڭ بارلىقىغا دەلىلدۇر. ئالەم ئاۋۋال ئاسمان، زېمىن ۋە ھەممە مەخلۇقنى ياراتتى، (مېھمان كېلىشتىن بۇرۇن، زىياپەت تەييارلىدى) ئاندىن كېيىن ئىنساننى ياراتتى، ئىنسانغا ئىلتىپات ۋە مەرھەمەت قىلىپ ئالەمدىكى ھەممە مەخلۇقنى ئىنسانغا بويسۇندۇردى. ئىنساننى بەك ھۆرمەتلىدى.

بۇ يەردە ئالەمنىڭ ئىنسانغا قىلغان ئىلتىپات ۋە مەرھەمەت قانۇنىنى يەنە بىر قېتىم رۇشەنلەشتۈرۈش ئۈچۈن ئالەمدىكى ئىنسانغا بولغان مەرھەمەتنىڭ ئەمەلىي پاكىتىدىن بىرنى سۆزلەيمىز. ئۇ بولسا: ئۆسۈملۈك ۋە ھايۋانلاردىكى نەسىللىنىش مەسىلىسىدۇر. بۇ ھەممە ئەقىللىق كىشىلەر قۇبۇل قىلغان بىر ئەمەلىي دەلىلدۇر. ھەر بىر ئۆسۈملۈكنىڭ ئەركەك، چىشى بار، چاڭلىشىش ھەم بار. بۇ ئۆزگەرمەيدىغان ئىلاھى قانۇندۇر. ئۆسۈملۈكلەرنىڭ ئەركەك چىشى بىر بىرى بىلەن ئۇچرىشىپ نەسىللىنىش بىلەن ئىنسانغا دان، مېۋە، كۆكتات (ئوتياش) دىن ئىبارەت ئىنسان ھاياتىنىڭ ئاساسى بولغان غىزاسى ھاسىل بولىدۇ.

ھايۋانلارنىڭ نەسىللىنىشىدىكى ئالەمنىڭ ئىنسانغا مەرھەمەتى تېخىمۇ ئاشكارىراق. قوشقار بىلەن بۇقا، مەسىلەن: ئۆز چىشىنى ئىختىيارسىز ئارقىسىدىن قوغلاپ يۈرۈيدۇ. ھەر قايسىسىنىڭ ئۆزىگە خاس ئاجايىپ ئاۋازى بار، نەسىللىنىش تامام بولغاندىن كېيىن بىر - بىرىدىن بىر ئايرىلغانچە چىشى ھايۋان تۇغۇپ قوينىڭ قوزىسى، كالىنىڭ موزىيى سۈتتىن ئايرىلىپ قايتا نەسىللىنىش ۋاقتى كەلگەنگە قەدەر بىر - بىرىگە يېقىنلاشمايدۇ. ئىككىنچى قېتىم نەسىللىنىش ۋاقتى كەلگەندە ئەركەك ھايۋاندا بىر خىل ئىنتىلىش كۈچى پەيدا بولىدۇ. ئىختىيارسىز چىشى ھايۋاننىڭ ئارقىسىدىن مېڭىشقا باشلايدۇ. ئۆزىگە ئۆزى ئىگە بولالمايدۇ. ئاخىرى نەسىللىنىپ توختايدۇ. سوراپ باقايلى: نېمىشقا ۋە كىمنىڭ پايدىسى ئۈچۈن شۇنداق قىلىدۇ؟

ئىنسان ئۈچۈن پەقەت ئىنسان پايدىسى ئۈچۈن شۇنداق قىلىدۇ، چۈنكى بۇ (ھايۋانلارنىڭ نەسىللىنىشى) بىلەن ئىنسانغا سۈت، قايماق، سېرىق ماي، گۆش، كىيىم - كېچەك (يۇڭ) ئۆي بىساتلىرى ھاسىل بولىدۇ.



ئاخىرقى سۆز: ئاسمان، زېمىن ۋە ھەممە ئالەمدە ئاشكارا كۆرۈنۈپ تۇرغان ئىنسانغا شۇنچە نۇرغۇن ئىلتىپات ۋە مەرھەمەتلەر ھەم ئالەمنى ياراتقان، ئىرادىلىك، ئىختىيارلىق، ئىلىملىك، قۇدرەتلىك، مەقسەت ۋە ھېكمەتلىك ئالەمنىڭ ۋە ئىنساننى ياراتقان، ھەممە ئالەمنى ئىنسان مەنپەئەتكە بويسۇندۇرغان ئالەم تائالانىڭ بارلىقىغا دەلىل بولماس بولسا، ھاياتى دۇنيادا ھېچ نەرسە ھېچ نەرسىگە دەلىل بولالمايدۇ، گەپ (نۇتۇق) سۆزلىگۈچى ئادەمگە دەلىل بولالمايدۇ. ھەرىكەت قىلىش جاننىڭ بارلىقىغا دەلىل بولالمايدۇ، بۇ چاغدا ئەقىلنىڭ نېمە ئەھمىيىتى بار؟ ئالەم خاراب بولۇپ تۈگەيدۇ.

الله سۇبھانەھۇ ۋەتائالانى تونۇشنىڭ ئىككىنچى يولى «دىن» نىڭ يوليۇرۇقى بىلەن يول تېپىش

«دىن» نىڭ يول كۆرسىتىشى بىلەن يول تېپىش يولى ئەقلى، قىياس دەلىل بىلەن دىننىڭ شەرتى دەلىللىرىنى بىرلەشتۈرىدىغان يول دەپ باشتا ئېيتقان ئىدۇق.

بۇ يول الله تائالانى تونۇش ۋە ئىشىنىشنىڭ ئىككى يولىنىڭ چوڭراقى، بۇ يول، يول تاپقۇچىنىڭ روھىنى پاكىز قىلىدىغان ۋە ئىككى ئالەملىك بەختنى تېپىشقا لايىقلاشتۇرىدىغان ئىشلارنى ئىشلەشكە تۈرتكە بولىدىغان يول، ئەقىل بىلەنلا يول تېپىش بۇنىڭغا ئوخشىمايدۇ. بۇ يول توغرا يول تېپىشنىڭ ئىككى يولىنىڭ بىرىنچىسى بولۇپ، بۇ گەرچە يول تاپقۇچىنى شەخسى چېچىلاڭغۇلۇق ۋە كۆڭۈل بىئاراملىقىدىن قۇتقازسىمۇ بۇ يول روھنى پاكىزلىيالايدۇ. ئەخلاق (خۇي، ئادەت) نى تۈزەلمەيدۇ. ئىككى ئالەملىك بەختكە لايىقلىيالايدۇ. شۇنىڭدەك كىشىنى ئاخىرەت ئازابىغا دۇچار قىلىشنى ۋاجىپ قىلىدىغان كاپىرلىق دائىرىسىدىن قۇتقۇزۇپ چىقىرالايدۇ.

تۆۋەندە «دىن» ئارقىلىق ھىدايەت تېپىش يولىنى ئوتتۇرىدا قويىمىز. بۇ يول بىلەن ماڭغۇچىنى الله تائالانى توغرا تونۇشقا ئېلىپ بارىدۇ. بۇ تونۇش كىشىنى ئەقىدىدە، سۆزدە، ھەرىكەتتە توغرا، تۈز بولۇشقا ئىنتىلىدۇرىدۇ. بەخت – سائادەتكە، ھازىر ۋە كەلگۈسىدە مۇكەممەل بولۇشقا تەييارلايدۇ.

سۆز باشلاشتىن بۇرۇن بۇ يەردە ئىككى ھەقىقەتنى كۆرسىتىپ ئۆتىمىز. بۇ ئىككى ھەقىقەت الله تائالانى تونۇش ۋە تونۇشنىڭ يولى بولۇشىغا تېگىشلىك .

1. الله تائالا ئۆزىنى ئۆزى تونۇغاندەك باشقا بەندىلەر تونۇيالمايدۇ . الله تائالا ئۆزىنى ئۆزى تونۇتقاندەك باشقا كىشى تونۇتالمايدۇ، الله بەك ئۇلۇغ ، قەھرى غەلبىسى كاتتىدۇر .
2. الله تائالانى تونۇشنىڭ مەنبىئى اللهنىڭ كىتابى ۋە ئالەمنىڭ پەيغەمبىرىدۇر . الله تائالا ئۆزىنى ئۆزى كىتابىدا بەندىلىرىگە كەم قويماي تونۇتتى . رەسۇلۇللاھمۇ الله تائالانى تونۇتۇشتا ئىنتايىن زور تىرىشچانلىق كۆرسىتىپ، الله تەرەپتىن كەلگەن ۋەھىينى يەتكۈزدى . اللهنىڭ ئىسىم سۈپەتلىرىنى سۆزلىدى . ئاخىرى مۆمىنلەرگە ئۆز رەببىنى تونۇتتى . نەتىجىدە ئۇلار رەببىگە مۇھەببەت باغلىدى ، ئىتائەت قىلدى .

قۇرئاندا الله تائالانى تونۇتۇشتا ئوخشاشمىغان يوللار، تۈرلۈك ئۇسلۇبلار بار بولۇپ، بىز ئۇنى مۇشۇ يەردە ئېيتىپ ئۆتۈشنى لايىق تاپتۇق .

ئۇسلۇبلارنىڭ بىرى شۇكى : الله تائالا مۆمىن ، كاپىر ھەممە بەندىلىرىگە قارىتىپ سۆزلەيدۇ ۋە بۇيرۇيدۇ ، توسىدۇ .

يەنە بىر ئۇسلۇپ : الله تائالا نەبى ۋە مۇرسەل پەيغەمبەرلەرگە ئۆزىنى تونۇتۇپ سۆزلەيدۇ ، ۋەھىي چۈشۈرىدۇ .

بىر ئۇسلۇپتا : اللهغا ۋە پەيغەمبەرلىرىگە ئىشەنگەن بەندىلىرىگە قارىتا سۆزلەيدۇ ، بۇيرۇيدۇ ،

توسىدۇ، خوش خەۋەر بېرىدۇ، ئاگاھلاندۇرىدۇ، ھەزەر قىلدۇرىدۇ. پەيغەمبەرلەرنى ئۆزى بىلەن بەندىلىرى ئارىسىدا ئەلچى قىلىدۇ، ئۇلارغا كىتابلار چۈشۈرۈشى، ئۇلارنى مۆجىزىلەر بىلەن كۈچلەندۈرۈشمۇ بىر تۈرلۈك ئۇسلۇبتۇر.

پەيغەمبەرلەرگە بېرىلگەن مۆجىزىلەردىن باشقا ئىنسانلار ئاجىز كېلىدۇ. مىسالنى كۆرسىتەلمەيدۇ، مۆجىزىلەر ئالەمدىكى قانۇن - ئىنتىزامغا بويسۇنمايدۇ.

الله تائالا ئۆزىنى تۈرلۈك ئۇسلۇبدا تونۇتۇشنىڭ تەپسىلى مۇنداق :

1. الله تائالانىڭ ئومۇمىي بەندىلىرىگە قارىتا سۆزى . (سۈرە بەقەرە 21، -22-ئايەت ) «ئى ئىنسانلار! تەقۋادارلاردىن بولۇشۇڭلار ئۈچۈن، سىلەرنى ۋە سىلەردىن بورۇنقىلار (يەنى ئۆتكەنكى ئۈمىمەتلەر) نى ياراتقان پەرۋەردىگارڭلارغا ئىبادەت قىلىڭلار. الله سىلەرگە زېمىننى تۆشەك ۋە ئاسماننى بىنا (يەنى يۇلتۇزلارنىڭ زىچلىقىدا بىناغا ئوخشاش) قىلىپ بەردى، بۇلۇتتىن يامغۇر ياغدۇرۇپ بەردى، سىلەرگە رېزىق بولۇش ئۈچۈن يامغۇر ئارقىلىق تۈرلۈك مېۋىلەرنى ئۆستۈرۈپ بەردى. ئەمدى اللهغا شېرىك كەلتۈرمەڭلار، ھالبۇكى سىلەر (اللهنىڭ شېرىكى يوقلۇقىنى) بىلىپ تۇرىسىلەر.»

بۇ ئىككى ئايەت الله تائالانىڭ ھەممە بەندىلىرىگە بولغان چاقىرىقىدۇر، ئۇنىڭدا ئۆزىڭلا قۇل بولۇشمىزنى بۇيرۇيدۇ. اللهغا قىلىدىغان ئىبادىتىمىزگە بىرەر مەخلۇقنى شېرىك قىلىشمىزدىن توسۇشنى مەزمۇن قىلىدۇ. شۇنىڭدەك الله تائالانىڭ ھەممە مەخلۇقنى تەربىيە قىلغۇچى، ھەممىمىزنىڭ بويسۇنىشىمىزغا تېگىشلىك بولغۇچى، ياراتقۇچى ئەدبىرىلىك باشقۇرغۇچى، رىزىق بەرگۈچى ئىكەنلىكىنى تونۇتۇشنى ۋە پۈتۈن ئادەملەرنى ياراتقۇچى، زېمىننى ياشىشىمىزغا مۇۋاپىق ئورۇن قىلىپ بەرگىنى، ئاسماننى مۇئەللىق توختاتقۇچى، بۇلۇتتىن قار ياغدۇرۇپ بىزگە رىزىق ۋە ھاياتىمىز ئاساسىنى ئۈندۈرۈپ بەرگىنىنى بايان قىلىدۇ. شۇنىڭدەك بۇ ئىككى ئايەت ئىككى تۈرلۈك ئەقلى دەلىلىنى ئۇختۇرىدۇ. ھەممە مەخلۇقلىرىنىڭ يېڭىدىن پەيدا قىلىنغانلىقى.

2. الله تائالانىڭ ئىنسانغا قانچىلىك ئىلتىپات ۋە مەرھەمەتلەر قىلغانلىقى ، بۇ سۆزلەر باشتا ئىزاھلاندى.

يەنە الله تائالانىڭ ھەممە بەندىلىرىگە قاراتقان سۆزى: «ئى ئىنسانلار! سىلەرنى بىر ئىنساندىن (يەنى ئادەم ئەلەيھىسسالامدىن) ياراتقان شۇ ئىنساندىن (يەنى ئۆز جىنىسىدىن) ئۇنىڭ جۈپتىنى (يەنى ھەۋۋانى) ياراتقان ۋە ئۇلاردىن (يەنى ئادەم بىلەن ھەۋۋادىن) نۇرغۇن ئەر- ئاياللارنى ياراتقان پەرۋەردىگارڭلاردىن قورقۇڭلار، بىر- بىرىڭلاردىن نەرسە سورىغاندا نامى بىلەن سورىيدىغان اللهدىن قورقۇڭلار، سىلە- رەھىمنى ئۈزۈپ قويۇشتىن ساقلىنىڭلار. الله ھەقىقەتەن سىلەرنى (يەنى پۈتۈن ئەھۋالىڭلارنى) كۆزىتىپ تۇرغۇچىدۇر.» (سۈرە نىسا 1- ئايەت ) بۇ چاقىرىقىدا الله تائالا پۈتۈن ئىنساننى اللهدىن قورقۇشقا بۇيرۇيدۇ. قورقۇش: اللهنىڭ بۇيرۇغىنىنى تاشلاپ قويۇش ياكى توسقانىنى قىلىش قاتارلىق ئىتائەتتىن چىقىدىغان ئىشنى قىلماسلىقتىن ئىبارەت.

الله تائالا ئىنسانلارغا ئۆزىنىڭ ئۇلارنى ياراتقۇچى ئىگىسى، رىزىق بەرگۈچى، ھەممە ئىشنى باشقۇرغۇچى ئىگىسى ئىكەنلىكىنى ئەسلىتىدۇ. شۇنىڭدەك ئىنسانلارغا ياراتقۇچىلىق خۇسۇسىيىتى بىلەن بىرگە تونۇتىدۇ. ئالەمنىڭ يېڭىدىن پەيدا بولغانلىقىنىڭ ئەقلى دەلىلىنىمۇ كۆرسىتىدۇ، دېدۇق .

الله تائالا: «شۈبھىسىزكى، پەرۋەردىگارڭلار الله ئاسمانلارنى ۋە زېمىننى ئالتە كۈندە (يەنى ئالتە دەۋردە) ياراتتى، ئاندىن (ئۆزىنىڭ ئۇلۇغلىقىغا لايىق رەۋىشتە) ئەرەش ئۈستىدە قارار ئالدى، الله

كېچە بىلەن (يەنى كېچىنىڭ قاراڭغۇلۇقى بىلەن) كۈندۈزنى ياپىدۇ، كېچە بىلەن كۈندۈز بىر- بىرىنى قوغلىشىدۇ (يەنى داۋاملىق ئورۇن ئالمىشىپ تۇرىدۇ)، ئاي قۇياش، ئاي ۋە يۇلتۇزلارنى ئالدىنقى ئەمىرىگە بويىسۇنغۇچى قىلىپ ياراتتى، يارىتىش ۋە ئەمىر قىلىش (يەنى كائىناتنى تەسەۋرۇپ قىلىش) راستىنلا ئالدىنقى ئىلگىرىدىكى، ئالەملەرنىڭ پەرۋەردىگارى ئالدىنقى دەرىجىسى كاتتىدۇر.» (سۈرە ئەئراڧ 54- ئايەت) دېدى.

بۇ ئىلاھى خەۋەردە ئالدىنقى سۇبھانەھۇ ۋە تائالانى ئۆزىنىڭ يۇقىرى ۋە تۆۋەن ئالەمنى ياراتقان، ئەرەش ئۈستىدە ھەممىنى باشقۇرغان ئىگىلىك سۈپىتى بىلەن تونۇتۇش بار، يارىتىش ئىدارە قىلىش، ھوقۇقتا يالغۇزلۇق، بەندىلىرىنىڭ ئىبادىتىگە ھەقىقەت بولۇشىدا، بەندىلىرىگە قانۇن بەلگۈلەشتە يالغۇزلۇقنى تونۇتۇش مەزمۇنلىرى سۆزلەنگەن .

شۇنىڭدەك بۇ قۇرئان خەۋىرىدە ئالدىنقى تائالانىڭ بارلىقىنى ئىسپاتلاشقا ئەقلى دەلىل بار. ئۇ بولسا ئالدىنقى جىمى مەخلۇقنى يارىتىشقا يېتەرلىك سەۋەپلىكىدۇر. چۈنكى ئالدىنقى تائالانىڭ ياراتقىنى ۋە پىلانلىق باشقۇرۇۋاتقىنى ئالەمدە ئىككى كۆزى بار ئادەمگە ئاشكارا كۆرۈنۈپ تۇرۇپتۇ. ئۇنداق بولسا، ئالەمنى ياراتقۇچى باشقۇرغۇچى بولماي بولمايدۇ، ياراتقۇچى باشقۇرغۇچى يوق دېيىش مۇمكىن ئەمەس، چۈنكى بۇنداق دېيىش ئەقىلغا زىتتۇر ۋە ئالدىنقى تائالانىڭ: «ئىنسانلار! ئالدىنقى سىلەرگە بەرگەن نىمىتىنى ياد ئېتىڭلار، ئالدىنقى باشقا سىلەرگە ئىماندىن ۋە زېمىندىن رىزق بېرىپ تۇرىدىغان ياراتقۇچى بارمۇ؟ ئالدىنقى باشقا ھېچ مەئبۇد (بەرھەق) يوقتۇر، (ئالدىنقى ئىبادىتىدىن) قانداقمۇ باش تارتىسىلەر؟» دېگەن سۆزدۇر. (سۈرە فاتىر 3- ئايەت)

بۇ چاقىرىقىدا ئالدىنقى تائالانى ئىنسانلارغا نېمەت بېرىشكە ئۆزى ئىگە (يارىتىش ۋە رىزق بېرىش نىمىتىگە ئۆزى ئىگە) ئىكەنلىكىنى تونۇتتى ۋە ئۇلاردىن ئالدىنقى نېمىتىنى ئەسلىپ، يالغۇز ئالدىنقى ئىتائەت قىلىش بىلەن شۈكرى قىلىشنى (نىمىتىنى قەدىرلەشنى) تەلەپ قىلدى. چۈنكى ئىنسانلارنىڭ مۇھەببەت بىلەن ئىتائەت قىلىشىغا ئالدىنقى باشقىسى ھەقىقەت ئەمەس ۋە ئۇلارنى ئالدىنقى تائالانىڭ ئىگىسى تۇرۇقلۇق، باشقا ئىگىسى يوق تۇرۇقلۇق ئالدىنقى ئىبادىتىدىن يۈز ئۆرگىنىدىن ئەجەبلەندۈردى.

بۇ چاقىرىق: ئالەمنىڭ يېڭى پەيدا بولغانلىقىنىڭ دەلىلى ۋە ئىنسانغا ئالدىنقى ئىلتىپات ۋە مەرھەمىتىنىڭ دەلىلىدىن ئىبارەت ئىككى دەلىلنى ئۆز ئىچىگە ئالىدۇ ۋە ئالدىنقى تائالانىڭ: «ئىنسانلار! سىلەرنى بىز ھەقىقەتەن بىر ئەر بىر ئايالدىن (ئادەم بىلەن ھەۋۋادىن ئىبارەت) بىر ئاتا بىر ئانىدىن ياراتتۇق، ئۆز - ئارا تونۇشۇشۇڭلار ئۈچۈن سىلەرنى نۇرغۇن مىللەت ۋە ئۇرۇق قىلدۇق، ھەقىقەتەن ئەڭ تەقۋادار بولغانلىرىڭلار ئالدىنقى دەرگاھىدا ئەڭ ھۆرمەتلىك ھېساپلىنىسىلەر (يەنى كىشىلەرنىڭ بىر- بىرىدىن ئارتۇق بولۇشى نەسەپ بىلەن ئەمەس تەقۋالىق بىلەن بۇلىدۇ)، ئالدىنقى ھەقىقەتەن ھەممىنى بىلگۈچىدۇر، ھەممىدىن خەۋەرداردۇر.» دېگەن سۆزىدە. (سۈرە ھۇجۇرات 13- ئايەت)

بۇ چاقىرىق: ئالدىنقى تائالانى ياراتقۇچى ، تەدبىر قىلغۇچى ، ئىلىم ئىگىسى ۋە ھەممىدىن خەۋەردار دېگەن سۈپەتلىرى بىلەن تونۇتتى. ئالدىنقى تائالانىڭ ئىنسانلارنى تەدبىرلىك باشقۇرغىنىنىڭ ئەمەلىي پاكىتىدىن بىرى شۇكى: ئىنسانلارنىڭ ھاياتىنى توپلۇشۇپ ياشايدىغان قىلدى. ئالدىنقى خالىسا ئىدى، ئىنسانلار ئۆز بەختىنى تېپىش ئۈچۈن تارقاق، يالغۇز ياشايدىغان قىلىپ قوياتتى. ئۇچاغدا ئىنسانلاردا ئائىلە، جەمئىيەت، مىللەت بولمايتتى. ئۇ ھالدا ئىنسانلار ئىلىمىسىز، مەدەنىيەتسىز بەلكى ھۆرمەتسىز، ئىنسانىيەتسىز ھاياتلار تەقلىدىدە ياشاشقا مەجبۇر بولاتتى. بۇ ئايەتمۇ ئالەمنىڭ يېڭى پەيدا قىلىنغانلىقى ۋە

ئىنسانىيەتكە مەرھەمەتنىڭ دەلىللىرىنى بايان قىلدى. سۈرە لوقمان 10، -، 11- ئايەتلەردە الله تائالا: «الله ئاسمانلارنى تۈۋرۈكسىز ياراتتىكى، سىلەر ئۇنى كۆرۈپ تۇرۇۋاتىسىلەر، يەر تەۋرەپ سىلەرنى خاتىرجەمسىز قىلمىسۇن دەپ، يەردە تاغلارنى ئورناتتى، زېمىندا تۈرلۈك جاندارلارنى تاراتتى، بۇلۇتتىن يامغۇر سۈيىنى چۈشۈرۈپ، ئۇنىڭ بىلەن زېمىندا تۈرلۈك پايدىلىق ئۆسۈملۈكلەرنى ئۆستۈردۈق. مانا بۇلار اللهنىڭ (ياراتقان) مەخلۇقاتلىرىدۇر، ماڭا كۆرسىتىپ بېرىڭلاركى، اللهدىن باشقا مەئبۇدلىرىڭلار زادى نېمىلەرنى ياراتتى؟ بەلكى زالىملار ئوپۇچۇق گۇمراھلىقتىدۇر.» دېدى.

بۇ ئىلاھىي خەۋەردە الله تائالانى ئۆزىگە يالغۇز بولغان مۇكەممەللىك سۈپەتلىرى بىلەن تونۇتۇش بار، ئۇ سۈپەتلەر بولسا، ئاسمانلارنى مەزمۇت ۋە تارتىشش قۇۋۋىتى بىلەن ياراتقىنى، ئاسمان جىسىملىرىنىڭ بىر - بىرنى تارتىپ، تۇتۇشۇپ تۇرغىنى، ئادەتتە تونۇلغان تۈگۈرۈك ياكى دىرەكتەك بىر نەرسىگە مۇھتاج بولمىغىنى، زېمىن ئەتىراپىنىڭ ئېغىر - يېنىكلىكىنى تەڭشەپ بېسىپ تۇرسۇن، زېمىن ئەھلى بىئارام بولمىسۇن، زېمىن سىڭايان بولۇپ كېتىپ يەر شارى ئاھالىسى ھالاك بولمىسۇن ئۈچۈن تاغلار بىلەن بېسىپ قويغىنى، يەر يۈزىگە مىڭلارچە تۈرلۈك شەكلى، خۇسۇسىيىتى، پايدىسى ئوخشاش بولمىغان ھايۋانلاردىن پايدىلانغىنى ۋە ئېگىز ھاۋا قاتلىمىدىن سۇ چۈشۈرۈپ زېمىن ئۈستىدىكى پۈتۈن جانلىق مەخلۇقلارنىڭ ئەسلى غىزاسى بولغان ھەر تۈرلۈك ئۆسۈملۈكلەرنى ئۈندۈرۈپ بەرگىنىدىن ئىبارەت.

بۇ ئىلاھىي خەۋەر الله تائالادىن باشقا مەخلۇقلارنى ئۆزىگە ئىلاھ تىكلىگەنلەرگە: «سىلەرنىڭ چوقۇنغانلىرىڭلار نېمىنى يارىتالىدى؟» دېگەن مۇنازىرىنى مەزمۇن قىلىدۇ ھەم بۇ خەۋەردە ئالەمنىڭ يېڭىدىن پەيدا قىلىنغانلىقى، ئىنسانغا مەرھەمەت، ئالەمنىڭ تەرتىپلىك ئىدارە قىلىنىۋاتقىنى ۋە اللهنىڭ ئەزەلدىن بارلىقىنىڭ دەلىللىرىنى كۆرسىتىدۇ. سۈرە زۇمەر 5، -، 6- ئايەتتە الله تائالا: «الله ئاسمانلارنى ۋە زېمىننى ھەق ئاساسدا ياراتتى. الله كېچىنى كۈندۈزگە كىرگۈزىدۇ ۋە كۈندۈزنى كېچىگە كىرگۈزىدۇ، الله كۈن بىلەن ئاينى (بەندىلەرنىڭ مەنپەئەتىگە) بويسۇندۇرۇپ بەردى، ئۇلارنىڭ ھەربىرى مۇئەييەن ۋاقىتقىچە (يەنى قىيامەتكىچە ئۆز ئوقىدا) سەپ قىلىدۇ، بىلىڭلاركى، ئۇ (يەنى الله ئۆز ئىشىدا) غالىبتۇر. (بەندىلەرنىڭ گۇناھلىرىنى) تولىمۇ مەغپىرەت قىلغۇچىدۇر. الله سىلەرنى بىر ئادەمدىن ياراتتى، ئاندىن ئۇنىڭدىن ئۇنىڭ جۈپتىنى (يەنى ھەۋۋانى) ياراتتى ۋە ھايۋانلاردىن سەككىزىنى سىلەر ئۈچۈن ياراتتى، الله سىلەرنى ئاناڭلارنىڭ قارىندىن بىر ھالەتتىن يەنە بىر ھالەتكە تەرققى قىلدۇرۇپ (يەنى ئابىمەنى ئاندىن لەختە قان ئاندىن پارچە گۆش باسقۇچلىرىغا بۆلۈپ) ئۈچ قاراڭغۇلۇق (يەنى بالا ھەمراھىنىڭ پەردىسى بەچچىدان ۋە ئانىنىڭ قورسىقى) ئىچىدە يارىتىدۇ، ئەنە شۇ الله سىلەرنىڭ پەرۋەردىگارىڭلاردۇر، پادىشاھلىق اللهغا خاستۇر، ئۇنىڭدىن باشقا ھېچ ئىلاھ يوقتۇر، قانداقمۇ (ئۇنىڭغا ئىبادەت قىلىشتىن ئۇنىڭدىن غەيرىگە چوقۇنۇشقا) بۇرۇلۇپ كېتىسىلەر.» دېدى.

الله تائالا ئۆز كىتابى (قۇرئان)دىكى بۇ ئىككى ئايەتتە بەندىلىرىگە ئۆزىنى ئالىي سۈپەتلىرى بىلەن تونۇشتۇرىدۇ. ئۇ سۈپەتلەر بولسا، ھەممە ئالەمنى يوقىدىن بار قىلغۇچى، ھەر ئىش، ھەر نەرسىگە كۈچى يەتكۈچى، پىلانلىق ئىش قىلغۇچى، ھەممىگە غالىپ ۋە مەغپىرەت قىلغۇچى دېگەن سۈپەتلەر شۇنىڭدەك ئىنسانلارغا باشقا مەخلۇقلىرى ئارىسىدا بەرگەن نېمەتلىرىنى، كېچە - كۈندۈزنى ئالماشتۇرۇپ نۇرۇش بىلەن ئاي، كۈننى زېمىن ئۈستىدە مۇناسىپ ئايلاندۇرۇپ، ئاي بىلەن زېمىننى نۇرلاندۇرۇپ، ئاي بىلەن يىل، ئايلارنى بىلگىلى بولىدىغان قىلىپ، كۈن بىلەن زېمىننى يورۇتۇپ ئىسسىتىپ، ھاياتقا يارايدىغان قىلىپ بېرىش بىلەن قىلغان مەرھەمەتنى تونۇتىدۇ ھەم ئىنسانلار سۈت، قايماقلىرىنى ئىچىدىغان، سەپەرلەدە ئۈستىگە

مىنىدىغان، ئېغىر يۈكلىرىنى ئارتىدىغان، گۆشلىرىنى يەيدىغان، يۇڭلىرىدا رەخت ۋە بىسات توقۇپ پايدىلىنىدىغان تۆت پۈتۈلۈك ھايۋانلارنى يارىتىپ بەرگەن نېمىتىنى تونۇتىدۇ. مۇشۇنداق بۈيۈك سۈپەتلىرى ۋە كاتتا نىمەتلىرى بىلەن ئىنسانلارغا ئاللاھ ئۆزىنى تونۇتىدۇ ۋە ئاللاھ ئىنسانلارنىڭ باقىدىغان ئىگىسى، باش ئىگىدىغان مەئبۇدى ئىكەنلىكىنى، ئىنسانلارغا ئاللاھدىن باشقا تەربىيىچى، ئاللاھدىن باشقا مەئبۇد يوقلۇقىنى خەۋەر قىلىدۇ، شۇنداق تۇرۇپ، ئىنسانلارنىڭ ئاللاھنى تونۇش، بويسۇنۇش، سۆيۈشتىن يۈز ئۆرۈگىنىدىن، ئاللاھدىن باشقىسىنى سۆيۈپ باش ئىگىپ چوقۇنغىنىدىن ئەجەپلەندۈرىدۇ. بۇ ئىككى ئايەتتە ئاللاھنىڭ ئەزەلدىن بارلىقى، ۋاجىبلىقى، پۈتۈن ئالەمنىڭ يېڭىدىن پەيدا قىلىنغانلىقى، ئالەمدىكى ئىنتىزام، تەرتىپ، ئىنسانلارغا ئالاھىدە غەمخورلۇق، ئالەمنىڭ سەۋەبسىز ئۆزىگە پەيدا بولۇشى مۇمكىن ئەمەسلىكىدىن ئىبارەت ئەقلى دەلىللەر ئويلاپ كۆرگەن كىشىگە ئاشكارىدۇر.

سۈرە بەقەردىكى ئاللاھ تائالانىڭ سۆزىدە: «ئاللاھنى قانداقمۇ ئىنكار قىلىسىلەركى، جانسىز ئىدىڭلار، ئاللاھ سىلەرگە جان بەردى (يەنى ئاناڭلارنىڭ پۇشتىدا ئاناڭلارنىڭ قارىنىدا ئابىمەنى ئىدىڭلار)، كېيىن (ئەجىلڭلار توشقاندا) ئاللاھ جېنىڭلارنى ئالىدۇ، ئاندىن كېيىن تىرىلدۈرىدۇ، ئاندىن كېيىن ئاللاھنىڭ دەرگاھىغا (ھېساب بېرىش ئۈچۈن) قايتۇرىلىسىلەر. ئاللاھ يەريۈزىدىكى ھەممە نەرسىنى سىلەر(نىڭ پايدىلىنىشىڭلار) ئۈچۈن ياراتتى، ئاندىن ئاسماننى يارىتىشقا يۈزلىنىپ، ئۇنى قۇسۇرسىز يەتتە ئاسمان قىلىپ تاماملىدى. ئاللاھ ھەر نەرسىنى بىلگۈچىدۇر.» (28، -29- ئايەتلەر)

ئاللاھ تائالا ئۆز كىتابى قۇرئاننىڭ بۇ ئىككى ئايەتىدە، بەندىلىرىنىڭ ئاللاھنى ئىنكار قىلغىنى ۋە تانغىنىغا ئەجەپلىنىدۇ. ئىنسانلارنىڭ ئەسلىدە يوقلۇقى، كېيىن نەسىللەندۈرۈش يولى ئارقىلىق تىرىلدۈرۈلگەنلىكى، كېيىن يەنە ئۆلىدىغان، قىيامەت كۈنى يەنە تىرىلدۈرۈلىدىغانلىقى، ئاللاھ ئالدىدا تۇرۇپ ھۆكۈم قىلىنىدىغانلىقى، رەھىمىتى بىلەن ياكى ئەدلى بىلەن چارە قىلىنىدىغانلىقىنى ئەسلىتىدۇ.

ئاللاھ تائالا ئۆزىنىڭ ئىنسانلارغا قانچىلىك غەمخورلۇق قىلغىنى، ئۇلارغا نۇرغۇن نېمەتلەرنى بېرىش بىلەن ياردەم قىلغانلىقى ۋە ئۇلارنىڭ ئەھۋالىنى بىلىپ تۇرۇشىنى دەلىل قىلىپ، ئۆزىنى تونۇتىدۇ.

ئاللاھ تائالانىڭ خاس بەندىلىرى بولغان پەيغەمبەرلەرگە قارىتا سۆزلەپ ئۆزىنى تونۇتۇشى، ئۇلارغا ۋەھىي قىلىشى، ئۇلارغا پەرىشتىلەر چۈشۈرۈشى، جۈملىدىن پۈتۈن ئىنسان ئاتىسى ئادەم ئەلەيھىسسالامغا سۆزلىشى سۈرە بەقەردە: «بىز (ئادەمگە): (ئى ئادەم! سەن خوتۇنۇڭ (يەنى ھەۋۋا) بىلەن جەننەتتە تۇرۇڭلار! جەننەتتىكى نەرسىلەردىن خالىغىنىڭلارچە كەڭتاشا يەپ - ئىچىڭلار، بۇ دەرەخكە يېقىنلاشماڭلار(يەنى مېۋىسىدىن يېمەڭلار)، بولمىسا (ئۆزەڭلارغا) زۇلۇم قىلغۇچىلاردىن بولۇپ قالسىلەر» دېدۇق. «(35- ئايەت) ۋە سۈرە تاھادىكى ئاللاھ تائالانىڭ سۆزى: «بىز ئىلگىرى ئادەمگە (دەرەخنىڭ مېۋىسىنى يېمەسلىكىنى) تەۋسىيە قىلدۇق، ئۇ (بۇ تەۋسىيەنى) يادىدىن چىقاردى، ئۇنىڭدا ھېچقانداق چىڭ ئىرادە كۆرمىدۇق. ئۆز ۋاقتىدا بىز پەرىشتىلەرگە: (ئادەمگە (يەنى ئادەم ئەلەيھىسسالامغا) سەجدە قىلىڭلار) دېدۇق، ئىبلىستىن باشقىسى سەجدە قىلدى، ئۇ (سەجدە قىلىشتىن) باش تارتتى. بىز دېدۇق: (ئى ئادەم! بۇ ھەقىقەتەن سېنىڭ دۈشمىنىڭدۇر، خوتۇنۇڭنىڭ دۈشمىنىدۇر، ئۇ سىلەر ئىككىڭلارنىڭ جەننەتتىن چىقىپ كېتىشىڭلارغا سەۋەپچى بولۇپ قالمىسۇن، (ئۇ چاغدا) سىلەر جاپا- مۇشەققەتتە قالسىلەر. جەننەتتە سەن ھەقىقەتەن ئاچ قالمايسەن ۋە يالىڭاچ قالمايسەن.» (115- ئايەتتىن 118- ئايەتكىچە)

الله تائالا بىرىنچى ئايىتىدە ئادەم ئەلەيھىسسالامغا سۆز قىلىپ: ئادەمنى ئەر، خوتۇن جەننەتتە ئورۇنلۇشۇشقا بۇيرۇدى. جەننەتنىڭ ھەممە يېمەكلىكلىرىنى يەپ - ئىچىشكە رۇخسەت قىلدى. پەقەت بىر خىل دەرەختىن توساپ ھەزەر قىلدۇردى. ئىككىنچى ئايەتتە پەرىشتىلەرنى ئادەمگە سەجدە قىلىشقا بۇيرۇغانلىقى، پەرىشتىلەر سەجدە قىلغان، ئىبلەس سەجدە قىلمىغان، باش تارتقانلىقىنى ئاندىن ئادەمگە شەيتاننىڭ دۈشمەنلىكىنى بىلدۈردى. ئەگەر ئادەم شەيتاننىڭ گېپىگە ئۇنۇسا، ئادەم بىلەن ھەۋۋانى شەيتان جەننەتتىن چىقىرىۋېتىدىغانلىقىدىن ئاگاھلاندىرغانلىقىنى، لېكىن ئادەم بۇ ئاگاھلاندىرۇشنى ئۇنتۇپ، چەكلەنگەن دەرەختىن يەپ قويغانلىقىنى بايان قىلدى.

الله تائالانىڭ پەيغەمبەرلىرىگە قىلغان چاقىرىقىدىن بىرسى نۇھ ئەلەيھىسسالامغا قىلغان چاقىرىقى ۋە چۈشەندۈرگەن ۋەھىيسىدۇر. سۈرە ھۇددا ئاللا تائالا ئېيتتى: «نۇھقا (مۇنداق) ۋەھى قىلىندى: «قەۋمىڭدىن ئىلگىرى ساڭا ئىمان ئېيتقانلاردىن باشقا يەنە ئىمان ئېيتقۇچىلار بولمايدۇ، ئۇلارنىڭ قىلمىشلىرىدىن قايغۇرمىغىن.» (36- ئايەت) يەنە ئاللا تائالا ئېيتتى: «بىزنىڭ كۆز ئوڭىمىزدا ۋەھىمىز بويىچە كېمە ياسىغىن (ئۆزلىرىگە) زۇلۇم قىلغانلار توغرىسىدا ماڭا سۆز ئاچمىغىن (يەنى ئۇلارغا شاپائەت قىلمىغىن) ئۇلار چوقۇم (توپان بالاسىدا) غەرق قىلىندۇ» (37- ئايەت) يەنە ئاللا تائالا سۆزى: «ئېيتىلدى (يەنى ئاللا ئېيتتى): (ئى نۇھ! ساڭا سەن بىلەن (كېمىدە) بىللە بولغانلارنىڭ بىر قىسىم ئەۋلادىغا بىز تەرەپتىن نازىل بولغان ئامانلىق ۋە بەرکەتلەر بىلەن (كېمىدىن) چۈشكىن، ئۇلارنىڭ يەنە بىر قىسىم ئەۋلادىنى (ھاياتى دۇنيادىن) بەھرىمەن قىلىمىز، ئاندىن ئۇلار بىزنىڭ قاتتىق ئازابىمىزغا دۇچار بولىدۇ» (48- ئايەت)

پەيغەمبەرلەرگە قىلغان چاقىرىقلاردىن بىرسى ئاللا تائالانىڭ ئىبراھىم ئەلەيھىسسالامغا قىلغان چاقىرىقى، ئىبراھىمغا ۋە ئوغلى ئىسمائىلغا بەيتۇلانى ياساشنى تاپشۇرۇشى ۋە بەيتۇلانى تاۋاپچىلارغا ۋە دائىم ئىبادەت قىلغۇچىلارغا پاكىز تۇتۇشنى تاپشۇرۇشى، ئىبراھىمغا ندا قىلىشى، ۋەھىي قىلىشى، سۈرە بەقەرە 124- ئايەتتە: «ئۆز ۋاقتىدا ئىبراھىمنى پەرۋەردىگارى بىر قانچە ئەمىرلەر (يەنى شەرىئەت تەكلىپلىرى) بىلەن سىنىدى، ئىبراھىم ئۇلارنى بەجا كەلتۈردى، ئاللا (ئۇنىڭغا): (سېنى چوقۇم كىشىلەرگە (دىندا) پېشىۋا قىلىمەن) دېدى، ئىبراھىم: (مېنىڭ بىر قىسىم ئەۋلادىمنىمۇ پېشىۋا قىلساڭ) دېدى. ئاللا: (مېنىڭ (پېشىۋا قىلىش) ئەھدەمگە زالىملار (يەنى كافرلار) ئېرىشەلمەيدۇ) دېدى.»

ۋە ئاللا تائالانىڭ «ئىبراھىم، ئىسمائىل، ئىسھاق، يەقۇپ ۋە ئۇنىڭ ئەۋلادىغا ۋەھىي قىلدۇق» دېگەن سۆزى. (سۈرە بەقەرە 140- ئايەتنىڭ بىر قىسمى)

ۋە شۇ چاقىرىقلارنىڭ بىرسى ئاللا تائالانىڭ مۇسا ئەلەيھىسسالامغا چاقىرىقى ۋە ئۇنىڭغا: «مۇسانىڭ رەببى ئاللا تائالا ئىبادەت مەئبۇد يوق» دەپ بىلدۈرۈشى ۋە مۇسانى ئاللاغا ئىبادەت قىلىشقا بۇيرۇشى، ئاللا تائالا ناماز ئوقۇشقا بۇيرۇشى ۋە ئاللا تائالانى مۇسادىن «ئوڭ قولۇڭدىكى نېمە؟» دەپ سوئال سورىشى ۋە مۇسانىڭ جاۋاب بېرىشى ۋە ئاللا تائالانىڭ مۇسا ئەلەيھىسسالامنى قوللىدىكى ھاسىنى تاشلاشقا بۇيرۇشى، بۇ سۆزلەر مۇسا ئەلەيھىسسالامنىڭ ئاللا تائالا بىلەن تۇر تاغ يېنىدا سۆزلەشكەنلىرى ئىچىدە بايان قىلىنغان.

سۈرە تاھادا ئاللا تائالا مۇنداق دېدى: «مۇسا ئوتنىڭ يېنىغا كەلگەندە ندا قىلىندىكى (ئى مۇسا! مەن ھەقىقەتەن سېنىڭ پەرۋەردىگارىڭدۇرمەن، كەشىڭنى سالغىن، سەن ھەقىقەتەن مۇقەددەس ۋادى بولغان تۇۋادا سەن. مەن سېنى (پەيغەمبەرلىككە) تاللىدىم، سەن ۋەھىگە قولاق سالغىن. مەن ھەقىقەتەن (ئىبادەتكە لايىق) ئاللا دۇرمەن، مەندىن باشقا ھېچ مەئبۇد (بەرھەق) يوق، (يالغۇز) ماڭا ئىبادەت قىلغىن، مېنى زىكرى قىلىش ئۈچۈن ناماز ئوقۇغىن.» (11-)

ۋە اللە تائالانىڭ سۆزىدە: «ئى مۇسا! ئوڭ قولۇڭدىكى نېمە ئۇ؟». مۇسا ئېيتتى: «ئۇ مېنىڭ ھاسام ئۇنىڭغا تايىنمەن، ئۇنىڭ بىلەن قويلرىمغا غازاڭ قېقىپ بېرىمەن، ئۇنىڭغا مېنىڭ يەنە باشقا ئېھتىياجلىرىمۇ بار». اللە: «ئى مۇسا! ئۇنى (يەرگە) تاشلىغىن» دېدى. مۇسا ئۇنى تاشلىۋىدى، ئۇ ناگاھان مېڭىۋاتقان بىر يىلانغا ئايلاندى. اللە ئېيتتى: «ئۇنى تۇتۇۋالغىن، قورقمىغىن، ئۇنى دەسلەپكى (يەنى ھاسىلىق) ھالىتىگە قايتۇرىمىز. قولۇڭنى قولتۇقۇڭنىڭ ئاستىغا سالغىن (ئاندىن چىقارغىن)، ئۇ ھېچقانداق ئەيىپ - نۇقسانسىز ھالدا ئاپئاق (نۇرلۇق) بولۇپ چىقىدۇ، (بۇ) ئىككىنچى مۆجىزىدۇر. ساڭا چوڭ مۆجىزىلىرىمىزدىن بەزىسىنى كۆرسىتىمىز. فىرئەۋنگە بارغىن، ئۇ ھەقىقەتەن ھەددىدىن ئاشتى». مۇسا ئېيتتى: «پەرۋەردىگار! مېنىڭ قەلبىمنى كەڭ قىلغىن (يەنى ئىمان بىلەن ۋە پەيغەمبەرلىك بىلەن نۇرلاندۇرغىن). مېنىڭ ئىشىمنى ئاسانلاشتۇرغىن. تىلىمدىن كېكەچلىكنى كۆتۈرۈۋەتكىن. ئۇلار مېنىڭ سۆزۈمنى چۈشەنمىسۇن. ماڭا ئائىلەمدىن قېرىندىشىم ھارۇننى ياردەمچى قىلىپ بەرگىن. ئۇنىڭ بىلەن مېنى تېخىمۇ كۈچەيتكىن. مېنىڭ ئىشىمغا ئۇنى شېرىك قىلغىن. بۇنىڭ بىلەن بىز ساڭا كۆپ تەسبىھ ئېيتقايمىز. ساڭا كۆپ زىكرى ئېيتقايمىز. سەن ھەقىقەتەن بىزنى كۆرۈپ تۇرغۇچىسەن». اللە ئېيتتى: «ئى مۇسا! سېنىڭ سورىغان نەرسىلىرىڭ ساڭا بېرىلدى. (بۇنىڭدىن باشقا) ساڭا يەنە بىر قېتىم ئىنئام قىلغان ئىدۇق. ئۆز ۋاقتىدا ئاناڭنىڭ كۆڭلىگە پەقەت ۋەھى ئارقىلىق بىلىنىدىغان نەرسىلەرنى سالدۇق». (ئېيتتۇقكى) «ئۇنى (يەنى بالىنى) ساندۇققا سالغىن، ئاندىن ئۇنى (ساندۇق بىلەن) دەرياغا تاشلىغىن، دەريا ئۇنى قىرغاققا تاشلىسۇن، ئۇنى مېنىڭ دۈشمىنىم ۋە ئۇنىڭ دۈشمىنى بولغان (فىرئەۋن) ئېلىپ (باقسۇن)». مېنىڭ قوغدىشىم ئاستىدا تەربىيىلىنىشىڭ ئۈچۈن ساڭا مەن تەرەپتىن بولغان مۇھەببەتنى سالىدىم. ئۆز ۋاقتىدا سېنىڭ ھەمىشەرىڭ (فىرئەۋننىڭ ئائىلىسىگە) بېرىپ: «سىلەرگە ئۇنى باقىدىغان بىر كىشىنى كۆرسىتىپ قويايمۇ؟» دېدى. بىز سېنىڭ ئاناڭ خوش بولسۇن، قايغۇرمىسۇن دەپ، سېنى ئۇنىڭغا قايتۇرۇپ بەردۇق، سەن بىر ئادەمنى ئۆلتۈرۈپ قويدۇڭ، سېنى بىز غەمدىن خالاس قىلدۇق، سېنى تۈرلۈك بالالار بىلەن سىندۇق، سەن مەدىيەلىكلەر ئارىسىدا كۆپ يىللار تۇردۇڭ، ئاندىن ئى مۇسا! تەقدىر بىلەن (بۇ يەرگە) كەلدىڭ. سېنى مەن مېنىڭ مۇھەببىتىمگە (يەنى پەيغەمبەر قىلىپ ۋەھى نازىل قىلىشىمغا) تاللىدىم. (ئى مۇسا!) سەن ۋە سېنىڭ قېرىندىشىڭ (ھارۇن) مېنىڭ مۆجىزىلىرىمدىن ئېلىپ بېرىڭلار، مېنىڭ زىكرىمگە سۇسۇق قىلىپ قالماڭلار. فىرئەۋننىڭ يېنىغا بېرىڭلار، ئۇ ھەقىقەتەن ھەددىدىن ئاشتى. ئۇنىڭغا يۇمشاق سۆز قىلىڭلار، ئۇ ۋەز - نەسىھەتنى قوبۇل قىلىشى ياكى (ھەددىدىن ئاشقانلىقىنىڭ ئاقىۋىتىدىن) قورقۇشى مۇمكىن. ئۇلار: «پەرۋەردىگار! بىز ھەقىقەتەن ئۇنىڭ بىزنى ئالدىراپ جازالىشىدىن ياكى تېخىمۇ ھەددىدىن ئېشىشىدىن قورقىمىز» دېيىشتى. اللە ئېيتتى: «سىلەر قورقماڭلار، مەن ھەقىقەتەن سىلەر بىلەن بىللە (ئۇنىڭ سىلەرگە بەرگەن جاۋابىنى) ئاڭلاپ تۇرىمەن، (ئۇنىڭ سىلەرگە قىلىدىغانلىرىنى) كۆرۈپ تۇرىمەن. سىلەر فىرئەۋننىڭ يېنىغا بېرىپ: 'بىز ئىككىمىز پەرۋەردىگارنىڭ ئەلچىسى بولىمىز، ئىسرائىل ئەۋلادىنى قويۇۋەتكىن، بىز بىلەن كەتسۇن، ئۇلارنى قىيىنمىغىن. ساڭا بىز ھەقىقەتەن پەرۋەردىگارنىڭ مۆجىزىسىنى ئېلىپ كەلدۇق، توغرا يولغا ئەگەشكەن ئادەم (اللەنىڭ ئازابىدىن) ئامان قالىدۇ.» (سۇرە تاھا 17 - ئايەتتىن 47 - ئايەتكىچە)

پەيغەمبەرلەرگە خاس بولغان چاقىرىقلاردىن بىرسى اللە تائالانىڭ داۋۇت ئەلەيھىسسالامغا قىلغان چاقىرىقى ۋە داۋۇدنى خەلىپە قىلغانلىقىنى خەۋەر قىلىشى، داۋۇدنى ئەدىلى قىلىشقا،

توغرا، راستلىق بىلەن ھۆكۈم قىلىشقا بۇيرۇشى، كۆڭۈل ئارزۇسىنىڭ كەينىگە كىرىشتىن توسۇشى، ئالەم تائالانىڭ سۈرە ساددىكى سۆزى: «ئى داۋۇد! سېنى بىز ھەقىقەتەن يەر يۈزىدە خەلىپە قىلدۇق، كىشىلەرنىڭ ئارىسىدا ئادىللىق بىلەن ھۆكۈم چىقارغىن، نەفسى خاھىشقا ئەگەشمىگىنى، ئۇ سېنى ئالەمنىڭ يولىدىن ئازدۇرىدۇ، ئالەمنىڭ يولىدىن ئازغانلار ھېساب كۈنى (يەنى قىيامەت كۈنى) نى ئۇنتۇغانلىقى ئۈچۈن ھەقىقەتەن قاتتىق ئازابقا دۇچار بولىدۇ.» (26- ئايەت)

پەيغەمبەرلەرگە خاس چاقىرىقلارنىڭ بىرسى: ئەيىۈپ ئەلەيھىسسالام ئالەم تائالاغا ئۆزىدىكى زەرەرنى (خاپىلىقنى) يوق قىلىشقا دۇئا قىلغاندا، ئالەم ئىجابەت قىلىپ زەرەرنى يوق قىلغىنى، يوقالغان بالا - چاقا ۋە مال - مۈلۈكىنى بەرگىنى، كېسەلدىن شىپا تېپىش ئۈچۈن سۇ ئىشلىتىشكە، ئىچىشكە يول كۆرسەتكەنلىكىنى، قەسىمنى بۇزماسلىقىغا پەتىۋا يول كۆرسەتكىنى، ئالەم تائالانىڭ سۈرە ساددىكى سۆزىدە بايان قىلىنغان: «بەندىمىز ئەيىۈبنى ئەسلىگىن، ئۇ ئۆز ۋاقتىدا پەرۋەردىگارىغا (ئىلتىجا قىلىپ): (شەيتان ماڭا ھەقىقەتەن جاپا- مۇشەققەت ۋە ئازاب يەتكۈزدى) دەپ ئىزا قىلدى. ئۇنىڭغا: (پۈتۈڭ بىلەن يەرنى تەپكىن) دېدۇق، ئۇ پۈتى بىلەن يەرنى تېپىۋېتىدى، سۈزۈك بىر بۇلاق ئېتىلىپ چىقتى. (بىز ئۇنىڭغا) (بۇ يۇيۇنسىمۇ بولىدىغان ئىچسىمۇ بولىدىغان سوغۇق سۇدۇر) (دېدۇق). بىز ئۇنىڭ (كېسەل ۋاقتىدا ھادىسىگە ئۇچراپ يوق بولغان) ئەھلى - ئەۋلادىنى (يېتىدىن) بەردۇق، ئۇلار بىلەن بىللە بىر باراۋەر ئارتۇق بەردۇق، (بۇ) بىزنىڭ نازىل قىلغان رەھىمىتىمىزدۇر، ئەقىل ئىگىلىرى ئۈچۈن ۋەز - نەسىھەتتۇر. (ئۇنىڭغا) (قولۇڭ بىلەن بىر باغلام چۆپنى ئېلىپ ئۇنىڭ بىلەن (ئايالىڭنى) ئۇرغىن. قەسىمىڭنى بۇزمىغىن) (دېدۇق). بىز ئەيىۈبنى ھەقىقەتەن سەۋرچان بايقىدۇق، ئۇ نېمە دېگەن ئوبدان بەندە! ھەقىقەتەن ئۇ (ئالەمغا) تەۋبە بىلەن يۈزلەنگۈچىدۇر.» (41- ئايەتتىن 44- ئايەتكىچە)

پەيغەمبەرلەرگە خاس بولغان نىدالار ئىچىدىن ئالەم تائالانىڭ زەكەرىيا ئەلەيھىسسالامغا قىلغان چاقىرىقى ۋە بالا تىلىگەندە يەھيا ئىسىملىك پەرزەنت بېرىشكە خۇش خەۋەر قىلىشى ۋە بالىنىڭ تۇغۇلۇشىغا بەلگە كۆرسىتىپ بېرىشى، ئالەم تائالانىڭ سۈرە مەرىيەمدىكى سۆزىدە شۇنداق بايان قىلىنىدۇ: «(ئالەم ئىپتىتىكى) (ئى زەكەرىيا! بىز ھەقىقەتەن ساڭا (پەرزىتىلەر ئارقىلىق) يەھيا ئىسىملىك بىر ئوغۇل بىلەن خۇشخەۋەر بېرىمىز، ئىلگىرى ھېچ ئادەمنى ئىسىمداش قىلمىدۇق). زەكەرىيا ئىپتىتى: (ئايالىم ئۇغماس تۇرسا، مەن قېرىپ مۈكچىيىپ كەتكەن تۇرسام، مېنىڭ قانداقمۇ ئوغلۇم بولسۇن؟). (ئىدا قىلغان پەرزىتتە) ئىپتىتى: (ئىش ئەنە شۇنداق تۇتۇر، پەرۋەردىگارىڭ ئىپتىتى: بۇ مەن ئۈچۈن ئاساندۇر، سېنى مەن ياراتتىم، ھالبۇكى، سەن بۇرۇن يوق ئىدىڭ (يەنى سېنى يوقتىن بار قىلغاندەك يەھيانى ئىككىڭلاردىن تۈرەلدۈرۈشكە قادىرمەن). زەكەرىيا ئىپتىتى: (پەرۋەردىگارىم! (ئايالىمنىڭ ھامىلدار بولغانلىقىغا) ماڭا بىر ئالامەت قىلىپ بەرسەڭ). ئالەم ئىپتىتى: (سېنىڭ ئالامىتىڭ (شۈكى) ساق تۇرۇپ ئۈچ كېچە - كۈندۈز كىشىلەرگە سۆز قىلالمايسەن). (سۈرە مەرىيەم 7- ئايەتتىن 10- ئايەتكىچە)

خاس نىدادىن بىرسى: ئالەم تائالانىڭ ئىسا ئەلەيھىسسالامغا قىلغان نىداسى ۋە سۆز قىلىشى، ئۇنىڭغا ۋە ئانىسىغا بەرگەن نېمەتلىرىنى ئەسلىتىشى ۋە ئىسانى روھۇلقۇدۇس (جىبرىئىل ئەلەيھىسسالام) نى ھەمراھ قىلىپ بېرىپ كۈچەيتىشى ۋە ئىسانى تاپشۇرۇۋېلىپ، ئۆزى تەرەپكە كۆتۈرۈپ ئەچىقىپ كېتىدىغانلىقىدىن خەۋەر قىلىشى.

سۈرە مائىدە: «ئۆز ۋاقتىدا ئالەم ئىپتىتى: ئى مەرىيەم ئوغلى ئىسا! ساڭا ۋە سېنىڭ ئاناڭغا بەرگەن نېمەتتىمىنى ئەسلىگىن، ئەينى زاماندا ساڭا روھۇلقۇدۇس (يەنى جىبرىئىل) بىلەن



مەدەت بەردىم». (110- ئايەتنىڭ بىر قىسمى)

«ئۆز ۋاقتىدا ئالەم ئېيتتى: (ئى مۇسا! مەن سېنى (ئەجلىڭ يەتكەندە) قەبىرى روھ قىلىمەن، سېنى دەرگاھىمغا كۆتىرىمەن، (يەنى ئاسمانغا ئېلىپ چىقىمەن) ساڭا ئەگەشكەنلەرنى قىيامەتكىچە كافىرلاردىن ئۈستۈن قىلىمەن، ئاندىن مېنىڭ دەرگاھىمغا قايتىسىلەر، سىلەر ئىختىلاپ قىلىشقان ئىش (يەنى ئىسانىڭ ئىشى) ئۈستىدە ئاراڭلاردا مەن ھۆكۈم چىقىرىمەن.» (سۈرە ئىمران 55- ئايەت)

پەيغەمبەرلەرگە خاس بولغان نىدالاردىن بىرسى ئالەم ئالاننىڭ ھەزرىتى مۇھەممەد ئەلەيھىسسالامغا قىلغان نىداسى ۋە خىتابى ۋە ئۇنى پەيغەمبەر قىلىشى. ئۇنى بىر بۆلۈك ئىشلارغا بۇيرۇشى، بىر بۆلۈك ئىشلاردىن توسۇشى، ئۇنىڭغا توغرا يول كۆرسىتىشى، قۇرئاننىڭ كۆپ جايلىرىدا ئۇنىڭغا تەلىمات بېرىشىدۇر. قۇرئان ئالەم ئالاننىڭ مۇھەممەد سەللەللاھى ئەلەيھى ۋەسسالامغا چۈشۈرۈپ بەرگەن ۋە ئۇنىڭ ئۈممىتىگە ئاساسىي قانۇن قىلىپ بەرگەن كىتابىدۇر. سۈرە مائىدە ئالەم ئالان: «ئى پەيغەمبەر! پەرۋەردىگارىڭ تەرىپىدىن ساڭا نازىل قىلىنغان ئەھكاملارنىڭ ھەممىسىنى يەتكۈزگىن، ئەگەر تولۇق يەتكۈزۈلمەسەڭ، ئالەم تاپشۇرغان ۋەزىپىنى ئادا قىلىمىغان بولىسەن. ئالەم سېنى كىشىلەرنىڭ زىيانكەشلىكىدىن ساقلايدۇ، ئالەم ھەقىقەتەن كافر قەۋمنى ھىدايەت قىلمايدۇ.» (67- ئايەت)

سۈرە ئەھزابتا ئالەم ئالان مۇنداق دېدى: «ئى پەيغەمبەر! سېنى بىز ھەقىقەتەن گۇۋاھچى، بىشارەتچى، ئاگاھلاندىرغۇچى، ئالەمنىڭ ئىزى بىلەن ئۇنىڭ (بىرلىكىگە تائەت - ئىبادىتىگە) دەۋەت قىلغۇچى ۋە نۇرلۇق چىراق قىلىپ ئەۋەتتۇق.» (46- ئايەت)

يەنە سۈرە ئەھزابتا ئالەم ئالان ئېيتتى: «ئى پەيغەمبەر! ئالەم تەقۋادارلىق قىلىشىنى (داۋاملاشتۇرغىن)، كافىرلارغا ۋە مۇناپىقلارغا ئىتائەت قىلمىغىن، ئالەم ھەقىقەتەن (بەندىلەرنىڭ ئەمەللىرىنى) بىلىپ تۇرغۇچىدۇر. ساڭا پەرۋەردىگارىڭ تەرىپىدىن ۋەھى قىلىنغان نەرسىگە (يەنى قۇرئانغا) ئەگەشكىن. ئالەم ھەقىقەتەن قىلغان ئەمەللىكلەردىن تولۇق خەۋەرداردۇر. (ھەممە ئىشىڭدا) ئالەم يۆلەنگىن، ئالەم (ساڭا) ھامىي بولۇشقا يېتەرلىكتۇر.» (1- ئايەتتىن 3- ئايەتكىچە) يەنە ئالەم ئالان سۈرە جاسىيەدە مۇنداق دېدى: «ئاندىن سېنى بىز (ئى مۇھەممەد!) دىن ئىشىدا (رۇشەن) بىر يولدا قىلدۇق، شۇ يولغا ئەگەشكىن، بىلمەيدىغانلار (يەنى مۇشرىكلار) نىڭ نەفسى خاھىشلىرىغا ئەگەشمىگىن. شۈبھىسىزكى، (ئۇلارنىڭ گۇمراھلىقىغا ماسلىشىدىغان بولساڭ) ئۇلار سەندىن ئالەمنىڭ (ئازابى) دىن ھېچ نەرسىنى دەپنى قىلالمايدۇ، شۈبھىسىزكى، (دۇنيادا) زالىملارنىڭ بەزىسى بەزىسىگە دوستتۇر، ئالەم تەقۋادارلارنىڭ دوستىدۇر.» (18-، 19- ئايەتلەر)

3. ئالەم ئالاننىڭ مۇمىن بەندىلىرىگە قىلغان چاقىرىقى، ئۇلارنى بەزى ئىشلارغا بۇيرۇشى، بەزى ئىشلاردىن توسۇشى، بەزى ئەھۋاللاردىن خەۋەردار قىلىشىدۇر.

سۈرە ئال ئىمراندا ئالەم ئالان مۇنداق دېدى: «ئى مۇمىنلەر! ئالەم مۇۋاپىق رەۋىشتە تەقۋادارلىق قىلىڭلار، پەقەت مۇسۇلمانلىق ھالىتىڭلار بىلەنلا ۋاپات بولۇڭلار. ھەممىڭلار ئالەمنىڭ ئارغامچىسىغا (يەنى ئالەمنىڭ دىنىغا) مەھكەم يېپىشىڭلار، ئايرىلماڭلار (يەنى سىلەردىن ئىلگىرى يەھۇدىلار ۋە ناسارالار ئىختىلاپ قىلىشقاندا دىندا ئىختىلاپ قىلىشماڭلار)، ئالەمنىڭ سىلەرگە بەرگەن نىمىتىنى ئەسلەڭلار، ئۆز ۋاقتىدا سىلەر ئۆز-ئارا دۈشمەن ئىدىڭلار، ئالەم دىلىڭلارنى بىرلەشتۈردى، ئالەمنىڭ نىمىتى بىلەن ئۆز-ئارا قېرىنداش بولدۇڭلار، سىلەر دوزاخ چوقۇرىنىڭ گىرۋىكىدە ئىدىڭلار، ئالەم سىلەرنى (ئىسلام ئارقىلىق) ئۇنىڭدىن قۇتقۇزدى. سىلەرنىڭ ھىدايەت تېپىشىڭلار ئۈچۈن ئالەم ئايەتلىرىنى سىلەرگە شۇنداق بايان قىلىدۇ.» (102-، 103- ئايەتلەر)

سۈرە ھەجدە ئاللا تائالا مۇنداق دېدى: «ئى مۇئمىنلەر! بەختكە ئېرىشىشىڭلار ئۈچۈن رۇكۇ قىلىڭلار، سەجدە قىلىڭلار (يەنى تەزەررۇ بىلەن ناماز ئوقۇڭلار)، (يالغۇز) پەرۋەردىگارڭلارغا ئىبادەت قىلىڭلار، ياخشى ئىشلارنى (يەنى خىش - ئەقىبالارغا سىلە - رەھىم قىلىش، يېتىم - يېسىرلارنىڭ بېشىنى سىلاش، كېچىسى تەھەججۇد نامىزى ئۆتەش قاتارلىق ئىشلارنى) قىلىڭلار.» (77- ئايەت)

سۈرە زۇخروفە ئاللا تائالا مۇنداق دېدى: «(ئۇلارغا) <بەندىلىرىم! بۈگۈن سىلەرگە قورقۇنچ يوق، غەم - قايغۇمۇ يوق> (دېيىلىدۇ). ئۇلار بىزنىڭ ئايەتلىرىمىزگە ئىمان ئېيتقان ۋە مۇسۇلمان بولغانلار ئىدى. (ئۇلارغا) <سىلەر ئاياللىرىڭلار بىلەن بىللە خۇشال - خۇرام ھالدا جەننەتكە كىرىڭلار> (دېيىلىدۇ).» (68- ئايەتتىن 70- ئايەتكىچە)

4. ئاللا تائالا پەيغەمبەرلەرنى تاللىشى ۋە ئۇلارنى خەلىقلەرگە ئاللا تائالا تەرەپتىن ئاللا تائالانىڭ بۇيرۇق قانۇنلىرىنى يەتكۈزۈشكە، ئاللا تائالانىڭ ھۆكۈملىرىنى ئۇقتۇرۇشقا، خۇدانىڭ دوستلىرى بولغان بەندىلەرگە خۇدانىڭ رەھىمىتى بار دەپ خۇش خەۋەر قىلىشقا، خۇدانىڭ دۈشمەنلىرىگە خۇدانىڭ ئازابى بار دەپ ئەۋەتكەنلىكى توغرىسىدا.

جۈملىدىن نۇھ ئەلەيھىسسالامنىڭ ئەلچى قىلىنغىنى، سۈرە نۇھتا ئاللا تائالا مۇنداق دېدى: «بىز ھەقىقەتەن نۇھنى قەۋمىگە: <قەۋمىڭگە قاتتىق ئازاب (يەنى دۇنيادىكى چاغلىرىدا توپان بالاسى ئاخىرەتتە دوزاخ ئازابى) كېلىشتىن بۇرۇن ئۇلارنى ئاگاھلاندۇرغىن> دەپ ئەۋەتتۇق. نۇھ ئېيتتى: <ئى قەۋمىم! مەن ھەقىقەتەن سىلەرگە (ئەۋەتلىگەن) ئاشكارا ئاگاھلاندۇرغۇچىمەن. ئاللاغا ئىبادەت قىلىڭلار، ئۇنىڭدىن قورقۇڭلار ۋە ئاللاغا ئىتائەت قىلىڭلار. ئۇ بەزى گۇناھكارلارنى مەغپىرەت قىلىدۇ، سىلەرنى مۇئەييەن مۇددەتكىچە كېچىكتۈرىدۇ (يەنى ئۆمرۈڭلارنى ئۇزۇن قىلىدۇ)، شۇبھىسىزكى، ئەگەر بىلسەڭلار ئاللا تائالانىڭ (ئىنسانغا بېكىتكەن) ئەجلى كەلگەن چاغدا (ئەجەل) كېچىكتۈرۈلمەيدۇ.>» (1- ئايەتتىن 4- ئايەتكىچە)

جۈملىدىن ئاللا تائالانىڭ ھۇد ۋە سالىھ ئەلەيھىسسالامنى ۋە سەمۇد گورۇھىغا ئەلچى قىلىپ تەيىنلىگىنى، سۈرە ھۇدتا ئاللا تائالا مۇنداق دېدى: «ئاد قەۋمىگە ئۇلارنىڭ قېرىندىشى ھۇدى ئەۋەتتۇق ھۇد ئېيتتى: <ئى قەۋمىم! ئاللاغا ئىبادەت قىلىڭلار، سىلەرگە ئاللا تائالانىڭ باشقا مەئبۇد (بەرھەق) يوقتۇر، سىلەر (ئاللا تائالانىڭ) چوقۇنۇش بىلەن) پەقەت (ئاللاغا) يالغاننى توقۇغۇچىلار سىلەر.> <ئى قەۋمىم! مەن تەبلىغ ئۈچۈن سىلەردىن ئەجىر سورىمايمەن، ماڭا ئەجىر بېرىشنى پەقەت مېنى ياراتقان ئاللا تائالانىڭ ئۈستىگە ئالغان، سىلەر چۈشەنمەيسىلەر؟>» (50-، 51- ئايەتلەر)

يەنە ئاللا تائالانىڭ سۆزىدە: «سەمۇدقا ئۇلارنىڭ قېرىندىشى سالىھنى (پەيغەمبەر قىلىپ) ئەۋەتتۇق ئۇ ئېيتتى: <ئى قەۋمىم! ئاللاغا ئىبادەت قىلىڭلار، سىلەرگە ئاللا تائالانىڭ باشقا مەئبۇد (بەرھەق) يوقتۇر، ئۇ سىلەرنى زېمىندىن (يەنى تۇپراقتىن) ياراتتى، سىلەرنى زېمىندا تۇرغۇزدى، ئاللا تائالانىڭ مەغپىرەت تىلەڭلار، ئاندىن ئۇنىڭغا تەۋبە قىلىڭلار، پەرۋەردىگارم ھەقىقەتەن يېقىندۇر، (دۇئانى) ئىجابەت قىلغۇچىدۇر.>» (سۈرە ھۇد 61- ئايەت)

شۇ جۈملىدىن ئاللا تائالانىڭ ئىبراھىم، لۇت، شۇئەيب، مۇسا، ئىسا ئەلەيھىسسالاملارنى ئەلچى قىلىشى، سۈرە ھەدىددا ئاللا تائالا مۇنداق دېگەن: «بىز ھەقىقەتەن نۇھنى، ئىبراھىمنى، پەيغەمبەر قىلىپ ئەۋەتتۇق، پەيغەمبەرلىكىنى ۋە كىتابىنى ئۇلارنىڭ ئەۋلادىغا (ئاتا) قىلدۇق، ئۇلاردىن ھىدايەت تاپقانلىرى بار، ئۇلارنىڭ نۇرغۇنى ئاللا تائالانىڭ ئىتائىتىدىن چىققۇچىلاردۇر.» (26- ئايەت)

ئاللا تائالا سۈرە ساففاتتا: «لۇت ھەقىقەتەن پەيغەمبەرلەردىندۇر. ئۆز ۋاقتىدا لۇتنى ۋە ئۇنىڭ

تەۋەلىرىنىڭ ھەممىسىنى قۇتقۇزدۇق. پەقەت موماي (يەنى لۇتنىڭ ئايالى) نى قالدۇرۇپ ھالاك قىلدۇق. ئاندىن قالغانلارنى (يەنى ئۇنىڭ قەۋمىدىن بولغان كۇفۇرلارنى) ھالاك قىلدۇق. (ئى ئەھلى مەككە!) سىلەر ئۇلارنىڭ يەرلىرىدىن ئەتكەن - ئاخشامدا ئۆتۈپ تۇرىسىلەر، سىلەر چۈشەنمەسىلەر؟» (133 - ئايەتتىن 137 - ئايەتكىچە)

سۈرە ئەئرافتىكى الله تائالانىڭ سۆزىدە تۆۋەندىكىلەر بايان قىلىندۇ: «مەدىيەن (خەلقىگە) ئۇلارنىڭ قېرىندىشى شۇئەيبىنى (پەيغەمبەر قىلىپ ئەۋەتتۇق)، ئۇ (ئۆز قەۋمىگە) ئېيتتى: (ئى قەۋمىم! اللهغا ئىبادەت قىلىڭلار، سىلەرگە اللهدىن باشقا ھېچ مەئبۇد (بەرھەق) يوقتۇر. سىلەرگە پەرۋەردىگار بىڭلاردىن ھەقىقەتەن (مېنىڭ راستلىقىمنى ئىسپاتلايدىغان) مۆجىزە كەلدى، ئۆلچەمنى ۋە تارازىنى توغرىلاڭلار، كىشىلەرنىڭ نەرسىلىرىنى كەم بەرمەڭلار. (الله پەيغەمبەرلەرنى ئەۋەتىپ) زېمىننى تۈزىگەندىن كېيىن، زېمىندا (گۇناھلار قىلىپ) بۇزغۇنچىلىق قىلماڭلار، ئەگەر مۇئمىن بولساڭلار، ئەنە شۇ سىلەر ئۈچۈن ياخشىدۇر.» (85 - ئايەت)

يەنە الله تائالانىڭ سۆزىدە: «بىز مۇسانى ھەقىقەتەن ئايەتلىرىمىز (يەنى اللهدىن نازىل بولغان دىنىي ئەھكاملار) ۋە رۇشەن دەلىللەر (يەنى مۆجىزىلەر) بىلەن فىرئەۋنگە ۋە ئۇنىڭ قەۋمىنىڭ چوڭلىرىغا (پەيغەمبەر قىلىپ) ئەۋەتتۇق، ئۇلار فىرئەۋننىڭ بۇيرۇقىغا بويسۇندى، فىرئەۋننىڭ بۇيرۇقى توغرا ئەمەس ئىدى. فىرئەۋن قىيامەت كۈنى باشلامچىلىق بىلەن ئۆز قەۋمىنى دوزاخقا باشلاپ كىرىدۇ، ئۇ جاي نېمىدېگەن يامان!» (سۈرە ھۇد 97، 98 - ئايەتلەر)

شۇنىڭدەك مۇسا ئەلەيھىسسالامنى ئۆز مىللىتى بەنى ئىسرائىلغىمۇ ئەلچى قىلدى. سۈرە سەپتە الله تائالا مۇنداق دېدى: «ئۆز ۋاقتىدا مۇسا قەۋمىگە: (ئى قەۋمىم! مىنىڭ اللهنىڭ سىلەرگە ئەۋەتكەن پەيغەمبەر ئىكەنلىكىمنى بىلىپ تۇرۇپ، سىلەر ماڭا نېمىشقا ئازار بېرىسىلەر؟) دېدى ئۇلار (ھەقتىن) بۇرۇلۇپ كەتكەندىن كېيىن، الله ئۇلارنىڭ دىللىرىنى ھىدايەتتىن بۇرۇۋەتتى، الله پاسىق قەۋمنى ھىدايەت قىلمايدۇ. ئۆز ۋاقتىدا مەريەمنىڭ ئوغلى ئىسا: (ئى ئىسرائىل ئەۋلادى! مەن سىلەرگە ھەقىقەتەن الله ئەۋەتكەن، مەندىن بۇرۇن كەلگەن تەۋراتنى تەستىقلىغۇچى، مەندىن كېيىن كىلىدىغان ئەھمەد ئىسىملىك پەيغەمبەر بىلەن خۇش خەۋەر بەرگۈچى پەيغەمبەرمەن) دېدى. ئىسا ئۇلارغا رۇشەن مۆجىزىلەرنى ئېلىپ كەلگەن چاغدا، ئۇلار: «بۇ ئويۇچۇق سېھىردۇر» دېدى.» (سۈرە سەپ 5، 6 - ئايەت)

الله تائالانىڭ پەيغەمبەر تاللىشى جۈملىدىن پەيغەمبەرلەر ئاخىرقىسى بولغان مۇھەممەد ئەلەيھىسسالامنى ئەلچى قىلىشى، الله تائالانىڭ رەھمەت ۋە سالامى پۈتۈن پەيغەمبەرلەرگە بولسۇن، الله تائالانىڭ سۈرە ئەئرافتىكى سۆزى: «(ئى مۇھەممەد!) ئېيتقىنكى (ئى ئىنسانلار! مەن ھەقىقەتەن سىلەرنىڭ ھەممىڭلارغا الله تەرىپىدىن ئەۋەتىلگەن ئەلچىمەن، ئاسمانلارنىڭ ۋە زېمىننىڭ پادىشالىقى اللهغا خاستۇر، ئۇنىڭدىن باشقا ھېچ ئىلاھ يوقتۇر، الله تىرىلدۈرىدۇ ۋە ئۆلتۈرىدۇ، اللهغا ۋە ئۇنىڭ سۆزلىرىگە ئىمان كەلتۈرىدىغان ئەلچىسى، ئۇمى پەيغەمبەرگە ئىمان كەلتۈرۈڭلار، ھىدايەت تېپىشىڭلار ئۈچۈن ئۇنىڭغا ئەگىشىڭلار) دېدى.» (158 - ئايەت)

الله تائالا سۈرە ئەھزابتا مۇنداق دېگەن: «(ئى پەيغەمبەر! سېنى بىز ھەقىقەتەن گۇۋاھچى، بىشارەتچى، ئاگاھلاندىرغۇچى، اللهنىڭ ئىزنى بىلەن ئۇنىڭ (بىرلىكىگە تائەت - ئىبادىتىگە) دەۋەت قىلغۇچى ۋە نۇرلۇق چىراق قىلىپ ئەۋەتتۇق. مۇئمىنلەرگە ئۇلارنىڭ اللهنىڭ بۈيۈك ئېھسانىغا ئېرىشىدىغانلىقىدىن خۇش خەۋەر بەرگىن. كافرلارغا ۋە مۇناپىقلارغا ئىتائەت قىلمىغىن، ئۇلارنىڭ (ساڭا قىلغان) ئازار - كۈلپەتلىرىگە پەرۋا قىلمىغىن (اللهغا تەۋەككۈل

قىلغىن)، الله (ئۇنىڭغا) تەۋەككۈل قىلغانلارغا يېتەرلىكتۇر.» (46- ئايەتتىن 48- ئايەتكىچە) يۇقىرقى ھەممە پەيغەمبەرلەر (ئۇلاردىن باشقىمۇ كۆپ) ئۇلارغا ئاللا تائالا ۋەھىي قىلىپ ئۆزىنى تونۇتتى. ئۇلارمۇ تونۇدى. ئۇلارنى ئۈممەتلىرىگە ئەلچى قىلىپ ئەۋەتتى. ئۇلار ئاللا تائالانىڭ ئەلچىلىكىنى ئاللا نامىدىن يەتكۈزدى. ئاللانىڭ ئىزى بىلەن خەلقنى ئاللا يولىغا چاقىردى. ئاللادىن غەلبە سورىدى. غەلبە بەردى، ئاللادىن كاتتا مۆجىزىلەر بېرىشنى تىلىدى، ئاللا بەردى. يۇقىرقى ھۆججەت، پاكىتلاردىن كېيىنمۇ يەنە ئەقلى بار ئادەم ئاللانىڭ بارلىقىغا دەلىل ئىزدەمدۇ؟ ئاللاغا ئىشىنىشكە، تونۇشقا، ئىبادەت قىلىشقا، يېقىنلىشىشقا يەنە باشقا دەلىل كېرەك بولامدۇ؟ ئى خۇدا! ھەرگىزمۇ ھەرگىزمۇ كېرەك ئەمەس.

ئاللا تائالانىڭ ئۆزىنى تونۇتۇشنىڭ بەشىنچى يولى ئاللا تائالا چۈشۈرگەن كىتابلار بولۇپ، بۇ كىتابلارنى بىۋاسىتە ۋەھىي ئارقىلىق چۈشۈرگەن. بۇلار ئىبراھىم ئەلەيھىسسالامنىڭ سەھىپىلىرى، مۇسا ئەلەيھىسسالامنىڭ تەۋراتى، داۋۇت ئەلەيھىسسالامنىڭ زەبۇرى، ئىسا ئەلەيھىسسالامنىڭ ئىنجىلى، مۇھەممەد ئەلەيھىسسالامنىڭ قۇرئانىدۇر. ھەممىگە ئاللا تائالا رەھىم قىلسۇن!

بۇ كىتابلارنى پەيغەمبەرلەر ئاللا تائالانىڭ ۋەھىيسى ئارقىلىق تاپشۇرۇۋالغان، پەيغەمبەرلەرگە ئەگەشكۈچى ئۈممەتلەر بۇ كىتابلارنى ئۆز پەيغەمبەرلىرىدىن تاپشۇرۇۋالغان. ئەگەشكەنلەردىن ھېچكىم بۇ كىتابلارنىڭ ئاللا تائالانىڭ ۋەھىيلىكىگە، پەيغەمبەرلەرگە چۈشۈرگەن ئاللا تائالانىڭ كىتابلىرى ئىكەنلىكىگە، ئۇ كىتابلاردا ئاللا تائالانىڭ بۇيرۇقلىرى ۋە چەكلىمىلىرى، خەۋەرلىرى، ياخشى ۋەدىلىرى، قورقۇتۇشلىرى، قانۇن بەلگۈلىمىلىرى، دىنىي ھۆكۈملىرى بارلىقىغا شەك شۈبھە قىلمايدۇ. بۇ كىتابلارنىڭ بەزىلىرى گەرچە ئۆزگەرتىش، كەم - زىيادە قىلىنىش بىلەن ئۈممەتلەر تەرەپتىن بۇزۇۋېتىلگەن بولسىمۇ، مۇھەممەد ئەلەيھىسسالامغا چۈشۈرۈلگەن قۇرئان كەرىم ئەڭ كىيىن چۈشۈرۈلگەن بولۇپ، ھازىر چۈشكەندەك ساق سالامەت چىرايلىق تۇرماقتا. قۇرئاندىن بىر ھەرپمۇ كۆپەيمىدى، بىرەر ھەرپمۇ قوشۇلمىدى، بۇ قۇرئان ئوقۇمىغان، خەت يېزىپ باقمىغان، ئۇستاز ئالدىدا ئولتۇرمىغان، ساۋاتسىز مۇھەممەد ئەلەيھىسسالامنىڭ راست پەيغەمبەرلىكىنىڭ دەلىلىدۇر. مۇھەممەد ئەلەيھىسسالامغا چۈشۈرۈلگەن قۇرئان ئەقىللىرىنى ھەيران قىلىدىغان، يۈرەك ۋە سېزىملارنى تارتىپ كېتىدىغان، ئىلىم ۋە مەرىپەتلەرنى ئۆز ئىچىگە ئالىدۇ. پۈتۈن ئىلاھى ئىلىملەر ۋە ئىنسانىي ئىلىملەرنىڭ بىر تەرىپى قۇرئاندا بار، ئىلىملەرنىڭ ئىنچىكە تەرەپلىرىگە باي رۇشەن ۋە چوڭ تەرەپلىرىگە قۇرئاندا ئىشارەت قىلىنغان، قۇرئان تۈرلۈك ئىلىملەرگە ۋە زامانىۋى يېڭى ئىجادىيەتلەرگە ئىشارەت قىلىش بىلەن دەۋردىن ئىلگىرلەپ كەتكەن، مەسلەن، قۇرئاندا ئاتوم پارچىلىرى ۋە شەيئىلەردىكى جۈپلۈك ئىنتىزامى توغرىسىدا نۇرغۇن بايانلار ئېيتىلغان. شۇنىڭدەك قۇرئان ئالەمنىڭ كەڭلىكىگە، زېمىنىڭ يۇمۇلاقلىقىغا، تەن سالامەتلىك قائىدىلىرىگە دائىر ئىشارەتلەر ۋە سۆزلەرنى ئۆز ئىچىگە ئالغان. قۇرئان ھۆكۈم قىلىشتا ئادالەت قانۇنى ۋە ئالىي ئەدەب - ئەخلاق ئاساسلىرىنى، ئىنسانىيەت دۇنياسى باشقا كىتابلاردا كۆرمىگەن ئىنسانلىق پەزىلەتلىرىنى كۆرسىتىپ بەردى.

بۇ ئۇلۇغ كىتاب، ئىلاھى ئىلىملەرنى، دۇنياۋى (سانائى) ئىلىملەرنى، قانۇنى ئىلىملەرنى ئۆز ئىچىگە ئالىدىكى، خەلىقلەردىن ھېچكىم بۇ قۇرئاننى مۇھەممەد ئەلەيھىسسالامنىڭ ئۆز سۆزى دېيىشكە، ئۆزى قوراشتۇرۇپ توپلىغان كىتاب دېيىشكە ئىجازەت بولمايدۇ.

قۇرئان كەرىم ئەڭ يارقىن ۋە رۇشەن دەلىل پاكىتلار بىلەن يۇغۇرۇلغان، ئەڭ مۇكەممەل، توغرا ۋە ئىشەنچلىك كىتاب بولۇپ، ئۇ دۇنيادا ئادالەتنى بەرپا قىلىش، ئىنسانلار ئۆزئارا كۆيۈمچان بولۇش، ھەممە بىردەك ئاللا تائالانىڭ كۆرسەتمىسى بىلەن ئومۇميۈزلۈك ھالدا ئاللا تائالانىڭ

مۇكاپاتغا ئېرىشىش توغرىسىدا كۆرسەتمە بېرىدىغان كىتابدۇر.

بۇكىتان قايسى يەردە چىققان؟ كىم چۈشۈرگەن؟

بۇ سۇئالغا جاۋاب بەرمەي جىم تۇرۇۋېلىشقا بولامدۇ؟ ياكى يالغان سۆزلەپ، ئازغۇنلار دېگەندەك، ساۋاتسىز مۇھەممەدنىڭ ۋىجدانى قابىلىتىدىن چىققان دېيىشكە بولامدۇ؟ ياكى ئەقىللىق ئىنساننىڭ «بۇ كىتاب ئاللا تائالادىن چۈشكەن، ئاللانىڭ كىتابى، ئاللانىڭ ۋەھىيىسى» دەپ ئىقرار قىلىش كېرەكمۇ؟ كېسىپ ئېيتىش كىرەككى قۇرئاننى ئاللا چۈشۈرگەن، ئۇ ھەممىنى بىلگۈچى، ھەممىگە كۈچى يەتكۈچى، ھەممىگە غالىپ، ھەممىنىڭ كەلگۈسىنى بىلگۈچى. قۇرئان چۈشۈرۈلگەن مۇھەممەد ئەلەيھىسسالام ئاللا تائالانىڭ ئەلچىسى، بۇ كىتابتا كەلگەن بارلىق مەزمۇنلار ھەق، راست، توغرا، پۈتۈن ئىنسانلارنىڭ توغرا يول تېپىشى مۇشۇ كىتابقا قاراشلىق، ئىنسانىيەتنىڭ بەخت - سائادەتكە يېتىشى، بۇ كىتابقا ئىشىنىشكە ۋە كۆرسەتمىسىنى چىڭ تۇتۇپ ئەمەل قىلىشقا باغلىق، دەپ ئىقرار قىلىش لازىم كېلىدۇ.

6. ئاللا تائالا پەيغەمبەرلىرىگە بەرگەن مۆجىزە ۋە دەلىل - پاكىتلار ئالەمدىكى قائىدە يوللارغا، ھايات قانۇنلىرىغا ئوخشىمايدىغان بولۇپ، پەيغەمبەرلەرنىڭ راستلىقىغا، ئۇلارنىڭ ئەلچىلىكىنىڭ جەزمەنلىكىگە دەلىل قىلىپ بېرىلگەن، شۇ جۈملىدىن پەيغەمبەرلەر ئاتىسى ۋە ئەھلى تەۋھىدنىڭ باش رەھبىرى ئىبراھىم ئەلەيھىسسالامغا ھەقىقەتنىڭ، تەۋھىدنىڭ دۈشمەنلىرى بولغان مۇشرىكلار ئۇنىڭدىن قۇتۇلۇش ئۈچۈن، ئاچچىقنى ئېلىش ئۈچۈن ئوتقا تاشلىغاندا بەرگەن مۆجىزىسى، شۇ مۆجىزە بىلەن ئىبراھىم ئەلەيھىسسالام ئوتتىن سالامەت چىقتى. پۈت، قولىنى باغلىغان ئاغامچىدىن باشقا ھېچ نەرسە كۆيىمدى. بۇ ئوتقا تاشلانسا ياكى ئوت تۇتاشتۇرۇلسا كۆيۈش تەبىئىتى بار. بۇ نەرسىلەردىكى قانۇنغا خىلاپ بىر مۆجىزە بولدى.

شۇ جۈملىدىن مۇسا ئەلەيھىسسالامغا بېرىلگەن مۆجىزە، بۇ مۆجىزىنى سەپسەتچى ۋە ئەمەلىيەتكە قەستەن قارشى چىققۇچىدىن باشقا ھېچكىم ئىنكار قىلمايدۇ. ئەقىللىق ئادەملەر ئارىسىدا مۇنداق ئىنكارنىڭ ئېتىبارى يوق، چۈنكى پۈتۈن بىر ئۈممەتنىڭ تامامەن ئۆتۈشى ئۈچۈن دەريانىڭ سۈيى ئىككى تەرەپكە ئايرىلىپ يول ئېچىپ بېرىشى ھەر كىم باش ئىگىپ ھۆرمەتلەپ، تەرىپلىشىگە لايىق بىر مۆجىزىدۇر. ئاشتىن 12 بۇلاق چىقىپ، ھەر بىر بۇلاقتىن بىر قەبىلە ئادەم تولۇق سۇ ئىچىشمۇ ئەقىللەر تەسلىم بولماي تۇرالمىدىغان ئادەتتىن تاشقىرى مۆجىزىدۇر. مۇسا ئەلەيھىسسالام يەرگە تاشلىسا يۈگۈرىدىغان، ئەجدىھاغا ئايلىنىپ تۇرىدىغان ۋە ئالدىدا بار نەرسىلەرنى يۈتۈپ كېتىدىغان ھاسمۇ يۇقۇرقى ئىككى مۆجىزىگە ئوخشاشلا ئۇلۇغ مۆجىزىدۇر.

شۇ جۈملىدىن ئىسا ئەلەيھىسسالامغا بېرىلگەن قارىغۇنى، ئاق كېسەلنى ساقايتىشتەك، ئاللانىڭ ئىزى بىلەن ئۆلۈكنى تىرىلدۈرۈشتەك ۋە دەسلەپ تۇغۇلغان كۈنلەردە بۆشۈكتە سۆزلەشتەك مۆجىزىلەر ۋە شۇ جۈملىدىن مۇھەممەدۇن رەسۇلۇلا (ئاللانىڭ ئەلچىسى مۇھەممەد) گە بېرىلگەن يۇقىرى ئاسمانلارغا ئەپچىقىلغاندەك ۋە قەتادەنىڭ كۆزى ئىنىكىگە ساڭگىلاپ چۈشكەندىن كېيىن ئەسلىگە ياندۇرغاندەك ۋە خورمىنىڭ كۆتىكى سۆزلىگەن ۋە رەسۇلۇلادىن ئايرىلغىنىغا ئىشتىياق تارتىپ يېغلىغاندەك ۋە شېغىل تاشلار ۋە دەرەخلەرنىڭ رەسۇلۇللاغا سالام قىلغىنىدەك ۋە قاقاس، قۇرۇق چۆلدە رەسۇلۇلانىڭ بارماقلىرى ئارىسىدىن سۇ بۆلدۈقلاپ چىقىپ 1400 نەپەر ئەسكەر ئىچىپ، تاھارەت ئالغىنىدەك مۆجىزىلەر ۋە باشقا مىڭلارچە ئادەم كۆزى بىلەن كۆرگەن نۇرغۇن مۆجىزىلەر باردۇر.

بۇ مۆجىزىلەرنىڭ ھەر بىرى ئالەمدىكى تۈزۈم، قائىدىدىن باشقىچىدۇر. بۇلار ئاللا تائالانىڭ بارلىقىغا ۋە ھەممە مەخلۇقنى ياراتقۇچى، تەربىيە قىلغۇچى، ھەممىنىڭ مەئبۇدى، كامىللىقىدا

چېكى يوق سۈپەتلەر ئىكسى ئىكەنلىكىگە دالالەت قىلمامدۇ؟!

ئى اللھ! يۇقىرىقى مۆجىزىلەر سەندىن باشقىغا دالالەت قىلمايدۇ، سەندىن باشقىنى تونۇتمايدۇ. ئى پۈتكۈل كائىنات ئىكسى! بۇرۇنقى ۋە كېيىنكى مەخلۇقلارنىڭ باش ئىگىپ سەجدە قىلىدىغان مەئبۇدى! سەن ھەقىقەتكە تانغۇچىلارنىڭ يۈگۈنۈشىدىن پاكسەن، (سېنى ھېچكىم ۋە ھېچ نەرسە يۈگۈنۈشۈرۈپلايدۇ، يۇشۇرۇلمايدۇ).

ئەمدى، ئىنساپلىق ئىنسانلار ئېيتىپ باقسۇن! ئەقىللىق كىشىلەرنىڭ كىمگە ئىشىنىشى لازىم ئىكەن. ھەممىنى ياراتقان ۋە پۈتۈن مەخلۇققا رىزىق بېرىدىغان، ئالەمنى پىلانلىق باشقۇرىدىغان، تىرلدۈرىدىغان، ئۆلتۈرىدىغان، زەرەر يەتكۈزەلەيدىغان، مەنپەئەت يەتكۈزىدىغان، كىتابلارنى چۈشۈرۈپ پەيغەمبەرلەرنى ئەلچى قىلغان، شەرىئەت ۋە قانۇنلارنى بەلگىلەپ بېرىدىغان، توغرا يولغا باشلايدىغان، ئازدۇرۇشنىڭ قەدەر بولغان، بەختلىك قىلىدىغان، بەختسىز قىلالايدىغان، دوست تۇتۇدىغان، دۈشمەن تۇتۇدىغان، مۆجىزىلەر بېرىدىغان، ياخشى كۆرىدىغان، يامان كۆرىدىغان، كارامەتلەر بېرىدىغان 99 چىرايلىق ئىسىم سۈپەتلىرى بار، سۆزلەيدىغان، ھەممە ئەھۋالنى بىلىپ تۇرىدىغان، ھەممىنى ئاڭلاپ تۇرىدىغان، ئىجابەت قىلىدىغان، ئۈستۈن قىلىدىغان، پەس قىلىدىغان، ئەزىز قىلىدىغان، خار قىلىدىغان، ئادالەت ۋە ياخشىلىققا بۇيرۇيدىغان، زۇلۇم ۋە تاجاۋۇزچىلىقتىن توسىدىغان اللھ تائالاغا ئىشىنىشى لازىمۇ؟!

ياكى ئۆلۈك، قارىغۇ، پالڭ، گاچا، ئىرادىسى يوق، ئىختىيارى يوق تەبىئەتكىمۇ؟ دۇئانى ئاڭلىمىغان، قىچقىرسا جاۋاپ بېرەلمەيدىغان، ياخشى كۆرەلمەيدىغان، يامان كۆرەلمەيدىغان، كىشىگە پايدىمۇ زىيانمۇ يەتكۈزەلمەيدىغان، ھېچ نېمىنى بىلمەيدىغان، سۆزلىيالمەيدىغان، كىتاب چۈشۈرەلمەيدىغان، ئەلچى ئەۋەتەلمەيدىغان، يول كۆرسەتمەيدىغان، قانۇن تۈزۈپ بېرەلمەيدىغان توغرا يولغا باشلاپ قويالمىدىغان، يولدىن ئازدۇرالمىدىغان، ئىسمى يوق، خۇسۇسىيىتى يوق، يېڭىدىن پەيدا بولغانلىقتىن ۋە ئۆلۈكلىكىدىن باشقا ئىسمى يوق، پالڭ، گاچا، قارىغۇلىقىدىن باشقا خۇسۇسىيىتى يوق تەبىئەتكە ئىشىنىش لازىمۇ؟! بىزگە جاۋاپ بېرىڭلار!

ئەمما بىز اللھ تائالاغا ئىشەندۇق. اللھ بولسا، ئەرشى ئۈستىدە بولۇپ پۈتۈن كائىناتقا پادىشاھلىق ھوقۇقىنى يۈرگۈزىدىغان، ئاسمان ۋە زېمىننى ئالتە كۈندە ياراتقان. ئادەمنى تۇپراقتىن ياراتقان، ئۇنىڭغا جان كىرگۈزۈپ ئىنسان قىلغان، ئۇنىڭ ئۇرۇق ئەۋلادىنى مەنى ئىسپىرىمىدىن ياراتقان. ھەممە نەرسىنى بار قىلغان ۋە ئۆزى ئىگىدارچىلىق قىلىۋاتقان، ئۆز قۇدرىتى بىلەن ھەممە مەخلۇقنى ياراتقان. كەلگۈسىنى بىلىپ، تەدبىر بىلەن ئىدارە قىلىۋاتقان، كىتابلار چۈشۈرگەن، پەيغەمبەرلەرنى ئەلچى قىلغان، اللھ دەپ قىچقىرىلسا مانا مەن دەپ جاۋاپ بېرىدىغان، بەندىلەر نېمە سورىسا شۇنى بېرەلەيدىغان، ياردەم سورىسا ياردەم ۋە غەلبە بېرىدىغان ئۆزى خالغان كىشىنى رەھىمىتى بىلەن ئىسلام يولىغا باشلايدىغان، ئۆز ئادالىتى بىلەن خالغان كىشىنى ئازدۇرىدىغان (ئېزىشىغا ئىختىيار بېرىدىغان) زاتتۇر.

اللھنى تونۇش ۋە دوست تۇتۇش بىلەن دىللار ئاقىرىدۇ، كوڭۈللەرگە بەخت ۋە خۇشلۇق توشۇپ كېتىدۇ. اللھنى ئەسلىشتىن باشقىسى بىلەن يۈرەك خۇشال - خۇرام ۋە خاتىرجەم بولمايدۇ. اللھغا ئىتائەت قىلىشتىن باشقىسىدا سائادەت يوق. اللھغا ئىشەنمەي ياشىغان ھاياتلىق ئۆلۈمدۇر. اللھغا ئىبادەت قىلماي دۇنيادا بار تۇرۇش يوقلۇقتۇر. اللھ ئۈمىد قىلغۇچىلارنىڭ ئۈمىدىنىڭ رىزاسىدۇر. اللھغا ئىشەنگۈچىلەرنىڭ نىشان غايىسىدۇر. اللھنىڭ ئورنىغا باشقىسىغا ئىشىنىشكە، بويسۇنۇشقا رازى بولمايمىز، اللھنىڭ ئىتائىتىدىن يۈز ئۆرۈشنى تەلەپ قىلمايمىز. اللھنى تونۇش ۋە سۆيۈش يۈرەكلەرنىڭ جەننىتىدۇر. جاپا - مۇشەققىتى يوق بوستاندۇر. ئى اللھ! بىزگە ساڭا

ئىشىنىشى ئىلتىپات قىلىپ بەرگىنىدەك ۋە سېنى تونۇشقا يول كۆرسەتكىنىدەك، بىزنى ساڭا ئىتائەت قىلىشقا كۆندۈرگىن! سېنى دوست تۇتۇشقا نىسپ قىلغىن! ئۆزۈڭگە يېقىنلاشتۇرۇپ ھۆرمەت قىلغىن! تىنىچ - ئامانلىقتىن ئىبارەت كېيىمنى بىزگە كەيگۈزگىن! رازىلىقىڭ زىننىتى بىلەن بىزنى زىننەتلىگىن! ئامىن! (بۇ تەلەپلىرىمىزنى ئىجابەت قىلغىن!)

## اللە تائالانىڭ ئىسىملىرى ۋە سۈپەتلىرى

اللە تائالاغا ئىشەنگۈچىلەر اللە تائالانىڭ ئىسىملىرى ۋە سۈپەتلىرىنى تونۇشتا ھەممىسى بىر دەرىجىدە ئەمەس. چۈنكى ئىنسانلارنىڭ ئىچىدە اللە تائالا ياراتقۇچى، تەدبىر قىلغۇچى، ھەر ئىش ۋە ھەر نەرسىنىڭ كەلگۈسى ئاقىۋىتىنى بىلگۈچى، ئىرادە ۋە ئىختىيار ئىگىسى، كامىللىقتا ۋە ئۇلۇغلىقتا ۋە جامالدا چېكىگە يەتكۈچى دەپ تونۇيدىغانلارمۇ بار، بۇنىڭ سەۋەبى، ئۇلار اللە تائالاغا ئەقلى بىلەن ئويلاش، اللە تائالانىڭ بارلىقىنىڭ دەلىل - پاكىلىرىنى تەتقىق قىلىش ئارقىلىق ئىشەنگەن ۋە تونىغان، بۇ ئىشىنىش، دىن شەرىئەت كۆرسەتمىسىدىن خالىي بولغان خاس ئەقىل ئارقىلىق يول تېپىپ ئىشىنىشتۇر ۋە يەنە ئىنسانلار ئىچىدىن اللە تائالا ياراتقۇچى، ئۆز ئىرادىسى بىلەن باشقۇرغۇچى، ھېكمەت ئىگىسى، كامىللىق، ئۇلۇغلىق ۋە جامالدا ھەممىدىن ئۈستۈن زات، دەپ تونۇشتىن تاشقىرى، اللە تائالانىڭ پەيغەمبەر ئارقىلىق بىلدۈرگەن گۈزەل ئىسىملىرى ۋە ئالىي سۈپەتلىرى بىلەن تونۇپ ئىشەنگەنلەرمۇ بار. بۇ كىشىلەر ھەم ئەقلى ھەم «دىن»دىن ئىبارەت ئىككى رەھبەرنىڭ توغرا يول باشلىشى بىلەن ھىدايەت تاپقانلاردۇر. چۈنكى اللە تائالانىڭ توغرا يولغا باشلىشى بىلەن ھىدايەت تاپقانلاردۇر. چۈنكى اللە تائالانىڭ ئىسىم، سۈپەتلىرى ئىچىدىن اللەنىڭ ۋەھىي قىلىشى بىلەنلا بىلىنىدىغان (ئەقىل بىلەن بىلمەيدىغان) لىرىمۇ بار، اللە تائالا ئۆزىنىڭ ئىسىم، سۈپەتلىرىنى ئۆزى ھەر كىمىدىن بەك بىلىدۇ. پەيغەمبەرلەرمۇ اللەنىڭ ۋەھىيىسى بىلەن توغرا يول تاپمىغان باشقا ئادەملەردىن اللەنىڭ ئىسىم، سۈپەتلىرىنى بەكراق بىلىدۇ.

اللە تائالا نامىدىن يالغان گەپ قىلىپ سېلىشتىن ساقلىنىش ۋە اللە تائالانىڭ سۆزىنى يالغانغا چىقىرىشتىن ساقلىنىش ئۈچۈن اللەنىڭ ۋەھىيىسىگە ئىشەنگۈچى ۋە اللەنىڭ ئىسىم، سۈپەتلىرىنى تونۇغۇچى مۆمىنلەر اللەنىڭ ئىسىملىرى توغرىسىدا ۋە سۈپەتلىرى توغرىسىدا ئىككى پىرىنسىپنى چىڭ تۇتىدۇ. بۇنىڭدىن ھېچقاچان چىقىپ كەتمەيدۇ. چۈنكى بۇ ئىككى قائىدىگە رىئايە قىلماسلىق اللەنىڭ سۆزىنى يالغان قىلىشقا اللەغا قارىتا يالغان گەپ توقۇشقا ئېلىپ بارىدۇ. اللە ساقلىسۇن، اللە تائالا سۈرە زۇمەردە: «اللەغا يالغاننى چاپلىغان، نازىل بولغان راست سۆزنى (يەنى قۇرئاننى) ئىنكار قىلغان ئادەمدىنمۇ زالىم كىشى بارمۇ؟ جەھەننەمدە كافىرلارغا ئورۇن يوقمۇ؟» دېگەن. (32- ئايەت)

1. پىرىنسىپ شۇكى: اللە تائالا ئۆز كىتابىدا ياكى پەيغەمبەرلەرنىڭ تىلى بىلەن ئات قويمىغان ئىسىم بىلەن اللە تائالاغا ئىسىم قويمايدۇ. مۆمىنلەر اللە تائالانى قىچقىرماقچى بولسا، اللە تائالانىڭ (قۇرئان ۋە ھەدىستىكى) چىرايلىق ئىسىملىرى بىلەن قىچقىرىدۇ. چۈنكى اللە تائالا مۆمىنلەرنى شۇنداق قىلىشقا چاقىردى. سۈر ئەئرافتا اللە تائالا مۇنداق دېدى: «اللەنىڭ گۈزەل ئىسىملىرى بار، اللەنى شۇ (گۈزەل ئىسىملىرى) بىلەن ئاتاڭلار، اللەنىڭ ئىسىملىرىنى كەلسە - كەلمەس قوللىنىدىغانلارنى تەرك ئېتىڭلار، ئۇلار (ئاخىرەتتە) قىلمىشلىرىنىڭ جازاسىنى

مۆمىنلەر ئاللاھ تائالانى سۈپەتلىمەكچى بولسا ۋە تونماقچى بولسا، ئاللاھ تائالانىڭ ياخشى سۈپەتلىرى بىلەن سۈپەتلەيدۇ ۋە ئاللاھ تائالانىڭ قىلغان ئىشلىرى ۋە ئايەتلىرى بىلەن تونۇيدۇ.

2. پىرىنسىپ شۇكى: مۆمىنلەر ئاللاھ تائالانى زاتىدا ۋە سۈپەتلىرىدە ۋە قىلغان ئىشلىرىدا مەخلۇقلارنىڭ ھۇجۇدىغا ياكى مەخلۇقلارنىڭ خۇسۇسىيىتىگە ياكى قىلىقىغا ئوخشىمايدۇ. چۈنكى ئەقىل تەرەپتىنمۇ، شەرىئەتتىمۇ ئاللاھ تائالا بىر نەرسىنىڭ ئوخشىمىقى مۇمكىن ئەمەس، ئاللاھ تائالاغا ھېچ قانداق نەرسىنىڭ ئوخشىماسلىقى ۋە ھېچكىمنىڭ ئاللاھقا تەڭ كېلەلمەسلىكى توغرىسىدا شەرىئەت ئاللاھنىڭ كىتابىدا بىر قانچە يەردە خەۋەر قىلدى، سۈرە شۇرادا: «ھېچ شەيئى ئاللاھقا ئوخشاش ئەمەستۇر، ئاللاھ ھەممىنى ئاڭلاپ تۇرغۇچىدۇر، ھەممىنى كۆرۈپ تۇرغۇچىدۇر.» دېدى. (11- ئايەتنىڭ بىر قىسمى) يەنە ئاللاھ تائالا سۈرە ئىخلاستا مۇنداق دېدى: «ئى مۇھەممەد! ئېيتقىنكى ئۇ ئاللاھ بىردۇر. ھەممە ئاللاھقا مۇھتاجدۇر. ئاللاھ بالا تاپقانمۇ ئەمەس، تۇغۇلغانمۇ ئەمەس. ھېچ كىشى ئۇنىڭغا تەڭداش بولالمايدۇ.»

ئەقىلنىڭ ئاللاھقا ئوخشاش يوق، تەڭداش يوق دەپ قارىشىنىڭ سەۋەبى شۇكى: «ماددىنى ياراتقۇچى ئۆزى ماددا بولمايدۇ. ماددا بولمىغان زات قانداقمۇ ماددىغا ئوخشايدۇ؟ ماددا ئەمەس نەرسە ماددا بولغان نەرسىگە ئوخشامدۇ؟ ياق، شۇڭا ئەقىل، ياراتقۇچىنىڭ يارىتىلغۇچىغا ئوخشاپ قېلىشىنى مۇمكىن ئەمەس دەيدۇ.

شۇ تەرەپتىن، مۆمىنلەر ئۆزىنىڭ تەربىيەت قىلغۇچى ئىگىسى ئاللاھ تائالانى سۈپەتلەشتە ئاللاھ ئۆز كىتابىدا ۋە ئۆز پەيغەمبىرى مۇھەممەد ئەلەيھىسسالامنىڭ تىلى بىلەن ئۆزىنى سۈپەتلىگەن سۈپەتلىرى بىلەن سۈپەتلەيدۇ. مۇنداق سۈپەتلەشنى خاتا دەپ تونۇمايدۇ.

مۆمىنلەر ئېيتىدۇ: «ئاللاھ تائالا ئاڭلايدۇ، كۆرىدۇ، دوست تۇتىدۇ، يامان كۆرىدۇ، ئۆزىنىڭ قولى بىلەن يارىتىدۇ، ئۆزىنىڭ ئەرشىگە مۇستەۋى بولدى، قىيامەت كۈنى بەندىلىرىگە ھۆكۈم قىلىپ ئايرىش ئۈچۈن كېلىدۇ. ھەر كېچىسى دۇنيا ئاسمىنىغا چۈشىدۇ. مۇسا ئەلەيھىسسالامغا گەپ قىلدى دەپ تونۇيدۇ. مۇنداق تونۇشى بىر قانچە سەۋەب ئۈچۈندۇر. بىرى: ئاللاھ تائالا ئۆزىنى مۇشۇ سۈپەتلەر بىلەن سۈپەتلىگەندىن كېيىن ۋە ئاللاھنىڭ پەيغەمبىرى ھەممە ئادەمدىن بەكراق بىلىپ تۇرۇپ شۇ سۈپەتلەر بىلەن سۈپەتلەنگەندىن كېيىن، ئاللاھ تائالانى بۇ سۈپەتلەر بىلەن سۈپەتلەشتە ھېچ بىر قىيىنلىق يوق. ئەگەر بۇنداق سۈپەتلەش جائىز ۋە شەرىئەتتە كۆرسىتىلگەن بولمىسا ئىدى، ئەلۋەتتە ئاللاھ تائالا ئۆز كىتابىدا بۇنداق سۈپەتلەشتىن توسقان ۋە رەسۇلۇلانىڭ تىلى بىلەن ھارام قىلغان بولاتتى. يەنى ئاللاھنىڭ سۆزىنى يالغان دېمەكتىن ۋە ئاللاھقا قارىتا يالغاننى سۆزلەشتىن ۋە ئاللاھ تائالانى لايىق ئەمەس سۈپەتلەر بىلەن سۈپەتلەشتىن توسۇپ، ئاللاھنىڭ خوتۇنى بار، بالىسى بار ياكى شېرىكى بار دېگەندەك خاتا سۈپەتلەر بىلەن سۈپەتلەشتىن توسۇپ ھارام قىلغاندەك ھارام قىلاتتى.

ئىككىنچى تەرەپتىن: مۆمىنلەر پەرۋەردىگارى ئاللاھ تائالانى، ئاللاھ تائالا ئۆزى سۈپەتلىگەن ياكى رەسۇلۇللا سۈپەتلىگەن سۈپەتلەر بىلەن سۈپەتلەشتە شۇنى چوقۇم بىلىدۇكى، بۇ سۈپەتلەرنىڭ بىرەرسى مەخلۇقلارنىڭ سۈپىتىگە ئوخشاپ قېلىشى مۇمكىن ئەمەس. چۈنكى ياراتقۇچى بىلەن يارىتىلغۇچى ئارىسىدا چوڭ پەرق ۋە يىراقلىق بار. قانچىكى ئاللاھ تائالا ئۆزىنى «ئاللاھ تائالانىڭ قولى بار» دەپ سۈپەتلىسە، مۆمىن بەندىمۇ «ئاللاھ تائالانىڭ قولى بار» دەپ سۈپەتلىسە، بۇنىڭ مەنىسى ھەرگىز ئاللاھ تائالانىڭ قولى ئىنسان قولىغا ئوخشايدۇ دېگەن بولمايدۇ ۋە ئاللاھ تائالا نامى بىلەن قەسەمكى مۆمىن بەندىنىڭ خىيالىغا ياراتقۇچى بىلەن يارىتىلغۇچىنىڭ قولى ئارىسىدا بىر ئاز ئوخشاپ قېلىش بارمىكى دەپ كېلىپ قالمايدۇ، چۈنكى ياراتقۇچى ئاللاھ تائالانىڭ قولى بىلەن



يارتيلغۇچى مەخلۇق ئىنساننىڭ قولى ئارىسىدىكى پەرق، ياراتقۇچى ئاللا تائالا بىلەن يارتيلغۇچى ئىنساننىڭ ھۇجۇدى ئارىسىدىكى پەرققە ئوخشاشلا، يەنى ئىنسان ئاللاغا ئوخشىمىغاندەك ئىنساننىڭ قولىمۇ ئاللا تائالانىڭ قولىغا ئوخشىمايدۇ. شۇڭلاشقا: ياراتقۇچى بىلەن يارتيلغۇچىنىڭ قولى ئارىسىدا ھەرگىز بىر - بىرىگە ئوخشاپ قېلىش يوق، ئەلۋەتتە. شۇ سەۋەبتىن مۆمىنلەر ئاللا تائالانىڭ سۈپەتلىرىنى بۇرمىلىمايدۇ (ئۆز مەنىسىدىن باشقا مەنىگە ئۆرمىيدۇ) ۋە ئۆزگەرتەلمەيدۇ. ياكى مەخلۇق سۈپىتىگە ئوخشاتقان بولۇپ قېلىشتىن قورقۇپ، بەزى سۈپەتلەرنى يوققا چىقارمايدۇ، ئۇلار بىلىدۇكى، ياراتقۇچىنىڭ سۈپەتلىرى بىلەن يارتيلغۇچىنىڭ سۈپەتلىرى ئارىسىدا ئوخشىشىپ قېلىش ئەقىل ئالدىدىمۇ، شەرىئەت ئالدىدىمۇ مۇمكىن ئەمەس، ئەمەلىيەتتەمۇ ئوخشاشلىق پەقەت يوق. شۇڭا مۆمىنلەر بىرەر ئىنساننىڭ ياراتقۇچى ئۇلۇغ ئالانى مەخلۇقلارغا ئوخشىتىشنى يالغان ۋە باتىل (ئاساسسىز) دەپ ھېسابلايدۇ. شۇنىڭدەك ئالانىڭ سۈپەتلىرىنى مەخلۇقلار سۈپەتلىرىگە ئوخشىتىشنىمۇ يالغان ۋە باتىل ھېسابلايدۇ، مەسلەن، بىر يالغانچى، بۆھتانچى «ئالانىڭ قولى ئىنساننىڭ قولىغا ئوخشايدۇ» دېسە ياكى «ئالانىڭ كۆزى ئىنسان كۆزىگە ئوخشايدۇ» دېسە ياكى ئالانىڭ ئەرشكە ئىستىۋا قىلىشنى ئىنساننىڭ شاھلىق تەختكە ئولتۇرغىنىغا ئوخشايدۇ دېسە، مۇنداق بۆھتانلار يالغان ۋە ئاساسسىز ۋە ئەمەلىيەتكە خىلاپتور، ئوپپوچۇق يالغاندۇر. توقۇلما سۆزدىن باشقا بىر نەرسە ئەمەس. چۈنكى ئىنساندىكى ئەقىلمۇ ياراتقۇچى بىلەن يارتيلغۇچىنىڭ مەيلى ۋۇجۇدىدا مەيلى سۈپەت - خۇسۇسىيەتلىرىدە، مەيلى قىلىدىغان ئىشلاردا بىردە بىر يېرى ئوخشىشىپ قىلىشى مۇمكىن ئەمەس دەپ ھۆكۈم قىلىدۇ.

ئۈچىنچى تەرەپتىن: باشقىلارنىڭ زەھەرلىك تەسىرىگە ئۇچرىمىغان ئەركىن ئەقىللەر سۈپەتنى ئۇقتۇرىدىغان بىر سۆزنى بىر كىشىگە ئىشلەتكەندىن كىيىن شۇ سۆزنى يەنە باشقا بىر سۈپەتكە دالالەت قىلىدىغان مەنا بىلەن باشقا بىر كىشىگە ئىشلىتىشنى، ئىككى سۈپەتنىڭ پۈتۈنلەي ئوخشاشمايدىغان بولۇشىنى ۋە شۇ ئىككى سۈپەت ئىگىسىنىڭمۇ بىر - بىرىدىن باشقا بولۇشىنى راۋا كۆرىدۇ. مەسلەن، باش دېگەن سۆز. بۇ سۆز مالغىمۇ ئىشلىتىلىدۇ، ئادەمگىمۇ ئىشلىتىلىدۇ، مال بېشى (سەرمايە پۇل) ۋە ئادەمنىڭ بېشى دەيمىز. مال بېشى بىلەن ئادەم بېشى ئەلۋەتتە ئوخشاشمايدۇ چۈنكى مال بىلەن ئادەم ئوخشاشمايدۇ - دە، «كۆز» دېگەن سۆز بىر قانچە مەنىگە ئىشلىتىلىدۇ. قۇياش كۆزى، سۇ كۆزى (بۇلاق)، ھايۋان كۆزى دېگەندەك. دېمەك، ئەيىن (كۆز) دېگەن سۆز بىر نەچچە نەرسىگە ئىشلىتىلگەن بولسىمۇ، بىراق بۇ نەرسىلەر ئىسىمدا ئوخشاش بولغان بىلەن ماھىيەتتە پەقەت ئوخشاشمايدۇ.

ئاخىرقى سۆز: مۆمىنلەرنىڭ مۇشۇ ئەقىدە توغرىسىدا تاپقان توغرايولى ئەقىل ھەم «دىن» ئارقىلىق تاپقان يولىدۇر. چۈنكى ئاللا تائالانىڭ نۇرىنىڭ ھەقىقىي ماھىيىتىنى بىلىش مۇمكىن ئەمەس ۋە ئاللا تائالانىڭ سۈپەتلىرىنىڭمۇ ھەقىقىي ماھىيىتىنى بىلىش مۇمكىن ئەمەس. چۈنكى ئاللا تائالانىڭ زاتى ماددا ئەمەس. ماددا بولسا ئىدى بىلگىلى بولار ئىدى. ئالانىڭ سۈپەتلىرىمۇ ماددا ئەمەس، ماددا بولسا ئىدى بىلگىلى بولار ئىدى، ئاللا تائالانىڭ زاتىنىڭ ماھىيىتىنى بىلىش مۇمكىن بولمىغاندەك، سۈپەتلىرىنىڭمۇ ماھىيىتىنى بىلىش مۇمكىن ئەمەس.

دىننىڭ كۆرسەتمىسى بىلەن يول تېپىش بولسا، ئاللاغا ئوخشايدىغان نەرسە يوق «ئاللاغا ھېچكىم تەڭ كېلەلمەيدۇ»، «مەخلۇقنىڭ ئىلمى ئالانىڭ زاتىنى بىلىشكە يېتىشمەيدۇ» دەپ ئاللا تائالا خەۋەر قىلغان ھەم ئاللا تائالا ئۆزىنى «ئاڭلاش، كۆرۈش سۈپىتىنىڭ بارلىقى، قولى، كۆزى بارلىقى، خۇشاللىقى ۋە ئاچچىقى بارلىقى، دوست تۇتۇش، يامان كۆرۈش سۈپىتى بارلىقىدەك

نەچچە تۈرلۈك زاتى سۈپەتلەر بىلەن سۈپەتلىدى ۋە «كېلىش»، «چۈشۈش»، «قولى» بىلەن يارىتىش، ئەرشكە مۇستەۋى بولۇشتەك پىئىلى سۈپەتلەر بىلەن سۈپەتلىدى. مانا ئاشۇ يۇقۇرىقىلارنىڭ ھەممىسى قۇرئان ۋە ھەدىستە كەلگەن.

## خۇلاسە

الله تائالانىڭ ئىسىملىرى ۋە سۈپەتلىرى ھەققىدىكى بۇ بىر ماۋزۇنىڭ خۇلاسەسى شۇكى: توغرا يول تاپقان مۆمىنلەر الله تائالانىڭ ئىسىملىرى ۋە سۈپەتلىرىگە ئىشىنىدۇ، چۈنكى الله تائالانىڭ ئىسىملىرى ۋە سۈپەتلىرى ئارقىلىق تونۇش ھاسىل بولىدۇ. الله تائالانى ئىسىملىرى بىلەن قىچقىرىدۇ. اللهنىڭ سۈپەتلىرىنى ھېچ بىر مەخلۇقنىڭ سۈپىتىگە ئوخشاشمايدۇ. سۈپەتلەرنىڭ مەنىلىرىنى باشقا مەنىلەرگە ئۆرمەيدۇ، يوققا چىقارمايدۇ. مۇستەھكەم ئېتىقادى بار يەنى اللهغا ئوخشايدىغان بىر نەرسە يوق، اللهنىڭ زاتى ۋە سۈپەتلىرىنىڭ ھەقىقىي ماھىيىتىنى بىلىشتىن تولۇق ئاجىز بىز، دەپ ئېتىقاد قىلىدۇ. شۇنىڭ بىلەن مۆمىنلەر ئۆزىنىڭ پەرۋەردىگارىنىڭ سۆزىنى يالغان قىلىشتىن ۋە اللهغا قارىتا يالغان گەپ قىلىپ سېلىشتىن تىنچ ئامان قالىدۇ، ئۇنىڭغا ئەگىشىپ الله ئۆزىنى يالغان دېگۈچى ۋە اللهغا يالغان سۆزلىگۈچىلەرگە ئاگاھلاندىرۇلغان نازابىتىن قۇتۇلۇپ قالىدۇ. سۈرە زۇمەردە الله تائالا مۇنداق دېدى: «اللهغا يالغاننى چاپلىغان، نازىل بولغان راست سۆزنى (يەنى قۇرئاننى) ئىنكار قىلغان ئادەمدىنمۇ زالىم كىشى بارمۇ؟ جەھەننەمدە كافرلارغا ئورۇن يوقمۇ؟» (32- ئايەت)

## بىزار بولۇش ۋە ئۆزرە ئېيتىش

ئى الله! ساڭا تانغانلارنىڭ كاپىرلىقىدىن ۋە سېنىڭ ئىسىملىرىڭ، سۈپەتلىرىڭ توغرىسىدا خاتالاشقان، توغرا يولدىن چىقىپ كەتكەنلەرنىڭ ئازغۇنلىقىدىن ۋە سېنىڭ ئالەم خەلقىنى تەربىيەت قىلىش ۋە مەئبۇدلىق خۇسۇسىيىتىڭگە مەخلۇقنى شېرىك قىلىدىغان مۇشرىكلارنىڭ شېرىكىدىن بىزار بولۇپ، قېچىپ سېنىڭ تەرىپىڭگە بېرۋاتمەن. ئى الله، سېنىڭ بارلىقىڭغا بەزى ئىش ۋە بەزى نەرسىلەرنى دەلىل قىلىپ سالغىنىم ئۈچۈن ۋە سېنىڭ بارلىقىڭغا دەلىل قىلىپ بەزى قىياسلارنى سۆزلىگىنىمگە ئۆزرە تىلەيمەن. ھالبۇكى سەن ئالەمدىكى ھەممە نەرسىنى بار قىلغۇچى سەن. سېنى ۋە سېنىڭ ئۇلۇغلىقىڭنى، كامىللىقىڭنى ئىسپاتلاش ئۈچۈن ئەكەلگەن دەلىل پاكىتلىرىم تەرەپتىن ئۆزرە تىلەيمەن. چۈنكى سەن ئەي رەببىم! ئۆزۈڭنىڭ بارلىقىڭغا ئۆزۈڭ دەلىل سەن، ئۆزۈڭنىڭ ئۇلۇغلىقىڭغا ۋە كامىللىقىڭغا ئۆزۈڭ پاكىت سەن. دەلىلگە دەلىل ئىزدەش، ھۆججەتكە ھۆججەت كەلتۈرۈش توغرا بولامدۇ؟

ئى الله، سەن بىلىپ تۇرىسەن. بىز سېنى قىياس بىلەن تونۇمدۇق، پەقەت سەن بىزنىڭ ۋۇجۇدىمىزغا بىكىتكەن ئىشىنىشىمىز بىلەن ۋە ساڭا مۇھتاجلىقىمىز بىلەن ساڭا ئىشەنچ

قىلىش، ساڭا يۆلۈنۈشنى بىزگە ئورۇنلاشتۇرۇشۇڭ بىلەنلا تونۇدۇق.  
 بىزنىڭ يارىتىلىشىمىز سېنىڭ بارلىقىڭنى ھەقىقەتەن ئىسپاتلايدۇ، بىزنىڭ ئۆزگىرىپ  
 ئالمىشىپ تۇردىغان ئەھۋالىمىز سېنىڭ كامىللىقىڭغا گۇۋاھلىق بەرگۈچىدۇر. ئى رەببىمىز!  
 سەن قىياس بىلەن تونۇلۇشتىن يىراق سەن، سەن پۈتۈن ئىنساننى يوقتىن بار قىلغان  
 ئىگىمىز سەن، پۈتۈن خەلقنىڭ پادىشاھىدۇرسەن. سەن ھەممە خەلقنىڭ ئىتائەت قىلىدىغان،  
 باش ئىگىدىغان مەئبۇدىسەن، سەن دەلىلنى ۋە دەلىل كۆرسەتكۈچىنى ياراتقۇچى تۇرساڭ،  
 ساڭا دەلىل كېرەك بولامدۇ؟

## تەۋھىد

( اللہ تائالانىڭ زاتىدا ۋە خۇسۇسىيىتىدە تەڭداشسىز، مىسلىسىز، يەككە-يېگانە ئىكەنلىكى )  
 تەۋھىد دېگەن نىمە؟

تەۋھىد دېگەن سۆز لۇغەتتە «يالىغۇز دەپ تونۇش» دېگەن مەنىنى بىلدۈرىدۇ. شەرئەتنىڭ  
 بىلدۈرىشىدە تەۋھىد دېمەك: اللہ تائالانىڭ تەڭدىشى يوق ۋە ئوخشىشى يوق. اللہنىڭ زاتىدا،  
 سۈپەتلىرىدە ۋە قىلىدىغان ئىشلىرىدىمۇ بار بىرى يوق، ئالەمنى بار قىلىشىمۇ شېرىكى يوق.  
 شۇڭا مەخلۇقلارنىڭ باش ئىگىپ سەجدە قىلىشىغا، مۇھەببەت بىلەن يۈرەكنى باغلىشىغا  
 يالىغۇز اللہلا ھەقىقەت، باشقىسى ئاجىز مەخلۇق دەپ تونۇپ ئەقىدە قىلىشتۇر.

اللہ تائالاغا ھېچ قانداق تەرەپتىن تەڭ كەلگۈچى يوق دېگەن ھەقتە اللہ تائالا سۈرە ئىخلاستا  
 مۇنداق دېدى: «ئى مۇھەممەد! ئېيتقىنكى، ئۇ اللہ بىردۇر. ھەممە اللەغا مۇھتاجدۇر. اللہ بالا  
 تاپقانمۇ ئەمەس، تۇغۇلغانمۇ ئەمەس. ھېچ كىشى ئۇنىڭغا تەڭداش بولالمايدۇ.»

ئالەمنى تەرىبەت قىلىشتا اللہنىڭ شېرىكى يوقلىقى توغرىسىدا سۈرە رەئىدە اللہ تائالا  
 مۇنداق دېدى: «ئى مۇھەممەد! مۇشۇلارنى مات قىلىش ئۈچۈن ئۇلارغا) (ئاسمانلارنىڭ  
 زېمىنىنىڭ پەرۋەردىگارى كىم؟) دېگىن ( ئۇلارنىڭ پەرۋەردىگارى) اللہ) دېگىن. « (16- ئايەت)  
 يەنە اللہ سۈرە يۇنۇستا: «ئى مۇھەممەد! مۇشۇلارغا) ئېيتقىنكى، (سىلەرگە ئاسماندىن  
 (يامغۇر ياغدۇرۇپ) زېمىندىن (گىيا ئۈندۈرۈپ) كىم رىزق بېرىدۇ سىلەرنىڭ ئاڭلاش ۋە كۆرۈش  
 قابىلىتىڭلارنى كىم باشقۇرىدۇ تىرىك شەيئىلەرنى ئۆلۈك شەيئىلەردىن كىم پەيدا قىلىدۇ  
 ئۆلۈك شەيئىلەرنى تىرىك شەيئىلەردىن كىم پەيدا قىلىدۇ (خالايقنىڭ) ئىشلىرىنى كىم  
 ئىدارە قىلىدۇ) ئۇلار (بۇلارغا جاۋابەن): (اللہ) دەيدۇ. ئېيتقىنكى، (اللەدىن غەيرىگە چوقۇنۇش  
 بىلەن اللەنىڭ ئازابىدىن قورقمامسىلەر؟) « (31- ئايەت)

اللہ تائالاغا ئىبادەت قىلىشتا شېرىك يوق دېگەن مەزمۇن توغرىسىدا سۈرە مۇھەممەدە اللہ  
 تائالا ئېيتتى: «بىلگىنكى، اللہ دىن باشقا ھېچ مەئبۇد (بەرھەق) يوقتۇر» (19- ئايەتنىڭ بىر  
 قىسمى). يەنە سۈرە ئەنئامدا مۇنداق دېدى: «ئى مۇھەممەد! ئېيتقىنكى، (مېنىڭ نامىزىم  
 قۇربانلىقىم ھاياتىم ۋە ماماتىم (دۇنيادا قىلغان ياخشىلىقىم ۋە تائەت- ئىبادەتلىرىم)  
 ئالەملەرنىڭ پەرۋەردىگارى اللہ ئۈچۈندۇر. اللەنىڭ شېرىكى يوقتۇر مەن مۇشۇنىڭغا (يەنى يالىغۇز  
 اللەغىلا خالىس ئىبادەت قىلىشقا) بۇيرۇلدۇم مەن مۇسۇلمانلارنىڭ ئەۋۋىلىمەن» (162-، 163-  
 ئايەتلەر) شۇ سەۋەبىدىن تەۋھىد ئۈچ قىسىم بولدى.

1. اللہ تائالا زاتىدا بىر دەپ تونۇش. 2. ئىسىملار ۋە سۈپەتلەردە اللہ بىر (خۇدانىڭ ئىسىملىرى،  
 سۈپەتلىرى ئۆزىگە خاس، ھېچكىم اللەغا ئىسىم ۋە سۈپەتتە ئوخشىمايدۇ) دەپ تونۇش. 3. ئالەم

خەلقىنى يارتىش، رىزىق بىلەن تەمىن ئېتىش، ئىگىدارچىلىق قىلىشتا ئاللاھ يالغۇز دەپ تونۇشتۇر، ئاللاھ تائالا رەبلىكىدە يالغۇز دېگەننىڭ مەنىسى، ئاللاھ تائالا ھەممە مەخلۇقنى يارتىشتا يالغۇز، رىزىق بېرىشتە يالغۇز، پۈتۈن خەلقنى، ھەممە مۈلۈكىنى باشقۇرۇشتا يالغۇز، دېمەكتۇر. ئىلاھلىقتا يەنى ئىبادەتتە يالغۇز دېگەننىڭ مەنىسى: ھەممە مەخلۇقنىڭ ئىتائەت قىلىشىغا، ئىبادەت قىلىشىغا ئاللاھ تائالا ھەقىقەت، باشقا كىشىگە (ھېچ قانداق مەخلۇققا چوقۇنۇپ باش ئىگىشكە بولمايدۇ، مەيلى مالائىكىلەر، پەيغەمبەرلەر، سالىھلار، كامىل ۋە شەرەپلىك كىشى بولسۇن ياكى ئۇنىڭدىن باشقا كىم ۋە نېمە بولسا بولسۇن ئۇنىڭغا) ئىبادەت قىلىشقا بولمايدۇ دەپ تونۇش.

يۇقىرىدا ئاللاھ تائالانى زاتىدا، سۈپەتلىرىدە ۋە ئىسىملىرىدە يالغۇزلىقىنى يىغىندا قىلىپ بايان قىلدۇق. ئەمدى ئاللاھ تائالانىڭ رەبلىكىدە ۋە ئىلاھلىقىدا يالغۇز ئىكەنلىكىنى ئايرىم - ئايرىم بايان قىلىپ ئۆتىمىز. بۇ باياندا تەۋھىدنىڭ ھەقىقىتىنى ۋە مۆمىن ئادەمگە تەۋھىد توغرىسىدىن نېمىلەرنى بىلىش، نېمىلەرگە ئېتىقاد قىلىشى لايىق ئىكەنلىكىنى ئوچۇق كۆرسىتىمىز.

## توحيد الربوبية

(ئالەمگە ئىگىدارچىلىق قىلىش ۋە تەربىيە قىلىشتا ئاللاھ تائالا يالغۇز دەپ تونۇش ھەققىدە)  
«تەۋھىدۇر رەببۇبىيەت» دېگەن نېمە؟

بۇ سۇئالغا مەقسەتنى ئوچۇق ئۇقتۇرغىدەك يېتەرلىك جاۋاب بېرىش ئۈچۈن ئالدى بىلەن (رەب) دېگەن سۆزنىڭ مەنىسىنى بىلىش كېرەك. «رەببۇبىيەت» دېگەن سۆز «رەب» دېگەن سۆزدىن تۈزۈلگەن. «رەب» دېگەن سۆزنىڭ بىر قانچە مەنىسى بار. ئۇلار: غۇجا (خوجايىن) ئىگە، پەرۋىش قىلغۇچى، تۈزەتكۈچى، ئىبادەت قىلىنغۇچى دېگەنلەردىن ئىبارەت. رەب دېگەن سۆز، ئاللاھ تائالاغا قارىتىلسا، ھەقىقىي راست مەنىسى بىلەن ئىشلىتىلىدۇ. ئاللاھ تائالادىن باشقىسى «رەب» دېيىلسە، ماجاز يولى بىلەن (بىر تەرەپلىمە مۇناسىۋەت ئېتىبارى بىلەن) ئىشلىتىلىدۇ.

رەببۇبىيەت دېگەن ئىسىمىمۇ ئاشۇ كۆپ مەنىلەردە كېلىدۇ. يەنى يارتىش، رىزىق بېرىش، ئىگىدارچىلىق قىلىش، خوجىلىق، تەربىيەلەش، تۈزۈش، پىلانلىق باشقۇرۇش دېگەن مەنىلەر كۆزدە تۇتۇلىدۇ. ئاللاھ تائالا پۈتۈن ئالەم خەلقىنى ئەمەلىيەتتە راست ئۆزى ياراتقان ئىگىسى بولغانلىقتىن «رەببۇبىيەتكە» (تەربىيە قىلىش دېگەن خۇسۇسىيەتكە) ئاللاھ ئۆزى يالغۇز ئىگە. يۇقىرىقى مەنىلەردىكى «رەببۇبىيەت» دە ئاللاھ تائالا يالغۇز، شېركلەشكۈچى كىشى يوق دەپ تونۇش لازىم. (ئاللاھدىن باشقا بىر كىشى، ياكى كىشىنىڭ روھىنى، ئالەمنى باشقۇرىدۇ ياكى دۇنيانىڭ بەزى ئىشلىرىغا تەسەررۇپ يۈرگۈزىدۇ ياكى ھەقىقىي مۇرەببى دەپ تونۇش خاتادۇر.)

يۇقىرىقى چۈشەنچىلەرگە ئاساسەن «تەۋھىدۇر رەببۇبىيەت» نىڭ مەنىسى: ھەقىقىي تەربىيەت قىلىش خۇسۇسىيەتلىرىدە ئاللاھقا شېركلەشكۈچى يوق. يەنى يارتىش، رىزىق بېرىش، ئىگىدارچىلىق قىلىش، تەدبىرلىك باشقۇرۇش ۋە بۇلارغا مۇناسىۋەتلىك بولغان تىرىكنى ئۆلتۈرۈش، ئۆلۈكنى تىرلدۈرۈش، ئۆزى خالىغانى بېرىش، خالىسا بەرمەسلىك، زەرەر يەتكۈزۈش، پايدا يەتكۈزۈش، ئەزىز قىلىش، خار قىلىشتەك سۈپەتلەردە ئاللاھقا شېرىك يوق. بۇ ئىشلار ئاللاھقا خاس، ھېچقانداق بەندىنىڭ قولىدىن كەلمەيدۇ دەپ ئىشىنىش «تەۋھىدۇر رەببۇبىيەت» دۇر. ئەمما پالان كىشى پالان نەرسىنىڭ (ئۆيىنىڭ) ئىگىسى، پالانى ئۆز يۇرت خەلقىنىڭ

غوجىسى، ياكى پالان كىشى مۇنچە پۇلغا ئىگە بولالايدۇ ياكى پالانى مال باقىدۇ، بالا باقىدۇ، ياكى ئىسلاھ قىلىدۇ، ھۆكۈم قىلىدۇ دېگەن سۆزلەر تەۋھىدكە خىلاپ ئەمەس. چۈنكى بۇ سۆزلەر بەندىنىڭ خۇداغا شېرىك بولۇپ قىلىشىنى ئىپادە قىلمايدۇ، بەلكى ئاللا تائالا ھەممە نەرسىنىڭ ئىگىسى ۋە ھەممىنى باققۇچى بولغاچقا بۇ كىشىلەرگە شۇنچىلىك ئىگىلىك ياكى خوجىلىق ياكى تەربىيەتچىلىك، ئىسلاھ قىلىش خۇسۇسىيىتىنى بەرگەن. بۇلار بۇ خۇسۇسىيەتلەردىن پايدىلىنىدۇ دېگەن بولىدۇ. باشقىلارغا قارىغاندا بەندىلىك دائىرە ئىچىدە مۇنداق ئارتۇقچىلىقى بار دېگەنلىكتۇر. چۈنكى كۆز بىلەن كۆرۈلگەن ئەمەلىيەت، ئىنسانغا ھەقىقىي ئىگىلىك ئىسپاتلىمايدۇ ۋە ھەممە جەھەتتىن خوجىلىق ئىسپاتلانمايدۇ. ئاللا باشلىغان يولدىن باشقا بىر يول بىلەن تەربىيەت ياكى ئىسلاھ قىلالمايدۇ. ئاللانىڭ قانۇن ھۆكۈمىنى يۈرگۈزۈشتىن باشقا، كىشىلەرگە ھۆكۈم ياكى ئىسلاھ يۈرگۈزەلمەيدۇ، ئاللانىڭ يولغا باشلاشتىن باشقىسى تەربىيەت ئەمەس، ئاللانىڭ ھۆكۈمىدىن باشقىسى توغرا ھۆكۈم ئەمەس.

## الله تائالانىڭ يالغۇز تەربىيەتچى ئىكەنلىكىگە ئىقرار قىلىش ئىنسانلارنىڭ

### تەبىئىتى

ئىنسانلارنىڭ ھەر يەردىكى ۋە ھەر زاماندىكى ئاقىللىرى تەربىيەت قىلىش ئىشىنى ئاللادىن باشقىسىغا ئىسپاتلاشتىن ھەمىشە ساقلىنىدۇ. ھەقىقىي تەربىيە قىلغۇچى (ھەممىنى باققۇچى) بىر ئاللا دۇر، ئۇنىڭدىن باشقا «رەب» ۋە مەئبۇد يوق، دەپ تونۇيدۇ. چۈنكى ئىنسانلىق خىسلىتىنى يوقاتمىغان ئەقلى ساق ئىنسان، مەخلۇقلارنى تەربىيەت قىلىشقا مەخلۇقنىڭ يارماسلىقىنى ۋە ئاجىزلىقىنى بىلىدۇ. سەۋەب شۇكى: مەخلۇق بىر نەرسە يارىتالمايدۇ. باشقا بىر زاتنىڭ مۈلكى بولغان مەخلۇق بىر نەرسىگە ئىگە بولالمايدۇ. ھەممە مەخلۇقنى ئاللا ئۆزى ياراتقانلىقتىن ھەممىنى ئۆزى تەربىيەت قىلىدۇ، ئۆزى باقىدۇ، ئۆزى ئىگە. بۇ ھەقىقەتكە قۇرئان چۈشكەن زاماندىكى ئەرەب مۇشرىكلىرىنىڭ ئىقرارى ھۆججەت بولىدۇ. ئۇلارنى رەسۇلۇلا ۋە ئەسھابىلار تەرەپتىن يالغۇز ئاللاغا ئىبادەت قىلىشقا چاقىرىلغاندا ئۇلار ئۆزىنىڭ باتىل مەئبۇدلىرىغا قاتتىق ئەقىدە قىلغان، ئۇلۇغ بىلگەن تۇرۇقلۇق، مەبۇدلىرىنىڭ بىرەر كىشىنى تەربىيەت قىلىشتىن ئاجىزلىقىغا، تەربىيەت قىلىشقا يارمايدىغانلىقىغا ئىقرار قىلىشقان. مۇشرىكلار بۇت ۋە ھەيكەللەر ئەمەس ھەتتا ھېچقانداق تىرىك ئىنساننىڭ تەربىيەت قىلغۇچى بولۇشقا يارماسلىقىغا ئىقرار قىلىشتا ئىككىلەنمىگەن. شۇڭا ھېچ قانداق كاتتا، ئۇلۇغ ئادەمنىمۇ ۋە ئۇنىڭ مەئبۇدلىرىنىمۇ «تەربىيەت قىلغۇچى» دەپ تونۇمىغان. چۈنكى ئىنسانىي خۇي - تەبىئەتنىڭ ھۆكۈمى بويىچە مەخلۇقلارنىڭ بىر نەرسە يارىتىشىدىن، رىزق بېرىشىدىن، پىلانلىق باشقۇرۇشتىن، ئىگە بولۇشتىن ئاجىزلىقى ئۇلارنىڭ ۋۇجۇدىدا ئورۇنلىشىپ كەتكەن تونۇش ئىدى.

قۇرئان كەرىمىمۇ بىر قانچە ئايەتتە ئۇلارنىڭ ئاجىزلىقىنى ۋە ئىقرارىنى مۇقەررەلەشتۈردى، سۈرە يۇنۇستا ئاللا تائالا مۇنداق دېدى: «(ئى مۇھەممەد! مۇشرىكلارغا) ئېيتقىنكى، (سىلەرگە ئاسماندىن (يامغۇر ياغدۇرۇپ) زېمىندىن (گىيا ئۈندۈرۈپ) كىم رىزق بېرىدۇ، سىلەرنىڭ ئاڭلاش ۋە كۆرۈش قابىلىتىڭلارنى كىم باشقۇرىدۇ، تىرىك شەيئىلەرنى ئۆلۈك شەيئىلەردىن كىم پەيدا قىلىدۇ، ئۆلۈك شەيئىلەرنى تىرىك شەيئىلەردىن كىم پەيدا قىلىدۇ، (خالايقىنىڭ) ئىشلىرىنى

كىم ئىدارە قىلىدۇ؟» ئۇلار (بۇلارغا جاۋابەن): «(الله) دەيدۇ. ئېيتقىنكى، ((اللهدىن غەيرىگە چوقۇنۇش بىلەن اللهنىڭ ئازابىدىن) قورقمامسىلەر؟» (31- ئايەت). الله تائالا سۈرە زۇخروفتا يەنە مۇنداق دېدى: «ئەگەر سەن ئۇلاردىن: «ئاسمانلار ۋە زېمىننى كىم ياراتتى» دەپ سورىساڭ، ئۇلار: «ئەلۋەتتە ئاسمانلارنى ۋە زېمىننى غالىب، ھەممىنى بىلگۈچى (الله) ياراتتى» دەيدۇ.» (9- ئايەت). يەنە الله تائالا سۈرە مۇئىنۇندا: «ئېيتقىنكى، (يەتتە ئاسماننىڭ ۋە ئۇلۇغ ئەرشنىڭ پەرۋەردىگارى كىم؟» ئۇلار: «(الله) دەيدۇ. ئېيتقىنكى، (ئۇنىڭ (ئازابىدىن) قورقمامسىلەر؟» دەيدۇ. (86، 87- ئايەت)

يەنە الله تائالا مۇنداق دېدى: «ئەگەر سەن ئۇلاردىن ئۇلارنى كىم خەلق ئەتكەنلىكىنى سورىساڭ، ئۇلار چوقۇم (الله) دەيدۇ، ئۇلار قانداقمۇ (اللهغا ئىبادەت قىلىشتىن بۇتلارغا ئىبادەت قىلىشقا) بۇرۇلۇپ كېتىدۇ؟» (سۈرە زۇخروف 87- ئايەت)

يۇقىرقى ئايەتلەردە قۇرئان كەرىم مۇشۇرىكلارنىڭ ھېچ بىر ئىنسان بىر نەرسە ياراتالمايدىغانلىقىغا ئىقرار قىلغىنىنى، ئىنساننىڭ ئاجىزلىقىنى بايان قىلدى.

## كوممۇنىزمچە دىنسىزلىق

يۇقىرىقى ئەمەلىيەتكە يەنە بىر ئەمەلىيەت قوشۇلدى، ئۇ بولسا: 18، 19- ئەسىردىن بۇرۇن ئالەمنى ياراتقۇچىغا تانىدىغان، خۇداسىزلىق ئىدىيىسى ھېچقايسى مىللەت تارىخىدا تونۇلمىغان ئىدى. خۇسۇسەن ماركسچە، لېنىنچە كوممۇنىزم ۋە جاھاننى ۋەيران قىلغۇچى خۇداسىزلىق يولى پەيدا بولۇش بىلەن ياۋرۇپا ۋە دۇنيانىڭ نۇرغۇن تەرەپلىرى ئىنسانلىق ئورنىدىن دۈم يىقىلىشتىن بۇرۇن تارىختا خۇدانى ئىنكار قىلىش كۆرۈلمىگەن، گەرچە الله تائالانىڭ نېمەتلىرىگە كۆز يۇمۇش ۋە اللهغا (مەخلۇقنى بەزى ئىشلاردا) شېرىك قىلىش ئىدىيىسى مەۋجۇت بولسىمۇ، لېكىن الله تائالادىن ئىبارەت بىر تەڭداشسىز غايىب كۈچنىڭ بارلىقىغا ئىتراپ قىلىش ھەر كىمنىڭ جان تېنىگە سىڭگەن تەبىئىي سېزىمدۇر.

كىشىلەر الله تائالادىن ياخشىلىقنى قولغا كەلتۈرۈش ۋە الله ۋاستىسى بىلەن يامانلىقتىن ساقلىنىش ئۈچۈن ھەر تۈرلۈك چارە بىلەن اللهغا يېقىنلىق ئىزدەپ كېلىۋاتاتتى.

ئىنسانلار ئاساسسىز، يالغان ئىلاھلارنى پەيدا قىلىپ، ئۇلارغا ئوخشاشمىغان ئىبادەتلەر ۋە تۈرلۈك ۋاستىلەر بىلەن يېقىنلىق ئىزدەشكەن بولسىمۇ، بۇنىڭدا ئەسلى سەۋەب ئالەمنى ياراتقۇچى، ھەممە مەخلۇقنى تەدبىرلىك باشقۇرغۇچى بىر اللهنىڭ بارلىقىنى ھېس قىلىش ھەر بىر ئىنساندا تەبىئىي بولغانلىقتىندۇر.

(ھەقىقىي ئىلاھنى تونۇيالماي، ھەر تۈرلۈك باتىل ئىلاھلارغا چوقۇنغان)

## دۇنيادا دىنسىزلىق پەيدا بولۇشنىڭ سەۋەبلىرى

دۇنياغا خۇداسىزلىق ئىدىيىسىنىڭ تارىلىشى، ياۋرۇپا ۋە باشقا يەرلەرگە ۋەيران قىلغۇچ خۇداسىزلىق، كوممۇنىستىك يولنىڭ يامرىشىنىڭ سەۋەبلىرى كۆپ بولسىمۇ، مېنىڭچە مۇھىم سەۋەبلىرى 5 تۈرلۈكتۇر.

1. خىرىستىئانلار ئىبادەتخانىسىدىكى («دىن» باشلىقلىرى) نىڭ خىرىستىئان دىنىدىكى

ئامما، خەلققە قىلغان ناھەقچىلىقى ۋە ئۇ (دىن باشلىقلىرى)نىڭ خىرىستىئان ھۆكۈمەت باشلىقلىرى بىلەن بىرلىشىپ، خىرىستىئان دىنىغا ئېتىقاد قىلىدىغان خەلقلەرنى قۇل قىلىشى، خارلىشى ۋە دىنى، روھىي كۈچ نامى بىلەن ئۇلارنىڭ بويىغا كىشىن سېلىپ، بىچارە قىلىۋېتىشى (خىرىستىئان دىنىدىن ۋاز كېچىشىگە) سەۋەب بولغان.

2. خىرىستىئان دىنىنىڭ (ئىسا ئەلەيھىسسالام ئارقىلىق ئاللا تائالا تەلىم بەرگەن ھالىتىدە ساقلانماي) بۇزۇلۇشى ۋە ئەقىلگە زىت ۋە ئىنسانلارنىڭ تەبىئىي ئېھتىياجلىرىغا قارمۇ قارشى ھالدا باتىل، ئاساسسىز بولۇپ كېتىشى، خىرىستىئان ئەللىرىنىڭ ئۇ دىننى ئىنكار قىلىشىنى ئاسانلاشتۇردى ۋە خىرىستىئان دىنىدىن باش تارتىدىغان ۋە ئۇنى تەنقىد قىلىپ ئۇنىڭ خاتالىقلىرىنى كۆرسىتىدىغان بىر كىم تېپىلسا ئۇنىڭغا ئەگىشىپ، خەلقلەر خىرىستىئان دىنىدىن تېنىشقا شارائىت تۇغدۇرىلدى.

3. دۇنياۋى (پەننى) ئىلىملەرنىڭ يۇقىرى ئۆزلىشى، سانائەت، تەجىربە ئىلمى ۋە دۇنيالىق تۇرمۇش ۋاسىتىسى بولغان ئىلىملەرنىڭ ئەقىلىنى ھەيران قىلارلىق دەرىجىدە يۈكسىلىشى، خەلق ئاممىسىنى ئىلىم نامى بىلەن ئوتتۇرغا چىققان ھەر قانداق نەزەرىيەگە ئاشكارا ئويدۇرما، يالغان نەزەرىيە بولسىمۇ، ئىشىنىپ كېتىدىغان قىلىپ قويدى. چۈنكى ئىنسان قانداق بىر ماددىي كۈچ، ياكى روھى كۈچ ئالدىدا يېڭىلىسە، ئۆزىنىڭ ئەقلى ۋە جىسمانى كۈچىنى يوقۇتۇپ، بېشى ئايلىنىدۇ - دە، ئۇنىڭغا (باشقىلار تەرەپتىن) ئاغزىغا نېمە سېلىپ بېرىلسە شۇنى سۆزلەيدۇ. نېمىگە چاقىرىلسا شۇنى قوبۇل قىلىدۇ، نېمە دېسە، قانداق خەۋەر قىلسا راست دەپ ئىشىنىدۇ. دېمەك، ئامما، خەلق بۈگۈنكى يېڭى كەشپىيات، يېڭى ئىجادىيەت، پەن - تېخنىكا بىلىملىرىنىڭ سىر - ئەسرارىتى، ئۇسۇل قاندىلىرىنى بىلىمگەچكە، پەننى بىلىم ئادەملەرنى ئاجايىپ سىرلىق مەخلۇق دەپ تونۇپ، ئۇلارنىڭ كەشپىيات، ئىجادىيەت جەھەتتىكى ئەمەلىي ئىشلىرىغا ئىشىنىشكە ئەگەشتۈرۈپ، دىن تەرەپتىن تارقاتقان پاكىتىسىز، ئويدۇرما، ئەپسانە نەزەرىيەلەرگەمۇ ئىشىنىپ كەتكەن. ھالبۇكى پەننى ئىجادىيەت باشقا ئىش، دىن باشقا يول ئىدى. پەن ئىنسان تەجىربىسى، دىن ئاللا تەلىماتى ئىدى. خەلق بۇنى تونۇيالمىدى.

4. ئۆزى خالىغان، تەبىئىي تارتقان ئىشلاردىن چەكلەيدىغان تۈزۈم ۋە مۇناسىۋەتلەردىن قېچىشى «دىن» دىن ۋاز كېچىشكە سەۋەب بولدى. خۇسۇسەن ئىنساننىڭ دىندىن ئۆزىنى تارتىپ «دىن» نىڭ چەكلىمىلەردىن ئۆزىنى خالى قويۇپ، ھەر قانداق قەبىھ قىلىق، يامان سۆز، ھارام يىمەكلىكنى ئۆزىگە راۋا كۆرىدىغان بولۇشىغا ۋە ئەخلاقى چەكلىمىلەردىن بوشۇنۇپ كېتىشكە، دىنىي ۋەزىيە، شەرىئەت مەسئۇللىقلاردىن ئاجىراپ كېتىشكە ياردەم قىلغۇچى ۋە جۈرئەتلەندۈرگۈچى بىر كىم تېپىلسا ئاڭسىز ئىنساننىڭ تېخىمۇ «دىن» دىن ۋاز كەچكۈسى كېلىدۇ.

5. ئىسلام ھۆكۈملىرى (يوليۇرۇقلىرى)نىڭ جەمئىيەتتىن يوقۇلىشى، ئىسلام نۇرىنىڭ يۇشۇرۇشى، ئىسلام روھى غەلبىسىنىڭ ئاجىزلاپ ۋە دۇنيانىڭ ھەر تەرىپىدە ئىنسانىيەتكە روھى قىممەت بەرگەن، پەزىلەت ۋە ئېسىل ئەخلاق بەرگەن دىنىي ئىسلامنىڭ دائىرىسى تارىيىشقا باشلىغانلىقتۇر. چۈنكى ئىسلام دۈشمەنلىرىنىڭ سۇيقەست، ھېلە - مىكرىلىرى ۋە ئىسلام پەرزەنتلىرىنىڭ بىخودلىقى نەتىجىسىدە ئىسلام ئەقىدىلىرىگە خۇراپات ۋە ئازغۇنلۇقنىڭ قارا داغلىرى چاپلاشقان. ئىسلام مەملىكەتلىرىگە پاراكەندىلىك ۋە چېكىنىش يۈز بەرگەن. ئىسلام ئىلىملىرىنىڭ، مائارىپلىرىنىڭ بازىرى يېتىپ قالغان. (مۇسۇلمانلار سىياسىي ئۇيغۇ، ئىقتىسادىي كىرىزىس، ئەخلاقىي چىرىكلىككە چۈشكەن.) بىر مەزگىلدە ماددىغا ئىشەنگۈچى كوممۇنىستىق ئېقىم ئوتتۇرغا چىقتى. ئۆزىنىڭ خۇداسىزلىق يولىنى بازارغا سېلىشقا،

ئىنسانلارنى يولدىن چىقىرىشقا، بۇزۇق خاتا ئىدىيىلەرگە كىرگۈزۈپ، كېلىشتۈرۈپ دۈم سېلىشقا كەڭ، ئازادە موھتىنى تاپتى. شۇنىڭ بىلەن پۈتۈن دىنلارنى يوققا چىقاردى. خەلقنىڭ بارلىق يېتەرسىزلىكىنى، قالاڭلىقىنى دىنغا يۈكلىدى. دىنغا دۆڭگىدى، دىنغا قارشى ئۇرۇشتى. دىنلارنى قوپاللىق بىلەن تەنقىد قىلدى. ئاگاھ بولۇڭلار! اللەغا قەسەمكى دىن ئىسلام ئەگەر يوقاتقان ھالىتىنى تاپقان بولسا، ئۆزىنىڭ ئىجادىيەت، كەشپىياتلىرىنى ئەسلىگە كەلتۈرگەن بولسا، تەبىئەت ئىلمى، تېخنىكا ۋە قانۇن تۈزۈش جەھەتتىكى ۋە روھىي جەھەتتىكى ئىلمىي ھايات مەيدانلىرىدىكى ئۈستۈنلۈكىنى تاپقان بولسا ۋە ئىسلام خەلقى ئىچىدىكى ئادالەتنى ۋە پۈتۈن خەلققە بولغان رەھىم شەپقىتىنى ۋە مۇسۇلمانلارنى چۆمدۈرگەن ھەتتا دۈشمەنلەرگىمۇ كەلتۈرگەن بەخت - سائادەتنى ئەسلىگە كەلتۈرگەن بولسا، دىنسىزلارنىڭ دىنغا ھۇجۇم قىلىشى ئەمەس، دىن ھەققىدە بىر نەمە دەپىشى مۇمكىن بولمايتتى. لېكىن ئىش ئويلانغاندەك بولماي قالدى.

يۇقىرىقى بەش تۈرلۈك سەۋەبىنىڭ ھەر قايسىسى بۈگۈن ئالەمنى قۇرۇتۇپ ۋەيران قىلىۋاتقان خۇداسىزلىق ئېقىمىنىڭ تارلىشىغا ياردەم قىلدى. بۇ ئېقىمغا ۋاقتىدا تىزلىك بىلەن تاقابىل تۇرۇلمىسا، ئۆز دائىرىسىدە توختۇتۇلمىسا، پۈتۈن ئىنسانلارنى ئەڭ تۆۋەن ھايۋانلىق ھالىتىگە ئايلاندۇرۇپ قويدۇ. مەن بۇ دىنسىزلىق ئېقىمىغا ئىسلام دىنىدىن باشقا بىر يول ياكى ئېقىم ئۇنى يوقۇتۇش ئەمەس تاقابىل تۇرىدۇ ياكى توختىتىدۇ، دەپ قارىمايمەن. قاچانكى ئىسلامغا راست ئىشىنىدىغان ۋە ئىسلامنى ئېتىياتچانلىق ۋە قەتئىي ئىرادە بىلەن ئەمەلگە ئاشۇردىغان، ھاكىمىيەتنى، رەھبەرلىك ھوقۇقىنى دىن ئىسلامغا بېرىدىغان بىر چوڭ ئىسلام دۆلىتى قۇرۇلسا، ئاندىن كېيىن بۇ دۆلەت دىنسىزلىق ئاسى ئېقىمىنى چۈۈپ تاشلايدۇ ۋە ئۇنىڭ پىچەك نەزەرىيىلىرىنى ۋە اللە تائالانىڭ ھەق دىنىغا قارشى ھۆججەتسىز، باتىل دەۋالرىنى خەلق ئاممىسىغا كۆرسىتىدۇ.

## خۇداسىزلىققا بىرىنچى قۇربان بولىدىغىنى ياۋروپا

ئىنسانىيەت ئالمىگە دىنسىزلىق بالايى ئاپىتىنى سۆرەپ ئەكىرگەن ياۋرۇپا پات يېقىندا دىنسىزلىق، كوممۇنىستىلىق ئېقىمىغا قۇربان بولۇپ تۈگىشىدۇ ۋە ئەمەلىيەتتە شۇنداق بولدى. بىز بۇ سۆزنى قىلساق ياۋرۇپاغا قارىتا جىنايەت قىلغان بولمايمىز. بىز ئېيتىمىزكى: دۇنيا، خۇسۇسەن ياۋرۇپا خەلقى دۇنياغا ئىسلام ئاشكارا بولغان بىلەن ۋە ئىسلام دىنىنىڭ پۈتۈن ئىنسانلارنى توغرا يولغا باشلاشتا ۋە پەزىلەتلىك ھاياتقا لايىقلاشتۇرۇشقا، دۇنيا ۋە ئاخىرەتنىڭ بەخت - سائادىتىگە يەتكۈزۈشكە ياراملىق دىن ئىكەنلىكىنى تونۇغاندىن كېيىن، ئىسلام دىنىنى قوبۇل قىلىش ۋە ئۇنى ياخشىلىق ۋە بەخت يولى ۋە سائادەتكە يەتكۈزۈش يولى دەپ تونۇپ ئىسلامنىڭ قوينىغا كىرىشنىڭ ئورنىغا ئىسلامغا قارشى تۇردى، ئىسلامنىڭ ئىلگىرلىشىگە، دۇنياغا كېڭىيىشىگە توسالغۇ بولدى. ئىسا ۋە خىرىستىئان دىنى نامىدىن ئىسلام بىلەن ئۇرۇشقىنى ئاجايىپ بولدى. خۇددى ئۇلار ئىسلام دىنىنىڭ مۇھەممەد ئەلەيھىسسالامنى ئەلچى قىلىش ئارقىلىق پۈتۈن ئىنسانلارغا چۈشۈرۈلگەن اللەنىڭ ھەققانىي دىنى ئىكەنلىكىنى بىلمىگەندەك، ھەققەتكە كۆز يۇمدى.

ئەمما خىرىستىئان دىنى بولسا پەقەت بىر ئىقلىم، بىر يۇرتقا خاس بولغان دىندۇر. چۈنكى ئىسا ئەلەيھىسسالام ئىسرائىل ئەۋلادىغا خاس پەيغەمبەر بولغان ئىدى. ئىسا ئەلەيھىسسالام ئۆزى



مۇنداق دېگەن: «مەن ئازغان بەنى ئىسرائىل مىللىتىگىلا پەيغەمبەر قىلىندىم.»

ئىسا ئەلەيھىسسالام توغرىسىدا قۇرئان كەرىم مۇنداق دېدى: «ئۆز ۋاقتىدا مەريەمنىڭ ئوغلى ئىسا: (ئى ئىسرائىل ئەۋلادى! مەن سىلەرگە ھەقىقەتەن ئاللاھ ئەۋەتكەن، مەندىن بۇرۇن كەلگەن تەۋراتنى تەستىقلىغۇچى، مەندىن كېيىن كىلىدىغان ئەھمەد ئىسىملىك پەيغەمبەر بىلەن خۇش خەۋەر بەرگۈچى پەيغەمبەرمەن) دېدى. ئىسا ئۇلارغا رۇشەن مۆجىزىلەرنى ئېلىپ كەلگەن چاغدا ئۇلار: (بۇ ئويۇچۇق سېھىردۇر) دېدى.» (سۇرە سەپ 6- ئايەت)

ئەمما مۇھەممەد ئەلەيھىسسالام بولسا پۈتۈن دۇنيا خەلقىگە ئاللاھنىڭ ئەلچىسىدۇر. بۇنىڭغا مۇھەممەد ئەلەيھىسسالامنىڭ «بارچە پەيغەمبەر ئۆز قەۋمىگە خاس پەيغەمبەر قىلىنغان ئىدى. مەن پۈتۈن دۇنيا خەلقىگە پەيغەمبەر قىلىندىم» دېگەن سۆزى دەلىل ۋە رەسۇلۇللاغا ئاللاھ تائالانىڭ «(ئى مۇھەممەد!) ئېيتقىنىكى «ئى ئىنسانلار! مەن ھەقىقەتەن سىلەرنىڭ ھەممىڭلارغا ئاللاھ تەرىپىدىن ئەۋەتىلگەن ئەلچىمەن» دېگەن سۆزى (سۇرە ئەئراف 158- ئايەتنىڭ بىر قىسمى) ۋە ئاللاھ تائالانىڭ «سېنى بىز پەقەت پۈتۈن ئىنسانلار ئۈچۈن (مۇئمىنلەرگە جەننەت بىلەن) خۇش خەۋەر بەرگۈچى ۋە (كافىرلارنى ئازاب بىلەن) ئاگاھلاندۇرغۇچى قىلىپ ئەۋەتتۇق. ۋە لېكىن ئىنسانلارنىڭ تولىسى (بۇنى) بىلمەيدۇ.» دېگەن سۆزى. (سۇرە سەبەئ 28- ئايەت) ھەم ئاللاھ تائالانىڭ «پۈتۈن ئالەم خەلقىنى خۇدانىڭ ئازابىدىن ئاگاھلاندۇرسۇن ئۈچۈن، ئۆز بەندىسى (مۇھەممەد)كە قۇرئاننى (ھەق بىلەن ناھەقنى ئايرىدىغان كىتابنى) چۈشۈرۈپ بەرگەن زات بەك ئۇلۇغ» دېگەن سۆزى دەلىلدۇر.

بۇنىڭدىنمۇ ئاجايىپراق بىر ئەھۋال شۇكى: ئىسا ئەلەيھىسسالامغا قارشى ئۇرۇشقان ۋە ئۇنىڭ ئەسھابلىرى بولغان ھاۋارىلارنى تاغ چوققىلىرىغا ۋە يىراق يەرلەرگە قېچىپ، دىننى قوغداشقا مەجبۇر قىلغان يەھۇدىلار باتىل خىرىستىئان دىنىنى ئويدۇرۇپ چىقتى. خىرىستىئانلار بۇ باتىل دىن ئۈچۈن ئىسلام بىلەن ئۇرۇشتى. يەھۇدىلار سەيىد ئىسا ئەلەيھىسسالامنىڭ دىنى يوللىرىنىڭ شەرقى ياۋروپادا كېڭەيگىلى باشلىغىنىنى كۆرگەندىن كىيىن ئۇ دىننى سۈرگۈن قىلىش ئۈچۈن بىر بۆلۈك يەھۇدىلار ھىلە مىكرى قىلىپ يالغاندىن خىرىستىئان بولۇۋېلىپ، ئىسا ئەلەيھىسسالامنىڭ دىنىنى پاخاللاشتۇرۇپ بۇت پەرەسلىك دىنىغا ئۆزگەرتتى. ھالبۇكى ئىسا ئەلەيھىسسالام دىنىنى ئۇنداق ئۆزگەرتىشتىن بىزار ئىدى ۋە بۆشۈكىدە يېتىپ ئىسا ئەلەيھىسسالام مۇنداق دېگەن: «مەن ئاللاھ تائالانىڭ بەندىسى مەن» پەيغەمبەر بولغاندىن كىيىن مۇنداق دېگەن: «ئى ئىسرائىل ئەۋلادى! مېنىڭ ۋە سىلەرنىڭ ئىگىمىز بولغان ئاللاھقا قۇلچىلىق قىلىڭلار! ھەر كىم ئاللاھ تائالغا بىر كىمنى شېرىك قىلسا ئاللاھ ئۇ كىشىگە جەننەتنى ھارام قىلدى. ئۇنىڭ جايى ئوت، بەندىنى خۇداغا شېرىك قىلىپ ئۆز جېنىغا ۋاپال قىلغان زالىملارغا ياردەمچى يوق» (ئىسا ئەلەيھىسسالام ئۆزىنىڭ خۇداغا قۇل ئىكەنلىكىنى، خۇدانىڭ ئوغلى ئەمەسلىكىنى، خۇداغا شېرىك ئەمەسلىكىنى ئۇقتۇرۇپ، تەۋھىد ئۆگەتكەن ئىدى. يەھۇدىلار خىرىستىئانلارنى ئازدۇرۇپ «ئىسا خۇدانىڭ ئوغلى، ئىسا 3-خۇدا» دەيدىغان شېرىك ئەقىدىنى ئۆگىتىپ، تەۋھىد دىنىنى بۇت پەرەسلىك دىنىغا ئۆزگەرتىۋەتكەن ئىدى. ناسارالار (خىرىستىئانلار) بۇنى بىلمەي باتىل دىن ئۈچۈن ھەق ئىسلام دىنىغا قارشى ئۇرۇشتى).

خىرىستىئانلارنىڭ دىنىنىڭ بۇزۇلغىنى، شېرىك دىن بولۇپ قالغىنىنىڭ دەلىلى شۇكى: ئىسا ئەلەيھىسسالامغا خۇدادىن چۈشكەن بىر ئىنجىلنى يەھۇدىلار گەپ قوشۇپ، ئۆزگەرتىپ بىر قانچە ئىنجىلغا كۆپەيتكەن. مەن ئېيتىمەنكى: ئىسلام دىنىنىڭ (دۇنيانى ئىسلاھ قىلىشقا) يازارلىق دىنلىقى، پۈتۈن ئىنسانلارغا ئاق تەنلىك، قارا تەنلىك ۋە باشقا ئېرىقتىكىلەرنىڭ

ھەممىسىگە ئاللاھنىڭ رەھىمىتى ئىكەنلىكى، خاس ئەرەبلەرنىڭ دىنى ئەمەسلىكى ياكى ئافرىقا ۋە ياۋروپا ئەللىرىنىڭ دىنى بولماي، خاس ئاسىيا ئەللىرىنىڭ دىنى ئەمەسلىكى بەلكى پۈتۈن دۇنيا ئىنسانلىرىنىڭ دىنى ئىكەنلىكى رۇشەن بىلىنگەندىن كېيىن يەنە ئېيتىمەنكى: ئىسلام دىنىنىڭ پۈتۈن خەلقنى توغرا يولغا يېتەكلەشكە يارارلىق ئىكەنلىكىنى ياۋروپالىقلار ئوچۇق بىلگەندىن كېيىن ئىسلامغا يۈزلىنىپ قوبۇل قىلىشنىڭ، ئىسلام قوينىغا كىرىشنىڭ، ئىسلام بىلەن ئۆزىنى ۋە باشقا خەلقلەرنى بەختكە يەتكۈزۈشنىڭ ئورنىغا ئىسلامغا قارشى ۋە ئىسلامغا ئىشەنگۈچىلەرگە قارشى، ئىسلام يولىغا ئەگەشكۈچىلەرگە قارشى ئۇرۇشقىلى باشلىدى. نەتىجىدە، شەپقەتسىز سەلىپ ئۇرۇشىنى قوزغىدى. رەھىمسىز مۇستەملىكچىلىك ئۇرۇشىنى ئېلىپ باردى. ئىسلام ئەقىدىسىنى بۇزۇش ئۈچۈن يەھۇدىلارنىڭ ھىلە مېكرى، سۈيقەستچىلىك ئۇسۇلىنى قوللانغاندىن كېيىن بۇ ئۇرۇش بىلەن ئىسلام خەلىپىلىك ھۆكۈمىتىنى يىقتى. مۇسۇلمانلار ئىچىدىكى زىندىق (دىنسىزلار)، باتىنىيە تائىپى ۋە تەرىقەتچى سوپىلار ۋە دىن ئىسلامدىن چەتنەپ كەتكەن ئازغۇنلار بىلەن مەخپىي ۋە ئاشكارا ئۆزئارا ياردەملەشتى. بۇ تائىپە (گورۇھ)لار ئۆزىنى مۇسۇلمان ھىسابلاپ تۇرۇپ، ھالبۇكى، بۇلار دىننى بۇزۇش، تۈگىتىش، ۋەيران قىلىشتا ئىسلامنىڭ ئەڭ قاتتىق دۈشمەنلىرى بولدى.

ئاخىردا دەيدىغان سۆزۈم، ياۋروپالىقلار ئۆزلىرى مۇستەملىكە قىلغان ئىسلام مەملىكەتلىرىدىن ھېچ قانداق پايدا ئالالمىغاچ، مۇستەملىكەلەرنى بىكارلاپ چىقىپ كېتىشنى قارار قىلىشقاندىن كېيىن، مۇستەملىكە قىلىنغان مۇسۇلمان ئەللەر ئىچىدىن ياۋروپالىقلارغا كۆز، قۇلاق، قول بولۇپ ئىشلەيدىغان بىر بۆلۈك خائىنلارنى يېتىشتۈرۈپ قويۇپ كەتتى. بۇلارنىڭ ئىسلام دىنىغا قارشى دۈشمەنلىكى تىرىسىگە پاتمايلا قالدى. «ئىسلامنى ھاقارەتلەيدىغان، ئىسلام پىرىنسىپلىرى، قانۇنلىرىنى مەسخىرە قىلىدىغان قول چوماقلارغا ئايلاندى. بۇلارغا يەرلىك ھوقۇقلارنى تاپشۇردى. ياۋروپالىقلار دېرىزدىن كىرىش ئۈچۈن ئىشىكتىن چىقىپ كەتتى. بۇ خائىنلار ياۋروپالىقلارغا بويسۇنۇپ ئىشلەشتە ئىسلامغا ۋە مۇسۇلمانلارغا قارشى ئۇرۇشتا ئىزباسارلىقنى داۋاملاشتۇردى، بۇلار شۇنداق بولدى ۋە شۇنداق ئىشلىدى. ئاخىرى ئىسلام دىنىنىڭ ئىسمىلا قالدى. ئىسلام دىنىنىڭ كىتابى قۇرئاندىن قۇرئاننىڭ شەكلى ۋە خېتىلا قالدى (ئىسلامنىڭ ئەقىدە، ئىبادەت، ئەخلاقلىرى قاتارلىقلارنىڭ ھەممىسىنى بۇزدى، خۇراپاتلاشتۇردى). ئاللاھ تائالانىڭ: «ھىيلە - مېكرىنىڭ ۋابالى پەقەت ھىيلە - مېكرى ئىشلەتكەن ئادەمنىڭ ئۆزىگە بولىدۇ.» (سۈرە فاتىر 43 - ئايەتنىڭ بىر قىسمى) دېگەن ھېكمەتلىك سۆزىگە ئاساسەن ئېيتىمىزكى: ياۋروپالىقلار ئاللاھنىڭ ھەق دىنى بولغان ئىسلام دىنىغا قارشى قىلغان جىنايىتى نەتىجىسىدە يېقىنقى كۈنلەرنىڭ بىرىدە ئەڭ ئېغىر جاپا - مۇشەققەتكە، تاقەتسىز خاپىلىققا دۇچار بولىدۇ. ئاللاھ تائالا بۇلارغا زۇلۇم قىلمايدۇ. كۆرۈپ تۇرۇپتىمىزكى، ئۇلار ئۆزلىرىگە ئۆزلىرى زۇلۇم قىلدى.

## ئاللاھ تائالانىڭ «رەب» سۈپىتىگە شېرىك قىلىش ۋە ئۇنىڭ ئىسلام

### ئۆمىمەتلىرىدىكى ئەمەلى كۆرۈنۈشلىرى ھەققىدە

بىز يۇقىرىدا مۇھەممەد ئەلەيھىسسالام پەيغەمبەر قىلىنغان زامانلاردىكى ئەرەبلەر ئاللاھ تائالاغا تەربىيەت قىلىش سۈپىتىدە مەخلۇقتىن بىر كىمنى، يا بىر نەرسىنى شېرىك قىلمايتتى. شۇ

بىر زامانلاردىن كېيىن مۇسۇلمانلار جامائىتى ئىچىدە ئاللاھقا «تەربىيەت قىلغۇچى» لىق سۈپىتىدە مەخلۇقنى شېرىك قىلىدىغان ئەقىدە ۋە ھەركەتنىڭ ئاشكارا دەلىللىرى كۆرۈنۈشكە باشلىدى. بۇ دېگىنىمىز ناھايىتى باشقىچە بىر گەپتەك كۆرۈنسىمۇ، ھەر بىر كىشى كۆپ ساندىكى مۇسۇلمانلار ھاياتىنىڭ ئوخشىمىغان ئەھۋالىرىدا شېرىكلىكنىڭ ئەمەلىي پاكىتلىرى ئاشكارە كۆرۈنۈپ تۇرغانلىقتىن ۋاقتىپلانغاندىن كېيىن بۇخىل ئەھۋال يوقۇلۇشقا باشلىدى.

بىز بۇ يەردە ئاللاھ تائالانىڭ تەربىيەتچىلىك خۇسۇسىيىتىگە مەخلۇقنى شېرىكلەشتۈرۈشتىن ھەزەر قىلدۇرۇش ئۈچۈن ۋە مۆمىننىڭ ئەقىدىسى ئاللاھ تائالانىڭ كىتابىنى (قۇرئانى) ۋە رەسۇلۇلانىڭ سۈننىتى (ھەدىسى) نى ئاساس قىلىپ قۇرۇلغاچقا، ئەقىدىنىڭ «شېرىك» تەسىرىدىن، شېرىك ئەمەلىيەتلىرىدىن خالىي بولۇشنىڭ لازىملىقىنى بىلدۈرۈش ئۈچۈن بىر بۆلەك مۇسۇلمانلاردىن شېرىك ئالەمەتلىرىدىن بىر قىسمىنى بايان قىلىمىز.

1. بىر بۆلەك بىلىمىز ئاۋام مۇسۇلمانلار بار. ئۇلار: بۇ ئالەمدە قۇتۇبىلەر، ئابدالار دەپ ئاتالغان ئەۋلىياھ، سالھ بەندىلەر بار، بۇلاردا ئىنسان ھاياتىدا مەلۇم تەسەررۇپ قىلىش ئىشى بار. ئۇلار كىشىلەرنى مۈلۈككە ئىگە قىلالايدۇ. ھوقوقتىن ئېلىپ تاشلىيالايدۇ، كىشىلەرگە تىلىگەن ھاجەتلىرىنى بىرلەيدۇ، مەنئى قىلالايدۇ. زىيانغا ئۇچۇرتمىدۇ، پايدا يەتكۈزىدۇ دەپ ئېتىقات قىلىدۇ، يەنە مۇنداق ئەقىدە بار. شۇ قۇتۇبىلەردە، ئابداللاردا بىر دەپتەر بار. ئۇ دەپتەر سالھلار دەپتەرى دەپ ئاتىلىدۇ. بۇ دەپتەردىن بەزى قارارلار (پالان كىشى پالان ئىشتا پايدا تاپىدۇ، غەلبە قىلىدۇ. پالان كىشى ئائۇمىد بولىدۇ، زىيان تارتىدۇ) دەيدىغان بەلگۈلىمىلەر چىقىدۇ دەپ ئەقىدە قىلىدۇ. شۇنىڭ ئۈچۈن كۆپ ئىنسانلارنىڭ قەلبى سالھ بەندىلەرگە باغلانغان. سالھلارنى غائبانە تىلغا ئېلىپ (داد پىرىم) دەيدىغان، قاتتىقچىلىق كەلگەندە، ئۇلارغا نالە پەريات قىلىدىغان، جاپا - مۇشەققەتلەردىن قۇتۇلۇش ئۈچۈن ئۇلارنى قىچقىرىدىغان ئىشلار بار. بۇ ئىشلار شۇ سالھ بەندىلەرنى ئاللاھقا «رەب» سۈپىتىدە تەربىيەت قىلىشىدا شېرىك قىلغانلىقىنىڭ ئەمەلىي كۆرۈنۈشىدۇر.

2. ئۆزىنى ئەھلى ئىلىم (بىلىملىك) ئاتىۋالغان نۇرغۇن كىشىلەر، ئەۋلىيالار، سالھلار ئۆلگەندىن كېيىن ئۇلارنىڭ روھلىنىڭ دۇنيا ئىشلىرىدا تەسەررۇپ قىلىشى بار دەپ ئەقىدە قىلىشى بولۇپ، بۇ يالغان، باتىل ئەقىدە خەلق ئارىسىدا تارقالغان ۋە نۇرغۇن مۇسۇلمانلارنىڭ روھىغا سىڭىپ كەتكەن. نەتىجىدە ئالىي قەۋىبلەر، گۈمبەزلەر، سۈمەلەر بىرەر ئىشتىن قورققان كىشىلەرنىڭ ئۆزىنى پاناھ ئالىدىغان جايى، كېسەللەرنىڭ شىپاخانىسى بولۇپ قالغان، ھەر كىمگە خاپىلىق يەتسە، زۇلۇمغا ئۇچرىسا، مۇسەبەت كەلسە دەرھال شۇ مازارلارغا، گۈمبەزلەرگە يۈگۈرۈپ بېرىپ، يوپۇغلىرىغا ئېسىلىپ «داد غەۋسۇل ئەزەم!» دەپ قىچقىرىپ خاپىلىقتىن قۇتۇلدۇرۇشنى، ھاجىتىنى راۋا قىلىشنى ئۈمىد قىلىدۇ.

نۇرغۇن كېسەللەر شۇ قەبىرلەرگە ئېلىپ بېرىلدى. كۆپلىگەن بالايى - ئاپەت ئىگىلىرى، ھاجەتمەنلەر قەبىرلەرنى مەقسەت قىلىپ باردى. قەبرە بېشىدا يېتىپ كەتتى. بۇ ئىشلارنىڭ ھەممىسى مازارلارنىڭ ئەرۋاھلىرىدىن مەدەت - مەنپەئەت ئۈمىد قىلغانلىقتىن بولدى. ھەتتا خەلق ئارىسىدا: «قىيىنچىلىق يۈز بەرسە، دەرھال قەبرىستانغا بېرىڭلار» دېگەن سۆز تارقالدى. شۇنىڭ بىلەن ئامما خەلق قەبرىستانغا بېرىپ ئەرۋاھلاردىن ياردەم تىلىدى. دۇئا قىلدى، مۇشۇنداق ئىشلار ۋە ئەقىدىلەرنىڭ ئاشكارە شېرىك ئىكەنلىكىگە ئەقىللىق كىشى شەك قىلمايدۇ، چۈنكى بۇنىڭدا ئەۋلىيالارنىڭ، سالھلارنىڭ بۇ دۇنيا ئىشلىرىغا ئارىلىشىش، تەسەررۇپ قىلىش، كىشىلەرنىڭ ھاجىتىنى بىجىرىپ بېرىش، پايدا ياكى زىيان كەتكۈزۈش ھوقۇقى بار دەپ ئېتىقاد قىلىش بار. بۇ ئېتىقاد ئاشكارا شېرىكتۇر. بۇ ئىشلار ئاللاھ تائالانىڭ «رەب» سۈپىتىگە

خاس ئىشتۇر. بۇ ئىشلار خەلقنى ئىدارە قىلىش ئىشى بولۇپ بۇ ئاللاغا خاستۇر.  
3. جىندىن قورقۇش، ئەيمىنىش ۋە جىنلاردىن دەردىگە يېتىشنى تەلەپ قىلىش، جىنلار ئۈچۈن مال بوغۇزلاش، مەسلەن، قۇدۇق باشىغا توخۇ، كەپتەر بوغۇزلىغاندەك، يېڭى ئۆي پۈتكەندە ۋە ئۆيدە ئولتۇرۇش ۋاختىدا مال بوغۇزلىغاندەك، ۋابا كېسىلى، ئاشقازان كېسىلى تارقالغاندا جىنلارنى خۇش قىلىش ئۈچۈن مال بوغۇزلىغاندەك ئىشلارنىڭ ھەممىسى شېرىكتۇر.  
بۇ ئىشلار بىلىمسىز مۇسۇلمانلار ئارىسىدا مەۋجۇت بولغان ئىشلار بولۇپ، ئاللا تائالانىڭ تەربىيەت قىلىش سۈپىتىگە جىنلارنى قوشۇپ ئالغان ئاشكارا شېرىكتۇر. بۇ ئىشلارنى قىلىشقا سەۋەب بولغان نەرسە: جىنلاردا ئاللانىڭ ئىرادىسى ۋە باشقۇرۇشىدىن تاشقىرى تەسەررۇپ ۋە ھوقۇق بار دەپ تونۇپ ئەقىدە قىلغانلىقتۇر.

بۇ ئەقىدە شەيتاننىڭ ئۆز دوستلىرى بولغان ئىنسانلارنىڭ قەلبىگە تاشلىغان يامان خىيالى بولۇپ، شەيتاننىڭ دوستلىرى بولغان ئىنسانلار بۇ ئەقىدىنى خەلققە يايىدى. ئاخىرى جاھىل، بىلىمسىز مۇسۇلمانلارنىڭ ئەقىدىسىگە ئايلىنىدۇ. بۇ بولسا جىنلارنىڭ شەيتانلارنى ئاللاغا رەبلىكتە شېرىك قىلغانلىق ۋە ئۇلارغا ئىشەنگەنلىكتۇر. ئاللا بۇنداق ئەقىدىدىن ئۆز پاناھىدا ساقلىسۇن!

4. ئاللا تائالانىڭ رەبلىك سۈپىتىگە مەخلۇقنى شېرىك قىلىشنىڭ تۆتىنچى ئەمەلى كۆرۈنۈشى: تەسەررۇپ ماشايخلىرىنى، تەرىقەتچىلەرنى، مەككار ساھىرلارنى بەك ئۇلۇغ مۇقەددەس بىلىپ كېتىپ، ئاللا تائالانىڭ ۋە رەسۇلۇللانىڭ ئىتائىتىگە خىلاپ ئىشلاردا ئۇلارغا ئىتائەت قىلىش، ئۇلار يولغا قويۇپ بەرگەن بىدئەت ئىشلارنى قوبۇل قىلىش، ئۇلار يولغا قويۇپ بەرگەن باتىل ئىشلارنى قىلىشقا ئادەتلىنىش، رەسۇلۇللانىڭ سۈننەتلىرىنى تەرىك ئېتىشىدە ئۇلارغا ئەگىشىش، سۈننەتنى، سۈننەت ئەھلىنى (ئالىمنى)، سۈننەت ئىشقا دەۋەت قىلغۇچىلارنى يامان كۆرۈش، ئۇلار نېمە دېسە خۇش دەپ قوبۇل قىلىش، ئۆز ھاياتىغا، ئۆز جېنىغا ئۇلار ئىگە دەپ تونۇپ، ھەممە ئىشىغا ئۇلارنى خەۋەردار تونۇپ، مەخپى - ئاشكارا ھەممە ئەھۋاللارنى بىلىپ تۇرىدۇ دەپ تونۇپ، ھەممە ئىشنى باشقۇرىدۇ، نازارەت قىلىدۇ دەپ ئۆزىنى ئۇلار ئالدىدا خار تۇتۇپ، جېنىغا، مال - مۈلكىگە، ئابرويلىرىغا، ئۇلارنى ئىگە قىلىش.

بۇ قەدەر باش ئىگىش، بويسۇنۇش، شەرتسىز بويسۇنۇش، تولۇق تەسلىم، ئېتىقات قىلىشنى ئاللا تائالانىڭ تەربىيەت قىلغۇچى سۈپىتىگە ئۇلارنى شېرىك قىلغانلىق دەپ ھېسابلىنامدۇ؟ بۇ سوپىلار (مۇنچە قۇل بىچارە قىلىۋاتقانلار) غا بۇ بىچارىلەرگە مەئبۇد ۋە مۇرەببى بولۇۋالغانلىق ئەمەسمۇ؟

5. ئاللا تائالغا مەخلۇقنى شېرىك قىلىشنىڭ يەنە بىر ئەمەلىي كۆرۈنىشى بولسا، مۇسۇلمان بولمىغان ھۆكۈمرانلارغا ھەقىقىي قەلبى بىلەن باش ئىگىپ ئۆزىنى خار تۇتۇپ تولۇق بويسۇنۇش، ئۇلار مەجبۇر قىلمىسىمۇ، ئۇلارنىڭ ئىسلام دىنىغا خىلاپ بولغان باتىل ھۆكۈملىرىگە ئىختىيارى بىلەن بويسۇنۇش، كاپىرلارنىڭ سىياسىتى بويىچە باشقۇرۇشقا بويسۇنۇپ، ھارامنى ھالال دېسىمۇ، ھالالنى ھارام دېسىمۇ (دىن شەرىئەت چەكلىگىنى توغرا دېسىمۇ، دىن ئىسلام توغرا دېگەننى خاتا دېسىمۇ) خوش دەپ قوبۇل قىلىش ئۇلارنى ئىنكار قىلماي، نارازى بولماي، ئۇلار بىلەن مۇناسىۋىتىنى ئۈزمەي، مۇناسىۋەتنى داۋاملاشتۇرۇۋېرىش ئاللاغا شېرىك كەلتۈرگەنلىكتىن ئىبارەت.

مۇنداق ھالەتنى ئىگىلەش، ئەمەلگە ئاشۇرۇش، رازى بولۇش، ئۇنى توغرا دەپ قانائەت قىلىش ئاشكارا شېرىكتۇر. ئاشۇ غەيرى مۇسۇلمان ھوقوقدارلارنى ئاللا تائالانىڭ رەبلىك (ئىگىلىك) ھوقوقىغا شېرىك قىلغانلىقتۇر. چۈنكى ئاللاغا ئاسىي بولدىغان ئىشلارنى قىلىشتا مەجبۇر

بولۇنماي تۇرۇپ مەخلۇققا ئىتائەت قىلىش شۇ كىشىنىڭ كاپىرلىقىدۇر.

بۇ سۆزنىڭ دەلىلى ئەدى ئىبنى ھاتم ئىسىملىك ساھابىنىڭ نەقىل قىلغان ھەدىس شېرىپىدۇر. ئۇ كىشى مۇشرىك جاھىللار زامانىسىدا نەسرانىي (خىرىستىئان) ئىدى. كېيىن مۇسۇلمان بولغان. بۇ كىشى رەسۇلۇلانىڭ قۇرئانىدىكى ئاللا تائالانىڭ يەھۇدى، ناسارالار ھەققىدە سۆزلىگەن ئايىتىنى ئوقۇغىنىنى ئاڭلىدى، ئۇ ئايەت: «ئۇلار ئۆزلىرىنىڭ ھىبىرلىرىنى راھىبلىرىنى (يەھۇدىيلار بىلەن ناسارالارنىڭ دىنىي باشلىقلىرىنى ئۆلمىلىرىنى) ۋە مەريەم ئوغلى مەسھىنى مەئبۇد قىلىۋالدى. (ھالبۇكى) ئۇلار (پەيغەمبەرلەر ئارقىلىق) پەقەت بىر ئىلاھقا ئىبادەت قىلىشقا بۇيرۇلغان ئىدى ئۇنىڭدىن باشقا (يەنى ئالەملەرنىڭ پەرۋەردىگارى ئاللاھتىن باشقا) ھېچ مەئبۇد (بەرھەق) يوقتۇر ئاللا ئۇلارنىڭ شېرىك كەلتۈرگەنلىرىدىن پاكىتۇر.» (سۇرە تەۋبە 31- ئايەت) ئەدى بۇ ئايەتنىڭ مەزمۇنىنى چۈشەنگەندىن كېيىن رەسۇلۇلاغا «بىز موللا، ئىشانلىرىمىزنى ئۆزىمىزگە رەب (تەربىيەتچى) دەپ تونۇمىغان، ئۇلارنى خۇداغا شېرىك قىلمىغان ئىدۇق» دەپ سۇئال قويدى. رەسۇلۇلا جاۋاب بېرىپ: موللا، ئىشانلىرىڭلار سىلەرگە ھارامنى ھالال دەپ بەرسە شۇنداق دەپ ئىشەنگەنغۇ؟ دېۋىدى. ئەدى راست شۇنداق، دېدى. شەرئىتى ئىسلامى ھۆكۈمىنى قوبۇل قىلماي، كۇفىرى ھۆكۈمەتنىڭ ھۆكۈمىنى توغرا كۆرۈش كۇفىرى دېمەكتۇر.

ئاخىرقى سۆز: يۇقۇرقى ئەھۋاللار مۇسۇلمان ئەللەردە كۆرۈنۈپ كەلگەن شېرىكلىكنىڭ ئەمەلىي ھۆججىتىنىڭ بىر قىسمىدۇر.

ئەگەر بىر كىم بىزدىن مۇسۇلمانلاردىكى بۇ ئاللاھنىڭ پەرۋەردىگارىلىق سۈپىتىگە باشقىلارنى شېرىك قىلىش نەدىن پەيدا بولغان دەپ سورىسا، جاۋابىمىز شۇكى؛ بۇ مۇسۇلمانلارنىڭ ئۆز پەرۋەردىگارى ئاللاھنىڭ كىتابى (قۇرئان)نى ۋە ئۆز پەيغەمبىرى مۇھەممەد ئەلەيھىسسالامنىڭ ھەدىسلىرى (سۆزلىرى)نى بىلىمگەنلىكتىن، قۇرئان، ھەدىس مەنبىلىرىنى ئۆگىنىشتىن ۋە ئۇنىڭغا ئەمەل قىلىشتىن ئۇزۇن زامانلاردىن بېرى يىراقلىشىپ كەتكەنلىكتىن ۋە ئۇنىڭ ئۈستىگە دىنىي ئىسلامغا دۈشمەن ۋە ئۆچمەنلىك قىلىدىغانلارنىڭ ھىلە مىكر قىلىپ، مۇسۇلمانلارنىڭ ئەقىدىسىنى، تەۋھىدىنى بۇزۇپ، بىلىش ۋە ئېتىقات قىلىشتىن ئىبارەت كۈچ قۇۋۋەت مەنبىيىدىن يىراقلاشتۇرۇپ، بىدئەت، خوراپاتلىققا شۇڭغۇتقانلىقتىن كەلگەن بۇزغۇنچىلىق ۋە بالايى - ئاپەتتۇر. (قۇرئان، ھەدىس، شەرئەت كىتابلىرىنىڭ مەنىسىنى بىلمىسىمۇ، ئەقىدە، ئىبادەتنىڭ مەزمۇنىنى، سەۋەبىنى چۈشەنمىسىمۇ، شەكلى جەھەتتىن دىنىي پائالىيەتلەرنى قىلسا، توغرا بىلەن ناتوغرىنى، سۈننەت بىلەن بىدئەتنى، تەۋھىد بىلەن شېرىكىنى، ھالال بىلەن ھارامنى، گۇناھ بىلەن ساۋابىنى ئايرىيالمىسىمۇ، سۈرىتى مۇسۇلمان بولۇپ، شەكلىي ئىبادەت ۋە ئايەتلەرنى ئادا قىلسا مۇسۇلمان شۇ، ئىسلام دىنى شۇ، دەپ چۈشەندۈرۈپ، دىننىڭ غازىتىنى قالدۇرۇپ، يىلتىزىنى كېسىپ كەلگەنلىكىدىن بولدى).

## ئاللا تائالانى بەندىلەرنىڭ ئىبادىتىگە ھەقىقەت بولۇشىدا يالغۇز دەپ

### ئىشىنىش

ئاللا تائالانى مەئبۇدلىقتا يالغۇز دەپ ئەقىدە قىلىش بولسا، مۆمىن ئەقىدىسىنىڭ موھىم بىر قىسمىدۇر. چۈنكى ئۇ ئاللا تائالا مەخلۇقلارنى تەربىيە قىلىشتا يالغۇز دەپ ئەقىدە قىلىشنىڭ ۋە

ئىسىملىرىدە، سۈپەتلىرىدە يالغۇز دەپ تونۇشنىڭ نەتىجىسىدۇر. **الله** تائالانى بەندىلىرىنىڭ ئىبادىتىگە ھەقىق دەپ تونۇمىغان كىشىدە، رەببىيەت ۋە ئىسىم سۈپەتلىرىدىكى تەۋھىدنىڭ مەنىسى يوق، پايدىسىمۇ يوق.

**الله** تائالا مەخلۇقلارنى تەربىيە قىلىشتا يالغۇز، ئىگىدارچىلىقتا يالغۇز دەپ ئەقىدە قىلىش بولسا، **الله** تائالانى تونۇشقا ۋە رەببلىكىنى تونۇشقا ۋە بۇنىڭدا شېرىكى يوق دەپ تونۇشقا باغلىق، خۇددى **الله** تائالانىڭ ئىسىملىرى ۋە سۈپەتلىرى **الله**نىڭ ئۆزىگە خاس دەپ تونۇش، **الله** تائالانىڭ ئىسىملىرى، سۈپەتلىرى بارلىقىنى ئىسپاتلاشقا ۋە **الله**نىڭ ئىسىملىرى، سۈپەتلىرىگە ھېچكىم شېرىك ئەمەسلىكىنى ئەقىدە قىلىشقا ۋە **الله**نىڭ ئىسىم، سۈپەتلىرىنى مەخلۇقنىڭ ئىسىم، سۈپەتلىرىگە ئوخشاشماسلىققا ۋە **الله**نىڭ سۈپەتلىرىنى باشقا مەنىگە ئۆرمەسلىككە ياكى سۈپەتلىرىنى يوققا چىقارماسلىققا باغلىق بولغاندەك، ئەمما مەئبۇدلىقتا (ھەممە مەخلۇقنىڭ ھۆرمەت بىلەن باش ئىگىپ ئىتائەت قىلىشىغا ھەقىق كىشى ئىكەنلىكىدە) **الله** تائالا يالغۇز دەپ ئەقىدە قىلىش بولسا **الله** تائالا بىزگە ئىبادەت قىلىشىمىز ئۈچۈن يولغا قويۇپ بەرگەن قەلبىمىزدىكى تونۇشلىرىمىز ۋە تاشقىرى ئەزالىرىمىز بىلەن قىلىنغان ئەمەللىرىمىز بىلەن **الله** تائالاغا ئىبادەت قىلىشنى تەلەپ قىلىدۇ.

(ئىدىيىۋى مۇھەببەت ۋە ئەمەلىي ھەرىكەت بىلەن بويسۇنۇشتا **الله** تائالاغا باشقىسىنى شېرىك قىلماسلىقىنى تەلەپ قىلىدۇ، **الله**دىن باشقىسىغا بۇنداق بويسۇنۇش تىگىشلىك ئەمەس دەپ ئىقرار قىلىشنى تەلەپ قىلىدۇ، مەئبۇدلىقتا **الله** يالغۇز دەپ تونۇغانلىق بولسا **الله** تائالادىن قورققان، ئەيمەنگەن، ئۈمىد قىلغان، تەمە قىلغانلىقتىن، يۈرەكنىڭ **الله**غا باغلىنىشى، بارلىقىنى **الله**غا تاپشۇرۇش، پۈتۈن ھاياتىنى **الله**غا قۇربان قىلىش، بەندىنىڭ **الله**دىن باشقا ھېچ نەرسىسى بولماسلىقى ۋە **الله**دىن باشقىسى ئۈچۈن ھېچنەمىسى بولماسلىقىدىن ئىبارەت. بۇنىڭغا **الله** تائالانىڭ شۇ سۆزى دەلىللىكى: « (ئى مۇھەممەد! ئېيتقىنكى، (مېنىڭ نامىم، قۇربانلىقىم، ھاياتىم ۋە ماماتىم (دۇنيادا قىلغان ياخشىلىقلىرىم ۋە تائەت - ئىبادەتلىرىم) ئالەملەرنىڭ پەرۋەردىگارى **الله** ئۈچۈندۇر. **الله**نىڭ شېرىكى يوقتۇر، مەن مۇشۇنىڭغا (يەنى يالغۇز **الله**غىلا خالىس ئىبادەت قىلىشقا) بۇيرۇلدۇم، مەن مۇسۇلمانلارنىڭ ئەۋۋىلىمەن. » (سۈرە ئەنئام 162، - 163 - ئايەتلەر)

**الله** تائالا مۇھەممەد ئەلەيھىسسالامنى ئاشۇ سۆزنى ئاشكارا، ئۈنلۈك سۆزلەشكە بۇيرۇدى، شۇنداق سۆزلەشكە ئىبراھىم ئەلەيھىسسالامنىمۇ بۇيرۇغانىدى. ئىبراھىم ئەلەيھىسسالام دېدىكى: «ئى قەۋمىم! مەن ھەقىقەتەن سىلەر شېرىك كەلتۈرگەن مەئبۇدلاردىن ئادا - جۇدامەن. مەن ھەقىقەتەن باتىل دىنلاردىن ھەق دىنغا بۇرۇلۇپ، ئاسمانلارنى، زېمىننى ياراتقان زاتقا يۈزلەندىم، مۇشۇ دىنلاردىن ئەمەسمەن.» (سۈرە ئەنئام 78، - 79 - ئايەتلەر)

مۇشۇ تەۋھىدۇل ئۆلۇھىيەت (**الله** تائالا بەندىلىرىنىڭ ئىبادەت قىلىشىغا يالغۇز ھەقىق دېگەن ئەقىدىنىڭ) ئالاھىدە دىن ۋە ئىنسانلار ھاياتىدا تۇتقان ئورنى ۋە ئەھمىيىتى بار، **الله** تائالا پۈتۈن مىللەتلەرگە ئەلچى قىلغان پەيغەمبەرلەرنىڭ ھەر قايسىسى ئۆز ئۈممىتىنى دىنغا چاقىرىشتا دەسلەپتە «ئى مىللىتىم! **الله**غا ئىبادەت قىلىڭلار، سىلەرگە **الله**دىن باشقا باش ئىگىپ ئىتائەت قىلىشىڭلارغا تىگىشلىك كىشى يوق.» دەپ باشلىشى يۇقىرىقى سۆزنىڭ راستلىقىدىن خەۋەر قىلىدۇ، ھەممە پەيغەمبەرنىڭ بۇ چاقىرىقى ئەڭ ئاخىرقى پەيغەمبەر مۇھەممەد ئەلەيھىسسالام تەلىم بەرگەن «لالە **الله**» نىڭ مەزمۇنىدۇر. پەيغەمبىرىمىز ئۈممىتىنى (بىر **الله**دىن باشقا مەئبۇد يوق دەپ) ئىقرار قىلىشقا ۋە ئۇنىڭ مەنىسىنى راست دەپ ئېتىقاد قىلىشقا چاقىردى. مەككىدە تۇرغان 10 يىل داۋامىدا مۇشۇ ئەقىدىدىن باشقىنى تەلەپ

قىلمدى. اللہدىن باشقا مەئبۇد يوق (ئىنسانلارنىڭ مۇھەببەت، ئىخلاس بىلەن باش ئىگىشىگە، ئۇلۇغ دەپ تونۇپ ئىتائەت قىلىشىغا بىر اللەدىن باشقا بىر كىم يوق) دەڭلار دېگەن چاقىرىقى ئۈچۈن مۇھەممەد ئەلەيھىسسالام دۈشمەن تۇتۇلدى. دىن دۈشمەنلىرى تەرىپىدىن ئۇرۇش ئېچىلدى، شۇنىڭغا ئوخشاشلا باشقا پەيغەمبەرلەر ۋە ئۇلارنىڭ مۇسۇلمان تاۋابىئاتلىرى بىلەن كاپىرلار ئۇرۇشقان، دۈشمەن تۇتقان، ئازار بەرگەن ئىدى. مۇشۇرىكلارنىڭ بۇنداق دۈشمەن تۇتۇشنىڭ سەۋەبى: لالە اللە دېمەك ئۈچۈن ۋە ئۇنىڭ مەزمۇنىنى توغرا دەپ ئېتىقاد قىلىش ئۈچۈن مۇشۇرىكلار چوقۇنغان پۈتۈن مەئبۇدلاردىن تىنىش لازىم كېلەتتى. پەيغەمبەرلەر ۋاپات بولۇپ، ئىلىملىكلەر توڭگەپ كېتىپ اللەنى تونۇيدىغان اللەنىڭ يوللىرىنى، قانۇنلىرىنى تونۇيدىغانلار ئۆلۈپ كېتىپ، خەلقلەر پەيغەمبەرلەر كۆرسەتكەن ھىدايەت يولىنى يوقۇتۇپ، يولدىن ئېزىش بىلەن ئىبادەت قىلىپ كەتكەن باتىل مەئبۇدلىرىدىن يۈز ئۆرۈشى لازىم كېلەتتى. بۇنىڭغا قوشۇلۇپ «لالە اللە» دېگەن كەلىمە تەۋھىد (اللە ئۇلۇغلۇقتا يالغۇز دېگەن سۆز) پۈتۈن ئىنسانلارنىڭ ھوقوقتا ۋە ئۆتەشكە تېگىشلىك ۋەزىپىلەردە باراۋەر بولۇشنى تەلەپ قىلىدۇ. خالايق ئارىسىدا باشقىلاردىن ئالاھىدە، ئايرىم، ئالىي كۆرۈلىدىغان ئۆزىنى ئۈستۈن تۇتۇدىغان، چوڭ كۆرىدىغان ياكى خەلقنى ئۆزىگە باش ئەگدۈرىدىغان ئۆزى خالاپ ھۆكۈم قىلىدىغان ياكى خەلق ئارىسىدا اللە تالانىڭ قانۇنىدىن باشقا بىر قانۇن تۈزۈپ ھۆكۈم قىلىدىغان بىر كىم قالمايدۇ. بۇ سۆزنىڭ خۇلاسى مەزمۇنى رەسۇلۇلانىڭ روم پادىشاھى «ھەرەقلى» گە يازغان خېتىدە بايان قىلىنغان، «بىسىمىللاھ» دەپ باشتا قىلىدىغان گەپلەرنى قىلغاندىن كېيىن خەتنىڭ مەزمۇنى مۇنداق: «ئى ئەھلى كىتاب (يەھۇدىيلار ۋە خىرىستىئانلار) بىزنىڭ ۋە سىلەرنىڭ ئوتتۇرىمىزدا ئوخشاش بولغان بىر سۆزگە قايىل بولۇڭلار! بۇ بولسا بىر اللەدىن باشقىسىغا قۇل بولمايمىز. اللەغا ھېچكىم ۋە ھېچنەرسىنى شېرىك قىلمايمىز. بەزىلىرىمىز بەزىلىرىمىزنى رەب قىلمايمىز (ئىنسان ئىنسانغا چوقۇنمايدۇ)، اللەغىلا چوقۇنۇمىز» دېگەندىن ئىبارەت.

اللەتالاغا يالغۇز ئىبادەت قىلىش اللەدىن باشقا مەئبۇدلارغا تېنىشقا، ئىبادەت قىلىشنى تاشلاشقا، بىزار بولۇشقا باشلىغانلىقى ئۈچۈن، پەيغەمبەرلەر بىلەن ئۈممەتلىرى ئارىسىدا قاتتىق قارشىلىشىش بولدى. اللە تائالا ئۆز كىتابى قۇرئاندا سۈرە مۇجادەلەدە شۇنداق دېدى: «اللەغا ۋە ئاخىرەت كۈنىگە ئىشىنىدىغان بىر قەۋمنىڭ اللە بىلەن ۋە ئۇنىڭ پەيغەمبىرى بىلەن قارشىلاشقانلارنى - ئۇلارنىڭ ئانىلىرى، ئوغۇللىرى، يا قېرىنداشلىرى، يا ئورۇق - تۇغقانلىرى بولغان تەقدىردىمۇ - دوست تۇتقانلىقىنى كۆرمەيسەن (يەنى ئۇلارنى دوست تۇتۇشى مۈمكىن ئەمەس)» (22- ئايەتنىڭ بىر قىسمى)

اللە تائالا ئۆزىنىڭ خەلىلى ئىبراھىم ۋە ئۇنىڭ بىلەن بىرگە بولغان مۆمىنلەرنىڭ ئەھۋالىدىن خەۋەر قىلىپ ھەم بىزنى شېرىككە ۋە مۇشۇرىكلارغا قارشى تۇرۇشتا ئۇلارغا ئەگىشىشكە چاقىرىپ مۇنداق دەيدۇ: «ئىبراھىم ۋە ئۇنىڭ بىلەن بىللە بولغان (مۆمىنلەر) سىلەرگە ھەقىقەتەن ئوبدان نەمۇنىدۇر، ئۆز ۋاقتىدا ئۇلار قەۋمىگە: (ھەقىقەتەن بىز سىلەردىن ۋە سىلەر اللەنى قويۇپ ئىبادەت قىلىۋاتقان بۇتلىرىڭلاردىن ئادا - جۇدامىز، بىزنىڭ ئارىمىزدىكى ئاداۋەت ۋە ئۆچمەنلىك تاكى سىلەر يالغۇز بىر اللەغا ئىمان ئېيتقىنىڭلارغا قەدەر، ئەبەدىي ساقلىنىپ قالدۇ) دېدى.» (سۈرە مۇمتەھەنە 4- ئايەتنىڭ بىر قىسمى)

«لالە اللە» نىڭ مەزمۇنى بولسا: اللەغا يالغۇز ئىشىنىش، ئىبادەتنى اللەغا قىلىش، مەخلۇقتىن بىر كىمنى ياكى بىر نەرسىنى اللەغا شېرىك قىلماسلىق، اللەدىن باشقا، كىشىلەر چوقۇنۇپ كەلگەن ۋە كىشىلەرنى اللەغا ئىبادەت قىلىشتىن ۋە رەسۇلۇلارغا ئىتائەت

قىلىشتىن توسقان مەئبۇدلاردىن تېنىشتىن ئىبارەت. **اللھ تائالا** سۈرە نەھلىدە ئېيتتى: «بىز ھەقىقەتەن ھەربىر ئۈمەتكە: **(اللھغا ئىبادەت قىلىڭلار، شەيتاندىن (يەنى شەيتانغا بۇتلارغا كاهىنلارغا ئوخشاش ھەرقانداق مەئبۇدقا ئىبادەت قىلىشتىن) يىراق بولۇڭلار**) دەپ پەيغەمبەر ئەۋەتتۇق.» (36- ئايەتنىڭ بىر قىسمى)

«تاغۇتقا ئىبادەت قىلىشتىن ساقلىنىڭلار!» دېدى. تاغۇت نېمە؟ تاغۇت دېگەن، ئىنسانلار شەرتسىز بويسۇنۇپ، غايىب كۈچى بار دەپ ئەقىدە قىلىپ، ئىخلاىس بىلەن باش ئەگكەن، بىر اللھدىن باشقا كىم ۋە نېمە بولسا ئۇ تاغۇتتۇر. كىشىلەرنى اللھغا ئىتائەت قىلىشتىن ياندۇرغان، ئۆزىگە چوقۇندۇرغان كىشى تاغۇتتۇر ھەم اللھغا ۋە رەسۇلۇللاغا ئىتائەت قىلىشقا خىلاپ بولغان ئىشلاردا ئىتائەت قىلىنغان ئەگەشكەن كىشى تاغۇتتۇر. دېمەك: اللھ تائالانىڭ ۋە رەسۇلۇلانىڭ دىنى ۋە شەرىئىتىگە خىلاپ يولغا باشلىغان كىشىگە ئۆز ئىختىيارى بويسۇنۇپ كەتكەن كىشى تاغۇتقا ئىبادەت قىلغان كىشىدۇر. بويسۇنۇلغۇچى تاغۇتتۇر.

اللھ تائالا بارلىق ئىنسانلارنىڭ باش ئېگىپ ئىبادەت قىلىشىغا يالغۇز ھەقىلىق دېگەن ئەقىدىنىڭ ئورنى مۇھىم بولغىنى ئۈچۈن بۇنى يەنىمۇ ئوچۇقراق ئىزاھلاپ ئۆتۈش لازىم بولغاچقا ئېيتىمىز: تەۋھىدۇل ئۇلۇھىيەتنىڭ (ئىبادەتنى اللھغا يالغۇز قىلىشنىڭ) ئىككى تەرىپى ۋە بىر ۋاستە بار.

بۇ تەۋھىدنىڭ بىر تەرىپىدە مەخلۇق بار. ئۇ ئاجىز ۋە مۇھتاج، ئۇ ھەمىشە ئۆزىنىڭ ئاجىزلىقىنى كۈچلەندۈرۈپ تۇرىدىغان، مەنپەئەتنى قولغا كەلتۈرىدىغان، زىيان زەخمەتنى توسۇدىغان بىر كىمنى ئىزدەيدۇ. ئىككىنچى تەرىپى، بىر پەرۋەردىگاردۇر. ئۇ كۈچلۈك، ھېچكىمگە، ھېچنەرسىگە ھاجىتى يوق، ھەممىنى ئاڭلىغۇچى، ھەممىنى بىلىگۈچى، غالىب، ھېكمەتلىك ئىش قىلغۇچى زاتتۇر، ئۇ ئىبادەت قىلىشىمىزغا ھەقىقىي ھەقىلىق اللھ سۇبھانەھۇ ۋە تائالادۇر.

ۋاستە بولسا: اللھ ياخشى كۆرىدىغان ۋە رازى بولىدىغان سۆزلەر، ئىشلار ۋە ئېتىقادلاردۇر. بۇلار بەندىنىڭ اللھ تائالاغا ئىتائەت قىلىش ۋە يېقىنلىشىش ئۈچۈن ئوتتۇرغا قويۇلغان ئىبادەتتۇر. بۇ چۈشەندۈرۈشكە ئاساسەن تۆۋەندىكىلەر مۇقەررەر بولىدۇ.

1. ئىنسان ئۆزىدە ئۇرۇن ئالغان ئاجىزلىق ۋە ھەمىشە مۇھتاجلىقى بىلەن ھېچقاچان قۇلچىلىق خۇسۇسىيەتتىن ئايرىلىپ كېتەلمەيدۇ، شۇڭا ئۇنىڭ پۈتۈن ئىنسانىيەت تارىخى دەۋرلىرىدە ئىبادەتتىن ئايرىلالمايغانلىقى كۆرىنىدۇ. اللھنى تونۇغانلىرى اللھغا ئىبادەت قىلغان، اللھنى ئۆزىنىڭ مەئبۇدى ۋە ئىگىسى دەپ ئىشەنگەن، اللھنى تونۇيالمىغانلىرى اللھدىن باشقا، ئىنسانغا پايدا كەلتۈرۈشكە، زەرەرنى توسۇشقا يېتەرلىك كۈچ - قۇۋۋىتى بار دەپ تونۇغان ھەر تۈرلۈك كائىناتتىكى نەرسىلەرگە چوقۇنغان، مەلۇم سەۋەبلەر ئۈچۈن ئىبادەت قىلغان.

2. اللھ تائالادىن باشقىسىغا ئىبادەت قىلىشنى ئەقىلمۇ، شەرىئەتمۇ توغرا كۆرمەيدۇ، اللھدىن باشقىسىغا ئىبادەت قىلىش (شەرىئەتسىز بويسۇنۇپ، باش ئۇرۇش) لايىق ئەمەس. سەۋەب شۇكى: ئالەمدە اللھدىن باشقا ئەزەلدىن كۈچلۈك، بەھاجەت، ئاڭلىغۇچى، بىلىگۈچى، غالىب، ھېكمەتلىك ئىش قىلغۇچى بولغان، بۇ خۇسۇسىيەتلەرنى بىر كىمدىن ھاسىل قىلمىغان بىر كىم يوق. بۇ مەزمۇنى رۇشەنلەشتۈرۈپ ئېيتىمىزكى: «ئىنسان ھەممە مەخلۇقنىڭ خوجىسى، ھەممە مەخلۇقتىن شەرەپلىك ۋە ئەۋزەل، شۇنداق تۇرۇپ ئۆزىنىڭ تەن قۇرۇلۇشى، ئەخلاقى، جىسمانى، روھى جەھەتتىكى مۇكەممەللىكلىرى ئۇنىڭدا ئەزەلدىن يوق ئىدى. بەلكى ئىنسانغا بۇ مۇكەممەللىكلەر ياراتقان ئىگىسى ئۇلۇغ اللھ تائالا تەرەپتىن بېرىلگەن، ئىنساننىڭ ھەقىقىي مەئبۇدى ۋە تەربىيىچى ئىگىسى اللھ مەرھەمەت قىلىپ بەرگەن.»



ئىنسانغا ھەممە مۇكەممەللىكلەر ئاللا تائالا تەرەپتىن بېرىلگەنلىكى ئۇنىڭ ئىنساندا ئەسلىدىن يوقلۇقىنىڭ دەلىلى شۇكى، ئىنسان دەسلەپ يارىتىلغاندا بۇ مۇكەممەللىكلەر ئۇنىڭدا يوق. كېيىن بېرىلىدۇ، بېرىلگەندىمۇ بەزى ئىنسانغا بېرىلىدۇ، بەزىسىگە بېرىلمەيدۇ، بەزىسىگە بېرىلىپ بولۇپ يەنە قايتۇرۇپ ئېلىنىدۇ، مەسىلەن: بەزى كىشى بۇرۇن ئەقىللىق، كېيىن ئەقىلسىز بولۇپ قالىدۇ. بەزى كىشى بۇرۇن كۈچلۈك قابىلىيەتلىك، كېيىن ئاجىز بولۇپ قالىدۇ. بەزى كىشى بۇرۇن باي، كېيىن يوقسۇل بولۇپ قالىدۇ. بۇلار ئىنساننىڭ كامىللىقى ئەسلىدىن بار ئەمەسلىكىنىڭ كېيىن بېرىلگەنلىكىنىڭ دەلىلى. شۇڭا ئۇ ھەمىشە ئاجىز، بويسۇنغۇچى ۋە كامىللىقنى بەرگەن ئىگىسىگە مۇھتاجدۇر. ئۇ ئىگىسى ئاللا تائالادۇر. ئەمما ئاللا تائالانىڭ كامىللىقى ئەزەلدىن بار. شۇڭا ئاللا تائالانىڭ باشقىسىغا ئىبادەت قىلىشىمىز توغرا ئەمەس، لايىق ئەمەس.

3. ئىبادەتنىڭ بەندىنى ئاللا تائالاغا يېقىنلاشتۇرىشى ۋە ئىبادەت قىلغان بەندە ئۇنى تولۇق ئوبدان ئادا قىلغاندا ئۇنىڭ بىلەن مەنپەئەت تېپىشىغا ۋاستە بولۇشنىڭ شەرتى ئالدى بىلەن بەندە شۇ ئىبادەتنى بىلىشى ۋە ئۇنىڭ ئادا قىلىش ئۇسۇلىنى تونۇشى، شۇ ئىبادەتنى يالغۇز ئاللا تائالاغا قىلىشتۇرۇش. شۇڭا بىلگەن ۋە ئىشەنگەن ئادەمدىن پايدىلىق ئىبادەت ھاسىل بولىدۇ، دەپ تەسەۋۋۇر قىلىنىدۇ. بىلىم نەدە ھاسىل بولىدۇ؟ بىلىم ئاللا تائالانىڭ كىتابى قۇرئانغا ئىشەنگەن ۋە ئۇنىڭ مەنىسىنى ئوقۇغان ۋە ئۇنىڭدىكى ئەقىدە، ئىبادەت، ھۆكۈملەرنى تونۇغاندىن ھاسىل بولىدۇ.

ئىبادەتنى ئادا قىلىشنى تونۇش بولسا، رەسۇلۇللاغا ئىشىنىش، ئۇ كۆرسەتكەن يولنى تونۇش ۋە ئۇ يولغا ئەگىشىش بىلەن ھاسىل بولىدۇ. ئاللا تائالانى ئىبادىتىمىزگە يالغۇز قىلىش بولسا، شېرىكىنى تونۇش، شېرىكتىن قىچىش بىلەن ھاسىل بولىدۇ. شۇنىڭ ئۈچۈن بۇ تەۋھىدۇل ئۆلۇھىيەتكە تەئەللۇق بولغان بۇ سۆزىمىزنى قۇشۇمچە بىر پەسلى بىلەن ئاخىرلاشتۇرمىز. بۇ پەسلىدە ئىبادەتتىكى شېرىكىنى ۋە ئۇنىڭ مۇسۇلمانلاردىكى ئەمەلىي ئىپادىسىنى، شەكلى كۆرۈنۈشلىرىنى بايان قىلىمىز. مەقسىدىمىز، بۇ كىتاب ئوقۇغۇچىلار ئەقىدىسىدە ئەقلىي قاراشقا ئىگە بولسۇن دېمەكتۇر. بۇ بولسا «ئەقىدە تۇل مۇئىن» كىتابىمىزنى يىزىشتىكى ئاخىرقى غايىمىزدۇر. ئاللا تائالا ھەممە ئىشنىڭ ئىگىسى ۋە تەۋھىد بېرگۈچىدۇر.

## ئاللاغا ئىبادەت قىلىشتا مەخلۇقنى قوشۇپ ئىبادەت قىلىش مەسىلىسى ۋە

### ئۇنىڭ مۇسۇلمانلاردىكى ئەمەلىي كۆرۈنۈشلىرى

شېرىكنىڭ لۇغەت مەنىسى نېمە؟

بىر كىمنى بىر كىمگە شېرىك قىلىش دېمەكتۇر. بىر كىشىنىڭ بىر كىشىنى باشقۇرۇش، سەرپ قىلىش ھوقۇقىغا يەنە بىر كىمنى شېرىكلەشتۈرۈشتىن ئىبارەت، خۇداغا مەخلۇقنى شېرىك قىلىش دېگەن خۇداغا خاس بولغان غايىب ئىلمىنى پالان كىشى غايىبى بىلىدۇ، دەپ خۇداغا شېرىك قىلماق، بەندىگە مەنئى زەرەر ياكى پايدا يەتكۈزۈش خۇداغا خاس تۇرسا، پالان كىشى نەپەس قىلىپ پالاندىن بالا قازانى توسىدۇ ياكى كەلتۈرىدۇ، دېگەن تونۇشتا بولۇشتەك ئىشلار شېرىكتۇر. شېرىك دېگەن تەۋھىد بىلەن قارمۇ قارشىدۇر. كاپىرلىق مۆمىنلىق بىلەن زىت بولغاندەك، ئاللا تائالانىڭ رەبلىك سۈپىتىگە ياكى ئاللا تائالانىڭ ئىسىملىرىغا مەخلۇقنى شېرىك

قىلىش كۇفرى بولىدۇ. ﷲ تائالاغا قىلىدىغان ئىبادەتنى مەخلۇققىمۇ بىللە قىلىشتا، ئەگەر شۇ ئىبادەت قىلغۇچى ئاشۇ ئىشنىڭ شېرىك بولۇشىنى بىلىشىمۇ داۋاملىق قىلىۋەرسە كاپىر بولىدۇ. (خۇداغا قىلىدىغان ئىبادەتنى مەخلۇققىمۇ بىللە قىلىش دېگەن سۆز: ﷲ تائالا ئىنساننى قۇرئاندا ياكى رەسۇلۇلانىڭ ۋاستىسى بىلەن پالانى ئىشنى قىلىش لازىم، بۇ ئىش پەرىز. كەسكىن قىلىشقا تېگىشلىك دەپ كۆرسەتسە، يەنە باشقا كىشى ئۇ پەرىز ئىشنى قىلمىغان دېسە، ياكى شەرىئەتكە خىلاپ بىر ئىشنى قىلغان دېسە، ئۇ كىشى قورقۇتۇپ مەجبۇر قىلمىشىمۇ، بەزى خۇدا بۇيرۇغاننى قىلىپ، بەزى ئۇ كىشى بۇيرۇغان دىنغا خىلاپ ئىشنى قىلىپ، ئۇ كىشىنى رازى قىلىشنى خۇدا رىزاسىدىن ئۈستۈن كۆرۈپ كاتتا بىلىش ئىبادەتتە ئۇ كىشىنى خۇداغا شېرىك قىلغانلىق بولىدۇ.)

ﷲ تائالاغا ئالەمنى تەرىپىيەش سۈپىتىدە مەخلۇقنى شېرىك قىلىش ياكى ﷲ تائالانىڭ 99 ئىسمى، سۈپەتلىرىدىن پالان سۈپىتى پالان ئىنساندىمۇ بار دەپ ئەقىدە قىلىش بولسا ﷲ تائالانى يالغانچى دېگەنلىكتۇر ۋە خۇدايى تائالاغا يالغان سۆزلىگەنلىكتۇر ۋە ﷲ تائالانى ئۆزىگە مەئبۇد قىلىدىغان يەرلەردە (ئىبادەتلەردە) ﷲدىن باشقىسىنى ئۆزىگە مەئبۇد قىلغانلىقتۇر. ﷲدىن باشقىسىنى ئۆزىگە مەئبۇد قىلىش كۇفرىدۇر ۋە ﷲ تائالانىڭ (ﷲدىن باشقا مەئبۇد يوق دەپ ﷲ ئۆزى گۇۋاھلىق بەردى) دېگەن سۆزىنى يالغان دېگەنلىكتۇر ۋە (ﷲدىن باشقا مەئبۇد يوقلىقىنى بىلگەن) دېگەن سۆزىنى يالغانغا چىقارغانلىقتۇر. ﷲنىڭ سۆزىنى يالغان دېگەنلىك شەكسىز كاپىرلىقتۇر.

شېرىك بىلەن كۇفرىنىڭ ئوخشىمايدىغان يىرى شۇكى: شېرىكنىڭ ئىچىدىن ئادەم كاپىر بولمايدىغان شېرىك بار. كىچىك شېرىك ۋە مەخپى شېرىككە ئوخشاش. رەسۇلۇلا ئەلەيھىسسالام بۇ ھەقتە خەۋەر قىلغان ۋە كىچىك شېرىك بولىدىغان ئىشلارنى بەزى بەزى ساھابىنىڭ قىلىدىغىنىنى ئاڭلاپ ئۇنى كاپىر ھېسابلىمىغان، «دىن»دىن ياندى دەپ ھۆكۈم قىلمىغان. رەسۇلۇلا بۇ توغرىدا «سىلەرگە قارىتا بەك قورقىدىغىنىم كىچىك شېرىك دىگەندى، ئەسھابىلار: ئى رەسۇلۇلا كىچىك شېرىك نېمە؟ دەپ سورىدى، رەسۇلۇلا جاۋاب بىرىپ: خۇدا ئۈچۈن قىلىشقا تىگىشلىك ئىشنى كىشىلەر كۆرسۇن دەپ ئويلاپ قىلىش كىچىك شېرىك دېدى، يەنە بىر كىشى رەسۇلۇلاغا: ﷲ تائالا خالىغان ۋە سىلىمۇ خالىغان ئىش بولىدۇ، دېگەندە رەسۇلۇلا ئۇ كىشىگە مېنى ﷲغا شېرىك قىلامسەن؟ يالغۇز ﷲ تائالا خالىغان ئىشلا بولىدۇ، دېگەن دېدى. يەنە بىر قېتىم ئەسھابىلارنىڭ بەزىسى بەزىسىگە رەسۇلۇلا قىشىغا بىز بىلەن بىللە بېرىڭلار! مۇشۇ مۇناپىقتىن قۇتۇلۇش ئۈچۈن رەسۇلۇلادىن دەردىمىزگە يېتىشنى تىلەيلى دەپ بارغاندا، رەسۇلۇلا مەندىن كىشىنىڭ مۇرادىغا يەتكۈزۈش تەلەپ قىلىنمايدۇ، يالغۇز ﷲ تائالادىن تەلەپ قىلىنىدۇ، دېدى. يەنە رەسۇلۇلا ھەر كىم ﷲدىن باشقا كىشىنىڭ ئىسمى بىلەن قەسەم قىلسا ئۇ كىشىنى خۇداغا شېرىك قىلدى، دېدى. يەنە رەسۇلۇلا: ئى ئىنسانلار! مۇشۇ كىچىك شېرىكتىن ساقلىنىڭلار، كىچىك شېرىك چۈمۈلنىڭ مىدىرلىشىدىنمۇ مەخپى دېدى. بىر كىشى سوراپ: چۈمۈلنىڭ مىدىرلىشىدىنمۇ مەخپى بولغان شېرىكتىن قانداق ساقلىنالايمىز ئى رەسۇلۇلا؟ دېۋىدى، رەسۇلۇلا: ئى ﷲ ساڭا بىر نەرسىنى بىلىپ تۇرۇپ شېرىك قىلىشىمىزدىن پاناھ تىلەيمىز. (ساقلىشىڭنى تىلەيمىز) بىلمەي قىلىپ سالغان شېرىك ئىشلىرىمىزنى مەغپىرەت قىلىشىڭنى تىلەيمىز دەپ، دۇئا قىلىڭلار! دېدى.» رەسۇلۇلا مۇشۇ ئىشلارنىڭ ھېچ قايسىسىدا بۇنى قىلغۇچى مۇرتەد (دىندىن يانغۇچى) ياكى كاپىر دەپ ھۆكۈم قىلمىدى، شۇڭا بىز ئىبادەتتىكى شېرىك ئىشلارنى قىلغۇچىنىڭ كاپىر بولۇشىنى ئۇنىڭ شېرىكلىكىنى بىلىپ تۇرۇپ قىلىشقا ۋە داۋاملىق قىلىشقا، ھەقتىن باش تارتىپ،

قارشى تۇرۇپ قىلىشقا، دۇنيالىق مەنپەئەت بولغان پۇل - مال، يۈز - ئابروي، ھوقوق، مەنەسەپنى ئەلا كۆرۈپ تۇرۇپ شېرىك ئىشنى قىلىشقا باغلىق، دېدۇق. بۇ مەزمۇنى كۆپرەك ئوچۇقلاشتۇرۇش ئۈچۈن ئاللا تائالانىڭ زاتى ۋە سۈپەتلىرى (خۇسۇسىيەتلىرى) ۋە ئىشلىرى ۋە خۇداغا قىلىدىغان ئىبادەتلىرىمىز ھەققىدە بىر بۆلەك خۇلاسە گەپلەرنى سۆزلەپ، بۇلاردىكى تەۋھىد شېرىك، كۇفرى قاتارلىقلارنىڭ قانداق بولىدىغانلىقىنى بايان قىلىشنى لايىق تاپتۇق.

## 1. ئاللا تائالانىڭ مۇقەددەس زاتى توغرىسىدا

ئاللا تائالانىڭ زاتى توغرىسىدا قىلماقچى بولغان سۆزىمىزنىڭ مەنىسى: ئاللا تائالانىڭ زاتى قانداقراقىن دەپ پىكىر يۈرگۈزۈشنىڭ چەكلەنگەنلىكىنى مۇقەررەلەشتۈرۈش، ئاللا تائالانىڭ ماھىيىتىنى بىلىشنى، ھەقىقىتىنى تونۇشنى مەقسەت قىلىشنىڭ چەكلەنگەنلىكىنى ئۇقتۇرۇشتۇر. (ئاللا تائالانىڭ تەن قۇرۇلۇشى نېمىدىن؟ ياكى قانچىلىك بار؟ نېمىگە ئوخشايدۇ؟ دېگەندەك خىياللارنى قىلىش ۋە بۇنى بىلىشنى قەست قىلىش توغرا ئەمەس دېمەكتۇر) ئىسلام شەرىئىتى بۇنداق پىكىر، خىيال قىلىشتىن چەكلىدى، ھەم ئاللا تائالانىڭ زاتىنى بىلىشنى ئەقىلمۇ مۇمكىن ئەمەس دەپ قارايدۇ، چۈنكى ئاللا تائالغا ئوخشايدىغان ھېچ نەرسە يوق، ئاللا تائالغا ھېچكىم باراۋەر كېلەلمەيدۇ. بۇ جىسمانى كۆزلەر ئالھنى كۆرەلمەيدۇ. ئاللا تائالانىڭ ھەقىقىي ماھىيىتىنى ئەقىللەر بىلەلمەيدۇ. ئىنسان ئەقىللىرىنىڭ كۈچى يېتىدىغان نەرسىلىرىنىڭ ئەڭ يۇقىرىسى ماددا جۈملىسىدىن بولغان، ماددا دائىرىسىدىكى نەرسىلەردۇر. ئاللا تائالما ماددا جۈملىسىدىن ئەمەس. ماددا دېگەن شەيئىدىن بار قىلىنغان ھېسسىي مەلۇم نەرسىدۇر. ئاللا تائالغا ھېچ نەرسە ئوخشىمايدۇ. ئىنسان تونۇيالىغان، بىلەلىگەن ماددىلار ھەممىسى ئاللا تائالما ياراتقان نەرسىلەردۇر، ياراتقۇچى ھېچقاچان ئۆزى ياراتقان نەرسىنىڭ جۈملىسىدىن بولمايدۇ ۋە ئۆزى ياراتقان نەرسىدىن بىرەر سىگمۇ ھېچقاچان ئوخشىمايدۇ، شۇڭا ئاللاغا ئىشەنگۈچىنىڭ ئاللا تائالانىڭ زاتى توغرىسىدىكى ئەقىدىسى، ئاللا تائالنىڭ زاتى مۇقەددەستۇر، باشقا ھېچ نەرسىنىڭ زاتىغا (تەن قۇرۇلۇشىغا) ئوخشىمايدۇ، ئاللا تائالنىڭ زاتى بولسا، ھېچكىمنىڭ سۈپىتىگە ئوخشىمايدىغان ئالى سۈپەتلەر بىلەن سۈپەتلەنگەندۇر. ئاللا تائالما ئۆزىنى بىر قانچە ئىسىم بىلەن ئاتىدى، بىر قانچە ئالى سۈپەت بىلەن سۈپەتلىدى. بىزنى شۇ ئىسىملار بىلەن ئاللا تائالنى قىچقىرىشقا ۋە شۇ سۈپەتلەر بىلەن ئاللاغا يىقىنلىشىشقا بۇيرۇدى. ئاللا تائالما مۇنداق دېدى: «ئاللا تائالنىڭ ياخشى ئىسىملىرى بار، ئاللا تائالنى شۇ ئىسىملار بىلەن ئاتاڭلار!» (سۇرە ئەئراڧ 180 - ئايەت) شۇڭا بىز ئاللا تائالانى شۇ ئىسىملىرى بىلەن چاقىرىمىز، شۇ ئىسىملىرى بىلەن خۇداغا يىقىنلىشىمىز، شۇ چاغدا ئاللا تائالنىڭ چاقىرىقىمىزنى ئاڭلايدۇ، قوبۇل قىلىدۇ، مۆئمىنىڭ ئاللا تائالانىڭ زاتى توغرىسىدىكى ئەقىدىسى مۇشۇ.

ھەر كىم ئاللا تائالانىڭ زاتىنى بىرەر مەخلۇقنىڭ زاتىغا ئوخشاتسا ياكى ئاللا تائالانىڭ زاتىنىڭ ماھىيىتىنى بىلىمەن دەپ دەۋا قىلسا ياكى ئاللا تائالانىڭ زاتى توغرىسىدا قۇرئاندا ياكى رەسۇلۇللانىڭ راست ھەدىستە بىلىنمىگەن گەپلەرنى بىلىدىم دەپ يۈرسە، چوقۇم كاپىر، مۇشرىك بولىدۇ.

## 2. اللہ تائالانىڭ سۈپەتلىرى ۋە ئىسىملىرى توغرىسىدا

اللہ تائالا ئۆزىنى قۇرئاندا ۋە رەسۇلۇللا ئۆزىنىڭ ھەدىسلىرىدە ئالى سۈپەتلىرى بىلەن سۈپەتلىدى ۋە مۇسۇلمانلارنى شۇ سۈپەتلەرگە ئىشىنىش بىلەن اللہ تائالانى شۇ سۈپەتلەر بىلەن سۈپەتلەش ئارقىلىق اللہ تائالاغا يېقىنلاشماق ئۈچۈن ئىبادەت قىلىشقا بۇيرۇدى. اللہ تائالا ئۆزىنى چىرايلىق ئىسىملار بىلەن ئاتىدى. شۇ ئىسىملارغا ئىشىنىش، قوبۇل قىلىش ۋە شۇ ئىسىملار بىلەن اللہ تائالا قايسى مەنانى ئىرادە قىلغان بولسا شۇ مەنا بىلەن اللہ تائالانى تونۇش ۋاجىپ بولدى. اللہ تائالا ئۆزىنى سۈپەتلىگەن سۈپەتلەردىن بىرەرسىنى خۇدادىن يوق قىلغان كىشى ياكى اللہ تائالا ئۆزىنى ئاتىغان ئىسىملاردىن بىرەرسىنى يوق قىلغان كىشى چوقۇم كاپىر، مۇشرىك بولىدۇ. شۇنىڭدەك اللہ تائالانىڭ ئىسىملىرىنى ياكى سۈپەتلىرىنى قانداق بىر مەخلۇقنىڭ سۈپىتىگە ياكى ئىسىمغا ئوخشاشسىمۇ چوقۇم كاپىر ۋە مۇشرىك بولىدۇ، چۈنكى بۇ كىشى بىر قېتىم اللہ تائالانىڭ سۆزىنى يالغان دېدى، يەنە بىر قېتىم اللہ تائالا سۆزلىمىگەن سۆزنى اللہ تائالا ئېيتتى، دەپ يالغاننى توقۇدى. بۇ ھەر ئىككىسى كۇفىرى ۋە چوڭ شېرىكتۇر.

اللہ تائالانى تەنزىھ قىلىش (كەمچىللىكتىن خالى تونۇش، مەخلۇققا ئوخشىمايدۇ دەپ تونۇش) مەقسىتى بىلەن اللہ تائالانىڭ ئالى سۈپەتلىرىنى تەئۋىل قىلسا (باشقا مەنىگە ئۆرۈسە) ئۇ كىشى خاتالاشتى ۋە ھەقىقىي تونۇمىدى، ئۇلار شەرىئەت بۇيرۇمىغا يۈكلىنى ئۆزىگە يۈكلىدى، بۇيرۇلمىغان ئىشنى قىلدى. تەئۋىل قىلغانلىق، مەسلەن: اللہ تائالاغا قولى بار دېيىشتىن قېچىپ «قول»نى قۇدرەتكە ئۆرۈش، قىيامەت كۈنى بەندىلەرگە ھۆكۈم قىلىش ئۈچۈن كېلىدۇ، دېگەن ئايەتنى تەئۋىل قىلغۇچىلارنىڭ كۆڭلىگە كېلىۋالغان ئۆزگۈرۈش، يۆتكۈلۈشتەك خاتا مەنىدىن قېچىپ «اللەنىڭ ئەمرى كەلدى ياكى پەرىشتە كەلدى» دېگەن مەنىگە تەئۋىل قىلىش ۋە يەڭگۈشلەش. اللہ تائالانى ئەرش ئۈستىگە ئۆرلىدى، دېگەن سۈپەت بىلەن سۈپەتلەشتىن قېچىپ اللہ ئەرشكە ئىگە بولدى، دېگەن مەنىگە ئۆرۈش ۋە اللہ تائالانىڭ «علو» (ھەممىدىن ئالىيلىق) سۈپىتىنى اللہ تائالانى تەرەپتىن ۋە ئورۇن ئىگىسى دېگەندەك ۋەھمىدىن قېچىپ قەھرى قىلغۇچىغا تەئۋىل قىلىش، كىيىنكى زامان ئۆلىمالىرى ئادەت قىلغان، سەلەپلەر (ئەسھابىلار ۋە تاۋابىئاتلار) تونۇمىغان يەنە باشقا بىر خىل مەنىگە تەئۋىل قىلىش، ئۆزگەرتىش ھەممىسى خاتالىقتۇر. چۈنكى بۇنداق قىلىش اللہغا تۈزۈتۈش بەرگەنلىك بولۇپ قالىدۇ.

بۇنىڭ ئىزاھاتى مۇنداق:

1. اللہ تائالانىڭ سۈپەتلىرىنى تەئۋىل قىلغۇچى (باشقا مەنىگە ئۆرۈگۈچى)لەر اللہ تائالاغا پۈتۈن خەلقنى اللہ تائالانى بەك تونۇغۇچى رەسۇلۇللا سەللالاھۇ ئەلەيھى ۋەسەلەم رازى بولغان سۈپەتلەرگە رازى بولۇشىمىدى.

2. بۇنداق تەئۋىلنى اللہ تائالا ئۆزى ئۈچۈن ئىرادە قىلغان بولسىدى، ئەلۋەتتە قۇرئان كەرىمدە مۇشۇنداق تەئۋىل قىلىشقا بۇيرۇغان بولار ئىدى ياكى رەسۇلۇللا ئەلەيھىسسالام تىلى بىلەن بۇيرۇغان بولار ئىدى. ئۇ چاغدا اللہ تائالانىڭ سۈپەتلىرىنى تەئۋىل قىلىش (باشقا مەنىگە ئۆرۈش) ۋاجىپ بولاتتى. لىكىن اللہ تائالا تەئۋىلگە رۇخسەت بەرمىگەچكە، تەئۋىل قىلىش خاتالىق ۋە پايدىسىز، جاپا ۋە تەنقىدكە لايىق ۋە چەكلەنگەن ئىش بولدى. چۈنكى تەئۋىل قىلىش اللہ تائالاغا ۋە رەسۇلۇللاغا تۈزۈتۈش بەرگەنلىكنى كۆرسىتىدۇ.

3. اللہ تائالانىڭ سۈپەتلىرىنى مەخلۇقنىڭ خۇسۇسىيەتلىرىگە ئوخشۇتۇش ئېھتىمالدىن قېچىپ ۋە قورقۇپ تەئۋىل قىلغۇچىلار چوڭ بىر ھەقىقەتنى بىلەلمىگەن، ئۇ بولسا: اللہ تائالانىڭ

سۈپەتلىرى بىلەن ئاللا تائالانىڭ بەندىلىرىنىڭ سۈپەتلىرى ئارىسىدا ئوخشۇشۇپ قېلىش قەتئىي مومكىن ئەمەسلىكىدىن ئىبارەت، چۈنكى ئاللا تائالانىڭ سۈپەتلىرى بىلەن بەندىلىرىنىڭ سۈپەتلىرى ئارىسىدا پەقەت ئوخشاشلىق يوقتۇر. بۇ ھەقتە ئاللا تائالا مۇنداق دېدى: «ئاللاغا ئوخشايدىغان بىر نەرسە يوق، ئاللا ئاڭلىغۇچى، كۆرگۈچى، ئاللا بىر، ئۇنىڭ تەڭدىشى يوق.» شۇڭا بىر كىشى: ئاللا تائالانىڭ قولى پالانى ۋە پالانى ئىنساننىڭ قولىدەك دېسە ياكى ئاللا تائالانىڭ كېلىشى پالانى ۋە پالانىنىڭ كېلىشىگە ئوخشاش دېسە ۋە ياكى ئاللا تائالانىڭ ئەرشىگە ئىستىۋاسى پالانى پادىشاھنىڭ تەختىگە ئولتۇرۇشىغا ئوخشايدۇ دېسە، ئۇ ھالدا ياراتقۇچىنى يارىتىلغۇچىغا ئوخشاشقان بولىدۇ، يالغانچى بولىدۇ. بۇ چاغدا ئۇ ئادەم ياراتقۇچىنى يارىتىلغۇچىغا ئوخشاشقان بولىدۇ، بۇ ئويۇچۇق يالغانچىلىقتۇر، چۈنكى ئەمەلىيەت دەل بۇنىڭ ئەكسىچە. (ئاللا تائالا ھېچقانداق تەرەپتىن مەخلۇققا ئوخشىمايدۇ) ھەم ئۇنداق ئادەم ئاللا تائالانىڭ سۆزىنى يالغان دېگۈچى بولىدۇ. ئاللا تائالا: ئاللاغا ئوخشايدىغان ھېچ نەرسە يوق، دېدى. ئۇ ئادەم مۇشۇرىك ۋە كاپىر بولىدۇ، چۈنكى ئاللا تائالانىڭ بەزى سۈپەتلىرىگە بەزى بەندىلىرىنى شېرىك قىلغۇچى بولىدۇ.

4. ئوخشاشقان بولۇپ قېلىشتىن قېچىپ ۋە قورقۇپ ئاللا تائالانىڭ سۈپەتلىرىنى تەئۋىل قىلغۇچىغا ئەڭ ئالىي ۋە ئۇلۇغ ئاللا تائالانىڭ سۈپەتلىرى بىلەن ئاجىز، بىچارە مەخلۇقلارنىڭ سۈپەتلىرى ئارىسىدىكى بەك چوڭ پەرىق مەخپىي بولۇپ قالدى. ئەگەر ئۇ كىشى خالىق ئاللا تائالانىڭ سۈپەتلىرى بىلەن مەخلۇقنىڭ خۇسۇسىيەتلىرى ئارىسىدىكى پەرقنىڭ ئاللا تائالانىڭ زاتى بىلەن مەخلۇقنىڭ زاتى (تەن قۇرۇلۇشى) ئارىسىدىكى پەرقكە ئىكەنلىكىنى بىلسە ئىدى، ئۇنداق ئوخشاشقان بولۇپ قالارمەنمىكىن دېگەن ۋەھمى خىيالىنى ھەرگىز قىلمايتتى ۋە ھەرگىز تەئۋىلگە مەجبۇر بولمايتتى. شۇڭا بىز ئېيتىمىزكى: ئوخشۇتۇش خاتالىقىغا چۈشۈپ قېلىشتىن قورقۇپ، ئاللا تائالانىڭ سۈپەتلىرىنى تەئۋىل قىلغۇچى ئېھتىمال ئۇلۇغ ئاللا تائالانىڭ سۈپەتلىرى بىلەن ئاجىز مەخلۇق ئارىسىدا بىر ئاز ئوخشاشلىق بارمىكىن، دەپ ئويلاپ قالغان بولسا كېرەك، بۇ ئىنتايىن چوڭ خاتالىقتۇر.

ئەمما تەئۋىل قىلمىغۇچى كىشى ئاللا تائالانىڭ سۈپەتلىرى بىلەن مەخلۇق سۈپەتلىرى ئارىسىدا بىرەر ئوخشاشلىق بارلىقىنى مۆلچەرلەشكە كۆڭلى ئۇنىمايدۇ ۋە خىيالىغا يول قويمىدۇ، چۈنكى ئەمەلىيەتتە ھېچقانداق بىر ئوخشاشلىق بولۇشى شەرتى جەھەتتىنمۇ، ئۆرپ - ئادەتتىنمۇ مومكىن ئەمەس. شۇنىڭ بىلەن ئۇ كىشى خاتالىقتىن، پايدىسىز جاپادىن، نادانلىقتىن ساقلاندى ۋە ئۇنىڭغا ئەگىشىپ شېرىكتىن ۋە كۇفرىدىن ساقلاندى.

### 3. ئاللا تائالاغا ئىبادەت قىلىش توغرىسىدا

ئاللا تائالاغا قىلىدىغان ئىبادەتلەر ۋە ئىبادەتتە ئاللا تائالانى يالغۇز دەپ تونۇش قانداق؟ بۇلارنى بايان قىلىشتىن بۇرۇن شۇنى سۆزلەيمىز. ئاللا تائالا ئىنسان بىلەن جىننى باشقا بىر مەقسەتتە ئەمەس پەقەت ئۇلار ئاللا تائالانى ئەسلىش، شۈكرى قىلىش، ياخشى ئىبادەت قىلىشى بىلەن قۇلچىلىق قىلسۇن ئۈچۈن ياراتتى. بۇنىڭغا ئاللا تائالانىڭ كىتابىدىكى تۆۋەندىكى سۆزلەر دەلىلدۇر: «جىنلارنى، ئىنسانلارنى پەقەت ماڭا ئىبادەت قىلىش ئۈچۈنلا ياراتتىم. ئۇلاردىن مەن رىزق تىلىمەيمەن ۋە ئۇلارنىڭ مېنى ئۇزۇقلاندۇرۇشىنى تىلىمەيمەن. ئاللا ھەقىقەتەن ھەممىگە رىزق بەرگۈچىدۇر قۇدرەتلىكتۇر (ئاللا تائالانىڭ) قۇۋۋىتى ئارتۇقتۇر.» (سۇرە زارىيات 56 - ئايەتتىن

ئىبادەتنىڭ تۈرلىرىنى ۋە ئۇ ئىبادەتلەر بىلەن ئاللا تائالاغا قانداق ئىبادەت قىلىشنى ئۇچۇق كۆرسىتىش ئۈچۈن، كىتابلار چۈشۈردى. (كىتابلارنى شەرھىيلەش ۋە ئۆگۈتۈش ئۈچۈن) پەيغەمبەرلەر بەلگىلىدى. بۇنىڭ بىلەن ئاللا تائالاغا ئىبادەت قىلىش ئىشلىرى شەرئەت تەرەپتىن توختۇتۇپ بېرىلدى، ئىبادەت ۋە ئۇنىڭ شەكلى ۋەھىي ئارقىلىقلا بىلىدىغان ئىشلار بولدى. يەنى قۇرئان ۋە ھەدىس ئارقىلىقلا يولغا قويۇلدى. ئاللا تائالا بەندىلىرىنى ئىبادەت قىلسۇن ئۈچۈن يولغا قويۇپ بەرگەن (قۇرئان ۋە ئىشەنچلىك ھەدىس بىلەن ئىسپاتلانغان) ئىشلاردىن باشقا ئىش بىلەن ئىبادەت قىلغان كىشى ئاللاغا ئىبادەت قىلغۇچى ئەمەس، بەلكى ئۆزىنىڭ كۆڭۈل ئارزۇسىغا ياكى ئۇ كىشىنى ئازدۇرغان شەيتانغا ئىبادەت قىلغان (ئەقىدە بىلەن ئىتائەت قىلغان) كىشىدۇر.

ئاللا ئۆزىنىڭ بەندىلىرىگە ئىبادەت ئۈچۈن كۆرسىتىپ بەرگەن ئەمەللەر بىلەن ئىبادەت قىلسۇمۇ، مەزكۇر ئىبادەتتە ئاللاغا بىرەر مەخلۇقنى شېرىك قىلغان (ئاللا رازىلىقىنى تىپىش مەقسىتى بىلەن قىلماي، مەخلۇقنى رازى قىلىش مەقسىتى بىلەن قىلغان) كىشى چوقۇم ئاللا تائالاغا مەخلۇقنى شېرىك قىلغان ۋە كاپىر بولغان كىشىدۇر.

ھازىر ئاللا تائالا بەندىلىرىگە ئىبادەت ئۈچۈن كۆرسىتىپ بەرگەن ئىبادەتلەر ۋە ئۇ ئىبادەتلەردە ئاللاغا مەخلۇقنى شېرىك قىلماي يالغۇز ئاللاغا ئادا قىلسۇن ئۈچۈن يولغا قويۇپ بەرگەن ئىبادەتلەر قايسىلار؟ جاۋاب: بەندىلەرنىڭ ئاللا تائالاغا ئىبادەت قىلىشى ئۈچۈن ئاللا تائالا يولغا قويۇپ بەرگەن ئىبادەتلەر قۇرئاندا ۋە ھەدىستە بار. شۇ ئىككىگە بىكىتىلگەن، شۇ ئىككىسىدە تەلەپ قىلىنىدۇ ۋە تونۇلىدۇ. بىز ئەمدى مۇئمىن ئەقىدىسىنى رۇشەنلەشتۈرۈش ئۈچۈن ئىبادەتلەردىكى تەۋھىد بىلەن شېرىكنى بايان قىلغان ھالدا ئىبادەت تۈرلىرىدىن يېتەرلىك بىر بۆلۈكنى سۆزلەيمىز. ئىبادەت ھەققىدىكى بەھسىمىزنى تولۇقلاش ئۈچۈن قەلبنىڭ ئەمەللىرى بولغان ئىبادەتتىن باشلاپ، پۇت، قول ئەزا بىلەن قىلىنىدىغان ئىبادەتلەرنى بايان قىلىش بىلەن ئاخىرلاشتۇرىمىز.

## 1. قەلب بىلەن قىلىنىدىغان ئىبادەتلەر

قەلب ئەمەللىرى دېمەك: بەندىنىڭ قەلبى (نىيىتى ۋە ئىدىيىسى بىلەن) ئورۇنلىنىدىغان ئىبادەتلەر بولۇپ، ئىمان (ئىشىنىش)، مۇھەببەت (ئاللاغا سۆيۈش)، ئاللادىن قورقۇش، ئەيمىنىش، ئۈمۈد قىلىش، ئاللا تەرەپكە قىزىقىش، دىل، ئىدىيە، ھەركەتتە ئاللاغا قايىتىش، ئاللاغا ئىشەنچ قىلىشتىن ئىبارەت. بۇنىڭ تەپسىلىي بايانى تۆۋەندىكىچە:

1) ئىمان دېمەك: ئاللا تائالانىڭ بارلىقىغا ۋە ھەممىنى تەربىيلىگۈچى ئىكەنلىكىگە ۋە بۇرۇنقى ۋە كېيىنكى بارلىق ئىنسانلارنىڭ مۇھەببەت بىلەن باش ئىگىپ ئىتائەت قىلىشىغا تېگىشلىك زات ئىكەنلىكىگە راست دەپ ئىشىنىش ۋە ئاللا تائالا ئىشىنىشكە ۋە ئەقىدە قىلىشقا بۇيرۇغان ئىشلارغا يەنى پەرىشتىلەرگە، پەيغەمبەرلەرگە ۋە ئۇلارغا ئاللادىن چۈشكەن كىتابلارغا، ھەممە مەخلۇق ئۆلگەندىن كېيىن قايتا تىرىلىشكە، ئىنسانلارنىڭ دۇنيادىكى سۆز - ھەركەت، ئەقىدە (ئىدىيە) تونۇشلىرىغا چارە قىلىنىشىغا ئىشەنگەن ۋە بويسۇنغانلارنىڭ ئاخىرەتتە نىئەتكە، راھەتكە نىسب بولۇشىغا، ئىشەنمىگەن ۋە بويسۇنمىغانلارنىڭ بەختسىز بولۇشىغا، ھەر نەرسە ۋە ھەر ھادىسە، ئاللا تائالانىڭ ئالدىن توختاتقان توختامى ۋە ھۆكۈمى (قازا ۋە قەدەر) بويىچە

بولۇشقا ئىشىنىشتىن ئىبارەت.

الله تائالا تۆۋەندىكى ئايەتتە مەزكۇرلارغا ئىشىنىشكە بۇيرۇپ مۇنداق دېدى: «ئى مۇئمىنلەر! اللهغا اللهنىڭ پەيغەمبىرىگە ۋە الله ئۇنىڭغا نازىل قىلغان كىتابقا (يەنى قۇرئانغا) ۋە ئىلگىرى نازىل قىلغان كىتابلارغا (يەنى قۇرئاندىن ئىلگىرى نازىل قىلىنغان ساماۋى كىتابلارغا) ئىمان كەلتۈرۈڭلار. كىمكى اللهنى اللهنىڭ پەرىشتىلىرىنى، كىتابلىرىنى، پەيغەمبەرلىرىنى ۋە ئاخىرەت كۈنىنى ئىنكار قىلىدىكەن، ئۇ قاتتىق ئازغان بولىدۇ.» (سۇرە نىسا 136-ئايەت)

شۇنىڭغا ئاساسەن قانداق بىر بەندە الله تائالادىن باشقا بىرەر سىنى رەب (تەرىپىيە قىلغۇچى) دەپ ئىتىراپ قىلسا ياكى اللهدىن باشقا بىرەر سىنى مەئبۇد (ئەقىدە ئىخلاس بىلەن باش ئۇرۇلغۇچى) دەپ ئىقرار قىلسا، ئۇ كىشى چوقۇم كاپىر ياكى مۇشرك بولىدۇ. ئەمما (ئاتا - ئانا ئۇستازلارنىڭ بىلىم ئۆگىتىشى، ئاش، نان بېرىپ بېقىشىنى نەزەردە تۇتۇپ مۇرەببى يەنى تەرىپىيە قىلغۇچى، باققۇچى دېگەن سۆزلەر ئۇلارنىڭ سەۋەب ياكى ۋاستىلىقى تەرەپتىن ئېيتىلغان بولۇپ، ئۇ سۆزلەر شېرىك ياكى كۇفرى بولمايدۇ. ماجاز ھىسابلىنىدۇ. ئەمما بىر كىمنى ياكى بىر كىمنىڭ روھىنى، پەۋقۇلئادە غايىب قۇۋۋىتى بىلەن سەۋەب ۋە ۋاستىسىز تەرىپىيە قىلىدۇ، الله بىلەن ئوخشاش نەسەررۇپ قىلىدۇ، دېيىش شېرىك ۋە كۇفرى بولىدۇ.)

(2) مۇھەببەت. الله تائالانى دوست تۇتۇش، الله تائالانىڭ بەندىلىرى ئىچىدىن الله تائالا دوست تۇتقان بەندىنى دوست تۇتۇش، الله تائالانىڭ بەندىلىرىنىڭ ئەقىدىلىرى ئىچىدىن الله تائالا ياخشى كۆرگەن ئەقىدىنى دوست تۇتۇپ، ئەقىدە قىلىش ئىنسانلارنىڭ سۆزلىرى ۋە ئىشلىرى ئىچىدىن الله تائالا ياخشى كۆرگەن سۆز ۋە ئىشنى دوست تۇتۇپ ئەمەلى ھەرىكىتى بىلەن ئورۇنداشتىن ئىبارەت.

الله تائالا سۇرە بەقەرەدە: «مۇئمىنلەر الله تائالانى ھەممىدىن بەك دوست تۇتقۇچىلاردۇر» دېدى. (165-ئايەتنىڭ بىر قىسمى) يەنە سۇرە ئال ئىمراندا: «(ئى مۇھەممەد! ئۇلارغا) ئېيتقىنكى، (ئەگەر سىلەر اللهنى دوست تۇتساڭلار، ماڭا ئەگىشىڭلاركى، الله سىلەرنى دوست تۇتىدۇ، (ئۆتكەنكى) گۇناھىڭلارنى مەغپىرەت قىلىدۇ، الله ناھايىتى مەغپىرەت قىلغۇچىدۇر، ناھايىتى مېھرىبانىدۇر.» دېدى. (31-ئايەت)

ۋە پەيغەمبەر سەللەللاھۇ ئەلەيھى ۋەسەللەم ئېيتتى: «ئى الله! ماڭا سېنى دوست تۇتۇشۇمنى نىسىپ قىلغىن! دوست تۇتقىنىم، ماڭا سېنىڭ ئالدىڭدا پايدىلىق بولغان كىشىنى دوست تۇتۇشۇمنى نىسىپ قىلغىن! ئى الله! مەن دوست تۇتقان نەرسىلەردىن نېمىنى ماڭا نىسىپ قىلساڭ، ئۇنى سەن ياخشى كۆرگەن ئىشقا كۈچ - قۇۋۋەت قىلىپ بەرگىن! ئى الله! مەن ياخشى كۆرگەن نەرسىدىن نېمىنى مەندىن يىراق قىلساڭ، ئۇنىڭدىن ماڭا پىكىر - خىيالىمنى خالىي قىلىپ، پىكىرىمنى سەن ياخشى كۆرگەن نەرسىگە قاراتقىن!»

ئاشۇ ئايەت ۋە دۇئاغا ئاساسەن ئېيتىمىزكى: كىمكى الله تائالانى دوست تۇنسا ۋە الله دوست تۇتقان كىشىنى دوست تۇتسا ۋە بەندىلەرنىڭ ئېتىقادلىرى، سۆزلىرى ۋە قىلغان ئىشلىرى ئىچىدىن الله تائالا ياخشى كۆرگەن ئەقىدە، سۆز ۋە ئىشلارنى ياخشى كۆرسە، بۇ دوست تۇتۇشتا ھېچكىمنى اللهغا شېرىك قىلمىسا، الله تائالانى مۇشۇ «مۇھەببەت» دېگەن ئىبادەتتە يالغۇز تونۇغان بولسا، ئۇ كىشى مۇۋەھھىد بولىدۇ ۋە ھەر كىم اللهدىن باشقىسىنى الله رۇخسەت قىلمىغان مۇھەببەت يولى بىلەن الله يولغا قويىمىغان بەلكى توسقان يول بىلەن ياكى الله ھارام قىلغان مۇھەببەتتە دوست تۇتسا، مەسىلەن: اللهدىن باشقا مەئبۇدى ۋە رەئىسلەرنى ۋە دۇنيانى دوست تۇتقان دەك تۇتۇش، بۇ مۇھەببەتلەر دوست تۇتۇلغۇچىنىڭ رىئايە ئوي - پىكىر خاتىرىسى ئۈچۈن اللهغا ۋە اللهنىڭ پەيغەمبىرىگە ئاسىيلىق قىلىشنى كەلتۈرىدۇ. شۇ دوست

تۇتۇلغۇچىلارنى تەزىم قىلىش، بەك كاتتا بىلىش، ئۇنىڭ ئالدىدا ئۆزىنى خار تۇتۇش، باش ئىگىش، خۇشامەت قىلىشنى كەلتۈرىدۇ. مۇنداق مۇھەببەت بىلەن ئالدىدىن باشقىسىنى دوست تۇتقان ئادەم ئالدىدىن دوست تۇتۇش ۋە ئالدىدىن ئۆچۈن دوست تۇتۇشتىن ئىبارەت بولغان ئىبادەتتە ئالدىغا باشقىسىنى شېرىك قىلغان بولىدۇ.

3) خەشپەت ۋە خەۋق (ئالدىدىن ئەيمىنىش ۋە قورقۇش)

ئالدىتائالانىڭ بەگلىگەن ئىبادەتلىرىدىن بىرى ئەيمىنىش ۋە قورقۇش بولسا مۆمىن بەندىلەرنىڭ ئالدىغا قىلىدىغان ئىبادەتلەردىن بىر ئىبادەتتۇر. چۈنكى ئالدىتائالا سۈرە مائىدەدە: «كىشىلەردىن قورقماڭلار! مەندىنلا قورقۇڭلار!» (44- ئايەتنىڭ بىر قىسمى) دېگەن سۆزى بىلەن ئالدىدىنلا قورقۇشىمىزغا بۇيرۇدى، ئالدىدىن باشقىسىدىن قورقۇشتىن توستى.

ئالدىتائالا سۈرە ئال ئىمراندىكى «ئەگەر مۆمىن بولساڭلار، ئۇلاردىن (كاپىرلاردىن) قورقماڭلار، مەندىنلا قورقۇڭلار!» (175- ئايەتنىڭ بىر قىسمى) دېگەن سۆزى بىلەن ئالدىدىن قورقۇشىمىزغا بۇيرۇدى، ئالدىدىن باشقىسىدىن قورقۇشىمىزدىن توستى.

ئالدى تائالانى كۆزى بىلەن كۆرمىسىمۇ (غايىب بولسىمۇ) ئالدى تائالادىن قورققان بەندىلەرگە بېرىدىغان ساۋاب ۋە ئەجرى بىلەن خۇش - خەۋەر قىلىپ ئالدى تائالا سۈرە مۇلۈكتە: «پەرۋەردىگارىدىن كۆرمەي تۇرۇپ قورققانلار مەغپىرەتكە ۋە كاتتا ساۋابقا ئېرىشىدۇ.» دېدى. (12- ئايەت) شۇڭا ئېيتىمىزكى: ئالدىدىن ئەيمىنىش ۋە قورقۇش بولسا مۇسۇلمانلارنىڭ يۈرەك ئىبادىتى بولۇپ، بۇ ئىبادەتلەرنى يالغۇز ئالدىغا قىلىشىمىز ۋاجىپ. ئالدى تائالادىن باشقىسىنى چوڭ بىلىپ ئۇنىڭ ئالدىدا ئۆزىنى خار، بىچارە تۇتۇپ، ئالدىغا ئاسىي بولىدىغان ئىشلاردا ئۇنىڭغا ھىچ بىر مەجبۇرلىقسىز بويىسۇنۇپ كەتكەن كىشى مۇشۇ ئىبادەتتە ئۇنى ئالدىغا شېرىك قىلغان بولىدۇ.

4) ئۈمۈد قىلىش ۋە رىغبەتلىنىش. ئۈمۈد دېمەك، ياخشىلىقنى ئۈمۈد قىلىپ، ياخشىلىققا ئىگە بولغان، ئۇنى ئەمەلگە ئاشۇرۇشقا قۇدرىتى يېتىدىغان كىشىدىن ئۇنىڭ قولغا كېلىشىنى كۈتۈش دېمەكتۇر.

رىغبەتلىنىش دېمەك: ياخشىلىقنى سۆيۈش ۋە ياخشىلىققا ئىگە بولغان ۋە ئۆزى خالىغان كىشىگە بېرىشكە قادىر بولغان كىشىدىن ئۇنىڭ ھاسىل بولۇشىنى تاما قىلىش دېمەكتۇر. رىغبەتلىنىشىمۇ ئۈمۈدكە ئوخشاپ كىتىدۇ. بۇ ئىككىسىمۇ مۆمىنلەرنىڭ ئالدى تائالاغا ئىبادەت قىلىدىغان قەلب ئىبادىتىدۇر. بۇ ھەقتە ئالدى تائالا سۈرە كەھفەت: «(ئى مۇھەممەد!) ئېيتقىنكى، (مەن پەقەت سىلەرگە ئوخشاش بىر ئىنسانمەن، ماڭا ۋەھى قىلىندۇكى، سىلەرنىڭ ئىلاھىڭلار يالغۇز بىر ئىلاھتۇر، كىمكى، پەرۋەردىگارىغا مۇلاقەت بولۇشنى ئۈمىد قىلىدىكەن (يەنى ساۋابنى ئۈمىد قىلىپ ئازابتىن قورقىدىكەن)، ياخشى ئىش قىلسۇن، پەرۋەردىگارىغا قىلىدىغان ئىبادەتكە ھېچكىمنى شېرىك كەلتۈرمىسۇن.)» دېدى. (110- ئايەت)

يەنە ئالدى تائالا: «سىلەرگە - ئالدىنى، ئاخىرەت كۈنىنى ئۈمۈد قىلغان ۋە ئالدىنى كۆپ ياد ئەتكەنلەرگە - رەسۇلۇللا ئەلۋەتتە ياخشى ئۆلگۈدۇر.» دېدى. (سۈرە ئەھزاب 21- ئايەت) يەنە ئالدى تائالا: «ئۇلار ياخشى ئىشلارنى قىلىشقا ئالدىرايتتى، (رەھىمىتىمىزنى) ئۈمۈد قىلىپ، (ئازابىمىزدىن) قورقۇپ بىزگە دۇئا قىلاتتى، بىزگە كەمتەرلىك بىلەن ئىبادەت قىلاتتى.» دېدى. (سۈرە ئەنبىيا 90- ئايەتنىڭ بىر قىسمى)

ئالدى تائالا ئۆزىنىڭ پەيغەمبىرى مۇھەممەد ئەلەيھىسسالامنى ئۆزى تەرەپكە رىغبەت قىلىشقا بۇيرۇپ: «(ئى مۇھەممەد! دەۋەتتىن) بۇشىغان چېغىڭدا (ئالدىغا) ئىبادەت قىلىشقا تىرىشقىن.» دېدى. (سۈرە ئىنشىراھ 7- ئايەت)

پۈتۈن ياخشىلىق ئالدى تائالانىڭ ئىلكىدە بولغىنى ئۈچۈن، ئالدىدىن باشقا ھېچكىمدە پۈتۈن



ياخشلىق بولمىغانلىقى ئۈچۈن ۋە ھەرقانداق ياخشىلىقنى ئۆزى خالىغان بەندىسىگە بېرىشكە يالغۇز الله تائالا قانداق بولغىنى ئۈچۈن ۋە بۇ ھەقتە الله تائالا: «ئېيتقىنى، (پادىشاھلىقنىڭ ئىگىسى بولغان ئى) الله! خالىغان ئادەمگە پادىشاھلىقنى بېرىسەن، خالىغان ئادەمدىن پادىشاھلىقنى تارتىپ ئالمىسەن، خالىغان ئادەمنى ئەزىز قىلىسەن، خالىغان ئادەمنى خار قىلىسەن، ھەممە ياخشىلىق(نىڭ خەزىنىسى يالغۇز) سېنىڭ قولۇڭدىدۇر. سەن ھەقىقەتەن ھەممىگە قادىرسەن.» (سۈرە ئال ئىمران 26- ئايەت) دېگىنى ئۈچۈن الله تائالادىن باشقا ھەرقانداق كىشىدىن ياخشىلىق ئۈمۈد قىلىش ۋە رىغبەتلىنىش توغرا يولدىن ئېزىپ كەتكەنلىك ۋە باتىل ئىش قىلغانلىق بولىدۇ ۋە ئۇنداق قىلغۇچى مۇشۇ يۈرەك ئىبادىتىدە الله تائالاغا باشقىسىنى شېرىك قىلغانلىق بولىدۇ.

5) ئىنايەت. ئىنايەت دېگەن: الله تائالاغا يۈزلىنىش، الله تەرەپكە قايتىش دېمەكتۇر. الله تائالاغا يۈزلىنىش بولسا، الله تائالا بۇيرۇغان ئىبادەتلەرنىڭ بىر تۈرىدۇر. الله تائالا: «سىلەرگە ئازاب كېلىپ، ياردەمگە ئېرىشەلمىگىنىڭلاردىن بۇرۇن پەرۋەردىگارڭلار تەرەپكە قايتىڭلار ۋە ئۇنىڭغا ئىتائەت قىلىڭلار.» دېدى. (سۈرە زۇمەر 54- ئايەت)

الله تائالاغا يۈزلەنگەن كىشىنى الله تائالا توغرا يولغا باشلايدىغانلىقىدىن خەۋەر قىلدى ۋە باشقىلارنى اللهغا يۈزلەنگەن كىشىلەرنىڭ يولىدا مېڭىشقا بۇيرىدى، بۇ مەزمۇنلارنىڭ ھەممىسى قۇرئان كەرىمدە بايان قىلىندى.

پۈتۈن خەلق ئىچىدە الله تائالادىن ئىزىمىز بىر كىمگە ئۆزى خالاپ بىر نەرسە بېرەلەيدىغان ياكى توساپ قالالايدىغان ياكى كىشىنى بەختلىك قىلالايدىغان بەختسىز قىلالايدىغان كىشى بولمىغاندىن كېيىن، ئىنساننىڭ الله تائالادىن باشقا بىر كىمگە يۈزلىنىپ ئۇنىڭغا كۆڭۈل باغلىشى، رىغبەت قىلىشى، قورقۇشى، تاما قىلىشى ئەقىلگە مۇۋاپىق ئەمەس، مەقبۇل ئەمەس، الله تائالادىن باشقىسىغا يۈرىكى ۋە ئەمەلىيىتى بىلەن بېرىلىشى خاتادۇر، شېرىكتۇر. الله تائالادىن باشقىسىغا ئالدىنى قىلىپ، ياخشىلىق ئۈمۈد قىلغان، كايىشلىقتىن (تەقسىرات قىلىشتىن) ياكى ئازاب قىلىشتىن قورققان كىشى مەزكۇرنى الله تائالاغا شېرىك قىلغان بولىدۇ.

6) تەۋەككۈل. تەۋەككۈل قىلىش دېمەك: ئۆزىنى الله تائالاغا تاپشۇرۇش، ھەممە ئىشنى اللهغا تاپشۇرۇش، الله تائالاغا ئىشەنچ قىلىش ۋە اللهغا باغلىنىش دېمەكتۇر. الله تائالا ئۆزىنىڭ كىتابى قۇرئاندا بىر قانچە ئايەتتە تەۋەككۈل قىلىشقا بۇيرۇدى ۋە ئۇنى ئىماننىڭ ئالامىتى قىلىپ كۆرسىتىپ مۇنداق دېدى: «كافىرلارغا ۋە مۇناپىقلارغا ئىتائەت قىلمىغىن، ئۇلارنىڭ (ساڭا قىلغان) ئازار- كۈلپەتلىرىگە پەرۋا قىلمىغىن (اللهغا تەۋەككۈل قىلغىن)، الله (ئۇنىڭغا) تەۋەككۈل قىلغانلارغا يېتەرلىكتۇر.» (سۈرە ئەھزاب 48- ئايەت)

«ئەگەر اللهنىڭ ۋەدە قىلغان ياردىمىگە ئىشەنسەڭلار، اللهقا تەۋەككۈل قىلىڭلار!» (سۈرە مائىدە 23- ئايەتنىڭ بىر قىسمى). الله تائالاغا ئىشەنچ قىلغۇچىلارنىڭ ھەممە ئىشىگە الله كۇپايە قىلىدىغانلىقىغا ۋەدە قىلىپ: «كىمكى اللهغا تەۋەككۈل قىلسا، الله ئۇنىڭغا كۇپايە قىلىدۇ،» دېدى. (سۈرە تەلاق 3- ئايەتنىڭ بىر قىسمى) ئىنساننىڭ تەۋەككۈلى (ئىشەنچىسى) يالغۇز الله تائالاغا بولۇشى كېرەكلىكى ھەققىدە: «تەۋەككۈل قىلغۇچىلار پەقەت اللهغا تەۋەككۈل قىلسۇن» دېدى. (سۈرە ئىبراھىم 12- ئايەتنىڭ بىر قىسمى)

دېمەك تەۋەككۈل قىلىش، ئېتىقاد قىلىش يۈرەكنىڭ ئىبادىتىدۇر. بۇ ئىبادەت بەندىنىڭ ھەرقانداق ھاجىتىگە الله كۇپايە قىلىدىغانلىقىغا كۆڭۈلنىڭ ئارام ئېلىشى ۋە الله تائالا ھەممىسىگە يېتەرلىك بولغاچقا، ھەممە ئىشنى اللهغا تاپشۇرۇش، الله ھەممىنى بىلىدىغان ۋە

ھەممىگە كۈچى يىتىدىغان بولغاچقا ئاللاھقا يۆلۈنۈشتىن ئىبارەت.

ئاللاھ تائالادىن باشقا كۈپايە قىلغۇچى بولمىغاندىن كېيىن، ئاللاھ تائالادىن باشقا ھەممە نەرسىنى بىلگۈچى بولمىغاندىن كېيىن، ئاللاھ تائالادىن باشقىسىغا ئىشەنچ قىلىش، يۆلۈنۈش يولسىز، ئاساسسىز ئىش بولىدۇ ۋە مەخلۇقنى ئاللاھقا شېرىك قىلغانلىق بولىدۇ، ئاللاھ تائالادىن باشقىسىغا كۆڭلى تىنغان ۋە ئىشەنچ قىلغان، يۆلەنگەن كىشى مۇشېرىك بولىدۇ.

## 2. پۇت، قول ئەزا بىلەن قىلىنىدىغان ئىبادەتلەر

پۇت، قول ئەزا بىلەن ئادا قىلىنىدىغان تائەت - ئىبادەتلەر بەك كۆپ، بىز بۇ يەردە ئەسلىتىش ۋە ئۆگىتىش ئۈچۈن بىر بۆلىكىنىلا سۆزلەيمىز، خۇسۇسەن مۇسۇلمانلار ئارىسىدا شېرىك ئارىلىشىپ قالغان ئىبادەتلەرنى ئاساسلىق سۆزلەيمىز، ئۇلار تۆۋەندىكىچە:

1. دۇئا. دۇئا دېمەك: كۆڭلى تارتقان ئارزۇلىرىنى، تەلەپلىرىنى پايدا يەتكۈزۈشكەمۇ، زەرەر يەتكۈزۈشكەمۇ ئىگە ۋە قۇدرەتلىك بولغان زاتتىن سوراشتىن ئىبارەت. دۇئا بولسا ئىبادەتنىڭ ئەمەلىي كۆرۈنۈشلىرىنىڭ چوڭى، ئىبادەتنىڭ ئوچۇق شەكلى. ئىبادەتنىڭ جەۋھىرى دۇئا. «دۇئا ھەم ئىبادەتتۇر» دېگەن ھەدىسىمۇ بار. شۇڭا دۇئاسىز ئىبادەت ھېساب ئەمەس ياكى توغرا ۋە مۇكەممەل بولمايدۇ، چۈنكى دۇئا قىلىشتا، دۇئا قىلغۇچى ئاللاھ ئالدىدا ئۆزىنى خار تۇتۇپ، ھاجىتىنى ئوتتۇرغا قويۇپ باش ئىگىدۇ، تەزىم قىلىدۇ، دۇئا قىلىنغۇچىنىڭ ھەركىم ۋە ھەر نەرسىدىن ھاجەتسىز ئىكەنلىكىنى، ھەممە ئەھۋالىنى بىلىپ تۇرىدىغانلىقىنى، نىمىنى تىلىسە شۇ نەرسىنى بىرىشكە قۇدرەتلىك ئىكەنلىكىنى ئەقىدە قىلىدۇ. بۇنىڭدىن باشقا (دۇئادىن باشقا) ئىبادەتتە كۆرۈنمەيدىغان نۇرغۇن قۇلچىلىق ئەسەرلىرى سەجىدىدە ۋە دۇئادا كۆرىنىدۇ. شۇڭا ئىبادەتنىڭ ئەمەلىي ئىپادىسىدىن چوڭ ئىككى تۈرلۈكى سەجدە قىلىپ تۇرۇپ قىلغان دۇئادا كۆرۈنگەچكە، سەجىدە قىلغان دۇئا ئىجابەت قىلىنىدىغان بولغان.

ئىنسان ئارزۇ - ئارمانلىرىنىڭ قولغا كىلىشى، ھاجەتلىرىنىڭ راۋا بولىشى، دۇئا قىلىنغۇچىنىڭ، تەلەپ قىلغۇچىنىڭ شۇ ئارزۇ - تەلەپلەرنى ھەل قىلىشقا ئىگە ۋە قۇدرەتلىك بولىشىغا ۋە دۇئا قىلغۇچى ئىنساننىڭ ھەممە ئەھۋالىنى كۆرۈپ تۇرۇشى، ئورنىنى كۆرۈپ تۇرىشىغا باغلىقتۇر. بۇ خۇسۇسىيەتلەر بىر ئاللاھ تائالادىن باشقا ھېچكىمدە بولمىغانلىقى ئۈچۈن، ئاللاھ تائالادىن باشقىسىنى چاقىرىش (پالانى، داد ..) شەرىئەتتىمۇ خاتا، ئەقىل ئالدىدىمۇ خاتا (ئەمما سەۋەب بولۇش ئىتتىبارى بىلەن ئىنساننىڭ قۇلىدىن كىلىدىغان ئىشلارنى تىرىك ئادەمدىن تەلەپ قىلىش دۇئا قىلغانلىق ئەمەس. شېرىك ئەمەل قاتارىغا كىرمەيدۇ). ئاللاھ تائالا سۈرە جىن 18- ئايەتتە: «مەسجىدلەر ئاللاھقا خاستۇر، ئاللاھقا قوشۇپ ھېچكىمگە ئىبادەت قىلماڭلار.» دېدى.

شۇنىڭ ئۈچۈن ئاللاھ تائالادىن باشقىسىنى مەيلى پەيغەمبەر بولسۇن، مەيلى ۋەلى بولسۇن ھاجەت - راۋا قىلىشقا چاقىرىش شېرىكتۇر، ھارامدۇر. ئاللاھ تائالانىڭ بەندىلىرىنىڭ ئىچىدىن قانداق بىر كىشىنى چاقىرغان (غايىب كۈچ - قۇدرىتى بار دەپ ئەقىدە قىلىپ ھاجىتىنى تىلگۈچى) كىشى مۇشېرىك، كافر، زالىم، بىلىمسىز، ئەخمەق كىشى بولىدۇ ياكى قەستەن ھەقتىن باش تارتقۇچى بولىدۇ.

## 2. دەردىگە يېتىشنى تىلەش

ئىستىغاسە. (دەردىگە يېتىشنى تەلەپ قىلىش) بولسا: ئاچ، ئۇسسۇز قالغان ئادەمنىڭ بىر كىمىدىن نان، سۇ تەلەپ قىلىشى ياكى دۈشمەنگە قارىشى ياردەم ۋە قۇۋەت تەلەپ قىلىشى ياكى خاپىلىقتىن قۇتۇلۇشنى تەلەپ قىلىشتىن ئىبارەت. ئىستىغاسەمۇ دۇئا جۈملىسىدىندۇر. بىر كىم كەمبەغەل بولسا، ياردەم قىلىش كۈچى بولمىسا، چاقىرغۇچىنىڭ ئەھۋالىنى بىلمىسە، دەردىنى ئاڭلىمىسا، ئورنىنى بىلمىسە ئۇ كىشى چاقىرىلمىغاندەك بىراۋنىڭ دەردىگە يېتىشمۇ تەلەپ قىلىنمايدۇ.

شۇنىڭ ئۈچۈن كىشىنىڭ دەردىگە يېتىشىگە كۈچى يەتمەيدىغان، سۆزىنى ئاڭلىمايدىغان، ئورنىنى كۆرۈپ تۇرمايدىغان، ئەھۋالىنى بىلمەيدىغان، يىراقتىكى تىرىك غايىب كىشىدىن ياكى دۇنيادىن ئۇزاق كەتكەن، ۋاپات بولغان كىشىدىن مەيلى ئۇ پەيغەمبەر بولسۇن، مەيلى سالىھ بولسۇن دەردىگە يېتىشنى تەلەپ قىلغان كىشى، دەردىگە يېتىشنى ئاللا تائالادىن تىلەشتىن ئىبارەت ئىبادەتتە مەخلۇقاتنى خۇداغا شىرىك كەلتۈرگەن بولىدۇ، مۇشۇرىك، كافىر بولىدۇ.

مۆمىن ئادەم شۇنىمۇ بىلىشى لازىمكى: ھاجەتمەن كىشىنىڭ يېنىدا نەخ بار، تىرىك ۋە دەردىنى، ھاجىتىنى راۋا قىلىشقا كۈچى يېتىدىغان، سۆزىنى ئاڭلايدىغان، ھاجىتىنىڭ جايىنى كۆرۈپ تۇرۇدىغان كىشىدىن ھاجىتىنى سورا، دەرد ئەھۋال قىلىشقا ئاللا تائالا رۇخسەت قىلدى. چۈنكى ھايات ئادەمدىن كۈچى يېتىدىغان نەرسىنى تىلەش ئاللا قا قىلىدىغان ئىبادەت قاتارىدا ئەمەس، شۇڭا ئۇنداق قىلىش مەنئىي قىلىنمايدۇ. بۇ بولسا دىن ئىسلامنىڭ ئوچۇق كۆرسەتمىسى.

3. ياردەم تىلەش، ھاجىتىنى ھەل قىلىشقا ياكى خاپىلىقتىن قۇتۇلۇشقا ياردەم تىلەشمۇ دۇئانىڭ بىر تۈرلىكى، شۇڭا ياردەمگە كۈچى يەتمەيدىغان كىشىدىن يەنى ئۆلۈپ كەتكەن كىشىنىڭ روھىدىن ياردەم تەلەپ قىلىنمايدۇ. چۈنكى ئۇ ياردەم تەلەپ قىلغۇچىنىڭ نالە - پەريادىنى ئاڭلىيالمىدۇ، ئورنىنى كۆرمەيدۇ، ھاجىتىنى تونمايدۇ، بىلمەيدۇ، ئەھۋالىنى ئۇقمايدۇ. شۇنىڭدەك ھايات بولسىمۇ، ھاجەتمەننىڭ قىشىدا ئەمەس غايىب ئادەمدىن ياردەم تىلەشكە بولمايدۇ (ئۆلمىگەن ئادەمنىڭ بەدىنى نەدە بولسا روھىمۇ شۇ يەردە بولىدۇ، ئۆلمەي تۇرۇپ روھ بەدەندىن ئايرىلىپ ھاجەتمەننىڭ دەردىنى ئاڭلىشى، ھاجىتىنى راۋا قىلىشى مۇمكىن ئەمەس، ئۆلگەن ئۇلۇغلارنىڭ روھىدىنمۇ ياخشىلىق، يامانلىق كىلىشى مۇمكىن ئەمەس) ئاللا تائالا مۆمىن بەندىلىرىگە يالغۇز ئۆزىدىنلا ياردەم سورا، باشقىدىن ياردەم سورىماسلىقىنى كۆرسىتىپ: «(رەببىمىز) ساڭىلا ئىبادەت قىلىمىز ۋە سەندىنلا ياردەم تىلەيمىز.» (سۇرە فاتھە 5- ئايەت) دەپ تەلىم بەردى.

رەسۇلۇللا ئەلەيھىسسالاممۇ ئابباس ئوغلى ئابدۇللاھقا ئاللا تائالادىنلا ياردەم سورا، باشقا ھېچكىمدىن ياردەم سورىماسلىقىنى تەۋسىيە قىلدى. (تىرمىزى رىۋايەت قىلدى).

شۇڭلاشقا ياردەمگە كۈچى يەتمەيدىغان تىرىك ئادەمدىن ياكى غايىب تىرىك ئادەمدىن ياردەم تىلەش (مەنىۋىي كۈچى بار دەپ ئەقىدە قىلىش)مۇ خۇددى ئۆلگەنلەردىن ياردەم سورىغاندەكلا ئىسلامغا خىلاپ بولۇپ، بۇنداق قىلغان كىشى ئىبادەتتە ئاللا قا مەخلۇقاتنى شىرىك قىلغان بولىدۇ.

4. نەزرە. نەزرە قىلىش دىگەن شەرىئەت بۇيرىمىغان ئەمما شەرىئەتكە مۇۋاپىق كىلىدىغان بىرەر نائەتنى ئۆزىگە ئۆزى ۋاجىپ (ۋەزىپە) قىلىشتىن ئىبارەت، يەنى ئاللا تائالاغا يېقىنلىشىش يۈزىسىدىن بىرەر نەپلە ئىبادەتنى ئادا قىلىشنى ئۆز ئۈستىگە يۈكلەش ياكى ئۆزى ھەل قىلىشى مۇمكىن بولمىغان بىرەر ھاجىتىنى ئاللا تائالا ھەل قىلىپ بەرگەن تەقدىردە ئاللا رازى بولىدىغان بىرەر ساۋابلىق ئىشنى قىلىشنى ئۆز ئۈستىگە ئېلىشتىن ئىبارەت. مەسىلەن: ئى ئاللا!

كسىلىمگە شىپالىق بەرسەڭ ياكى يوقالغان نەرسەمنى قۇلۇمغا كەلتۈرۈپ بەرسەڭ ياكى پالانى ھاجىتىمنى راۋا قىلساڭ، سىنىڭ ئۈچۈن مۇنچە پۇل سەدىقە قىلىش مىنىڭ ۋەزىپەم بولسۇن ياكى مۇنچىلىك ناماز ئوقۇيمەن، روزا تۇتمەن دېگەندەك ئىبادەت شەكىللىرى نەزرە ھېسابلىنىدۇ.

نەزرە قىلىشمۇ مۆتىمىنلەرنىڭ ئاللا تائالاغا قىلغان بىر خىل ئىبادىتى ھېسابلىنىدۇ. ئاللا تائالا نەزىرىدە ۋاپا قىلغۇچىلارنى مەدھىيەلەپ: «ئۇلار ئاللا تائالانىڭ ئەھدىگە (يەنى ئاللا تاپشۇرغان ئىشلارغا) ۋاپا قىلدۇ، بەرگەن ۋەدىسىنى بۇزمايدۇ.» دېدى. (سۈرە رەئىد 20- ئايەت) يەنە ئاللا تائالا نەزىرىگە رىغبەتلەندۈرۈپ: «نېمىنى خەيرى - ئېھسان قىلماڭلار ياكى (ئاللا تائالانىڭ يولىدا) نېمىنى ۋەدە قىلماڭلار، ئاللا ئۇنى ھەقىقەتەن بىلىپ تۇرىدۇ. زالىملار (يەنى زاكائىنى مەنئى قىلغۇچىلار ياكى پۇل - مېلىنى گۇناھ ئىشلارغا سەرپ قىلغۇچىلار) غا ھېچقانداق مەدەتكار چىقمايدۇ.» (سۈرە بەقەرە 270- ئايەت).

پەيغەمبەر ئەلەيھىسسالام شەرتلىك نەزىرىنى ياخشى كۆرمىگەن ۋە: «نەزرە ياخشىلىق كەلتۈرمەيدۇ، پەقەت ئۇنى بېخلىنىڭ مال - مۈلكىدىن ئايرىپ چىقىرىدۇ» دېگەن، شۇنىڭ ئۈچۈن بىرەر ئىشى شەرت قىلماي نەزرە قىلىش ياخشى، ھەر ھالدا نەزىرىنى ئاللا تائالا ئۈچۈن خالىس قىلىش لازىم. شۇنىڭ ئۈچۈن ئاللا تائالادىن باشقا ئادەمنىڭ ياكى ئۆلگەن كىشىنىڭ رازىلىقى ئۈچۈن نەزرە قىلغان كىشى ئاللا تائالاغا مەخلۇقنى شىرىك كەلتۈرگەن بولىدۇ. چۈنكى نەزرە دېگەن ئاشكارە ئىبادەت بولۇپ نەزرە قىلغۇچىنىڭ قېشىدىكى ياخشىلىقنى كۆزلەپ، ئۇ كىشىنىڭ قۇدرەتلىك ۋە بەھاجەت ئىكەنلىكىنى ئەقىدە قىلىپ ئۆزىنىڭ ئۇ كىشىگە مۇھتاجلىقىنى، ئاجىزلىقىنى تونۇپ تۇرۇپ، قەلبىنىڭ ئۇ كىشىگە يۈزلىنىشىدىن ئىبارەت. ۋاپات بولغان كىشى ئۈچۈن نەزرە قىلماقچى بولغان ئادەم كۆڭلىدە: بۇ نەزرەمنى ئاللا تائالا قوبۇل قىلسا، مەندىن رازى بولسا، شۇ مېيتنىڭ گۇناھىنى ئەپۈ قىلسا دېگەن ئۈمىد بىلەن ئاللا تائالانى كۆز ئالدىدا تۇتۇپ قىلسا بولىدۇ، ئەمما مېيتنىڭ روھى خەۋەردار بولىدۇ، خۇشال بولىدۇ دەپ ئويلاپ نەزرە قىلسا شىرىك بولىدۇ، ھەقىقەتەن ئاللا تائالادىن باشقىسى ئۈچۈن نەزرە قىلىش قەتئىي خاتا. مۇسۇلمانلاردىن ۋاپات بولغان ئەۋلىيالارنىڭ ياكى تىرىك سالىھلارنىڭ روھى خوش بولىدۇ دەپ قاينانغان نەزىرىسىگە ۋاي ئىست! ئۇلار تۇيماي ئۆزىنى ھالاك قىلىدۇ، بىلمەستىن ئۇلۇغ پەرۋەردىگارىغا ۋە سالىھ بەندىلەرگە شىرىك قىلىدۇ.

5. قۇربانلىق مال بوغۇزلاش. قۇربانلىق دېمەك ئاللا تائالاغا يېقىنلىشىش مەقسىتى بىلەن ھەجىدە، قۇربان ھېيتتا، يىڭى تۇغۇلغان بۇۋاقنىڭ يەتتىنچى كۈنىدە، تويدا، پېقىر، مىسكىنلەرگە گۆش سەدىقە قىلىش مەقسىتىدە مال بوغۇزلاشتىن ئىبارەت. بۇلار ئاللا تائالا قۇرئاندا ۋە رەسۇلۇللاھ ئەلەيھىسسالامنىڭ تىلى بىلەن يولغا قويغان زەبھىلەردۇر. بۇ زەبھىلەر ئاللا تائالاغا يېقىنلىشىش ۋە ئىبادەت بولغىنى ئۈچۈن ئاللا تائالادىن باشقىنى مەقسەت قىلىپ بوغۇزلانمايدۇ. ئاللا دىن باشقىنى ئۇلۇغلاش ئۈچۈن ياكى بالايى ئاپەتتىن قورقۇپ ياكى مەنپەئەت ئۈمىد قىلىپ مال بوغۇزلىسا ئۇنىڭغا ئىبادەت قىلغان ۋە خۇداغا شىرىك كەلتۈرگەن بولىدۇ.

بەزى بىلىمىز مۇسۇلمانلار بۇ كۈندە ئەۋلىيالارنىڭ، خوجايىنلارنىڭ قەبرىلىرىگە بەلگۈلۈك ۋاقىتلاردا مال ئېلىپ بىرىپ بوغۇزلاش بىلەن ئۇلارنىڭ ئەۋاھىغا تەزىم بىلدۈرىشى، شاپائەت ۋە ھاجەت راۋا قىلىشىنى ئۈمىد قىلىش، بالا - قازانى دەپنى قىلىشنى تىلەشنىڭ قەتئىي خاتا ئىكەنلىكىنى ئاگاھلاندۇرۇشىمىز ۋە ھەم قەتئىي ساقلىنىشىمىز لازىم.

شۇنىڭدەك پىرە ئويناپ، جىن ئۈچۈن مال بوغۇزلاش، سېھرى قايتۇرۇش، رەدنامە ئۈچۈن مال بوغۇزلاش، جىندىن قورقۇپ بۇلاق باشلىرىغا، يالغۇز دەرەخ تۈۋىگە، بوسۇغىغا مال بوغۇزلاش

قاتارلىقلار شېرىك ئەمەل ۋە كۆفرىدۇر، بۇ ماللارنىڭ گۆشىمۇ ھەم ھارامدۇر، ئاللاھ پاناھ بەرسۇن.  
6. روکو، سەجدە قىلىش

روكو، سەجدىنىڭ ئاللاھ تائالا ئۈچۈن قىلىدىغان ئىبادەتلىكى ھەممىگە مەلۇم، پۈتكۈل مۇسۇلمانلار ھەر كۈنى ئاللاھ قا روكو، سەجدە قىلىپ ناماز ئوقۇپ ئىبادەت قىلىدۇ. ئاللاھ تائالا مۇنداق دېدى: «ئى مۇئمىنلەر! بەختكە ئېرىشىشىڭلار ئۈچۈن رۇكۇ قىلىڭلار، سەجدە قىلىڭلار (يەنى تەزەررۇ بىلەن ناماز ئوقۇڭلار)، (يالغۇز) پەرۋەردىگارنىڭ ئىبادەت قىلىڭلار، ياخشى ئىشلارنى (يەنى خىش- ئەقىبالارغا سىلە- رەھىم قىلىش، يېتىم - يېسىرلارنىڭ بېشىنى سىلاش، كېچىسى تەھەججۇد نامىزى ئۆتەش قاتارلىق ئىشلارنى) قىلىڭلار.» دېدى (سۈرە ھەج-77-ئايەت)

ئاللاھ تائالا: «ئى مەريەم! پەرۋەردىگارنىڭ ئىتائەت قىل، سەجدە قىل ۋە رۇكۇ قىلغۇچىلار بىلەن بىللە رۇكۇ قىل» دېدى. (سۈرە ئال ئىمران 43-ئايەت)

دېمەك، ئىگىلىش، يۈزىنى يەرگە قويۇپ تەزىم بىلدۈرۈش ئىبادەت بولۇپ، بۇ ئىشنى بىر ئاللاھ تائالادىن باشقا ھەرقانداق كاتتا كىشىگىمۇ قىلىشقا بولمايدۇ. ھەر كىم ئاللاھ دىن باشقا بىر كىشىگە ئۇلۇغلاپ ياكى تەمە قىلىپ ياكى ئۆز ئىختىيارى بىلەن روكو قىلسا ياكى سەجدە قىلغاندەك ئايىغىغا يىقىلسا، ئۇ كىشى ئۆز پەرۋەردىگارغا شېرىك قىلغان ۋە ئاللاھ قا قوشۇپ ئۇ كىشىگىمۇ ئىبادەت قىلغان بولىدۇ.

بۇ قىلىق چوڭ شېرىك بولۇپ ئۆلۈشتىن بۇرۇن تۆۋبە قىلمىسا ئاللاھ تائالا مەغپىرەت قىلمايدۇ. ئاللاھ تائالا بۇ ھەقتە مۇنداق دېدى: «ئاللاھ ئۆزىگە بىرەر نەرسىنىڭ شېرىك كەلتۈرۈلىشىنى (يەنى مۇشەرىكىلىك گۇناھىنى) ئەلۋەتتە مەغپىرەت قىلمايدۇ، بۇنىڭدىن باشقىنى (ئاللاھ ئۆزى) خالىغان ئادەمگە مەغپىرەت قىلىدۇ، كىمكى، ئاللاھقا شېرىك كەلتۈرىدىكەن، ئۇ ھەقىقەتەن قاتتىق ئازغان بولىدۇ.» سۈرە نىسا 116-ئايەت.

7. ئىبادەت. بەيتۇلانى تاۋاپ قىلىش ۋە ھەجرۇل ئەسۋەدىنى سۆيۈش. بەيتۇلانى تاۋاپ قىلىش (ئەتراپىنى ئايلىنىش) بولسا، ئاللاھ تائالا بەندىلەر ئۈچۈن يولغا قويۇپ بەرگەن ئىبادەتلەرنىڭ بىرى بولۇپ، ئاللاھ تائالا «قەدىمىي ئۆي بەيتۇلانى تاۋاپ قىلىڭلار.» (سۈرە ھەج 29-ئايەتنىڭ بىر قىسمى) دېگەن سۆزى بىلەن تاۋاپ قىلىشىمىزنى بۇيرىدى.

شۇنىڭ ئۈچۈن بەيتۇلادىن باشقا بىر كىمنىڭ قەبرىسىنى يا قەدەم باسقان جايىنى شۇ بەندىگە يېقىنلىق ئىزدەش ئۈچۈن، يا شۇ كىشى ئارقىلىق باشقا كىشىگە يېقىنلىشىش، ھەتتا ئۇ كىشىنى ئاللاھ قا يېقىنلىشىشنىڭ ۋەسىلى قىلىش ئۈچۈن بولسىمۇ تاۋاپ قىلىش بىدئەت ۋە شېرىك بولۇپ، ھەر قانداق مەقسەت بىلەن بەيتۇلادىن باشقىسىنى تاۋاپ قىلىش يولىدىن ئازغانلىق ۋە چوڭ خاتالىق بولىدۇ. چۈنكى ئۇنداق قىلىش يېڭىدىن ئىبادەت يولى پەيدا قىلغانلىقتۇر، ئىبادەتنى يولغا قويۇش يالغۇز ئاللاھ تائالانىڭلا ھەققىدۇر.

رۇكىنى يامانى (بەيتۇلانىڭ غەربىي - جەنۇبىي تەرىپىدىكى بۇرجىكى) سۆيۈشۈمۇ ئاللاھ تائالا رەسۇلۇلانىڭ تىلى بىلەن يولغا قويۇپ بەرگەن ئىبادەتتۇر. ئاللاھ تائالا مۇھەممەد ئەلەيھىسسالامنىڭ ئۈممۈتىگە «ھەجرۇل ئەسۋەد، روكنى يامانى» دىن باشقا ھېچقانداق تاش، تام، قەبرە، گۈمبەز، مۇنار، جىنازا قاتارلىق نەرسىلەرنى سۆيۈشنى يولغا قويۇپ بەرمىدى. ساۋاپلىق ئىش دەپ كۆرسەتمىدى، شۇنىڭ ئۈچۈن ئەۋلىياھ سالىھلارنىڭ قەبرىسىنى، بوسۇغۇللىرىنى، تاملىرىنى، دەرۋازىلىرىنى، گۈمبىزىنى، دەرىخىنى سۆيگەن ئادەم بىدئەت ئىش قىلغان ھېسابلىنىدۇ. ئەگەر بۇلارنى ئۇلۇغ بىلىپ پايدا ئۈمىد قىلىپ، ھاجەت راۋا قىلىشنى ياكى بالا - قازا، خاپىلىقنى مۇداپىئە قىلىشنى ئۈمىد قىلىپ سۆيسە شېرىك ئىش قىلغان بولىدۇ.

## 8. باشقا ھەر تۈرلۈك ئىبادەت

بەندىلەر ئاللاھ تائالاغا ئىبادەت قىلىپ يېقىنلىشىش ئۈچۈن ئاللاھ تائالا بەندىلىرىگە يولغا قويۇپ بەرگەن ناماز، روزا، زاكات، ھەج، ئۆمرە، سەدىقە، ئىتىكاف، جىھاد ۋە جىھاد تەييارلىقى قاتارلىق تائەت ئىبادەتلەر ۋە ئاتا - ئانىغا ياخشىلىق قىلىش، تۇغقانلارنى يوقلاپ خەۋەر ئېلىش، ئاللاھ تائالانى زىكرى قىلىش (ئەسلەش ۋە ھەمدۇ - سانا ئېيتىش) دۇئا قىلىش، باشقىلارنى ياخشى ئىشلارغا چاقىرىش، يامان ئىشلاردىن توسۇش، ئىلىم ئۆگىنىش ۋە ئۆگىتىش قاتارلىق ياخشى ئىشلار ئاللاھ تائالا قۇرئان كەرىمدە ئۆز پەيغەمبىرى مۇھەممەد ئەلەيھىسسالامنىڭ تىلى - ھەدىس بىلەن يولغا قويۇپ بەرگەن ئىبادەتلەر بولۇپ، بۇلارنىڭ قايسى بىرەسىنى ئاللاھ تائالادىن باشقىسى ئۈچۈن قىلىش، باشقىسىنىڭ رازىلىقىنى ئىزدەش بولسا، ئاللاھ تائالاغا قىلىدىغان ئىبادەتتە ئاللاھ غا شېرىك قىلغانلىق بولۇپ، لالەلا ئاللاھ (ئاللاھ دىن باشقا ئىبادەت قىلغۇچى يوق) دېگەندىن ئىبارەت ئىخلاس سۆزىنى كۆرسىتىدىغان، تەۋھىد ئاساسىغا قۇرۇلدىغان مۇمىن ئەقىدىسىگە زىت ۋە خىلاپتۇر.

9. قايسى بىر ئىنساندىن كىلىدىغان پايدىغا قىزىقىپ ياكى قورقۇپ ئاللاھ تائالاغا ئىتائەت قىلىشنى تاشلاش شېرىكتۇر.

ئاللاھ تائالا ئىنسانلارنى ئۆزىگە ۋە پەيغەمبەرگە ئىتائەت قىلىشنى بۇيرۇپ، سۈرە مۇھەممەد 33-ئايەتتە: «ئى مۇئمىنلەر! ئاللاھ غا ئىتائەت قىلىڭلار، پەيغەمبەرگە ئىتائەت قىلىڭلار، ئەمەللىرىڭلارنى (كۇفرى، نىفاق ۋە رىيا بىلەن) بىكار قىلىۋەتمەڭلار.» دېدى.

شۇڭا ئاللاھ تائالا بۇيرىغان ۋە چەكلىگەن ئىشلاردا ئاللاھ تائالاغا ۋە ئاللاھ نىڭ پەيغەمبىرىگە بويسۇنۇش ئىبادەت بولۇپ، ئاللاھ نىڭ ئىشەنگۈچى بەندىلىرى بۇنىڭغا ئەمەل قىلىش بىلەن ئاللاھ غا ئىبادەت قىلىدۇ. كىمكى ئاللاھ تائالادىن باشقا بىر كىمدىن كىلىدىغان پايدىنى كۆزلەپ ياكى زىيانكەشلىكتىن قورقۇپ ھېچ بىر مەجبۇرلىقسىز ئاللاھ تائالا بۇيرىغان ئىشنى تاشلىسا، ئاللاھ توسقان ئىشنى قىلسا، ئۇ كىشى ھەقىقەتەن ئاللاھ تائالاغا شېرىك قىلغان بولىدۇ. بىر كىمدىن ئەيمىنىش ياكى ياخشى كۆرۈش سەۋەبىدىن، ئۇنىڭ يۈز خاتىرىسىنى قىلىپ ھېچ بىر مەجبۇرلىقسىز ھالدا ئاللاھ تائالاغا ۋە رەسۇلۇللاغا ئىتائەت قىلىشنى تاشلاش شېرىكتۇر. دىن ئىسلامغا توغرا بولغان ئىشلاردىلا ئىنسانغا بويسۇنۇشقا بولىدۇ. ئاللاھ غا ئاسىي بولۇش بىلەن بەندىگە ئىتائەت قىلىش يوق.

10. قەسەمنى ئاللاھ تائالانىڭ ئىسمى بىلەن قىلىش ئارقىلىق ئاللاھ تائالاغا تەزىم قىلىش ئاللاھ تائالانى كاتتا بىلىش ۋە قەسەمنى ئاللاھ نامىدا قىلىش بىلەن ئاللاھ تائالاغا تەزىم قىلىش بولسا، مۇمىن بەندىلەر ئاللاھ تائالاغا قىلىدىغان ئىبادەتلەرنىڭ بىرسىدۇر. شۇنىڭ ئۈچۈن ئاللاھ تائالادىن باشقىنىڭ نامى بىلەن قەسەم قىلىش توغرا ئەمەس. ھەر كىم ئاللاھ تائالادىن باشقىسىنىڭ ئىسمى بىلەن قەسەم قىلسا ئۇنى ئاللاھ تائالاغا شېرىك قىلغان بولىدۇ. چۈنكى پەيغەمبەر ئەلەيھىسسالامنىڭ ئاللاھ دىن باشقىسىنىڭ ئىسمى بىلەن قەسەم قىلىشتىن توسقانلىقى ۋە ئۇنى شېرىك ئەمەلدىن سانغانلىقى ئىشەنچلىك ھەدىستىلا كۆرسىتىلگەن. رەسۇلۇللا ئەلەيھىسسالام بۇ توغرىسىدا: «ئاگاھ بولۇڭلاركى، ئاللاھ تائالا سىلەرنى ئاتا - بوۋاڭلارنىڭ ئىسمى بىلەن قەسەم قىلىشىڭلاردىن توستى، قەسەم قىلماقچى بولغان كىشى ئاللاھ تائالانىڭ ئىسمى بىلەن قەسەم قىلسۇن ياكى جىم تۇرسۇن!» دېدى. (مۇتتەپەقۇن ئەلەيھ)

يەنە پەيغەمبەر ئەلەيھىسسالام: «كىمكى ئاللاھ تائالادىن باشقىنىڭ ئىسمىغا قەسەم قىلسا، ئۇنى ئاللاھ غا شېرىك قىلغان بولىدۇ.» دېدى. «يەنە بىر قېتىمدا كافر بولىدۇ» دېدى. (تىرمىزى رىۋايەت قىلغان). يەنە رەسۇلۇللا: «ھەر كىم لات ياكى ئۇززا نامى بىلەن قەسەم قىلسا، دەرھال

(لااله الاالله) دېسۇن! «دېگەن. (مۆتتەپەقۇن ئەلەيھ)

بۈگۈنكى كۈندە بەزى مۇسۇلمانلاردا يۈز بىرىدىغان كۆپۈنچە شېرىك ئىشلار، ۋەسىلە ئىزدەش، شاپائەت تىلەش، بەرىكەت ئىزدەش دېگەندەك نام بىلەن پەردىلەنگەن ئاساستا يۈز بەرگەچكە، مۆمىن ئەقىدىسىنىڭ بۇ قىسمىنى «ۋەسىلە دېگەن نىمە؟ ۋەسىلەنى قانداق ئىزدەش لازىم، شاپائەت دېگەن قانداق؟ شاپائەتنى قانداق تەلەپ قىلىش كېرەك، بەرىكەت دېگەنچۇ؟ ئۇنى قانداق ئىزدەش لازىم؟» دېگەن مەزمۇنلار ھەققىدە توختۇلۇپ، ھەقىقەتنى بايان قىلىش ۋە توغرا يول كۆرسىتىش بىلەن ئاخىرلاشتۇرىمىز.

## ۋەسىلە

ۋەسىلە دېگەن نىمە؟ ۋەسىلە دېگەن سۆز ئەرەب تىلىدا «بىر كىمگە يېقىنلاشماق، بىر تەرەپكە قىزىقىماق» دېگەن مەنىلەرنى ئىپادىلەيدۇ. ئەبۇ تالىپ شېئىر ئوقۇپ خالايدىغان ئۆز ئىشىنىڭ قەدىرىنى بىلمەي كىتىۋاتقانلىقىنى كۆرۈۋاتمەن، بۇ توغرا ئەمەس، ھەر بىر دىندار كىشى ئاللا تائالاغا يېقىنلاشقچىدۇر.» دېگەن ئىدى. ئۇ بۇ شېئىردا «ۋەسىلە» سۆزىنى ئىشلەتكەن.

ۋەسىلە دېگەن سۆز پادىشاھتىكى مەرتىبە، دەرىجە ۋە يېقىنلىق دېگەن مەنىلەردىمۇ كىلىدۇ. شۇنىڭدەك جەننەتتىكى ئالىي دەرىجىمۇ ۋەسىلە دىيىلىدۇ. رەسۇلۇللا بۇ ھەقتە: «مەن ئۈچۈن ئاللا تائالادىن ۋەسىلە تىلەڭلار! ۋەسىلە بولسا جەننەتتىكى ئالىي مەرتىبە بولۇپ، ئۇ جاي ئاللا تائالانىڭ بەندىلىرىدىن بىرلا كىشىگە تىگىشلىك ئورۇن. ئۇ بەندە مەن بولۇپ قالارمەنمىكىن دەپ ئۈمىد قىلىمەن. ھەر كىم مەن ئۈچۈن ئاللا تائالادىن شۇ ۋەسىلەنى تىلەسە، شۇ كىشى شاپائەت قىلىنىشقا تىگىشلىك بولىدۇ.» دېدى. (ئىمام مۇسلىم رىۋايەت قىلغان)

شەرىئەتتە «ۋەسىلە» بولسا مۆمىن ئادەم ئاللا تائالانىڭ بىرەر نىئەت بىرىشىگە قىزىقىپ ئاللا تائالاغا يېقىنلىشىش ۋاستىسى بىلەن مەقسىتىگە يېتىشنى تەلەپ قىلىپ، ئالدىن بىر ياخشى ئىش قىلىشتىن ئىبارەت.

ئىنسان ئاللا تائالاغا يېقىنلىشىش، ئاللا ئالدىدا نىسبىتىگە ئىگە بولۇش، ئاللا ئالدىدا ياكى زەرەر - زەخمەتنىڭ ئالدىنى ئېلىشتىن ئىبارەت ھاجىتىنىڭ راۋا بولۇشى ئۈچۈن ئاللا تائالا ياخشى كۆرىدىغان بىرەر ياخشى ئىش قىلىشتىن ئىبارەت بولغان شەرىئەتكە مۇۋاپىق توغرا ۋەسىلە بولسا تۆۋەندىكى ئۈچ شەرتتىن ھاسىل بولىدۇ.

1. يېقىنلىق ئىزدەلگۈچى زات پەزىلى - ئىنئام ئىگىسى بولغان ئاللا تائالا بولۇشى لازىم.  
2. ئىھتىياجىنى راۋا قىلىشنى تەلەپ قىلىدىغان ئاجىز بەندىنىڭ يالغۇز ئاللا تائالاغىلا يېقىنلىق ئىزدەشى لازىم.

3. ئاللا تائالاغا يېقىنلىق ئىزدەش ئۈچۈن ۋاستە قىلىدىغىنى پەقەت ئەمەلىي سالىھ (ئاللا ياخشى كۆرىدىغان) ئىش بولۇشى لازىم. ئىسلامغا مۇۋاپىق ۋەسىلە مانا مۇشۇلار.

ۋەسىلەنىڭ پايدىلىق، نەتىجىلىك بولۇشى، ئاللا تائالاغا يېقىنلىق ھاسىل بولۇشى ياكى ھاجىتىنىڭ راۋا بولۇشى ئۈچۈن تۆۋەندىكى ئاساسلىق شەرتلەر تولۇق ھازىر بولۇشى لازىم.

1. ئاللا تائالاغا يېقىنلاشماقچى بولغان ئادەمنىڭ سالىھ مۆمىن بولۇشى.  
2. ئاللا تائالاغا يېقىنلىشىش ئۈچۈن ۋاستە قىلىدىغىنى، ئاللا تائالا يولغا قويغان سۈننەتكە ئۇيغۇن بولۇشى.

3. بەندىنىڭ ئاللاھ تائالاغا يېقىنلىشىش ئۈچۈن، شەرىئەت كۆرسەتكەن ئەمەلىي سالىھنىڭ رەسۇلۇللا ئەلەيھىسسالام ئادا قىلغان ئۇسۇل بويىچە بولۇشى، كەم ياكى زىيادە بولۇپ قالماسلىقى، رەسۇلۇللا يولغا قويغان ۋاقىتتا، رەسۇلۇللا كۆرسەتكەن ئورۇندا ئادا قىلىنىشى لازىم.

شۇنىڭ ئۈچۈن دىن ئىسلامغا ئىشەنمەيدىغان ئادەمنىڭ ياخشى ئىشى ئاللاھ تائالاغا يېقىنلىشىش، ۋەسىلە بولمايدۇ، ئەلۋەتتە. شۇنىڭدەك بىدىئەت ئەمەل (رەسۇلۇللا قىلمىغان ھەر قانداق ئىش) ئاللاھقا يېقىنلىشىش بولمايدۇ.

شەرىئەتكە مۇۋاپىق، سۈننەتكە توغرا بولغان يول بىلەن ئەمەلىي سالىھنى قىلىشقا ھەر يەردە ھەر زامان تەكلىپ قىلىنىدۇ، ۋەسىلە ھەققىدە ئاللاھ تائالا: «ئى مۇئمىنلەر! مەقسەتكە ئېرىشىشىڭلار ئۈچۈن ئاللاھنىڭ (ئاللاھنىڭ ئازابى)دىن قورقۇڭلار ئاللاھقا (ئاللاھقا) ئىبادەت قىلىش گۇناھتىن ساقلىنىش بىلەن» يېقىنچىلىقنى تىلەڭلەر ئاللاھ يولىدا جىھاد قىلىڭلار.» دېدى. (سۈرە مائىد 35-ئايەت) يەنە ئاللاھ تائالا سۈرە ئىسرا 57-ئايەتتە: «ئۇلار (ئاللاھنى قويۇپ ئىلاھ دەپ) ئىبادەت قىلىدىغانلارنىڭ (ئۆزلىرى ئىبادەت ئارقىلىق) پەرۋەردىگارىغا يېقىن بولۇشنى تىلەيدۇ» پەرۋەردىگارىنىڭ رەھىمىنى ئۈمىد قىلىپ (ئۇنىڭ) ئازابىدىن قورقىدۇ پەرۋەردىگارىڭنىڭ ئازابى ھەقىقەتەن ساقلىنىشقا تىگىشلىكتۇر.» دېدى.

ئالدىنقى ئايەتتە مۇمىنلەر پەرىز، ۋاجىپتىن تاشقىرى، نەپلى ئىبادەتلەر، نەپلى سەدىقىلەر قىلىش بىلەن ئاللاھ تائالاغا يېقىنلىشىشقا بۇيرۇش ۋە تەرغىپ قىلىش بار. چۈنكى ئاللاھ تائالادىن قورقۇش بولسا، ئاللاھ تائالا تەرىپىدىن بۇيرۇلغان ئىشلارنى قىلىش، مەنئى قىلغان ئىشلارنى تاشلاش بىلەن ئىشقا ئاشىدۇ. بۇنىڭ بىلەن ھەم ئازاپتىن قۇتۇلۇش ئەمەلگە ئاشىدۇ. ۋەسىلە يەنە ئاللاھ تائالاغا يېقىنلىشىش ۋە ئاللاھ ئالدىدا نەسەبدار بولۇشنى تەلەپ قىلىش بولسا، نەپلى ناماز، نەپلى روزا، نەپلى سەدىقە، ھەج، ئۆمرە، جىھاد ۋە باشقا نەپلە ياخشىلىقلارنى قىلىش بىلەن، ئاللاھ تائالاغا بويسۇنۇش بىلەن ھاسىل بولىدۇ.

ئىككىنچى ئايەتتە بىر بۆلۈك جىنلارغا ئىبادەت قىلىدىغان بىر تۈركۈم ئەرەبلەر بولۇپ، مەزكۇر جىنلار مۇسۇلمان ئىدى. ئۇلار پەرۋەردىگارىغا ئىبادەت قىلغان ۋە ياخشى ئىشلارنى ئىشلەش بىلەن ئاللاھ تائالاغا يېقىنلاشقاندىن كېيىنمۇ مەزكۇر ئەرەبلەر ئۇلارنىڭ مۇسۇلمان بولغىنىنى بىلمەي ئاشۇ جىنلارغا ئىبادەت قىلىشتا (قورقۇپ تەزىم قىلىش، مەنپەئەت ئۈمىد قىلىش، بالا كەلتۈرۈشتىن قورقۇشتا) چىڭ تۇرۇۋەرگەن، ئاللاھ تائالا بۇ ئايەتتە ئۇلارنىڭ ئەھۋالىدىن خەۋەر قىلىش بىلەن خاتالىقىغا ۋە توغرا يولدىن ئازغانلىقىغا ئاگاھلاندىرۇپ، باشقىلارنى ھەزەر قىلدۇرىدۇ.

## توغرا ۋەسىلە ۋە مەنئى قىلىنغان ۋەسىلە

ۋەسىلە ئىككى خىل بولىدۇ؛ توغرا ۋەسىلە ۋە چەكلەنگەن ۋەسىلە. شەرىئەت ئىگىسى (ئاللاھ تائالا ۋە رەسۇلۇللا) رۇخسەت قىلغان ۋە چاقىرىغان ۋەسىلە توغرا ۋەسىلىدۇر. شەرىئەت ئىگىسى يامان كۆرگەن ياكى مەنئى قىلغانلىقتىن رۇخسەت بەرمىگەن ۋەسىلە خاتا ۋەسىلىدۇر.

خاتا ۋەسىلنى ئاخىرەت ئىشلىرىغىمۇ، دۇنيا ئىشلىرىغىمۇ ۋەسىلە قىلىشقا بولمايدۇ. توغرا ۋەسىلە بولۇش ئۈچۈن شەرىئەت ئىگىسىنىڭ رۇخسىتى بولۇشى كېرەك، بولمىسا مەنئى قىلىنىدۇ.



دۇنيالىق مەقسەت ئۈچۈن خاتا ۋەسەلە قوللۇنىشنىڭ مىساللىرى:

(1) بىر ئادەمنىڭ پۇل - مالغا ئىگە بولغۇسى كىلىپ، بۇنىڭغا ۋەسەلە ئىزدەيدۇ، ئاندىن كېيىن مىراسخورى يوق باي تۇغقىنىنى ئۆلتۈرۈپتېپ، بۇ ۋەسەلە بىلەن ئۇنىڭ ئىقتىسادىغا ئىگە بولماقچى بولىدۇ، پۇل - مالغا يېتىش ئۈچۈن بۇنداق يامان ئىشنى ۋەسەلە قىلىش توغرىمۇ؟

- ناھايىتى ئىنىقكى بۇ پۈتۈنلەي خاتا ۋە ھارام ۋەسەلدۇر.

(2) بىر ئادەم بىر خۇتۇننى نىكاھىغا ئالغۇسى كىلىپ خېرىدار بولىدۇ. خۇتۇن كىشى ئۇنىمايدۇ. ئاندىن ئۇ ئەر ساھىر قېشىغا ياكى يالغانچى جىن موللىسى قېشىغا بېرىپ شەكلى تۇما يازدۇرۇش، ئامراق قىلىش يولى بىلەن ئالماقچى بولۇپ، ساھىر ھەم جىنكەشنىڭ ھارام ئىشنى ۋەسەلە قىلماقچى بولىدۇ..... بۇمۇ ئوخشاشلا شەرىئەتكە خىلاپ، ھارام ۋەسەلدۇر.

(3) بىر ئادەمنىڭ پۇل - مېلىنى ئوغىرى ئالىدۇ، ئۇ ئوغىرىنى بىلەلمەيدۇ. كىشىلەر ئۇ ئادەمگە، پالانى چىراغچى قېشىغا بېرىڭ! جىننى كۆرىدۇ سىزگە ئوغىرىنى ئېيتىپ بىرىدۇ، دەيدۇ. چىراغچى جىندىن سوراپ ئوغىرىنى كۆرسىتىپ بىرىدۇ، دەپ جىنكەش قېشىغا بېرىش توغرىمۇ؟..... ياق، بۇ بولسا شەرىئەتتە ھارام قىلىنغان ۋاسىلىدۇر.

(4) بىر ئادەم كىسەل بولدى، ھەر خىل دىۋار - دەۋا قىلدى، ساقايمىدى. بەزىلەر ئۇ ئادەمگە پالانى مازا غوجام قېشىغا بېرىپ، شۇ مازانىڭ ئىگىسىدىن شاپائەت تىلىگىن! ئى پادىشاھى ئالەم! دەپ چاقىرغىن، دەردىڭگە يېتىشىنى تىلىگىن! ئۇ مازار كىسەلنى بەك تىز ساقايتىدۇ دەيدۇ، كىسەلنىڭ ساقىيىشىغا مازارنىڭ روھىنى ۋەسەلە قىلىش توغرىمۇ؟

جاۋاب: قەتئىي خاتا! چۈنكى بۇ مازارنى خۇداغا شېرىك قىلغانلىقتۇر.

(5) بىر كىسەل بار، داۋا پايدا بەرمەيدۇ، كىشىلەر ئۇنىڭغا، پالانى ھاراقنى يەتتە كۈن ئىچىڭىز كىسىلىڭىز ساقىيدۇ دەيدۇ. كىسەل شىپاسى ئۈچۈن ھاراقىتەك ھارام نەرسىنى ۋاستە قىلىشى توغرىمۇ؟ - ياق! مۇسۇلمانغا ھارام نەرسە دورا بولمايدۇ.

(6) بىر مۇسۇلمان ھۆكۈمەتنىڭ ساقچى ئىدارىسىغا، پالانى ئىت ئىشقا سېلىنسا، بىلىنمىگەن جىنايەتچىنى پاش قىلىپ بىرىدۇ، دىيىلسە، ھۆكۈمەت مەلۇم ئىتنى ۋەسەلە قىلىپ، بىر كىمنى جىنايەتچى قىلسا توغرا بولامدۇ؟ توغرا بولمايدۇ، بۇمۇ ئوخشاشلا ھارام ۋەسەلدۇر. بىر كىمگە جىنايەت يۈكلەش ئۈچۈن راسچىل ئىككى ئادەم گۇۋاھلىق بىرىش ياكى جىنايەتچى ئۆزى ئىقرا قىلىشى كېرەك. شەرىئەت ئىتنىڭ گۇۋاھلىقىنى قوبۇل قىلمايدۇ.

(7) بىر ئايال ئەرگە تەگمەكچى بولىدۇ، كىشىلەر ئۇنىڭغا: «پالانى قېشىغا بېرىڭ، جىن ئارقىلىق ھەر ئىشنى كۆرەلەيدۇ، شۇنىڭدىن سواراپ تىگىڭ، رۇخسەت بەرمىسە تەگمەك» دەيدۇ. تەگمەكچى بولغان ئەرنىڭ كەلگۈسىگە باھا بىرىش ئۈچۈن جىنكەش، يۇلتۇزلارنى ۋاستە قىلىش توغرا بولامدۇ؟ بولمايدۇ. چۈنكى بۇنداق ۋەسەلە شەرىئەتتە ھارام.

ئىقتىسادى مەنپەئەتنى قولغا كەلتۈرۈش ئۈچۈن ھەر قانداق ۋەسەلە، چارىلارنى قوللىنىش توغرا بولمىۋەرمەيدۇ، پەقەت ئىسلام شەرىئىتى رۇخسەت قىلغان ۋەسەلە، چارىنى قوللىنىشقا بولىدۇ. تىجارەتنى، ھۈنەر - كەسپىنى، دېھقانچىلىقنى، كىراكەشلىكنى ۋەسەلە قىلىشقا بولىدۇ. جازانە قىلىش، ساختا قىلىش، ئوغۇرلاش، بۇلاش، تالان - تاراج قىلىشتەك يوللار بىلەن ئىقتىساد تېپىش خاتا ۋە جىنايەتتۇر.

كىسەللەرگە پايدىلىق دورىلار بىلەن داۋالاشقا رۇخسەت بار، لېكىن زەھەرلىك، پاسكىنا دورىلار، ھارام نەرسىلەر بىلەن داۋالاش توغرىمۇ ئەمەس.

## الله تائالاغا مۇناسىۋەتلىك ئىشلاردىكى ۋەسىلە

ئىككى مەقسەتنىڭ بىرى ئۈچۈن خۇداغا يېقىنلىشىشقا، ۋەسىلە ئىزدەشكە بولىدۇ. بىرىچىسى ھەم شەرەپلىكراقى بولسا، الله تائالاغا يېقىن بەندە بولۇش، الله تائالا ئالدىدا ئەجىر نەسىبىگە ئىگە بولۇش، يۇقىرى مەرتىۋىگە ئىرىشىش ئۈچۈن ۋەسىلە ئىزدە .

ئىككىنچىسى، پايدا ئېلىش ياكى زىياندىن ساقلىنىشتىن ئىبارەت ھاجىتىنى راۋا قىلىپ بىرىشى ئۈچۈن، الله تائالاغا يېقىنلىشىشقا ۋەسىلە ئىزدەش. ئوچۇق قىلىپ ئېيتقاندا، دۇنيالىق ئارزۇسىنى ھاسىل قىلىش ئۈچۈن ياكى ئاخىرەتتىكى ئارزۇسىنى ھاسىل قىلىش ۋە دۇنيا ۋە ئاخىرەتتە نىجاتلىققا يېتىش ئۈچۈن الله تائالاغا يېقىنلىق ئىزدەش.

قانداق بولسا بولسۇن، الله تائالا مۆمىن بەندىلىرىگە الله غا ئىبادەت قىلىش ۋە يېقىنلىشىش ئۈچۈن رەسۇلۇللا ئارقىلىق يولغا قۇيۇپ بەرگەن ئىشلاردىن باشقا ئىشنى ۋەسىلە قىلىشقا بولمايدۇ، الله غا يېقىنلاشقىلى بولمايدۇ، الله تائالا يولغا قۇيۇپ بەرگەن ئىبادەت ۋە يېقىنلىشىش ئەمەللىرىدىن باشقا بىر ئىشنى ۋەسىلە قىلىش باتىل ۋە پايدىسىز دۇر.

شۇنىڭ ئۈچۈن شەرئەتكە مۇۋاپىق بولغان، ۋەسىلە قىلغۇچىلارغا پايدىلىق بولغان بىر بۆلەك ياخشى ۋەسىلىلەرنى كۆرسىتىمىز، ئۇنىڭغا ئەگەشتۈرۈپ شەرئەتتە ھارام بولغان خاتا ۋەسىلىلەرنىمۇ ھەم كۆرسىتىپ، مۆمىن قېرىداشلىرىمىزغا چۈشەنچە بىرىمىز.

شۇنىڭ بىلەن بىرگە ئەقىدىنىڭ بىر قىسمىنى تولۇق ئىزاھلىغان بولمىز. توغرا ۋە ناتوغرا مەسىلىلەرنى تونۇشتۇرۇشتىن بۇرۇن شۇنىڭغا ئاگاھلاندىرىمىزكى: الله تائالا بەندىلىرىگە يېقىنلىشىش ئۈچۈن يولغا قۇيۇپ بەرگەن تائەتلەر، ۋەسىلىلەر كۆپ، ئۇلار بولسا ئىمان ۋە ياخشى ئىشلارنىڭ ھەممىسىدۇر، ھەممىدىن چوڭ ۋەسىلە الله تائالاغا ۋە پەيغەمبەرگە بولغان ئىمان ۋە ئىشەنچدۇر. ئاندىن قالسا، الله تائالا بەندىلىرىگە پەرىز قىلغان ئىشلارنى ئادا قىلىشتۇر. ئاندىن قالسا نەپلە ئىبادەتلەرنى ئادا قىلىشتۇر. شۇنىڭدەك الله تائالا ھارام قىلغان ئىشلاردىن، نەرسىلەردىن ۋە شەرئەتتە يامان سانىلىدىغان ئىشلاردىن ساقلىنماقتۇر. بۇ ھەقتە رەسۇلۇللا ئەلەيھىسسالام ئىمامى بۇخارى رىۋايەت قىلغان ھەدىس قۇددىستا مۇنداق دېگەن: «الله تائالا مۇنداق دېدى: (بەندەم مەن ئۇنىڭغا پەرىز قىلغان ئىشتىن بەكرەك ماڭا ياخشى كۆرۈلىدىغان بىرەر ئىش بىلەن ماڭا يېقىنلىشالمايدۇ، (ھەممىدىن بەك پەرىز ئەمەلنى ياخشى كۆرىمەن) بەندەم پەرىز ئەمەلدىن تاشقىرى نەپلە ئىبادەتلەر بىلەن ماڭا يېقىنلىشىۋېرىدۇ. ھەتتا ئۇ بەندىمنى مەن دوست تۇتىمەن.)» (سەھىھۇل بۇخارى).

## شەرئەت كۆرسەتكەن توغرا ۋەسىلىلەر

1. ئىمان. يەنى الله تائالانىڭ بارلىقىغا ۋە بىرلىكىگە ئىشەنگىنى ۋە پەرىشتىلەرگە، الله نىڭ كىتابلىرىغا ، پەيغەمبەرلىرىگە، قىيامەت كۈنىنىڭ بولىشىغا، قازا ۋە قەدىرگە ئىشىنىش قاتارلىق الله تائالا ئىشىنىشكە بۇيرىغانلارنىڭ ھەممىسىگە ئىشەنگىنىنى ۋەسىلە قىلىشتۇر.

ئىمان بولسا ھەممە ئەمەلنىڭ ئەۋزىلى ۋە مۇارد - مەقسەتنى ھاسىل قىلىش ئۈچۈن ياكى قورقۇنۇشلۇق ئاقىۋەتلەردىن قۇتۇلۇش ئۈچۈن الله ئالدىدا ۋەسىلە قىلىدىغان ۋەسىلىلەرنىڭ شەرەپلىكراقدۇر. چۈنكى الله تائالا ئىماننى ۋەسىلە قىلىپ دۇئا قىلغان بەندىلىرىدىن رازى

بولۇپ ۋە مەدەھلەپ، سۈرە ئال ئىمران 18- ئايەتتە: « ئۇلار (يەنى تەقۋادارلار): (پەرۋەردىگارىمىز! بىز شۈبھىسىز ئىمان ئېيتتۇق، بىزنىڭ گۇناھلىرىمىزنى مەغپىرەت قىلغىن، بىزنى دوزاخ ئازابىدىن ساقلىغىن) دەيدۇ. » دەپ دۇئا قىلىدۇ، دېدى.

يەنە ئال ئىمران 193- ئايەتتە ئاللا تائالا مۇنداق دېدى: «مۆمىنلەر (پەرۋەردىگارىمىز! بىز ھەقىقەتەن بىر چاقىرغۇچىنىڭ (يەنى مۇھەممەد ئەلەيھىسسالامنىڭ) (رەببىڭلارغا ئىمان ئېيتىڭلار) دەپ ئىمانغا چاقىرغانلىقىنى ئاڭلىدۇق، ئىمان ئېيتتۇق. پەرۋەردىگارىمىز! بىزنىڭ گۇناھلىرىمىزنى مەغپىرەت قىلغىن، يامانلىقلىرىمىزنى يوققا چىقارغىن، بىزنى ياخشىلار قاتارىدا قەبىزى روھ قىلغىن. > دەيدۇ» دېدى. دېمەك ئاللا تائالا بۇ ئايەتلەردە ئىماننى ۋەسىلە قىلىپ دۇئا قىلىشنىڭ ئەڭ ئىتتىبارلىق ئىكەنلىكى بايان قىلدى .

ھەدىستە كەلدىكى: بىر ئادەم ئۆزىنىڭ ئىمانىنى ۋەسىلە قىلىپ دۇئا قىلىپ «ئى اللھ ! مەن سىنىڭ ئاللا ئىكەنلىكىڭگە، سەندىن باشقا ئىبادەت قىلغۇچى يوقلىقىغا، سېنىڭ تەڭداشسىز ۋە بىرلىكىڭگە، ھەممە ھاجەتنى ئۆزۈڭلا راۋا قىلغۇچى ئىكەنلىكىڭگە، پەرزەنتىڭنىڭ يوقلىقىغا، بىر كىمىدىن تۇغۇلمىغانلىقىڭغا (ئەزەلدىن بارلىقىڭغا) ئىشىنىمەن ۋە گۇۋاھلىق بىرىمەن، مۇشۇ ئىشىنىشىمنى ۋەسىلە قىلىپ سەندىن ھاجىتىمنى تىلەيمەن.» دەپ دۇئا قىلغان ئىدى، رەسۇلۇللا ئەلەيھىسسالام ئۇ كىشىنىڭ دۇئاسىنى ئاڭلاپ تۇرىۋاتاتتى. رەسۇلۇللا : «سېنىڭ جېنىم ئۇنىڭ ئىلكىدە بولغان ئاللا نىڭ نامى بىلەن قەسەم قىلىمەنكى، بۇ ئادەم ئاللا تائالانىڭ ئەڭ ئۇلۇغ ئىسمىنى ۋەسىلە قىلدى. بۇ ئىسمىنى ۋەسىلە قىلىپ دۇئا قىلىنسا ئاللا تائالا ئىجابەت قىلىدۇ. بۇ ئىسمىنى ۋەسىلە قىلىپ ھاجەت تىلىسە، ئاللا تائالا بېرىدۇ، دېدى.

شۇنىڭ ئۈچۈن قايسى بىر مۆمىن ئەر كىشى، يا مۆمىن ئايال كىشى دۇنيالىق ھاجىتىگە ئۆزىنىڭ ئىمانىنى ۋەسىلە قىلىپ: «ئى اللھ! ساڭا ئىشەنگىنىمنى ۋە پەيغەمبىرىڭگە ئىشەنگىنىمنى ۋە سەندىن باشقا مەئبۇد يوق، سەنلا ئىبادەت ۋە ئىتائەت قىلىشىمىزغا ھەقىقەت دەپ بەرگەن گۇۋاھلىقىمنى ۋە مۇھەممەد ئەلەيھىسسالام سېنىڭ بەندەڭ ۋە سېنىڭ ئەلچەڭ ئىكەنلىكىڭگە گۇۋاھلىق بەرگەن ئىقرارىمنى ۋەسىلە (ۋاستە) قىلىپ گۇناھلىرىمنى كەچۈرىشىڭنى، رەھىم قىلىشىڭنى تىلەيمەن، ياكى پالان ھاجەتلىرىمنى ھەل قىلىشىڭنى، پالانى ئاپەتتىن ساقلىشىڭنى تىلەيمەن» دەپ دۇئا قىلىشى لازىم. ئىماننى ۋەسىلە قىلىش ئەڭ توغرا ۋە چوڭ ۋەسىلىدۇر.

## 2. ناماز

پەرىز ناماز، نەپلى ناماز مۆمىنلەر قىلىدىغان ياخشى ئىشلارنىڭ ئەۋزىلى ۋە ئاللا تائالاغا ياخشى كۆرۈلگۈچىراقىتۇر . چۈنكى پەيغەمبەردىن بەندىلەرنىڭ قايسى ئىشى ئاللا تائالاغا بەك سۆيۈملۈك دەپ سورالغاندا، رەسۇلۇللا جاۋاب بېرىپ: «ھەر نامازنى ئۆز ۋاقتىدا ئوقۇش» دېگەندى.

شۇنىڭ ئۈچۈن ھەر قايسى مۆمىن ئەر ياكى ئايال ئاللا تائالا ئالدىدا مەرتىۋە تاپاي دېسە، بەش ۋاق نامازنى ئاسراپ، ئۆز ۋاقتىدا ئادا قىلسا ئاللا تائالانىڭ ئىزى بىلەن مۇرادىغا يېتىدۇ. قايسى بىر مۆمىن ئەر ياكى ئايالنىڭ ھاجىتى بولۇپ، ئۇنىڭ ھەل بولۇشىنى ئارزۇ قىلسا، تاھارەت ئېلىپ ئىككى رەكئەت ناماز ئوقۇپ، ئاللا تائالادىن ھاجىتىنى تىلىسە، ئاللا تائالانىڭ ئىزى بىلەن ھاجىتى ھەل بولىدۇ. چۈنكى پەيغەمبەر ئەلەيھىسسالام بىر كۆزى ئاجىز ئادەمگە تاھارەت ئېلىپ ئىككى رەكئەت ناماز ئوقۇپ، كۆزىنىڭ ئېچىلىشىنى ئاللا تائالادىن تىلەشنى بۇيرىغان ئىدى. ئۇ كىشى شۇنداق قىلدى ۋە رەسۇلۇللامۇ ئۇ كىشى ئۈچۈن دۇئا قىلدى، ئاللا تائالا كۆزىنى ئەسلىگە ياندۇرۇپ بەردى. (تىرمىز، ئەھمەد، ئىبنى ماجە رىۋايىتى، ئىشەنچلىك ھەدىستۇر.)

### 3. روزا

اللهغا يېقىن بولۇشنى، الله ئالدىدا مەرتىۋە تېپىشنى تەلەپ قىلىپ، ئىماننى ۋە ياخشى ئىشلارنى ۋەسىلە قىلماقچى بولغان كىشى، روزا تۇتۇش لازىم. چۈنكى روزا مەزكۇر مەقسەتلەرنىڭ ھەل بولۇشىغا ياخشى ۋەسىلىدۇر.

ئىمامى نەسەئى ئۆزىنىڭ ھەدىس توپلىمى كىتابىدا نەقلى قىلىدۇكى: ئەبۇ ئۇمامە ئىسىملىك بىر ساھابە رەسۇلۇللا ئەلەيھىسسالامنىڭ قېشىغا كېلىپ: «ئى رەسۇلۇللا! ماڭا بىر ئىشنى كۆرسىتىپ قويغىن، ئۇنى قىلىپ جەننەتكە كىرىۋالاي» دېۋىدى. رەسۇلۇللا «روزىنى كۆپ تۇتقىن، روزا تەڭدىشى يوق ياخشى ئەمەل» دېدى. (ئىمامى بۇخارا بىلەن ئىمامى مۇسلىم) نەقلى قىلغان بىر ھەدىستە رەسۇلۇللا ئەلەيھىسسالام ئېيتتى: «الله تائالا رازىلىقى ئۈچۈن بىر كۈن روزا تۇتۇدىغان بەندە بولسا، الله تائالا شۇ كۈنى ئۇ كىشىنىڭ يۈزىنى دوزاختىن يەتمەش يىللىق يىراق قىلىدۇ» يەنە مۇنداق دېدى: «روزا تۇتقان ئادەمنىڭ كالىپۇكىدىكى پۇراق الله ئالدىدا ئىپادىدىن خۇش پۇراقتۇر (مۇتەئەققۇن ئەلەيھى).» بۇ ھەدىسلەر الله تائالاغا يېقىن بولۇش ئۈچۈن روزىنى ۋەسىلە قىلىش ھەققىدە سۆزلەنگەندۇر. ھاجەت راۋا قىلىش ئۈچۈن، دۇئا ئىجابەت بولۇش ئۈچۈن روزىنى ۋەسىلە قىلىش ھەققىدە ئىمامى تىرمىزى ئەبۇ ھۇرەيرە رەزىيەللاھۇ ئەنھۇدىن نەقلى قىلىدۇكى، مۇھەممەد ئەلەيھىسسالام مۇنداق دېدى: «ئۈچ تۈرلۈك ئادەمنىڭ دۇئاسى رەت قىلىنمايدۇ. روزا تۇتقان ئادەمنىڭ ئىپتار قىلغاندا قىلغان دۇئاسى، ئادالەتلىك مۇسۇلمان رەھبەرنىڭ دۇئاسى، زۇلۇم قىلىنغان بىچارىنىڭ دۇئاسى ئىجابەت قىلىنىدۇ.» يەنە بىر ھەدىستە: رەسۇلۇللا «روزا تۇتقۇچىنىڭ رەت قىلىنمايدىغان بىر دۇئاسى بار» دېدى.

#### 4. سەدىقە قىلىش

الله رازىلىقى ئۈچۈن كۆڭۈل قىزغىنلىقى بىلەن ھالال، پاكىز، مال مۈلكىدىن سەدىقە قىلىش، الله تائالاغا يېقىنلىشىش تەلپىگىمۇ، دۇنيالىق، ئاخىرەتلىك مۇرادنىڭ ھاسىل بولۇشى ئۈچۈنمۇ، دۇنيا ۋە ئاخىرەتتىكى قورقۇنچىتىن خاتىرجەم بولۇش تەلپىگىمۇ بەك ياخشى ۋەسىلىدۇر. توۋەندىكى ھەدىسلەر بۇنى كۆرسىتىدۇ ۋە تەكىتلەيدۇ. رەسۇلۇللا ئەلەيھىسسالام مۇنداق دېدى: «يېرىم خورما سەدىقە قىلىش بىلەن بولسىمۇ ئوتتىن ساقلىنىڭلار!» يەنە: «سۇ ئوتنى ئۆچۈرگەندەك سەدىقە قىلىش خاتالىقنى ئۆچۈرىدۇ» دېدى. يەنە: «ئىنسانلارغا قىلغان ياخشىلىقلار، يامان كۈنلەرنىڭ كېلىپ قېلىشىدىن ساقلاشقا سەۋەپ بولىدۇ. مەخپىي سەدىقە قىلىش پەرۋەردىگار الله تائالانىڭ غەزىپىنى ئۆچۈرىدۇ. ئۇرۇق - تۇغقانلارنى يوقلاپ ياخشىلىق قىلىش ئۆمرىنى زىيادە قىلىدۇ» دېدى. ھەممىسى ئىشەنچلىك ھەدىسلەردۇر.

#### 5. ھەج قىلىش

ھەج قىلىشىمۇ بەندىنى خۇداغا يېقىنلاشتۇرىدىغان ئىشلارنىڭ چوڭراقى ۋە شەرەپلىكراقىدۇر. بۇنىڭ دەلىلى ئۈچۈن مەقبۇل ھەجنىڭ ئەجرى جەننەت بولىدىغانلىقىنى، ھەج داۋامىدا خوتۇنى بىلەن جىنسىي مۇناسىۋەتكە دائىر گەپ سۆز قىلمىغان، شەرئەتكە خىلاپ چوڭ - كىچىك گۇناھ سادىر قىلمىغان ئادەم پۈتۈن گۇناھلىرىدىن، ئانىدىن تۇغۇلغان ۋاقىتتىكىدەك پاك بولىدىغانلىقىنى بىلىشىمىز يېتەرلىكتۇر. ئاخىرەتتە خاپىلىق تارتىماسلىق ئۈچۈن ياكى دۇنيالىق مۇراد مەقسەت ئۈچۈن ھەجنى ۋەسىلە قىلسا، ئىجابەت بولىدۇ، الله خالىسا.

#### 6. ئۆمرە (نەپلە ھەج) قىلىش

ئۆمرە قىلىش دېمەك، پەرىز ھەجىدىن باشقا بەيتۇلانى زىيارەت قىلىپ تاۋاپ قىلىش، سەفا تېغى بىلەن مەرۋە تېغى ئارىسىدا مېڭىشتىن ئىبارەت بولۇپ، بۇ ئىشىمۇ اللهغا يېقىنلىشىش

ئۈچۈن، دۇئانىڭ ئىجابەت بولۇشى ئۈچۈن، گۇناھلارنىڭ كەچۈرۈم قىلىنىشى ئۈچۈن ۋەسلىدۇر. بۇ توغرىدا پەيغەمبەر ئەلەيھىسسالام: «ھەج بىلەن ئۆمرىنى ئارقا-ئارقىدىن ئادا قىلىڭلار! چۈنكى بۇ ئىككىسى پېقىرلىقنىڭ يوقۇلۇشىغا، گۇناھلارنىڭ ئۆچۈرلىشىگە سەۋەپ بولىدۇ، خۇددى تۆمۈرچىنىڭ ئوچىقى تۆمۈرنىڭ ۋە ئالتۇن - كۈمۈشنىڭ دۇغىنى ئايرىپ چىقارغاندەك، بەندىنى گۇناھتىن ئايرىيدۇ» دېدى. (سەھىھ ھەدىستۇر.)

7. جىھاد قىلىش ۋە جىھادنىڭ تەييارلىقى

اللە تائالا يولىدا (دىن ئىسلام ئۈچۈن) جىھاد قىلىش ۋە جىھادقا تەييارلىق كۆرۈش بولسا، اللە تائالاغا يېقىنلىشىشنىڭ ئۇلۇغ ۋە شەرەپلىك ۋەسلىسىدۇر. بەك ئۇلۇغ ۋە ئەۋزەل (يۈكسەك) ئەمەلدۇر. سەھىھۇل بۇخارى ۋە سەھىھۇل مۇسلىم رىۋايەت قىلغان ھەدىستە رەسۇلۇللا ئەلەيھىسسالام مۇنداق دېدى: «اللە تائالا يولىدا جىھاد قىلغۇچىلار ئۈچۈن جەننەتتە اللە تائالا تەييارلاپ قويغان 100 دەرىجە بار. ھەر ئىككى دەرىجە ئارىسى ئاسمان بىلەن زېمىن ئارىسىدەك بار» يەنە رەسۇلۇللا: «مۇسۇلمان ئادەمنىڭ اللە يولىدا جەڭ قىلىش ئۈچۈن جەڭ سېپىدە تۇرىشى باشقا كىشىنىڭ 60 يىللىق ئىبادىتىدىن ئارتۇق» دېدى. يەنە پەيغەمبەر ئەلەيھىسسالام: «اللە يولىدا جەڭ قىلغۇچى ۋە بەيتۇللانى ھەج قىلغۇچى ۋە ئۆمرە قىلغۇچى اللە تائالانىڭ مېھمانلىرى بولۇپ، اللە ئۇلارنى چاقىردى، ئۇلار خوش دەپ كەلدى. شۇڭا ئۇلار اللەغا دۇئا قىلسا، ئىجابەت قىلىدۇ، گۇناھقا ئەپۇ تىلىسە، كەچۈرىدۇ» دېدى.

يەنە رەسۇلۇللا: «بىر كۈن جەڭگە تەييارلىق كۆرۈش، ئاخىرەتتە پۈتۈن دۇنيادىن ۋە دۇنيانىڭ بارلىق مەنپەئەتلىرىدىن ياخشى»، «جەننەتتىن بىر قامچا ئورنىدەك يەرگە ئىگە بولۇش، پۈتۈن دۇنيا نېمەتتىن ياخشى»، «كەچتە بىر قېتىم جەڭگە قاتنىشىش ياكى ئەتىگەندە بىر قېتىم جەڭگە قاتنىشىش بەندە ئۈچۈن پۈتۈن دۇنيا نېمەتتىن ياخشى» دېدى. يەنە رەسۇلۇللا: «اللە تائالادىن قورقۇپ يىغلاپ ياش ئېيتقان كۆز دوزاخقا ھارام قىلىندى. خۇدا يولىدا (جەڭدە) دۈشمەنگە نازارەت قىلىپ ئۇخلىماي قاراپ تۇرغان كۆز دوزاخقا ھارام قىلىندى» دېدى. (مۇتەفەھقۇن ئەلەيھ)

8. قۇرئان تىلاۋەت قىلىش

قۇرئان كەرىمنى تىلاۋەت قىلىش شەرەپلىك ۋەسلى. اللە تائالاغا يېقىنلىشىش تەلەپ قىلىنىدىغان ياخشى ئىشلاردىن بىرسىدۇر. چۈنكى قۇرئان كەرىمدىن بىر ھەرپ تىلاۋەت قىلىش ئون ياخشى ئەمەلگە تەڭدۇر. بۇ ھەقتە تىرمىزى ئابدۇللا ئىبنى مەسئۇددىن ھەدىس رىۋايەت قىلىدۇ. شۇنىڭدەك، قۇرئان تىلاۋەت قىلغان ئورۇندا ئاڭلاپ ئولتۇرۇش، قۇرئان مەنىسىنى ئۆگىنىش ئورۇنلىرىغا كۆڭۈل راھىتى چۈشىدۇ. مالا ئىككىلەر ئارىغا ئېلىپ ئوربۇالىدۇ. رەھمەت قورشايدۇ. سەھىھ ھەدىستە مۇنداق مەزمۇن بار: قۇرئاننى ئۆگىنىش، ئۆگىتىشمۇ كىشىگە باشقىلاردىن ئۈستۈنلەرەك بولىدىغان مەرتىۋە ۋە ياخشىلىق كەلتۈرىدۇ. پەيغەمبەر ئەلەيھىسسالام مۇنداق دېدى: «سىلەر ئەھلى ئىسلامنىڭ ئىچىدىن ياخشىراقىڭلار قۇرئاننى (لەفىزى ۋە مەنىسىنى) ئۆگىنىپ باشقىلارغا ئۆگەتكەن كىشىدۇر.» شۇنىڭدەك قۇرئاننى كۆپ ئوقۇش (مەنىسىنى مۇلاھىزە قىلىش) شۇ كىشىنى اللە تائالانىڭ ياخشى ۋە ھۆرمەتلىك بەندىلىرى قاتارىغا قوشىدۇ. ئىمامى مۇسلىم رىۋايەت قىلغان ھەدىستە رەسۇلۇللا ئەلەيھىسسالام: «قۇرئان تىلاۋەت قىلىشقا ماھىر كىشى ھۆرمەتلىك كاتىپ پەرىشتىلەر بىلەن بىللە بولىدۇ. ئۇ كىشىگە جەننەتكە كىرگەندە، قۇرئان ئوقۇ! تەرەققىي قىلغىن! دۇنيادا تىلاۋەت قىلغىنىڭدەك تىلاۋەت قىلغىن، سېنىڭ مەرتىۋەڭ سەن ئوقۇغان ئەڭ ئاخىرقى ئايەتنىڭ قېشىدا بولىدۇ، دېيىلىدۇ» دېدى. تىرمىزى رىۋايەت قىلدى، سەھىھ ھەدىس.

الله تائالانى زىكرى قىلىش (ئەسلەش ۋە سۆزلەش) ۋە تەسبىھ ئېيتىش (پاك، مۇقەددەس تونۇپ تەئزىم قىلىش) رەسۇلۇللا ئەلەيھىسسالام تەلىم بەرگەن كەلىمە تەۋھىد، كەلىمە تەمجدلەرنى ئوقۇش، مەنىسىنى ئويلاپ تەكرارلاش، بەندىنى الله تائالاغا يېقىنلاشتۇرىدىغان ئەۋزەل ۋەسىلىدۇر. بۇخارى ۋە مۇسلىم رىۋايەت قىلغان ھەدىستە پەيغەمبەر ئەلەيھىسسالام مۇنداق دېدى: «الله تائالا ئېيتىدۇ، مەن، بەندەم مېنى گۇمان قىلغان يەردە مەن بەندەم بىلەن بىللە، بەندەم مېنى كۆڭلىمدە ياد ئەتسە، مەنمۇ ياد ئېتىمەن. بەندەم مېنى كۆپچىلىك ئارىسىدا ياد ئەتسە، مەن ئۇنى ياخشىراق كۆپچىلىك ئىچىدە ياد ئېتىمەن» يەنە رەسۇلۇللا ئەلەيھىسسالام: «ئىسلام يولغا قويغان ئىشلار كۆپ بولۇپ كەتتى، ماڭا چىڭ تېشىلىپ ئەمەل قىلىشىمغا تېگىشلىك بىر ئىشنى خەۋەر قىلغىن، ئى رەسۇلۇللا!» دېگەن ئادەمگە جاۋاب بېرىپ: «تىلىڭ الله تائالانى زىكرى قىلىش بىلەن داۋاملىق ھۆل تۇرسۇن» دېدى. يەنە پەيغەمبەر ئەلەيھىسسالام: «ئادەم بالىسى، ئۇنى ئازابتىن قۇتقۇزۇشتا، اللهنى زىكرى قىلىشتىن بەكرىق قۇتقۇزىدىغان بىر ئىش قىلالمايدۇ» دېدى.

رەسۇلۇللا ئۆگەتكەن، راست ھەدىسلەردە ۋە قۇرئاندا تەلىم بېرىلگەن زىكرىلار توغرا زىكرىدۇر. بىدئەت زىكرى (ھۆكەمەتلەر، رەقىسلەر) زىكرى ئەمەس. يەنە رەسۇلۇللا ئەلەيھىسسالام: «اللهنى ئەسلىپ تۇرغۇچى ئادەم تىرىك ئادەمدۇر. اللهنى زىكرى قىلمايدىغان ئادەم ئۆلۈك ئادەم» دېدى.

10. پەيغەمبەر ئەلەيھىسسالامغا دۇرۇد ئوقۇش، يەنى الله تائالانىڭ سالام ۋە رەھىمىنى تىلەش رەسۇلۇللاغا دۇرۇد ئوقۇش (اللهنىڭ رەھىمىنى تىلەش) بولسا، الله تائالا ئالدىدا ئۈستۈن دەرىجىگە يېتىش ئۈچۈن ۋە ھاجەت راۋا بولۇش ئۈچۈن چوڭ ۋە شەرەپلىك ۋەسىلىلەرنىڭ بىرىدۇر. رەسۇلۇللا ئەلەيھىسسالام بۇ توغرىدا: «ھەركىم ماڭا بىر قېتىم دۇرۇد ئوقۇسا، الله تائالا ئۇ كىشىگە ئون قېتىم رەھىمەت ئېيتىدۇ.»

رەسۇلۇللا يەنە: «پۈتۈن سالام ۋە رەھىمەت تىلىشىمنى ساڭىلا قارىتىمەن» دېگەن كىشىگە: «ئۇ چاغدا بارلىق مەقسىتىڭ ھەل قىلىنىدۇ، گۇناھلىرىڭ مەغپىرەت قىلىنىدۇ» دېدى. (ئىمامى ئەھمەد ۋە تىرمىزى رىۋايىتى)

رەسۇلۇللانىڭ ساھابىلىرىدىن ئابدۇراھمان بىن ئەۋۇف ئېيتىدۇ: رەسۇلۇللا سىرتقا چىقىپ كەتتى. ئارقىسىدىن ئەگىشىپ ماڭدىم، خورمىلىق باغقا كىرىپ ئۇزۇن سەجدە قىلدى. سەجدىدە تۇرۇپ، الله روھىنى قەبىزى قىلغانىمىدۇ؟ دەپ قورقتىم. يېقىن كېلىپ قارىدىم، رەسۇلۇللا بېشىنى كۆتۈرۈپ: «ساڭا نېمە بولدى، ئى ئابدۇرەھمان!» دېدى. مەن كۆڭلۈمگە كەلگەننى سۆزلىدىم. رەسۇلۇللا ماڭا: «قېشىمغا جىبرىئىل كېلىپ، ساڭا خۇش خەۋەر قىلغىلى كەلدىم، الله تائالا: «ھەركىم سەن مۇھەممەدكە بىر قېتىم مەندىن رەھىمەت تىلىسە، ئۇ بەندىگە ئون رەھىمەت قىلىمەن، ھەركىم ساڭا سالام قىلسا، مەنمۇ ئۇ بەندىگە سالام قىلىمەن» دېدى، دېگەن ئىدى. اللهغا شۈكرى قىلىپ سەجدە قىلدىم» دېدى.

### 11. ئىستىغپار ئوقۇش

يەنى الله تائالادىن گۇناھىغا ئەپۇ تىلەش، ئىستىغپار: الله تائالادىن كەچۈرۈم تىلەش دېمەكتۇر. (گۇناھلىرىمغا اللهدىن ئەپۇ تىلەيمەن)، (ئى خۇدا گۇناھىمنى كەچۈرگىن) دېگەندەك (پەيغەمبەر ئەلەيھىسسالام ئۆگەتكەن) ئىستىغپارلارنى ئوقۇش شەرىئەتكە مۇۋاپىق بولغان پەزىلەتلىك ۋەسىلىلەردۇر. الله تائالا ئىستىغپار ئوقۇغان (خۇدادىن ئەپۇ تىلىگەن) بەندىلىرىنى مەدھىيەلەپ مۇنداق دەيدۇ: «ئۇلار سەھەرلەردە (پەرۋەردىگارىدىن) مەغپىرەت تىلەيتتى.» (سۈرە

زاريات 18-ئايەت). سۈرە ئال ئىمران 17-ئايەتتە: «ئۇلار (يەنى تەقۋادارلار) سەۋر قىلغۇچىلاردۇر، راستچىلاردۇر (ئاللاھقا) ئىتائەت قىلغۇچىلاردۇر، (ياخشىلىق يوللىرىغا پۇل - ماللىرىنى) سەرپ قىلغۇچىلاردۇر ۋە سەھەرلەردە ئىستىغفار ئېيتقۇچىلاردۇر.» دېدى.

يەنە ئاللاھ تائالا: « تەقۋادارلار يامان بىر گۇناھ قىلىپ قالسا ياكى ئۆزلىرىگە زۇلۇم قىلسا، ئاللاھنى ياد ئىتىدۇ گۇناھلىرى ئۈچۈن مەغپىرەت تەلەپ قىلىدۇ، گۇناھنى كەچۈرىدىغان ئاللاھدىن باشقا كىم بار؟ ئۇلار قىلمىشلىرىنى بىلىپ تۇرۇپ داۋاملاشتۇرمايدۇ.» دېدى. (سۈرە ئال ئىمران 135-ئايەت). پەيغەمبەر ئەلەيھىسسالام مۇنداق دېدى: «ئاللاھ تائالادىن مەغپىرەت تەلەپمەنكى، ئۇ بىر ئاللاھدىن باشقا ئىبادەت قىلىنغۇچى يوق، ئۇ دائىم ھايات، ئۇ پۈتۈن مەخلۇقنى ئىدارە قىلغۇچى، ئۇ ئاللاھقا تۆۋبە قىلمەن (جىنايىتىگە پۇشايمان قىلىپ قايتمەن)، دېگەن كىشىنىڭ گۇناھى كەچۈرىلىدۇ. گەرچە جەڭدىن قاچقان جىنايىتى بولسىمۇ.»

يەنە پەيغەمبەر ئەلەيھىسسالام: «قانداق كىشى داۋاملىق ئىستىغفار ئېيتسا (داۋاملىق، خۇدادىن گۇناھنى تىلىسە) ئاللاھ تائالا ئۇ كىشىنى پۈتۈن غەمدىن خالاس قىلىدۇ. ھەر قانداق قىيىنچىلىقتىن چىقىش يولى بېرىدۇ. گۇمان قىلمىغان يەردىن رىزىق بېرىدۇ» دېدى. ئەبۇ داۋۇت رىۋايىتى، سەھىھ ھەدىس.

مەزكۇر ئايەتلەر ۋە ھەدىسلەرگە ئاساسەن ئېيتىمىزكى، خۇداغا يېقىن بولۇش ئۈچۈن ياكى دۇنيالىق مۇراد - مەقسەت ھاسىل بولۇش ئۈچۈن خۇداغا ۋەسىلە قىلماقچى بولغان مۇسۇلمان ئادەم ئىستىغفار ئوقۇپ شۇنى ۋەسىلە قىلىپ دۇئا قىلسا بولىدۇ. پالانى - پۇستانى ھەققى ھۆرمىتىدىن دېمەك سۈننەتكە مۇۋاپىق ئەمەس.

## 12. دۇئا

دۇئا قىلىش (ئى پەرۋەردىگارم دەپ چاقىرىش) ۋە ئاللاھ تائالادىن ھاجەتنىڭ ھەل بولۇشىنى تىلەش ئۈچۈن، خاپىلىقتىن قۇتۇلۇش ئۈچۈن ئەڭ ياخشى ۋەسىلىدۇر. دۇئا - تەلەپ قانداقمۇ ۋەسىلە بولمايدۇ؟ ھالبۇكى ئاللاھ تائالا: «ماڭا دۇئا قىلىڭلار، مەن (دۇئايىڭلارنى) قوبۇل قىلمەن (تىلىگىنىڭلارنى بېرىمەن)» دېدى. (سۈرە غافىر 60-ئايەتنىڭ بىر قىسمى). يەنە ئاللاھ تائالا: «بەندىلىرىم سەندىن مەن توغرىلىق سورىسا، ئۇلارغا ئېيتىپ قويغىن، مەن ھەقىقەتەن ئۇلارغا يېقىنمەن. (يەنى ئۇلارنىڭ ئەھۋالىنى، سۆزلىرىنى بىلىپ تۇرىمەن) قاچان ماڭا دۇئا قىلسا ئىجابەت قىلمەن» دېدى. (سۈرە بەقەرە 186-ئايەت).

رەسۇلۇللا ئەلەيھىسسالام: «دۇئا ئۆز ئەينى ئىبادەتتۇر»، دېدى ۋە ئاللاھ تائالانىڭ: «پەرۋەردىگارنىڭ ئېيتىدۇ: (ماڭا دۇئا قىلىڭلار، مەن (دۇئايىڭلارنى) قوبۇل قىلمەن (تىلىگىنىڭلارنى بېرىمەن)، شۇبھىسىزكى، مېنىڭ ئىبادىتىمدىن چوڭچىلىق قىلىپ باش تارتىدىغانلار خار ھالدا جەھەننەمگە كىرىدۇ.» (سۈرە غافىر 60- ئايەت) دېگەن ئايىتىنى تىلاۋەت قىلدى.

يەنە پەيغەمبەر ئەلەيھىسسالام: «يەر يۈزىدىكى ھەر قانداق بىر مۇسۇلمان بەندە ئاللاھ تائالانى چاقىرىپ دۇئا قىلسا، گۇناھ ئىش قىلىشنى تەلەپ قىلمىسا ياكى تۇغقانلىرىدىن مۇناسىۋەت ئۈزۈشنى تىلىمىسلا، ئاللاھ ئۇنىڭ تىلىگەن مۇرادىنى بېرىدۇ»، دېدى. تىرمىزى رىۋايىتى.

يەنە رەسۇلۇللا ئەلەيھىسسالام: «مۇسۇلمان بەندە بارلىق ۋۇجۇدىنى ئاللاھ تائالاغا بېغىشلاپ، بىرەر تىلەكنى تىلىمىسلا، ئاللاھ ئۇنى بېرىدۇ. يا دۇنيادا نەخ بېرىدۇ يا ئاخىرەتكە زاپاس ساقلاپ قويدۇ»، دېدى. يەنە بىر رىۋايەتتە «ئاللاھ ئۇ كىشىگە ئۈچ نەرسىنىڭ بىرىنى بېرىدۇ. يەنى دۇئاسىنى نەخ ئىجابەت قىلىپ تىلىكىنى نەخ بېرىدۇ، ياكى ئاخىرەت ئۈچۈن ساقلاپ قويدۇ، يا ئۇ كىشىدىن تىلىكىگە تەڭ كەلگۈدەك بىر يامانلىقنى قايتۇرىدۇ، ئەسھابىلار: «ئۇنداق بولسا، دۇئا

بەك كۆپ قىلىنىپ كېتەر؟» دېۋىدى، رەسۇلۇللا: «ئاللىنىڭ بېرىدىغىنى تېخىمۇ كۆپ» دېدى. يەنە رەسۇلۇللا: «ئاللى تائالا ھايا قىلغۇچىدۇر، ئىلتىپاتى كەڭدۇر. بەندىسى قولىنى كۆتۈرۈپ ھاجىتىنى تىلىسە، ئۇنىڭ ئىككى قولىنى قۇرۇق، نا ئۈمىد ياندۇرۇشتىن ھايا قىلىدۇ دېدى.»

13. مۆمىنلەرنىڭ دۇئاسى

شەرىئەتكە مۇۋاپىق بولغان ھەم دەرىجىلەر يۇقىرى كۆتۈرۈلدىغان، ھاجەتلەر راۋا قىلىنىدىغان ۋەسىلىنىڭ بىرسى مۆمىن ئادەمنىڭ يەنە بىر مۆمىن قېرىندىشى ئۈچۈن دۇئا قىلىشتۇر. چۈنكى ئەسھابىلەر رەسۇلۇلانىڭ قېشىغا كېلىپ: «بىزگە دۇئا قىلسىلا» دەپ تەلەپ قىلاتتى. رەسۇلۇللا ئۇلار ئۈچۈن دۇئا قىلاتتى. ئاللى تائالا ئىجابەت قىلاتتى. ھاجەتلىرىنى راۋا قىلاتتى. ئەسھابىلەر كۆپ قېتىم رەسۇلۇلانىڭ دۇئاسىنى ۋەسىلە قىلىپ يامغۇر تەلەپ قىلغانىدى. ئاللى تائالا ئىجابەت قىلىپ يامغۇر ياغدۇرۇپ بەرگەندى. بۇ ۋەقە سەھىھ ھەدىسلەردە شەكسىز ئىسپاتلانغان. بىر قارىغۇ كىشىنىڭ رەسۇلۇلانىڭ دۇئاسىنى ۋەسىلە قىلغانلىقى يۇقۇرىدا سۆزلەپ ئۆتۈلدى، قارىغۇ كىشى رەسۇلۇللاغا: «ئى پەيغەمبەر ئەلەيھىسسالام! كۆزۈمنى ساقلىققا ياندۇرۇپ بېرىشى ئۈچۈن ئاللى تائالاغا دۇئا قىلىپ بەرسىلە!» دېۋىدى. رەسۇلۇللا دۇئا قىلدى، ئاللى ئىجابەت قىلىپ كۆزنى قايتۇرۇپ بەردى. پەقەت زىيان يەتمىگەن كۆزدەك ساقايدى. تىرمىزى رىۋايىتى.

ئۆمەر ئىبنى خەتتاب رەزىيەللاھۇ ئەنھۇ ئۆمرە قىلغىلى بەيتۇللاغا ماڭماقچى بولغاندا، رەسۇلۇللا ئۆمەرگە: «ئى قېرىندىشىم! دۇئاڭدا بىزنى ئۇنۇتما، دۇئاڭغا بىزنىمۇ شېرىك قىلغىن» دېدى. رەسۇلۇلانىڭ ئەسھابىلىرى، رەسۇلۇللا ۋاپات قىلىنغاندىن كېيىن، رەسۇلۇلانىڭ تاغىسى ئابباسنىڭ ناماز ئوقۇپ قىلغان دۇئاسىنى ۋەسىلە قىلىۋېدى، ئاللى تائالا ئىجابەت قىلىپ يامغۇر ياغدۇرۇپ بەردى. (تىرىك كىشىنىڭ دۇئاسىنى ۋەسىلە قىلىش توغرا، ۋاپات بولغان كىشىنى ۋەسىلە قىلىشقا بولمايدۇ، سەھىھۇل بۇخارى ھەدىس كىتابى شۇنى ئوچۇق كۆرسىتىدۇ) مۇسۇلمانلار بۇ كۈنگىچە بىر-بىرىنىڭ دۇئاسىنى ۋەسىلە قىلىپ كەلمەكتە. بىر-بىرگە: «ئى بۇرادەر ماڭا دۇئا قىلىڭ»، دېيىشىپ كەلمەكتە. بۇنداق قىلىشنىڭ شەرىئەتتە توغرىلىقىنى بىلگەچكە شۇنداق قىلىشسا كېرەك، پەيغەمبەر ئەلەيھىسسالام: «ھەر كىم ئۆزىنىڭ دىنى قېرىندىشى ئۈچۈن يوق يېرىدە دۇئا قىلسا، ئۇ كىشىگە مەسئۇل پەرىشتە: ئى خۇدا ئىجابەت قىل! دەيدۇ ۋە ساڭمۇ ئۇ كىشى ئۈچۈن تىلىگىنىڭنىڭ ئوخشىشى بولسۇن دەيدۇ»، دېدى. (ئىمامى مۇسلىم رىۋايىتى)

14. ئاللى تائالانىڭ ياخشى ئىسىم، سۈپەتلىرى

ئاللى تائالانىڭ ياخشى ئىسىملىرىنى، ئالىي سۈپەتلىرىنى ئاللىغا بېقىنلىشىشقا ۋەسىلە قىلىشىمۇ ياخشى ۋە پايدىلىق ۋەسىلىدۇر. ئاللى تائالانىڭ ئىسىم-سۈپەتلىرىنى ۋەسىلە قىلىپ دۇئا قىلغان مۇسۇلمان ئىنسان ئۈمىدىسىز يانمايدۇ، گۇناھ ئىشنى ياكى تۇغقانچىلىق مۇناسىۋەتنى ئۇرۇشنى تىلىمىسىلا، ئۇنىڭ دۇئاسى ئىجابەت قىلىنىدۇ. ئاللى تائالانىڭ ئىسىم، سۈپەتلىرىنى ۋەسىلە قىلىش ھەققىدە كەلگەن ھەدىسلەر مۇنداق:

(1) «ياذاجلال والاکرام» دېگەن دۇئانى قىلىشتۇر، تىرمىزى مۇئاز رەزىيەللاھۇ ئەنھۇدىن نەقىل قىلىدۇكى: «رەسۇلۇللا ئەلەيھىسسالام بىر ئادەمنىڭ ئى ئۇلۇغلۇق ئىگىسى، ئى مۆمىن سالىھ بەندىلىرىنى ھۆرمەتلىگۈچى ئاللى! دەپ دۇئا قىلغىنىنى ئاڭلاپ، دۇئاڭنى ئىجابەت قىلىندى، مۇردىڭنى تىلىگىن»، دېدى.

(2) «ياراھم الراھمىن» (ئى رەھىملىكلەرنىڭ رەھىملىكراھى ئاللى!) دېمەكتۇر. ئەبۇ ئۇمامە ئىسىملىك ساھابە نەقىل قىلدى، رەسۇلۇللا ئەلەيھىسسالام مۇنداق دېدى: «ياراھم الراھمىن»



دەپ ئاللا تائالانى چاقىرغۇچى بەندىگە ئاللا تائالانىڭ مۇئەككەل (مەسئۇل) قىلغان پەرىشتىسى بار. ھەر كىم «ئى ھەممىدىن رەھىملىك ئىگەم» نى ئۈچ قېتىم ئېيتسا، مەزكۇر پەرىشتە: «ئاللا تائالا ساڭا يۈزلەندى، مۇرادىڭنى تىلەپ ئال، دەيدۇ»، دېدى.

(3) ئى ئاللا! پۈتۈن ھەمدۇ سانا ساڭا خاس، سەندىن باشقا ئىبادەت قىلىنغۇچى يوق، ئى مېھرىبان ئىگىمىز، ئى نىمەت بەرگۈچى، ئى ئاسمانلارنى زېمىننى ياراتقۇچى، ئى ئۇلۇغلۇق ئىگىسى ۋە ھۆرمەتلەش ئىگىسى، ھاجىتىمنى سەندىن تىلەيمەن، دېيىش ئەڭ گۈزەل ۋەسلىدۇر. چۈنكى ئەنەس رەزىيەللاھۇ ئەنھۇ رىئايەت قىلدىكى، رەسۇلۇللا ئەلەيھىسسالام ئەبۇ ئىياش ئىسىملىك ساھابىنىڭ قېشىدىن ئۆتۈپ كېتىۋاتقان ئىدى. ئۇ كىشى نامازدا: ئى ئاللا! دەپ يۇقىرىقى سۈپەتلەرنى ۋەسلى قىلىپ دۇئا قىلىۋاتقان ئىكەن، رەسۇلۇللا ئۇ كىشىگە: «ئاللا تائالانىڭ ئۇلۇغ ئىسىم، سۈپەتلىرىنى ۋەسلى قىلىپ دۇئا قىلدىڭ. بۇ ئىسىم سۈپەتلەر ۋەسلى قىلىنسا، ئىجابەت قىلىنىدۇ، ئاللا تائالادىن نىمە تىلەسە شۇنى بېرىدۇ»، دېدى. ئىمامى ئەھمەد رىئايەت قىلدى.

(4) «يارب، يارب، يارب» (ئى مېھرىبان ئىگەم!) دەپ دۇئا قىلىشتۇر. چۈنكى ئائىشە رەزىيەللاھۇ ئەنھا رىئايەت قىلىدۇكى: رەسۇلۇللا ئەلەيھىسسالام ئېيتتى: «مۆمىن بەندە ئى رەببىم ئى رەببىم، ئى رەببىم! دېسە، ئاللا تائالا: قوبۇل قىلىمەن، ئى بەندەم، تىلىگىن! مەقسىتىڭ ھەل قىلىنىدۇ دەيدۇ» دېدى.

(5) ئى ئاللا سەندىن باشقا ئىبادەت قىلىنغۇچى يوق، سېنى پاك، بارچە ئەيىپ ۋە نۇقساندىن مۇبەززەھ دەپ تونۇيمەن. مەن زۇلۇم قىلغۇچىلاردىن (ئاسىيلاردىن) بولدۇم، دېيىش ئەڭ گۈزەل ۋەسلىدۇر. چۈنكى سەئىد بىن ئەبى ۋەققاس رەزىيەللاھۇ ئەنھۇ نەقىل قىلىدۇكى، رەسۇلۇللا ئەلەيھىسسالام ئېيتتى: «يۈنۇس ئەلەيھىسسالامنىڭ بېلىق قورسىقىدا قىلغان دۇئاسى «لالە الائنت سبىحنك انى كنت من الظالمين» (تەرجىمىسى يۇقىرىقى دۇئا شۇدۇر). بۇ دۇئانى مۇسۇلمان ئادەم قانداق بىر ھاجىتى ئۈچۈن قىلسا، ئاللا تائالا ئىجابەت قىلىدۇ»، دېدى.

ئاللاھ تائالانىڭ 99 ئىسىم، سۈپەتلىرىدىن يۇقىرىقىلارنى ياكى باشقا ھەر قايسى ئىسىم، سۈپەتلىرىنى ۋەسلى قىلىپ، دۇئا قىلىنسا بولىدۇ، ئاللا تائالا دۇئا قىلغۇچىلارنىڭ دۇئاسىنى ئىجابەت قىلىدۇ. ھاجەت تىلىگۈچىلەرگە تىلىگىنىنى بېرىدۇ. ئاللا تائالا بەندىلىرىگە ياخشىلىق قىلغۇچى، رەھىم قىلغۇچى، سېخى ۋە مەرھىمىتى كەڭدۇر. يۇقىرىقىلارنى نەمۇنە ئۈچۈن كۆرسەتتۇق. ئاللا تائالانىڭ ھەممە سۈپەتلىرىنى ۋەسلى قىلىنىدۇ. ئاللا تائالا بۇ توغرىسىدا: «ئاللاھنىڭ گۈزەل ئىسىملىرى بار، ئاللاھنى شۇ (گۈزەل ئىسىملىرى) بىلەن ئاتاڭلار، ئاللاھنىڭ ئىسىملىرىنى كەلسە- كەلمەس قوللىنىدىغانلارنى تەرك ئېتىڭلار، ئۇلار (ئاخىرەتتە) قىلمىشلىرىنىڭ جازاسىنى تارتىدۇ»، دېدى. (سۈرە ئەئراڧ 180-ئايەت)

15. ھەرقانداق ياخشى ئىشلارنى قىلىش

مۆمىن ئادەمنىڭ ئاللا تائالاغا ئىشەنگەن ۋە ساۋاب ئۈمۈد قىلغان ھالدا ئىشلىگەن شەرىئەتكە مۇۋاپىق ياخشى ئىبادىتى ياكى مۇسۇلمانلارغا قىلغان ياخشىلىقىنى ئاللا تائالاغا ۋەسلى قىلىشى توغرا بولىدۇ. ئۇنى ۋەسلى قىلىپ ھاجىتىنى مېھرىبان ئىگىسى ئاللا تائالادىن تىلىسۇن. ئاللا ئۇنىڭ تىلىگىنىنى بېرىدۇ، ئۈمۈدىسىز قويمايدۇ. بۇنىڭ دەلىلى سەھىھ بۇخارى ۋە سەھىھ مۇسلىمدا كەلگەن ھەدىس بولۇپ: «رەسۇلۇللا ئەلەيھىسسالام مۇنداق دېدى: ئۈچ مۇساپىر تاغنىڭ ئارقىسىغا كىرىپ تۇرغانىدى، چوڭ بىر قۇرام تاش چۈشۈپ غارنىڭ ئاغزىنى ئەتتى. ئىككى كىشى ئاللاھنىڭ رازىلىقى ئۈچۈن كىشىلەرگە قىلغان ياخشىلىقىنى ۋەسلى قىلدى. بىر كىشى ئاللاھدىن قورقۇپ گۇناھىدىن يانغىنىنى ۋەسلى قىلدى. ئاللا تائالا ئۇلارنىڭ دۇئاسىنى

ئىجابەت قىلىپ، خاپىلىقتىن قۇتقۇزدى، غاردىن سالامەت چىقىپ كەتتى.»  
 شۇنىڭدەك بەنى ئىسرائىلدىن بىر ئادەم مۇسۇلمانلارنىڭ پۇتىغا كىرىپ كەتمەسۇن دەپ،  
 يولدىن بىر تىكەنلىك شاخنى ئېلىپ تاشلىدى، ھەممە ئائىلە بۇ كىشىنىڭ مۇشۇ ئاز ئىشىغىمۇ  
 خۇرسەن بولۇپ، پۈتۈن گۇناھىنى كەچۈرۈم قىلىپ جەننەتكە كىرگۈزدى.  
 شۇنىڭدەك بەنى ئىسرائىلدىن بىر ئەخلاقسىز پايىشە ئايال، ئۇسسۇزلىقتىن ھۆل توپا  
 يېگەن بىر ئىتنى ئاللا رىزاسى بىلەن سۇغۇرۇپ قويدى. ئاللا تائالا بۇنىڭغا خۇرسەن بولۇپ، ئۇ  
 ئايالنى جەننەتكە كىرگۈزدى، بۇ ھەدىسلەر سەھىھ بۇخارى ۋە سەھىھ مۇسلىمغا يېزىلغان سەھىھ  
 ھەدىسلەردۇر. ئىنكار قىلىشقا ئورۇن يوق.

قەلب مۇھەببىتى بىلەن ئاللا تائالاغا قىلغان ئىبادەتنى ياكى ئاللا رازى بولار دېگەن مەقسەت  
 بىلەن ئىنسانلارغا، ھايۋانلارغا قىلغان ياخشىلىقنى ۋاستە قىلىپ دۇئا قىلسا، ئىجابەت  
 قىلىنىدۇ.

### 16. ھارامنى تاشلاشتۇر

ئاللا تائالاغا يېقىنلىق ئۈچۈن ئاللا تائالانىڭ رازى بولۇشىغا يېتىش ۋە دۇئالارنىڭ ئىجابەت  
 بولىشى، ھاجەتلەرنىڭ راۋا بولىشى ئۈچۈن پايدىلىق ۋە شەرىئەتكە مۇۋاپىق بولغان  
 ۋەسىلىلەرنىڭ بىرى - ئىسلامدا مەنئىي قىلىنغان يامان ئىشنى تاشلاشتۇر. مۆمىن ئادەم ئاللا  
 تائالادىن ھايا قىلىپ ۋە قورقۇپ چوڭ گۇناھلاردىن بىرەر گۇناھنى تاشلىسا (كېيىن قايتا  
 قىلمىسا)، بۇ ئىش ياخشى ۋاسىلىدۇر. ئۇنى ۋەسىلە (ۋاستە) قىلىپ، پەرۋەردىگارىغا دۇئا  
 قىلىشى لازىم. غارغا قامىلىپ قالغان مەزكۇر ئۈچ كىشىنىڭ بىرى ئۆزى قىلغىلى تەييار  
 بولغان بىر چوڭ گۇناھنى تاشلىغىنىنى ۋاسىلە قىلىپ دۇئا قىلىۋىدى، ئۆتكۈرنىڭ ئاغزى  
 ئىتىلىپ قېلىپ ئۆلگىلى ئاز قالغاندا غاردىن ئاللا تائالا قۇتقۇزدى.

ئۆكشى مۇنداق دېگەندى: «ئى ئاللا! تاغامنىڭ بىر قىزى بار ئىدى، ھەممە كىشىدىن ئۇنى  
 بەك ياخشى كۆرەتتىم، ئۇنى نەپسىمگە تەكلىپ قىلدىم، ئۇ ئۇنىمىدى. بىر چاغدا ئۇلارغا  
 ئاچارچىلىق يۈز بەردى. مېنىڭ تەلىپىمنى قوبۇل قىلىش شەرتى بىلەن ئۇنىڭغا بىر يۈز  
 يىگىرمە ئالتۇن پۇل بەردىم، تەلىپىمنى قوبۇل قىلدى. ئۇنى ئۆز ئىختىيارىم ئاستىغا  
 ئالغىنىمدىن كېيىن ئۇ ماڭا: <مېنىڭ پىچىتىمنى يولسىز بۇزۇشىڭنى راۋا كۆرمەيمەن>،  
 دېدى. دەرھال بۇ گۇناھتىن يۈرىكىم سىقىلىپ ئۆزۈمنى تارتتىم، ھالبۇكى ئۇنى بەك سۆيەر  
 ئىدىم، بەرگەن ئالتۇنۇمنى قايتۇرۇپ ئالمىدىم، ئى ئاللا مۇشۇ جىنايەتتىن يېنىش ئىشىمنى  
 سېنىڭ رازىلىقىڭ ئۈچۈن قىلغان بولسام بىزنى بۇ غاردىن قۇتقۇزغىن! دېۋىدى، غار ئاغزىدىكى  
 قۇرام تاش ئارقىغا ياندى، ئۇلار غاردىن خالاس تاپتى» دېدى.

شۇنىڭدەك مۆمىن ئادەم بېشىغا ئېغىرچىلىق كەلگەندە، قىيىنچىلىقتا قالغاندا، ئاللا  
 تائالادىن قورقۇپ، ھايا قىلىپ، قىلىشنى قەست قىلغان گۇناھتىن ئۆزىنى ساقلاپ قالغان  
 ئىشنى ۋەسىلە قىلىپ (ئارىغا سېلىپ) دۇئا قىلسا ئىجابەت قىلىنىدۇ، ئاللا ئىزنى بىلەن  
 قىيىنچىلىقى ھەل قىلىنىدۇ ياكى ھاجىتى راۋا قىلىنىدۇ.

## ئىسلامدا ھارام قىلىنغان (مەنئىي قىلىنغان) ۋەسىلىلەر بايان

يۇقىرىدا شەرىئەتكە مۇۋاپىق، پايدىلىق ۋاسىلىلەردىن بىر بۆلىكىنى سۆزلىگىنىمىزدىن  
 كېيىن ئەمدى شەرىئەتتە مەنئىي قىلىنغان، نۇرغۇن مۇسۇلمانلارنى توغرا ۋەسىلىلەردىن يۈز

ئۆرۈتكەن، خاتا ۋەسىلىلەرگە مەشغۇل بولۇش سەۋەبىدىن توغرا ۋەسىلىدىن مەھرۇم قىلىپ زىيان تارتقان، ئەمدى، قۇرۇق قالغان بىر بۆلۈك باتىل ۋەسىلىلەرنى كۆرسىتىپ ئۆتىمىز، مەقسىتىمىز، مۇسۇلمانلارغا نەسەت قىلىش (مەنپەتىگە كۆيۈنۈش) ئىسلامنىڭ ئەلچىلىكىنى يەتكۈزۈش، بۇ ئەلچىلىكنى قۇبۇل قىلىدىغان مۇسۇلمانلار بىلەن قۇبۇل قىلمايدىغان غەيرى مۇسۇلمانلارنى تونۇتۇپ قويۇشتىن ئىبارەت، شەرىئەتتە چەكلەنگەن باتىل ۋەسىلىلەر مۇنۇلار:

1. دۇئا قىلغاندا ئەۋلىياھ، سالىھ بەندىلەرنىڭ روھلىرىغا خىتاب قىلىپ، ئۇلاردىن ھاجىتىنى تىلەش، ئۇلارنىڭ ئالدىدىكى مەرتىۋىسىنى ئارىسىغا سېلىپ دۇئا قىلىش بولسا ئاللاھ تائالانىڭ دىنىدا ۋەسىلە ئەمەس. ئاللاھقا يېقىنلىشىش بولمايدۇ، بەلكى بۇ ئىش ئاللاھقا قىلىدىغان ئىبادەتتە شېرىك قىلغانلىق بولۇپ، ئۇئادەم دىنىدىن چىققان، دوزاخقا مەڭگۈ قېلىشى لازىم بولغان ئادەمدۇر.

بۈگۈنكى بەزى بىلىمىمىز مۇسۇلمانلارنىڭ: «ئى پالانى غوجام! يا غەۋسۇل ئەزەم! يا نەقىسبەندى پىرىم! قۇلۇمنى تۇتۇڭ، ماڭا مەدەت قىلىڭ! مۇنداق ھاجىتىمنى راۋا قىلىڭ، خۇدايىمدىن پالان ھاجىتىمنى تىلەپ بېرىڭ»، دېگەندەك دۇئالىرى باتىل، ھارام، ئازغۇنلۇق، شېرىكتۇر. ئىسلام دىنىمىز بۇنداق ئىشلاردىن بىزار، بۇنداق ئىشقا ئىسلام ھەرگىز رۇخسەت قىلمىدى، بەلكى چەكلىدى ۋە ئۇنىڭغا ئازاب ۋەدە قىلىپ ئاللاھ تائالا: «كىمكى ئاللاھقا شېرىك كەلتۈرىدىكەن (يەنى ئاللاھدىن غەيرىگە ئىلاھ دەپ ئېتىقاد قىلىدىكەن)، ئاللاھ ئۇنىڭغا جەننەتنى ھارام قىلىدۇ، ئۇنىڭ جايى دوزاخ بولىدۇ» دېدى. (سۈرە مائىدە 72-ئايەتنىڭ بىر قىسمى)

2. ئەۋلىياھ، سالىھلارنىڭ روھى خوش بولسۇن دەپ بىر نەرسە نەزەر قىلىش، بەزى بىلىمىمىز مۇسۇلمانلارنىڭ ۋاپات بولۇپ كەتكەن ئەۋلىياھ سالىھلار رازىلىقى ئۈچۈن نەزەر قىلىشى، شەرىئەت يول قويغان ۋەسىلە ئەمەس، ئاللاھقا يېقىنلىشىش ئەمەس، ھاجەت راۋا بولۇشقىمۇ، دۇئا ئىجابەت قىلىنىشىمۇ ۋەسىلە بولالمايدۇ. بۇ پەقەت ھارام شېرىكتۇر. مۇسۇلمانلار ئاللاھ تائالانىڭ كىتابى (قۇرئانى) ۋە رەسۇلۇللا ئەلەيھىسسالامنىڭ ھەدىسلىرىنى ئۆگىنىش، چۈشۈنۈشتىن يىراقلىشىپ كەتكەنلىكىدىن مۇشۇنداق ئىشلارغا دۇچار بولۇشتى، ئۇلار شۇنى بىلىمىدىكى نەزەر دېگەن پەقەت ئاللاھ تائالا ئۈچۈن قىلىنىشى لازىم ئىدى.

قانداق بىر كىشىنىڭ: «پالانى غوجام مۇنداق ئىشىم ھەل بولسا، ئۆزلىرى ئۈچۈن مۇنداق نەرسىنى نەزەر قىلىدىم. بۇنداق مۇرادىم ھاسىل بولسا، سىلىگە بۇنى نەزەر قىلىدىم» دېگەندەك نەزىرلىرى ئاللاھ تائالادىن باشقىسى ئۈچۈن قىلىنغان نەزەر ۋە ئاللاھدىن غەيرى ئۈچۈن قىلىنغان ئىبادەت بولۇپ، بۇنى قىلغۇچى ئادەم شېرىكنىڭ چوڭ دەۋازىسىدىن كىرگۈچى بولىدۇ، دىن ئىسلام بۇنداق ئىشتىن بىزار، چۈنكى ئاللاھ تائالادىن باشقىغا يۈزلىنىش، باشقىسىنى قىچقىرىش، ئۇنىڭغا مال زەبھى قىلىشنى ۋەدە قىلىش، ياكى ئۇنىڭ قەبرىسىگە گۈمبەز قاتۇرۇشنى، يوپۇق يېپىشنى ۋەدە قىلىش، شۇ ئارقىلىق مەقسىتىنىڭ ھاسىل بولۇشنى كۈتۈش قاتارلىقلار مۇسۇلمانلارنىڭ ئەقىدىسىدىن ئەمەس، بەلكى بۇ تەۋھىدكە زىت، مۇسۇلمانلار ھەمىشە سۆزلەيدىغان «لالە الالە» دىن ئىبارەت تەۋھىد سۆزىگە ۋە تەۋھىدىتىن بولغان غەرەز - مەقسەتكە زىتتۇر. چۈنكى «لالە الالە» نىڭ مەزمۇنى ئاللاھ تائالادىن باشقىسىغا يېلىنىشنى ۋە يۈزلىنىشنى يوق قىلىش، بۇنى يالغۇز ئاللاھ تائالاغا ئىسپاتلاشتىن ئىبارەت.

3. ئەۋلىياھلار روھلىرىغا ئاتاپ مال، جانۋار بوغۇزلاش. بۇ كۈندە بىلىمىمىز مۇسۇلمانلار تۇنۇغان ۋە كۆنۈپ قالغان بىر ئىش ئەۋلىياھ ماشايخ، شەھىد ئىماملارنىڭ مازىرىغا بېرىپ، مەلۇم سەيلە-زىيارەت ۋاقىتلىرىدا كالا، قوي، توخۇ، كەپتەر ئاپىرىپ قەبرى بېشىدا بوغۇزلاش ئىشى بولۇپ، بۇ ئىشلارنى قىلىش ئىسلام دىنىدىن ئازغانلىقتۇر، باتىلدۇر. ئاللاھ تائالا

بەندىلىرىنىڭ ۋەسىلە قىلىشى ئۈچۈن يولغا قويغان ئىشلاردىن ئەمەس، پەقەت بۇ ئىش ئىسلامدىن بۇرۇنقى جاھىلىيەت دەۋرىنىڭ ئىشلىرىدىن بولۇپ، ئىبادەتتە ئاللاھ تائالاغا ئەۋلىيالارنى شېرىك قىلغانلىق ۋە ئاللاھنىڭ بىرلىكىگە قارشى چىققانلىقتۇر. ئاللاھ تائالامۇ مۇنداق ئىشلارنى مەنئى قىلىپ: «ئەمدى ئاللاھقا شېرىك كەلتۈرمەڭلار، ھالبۇكى سىلەر (ئاللاھنىڭ شېرىكى يوقلۇقىنى) بىلىپ تۇرىسىلەر.» دېدى.

ساۋاب ئۈچۈن مال بوغۇزلاش، يالغۇز ئاللاھ تائالا ئۈچۈن بولۇشى لازىم، بولمىسا شېرىك بولىدۇ، شۇ مالىنىڭ گۆشى ھارامدۇر.

4. سالىھلارنىڭ قەبرىسى قېشىدا ئىبادەت قىلىپ ئولتۇرۇشتۇر. كېسەللەرنى ئەۋلىياھلار قەبرىسىگە ئاپىرىپ شىپالىق ئۈمۈد قىلىش شەرىئەت يولىغا قويغان ۋەسىلىدىن ئەمەس، قەبرىلەر، سۈمەرلەر، گۈمبەزلەر ئەتراپىدا (دۇئاخاندا) ئىبادەت قىلىپ ئولتۇرۇش، قەبرى بېشىدا قونۇش، شۇنىڭدەك قەبرى ئەلگىرىدىن (روھلىرىدىن) شاپائەت تىلەش، ئۇلارغا خىتاپ قىلىپ چاقىرىش، ئۇلاردىن دۇئا تىلەش، داد پەرياد قىلىش ئىشلىرى شەرىئەتكە خىلاپتۇر. مەزكۇر ئىشلار ۋە شۇنىڭغا ئوخشاش قەبرى مازارلاردا قىلىنغان ئىشلار ھارامدۇر، شېرىكتۇر. ئەقىلسىز ئادەملەر قىلىدىغان بۇزۇق ئىشلاردۇر. ئىبادەتنى (يەنى مۇھەببەت، ئىتائەت، ئۈمۈد، تەلەپلەرنى) بىر ئاللاھدىن باشقىسىغا قىلماسلىقىدىن ئىبارەت تەۋھىدەك دىننىڭ چوڭ ئاساسىنى بىلمىگەنلىكتۇر. مۇنداق باتىل ئىشنى داۋاملىق قىلغان ياكى توغرا دەپ تونغان كىشىلەر ئاللاھ تائالاغا مەبلۇقىنى شېرىك قىلغۇچى ۋە مومىن بولغاندىن كېيىن دىندىن يانغۇچى بولىدۇ، ئاللاھ تائالا ئۆز پاناھىدا ساقلىسۇن!

5. ئاللاھ تائالادىن: «پالانى كىشىنىڭ ھەقىقى ھۆرمىتىدىن مۇنداق ھاجىتىمنى راۋا قىلغىن» دەپ تىلەشتۇر، (يەنى ياخشى ئىشنى ۋەسىلە قىلماستىن ياخشى كىشىنى ۋەسىلە قىلىشتۇر.) ئاللاھ تائالاغا تىلەش ياكى ھاجىتىنىڭ راۋا بولۇشىنى تىلەشتە ئاللاھ تائالانىڭ بەندىلىرىدىن بىر كىشىنىڭ ھەققىدە ۋەسىلە قىلىشى توغرا ۋەسىلە ئەمەس. مەسلەن: ئى ئاللاھ! پالان پەيغەمبەرنىڭ يا پالان ۋەلى بەندىنىڭ ھەقىقى ھۆرمىتىدىن مۇنداق ھاجىتىمنى ھەل قىلىپ بەرگىن، دېگەندەك ۋەسىلىنى دىنىي ئىسلام تونۇمايدۇ، قۇرئاندىمۇ، رەسۇلۇللا ئەلەيھىسسالامنىڭ سۈننەتلىرى (ھەدىسلىرى)دىمۇ مۇنداق ۋەسىلە يوق. ئىسلام بۇيرىغان، ئىسلام تونۇغان ۋە تەكلىپ قىلغان توغرا ۋەسىلە بولسا: «مۇسۇلمان ئادەمنىڭ ئى ئاللاھ، ئى رەھىم قىلغۇچىلارنىڭ رەھىملىكراقى! ئى ئۇلۇغلۇق ۋە ھۆرمەتلەش ئىگىسى! ئى داۋاملىق تىرىك ئىگەم!» دېگەندەك ئاللاھ تائالانىڭ ياخشى ئىسىملىرى ۋە سۈپەتلىرىنى ۋەسىلە قىلىشتۇر. ئۇ چاغدا ئاللاھ تائالانىڭ: «ئاللاھنىڭ گۈزەل ئىسىملىرى بار، ئاللاھنى شۇ گۈزەل ئىسىملىرى بىلەن ئاتاڭلار!» (سۈرە ئەئراف 180 - ئايەتنىڭ بىر قىسمى) دېگەن ئەمرىنى ئىجرا قىلغان ۋە بويسۇنغان بولىدۇ.

ئەمما ئاللاھ تائالادىن: «ئى خۇدا! پالانى بەندەڭنىڭ ھەقىقى ھۆرمىتىدىن دۇئايمىنى ئىجابەت قىلغىن» دېمەك بىدئەتتۇر. مۇنداق ۋەسىلىنى رەسۇلۇللا تەلىم بەرمىگەن. ئەسھابىلار، تەبىئىلارمۇ تونۇمىغان يېڭى پەيدا قىلىنغان بىدئەت ئىشلار بولۇپ، بۇنداق ئىشلار ۋەسىلە بولالمايدۇ. مۇراد - مەقسەت ھاجەت راۋا بولمايدۇ، ئاللاھ تائالا سۈرە ئەئام 38 - ئايەتتە: «لەۋھۇلمەھفۇزدا ھېچ نەرسىنى چۈشۈرۈپ قويمىدۇق (يەنى ھەممىنى تولۇق پۈتتۈق)» دېدى.

رەسۇلۇللانىڭ سەھىھ ھەدىسلىرىدىمۇ ئۇنداق ۋەسىلە كەلمىدى. ئەبۇ ھۈرەيرە رەزىيەللاھۇ ئەنھۇ: «رەسۇلۇللا بىزگە ھەممىنى ئۆگەتتى. ھەتتا تاھارەت تازىلاشنىمۇ ئۆگەتتى» دېدى. (ئىمام مۇسلىم رىۋايىتى) ئۇنداق بولسا، دۇئادا پالان - پۇستان بەندىنى ۋەسىلە قىلىش بولسا ئەسھابىلار توسقان بىدئەت، باتىل ۋەسىلىدىندۇر. ئىمام ئەزەم ئەبۇ ھەنىپە رەھىمەتۇللا ئەلەيھىنىڭ

«پالانىنىڭ ھەقىقى ھۆرمىتى» دەپ دۇئا قىلغان ئادەمنى قاتتىق ئىنكار قىلغانلىقى ۋە قارشى چىققانلىقى ۋە «ھېچكىمنىڭ ئالدىدا ھەقىقى يوق» دېگىنى نەقىل قىلىندى. ئاللا تائالا بەندىلەرگە ئىلتىپات ئىگىسى بولغاچقا، «ئى ئاللا! پەزىلى، ئىلتىپاتىڭنى تىلەيمەن»، دەپ تىلەش لازىم. ئاللا تائالا سۈرە نىسا 36- ئايەتتە: «ئاللا دىن ئۇنىڭ پەزىلىنى تىلەڭلار (ئاللا بېرىدۇ). ئاللا ھەقىقەتەن ھەممە نەرسىنى بىلگۈچىدۇر.» دېدى.

شۇنىڭ ئۈچۈن مۇسۇلمان بولغان بەندە ئۆز پەرۋەردىگارىدىن بىدئەت تەلەپ، مەنى قىلىنغان تىلەكنى، ھەل بولمايدىغان تىلەكنى تىلەگەننىڭ ئورنىغا شەرىئەت رۇخسەت قىلغان تىلەكنى تىلەسە ئىجابەت قىلىنىدۇ، ئاللا ئۇنىڭ تىلەگىنىنى بېرىدۇ، توغرا ۋەسەلە ۋە تىلەك مۇنداق: «ئى ئاللا! ساڭا ئىشەنگىنىمنى ياكى پەيغەمبىرىڭگە ئىشەنگىنىمنى ياكى كىتابىڭ (قۇرئان)غا ئىشەنگىنىمنى ياكى ساڭا بولغان مۇھەببىتىمنى ياكى پالان پەيغەمبىرىڭگە بولغان مۇھەببىتىمنى ۋەسەلە قىلىپ مۇنداق ھاجىتىمنى ھەل قىلىشىڭنى تىلەيمەن ياكى خاپىلىقتىن خالاس قىلىشىڭنى تىلەيمەن» ياكى «ئى ئاللا! سېنىڭ پەيغەمبىرىڭ رەھمەت پەيغەمبىرى مۇھەممەد ئەلەيھىسسالامغا بولغان مۇھەببىتىمنى ۋەسەلە قىلىپ تەلەپ قىلىمەنكى پالان خاپىلىقتىن مېنى قۇتقۇزغىن، پالان ھاجىتىمنى ھەل قىلىپ بەرگىن!» دېسە بولىدۇ. بۇلار شەرىئەتكە مۇۋاپىق ۋەسەلە بولۇپ، مۇنداق تەلەپنى ئاللا تائالا ھەل قىلىدۇ. ئۇ كىشىنىڭ ئىسلامغا ئىشىنىشى ۋە بويسۇنىشى تۈپەيلىدىن دۇئاسى ئىجابەت قىلىنىدۇ، ئاللا تائالا مۆمىن بەندىنى قۇرئاندا يوق، ھەدىستە يوق يولسىز ۋەسەلەدىن بەھاجەت قىلىدۇ.

## مۇھىم ئاگاھلاندۇرۇش

ۋەسەلە توغرىسىدا سۆزلىگىنىمىزدە، مۇسۇلمانلارنىڭ ئالدىغا دۇچ كىلىۋاتقان ئۈچ چوڭ گۇماننى رۇشەنلەشتۈرۈپ ئۆتۈشمىزنى ئەھمىيەتلىك دەپ قارايمىز.

1. بىر ئەمما ساھەبە توغرىسىدىكى ھەدىسنىڭ مەزمۇنى مۇنداق بولۇپ، كۆزى ئاجىز بىر ئادەم رەسۇلۇللا ئەلەيھىسسالامنىڭ ئالدىغا كېلىپ: «ئى رەسۇلۇللا! ئاللا تائالانىڭ كۆزۈمنى ساقايتىشى ئۈچۈن ماڭا دۇئا قىلسىلا!» دېدى، رەسۇلۇللا: «خالساڭ دۇئا قىلىمەن، خالساڭ سەبىرى قىلغىن! سەبىرى قىلغىنىڭ ياخشى.» دېدى. ئۇ كىشى: «دۇئا قىلىپ بەرسىلە!» دېۋىدى، رەسۇلۇللا ئۇنى ئوبدان تاھارەت ئېلىپ، ئىككى رەكئەت ناماز ئوقۇپ، مۇنداق دۇئا قىلىشقا بۇيرىدى: «ئى ئاللا! سېنىڭ پەيغەمبىرىڭ، يەنى رەھمەت پەيغەمبىرىنى ۋاستە قىلىپ تىلەيمەن ۋە ساڭا يۈزلىنىمەن، ئى مۇھەممەد سەن ئارقىلىق پەرۋەردىگارىمغا يۈزلىنىپ مۇنداق ھاجىتىمنى راۋا قىلىشىنى تىلەيمەن. ئى ئاللا! رەسۇلۇللا ماڭا شاپائەتچى قىلىپ بەرگىن!» دەپ دۇئا قىلغىن دېۋىدى، ئۇ كىشى شۇنداق قىلدى، كۆزى ساقايدى، (ئىمام ئەھمەد رىۋايىتى) بۇ ھەدىستە رەسۇلۇللا مەزكۇر كىشىگە ئى ئاللا پەيغەمبىرىڭ مۇھەممەد ئەلەيھىسسالامنى ۋاستە قىلىپ سەندىن ھاجىتىمنى تىلەيمەن دېگىن، دەپ رەسۇلۇللا تەلىم بەرگەن تۇرسا، بىز نېمىشقا رەسۇلۇللا ۋەسەلە قىلمايدىكەنمىز؟ دېگەن گۇمان كېلىدۇ، بۇنىڭ جاۋابى شۇكى: بۇ ۋەسەلە بىر قانچە تەرەپتىن بىرلەشكەن بولۇپ، بۇ شەرتلەر تولۇق بولمىشى لازىم. بۇ شەرتلەرنىڭ بەزىسى رەسۇلۇللا ۋاپات قىلىنغانلىقتىن تېپىلمايدۇ، ئۇ بولسا بۈگۈنمۇ بىزگە رەسۇلۇللانىڭ بىللە دۇئا قىلىشىپ بېرىشىدۇر ۋە رەسۇلۇللا ھايات بولۇپ، دۇئا قىلغاندا شاپائەت قىلىشتۇر. بۇ شەرتلەر رەسۇلۇللا ۋاپات بولغاندىن كىيىن مەۋجۇت ئەمەس.

ئەگەر بۈگۈن قايسى بىر كىشى، ئى رەسۇلۇلا مېنىڭ ھاجىتىم ئۈچۈن ئاللاغا دۇئا قىلىپ بەرسىلە، دېسە بۇ سۆز بىكار گەپ ۋە خاتا بولىدۇ. چۈنكى، رەسۇلۇلا بۇسۆزنى ئاڭلىمايدۇ، ھەم ئۈكشىنى كۆرمەيدۇ (رەسۇلۇلاننىڭ روھى دۇنيا ئىشلىرى بىلەن ئالاقىدا ئەمەس) رەسۇلۇلا ئۈكشىگە دۇئا كىلىپ بەرمەيدۇ. ئەگەر بۈگۈن قايسى بىرىمىز: «ئى ئاللا! پەيغەمبىرىڭنى ۋاستە قىلىپ سەندىن ھاجىتىمنى سورايمەن، ساڭا يۈزلىنمەن» دېسە، ئۈكشى يالغانچى بولىدۇ، چۈنكى ئۈكشى دۇئا قىلىشتا رەسۇلۇلا ئۈكشىنىڭ ئالدىدا تۇرۇپ بىللە دۇئا قىلمايدۇ، رەسۇلۇلا ئالدىدا نەخ تۇرۇپ، دۇئا قىلىپ تۇرغاندا ئۈكشى ئى ئاللا! پەيغەمبىرىڭنى ساڭا ۋاستە قىلىپ ساڭا يۈزلىنمەن، رەسۇلۇلاننىڭ شاپائىتىنى قۇبۇل قىلغىن دېسە، توغرا بولىدۇ، مەزكۇر ئەمما كىشىنىڭ ۋەسىلىسىگە ئوخشاش بولىدۇ. رەسۇلۇلا ئەلەيھىسسالامنى ۋەسىلە قىلىپ دۇئا قىلىشنىڭ توغرا بولۇشىنىڭ شەرتى بولغان رەسۇلۇلاننىڭ دۇئا قىلىپ بېرىشىدىن ئىبارەت چوڭ شەرت ھازىر تېپىلمىغانلىقتىن بۇ كۈندە رەسۇلۇلاننىڭ ھەقىقى ھۆرمىتى دەپ ۋەسىلە قىلىش، سۈننەتكە مۇۋاپىق ۋەسىلە بولماي بىدئەت بولىدۇ. ئەگەر بىر مۆمىن ئادەم رەسۇلۇلا ئەلەيھىسسالامنى ۋەسىلە قىلىپ كىسىلىدىن ساقىيىپ قالغان ياكى ھاجىتى راۋا بولۇپ قالغان تەقدىردىمۇ، بۇ ۋەسىلىنىڭ توغرىلىقىغا ۋەسىلە بولمايدۇ، پەقەت ئاللا تائالانىڭ ئىرادە تەقدىرىگە ئۇدۇل كېلىپ قالغانلىقىدىن بولىدۇ. مەسلەن: بەزى ئادەملەر ئۆلگەن ئادەملەرنىڭ روھىنى چاقىرىدۇ، ھاجىتىگە ۋەسىلە قىلىپ شاپائەت تىلەيدۇ. ھاجىتى راۋا بولۇپ قىلىدۇ، ئى غوجام ھاجىتىمنى راۋا قىلىپ بەرسىلە، دادا پادىشاھىم دەردىمگە يەتسىلە! دەيدۇ. تاساددىبى ھالدا ھاجىتى ھەل بولىدۇ، ھالبۇكى بۇنداق تەلەپلەر شەرىئەتتە ھارام ھەم شېرىكتۇر. ئۇنىڭ ھەل بولۇشى پەقەت قەدەرگە ئۇدۇل كېلىپ قالغان. يەنى ئۈكشى ھېچ ئىش قىلماي جىم تۇرسىمۇ، ئاللا ئۈكشىنىڭ ھاجىتىنى ھەل قىلىشنى ئىرادە قىلغانلىقىدىندۇر. غوجامنىڭ ياكى پادىشاھنىڭ دۇئاسىنى ھەل قىلغانلىقىدىن ئەمەس. مۇسۇلمان ئادەم ئەگەر توغرا يول بىلەن رەسۇلۇلا ئەلەيھىسسالامنى ۋەسىلە قىلاي دېسە، مۇنداق ۋەسىلە قىلىپ ئاللا تائالغا يېقىنلاشسا بولىدۇ، ئاۋۋال كامىل تاھارەت ئالىدۇ، ئىككى رەكئەت ناماز ئوقۇيدۇ، ئاندىن كېيىن دۇئا قىلىپ: «ئى ئاللا! سەندىن ھاجىتىمنى تىلەيمەن ۋە ساڭا يۈزلىنمەن، سېنىڭ پەيغەمبىرىڭ رەھمەت پەيغەمبىرى مۇھەممەد ئەلەيھىسسالامغا ئىشەنگەن ئىمانىمنى ۋە مۇھەببىتىمنى ۋەسىلە قىلىمەن»، دەپ ھاجىتىنى ئاللا تائالغا ئېيتسا، ئاللا تائالانىڭ ئىجابەت قىلىشىدىن ۋە راۋا قىلىشىدىن ئۈمۈد بار.

ئاللا تائالانىڭ ماڭا بەرگەن نىمىتىنى سۆزلەش يۈزىسىدىن ئېتىمەنكى، مەن بۇ كىتابنى يېزىپ مۇشۇ ماۋزۇغا كەلگەن كۈنلەردە مەغرىبىستاننىڭ ئاق بىناسىدا ئىدىم. رامىزان ئاخىرلىشاي دېگەندى. ئۆمرە ھەج قىلىش ئارزۇيۇم پەيدا بولۇپ، ئايروپىلاندىن ئورۇن تىزىملىتىشنى مەقسەت قىلىپ باردىم. ئۇلار مۇمكىن ئەمەس، سان توشۇپ بولدى، دېدى. بۇ قېتىملىق ئايروپىلاندىن قالسام رامىزان ئۆتۈپ كېتىپ، ئارزۇيۇمدىكىدەك ئۆمرە قىلالمايتتىم. دەرھال تاھارەت ئېلىپ ئىككى رەكئەت ناماز ئوقۇدۇم. ئاندىن ئاللا تائالغا دۇئا قىلىپ: «ئى ئاللا! پەيغەمبىرىڭ مۇھەممەد ئەلەيھىسسالامغا بولغان ئىمانىم ۋە مۇھەببىتىمنى ۋەسىلە قىلىپ ساڭا يۈزلىنمەن، پالان ئايروپىلاندىن ئورۇن بېرىشىڭنى، رامىزان ئېيىدا ئۆمرە قىلىشىمنى تىلەيمەن» دەپ دۇئا قىلدىم، ئايروپىلان شىركىتىگە قايتىپ باردىم. ئورۇندۇقتا ئولتۇرۇپ بولغىچە قولۇمغا بېلەت تەگدى. ھاجىتىمنى ئاللا تائالا ھەل قىلدى، ئەلەمدۇللىلا.

2. ھەزرىتى ئۆمەر رەزىيەللاھۇ ئەنھۇنىڭ ھەزرىتى ئابباس رەزىيەللاھۇ ئەنھۇنى ۋەسىلە قىلىپ يامغۇر تەلەپ قىلىشۇر. ھەدىسىنىڭ مەزمۇنى مۇنداق: مەدىنىدە ھەزرىتى ئۆمەر خەلىپە

ۋاقتىدا بىر يىل يامغۇر ياغماي قۇرغاقچىلىق بولدى. ھەزرىتى ئۆمەر ئەسھابىلەر بىلەن دۇئا قىلىپ: «ئى ئالھ! رەسۇلۇللاھايات چاغدا رەسۇلۇلانى ۋەسەلە قىلىپ دۇئا قىلاتتۇق. ئىجابەت قىلىپ يامغۇر بېرەتتىڭ، ئەمدى رەسۇلۇلانىڭ تاغىسىنى ۋەسەلە قىلىپ دۇئا قىلدۇق، بىزنى سۇغارغىن» دېدى. ئالھ تائالا يامغۇر ياغدۇردى.

بۇ ھەدىستىن ھەزرىتى ئۆمەرنىڭ رەسۇلۇللا ئەلەيھىسالامنى ۋەسەلە قىلىشقا ئىقرارى ۋە ئەسھابىلارنىڭ رەسۇلۇلانى ۋەسەلە قىلىپ دۇئا قىلغانلىقى مەلۇم بولۇپ تۇرىدۇ. بۈگۈن بىز نېمىشقا رەسۇلۇلانى ۋەسەلە قىلمايمىز؟ دېگەن گۇمان تۇغۇلىدۇ.

جاۋاب: ئەسھابىلارنىڭ رەسۇلۇلانى ۋەسەلە قىلىشى رەسۇلۇلانىڭ دۇئا قىلىپ بېرىشىنى تەلەپ قىلىشىدىن ئىبارەت بولۇپ، رەسۇلۇللا ئەلەيھىسالام دۇئا قىلاتتى. ئالھ تائالا ئىجابەت قىلىپ يامغۇر يامغۇرۇپ بېرەتتى. بۇ ئىش بىر قانچە قېتىم بولغانىدى، ئەسھابىلار ئالھ تائالاغا رەسۇلۇلانىڭ ئورنىنى ۋەسەلە قىلمىغان ياكى رەسۇلۇلانىڭ ھۆرمىتىنى ۋەسەلە قىلمىغان، رەسۇلۇللا يوق يەردە، ئى ئالھ! رەسۇلۇلانىڭ ھۆرمىتىدىن پالان ھاجىتىمىزنى راۋا قىلغىن، دېمىگەن. پەقەت رەسۇلۇلانىڭ دۇئاسىنى ۋەسەلە قىلغان، ئەگەر ئۇنداق بولمىسا ئىدى، رەسۇلۇللا ۋاپات قىلغاندىن كېيىنمۇ ئابباسنى ۋەسەلە قىلماي رەسۇلۇلانى ۋەسەلە قىلغان بولاتتى.

ھايات كىشىنىڭ دۇئاسىنى ۋەسەلە قىلىش شەرىئەتكە مۇۋاپىق بولغىنى ئۈچۈن ھازىرمۇ ھاجەتمەن مۇسۇلمان ئادەم سالھ مۆمىن كىشىنىڭ قېشىغا بېرىپ مېنىڭ مۇنداق مەقسىتىم ئۈچۈن دۇئا قىلىپ بېرىڭ دېسە، ئۇ كىشى دۇئا قىلسا ئالھ تائالا خالىسا ئىجابەت قىلىدۇ، ئەمما ۋاپات بولغان كىشى ياكى ئۇ يەردە يوق كىشىنى ۋەسەلە قىلىپ، ئى ئالھ پالانى ئۈچۈن ياكى ئۇنىڭ ھۆرمىتى ئۈچۈن مېنىڭ دۇئايىمنى ئىجابەت قىلغىن! دېيىش توغرا ئەمەس، يالغان، خاتا ۋەسەلە بولىدۇ. چۈنكى ئۆلگەن ئادەمنىڭ روھى ياكى غايىب ئادەم ھاجەتمەننىڭ ئەھۋالىنى بىلمەيدۇ، تەلپىنى ئاڭلىمايدۇ، دۇئا قىلىپ بەرمەيدۇ. ئۇ كىشىنىڭ قىلمىغان دۇئاسى قانداق ئىجابەت قىلىنىدۇ؟!

3. رەسۇلۇللا ئەلەيھىسالامدىن رىۋايەت قىلىنغان: «ئى ئالھ! سەندىن تىلىگۈچىلەر ھەققى بىلەن سەندىن ھاجىتىمنى تىلەيمەن» دېمەكتۇر. پەيغەمبەر ئەلەيھىسالام مەزكۇر دۇئانى قىلغاندىن كېيىن بىز نېمىشقا پالانىنىڭ ھەققىدە پالان ھاجىتىمنى سەندىن تىلەيمەن دېمەيمىز؟ دېگەن گۇماندۇر. جاۋاب: بۇ ھەدىس زەئىپ ھەدىس، زەئىپ ھەدىس ھېچ بىر ئىشقا دەلىل قىلىنمايدۇ. خۇسۇسەن ئەقىدىگە ئالاقىدار ھۆكۈمگە دەلىل بولمايدۇ. ئەگەر بۇ دۇئانى رەسۇلۇللا ئەلەيھىسالامنىڭ قىلغانلىقى راست بولغان تەقدىردىمۇ، پالان پالانىنىڭ ھەققىدە دەپ دۇئا قىلغانغا دالالەت قىلمايدۇ، چۈنكى، ئى ئالھ! باشقا دۇئا قىلغۇچىلارنىڭ دۇئاسىنى ئىجابەت قىلغىنىڭدەك مېنىڭ دۇئايىمنىمۇ ئىجابەت قىلغىن، چۈنكى سەن: «دۇئا قىلىڭلار، ئىجابەت قىلىمەن دېدىڭ»، دېگەن بولىدۇ، سەۋەپ: ئالھ تائالا بەندىلىرىنى دۇئا قىلىشقا بۇيرىدى. ئىجابەت قىلىمەن دەپ ۋەدە قىلدى.

شۇڭا ھەر بىر بەندىنىڭ ئالھ تائالا ۋەدە قىلغىنىغا ئاساسەن دۇئا قىلىش ھەققى بار، رەسۇلۇللامۇ ئۆيىدىن چىقىپ مەسجىدگە مېڭىۋېتىپ، ئى ئالھ! سەندىن تىلىگۈچىلەرنىڭ تىلەش ھەققى بولغانغا ئاساسەن مەنمۇ تىلەيمەن، دەپ ئالھ تائالادىن ۋەدىسىنى نەخ بېرىشىنى تىلدى.

دېمەك، رەسۇلۇللا بۇ دۇئاسىدا ئالھ تائالانىڭ دۇئاسىنى ئىجابەت قىلغۇچى، تائەت، ئىبادەت قىلغۇچىلارغا ساۋاپ بەرگۈچى دېگەن سۈپىتىنى ۋەسەلە قىلدى.

بۇ جاۋابىنى بىز گۇمان قىلغان مۆمىنلەرگە رىئايە، خاتىرە قىلىش يۈزىسىدىن بەردۇق، بولمىسا، بۇ ھەدىس زەئىپ بولغان ئىكەن، ئۇنىڭغا قاراپمۇ قويۇلمايدۇ، بۇنى ھۆججەت قىلغۇچىنىڭ سۆزىگىمۇ قۇلاق سېلىنمايدۇ، بۇ ھەدىس ئاجىزلىقتا، ئادەم ئەلەيھىسالام جەننەتتە خاتالىق سادىر قىلغاندا: «ئى رەببىم! مۇھەممەد ئەلەيھىسالام ھەققىدە مەغپىرەت تىلەيمەن» دەپ دۇئا قىلغان مەزمۇندىكى ھەدىستەك ئېتىبارسىز، ئىناۋەتسىز.

شۇنىڭ ئۈچۈن ھەزرىتى ئەلى رەزىيەللاھۇ ئەنھۇنىڭ ئانىسى پاتىمە رەزىيەللاھۇ ئەنھانىڭ قەبرىسىگە كېلىپ رەسۇلۇللا ئەلەيھىسالامغا دۇئا قىلىپ، «ئى اللھ! سەن ھەممىنى تىرىلدۈرگۈچى، ئۆلتۈرگۈچىسىن، ئۆزۈڭ دائىم ھايات سەن، ئۆلمەيسەن، ئانام پاتىمەنىڭ گۇناھىنى مەغپىرەت قىلغىن، ئۇنىڭ دەلىلىنى ئاغزىغا سېلىپ بەرگىن، ياتقان ئورنىنى كەڭرى قىلغىن، پەيغەمبىرىڭنىڭ ھەقىقىي بىلەن ۋە مەندىن بۇرۇنقى پەيغەمبەرلەرنىڭ ھەقىقىي بىلەن سەن رەھىم قىلغۇچىلارنىڭ رەھىملىكراقى» دەپ دۇئا قىلغان دېگەن رىۋايەتنى ۋە باشتا ئۆتكەن ھەدىسلەرنى ھەدىس تەكشۈرگۈچى ئالىملار زەئىپ، باتىل، بۇ ھەدىسلارغا قاراپ بېقىلمايدۇ، ئىشەنچى قىلىنمايدۇ، ھۆججەت قىلىنمايدۇ، دەپ ھۆكۈم قىلىشتى، رەسۇلۇللادىن راست نەقىل قىلىنغان توغرا ۋەسىلە ھەدىسلىرى يېتەرلىكتۇر. زەئىپ ھەدىسنى دەستەك قىلىشقا ھاجەت يوق، سۈزۈكىنى تۇتۇشىمىز، دۇغىنى تاشلىشىمىز لازىم.

## شاپائەت تىلەش

نۇرغۇن مۇسۇلمانلارنىڭ بېشى قايىمۇقۇپ چوڭ ۋە باتىل قاراشلارغا دۇچار بولغان مەسىلىلەرنىڭ بىرى شاپائەت. شاپائەت تىلەش، شاپائەتنى قوبۇل قىلىنىش مەسىلىسىدۇر. شۇڭا بەزى مۇسۇلمانلار اللھ تائالادىن باشقىسىغا ئىبادەت قىلغانلىق دەپ ھېسابلىمايدۇ. ئىبادەتتە اللھ تائالاغا باشقىسىنى شېرىك قىلغانلىق دەپ ھېساپلىمايدۇ. بۇ توغرىدا بىر كىم تەنقىدىي پىكىر قىلسا، بۇ ئىش اللھنىڭ غەيرىنى چاقىرغانلىق ئەمەس، شېرىكىمۇ ئەمەس، بۇ پەقەت شاپائەت تىلەشكە ئىگەنلىكتۇر، دەيدۇ.

شۇڭا بۇ مەسىلىنى شەرھىيلەپ، راست ياكى خاتاسىنى ئوچۇق كۆرسىتىپ، توغرىسىنى ئۆگىتىپ خاتاسىدىن ھەزەر قىلدۇرۇپ ئۆتۈش لازىم، دەپ قارىدۇق.

شاپائەت تەلەپ قىلىش دېمەك: بىر ئادەم يەنە بىر ئادەمدىن پادىشاھ ياكى ھوقۇقدار ئالدىدا ئارىغا چۈشۈپ ھاجىتىنى ھەل قىلىشنى، ياكى گۇناھىدىن ئۆتۈشنى تەلەپ قىلىشىپ بېرىشنى ئىلتىماس قىلىشتىن ئىبارەت. شاپائەت سۆزى «شفع» نىڭ تۈرلەنمىسى بولۇپ، «جۈپلىمەك» مەنىسىدە، يەنى ھاجەتمەن ئادەم ئارىغا چۈشكۈچىنى ئۆزىگە جۈپلەپ مەھكىمىگە بارىدۇ، ھاجەت ئىگىسى بىلەن ئارىغا چۈشكۈچى بىر جۈپ بولۇپ بىر مەقسەتكە بېرىلىشىدۇ. شاپائەت تەلەپ قىلىش توغرىمۇ؟

بىر كىم بىر كىمدىن باينىڭ ياكى ئەمەلدارنىڭ ياكى پادىشاھنىڭ ئالدىغا بىللە بېرىپ، ھاجىتىنى ئوتتۇرىدا قويۇشۇپ، ئۆزى ئېيتالمىغان ئەر - دادىنى ئۇلارغا يەتكۈزۈپ بېرىشنى تەلەپ قىلىشى توغرا. چۈنكى اللھ تائالا سۈرە نىسا 85-ئايەتتە: «كىمكى (كىشىلەر ئارىسىدا) ياخشى (ئىش ئۈچۈن) شاپائەت قىلسا، ئۇنىڭدىن (يەنى ياخشى ئىشتىن) ئۇنىڭ نېسىۋىسى بولىدۇ؛ كىمكى بىر يامان (ئىش ئۈچۈن) شاپائەت قىلسا، ئۇنىڭدىن (يەنى يامان ئىشتىن) ئۇنىڭ نېسىۋىسى بولىدۇ. اللھ ھەممە ئىشقا قادىردۇر.» دېدى.



شاپائەت قىلىنغۇچىنىڭ ھاجىتى ھەل بولمىسىمۇ ياخشى ئىشقا شاپائەت قىلغۇچىغا ئەجرى بېرىلىدۇ. چۈنكى پەيغەمبەر ئەلەيھىسسالام ئەبۇ مۇسا ئەشئەرى نەقىل قىلغان ھەدىستە: «مېنىڭ ئالدىمدا شاپائەت قىلىڭلار! (كىشىلەرنىڭ ھاجىتىگە ياردەملىشىڭلار) ئەجرى بېرىلسە، ئاللا تائالا ئۆز پەيغەمبىرىنىڭ تىلى بىلەن ئۆزى خالىغان ھۆكۈمنى قىلىدۇ» دېدى. شاپائەت تەلپ قىلىشنىڭ توغرا بولۇشى ئۈچۈن، كىشىنىڭ يوقالغان ھەقىقىي قولىغا كېلىشى ئۈچۈن بولۇشى، ياكى ھەقىقىي يوقۇلۇشىدىن قورققان كىشىگە شاپائەت قىلىشى ياكى پايدىلىنىشقا شەرىئەت رۇخسەت قىلغان بىر ئىشقا شاپائەت قىلىشى شەرت. ئەمما بىر كىمنىڭ بىر كىمدىكى ھەقىقىي يوق قىلىش ئۈچۈن شاپائەت قىلىش ياكى شەرىئەتتە مەلۇم جازاغا تېگىشلىك جىنايەت قىلغان كىشىنىڭ جازا-ئىنسانلىقى ئۈچۈن شاپائەت قىلىش توغرا ئەمەس، جىنايەتتۇر. بۇ ھەقتە ئاللا تائالا سۈرە مائىدە 2-ئايەتتە: «...ياخشى ئىشقا ۋە تەقۋادارلىققا ياردەملىشىڭلار، گۇناھقا ۋە زۇلۇمغا ياردەملەشمەڭلار، ئاللا تائالانىڭ ئازابى ھەقىقەتەن قاتتىق.» دېدى، رەسۇلۇللا ئەلەيھىسسالام: «ئەگەر بىر كىمنىڭ شەرىئەتتە جازا كېلىدىغان جىنايىتىنىڭ خەۋىرى مۇسۇلمان پادىشاھقا يەتسە، پادىشاھ ئالدىدا شاپائەت قىلغۇچىغىمۇ، شاپائەت قىلىنغۇچى جىنايەتچىگىمۇ ئاللا تائالا لەنەت قىلىدۇ» دېدى.

## خاتا ئوخشۇتۇش

نۇرغۇن مۇسۇلمانلار ياراتقان ئىگىسىنى ھەقىقىي بىلمەيدۇ، تونۇمايدۇ. شۇنىڭ بىلەن ئاللا تائالانى بەزى بەندىلەرگە قىياس قىلىپ (پۇقرانىڭ پادىشاھقا ئەرزى بولسا ۋاستە بولغىلى كىشى لازىم بولغاندەك ئاللاغىمۇ ۋاستە لازىم دەپ خىيال قىلىپ) ۋاپات بولغان ئەۋلىيا - سالىھلارنىڭ روھلىرىنى ئاللا تائالاغا ۋاستە قىلىپ ئېھتىياجى ئۈچۈن ئۇلاردىن شاپائەت تىلەپ: «ئى غوجام پىرىم! مۇنداق ھاجىتىم ئۈچۈن ئاللا تائالانىڭ شاپائەت قىلىسلا!» دەپ غوجىنى قىچقىرىدۇ، «ئى مۇلايىم پالانى! خۇدايىمغا سىزنى ۋەسىلە (ۋاستە) قىلدىم، مۇنداق ھاجىتىم ئۈچۈن ئاللاغا دۇئا قىلىپ بېرىڭ!» دەپ روھقا خىتاب قىلىدۇ.

تەۋھىدى ساغلام بىر كىم ئۇنىڭغا تۈزۈتۈش پىكىرى بېرىپ، بۇنداق قىلىشىڭىز خاتا بولىدۇ، دېسە ئۇ ئادەم قوبۇل قىلماي: «پادىشاھ قېشىغا كىرەلمىگەن ئادەم ۋاستە ئىزدەيدۇ، ئەمەسمۇ؟» دەپ ئاللا تائالانى ئىنسان يەنى پادىشاھقا ئوخشىتىدۇ، شۇنىڭ بىلەن ئىككى چوڭ خاتالىقنى بىرلا سادىر قىلىدۇ،

1. ئاللا تائالادىن باشقىسىنى (خۇدانىڭ غەيرىنىڭ قولىدىن كەلمەيدىغان ھاجىتىگە) چاقىرىش بولۇپ، بۇ چوڭ شېرىكتۇر.

2. ياراتقۇچىنى يارتىلغۇچىغا ئوخشۇتۇش، مەخلۇق پادىشاھقا ۋاستە ئىزدىگەندەك ئاللا تائالاغىمۇ ۋاستە ئىزدەشتۇر.

مەخلۇق پادىشاھ غەيبىنى بىلمىگەچكە، كىشىنىڭ ئەھۋالىنى بىلىش ئۈچۈن خەۋەرچىگە مۇھتاج بولىدىغانلىقىنى، پەرۋەردىگارى ئاللا تائالا بەندىلىرىنىڭ ھەممە ئەھۋالىدىن خەۋەردار بولۇپ، ھېچ نەرسە ئۇنىڭدىن مەخپىي بولمىغاچقا ۋاستە كەتمەيدىغانلىقىنى بەزى ھاماقەت كىشىلەر بىلمەيدۇ.

بەزى ئادەملەر ئۆز ھاجىتىنى دەرد - ئەھۋالىنى ھوقۇقتارغا بىۋاسىتە يۈتكۈزەلمەي، ئارىغا چۈشكىلى ۋاستە ئىزدەشكە مەجبۇر بولغان بىلەن ئاللا تائالا پۈتۈنلەي باشقىچە، ئاللا تائالا ھەمىشە

بەندە بىلەن بىللە، ئاللا تائالا بەندىگە بەك يېقىن ۋە ھەممە ئەھۋالنى بىلىپ تۇرغۇچى بولغاچقا، ئىنسان ئاللا تائالاغا ئۆز ئارزۇسىنى بىلدۈرۈش ئۈچۈن ۋاستىغا مۇھتاج بولمايدۇ. ھەر قانداق ئىنساننىڭ (پاسىق ياكى كاپىرىنىڭمۇ) ئەرزىنى ئوخشاش ئاڭلايدۇ. ئۆزىنىڭ ئىرادىسى ۋە قانۇنى بويىچە ئىنسانلارنىڭ ھەل قىلىشقا تېگىشلىك ھاجىتىنى ھەل قىلىدۇ. ئەمما مەخلۇق ھەرقانچە ھوقۇقدار بولۇپ كەتسۇن خەلقنىڭ ئىچكى ئەھۋالىنى بىلمىگەچ ۋە يېتەرلىك ھەل قىلىپ بېرەلمىگەچكە، كىشىلەر ئۇنىڭ يېقىنلىرىنى ۋاستە قىلىپ ئېھتىياجىنى ھەل قىلىشقا مۇھتاج بولىدۇ. بۇ خىل ئەھۋال ئاللا تائالادا ھەرگىز مەۋجۇت ئەمەس. شۇنىڭ ئۈچۈن بەندىنىڭ ئۆز ھاجىتىنى ئاللادىن تىلەش ئۈچۈن بىرەر مەخلۇقنى ۋاستە قىلىشى قەبىھ ئىشتۇر. ئەڭ ياخشىسى ئەرۋاھنى ۋاستە قىلماي بىۋاستە دۇئا قىلىشى كېرەك. ئاللا تائالا سۈرە بەقەرەنىڭ 186-ئايىتىدە: « مېنىڭ بەندىلىرىم سەندىن مەن توغرىلىق سورىسا (ئۇلارغا ئېيتقىنكى) مەن ھەقىقەتەن ئۇلارغا يېقىنمەن (يەنى ئۇلارنىڭ ئەھۋالىنى سۆزلىرىنى بىلىپ تۇرىمەن)، ماڭا دۇئا قىلسا، مەن دۇئا قىلغۇچىنىڭ دۇئاسىنى ئىجابەت قىلىمەن، ئۇلار توغرا يول تېپىش ئۈچۈن مېنىڭ دەۋىتىمنى قوبۇل قىلسۇن ۋە ماڭا ئىمان ئېيتسۇن (يەنى ھەمىشە ئىمان بىلەن بولسۇن).» دېگەن تۇرسا، بىر كىمنى ۋاستە قىلىشنىڭ نېمە ھاجىتى؟

يەنە ئاللا تائالا سۈرە غافىر 60-ئايىتىدە: « پەرۋەردىگار ئىگىلىرى ئېيتىدۇ: (ماڭا دۇئا قىلىڭلار مەن (دۇئا ئىگىلىرى) قوبۇل قىلىمەن (تىلىگىنىڭلارنى بېرىمەن)، شۇبھىسىزكى، مېنىڭ ئىبادىتىمدىن چوڭچىلىق قىلىپ باش تارتىدىغانلار خار ھالدا جەھەننەمگە كىرىدۇ).» دېدى. ئەگەر بىر كىم تىرىك ئادەمگە: «ئى پالانى! مەن ئۈچۈن ئاللاغا دۇئا قىلىپ بېرىڭ، دېسە بولىدىكەن. روھنى ۋاستە قىلسا نېمىش بولمايدىكەن؟» دەپ سورىسا، جاۋابىمىز شۇكى: بۇ ئۇنىڭغا ئىككى تەرەپتىن ئوخشىمايدۇ.

1. تىرىك ئادەمدىن دۇئا قىلىشنى تەلەپ قىلىشقا رەسۇلۇللا رۇخسەت قىلدى. چۈنكى رەسۇلۇللا ئەلەيھىسسالامدىن ئەسھابىلار دۇئا قىلسىلا، دەپ تەلەپ قىلغانلىقى ۋە رەسۇلۇلانىڭ ئۇلار ئۈچۈن دۇئا قىلغانلىقى چوقۇم راست، شۇنىڭدەك رەسۇلۇللا ئەلەيھىسسالام ئۆزى ئۆمەر ئىبنى خەتتابدىن: «ئى قېرىندىشىم بىزنى دۇئا ئېيتىدىن ئۇنۇتۇپ قالما!» دەپ تەلەپ قىلغىنى راست، شۇنىڭ بىلەن ئەسھابىلار بىر - بىرىدىن دۇئا قىلىشنى تەلەپ قىلىشتا ئىككىلەنمىگەن ھەم ئاللا تائالا قۇرئاندا شۇنداق قىلىشنى كۆرسىتىپ: «ئۇلاردىن كېيىن كەلگەنلەر: (پەرۋەردىگار بىزگە ۋە بىزدىن ئىلگىرى ئىمان ئېيتقان قېرىنداشلىرىمىزغا مەغپىرەت قىلغىن دىلىمىزدا مۇئمىنلەرگە قارشى دۈشمەنلىك پەيدا قىلمىغىن پەرۋەردىگار بىز سەن ناھايىتى مەغپىرەت قىلغۇچىسىم مېھرىبانسەن) دەيدۇ.» دەپ مۇسۇلمانلار بىر - بىرىگە دۇئا قىلىشنى تەلىم بەردى. (سۈرە ھەشر 10-ئايىت)

2. بىزنىڭ سۆزىمىزنى ئاڭلايدىغان، بىزنى كۆرىدىغان، بىز ئۈچۈن ئاللاغا دۇئا قىلىشقا كۈچ يېتىدىغان تىرىك ئادەمدىن دۇئا تەلەپ قىلغىنىمىز بولسا پالانى نەرسىنى سۇنۇپ بېرىڭ ياكى پالانى نېمىنى ماڭا بېرىڭ، دېگەن بىلەن ئوخشاش، مۇنداق تەلەپلەر نېمىشقا توغرا بولمايدۇ؟ شەكسىز توغرا بولىدۇ، ئۇنداق بولسا ئۆزى تىرىك بار، مۇمىن سالھ ناماز ئوقۇيدىغان، سۆزىمىزنى ئاڭلاپ، كۆرۈپ تۇرىدىغان بىزگە دۇئا قىلىپ بىرلەيدىغان ئادەمگە: «ئى قېرىندىشىم! مېنىڭ مۇنداق ھاجىتىم ئۈچۈن ئاللا تائالاغا دۇئا قىلىڭ دېسەك، ئاللا تائالادىن ئۇنىڭ دۇئاسىنى ئىجابەت قىلىشنى ئۈمىد قىلساق نېمە توسالغۇ بار؟ ئەلۋەتتە توغرا، چۈنكى ئۇلار ۋاپات بولۇپ، دۇنيا ئىشلىرىدىن ئالاقىسى ئۈزۈلگەن ئادەملەردۇر. ئۇلار ئىبادەتكە، دۇئاغا تەكلىپ قىلىنمايدۇ. قىچقىرىغان كىشىنىڭ ھاجىتىنى ئاڭلىمايدۇ، شاپائەت تىلىگۈچىنىڭ

كىملىكىنى تونۇمايدۇ. ئۆلگەنلەرنىڭ روھىنى چاقىرىش، ئۇنىڭدىن دۇئا تىلەش، شاپائەت تىلەش ئەقىلىدىن ئازغانلىقتۇر، خاتا پىكىر قىلىپ قالغانلىقتۇر، دىندا بۇزۇلغانلىقتۇر. ئىسلام دىنى مۇنداق ئىش ۋە مۇنداق ئادەملەردىن بىزار. ئەڭ كىچىك بولغاندا شۇنداق. بولمىسا بۇ ئىشلار ئاللاھ تائالاغا ئىبادەتتە مەخلۇقنى شېرىك قىلغانلىقتۇر. ئۇنى قىلغۇچى مۇشېرىكتۇر. ئاللاھ تائالا بىزنى شېرىكتىن ۋە مۇشېرىكلاردىن ساقلىسۇن. ئامىن!

## ئاخىرەتتە شاپائەت مەسىلىسى

يۇقىرىدا بىز سۆزلەپ ئۆتكەن شاپائەت قىلىش ۋە شاپائەت تىلەش مەسىلىسى دۇنيادىكى شاپائەتنىڭ مەسىلىسىدۇر. ئەمما ئاخىرەتتىكى شاپائەت دۇنيادىكى شاپائەتتىن باشقىچىدۇر. چۈنكى قىيامەت كۈنى پۈتۈن ئىش ۋە ئىختىيار ئاللاھ تائالادىلا بولىدۇ. ئاللاھتىن باشقا ھېچكىمدە قىلچىلىك ئىختىيار ۋە ئەركىنلىك بولمايدۇ. ئاللاھ تائالا بۇ توغرىدا سۈرە ئىنقىتار 17، 18، 19-ئايەتتە: «قىيامەت كۈنىنىڭ (دەھشەتلىكلىكىنىڭ) قانداقلىقىنى قانداق بىلەلەيسەن؟ قىيامەت كۈنىنىڭ (دەھشەتلىكلىكىنىڭ) قانداقلىقىنى قانداق بىلەلەيسەن؟ ئۇ كۈندە بىر ئادەمنىڭ يەنە بىر ئادەمگە ياردەم بېرىشى قولىدىن كەلمەيدۇ، بۇ كۈندە ھۆكۈم ئاللاھقا خاستۇر.» دېدى.

قىيامەت كۈنى كۆپ شاپائەت قىلىشلار بولىدۇ. لېكىن ئۇ بۈگۈن دۇنيادا بولۇۋاتقان شاپائەتكە تۈپتىن ئوخشىمايدۇ، بايانى مۇنداق:

قىيامەت كۈنى شاپائەت ئىككى تۈرلۈك بولۇپ، بىرى پۈتۈنلەي يوق ۋە ئەمەلىيەتسىز شاپائەتتۇر. يەنە بىرى ئەمەلىيەتتە راست بار شاپائەتتۇر. يوق شاپائەتلەر مۇنداق:

1) ئىنسانلار باش ئەگكەن، ئۈمىد كۈتكەن بىر ئاللاھتىن باشقا مەئبۇدلارنىڭ شاپائىتى. بۇنداق شاپائەت ئەسلىدىنلا مەۋجۇت ئەمەس. شاپائەت قىلىدۇ، دەپ ئۈمىد قىلىنغان مەئبۇد پەرىشتە بولسۇن، ياكى پەيغەمبەر بولسۇن، ياكى ئەۋلىياھ، سالىھ بولسۇن، باشقا جىن-شەيتان بولسۇن، ھايۋان ياكى جانسىز جىسىم بولسۇن، ھېچ قايسى مۇشېرىكلارغا شاپائەت قىلمايدۇ ھەم قىلالمايدۇ. بۇ ھەقتە ئاللاھ تائالا مۇنداق دېدى: «(ئۇلار پىكىر يۈرگۈزمىدى) بەلكى ئاللاھنى قويۇپ (بۇتلاردىن) شاپائەتچىلەرنى تۇتتى. ئېيتقىنىكى، (ئۇلار يەنى شاپائەتچى قىلىنغان بۇتلار) ھېچ نەرسىگە قادىر بولالمايدىغان ۋە (ھېچ نەرسىنى) سەزمەيدىغان تۇرسىمۇ (ئۇلارنى شاپائەتچى تۇتامدۇ)؟» (سۈرە زۇمەر 43-ئايەت) ھەم ئاللاھ تائالادىن باشقىسىغا ئىبادەت قىلغان ئادەم مۇشېرىك، كاپىر بولغاچقا كاپىرغا بىر كىمنىڭ شاپائەت قىلىشى يوق، ئاللاھ تائالا بۇ ھەقتە: «شاپائەت قىلغۇچىلارنىڭ شاپائىتى ئۇلارغا پايدا بەرمەيدۇ (يەنى ئۇلارنى ئاللاھنىڭ ئازابىدىن قۇتقۇزىدىغان شاپائەتچى بولمايدۇ، ئۇلارغا پۈتۈن ئەھلى زېمىن شاپائەت قىلغان تەقدىردىمۇ، ئۇلارنىڭ شاپائىتى قوبۇل قىلىنمايدۇ).» دېدى. (سۈرە مۇدەسسەر 48-ئايەت) يەنە ئاللاھ تائالا مۇنداق دېدى: «كىشى كىشىگە ئەسقاتمايدىغان، ھېچ كىشىنىڭ شاپائىتى قوبۇل قىلىنمايدىغان، ھېچ كىشىدىن فىدىيە ئېلىنمايدىغان، ئۇلار (يەنى كاپىرلار ۋە گۇناھكار بەندىلەر) ياردەمگە ئېرىشەلمەيدىغان كۈندىن قورقۇڭلار.» (سۈرە بەقەرە 48-ئايەت). بۇ ئايەتتىكىلەر مۇشېرىكلار، كاپىرلاردۇر.

2) شاپائەت قىلغۇچىغا ئاللاھ تائالا رۇخسەت بەرمىسە ياكى شاپائەت قىلىنغۇچىنىڭ شاپائەت قىلىنىشىغا ئاللاھ رازى بولمىسا، ھېچكىم ھېچكىمگە شاپائەت قىلالمايدۇ، ئاللاھ تائالا بۇ ھەقتە: «ئاللاھنىڭ رۇخسەتسىز كىمىمۇ ئاللاھنىڭ ئالدىدا شاپائەت قىلالىسۇن!» دېدى. (سۈرە بەقەرە

255-ئايەتنىڭ بىر قىسمى) يەنە ئاللا تائالا: «ئۇلار ئاللا رازى بولغانلارغىلا شاپائەت قىلىدۇ» دېدى. (سۈرە ئەنبىيا 28-ئايەتنىڭ بىر قىسمى)

يەنە ئاللا تائالا: «ئاسمانلاردا نۇرغۇن پەرىشتىلەر بولۇپ، ئۇلارنىڭ شاپائىتى ھېچنەرسىگە ئەسقاتمايدۇ، پەقەت ئاللا ئۆزى خالىغان ۋە رازى بولغان ئادەمگە شاپائەت قىلىشقا رۇخسەت قىلسا (ئاندىن) ئۇلارنىڭ شاپائىتى ئەسقاتىدۇ.» دېدى. (سۈرە نەجىم 26-ئايەت) قىيامەت كۈنى چوقۇم بولىدىغان شاپائەتمۇ ئىككى تۈرلۈك.

- 1) قىيامەت كۈنى پەيغەمبىرىمىز مۇھەممەد ئەلەيھىسسالامنىڭ شاپائىتى.
- 2) باشقا پەيغەمبەر، ۋەلىلەر، سالھىلارنىڭ شاپائىتى.

مۇھەممەد ئەلەيھىسسالامنىڭ شاپائىتى كۆپ، ئۇنىڭ بىرسى قىيامەت كۈنى ئاللا تائالانىڭ بەندىلىرىدىن ھېساپ ئېلىپ ھۆكۈم قىلىشى ئۈچۈن ئاللاغا ئىلتىجا قىلىدىغان شاپائىتى بولۇپ، بۇ شاپائەت مەرتىۋىسى قۇرئاندا «مەقامۇن مەھمۇدىيە (قەدىرلىك ئورۇن) دەپ ئېيتىلىدۇ»، سۈرە ئىسرا 79-ئايەتتە: «ساخا نەپلە (ئىبادەت) بولۇشى ئۈچۈن كېچىنىڭ بىر قىسمىدا (ناماز ئوقۇشقا قۇرئان ئوقۇشقا) ئويغانغىن، (ئى مۇھەممەد!) پەرۋەردىگارىڭنىڭ سېنى مەدھىيلىنىدىغان ئورۇنغا (يەنى بۈيۈك شاپائەت مەقامىغا) تۇرغۇزۇشى مۇھەققەتتۇر.» دېدى.

بۇ چوڭ شاپائەت بايىنى توغرىسىدا سەھىھۇل بۇخارى ۋە سەھىھۇل مۇسلىمدا ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇ: بىر كۈنى رەسۇللا ئەلەيھىسسالامنىڭ ئالدىغا گۆش كەلتۈردى. روسۇلۇللاغا بىر قول گۆش سۈنۈپ بېرىلدى. رەسۇلۇللا قول گۆشكە ئامراق ئىدى، گۆشتىن بىر چىشلەم يېگەندىن كېيىن مۇنداق دېدى: «مەن قىيامەت كۈنى خەلىقلەرنىڭ خوجىسى بولىمەن، نېمىشقا بۇنداق بولىدۇ، بىلەمسىلەر؟ ئاللا تائالا قىيامەت كۈنى پۈتۈن بۇ دۇنياغا بالدۇر كەلگەنلەرنىمۇ، كېيىن كەلگەنلەرنىمۇ ھەممىنى بىر مەيدانغا توپلايدۇ، ئۇلارغا قىچقۇرغۇچى ئۆز ئاۋازىنى ئاڭلىتالايدۇ، ئۇلارنى كۆزلەر كۆرەلەيدۇ، قۇياش يېقىنلىشىدۇ، خەلىقلەرگە تاقەت قىلالمايدىغان ئىچ پۇشۇقى ۋە خاپىلىق كېلىدۇ. بىر چاغدا ئىنسانلار بىر - بىرىگە سىلەر دۇچار بولغان بۇ خاپىلىقنى كۆرمەمسىلەر؟ سىلەرگە نېمە ئەھۋال يەتتى قارىمامسىلەر؟ دەيدۇ. ئاندىن بىر - بىرىگە ئادەم ئەلەيھىسسالامنىڭ قېشىغا بېرىڭلار! دېيىشىپ، ئادەم قېشىغا كېلىشىپ، ئى ئادەم! سىز پۈتۈن ئىنساننىڭ ئاتىسى، سىزنى ئاللا تائالا بىۋاستە ياراتقان، سىزگە ئۆزىنىڭ روھىدىن كىرگۈزگەن پەرىشتىلەرنى سىزگە سەجدە قىلىشقا بۇيرىغان، ئۇلار سىزگە سەجدە قىلغانىدى. (سىز ئاللا ئالدىدا ھۆرمەتلىك) پەرۋەردىگار ئالدىدا بىزگە شاپائەت قىلىڭ! بىز نېمە ئەھۋالدا؟ بىزگە نېمە ھادىسىلەر كەلدى، قارىمامسىز؟ دېيىشىدۇ. ئادەم ئەلەيھىسسالام جاۋاب بېرىپ: پەرۋەردىگارم مېنى بىر تۈرلۈك دەرەختتىن توسقاندى. مەن ئاسىي بولىدۇم، ھازىر ئۆزۈمنىڭ جېنىمدىن غەم قىلىپ قالدىم. مەندىن باشقىسىنىڭ قېشىغا بېرىڭلار! نۇھ ئەلەيھىسسالام قېشىغا بېرىڭلار! دەيدۇ. ئىنسانلار نۇھ پەيغەمبەر قېشىغا كېلىپ ئى نۇھ ئەلەيھىسسالام! سىز زېمىن ئادەملىرىگە ئەلچى قىلىنغان پەيغەمبەرلەرنىڭ بىرىنچىسى سىزنى ئاللا تائالا شۈكرى قىلغۇچى بەندە دېدى. پەرۋەردىگارمىز قېشىغا بېرىپ بىزگە شاپائەت قىلىڭ. بىزدىكى ئەھۋالغا قارىمامسىز؟ بىزگە يەتكەن خاپىلىقنى كۆرمەمسىز؟ دېيىشىدۇ. نۇھ ئەلەيھىسسالام ئۇلارغا: پەرۋەردىگارمىڭ بۈگۈن بۇندىن بۇرۇن كەلمىگەن غەزىپى كەلدى. مۇندىن كېيىنمۇ ئۇنداق غەزەپلەنمەيدۇ. ئاللا تائالا ئالدىدا ئىجابەت بىر دۇئايىم بار ئىدى. ئۇ دۇئانى مەن ئۆز قەۋمىمنى يوقۇتۇپ بېرىشى ئۈچۈن قىلغانىدىم، ئۆزۈمدىن غەم يەيمەن. ئۆزۈمدىن قورقمەن، ئىبراھىم قېشىغا بېرىڭلار! دەيدۇ، ئۇلار ئىبراھىم ئەلەيھىسسالام قېشىغا كېلىپ: سەن ئاللا تائالانىڭ پەيغەمبىرى ۋە زېمىن

ئىنسانلىرى ئىچىدىن اللەنىڭ خالىس دوستى. رەببىڭ دەرگاھىدا بىزگە شاپائەت قىل. بىزنىڭ ئېغىر ئەھۋالىمىزغا قارىمىمىز؟ بىزگە يەتكەن خاپىلىققا قارىمىمىز؟ دېيىشىدۇ. ئىبراھىم ئەلەيھىسسالام ئۇلارغا جاۋاب بېرىپ: پەرۋەردىگارىم بۈگۈن بەك غەزەبلەندى. بۇرۇن بۇنداق غەزەبلەنگەن ئەمەس. بۇندىن كېيىنمۇ بۇنداق غەزەپلەنمەيدۇ، دەپ ئىبراھىم ئۆزىنىڭ بەزى شەكىلدە يالغان سۆزلەپ سالغان كەمچىلىكىنى سۆزلەيدۇ ۋە ئۆزۈم بىلەن قالدىم، ئۆزۈم قانداق بولارمەن، دەپ قورقمەن. مەندىن باشقىسىنىڭ قېشىغا بېرىڭلار! مۇسا ئەلەيھىسسالامنىڭ قېشىغا بېرىڭلار! دەيدۇ. كىشىلەر مۇسا ئەلەيھىسسالام قېشىغا كېلىپ: ئى مۇسا! سەن اللە تائالانىڭ مۇرسەل پەيغەمبىرى، اللە تائالانى سېنى ئۆزىنىڭ دىنىنى خەلىقكە يەتكۈزۈش ئۈچۈن ئەلچى قىلىشقا ۋە ئۆزىنىڭ بىۋاسىتە سۆزلىشىگە باشقىلاردىن ئەۋزەل كۆرۈپ تاللىدى. پەرۋەردىگار ئالدىدا بىزگە شاپائەت قىلغىن! (بىزدىن ھېساب ئېلىپ بىر تەرەپ قىلىشى ئۈچۈن اللەدىن تىلەپ بەرگىن) بىزنىڭ ئەھۋالىمىزغا ۋە بىزگە يەتكەن ئېغىرچىلىققا قارىمىمىز؟ دېيىشىدۇ. مۇسا ئەلەيھىسسالام ئۇلارغا: پەرۋەردىگارىم بۈگۈن بەك غەزەپلەندى، بۇنىڭ ئالدىدا ئۇنداق غەزەپلەنمىگەن، مۇندىن كېيىنمۇ ئۇنداق غەزەپلەنمەيدۇ، مەن ئۆلتۈرۈشكە بۇيرۇلمىغان بىر ئادەمنى ئۆلتۈرگەن ئىدىم، ئۆزۈمنىڭ غېمىدە مەن، ئۆزۈمنىڭ ئاقىۋىتىمدىن قورقمىمەن، ئىسا پەيغەمبەرنىڭ قېشىغا بېرىڭلار! دەيدۇ. ئۇلار ئىسا ئەلەيھىسسالام قېشىغا كېلىپ: ئى ئىسا! سەن اللەنىڭ پەيغەمبىرى، بۆشۈكتىكى ۋاقتىڭدا كىشىلەرگە سۆزلىگەن كىشى سەن، اللە تائالا «بارلىققا كەلگىن!» دېگەن بۇيرۇقنى ئاناڭ مەريەمگە تاشلاپ بېرىشى بىلەن ئاناڭنىڭ قۇرسىقىدا پەيدا بولغان بەندە سەن ۋە اللە تەرەپتىن تاشلانغان روھ سەن. پەرۋەردىگار قېشىدا بىزگە شاپائەت قىلغىن، بىزدىكى ئەھۋالغا، بىزگە يەتكەن ئېغىر ھادىسىگە قارىمىمىز؟ دەيدۇ، ئىسا ئەلەيھىسسالام ئۇلارغا: پەرۋەردىگارىمىز، مۇندىن بۇرۇنمۇ قىلمىغان، بۇندىن كېيىنمۇ قىلمايدىغان غەزىپىنى بۈگۈن قىلدى، دەيدۇ. باشقىلارنىڭ گۇناھى توغرىسىدا بىر نەرسە دېمەستىن، ئۆزۈم بىلەن قالدىم، ئۆزۈمنىڭ غېمىدە مەن. باشقىسى قېشىغا بېرىڭلار، مۇھەممەد ئەلەيھىسسالام قېشىغا بېرىڭلار! دەيدۇ. ئاندىن خەلىقلەرنىڭ قېشىغا كېلىپ: ئى مۇھەممەد ئەلەيھىسسالام! سەن اللەنىڭ ئەلچىسى، پەيغەمبەرلەرنىڭ ئەڭ ئاخىرقىسى، اللە تائالا سېنىڭ ئىلگىرى - كېيىن سادىر قىلغان گۇناھلىرىڭنى كەچۈردى. پەرۋەردىگارىمىز تەرەپكە بېرىپ بىزگە شاپائەت قىلغىن! ھازىر بىز نېمە ئەھۋالدا ئېمىلەر بىزگە يەتتى، قارىمىمىز؟ دېيىشىدۇ. ئاندىن مەن ئەرشىنىڭ ئاستىغا كېلىپ، پەرۋەردىگارىمغا يىقىلىپ سەجدە قىلىمەن، ئاندىن اللە تائالا ماڭا بىر بۆلۈك ھەمدۇ-سانالىرىنى قەلبىمگە تاشلاپ، قەلبىمنى ئېچىپ بېرىدۇ، ئۇنداق ھەمدۇ - سانانى مەندىن بۇرۇن ھېچكىمە ئىلھام قىلمىغان، ئاندىن اللە تائالا: ئى مۇھەممەد! سەجدىدىن بېشىڭنى كۆتۈرگىن، تىلىكىڭنى تىلە! بېرىلسەن، شاپائەت قىلغىن قوبۇل قىلىنىدۇ، دەيدۇ. بېشىمنى كۆتۈرۈپ ئى پەرۋەردىگارىم! ئۈممىتىمگە رەھىم قىلغىن! ئۈممىتىمگە رەھىم قىلغىن! دەيمەن. اللە تائالا تەرەپتىن: «ئى مۇھەممەد! ئۈممىتىڭ ئىچىدىن ھېساب ئېلىنماستىن جەننەتكە كىرىدىغانلارنى جەننەتنىڭ ئوڭ ئىشىكلىرىدىن جەننەتكە باشلا! باشقا ئىشىكلىرىدىنمۇ كىرىشتە ئۇلار باشقىلار بىلەن شېرىك بولىدۇ» دەيدۇ. مېنىڭ چېنىم ئۇنىڭ ئىلكىدە بولغان زات اللەغا قەسەم قىلىمەنكى، جەننەت ئىشىكىنىڭ ئىككى يان ياغىچىنىڭ ئارىسى (يەنى ئىشىكىنىڭ كەڭلىكى) مەككە شەھىرى بىلەن ھەجەر دېگەن يۇرتنىڭ ياكى مەككە بىلەن بۇسرا شەھىرىنىڭ ئارىسىدەك بار» دېدى. (مۇتتەپەقۇن ئەلەيھىھەدىس)

مۇھەممەد ئەلەيھىسسالامنىڭ يەنە بىر تۈرلۈك شاپائىتى ئۆز ئۈممىتىدىن بىر بۆلۈك كىشىلەرگە بولۇپ، ئۇلار بۇ شاپائەت بىلەن ھېساب سورالماستىن جەننەتكە كىرىدۇ، بۇنىڭ

دىلىلى مەزكۇر چوڭ شاپائەت ھەدىستە ئۆتتى. يەنى ئاللا تائالا: «رەسۇلۇللاغا سېنىڭ ئۈمىتىڭدىن ھېساپسىز جەننەتكە كىرىدىغانلارنى جەننەتنىڭ ئوڭ ئىشىكىدىن كىرگۈزگىن» دېگەن سۆزىدۇر. يەنە بىر تۈرلۈك شاپائەتتى، ئۆز ئۈمىتىدىن گۇناھى سەۋەبتىن دوزاخقا تېگىشلىك بولۇپ قالغانلارغا بولۇپ ئۇلار رەسۇلۇللانىڭ شاپائەتى بىلەن دوزاخقا كىرمەيدۇ.

يەنە بىر تۈرلۈك شاپائەتتى، ئۆز ئۈمىتىدىن (ئىمان بىلەن كەتكەن مۇسۇلمانلاردىن) گۇناھى سەۋەبىدىن دوزاخقا تاشلانغانلارغا بولۇپ، ئۇلار شاپائەت بىلەن دوزاختىن قۇتۇلۇپ چىقىدۇ. ئىككى سەھىھ ھەدىسلەر كىتابىدا ئەبۇ ھۇرەيرە رەزىيەللاھۇ ئەنھۇ رىۋايەت قىلدىكى، رەسۇلۇللا ئەلەيھىسسالام مۇنداق دېدى: «ھەر بىر پەيغەمبەرنىڭ ئىجابەت قىلىنىدىغان بىر دۇئاسى بولغان باشقا پەيغەمبەر ئالدىراپ ئۇ دۇئانى بۇ دۇنيادا تىلىگەن ئىدى، مەن دۇئايمنى قىيامەت كۈنى ئۈمىتىمگە شاپائەت قىلىشىم ئۈچۈن ساقلاپ قالدىم، ئۇ دۇئايىم (ئاللا خالىسا) ئاللا تائالاغا ھېچ بىر مەخلۇقىنى شېرىك قىلمىغان ئەھلى تەۋھىد ئۈمىتىمگە يېتىدۇ.

قىيامەت كۈنىدە چوقۇم شاپائەتنىڭ ئىككىنچىسى پەرىشتىلەرنىڭ ھەممە پەيغەمبەرلەرنىڭ، ئالىملارنىڭ، شەھىدلەرنىڭ شاپائەت قىلىشى بولۇپ، بۇ شاپائەتلەر ھەقىقەتەن باردۇر. (شاپائەت قىلىشقا ئاللا تائالا رۇخسەت قىلغان گۇناھكار مۆمىنلەرگە بۇلار شاپائەت قىلىدۇ) پەرىشتىلەرنىڭ شاپائەت قىلىشى ھەققىدە ئاللا تائالا سۈرە نەجىم 26-ئايەتتە: «ئاسمانلاردا نۇرغۇن پەرىشتىلەر بولۇپ، ئۇلارنىڭ شاپائەتى ھېچنەرسىگە ئەسقا تاپمايدۇ، پەقەت ئاللا ئۆزى خالىغان ۋە رازى بولغان ئادەمگە شاپائەت قىلىشقا رۇخسەت قىلسا (ئاندىن) ئۇلارنىڭ شاپائەتى ئەسقا تاپىدۇ.» دېدى.

دېمەك، شاپائەت قىلىنغۇچى بەندىنىڭ شاپائەت قىلىنىشىنى ئاللا خالىغاندا ۋە رازى بولغاندا ھەم شاپائەت قىلغۇچىلارغا ئاللا رۇخسەت بەرگەندە بولىدۇ.

يەنە ئاللا تائالا پەرىشتىلەرنىڭ شاپائەت قىلىشى ھەققىدە مۇنداق دېدى: «ئاللا ئۇلارنىڭ قىلغانلىرىنى ۋە قىلماقچى بولغانلىرىنى بىلىپ تۇرىدۇ، ئۇلار ئاللا رازى بولغانلارغا شاپائەت قىلىدۇ، ئاللا ئۇلارنىڭ ھەيۋىتىدىن تىترەپ تۇرىدۇ.» (سۈرە ئەنبىيا 28-ئايەت) پەيغەمبەرلەرنىڭ ۋە ئىلىمگە ئەمەل قىلغان ياخشى ئالىملارنىڭ ۋە شەھىدلەرنىڭ شاپائەت قىلىدىغانلىقى قۇرئاننىڭ ئومۇمىي مەزمۇنىدىن ۋە مەخسۇس كاپىرلارغا پايدىسى ئىسپاتلىنىدۇ، «شاپائەت قىلغۇچىلارنىڭ شاپائەتى ئۇلارغا پايدا بەرمەيدۇ (يەنى ئۇلارنى ئاللا ئىزىدىن قۇتقۇزىدىغان شاپائەتچى بولمايدۇ، ئۇلارغا پۈتۈن ئەھلى زېمىن شاپائەت قىلغان تەقدىردىمۇ، ئۇلارنىڭ شاپائەتى قوبۇل قىلىنمايدۇ).» دېگەن سۈرە مۇدەسسەرنىڭ 48-ئايەتى شاپائەت قىلغۇچىلارنىڭ بارلىقىنى كۆرسىتىدۇ.

يەنە ئاللا تائالا سۈرە مەريەم 87-ئايەتتە: «مەرھەمەتلىك ئاللا ئۇلارنىڭ ئەھدىگە ئېرىشكەنلەردىن باشقىلار شاپائەت قىلىشقا قادىر بولالمايدۇ.» دېدى.

يەنە سۈرە بەقەرە 255-ئايەتتە: «ئاللا ئۇلارنىڭ رۇخسەتسىز كىممۇ ئاللا ئالدىدا شاپائەت قىلالىسۇن!» دېدى. بۇ ئايەتلەر ئاللا ئىزى بىلەن شاپائەت قىلىدىغانلارنىڭ بارلىقىنى كۆرسىتىدۇ.

ئىبنى بەيھەتى، بەرازدىن، بەرزىلار رىۋايەت قىلغان ھەدىستە رەسۇلۇللا ئەلەيھىسسالام مۇنداق دېدى: «قىيامەت كۈنى ئۈچ تەبىقە كىشىلەر شاپائەت قىلىدۇ، پەيغەمبەرلەر، ئاندىن كېيىن ئۆلىمالار، ئاندىن كېيىن شەھىدلەردۇر.»

يەنە رەسۇلۇللا ئەلەيھىسسالام: «شەھىد ئۆز جەمەتىدىن يەتمىش كىشىگە شاپائەت قىلىدۇ»

دېدى. ئەبۇ داۋۇت رىۋايىتى (ئىمان بىلەن دۇنيادىن كەتكەنلەردىن 70 كىشى) يەنە: «قۇرئان كەرىم ئۆز ئەمىلىگە (يەنى قۇرئانغا ئىشەنگەن قۇرئانغا ئەمەل قىلغانلارغا) شاپائەت قىلىدۇ» دېدى. خۇلاسە سۆز: پەيغەمبەرلەرنىڭ بولسۇن، ئۆلىمالارنىڭ بولسۇن، شەھىدىلەرنىڭ بولسۇن ھەركىمنىڭ شاپائەت قىلىشى ئۈچۈن ئۈچ تۈرلۈك شەرت بار، ئۈچ شەرت تولۇق بولماي تۇرۇپ، ئاللا تائالانىڭ ھېچ قانداق بەندىسىگە ھېچ قايسى بەندە شاپائەت قىلمايدۇ.

1. ئاللا تائالادىن ئىزنىسىز ھېچكىم - ھېچكىمگە شاپائەت قىلالمايدۇ. سۈرە بەقەرە 255- ئايەتتە ئاللا تائالا: «ئاللانىڭ رۇخسىتىسىز كىممۇ ئاللانىڭ ئالدىدا شاپائەت قىلالىسۇن!» دېدى. بۇ ئاللا تائالانىڭ ئىزنىسىز شاپائەت يوق دېمەكتۇر.

2. ئاللا تائالا شاپائەت قىلىنغۇچى ئىنساننىڭ سۆز ۋە ھەرىكىتىگە رازى بولغان بولسا ئاندىن ئۇنىڭ شاپائەت قىلىنىشىغا رۇخسەت قىلىدۇ، ئۇ چاغدا شاپائەت قىلغۇچى كىشى شاپائەت قىلالايدۇ. بۇ ھەقتە ئاللا تائالا سۈرە ئەنبىيا 28- ئايەتتە: «...ئۇلار ئاللا رازى بولغانلارغا شاپائەت قىلىدۇ...» دېدى. بۇ ئايەت ئاللا رازى بولمىغان كىشىگە شاپائەت يوق دېگەننى ئوچۇق سۆزلەيدۇ.

3. شېرىك ئەقىدە بىلەن ياكى كاپىرلىق بىلەن ئۆلگەن ئادەمگە ھېچكىم شاپائەت قىلمايدۇ. ئاللا تائالا مۇشېرىك، كاپىرلارنىڭ دوزاخقا ئەبەدىي قېلىشىغا ھۆكۈم قىلغانلىقى ئۈچۈن ئاللا تائالانىڭ ھۆكۈمىگە خىلاپ بىر ئىشقا بىر كىمنىڭ چۈرئەت قىلىشى مۇمكىن ئەمەس. ئاللا تائالا سۈرە بەيىنە 6 - ئايەتتە: «ئەھلى كىتابتىن ۋە مۇشېرىكلاردىن كاپىر بولغانلار ھەقىقەتەن دوزاخقا كىرىدۇ. دوزاخقا مەڭگۈ قالىدۇ، ئەنە شۇلار مەخلۇقاتلارنىڭ يامىنىدۇر.» دېدى. شۇنىڭ ئۈچۈن بەندە ئاللا تائالادىن باشقىسىدىن ئۈمىد ۋە تەمەللىرىنى ئۈزۈشى لازىم. ئاللا تائالادىن باشقا ھېچكىمدىن شاپائەت تىلىمەسلىكى لازىم. پۈتۈن شاپائەتلەر ئاللا تائالاغا خاستۇر. ئاللا تائالادىن سورىماي بىر كىمنىڭ بىر كىمگە شاپائەت قىلىشى يوق. ئاللا تائالا سۈرە زۇمەر 44- ئايەتتە: «شاپائەتنىڭ ھەممىسى ئاللانىڭ ئىلكىدىدۇر (ھېچ ئادەم ئاللانىڭ ئىزنىسىز شاپائەت قىلالمايدۇ)، ئاسمانلارنىڭ ۋە زېمىننىڭ پادىشاھلىقى ئاللاغا خاستۇر. ئاندىن سىلەر ئاللانىڭ دەرگاھىغا قايتۇرۇلىسىلەر.» دېدى. يەنە سۈرە بەقەرە 255- ئايەتتە: «ئاللانىڭ رۇخسىتىسىز كىممۇ ئاللانىڭ ئالدىدا شاپائەت قىلالىسۇن!» دېدى.

رەسۇلۇللا ئەلەيھىسسالامنىڭ شاپائەت قىلىشىنى ئارزۇ قىلىدىغان كىشى، ئۇنى ئاللا تائالادىن تىلىشى لازىم. «ئى ئاللا! پەيغەمبىرىڭ مۇھەممەد ئەلەيھىسسالامنى ماڭا شاپائەتچى قىلغىن» ياكى «ئى ئاللا! رەسۇلۇللا ئەلەيھىسسالامنىڭ ماڭا شاپائەت قىلىشىنى نىسىپ قىلغىن!» ياكى «ئى پەرۋەردىگار! مەن سەن رەسۇلۇلانى شاپائەت قىلدۇرغان كىشىلەردىن قىلغىن!» دەپ ئاللا تائالاغا ئىلتىجا قىلىش بىلەن بىللە شاپائەتكە لايىقلاشتۇرىدىغان ياخشى ئىشلارنى قىلىشى لازىم. كىشىنى شاپائەت قىلىنىشقا لايىقلاشتۇرىدىغان ياخشى ئىش ئۈچ ئىشنىڭ بىرلەشمىسىدۇر.

1. ئىبادەت، ئىتائەتنى ئاللا تائالاغا خالىس قىلىش، تەربىيىچى دەپ تونۇشتا، ئىسمىدا، سۈپەتلىرىدە، ئىبادەت قىلىشتا ئاللاغا بىر كىمنى شېرىك قىلماسلىقتۇر. بۇ ھەقتە بىر ئىشەنچلىك ھەدىس بار. رەسۇلۇلادىن: «سېنىڭ شاپائىتىڭ بىلەن بەختلىك بولغۇچى كىم؟» دەپ سورالغاندا، رەسۇلۇللا: «خالىس يۈرىكى بىلەن ئاللا تائالاغا باش ئىگىپ ئىبادەت قىلىشىغا ھەقىقەت كىشى يوق، دېگەن ئەقىدە ۋە ئەمەلىيەت بىلەن بولغان كىشى» دېدى.

2. نامازنى كۆپ ئوقۇش، چۈنكى ئىشەنچلىك ھەدىستە نەقىل قىلىنىدۇكى: «رەسۇلۇلانىڭ ئەسھابلىرىدىن بىرسى جەننەتتە رەسۇلۇللاغا ھەمراھ بولۇشنى تەلەپ قىلىۋىدى، رەسۇلۇللا ئۇ كىشىگە سەجدىنى كۆپ قىلىش بىلەن ئۆزۈڭگە قارىتا ماڭا ياردەم قىلغىن» دېدى. (نەپلى)

نامازنى كۆپ ئوقۇساڭ مېنىڭ شاپائەت قىلىشىمغا شەرت ھازىرلىيالايسەن، دېمەكتۇر.)  
 3. رەسۇلۇللاغا دۇرۇدنى كۆپ ئوقۇش (رەسۇلۇللاغا ئاللا تائالانىڭ رەھىمىتى ۋە سالامىنى كۆپ تىلەش) دۇر ۋە رەسۇلۇللاغا يېقىنلىشىشنى خۇدادىن كۆپ تىلەشتۇر. ئىمامى مۇسلىم رىۋايىتىدە ئابدۇللا ئىبنى ئەمرى ئىبنى ئاس رەزىيەللاھۇ ئەنھۇ رەسۇلۇللانىڭ مۇنداق دېگىنىنى ئاڭلىدىكى «مۇئەزىننىڭ ئەزان ئوقۇغىنىنى ئاڭلىغاندا، مۇئەزىن نېمە دېگەن بولسا شۇنى دەڭلار، ئاندىن كېيىن ماڭا دۇرۇد ئوقۇڭلار! (ئاللانىڭ رەھىمىتىنى تىلەڭلار) ھەر كىم ماڭا بىر قېتىم رەھمەت تىلەسە، ئاللا تائالا ئۇ كىشىگە ئون رەھمەت قىلىدۇ، ئاندىن كېيىن مەن ئۈچۈن ئاللا تائالادىن ۋەسىلە تىلەڭلار. ئۇ ۋەسىلە بولسا جەننەتتە بىر ئورۇن بولۇپ، ئاللا تائالانىڭ بەندىلىرىدىن بىر بەندىگىلا لايىق. مەن شۇ بەندە بولۇشۇمنى ئۈمۈد قىلىمەن، ھەر كىم مەن ئۈچۈن ئاللا تائالادىن شۇ ۋەسىلەنى تىلەسە ئۇ كىشىگە شاپائەت لايىق بولىدۇ.» دېدى.  
 خۇلاسى: دۇنيادا دىن ئىسلامغا توغرا ئىشەنگەن ۋە ياخشى ئىشلارنى قىلغانلارغا قىيامەت كۈنى شاپائەت بار. كاپىر، مۇناپىقلارغا شاپائەت يوق.

### تەۋەررۇك مەسىلىسى

تەۋەررۇك مەسىلىسىنىمۇ شاپائەت، ۋەسىلە مەسىلىسىدەك كۆپ كىشىلەر خاتا چۈشەندى. نۇرغۇن مۇسۇلمانلار بۇنىڭ راستىنى بىلمەسلىك سەۋەبىدىن ئىسلام ئەقىدىسىگە زىيانلىق خاتالىقلارغا چۈشۈپ قېلىپ، ئىسلامى تۇرمۇشتا ئۇنى سۈي ئىستىمال قىلدى. دېمەك تەۋەررۇك (بەرىكەت تېپىش) دېگەن نام بىلەن دەرەخلەرگە، تاشلارغا ئىبادەت قىلىندى. ھارام ئىشلارنىڭ چەك - چېگرىسى بۇزۇپ تاشلاندى. پەرزىلەر زايى قىلىندى. ۋاجىپلار ئەمەلدىن قالدۇرۇلدى. (يالغۇز دەرەخلەردىن، گۈمبەزلەردىن، تۇغ ئەلەملەردىن ئەيمىنىش، ھۆرمەتلەش، بەرىكەت ئىزدەپ ھاجەت تىلەش، مۇھەببەت، ئىخلاس كۆرسىتىشلەر شۇ نەرسىلەرگە ئىبادەت قىلغانلىق بولىدۇ) تىرىك ئادەمنىڭ قولىدىن كەلمەيدىغان مەنىۋى مۇراد - مەقسەتلەرنى ئۇلاردىن كۈتۈش ھارام ھەم شېرىكتۇر. شۇنىڭدەك ۋەسىلە قىلىش، شاپائەت تىلەش نامى بىلەن ئاللا تائالادىن باشقىسى ئۈچۈن مال بوغۇزۇلۇپ يېقىنلىق ئىزدەلدى، ھاجەت سورالدى. (شېرىك ئىشلار ئىشلەندى)  
 يىغىپ ئېيتقاندا، مۇسۇلمانلاردىن ئۆز پەرۋەردىگارىنىڭ كىتابى (قۇرئان) نىڭ مەنە ۋە مەقسىدىنى ۋە ئاللا تائالانىڭ پەيغەمبىرىنىڭ كۆرسەتكەن سۈننەت (ئەمەلىي يوللىرى) نى بىلمىگەن سەۋەب بىلەن يۈز بەرگەن شېرىك ئىشلار، شېرىك ئەقىدىلەرنىڭ تولراقى ۋەسىلە ئىزدەش، شاپائەت تىلەش، بەرىكەت ئىزدەش يولىدىن سادىر بولدى. شۇنىڭ ئۈچۈن بۇ يەردە بۇ ئېتىقادلار ئۈستىدە توختۇلۇشىمىزغا توغرا كەلدى. ھەر بىر مۇسۇلمان قېرىنداش بۇ ئۈچ مەسىلىدە تولۇق بىلىم ئىگىسى، دەلىل - ئىسپات ئىگىسى بولۇپ قالسۇن ئۈچۈن بايان قىلىمىز. ۋەسىلە بىلەن شاپائەت ھەققىدە توختۇلۇپ ئۆتتۇق. ئەمدى تەۋەررۇك ھەققىدە توختىلىمىز.

تەۋەررۇكنىڭ مەنىسى نېمە؟ تەۋەررۇك، كۆپ ياخشىلىق ئىزدەش، يوقالمايدىغان ياخشىلىق تەلەپ قىلىش دېمەكتۇر. دىن ئىسلام تىلىدا تەۋەررۇك: ئاللا تائالانىڭ بىر نەرسىدە ئورناتقان بەرىكەتنى (كۆپ ياخشىلىقنى) قولغا كەلتۈرۈشنى قەست قىلىشتىن ئىبارەت. ئاللا تائالا شام (ھازىرقى سۈرىيە) زېمىنىغا بەرىكەت (كۆپ ياخشىلىق) بەردۇق دەپ خەۋەر قىلدى ۋە ئۆزىنىڭ كىتابى (قۇرئان) نى مۇبارەك (ياخشىلىقنى كۆپ قىلىنغۇچى) كىتاب دەپ خەۋەر قىلدى. يەنى يوقالمايدىغان دائىملىق، مۇقىم ياخشىلىق بار دېمەكتۇر. ئىسا ئەلەيھىسسالام بۆشۈكتە يېتىپ (7 كۈنلۈك بوۋاق چاغدا) خەلقلەرگە سۆزلىگەندە ئاللا تائالا ئۇنى قايسى يەردە بولسا



مۇبارەك قىلدى، دەپ خەۋەر قىلدى. ﷲ تائالا سۈرە مەريەم 31 - ئايەتتە ئىسا ئەلەيھىسسالامدىن نەقىل قىلىپ: «قەيەردە بولاي مېنى بەركەتلىك قىلدى، ھاياتلا بولىدىكەنمەن، ماڭا نامازنى، زاكاتنى ئادا قىلىشنى تەۋسىيە قىلدى. مېنى ئانامغا كۆيۈمچان قىلدى، مېنى مۇتەكەببىر، شەقى قىلمىدى.» دېدى.

رەسۇلۇللا ئەلەيھىسسالامدىن ئەسەر قالدۇرۇلغان دۇئالاردىن بىرسى: «ئى ﷲ! ماڭا بەرگەن نېمىتىڭدە بەركەت (كۆپ ياخشىلىق) بەرگىن» دېگەن مەنىدە كەلدى. شۇ دەلىللەرگە ئاساسەن بەركەت تىلەش شەرىئەتتە ياخشى ئىش، ھېچكىم تەۋەررۈكتىن (بەركەت ياخشىلىق تىلەشتىن) ﷲنىڭ بەرىكىتىدىن ھاجەتسىز بولالمايدۇ. لېكىن بەركەت تىلەش نېمە بىلەن ۋە قانداق بولىدۇ؟

بىر نەرسىدە بەركەت بارلىقى قۇرئان، ھەدىستىن بىلىنگەن ۋە شەرىئەت ئىگىسى رۇخسەت قىلغان بولسا، ئۇ نەرسىدىن بەركەت ئىزدەشكە بولىدۇ. مەسىلەن: ھەرەم - بەيتۇللادەك، زەمزمەدەك. چۈنكى رەسۇلۇللا: «زەمزمە سۈيى تائام تەلەپ قىلغۇچىلارغا غىزا، كېسەللەرگە شىپا بولىدۇ» دېگەن. (سەھىھ مۇسلىم رىۋايىتى)

ساۋاب ئۈمىدى بىلەن يۈك تاقىنى تېڭىپ، سەپەر قىلىپ بېرىشقا پەقەت ئۈچ مەسچىدگىلا بولىدۇ. دەپ ھەدىستە كۆرسىتىلگەنلىكى ئۈچۈن، بەيتۇللا، رەسۇلۇللانىڭ مەدىنىدىكى مەسچىتى ۋە بەيتۇل مۇقەددەسلەردىن بەركەت ئىزدەشكە بولىدۇ. ﷲ رازىلىقى ئۈچۈن ياسالغان پۈتۈن مەسچىدلەر، ئەرەبىستان، شامدەك مۇقەددەس يەرلەر، ئىلىم ئوقۇلغان، ئۆگۈتۈلگەن، ﷲقا زىكىرى ئېيتىلغان، قۇرئان تىلاۋەت قىلىنغان يەرلەر، ياخشى سالىھ كىشىلەر بىلەن ئولتۇرۇشقان ۋە ئۇلاردىن دۇئا قىلىش تەلەپ قىلىنغان يەرلەردىن بەركەت ئىزدەش، ياخشىلىق ئۈمىد قىلىشقا بولىدۇ، لېكىن قايسى يول ۋە قايسى ئۇسۇلدا بولىدۇ؟

بەيتۇللادىن بەركەت ئىزدەش بولسا ھەج ياكى ئۆمرە ئۈچۈن بەيتۇللاھنى تاۋاب قىلىش (ئەتىراپىدىن ئايلىنىش) بىلەن ۋە بەيتۇللانىڭ ئىككى بۇرجىكىنى (ھەجرۇل ئەسۋەد بىلەن روكنى يامانى) سۆيۈش بىلەن ۋە بۇ يەردە ﷲقا دۇئا قىلىش بىلەن بولىدۇ. بەيتۇللا، رەسۇلۇللانىڭ مەسچىدى، مەسچىدى ئەقسادىن ئىبارەت ئۈچ مەسچىتتىن بەركەت ئىزدەش بولسا، ئۇ يەرلەردە ناماز ئوقۇش، ئىتكاپ قىلىش مەقسىتى بىلەن سەپەر قىلىش بىلەن بولىدۇ.

باشقا مەسچىتلەردىن تەۋەررۈك قىلىش بولسا مەسچىتلەردە ناماز ئوقۇش، ئىبادەت، زىكىرى - تەسبىھ، قۇرئان تىلاۋەت، ئىلىم ئۆگىنىش قاتارلىق ئىشلار بىلەن بولىدۇ. مۇقەددەس يەرلەردىن بەركەت ئىزدەش بولسا شۇ يەردە ساغلام ئەقىدە، ياخشى سۆز - ھەرىكەت بىلەن، كامىل ئەدەب ئەخلاق بىلەن بولۇپ، شۇ يەردە ياشاش، شۇ يەردە ۋاپات بولۇش، شۇ يەرلەردە دەپنە قىلىنىش بىلەن بولىدۇ.

كامىل ئىمانلىق، ئىلىملىك، تەقۋادار (ئىسلام يولىغا خىلاپلىق قىلىشتىن ساقلانغۇچى) كىشىلەردىن بەركەت كۈتۈش بولسا، ئۇلاردىن ئىلىم ئۆگىنىش بىلەن ئۇلارنىڭ نەسەھەتلىرىنى ئاڭلاش، باشلىغان يولىغا مېڭىپ، ئەمەل قىلىش ۋە ئۇلاردىن دۇئا قىلىشنى تەلەپ قىلىش بىلەن بولىدۇ.

(يەنى مەسچىتلەرنىڭ تام تورۇسلىرى، مۇقەددەس تونۇلغان زېمىنلارنىڭ ئۆزى ياكى شەخسىي، ئالىم، سالىھ، ئەۋلىياھلارنىڭ ئۆزى ئۇلۇغ ئەمەس. ئۇلاردا بەركەت يوق. پەقەت بەركەت (ياخشىلىق) شۇ جايلاردا قىلىنغان سۈننەتكە مۇۋاپىق ئىشلاردا ۋە شۇ كىشىلەرنىڭ ئىلىم ئۆگىنىشلىرىدە، نەسەھەتلىرىدە، دۇئالىرىدا، ئىبادەتلىرىدە بار.)

شەرىئەتكە مۇۋاپىق بولغان تەۋەررۈك (ياخشىلىق ئىزدەش) ۋە نېمىلەر بىلەن تەۋەررۈك

قىلىشقا بولىدىغانلىقىنى بايان قىلغاندىن كېيىن، شۇنى بايان قىلىمىزكى:

1. بەرىكەت ئۈمىد قىلىش خاتا ئەمەس دېيىشكە بولىدىغان ئىشلار بىر ئىش ھەرقانچە چوڭ بولسا مۇستەھەب ئىش دېيىشكە بولىدىكى، ئۇنىڭدىن يۇقىرى بىر ئىش ئەمەس.
2. ئەگەر بىرەر ئورۇندىن ياكى بىرەر شەخىستىن بەرىكەت ئۈمىد قىلىش شەرىئەتتە ياخشى كۆرۈلمەيدىغان بىر ئىشقا سەۋەب بولسا ياكى ھارام ئىش قىلىشقا سەۋەب بولسا، ئۇنداق تەۋەررۈكنى تاشلاش لازىم، قىلماسلىق كېرەك. چۈنكى يامان ئىشنىڭ ئالدىنى توسۇش ياخشى ئىش قىلىشتىن مۇھىم ۋە بىرىنچى.

بۇ سۆزىمىزگە خۇلىفەئۇل راشىدىن (مۇسۇلمانلارنى توغرا يولغا يىتەكلىگۈچى خەلىفىلەر) نىڭ بىرى بولغان ھەزرىتى ئۆمەر ئىبنى خەتتاب رەزىيەللاھۇ ئەنھۇنىڭ قىلغان ئىشى دەلىلدۇر. رەسۇلۇللا ئەلەيھىسسالام بۇلارغا ئەگىشىشىمىزنى تاپشۇرغان ئىدى. ھەزرىتى ئۆمەر ئەسھابىلارنىڭ مەدىنىدىن مەككىگە بېرىشىدا يولدا ھۈدەيبىيە ئىسىملىك يەردىكى (رەسۇلۇللا ساھابىلەردىن بەيئەت ئالغان يەردىكى) دەرەخنىڭ قېشىغا چۈشۈپ، تەۋەررۈك قىلىپ ئۆتكىنىنى كۆرۈپ، شۇ دەرەخنى كېسىپ تاشلاشقا بۇيرىغانىدى. كەلگۈسىدە پەيدا بولىدىغان بۇزۇق ئىشنى توسۇش مەقسىتى بىلەن كەستۈرگەن، چۈنكى ئۇ دەرەخ تۇرۇۋەرسە كېيىنكىلەردە مەئبۇد بولۇپ قىلىشىنىڭ قورقۇنچىسى بار ئىدى. (كىشىلەر ئۇنىڭدىن ئەيىمىنىدىغان، ئۈمىد كۈتىدىغان، ھاجەت تىلەيدىغان ئىلاھ قىلىۋالاتتى) بۈگۈنكى كۈندە ھەر يەر ۋە ھەر زاماندا نۇھ ئەلەيھىسسالام زامانىدىن ھازىرغىچە نۇرغۇن يالغۇز دەرەخلەر، گۈمبەزلەر، قەسىرلەر «تەۋەررۈك» نامى بىلەن مەئبۇد بولۇپ قالماقتا.

3. بىلىمىز مۇسۇلمانلارنىڭ بۈگۈنكى كۈندە «پالانى پادىشاھىمنى، پالانى غوجامنىڭ قەبرىسىنى، پالانى ئەۋلىياھنىڭ مازىرىنى زىيارەت قىلىمەن» دەپ سەپەر قىلىپ بېرىشى، مازار ئەتراپىدا توپلۇشۇپ تۈنەك ئۆتكۈزۈشى، تەۋەررۈك ئىزدەيمەن دەپ دۇئاخانلاردا ئىتكاپ قىلىپ ئولتۇرۇشى شەرىئەتتە باتىل ئىش ۋە دىن ئىسلام مەنئىي قىلغان ئىشتۇر. ئىسلام دىنىمىز مۇسۇلمانلارغا ئۇنداق ئىشلارنى يولغا قويۇپ بەرمىگەنلىكىدىن، ئۇ ئىشلار يولدىن ئازدۇرىدىغان بىدئەتتۇر. بۇ ئىشلار بەزەن كىشىلەرنى شېرىككە ئېلىپ بارىدۇ. اللھ تائالا ساقلىسۇن! چۈنكى بەزى بىر بۆلۈك كىشىلەر شۇ قەۋەردىكى ئەۋلىياھدىن، غوجىدىن دەرەگە يېتىشنى تىلەپ، نالە - پەرياد قىلىدۇ. مەنى بالايى - ئاپەتتىن ساقلايدۇ، دەپ تونۇيدۇ، يالۋۇرىدۇ، باش ئىگىدۇ، ھاجەت سورايدۇ. كالا، قوي، توخۇ، كەپتەرلەر بوغۇزلاپ، مازار غوجامنى خوش قىلماقچى بولىدۇ. ئاغزىدا بۇنى تەۋەررۈك دەيدۇ. ۋەسىلە دەيدۇ. شاپائەت تىلەش دەيدۇ. ئەمەلىيەتتە بۇ شېرىك قىلغانلىقتۇر. شۇڭا يىراق مازارغا زىيارەت ئۈچۈن بېرىش بىدئەتتۇر. ھاجەت ۋە مەدەت تىلەش شېرىكتۇر، كۇفرىدۇر. يېقىندىكى قەبرىستانغا ئۆلۈمنى ئەسەلەپ، ئىبەرەت ئىلىش ئۈچۈن زىيارەت قىلىش سۈننەتتۇر. پەرقىنى ئايرىش كېرەك. پاشىشىملارغا، غازىلارغا، شەھىدلەرگە، سالىھلارغا مۇھەببەتنى بار كىشى مەسجىدىن، يا ئۆزىنىڭ ئۆيىدىن ئىبارەت شەرىئەت ئىبادەت ئۈچۈن كۆرسەتكەن ئورۇندا دۇئا قىلىش، ئۇلارنىڭ گۇناھىنى خۇدادىن تىلەش، خۇدادىن ئۇلارغا دەرىجە تىلەشكە بولىدۇ. ئۇلارنىڭ روھىدىن ياخشىلىق - يامانلىق كۈتۈشكە بولمايدۇ. سەپەر قىلىپ زىيارەت قىلىش بىدئەت ئىش بولۇپ، ئۇنىڭدا ساۋاب يوق.

4. تەۋەررۈك ئۈچۈن يوقلاپ زىيارەت قىلىش شەرىئەتتە رۇخسەت، ئەمما ياخشى ئادەمنىڭ ھايات بار بولۇشى، ئىلىملىك، ئىمانى كامىل، گۇناھدىن ساقلىنىدىغان كىشى بولۇشى كېرەك. ئۇ كىشىنى زىيارەت قىلىش بىلەن ئىلىم - مەرىپەت ئۆگىنىش، توغرا يول سورا، نەسەھەت ئاڭلاش، باشلىغان يولغا مېڭىش ئىشلىرى بىلەن بەرىكەت ئىزدەشكە بولىدۇ، ئىلىمىز،

بىدئەتچى، تەقۋاسى يوق كىشىلەرنى زىيارەت قىلىشتىن بەرىكەت ئىزدەش (ياخشىلىق كۈتۈش) توغرا ئەمەس.

5. بىر ئادەم «مەن ۋەلى» دەپ دەۋا قىلسا، كىشىلەرنى ئۆزىنىڭ ئەۋلىياھلىقىغا ئىقرار قىلىشقا چاقىرسا، بۇنىڭ بىلەن ئىقتىساد تەرەپتىن ياكى شەرەپ، ئىناۋەت، ياكى باشقا تەرەپتىن پايدا ئالماقچى بولسا، بۇنداق ئادەم دەججال (ناھەقنى ھەق كۆرسەتكۈچى) بولۇپ، ئۇنداق ئادەم قېشىدا بەرىكەت يوق، ياخشىلىق يوق. شۇڭا ئۇنى زىيارەت قىلىشقا، قېشىدا ئولتۇرۇشقا، ھۆرمەتلەشكە بولمايدۇ، ئۇنىڭدىن بەرىكەت كۈتۈشكە تېخىمۇ بولمايدۇ، چۈنكى ئۇنىڭدا دىنىي ئىلىم، توغرا ئىمان، اللەدىن قورقۇشتىن ئىبارەت بەرىكەت ئامىللىرى يوق، ئۇنىڭدىن ياخشىلىق كەلمەيدۇ.

## «ۋەلى» لىق ۋە «كارامەت»

مۆمىن ئەقىدىسى مەسىلىسىگە مۇستەھكەم مۇناسىۋىتى بولغان مەسىلىلەرنىڭ بىرى ئەۋلىياھلىق ۋە كارامەت مەسىلىسىدۇر. چۈنكى ۋەلىلىق (دوستلۇق، يېقىنلىق) ئىككى تۈرلۈك بولۇپ، رەھمان تائالانىڭ ۋەلىسى بولۇش ۋە شەيتاننىڭ ۋەلىسى بولۇشتىن ئىبارەت. كارامەتمۇ ئىككى تۈرلۈك بولۇپ، بىرسى راست كارامەت، اللە تائالا ئۆزىنىڭ ئەقىدىسى تۈزۈك ۋە ياخشى ئىش قىلغۇچى ۋەلىي (يېقىن) بەندىلىرىنى ئۇنىڭ بىلەن ھۆرمەتلىگەن راست كارامەتتۇر.

يەنە بىر تۈرلۈكى بەزى ناچار ئادەملەرگە بېرىلگەن ئادەتتىن تاشقىرى ئىشلار بولۇپ، ئۇنى بېرىش بىلەن ئۇ ئادەملەرنى خەلقلەرنى ئازدۇرغۇچى قىلىپ، جىنايىتىنى پەيدىنپەي ئىغىرلاشتۇرۇپ ئاخىرى ئازابقا، خارلىققا دۇچار قىلىش ئۈچۈن بېرىلگەن ئاقايىپ ئىشلاردۇر. سالىھ، مۆمىن بەندىگە بېرىلگەن راست كارامەت بىلەن، شەيتاننىڭ ھىلە - مېكرىسىنى ئايرىيالماسلىق، كۆپ مۆمىنلەرنى باتىل ئىشلارغا ئەقىدە قىلىشقا ۋە ئۇنىڭغا ئەمەل قىلىشقا ئېلىپ باردى.

شۇنىڭ ئۈچۈن بۇ مەسىلىدە توختۇلۇش، بۇنىڭدىكى راست ۋە توغرىنى ئوچۇق كۆرسىتىش لازىم بولدى. ئۇ چاغدا مۆمىنلەر ئۆزىنىڭ دىنىي ھاياتى بولغان بەلكى دۇنيا ۋە ئاخىرەتلىك بەختىنىڭ سەرمايىسى بولغان ئەقىدىدە كامىل، ئەقلى ھۆججەت، دەلىلگە ئىگە بولىدۇ. بۇ مەسىلىنى تۆۋەندىكى سۇئال بىلەن باشلايمىز.

«ۋەلى» لىق دېگەن نېمە؟

ۋەلى (ئەۋلىياھ) لىق ئەرەب تىلىنىڭ ئادىتىدىن يېقىن بولۇش، بىللە تۇرۇش، بىر كىمنىڭ ئىشلىرىنى باشقۇرۇش، ياردەم بېرىش، دوست تۇتۇش دېگەن مەنىلەردە ئىشلىتىلىدۇ. ۋەلى بولۇشماق دېگەن سۆز: بىر - بىرىگە سادىق ۋە ياردەمچى بولۇشماق مەنىسىدە. ۋەلىي دېمەك دۈشمەن دېگەن سۆزنىڭ ئەكسىدۇر. ئىسلام دىنىنىڭ ئىشلىتىشىدەمۇ شۇ مەنىلەردە كېلىدۇ. يەنى يېقىنلىق، دوستلۇق، ياردەم بېرىش، دوستىنىڭ ئىشىغا ئىگە بولۇش دېگەن مەنىلەردىدۇر. شۇ مەنىلەرگە ئاساسەن، اللە تائالانىڭ بىر بەندىگە ۋەلىي بولۇشى ئۇنى ئىمانغا ھىدايەت قىلىش، اللەنى تونۇشىغا، ئىتائەت قىلىشىغا، مۇھەببەت باغلىشىغا، دىنغا ياردەم بېرىشىگە باشلىشى، بەلكى دىلىنى ئىسلامغا مايىل قىلىشتىن ئىبارەت بولۇپ، ئۇ چاغدا بەندە يۇقۇرقىلارغا ئەمەل قىلىدۇ. پەرۋەردىگارغا يېقىنلىشىدۇ. ئاخىرى اللە ئۇنى ياخشى كۆرىدۇ. اللە

ئۇنى ياخشى كۆرسە ئۇ بەندىگە يېقىنلىشىدۇ. ھەممە ئىشىغا ئىگە بولىدۇ. ياردەم بېرىدۇ، ئاسرايدۇ، شۇنىڭ بىلەن ئۇ بەندە ئاللاھنىڭ ۋەلىيىسى بولىدۇ. ئاللاھ تائالا بۇ توغرىدا سۈرە بەقەرە 257 - ئايەتتە: «ئاللاھ مۇئمىنلەرنىڭ ئىگىسىدۇر، ئۇلارنى (كۇفرىنىڭ) زۇلمىتىدىن (ئىماننىڭ) يۇرۇقلۇقىغا چىقىرىدۇ؛ كافرلارنىڭ ئىگىسى شەيتاندىر، ئۇلارنى (ئىماننىڭ) يۇرۇقلۇقىدىن (گۇمراھلىقنىڭ) قاراڭغۇلۇقىغا چىقىرىدۇ. ئەنە شۇلار ئەھلى دوزاختۇر، ئۇلار دوزاختە مەڭگۈ قالغۇچىلاردۇر.» دېدى.

بەندىنىڭ ئاللاھ تائالاغا ۋەلىي بولۇشى بولسا، ئاللاھ تائالاغا ئىشىنىشى، ئاللاھ تائالادىن قورقۇش (ئەمرىگە خىلاپلىق قىلماسلىقى) ئىتائەت ۋە ئىبادەت بىلەن يېقىنلىشىشى، ئاللاھ تائالا ياخشى كۆرگەن كىشىلەر ۋە ئىشلارنى ياخشى كۆرۈش، ئاللاھ تائالا يامان كۆرگەن كىشىلەرنى ۋە ئىشلارنى يامان كۆرۈش بىلەن ئاللاھنىڭ ئىرادىسىگە مۇۋاپىق كېلىشى، ئاللاھ تائالانىڭ يېقىن دوست بەندىلىرىگە ياردەم بېرىشى بىلەن بولىدۇ. بۇ شەرتلەرگە ئەمەل قىلىش بىلەن بەندە ئاللاھ تائالانىڭ ۋەلىيىسى بولىدۇ. ئاللاھ تائالا سۈرە يۇنۇس 62، 63، 64 - ئايەتتە: «راسئىلا ئاللاھنىڭ دوستلىرىغا (ئاخىرەتتە ئاللاھنىڭ ئازابىدىن) قورقۇش (دۇنيادا قولدىن كەتكۈزۈپ قويغانغا) قايغۇرۇش يوقتۇر. ئۇلار ئىمان ئېيتقان ۋە تەقۋادارلىق قىلغانلاردۇر. ئۇلارغا دۇنيا ۋە ئاخىرەتتە خۇش خەۋەر بېرىلىدۇ (يەنى دۇنيادا جان ئۇزۇش ۋاقتىدا ئاللاھنىڭ رازىلىقى ۋە رەھمىتىگە ئېرىشىدىغانلىقى بىلەن ئاخىرەتتە نازۇ - نىمەتلىك جەننەتكە كىرىدىغانلىقى بىلەن خۇش خەۋەر بېرىلىدۇ) ئاللاھ ۋەدىسىگە خىلاپلىق قىلمايدۇ ئەنە شۇ كاتتا بەختتۇر.» دېدى.

## ئاللاھ تائالانىڭ ۋەلىيىسى بولۇش ئۈچۈن ئاساسىي شەرت

ئۇلۇغ ئاللاھ تائالا بىلەن تەقۋادار مۆمىن بەندە ئارىسىدا بولۇشى لازىم بولغان ئاساسىي ئەھۋال بولسا، ئاللاھ دوست تۇتقانىنى دوست تۇتۇش، ئاللاھ تائالا يامان كۆرگەننى يامان كۆرۈش، ئىخلاس، ئىتائەت بىلەن ئاللاھ تائالاغا يېقىنلىشىش، ئاللاھ تائالانىڭ دىنىغا ۋە دوستلىرىغا ياردەم قىلىش، ئۆزئارا دوست بولۇش، يېقىن بولۇش، ئاللاھنىڭ دۈشمەنلىرىگە دۈشمەنلىشىشتىن ئىبارەت.

بەندىنىڭ ئەۋلىياھلاردىن بولۇشىنىڭ تۈپ يىلتىزى ۋە ئاساسىي شەرتى يۇقۇرقىلاردىن ئايدىڭلىشىدۇ. دېمەك، ۋەلىي بولۇشنىڭ تۈپ يىلتىزى ئىمان بىلەن تەقۋا، (ئىسلام دىنىنىڭ كۆرسەتكىنىگە ئىشىنىش ۋە ئۇنىڭغا خىلاپلىق قىلىشتىن، گۇناھدىن ساقلىنىشتۇر. ۋەلىي بولۇشنىڭ شەرتى بولسا، ئاللاھ تائالا ياخشى كۆرگەن ئىشلارنى ياخشى كۆرۈشتە، ئاللاھ تائالا يامان كۆرىدىغان كىشىلەر ۋە ئىشلارنى يامان كۆرۈشتە، ئاللاھنىڭ دوستلىرى بىلەن دوست بولۇشتا ۋە ئاللاھنىڭ دۈشمەنلىرى بىلەن دۈشمەنلىشىشتە مۇۋاپىقلىشىش ۋە رەسۇلۇللا ئەلەيھىسسالام ئاللاھ تائالا تەرەپتىن ئېلىپ كەلگەن ئەقىدىلەر، ئىبادەتلەر، ئەدەب - قائىدىلەر، ئەخلاقىلاردا رەسۇلۇللاغا ئەگىشىشتە ئاللاھ تائالا ئۈچۈن خالىس نىيەت بىلەن ئەگىشىشتىن ئىبارەت. چۈنكى ئاللاھ تائالانى دوست تۇتمىغان كىشى ۋەلىي بولالمايدۇ. ئاللاھ تائالانى دوست تۇتۇش رەسۇلۇللاغا ئەگەشمەي ھاسىل بولمايدۇ. ئاللاھ تائالا بۇ ھەقتە مۇنداق دەيدۇ: «ئى مۇھەممەد! ئۇلارغا ئېيتقىنكى، (ئەگەر سىلەر ئاللاھنى دوست تۇتساڭلار، ماڭا ئەگىشىڭلاركى، ئاللاھ سىلەرنى دوست تۇتىدۇ، (ئۆتكەنكى) گۇناھىڭلارنى مەغپىرەت قىلىدۇ، ئاللاھ ناھايىتى مەغپىرەت قىلغۇچىدۇر، ناھايىتى مېھرىباندۇر)» (سۈرە ئال ئىمران 31 - ئايەت)

ئاللاھ تائالانى سۆيۈشكە رەسۇلۇللاغا ئەگىشىش شەرت بولۇشىنىڭ سەۋەبى: رەسۇلۇللاغا

ئەگىشىش روھنى پاكزىلاشنىڭ، ئۆزىنى تۈزۈشنىڭ يولىدۇر. ئىمان بىلەن ۋە ياخشى ئىشلار ئىشلەش بىلەن، شېرىكتىن يىراق بولۇش بىلەن گۇناھلاردىن ساقلىنىش بىلەن روھىي پاكىز بولغان، نەپسى تازىلانغان كىشى ئاللا تائالانىڭ ياخشى كۆرۈشىگە دوست بولۇشىغا لايىق بولىدۇ، ئاندىن ئۇ كىشى ئاللا تائالانىڭ ۋەلىي بەندىسى بولالايدۇ.

## ئىككى يېقىنلىقنىڭ پەرقى

ئاللا تائالانىڭ بەندىگە يېقىن بولۇشنىڭ ۋە بەندىنىڭ ئاللا تائالاغا يېقىن بولۇشنىڭ پەرقى بار، بۇنى مۇلاھىزە قىلىش لازىم. ئاللا تائالا بەندىگە يېقىن بولسا، دوست تۇتسا، بەندىگە ھاجىتى چۈشكەنلىكىدىن ئەمەس. ئاللا تائالانىڭ ھېچكىم ۋە ھېچنەرسىگە ھاجىتى بولمىغاچقا، بەندىنى پەقەت ھۆرمەتلەش، نېمەت بېرىش ئۈچۈنلا دوست تۇتىدۇ. يېقىنلىشىدۇ. ئاللا تائالانىڭ «صمد» (سەمەد) سۈپىتى، ئاللا تائالانىڭ ھېچكىمگە مۇھتاج ئەمەس، پۈتۈن مەخلۇق ئاللاغا مۇھتاج دېگەن مەنىدەدۇر.

ئاللا تائالا بەندىنى دوست تۇتسا، ھاجەت سەۋەبىدىن ياكى بىچارىلىك سەۋەبىدىن دوست تۇتمايدۇ دېگەن مەزمۇندا سۈرە بەنى ئىسرائىل 111 - ئايەتتە مۇنداق دېدى: «ئېيتقىنىكى، (جىمى ھەمدۇسانا بالىسى بولۇشتىن پاك بولغان، سەلتەنتىدە شېرىكى بولمىغان، خارلىقتىن قۇتۇلۇش ئۈچۈن دوستقا مۇھتاج بولمىغان (بەنى خار بولمىغان ياردەمچىگە مۇھتاج بولمىغان) ئاللاغا خاستۇر! ئاللانى مۇكەممەل رەۋىشتە ئۇلۇغلىغىن)». ئەمما، ئاللا تائالا تەۋپىق بەرگەن بەندىنىڭ ئاللا تائالانى دوست تۇتۇشى، يېقىنلىشىشى بولسا، بەندىنىڭ ئاللا تائالاغا ھاجىتى بولغانلىقىدىندۇر. چۈنكى بەندە داۋاملىق پەرۋەردىگارىنىڭ غەلبە بېرىشىگە، ياردىمىگە، ياخشى كۆرىشىگە، رازى بولۇشىغا، ئۆزىگە يېقىن قىلىشىغا مۇھتاجدۇر. چۈنكى بەندە ئىككىسى ئاللا تائالاغا يېقىنلاشماي بەختلىك بولالمايدۇ. ئاللا تائالا رەھىمىتى بىلەن قورشىمىسا، ئىلتىپاتى ۋە رازىلىقى بىلەن يۈكسىمىسە، بەندە نېمەتكە ئېرىشەلمەيدۇ. دېمەك، ئاللا تائالانىڭ بەندىسىنى دوست تۇتۇشى، ۋەلىيلىققا قوبۇل قىلىشى بەندىگە قىلغان ئىلتىپاتى ۋە مەرھەمەتتىدۇر. ئەمما بەندىنىڭ ئاللا تائالاغا «مەن ۋەلىي بولدۇم، دوست تۇتتۇم» دەپ مىننەت قىلىشى، ئەكە دېيىشكە ھەققى يوق. ھەرقانچە ئاللا تائالانىڭ تائىتى يولىدا ئىرىپ كەتسىمۇ، پۈتۈن ھاياتىنى قۇربان قىلىشىمۇ، ھەتتا ئاللا تائالادىن باشقا ئوي خىيالى قالمىسىمۇ تەمەننا قىلىش ھەققى بولمايدۇ. مانا بۇ ئاللا تائالانىڭ بەندىنى ۋەلىي (دوست) تۇتۇشى بىلەن، بەندىنىڭ ئاللا تائالانى ۋەلىي (دوست) تۇتۇشنىڭ پەرقىدۇر. بۇنى ھەركىمنىڭ بىلىشى ۋە چۈشىنىشى كېرەك.

## ۋەلىي

ۋەلىيلىقنى تونۇغىنىمىزدىن كېيىن ۋەلىينى تونۇشىمىزمۇ ئاللا نىسپ قىلسا ئاسان بولىدۇ. ئەۋلىيا ۋەلىينىڭ كۆپلىكى بولۇپ، ۋەلىي دېگەن سۆز - ئۆزىدىن باشقىسىغا ئىگىدارچىلىق قىلغۇچى، باشقىسىنى ئۆزىگە يېقىن قىلغۇچى دېگەن مەنىدە كەلگەندەك، باشقا بىر كىم تەرەپتىن ئىگە بولغۇچى، بىر كىم ئۆزىگە يېقىن قىلغۇچى دېگەن مەنىدە كېلىدۇ. ئاللا تائالا مۆمىن بەندىنىڭ ۋەلىيسى دېمەك: بەندىنى ئىمان - ئىسلامغا باشلىغۇچى، ئىتائەت

قىلىش شارائىتىنى تۇغدۇرۇپ بەرگۈچى، مۆمىن بەندىسىنى ئۆزىگە يېقىن قىلغۇچى، ياخشى كۆرگۈچى، ياردەم بەرگۈچى دېگەن مەنىدە بولۇپ، **اللھ تائالا ئۇنىڭ مەۋلاسى ۋە ۋەلىسىدۇر.** **اللھ تائالا بۇ توغرىدا: «ھەقىقەتەن كىتابىنى (يەنى قۇرئاننى) نازىل قىلغان اللھ مېنىڭ ئىگەمدۇر، ئۇ ياخشىلارغا ئىگىدارچىلىق قىلىدۇ.»** دېدى. (سۈرە ئەئراف 196 - ئايەت)

مۆمىن ئادەم اللھ تائالانىڭ ۋەلىسى دېمەك: اللھ تائالا ئۇنى ئىسلام يولىغا باشلىغان ۋە دوست تۇتقان كىشى دېمەكتۇر. شۇنىڭدەك ئۇ بەندە اللھ تائالاغا يېقىنلاشتى، ئىشەندى، قورقتى، دوست تۇتتى، ئىتائەت قىلدى. ھەم اللھ تائالا ياخشى كۆرگەن كىشىلەرنى ۋە ئىشلارنى ياخشى كۆرۈشتە، اللھ تائالا يامان كۆرگەن كىشىلەر ۋە ئىشلارنى يامان كۆرۈشتە اللھ تائالاغا مۇۋاپىقلاشتى، يەنى اللھ تائالانىڭ دوستلىرىنى دوست بىلدى. دۈشمەنلىرىنى دۈشمەن تۇتتى. اللھ تائالا ياخشى كۆرگەن ئىشلارنى ياخشى كۆردى. اللھ تائالا يامان كۆرگەن ئىشلار ۋە كىشىلەرنى يامان كۆردى. شۇنىڭ بىلەن ئۇ كىشى اللھ تائالانىڭ قولى، ۋەلىسى (يېقىن دوستى) بولدى. اللھ تائالا مۇنداق ۋەلىلىقنى ئىسپاتلاش ۋە ئۇنىڭ ھۆرمىتىنى سۆزلەش توغرىسىدا مۇنداق دېدى: « راستلا اللھنىڭ دوستلىرىغا (ئاخىرەتتە اللھنىڭ ئازابىدىن) قورقۇش (دۇنيادا قولدىن كەتكۈزۈپ قويغانغا) قايغۇرۇش يوقتۇر. ئۇلار ئىمان ئېيتقان ۋە تەقۋادارلىق قىلغانلاردۇر. ئۇلارغا دۇنيا ۋە ئاخىرەتتە خۇش خەۋەر بېرىلىدۇ (يەنى دۇنيادا جان ئۈزۈش ۋاقتىدا اللھنىڭ رازىلىقى ۋە رەھمىتىگە ئېرىشىدىغانلىقى بىلەن ئاخىرەتتە نازۇ- نىئمەتلىك جەننەتكە كىرىدىغانلىقى بىلەن خۇش خەۋەر بېرىلىدۇ) اللھ ۋەدىسىگە خىلاپلىق قىلمايدۇ ئەنە شۇ كاتتا بەختتۇر.» (سۈرە يۇنۇس 62، -، 63، -، 64 - ئايەتلەر)

يىغىپ ئېيتقاندا: ئىنسانلار ئىچىدىن اللھ تائالانىڭ ۋەلىسى (دوستى، يېقىنى) بولغان كىشى مۆمىن (ئىسلام دىنىغا يۈرۈكىدە ئاڭلىق ئىشەنگۈچى) كىشى بولۇپ، اللھ تائالا ئۇ كىشىنى ئىسلام يولىغا باشلاش بىلەن ھۆرمەتلىگەنلىكىدىن، ئۇ كىشى اللھ تائالاغا ئىشەنگەن ۋە اللھ تائالادىن قورقۇپ، خاتا ئەقىدە، يامان ئىشلاردىن ساقلانغان ۋە اللھ تائالاغا ياخشى ئىشلار ئىشلەش بىلەن يېقىنلاشقان، اللھ تائالا ياخشى كۆرگەن كىشىلەر ۋە خۇسۇسىيەتلەرنى ياخشى كۆرۈش بىلەن اللھ تائالاغا مۇۋاپىقلاشقان، اللھنىڭ دوستىنى دوست تۇتقان، اللھنىڭ دۈشمىنىنى دۈشمەن تۇتقان كىشىدۇر. شۇڭا ئۇ كىشىنى اللھ تائالا دوست تۇتىدۇ. ئۆزىگە يېقىن قىلىدۇ، ھەر خىل كارامەتلەر بېرىپ ھۆرمەتلەيدۇ. دۇئا قىلسا ئىجابەت قىلىدۇ، يامانلىقتىن ساقلاشنى تىلەسە ساقلاپ قالىدۇ، تىلىگەن ھاجىتىنى بېرىدۇ.

## كارامەت

كارامەت دېگەن نېمە؟

كارامەت دېمەك، ھۆرمەتلىك بولۇش دېگەن مەنىدە بولۇپ، قايسى بىر بەندىنى اللھ تائالا ھەر تۈرلۈك ئىلتىپاتلار بىلەن ھۆرمەتلىسە، شۇ ئىلتىپات شۇ بەندىگە بېرىلگەن كارامەتتۇر. كارامەت ئومۇمىي ۋە خۇسۇسىي بولىدۇ. ئومۇمىي كارامەت بولسا، اللھ تائالا پۈتۈن ئىنسانلارنى ئۇنىڭ بىلەن ھۆرمەتلىگەن، باشقا مەخلۇقلاردىن ئەۋزەل قىلغان نېمەتلىرى بولۇپ ئىنساننىڭ تەن قۇرۇلۇشىنى ئۆرە، تۈز، چىرايلىق، مۇكەممەل يارىتىپ ئەقىللىق، سۆزلۈك قىلىپ، تۇرمۇشىنى پىلانلىق ئىدارە قىلالايدىغان، بۇزۇلغان ئىشلىرىنى تۈزەيدىغان قابىلىيەت بەرگەن. دۇنيانىڭ ھەممە نەرسىسىنى ئىنسانغا بېغىشلىغان، مەنپەئەتلەندۈرگەنلەردىن ئىبارەت. بۇ

توغرىدا الله تائالا مۇنداق دېدى: «شەك - شۈبھىسىزكى، بىز ئادەم بالىلىرىنى ھۆرمەتلىك قىلدۇق، ئۇلارنى قۇرۇقلۇقتا (ئۇلاغلارغا) مىندۈردۇق، دېڭىزدا (كېمىلەرگە) چىقاردۇق، ئۇلارنى شېرىن يېمەكلىكلەر بىلەن رىزقلاندۇردۇق، ئۇلارنى مەخلۇقاتلىرىمىزنىڭ نۇرغۇنىدىن ئۈستۈن قىلدۇق.» (سۈرە بەنى ئىسرائىل 70 - ئايەت) خۇسۇسىي بولغان كارامەت بولسا باشقا كىشىلەردىن ئۈستۈنرەك كارامەت بولۇپ، الله تائالا بەزى بەندىلىرىگە بەرگەن كارامەتتۇر. ئىمانغا ھىدايەت قىلىش، الله تائالا بۇيرۇغان ئىشلارنى قىلىش بىلەن، الله تائالا توسقان ئىشلارنى تاشلاش بىلەن الله تائالاغا ئىتائەت قىلىشقا تەۋپىق بېرىش ئەنە شۇ كارامەتلەر جۈملىسىدىندۇر.

ئىسلام دىنىغا ئىشىنىشتە ۋە الله تائالاغا ئىتائەت قىلىشقا توغرا، رۇس بولغانلىق بولسا ئەڭ چوڭ كارامەتتۇر. بۇنداق كىشىلەر الله تائالا ئېيتقان نامى - ئەمالى ئوڭ تەرەپتىن بېرىلىدىغان كىشىلەردۇر. يەنى قىيامەت كۈنى نامە - ئەمەل دەپتىرى ئوڭ قولىدىن تىگىدىغان بەختلىك كىشىلەردۇر. شۇنىڭدەك ئۇلار الله تائالانىڭ: «ئاندىن بىز كىتاب (يەنى قۇرئان) نى بەندىلىرىمىزدىن بىز تاللىغان كىشىلەرگە مىراس قىلىپ بەردۇق. ئۇلارنىڭ بەزىسى ئۆزىگە زۇلۇم قىلغۇچىدۇر (يەنى قۇرئاننى تىلاۋەت قىلغان بىلەن ئەمەل قىلمايدۇ). بەزىسى ئوتتۇرا ھالدۇر (يەنى كۆپ چاغلاردا قۇرئانغا ئەمەل قىلىپ قىسمەن چاغلاردا ئەمەل قىلمايدۇ) ۋە بەزىسى اللهنىڭ ئىزنى بويىچە ياخشى ئىشلارنى قىلىشقا ئالدىرىغۇچىدۇر. ئەنە شۇ كاتتا مەرھەمەتتۇر.» (سۈرە فاتىر 32 - ئايەت) دېگەن سۆزىدىكى ئوتتۇراھالدۇر. ئۇلار يەنە الله تائالانىڭ: «پەرۋەردىگارىمىز الله دۇر» دېگەن، ئاندىن توغرا يولدا بولغانلارغا، شۈبھىسىزكى، (كەلگۈسىدىن) غەم قىلىش، (كەتكەنگە) قايغۇرۇش يوقتۇر. ئەنە شۇلار ئەھلى جەننەتتۇر، ئۇلار جەننەتتە مەڭگۈ قالىدۇ، (بۇ) ئۇلارنىڭ قىلغان (ياخشى) ئەمەللىرىنى مۇكاپاتلاش ئۈچۈندۇر.» (سۈرە ئەھقاف 13 -، 14 - ئايەتلەر) دېگەن سۆزىدە جەننەت بىلەن خۇش خەۋەر بېرىلگۈچىلەردۇر.

مۆمىنلىق ۋە ئىسلام يولىدا توغرا مېڭىشتىنمۇ مەخسۇسراق بىر تۈرلۈك كارامەت بار، ئۇ بولسا، الله تائالا بەزى بەندىلىرىگە ئىمان ۋە تەقۋالىق نىسپ قىلغاندىن باشقا كىچىك كەمچىلىكلەردىنمۇ ئېھتىيات قىلىش، رۇخسەت قىلىنغان ئىشلارنىمۇ ئاز قىلىش (ئۇتۇقلۇقلارنى كۆپ ئىشلەش) نەپلى ناماز، نەپلى روزا، نەپلى سەدىقە، جىھادقا تەييارلىق كۆرۈش، جىھادقا قاتنىشىش، ھەج قىلىشتەك ئىشلارنى قىلىش شارائىتىنى تۇغدۇرۇپ بېرىپ ئەمەل قىلدۇرۇشتەك الله تائالا بەزى بەندىلىرىنى ھۆرمەتلەپ نىسپ قىلغان ئىشلاردۇر. بۇ كىشىلەر الله تائالانىڭ «ۋالسايقون اسابقون» دېگەن سۆزىدىكى الله تائالاغا يېقىن قىلىنغۇچى ۋە ياخشىلىقىدا ئىلگىرلەپ كەتكۈچىلەر دەپ سۈپەتلەنگۈچىلەردۇر.

سەھمۇل بۇخارىدىكى ھەدىس قۇددۇستا الله تائالا: «ھەر كىم مېنىڭ ۋەلىي (يېقىن) بەندەمگە ئازار قىلسا، ئۇنىڭغا مەن ئۇرۇش ئېلان قىلىمەن، بەندەم ماڭا، مەن پەرز قىلغان ئەمەلنى ئادا قىلىشتەك باشقا بىر ئۇلۇغ ئىش بىلەن يېقىنلىشالمايدۇ. (پەرزنى ئادا قىلىش بىلەن ماڭا بەك يېقىنلىشىدۇ) بەندەم ماڭا نەپلى ئىبادەتلەر بىلەن داۋاملىق يېقىنلىشىۋىرىدۇ. ئاخىرى مەن ئۇ بەندەمنى ياخشى كۆرىمەن، مەن ئۇنى ياخشى كۆرگەندە ئۇنىڭ ئاڭلايدىغان قۇلىقى، كۆرىدىغان كۆزى، تۇتىدىغان قولى، ماڭىدىغان پۇتى بولمەن. (ئۇ بەندىنىڭ بارلىقى مەن ئۈچۈن بولىدۇ) ئۇ بەندەم تىلىگەننى بېرىمەن، پاناھ تەلەپ قىلسا پاناھ بېرىمەن، مەن قىلماقچى بولغان ئىشتىن مۆمىن بەندەمنىڭ جېنىنى ئىلىشتا تەرەددۇت قىلغىنىمدەك تەرەددۇت قىلمايمەن، بەندەم ئۆلۈمنى خالىمايدۇ. مەن ئۇ بەندەمنىڭ كۆڭلىنى ئاغرىتىشنى خالىمايمەن. ھالبۇكى ئۇنىڭغا ئۆلمەي ئامال يوق» دېگەن سۆزىدىكى كۆرسىتىلگەنلەر مۇشۇلاردۇر.

بۇلار ۋەلىلىقنىڭ ئەڭ يۇقىرى مەرتىۋىسىدىكى كىشىلەر بولۇپ، ئۇلار ئىسلام يولىدا ئۇدۇل، توغرا مېڭىش بىلەن ۋە ئاللا تائالا ئۇلارنىڭ تەلىپىنى ئىجابەت قىلىشى بىلەن تونۇلغانلاردۇر. ئەگەر ئۇلار ئاللا تائالادىن بىر تاغنىڭ جايىدىن يوقۇلىشىنى تىلىگەن تەقدىردە تاغ يوقۇلىدىغان، ئەگەر ئۇلار بىر ئىشقا قەسەم قىلسا، ئاللا تائالا ئۇلارنى قەسەمدە تۇرغۇزىدىغان، ئاللا تائالا ئۇلارنىڭ دۇئاسىنىڭ بەرىكىتى بىلەن ئۇلار قولىدىن ئاز نەرسىنى كۆپەيتىش، كېسەلگە شىپالىق بېرىش، يوقسۇلنى كەسپكە ئىگە قىلىش، ھالاكەتتىن قۇتقۇزۇشتەك ئادەت سىرتىدىكى ئىشلارنى ئاشكارە قىلىدىغان كىشىلەردۇر. (بۇنداق ئىشلار تەۋھىدى خالىس مۆمىن، مۇتەقى، سالمە كىشىلەردىن كۆرۈنسە كارامەتتۇر. بولمىسا سەھرى تاكى تەدرىجى تۇتۇش (جىنايىتىنى پەيدىنپەي ئىغىرلاشتۇرۇش ئۈچۈن خاتالاشتۇر)دىن ئىبارەتتۇر.)

## ۋەلىلىلەرنىڭ مەرتىۋىلىرى

يۇقۇرقى دەلىللەردىن قارىغاندا ۋەلىلىياھلارنىڭ مەرتىۋىسى تۆت تۈرلۈك بولىدۇ. يەنى، ئەڭ ئالىي، ئالىي، تۆۋەن، ئوتتۇرھالدۇر. ئەڭ ئالىي مەرتىۋە نەبىي ۋە مۇرسەل پەيغەمبەرلەر مەرتىۋىسى ۋە ئۇلارنىڭ كارامەتلىرى بولۇپ، ئۇلار بۇ كارامەتلەرنى ئاللا تائالا ئۈچۈن ئىشقا سالىدۇ. بۇ ئىشلار ئاللا تائالانىڭ خەلقلىرىگە تاقايدىغان ھۆججىتى بولغان مۆجىزىلەردۇر.

ئالىي مەرتىۋە بولسا پەيغەمبەرلەرگە ئەگەشكەن مۆمىن مۇسۇلمانلار ئىچىدىن توغرا ئەقىدىدە، ياخشى ئىشلارنى ئىشلەشتە باشقىلاردىن ئېشىپ كەتكەن ۋە خۇداغا يېقىنلاشقانلار مەرتىۋىسى بولۇپ، بۇلار مەرتىۋىدە، دەرىجىدە، ئورنى ئۈستۈنلۈكتە پەيغەمبەرلەر بىر - بىرىدىن پەرقلىق بولغاندەك ئۇلار ئۆزئارا پەرقلىق بولىدۇ.

ئوتتۇرھاللار بولسا، ئىسلام يولىدا نورمال ماڭغان، نامە ئەمەلى ئوڭ تەرەپتىن بېرىلىدىغان، ئىمان ۋە تەقۋا ئىگىسى بولغان كىشىلەردۇر. تۆۋەن دەرىجىدىكى ۋەلىلىلەر بولسا ئىمانى، تەقۋاسى (ئىسلامغا ئىشىنىشى ۋە ئەمەل قىلىشى) ئاجىزراق بولغانلار بولۇپ، بۇلار ئاز تولا خاتالىقلاردىن خالىي بولالمايدىغان مۆمىنلەردۇر. يەنى ئاللا تائالانىڭ: «ئاندىن بىز كىتاب (يەنى قۇرئان) نى بەندىلىرىمىزدىن بىز تاللىغان كىشىلەرگە مەراس قىلىپ بەردۇق. ئۇلارنىڭ بەزىسى ئۆزىگە زۇلۇم قىلغۇچىدۇر (يەنى قۇرئاننى تىلاۋەت قىلغان بىلەن ئەمەل قىلمايدۇ) بەزىسى ئوتتۇرا ھالدۇر (يەنى كۆپ چاغلاردا قۇرئانغا ئەمەل قىلىپ قىسمەن چاغلاردا ئەمەل قىلمايدۇ) ۋە بەزىسى ئاللا تائالانىڭ ئىزىنى بويىچە ياخشى ئىشلارنى قىلىشقا ئالدىرىغۇچىدۇر. ئەنە شۇ كاتتا مەرھەمەتتۇر. ئۇلار ھەمىشە تۇرىدىغان جەننەتلەرگە كىرىدۇ. ئۇلار جەننەتلەردە ئالتۇن بىلەيزۈكلەرنى مەرۋايىتلارنى تاقايدۇ ئۇلارنىڭ كىيىمى يىپەكتىن بولىدۇ. ئۇلار ئېيتتى: <جىمى ھەمدۇسانا بىزدىن غەم- قايغۇنى كەتكۈزۈۋەتكەن ئاللاغا مەنسۇپتۇر! بىزنىڭ پەرۋەردىگارىمىز ھەقىقەتەن ناھايىتى مەغپىرەت قىلغۇچىدۇر ئاز ياخشىلىققا كۆپ ساۋاب بەرگۈچىدۇر. ئاللا مەرھەمەتتىن بىزنى جەننەتتە تۇرغۇزدى. جەننەتتە بىز ھەرگىز چاپا تارتمايمىز، ھەرگىز چارچىمايمىز>».

(سۈرە فاتىر 32 - ئايەتتىن 35 - ئايەتكىچە) دېگەن سۆزدىكى ئۆزىگە زۇلۇم قىلغۇچىلار دەپ كۆرسەتكەن يەنە بەزى گۇناھلاردىن خالىي بولالمىغان مۆمىنلەردۇر. ئىمانى ۋە بىر بۆلۈك ياخشى ئەمەللىرى بولغىنى ئۈچۈن، مۇناپىق، خائىن بولمىغىنى ئۈچۈن مۇنداق كىشىلەرمۇ ۋەلىلىلەر (ئاللا تائالانىڭ دوستلىرى) قاتارىدا ھېسابلىنىدۇ. بۇ ئايەت شۇنى كۆرسىتىدۇكى، ئاللا تائالا بۇ ئايەتتە ئۆزىگە زۇلۇم قىلغۇچىلار، ئوتتۇرھاللار، ياخشىلىقىدا ئىلگىرلەپ كەتكۈچىلەر دەپ مۆمىنلەرنى



ئۈچ تەبىقىگە بۆلدى ۋە ئۈچ تەبىقىنىڭ ھەممىسى جەننەتكە كىرىدۇ. ئالتۇن بىلەيزۈك، مەرۋايىتلار بىلەن جابدۇلىدۇ. يىپەك كىيىم بېرىلىدۇ، دەپ ھۆكۈم قىلدى. بۇ ئايەت ئىمانى ۋە ئەمەل قىلىشى ئاقىزراق بولغان مۆمىنلەرنىڭمۇ ئاللا تائالانىڭ ۋەلىي بەندىلىرى جۈملىسىدىن ئىكەنلىكىنى كۆرسەتتى. لېكىن بۇلارنىڭ دەرىجىسى ئىمان ۋە ئەمەلدە ئىلگىرلەپ كەتكەنلەردىن تۆۋەندۇر. ئوتتۇرھاللار دەرىجىسىگىمۇ يېتەلمەيدۇ. ئىمانى تەقۋاسى (خاتالىقتىن ساقلىنىشى) يېتەرسىز بولغاچقا تۆۋەن مەرتىۋىدۇر. شۇنىمۇ ئويلاش كېرەككى: يۇقىرىقى ئۈچ خىل مەرتىۋىدىكى ۋەلىي بەندىلەر سان جەھەتتىمۇ پەرقلىق، ئەڭ ئالىي مەرتىۋىدىكىلەر ئالىي مەرتىۋىدىكىلەردىن ئاز، ئالىي مەرتىۋىدىكىلەر ئوتتۇرھال دەرىجىلەردىكىدىن ئاز، ئوتتۇرھال دەرىجىدىكىلەر تۆۋەن دەرىجىدىكىلەردىن ئازدۇر. بۇنى شەرھىيلەشنىڭ ھاجىتى يوق.

## مۆقۇم بىكىتىلىدىغان ھۆكۈملەر

بىرىنچى: قايسى بىر ئىنساننىڭ ئاللا تائالانىڭ ۋەلىي بەندىسى بولۇشى، ئەۋلىياھلار قاتارىغا تىزىلىشى، پەقەت توغرا، راست ئىشەنچ بىلەن ئاللا تائالا بۇيرىغان ئىشلارنى قىلىش، مەنى قىلغان ئىشلارنى تاشلاش پىرىنسىپى ئاساسىدىكى تەقۋالىق بىلەنلا قولغا كېلىدۇ. ئىككىنچى: ۋەلىي بەندىلەر ئاللا تائالاغا يېقىنلىقىدا بىر - بىرىدىن پەرقلىقتۇر. بەندىنىڭ ئىمانى ۋە تەقۋاسىنىڭ تولۇق ۋە كۈچلۈك - ئاجىزلىقىغا قاراپ، مەرتىۋىدە ۋە كارامەت (ھۆرمەت) دە پەرقلىق بولىدۇ. ئاللا تائالا ۋە پەيغەمبىرى ياخشى كۆرگەننى ياخشى كۆرۈپ، يامان كۆرگەننى يامان كۆرۈشتە مۇۋاپىق كېلىشىدە پەرقلىق بولىدۇ. ئۈچىنچى: ئاللا تائالا بەزى ۋەلىي بەندىلىرىنىڭ قولى بىلەن مەيدانغا كەلتۈرىدىغان ئادەتتىن تاشقىرى (تەبىئىي قانۇنغا خىلاپ) ئىشلار كارامەت بولۇپ، بىر كىمنىڭ ئاللا تائالانىڭ ۋەلىي بەندىسى بولۇشى ئۈچۈن بۇنداق كارامەتنىڭ ئاشكارە بولۇشى شەرت ئەمەس. بەلكى ۋەلىيلەردىن مۇنداق كارامەتلەرنىڭ سادىر بولۇشى ئۇلارنىڭ دەرىجىسىنى تۆۋەن چۈشۈرىدىغان بولغاچقا، ئىمان، تەقۋانىڭ ئەجرى - ساۋابى بۇدۇنيادا قولغا بېرىلگەننىڭ ئورنىدا بولۇپ قالغاچقا، بەزى ئەۋلىياھلار ئاشۇنداق كارامەت سادىر بولۇپ قالغاندا قورقۇپ ئاللاغا تەۋبە قىلغان، ئىستىغپار ئېيتقان.

تۆتىنچى: پەيغەمبەرلەردىن باشقا ۋەلىيلەر خاتالىقتىن پۈتۈنلەي خالىي دېيىشكە بولمايدۇ. ئۇلارمۇ خاتالىشىدۇ، غەلەت ئىش قىلىدۇ. لېكىن ئۇلارنىڭ ۋەلىيلىك شەرىپىگە داغ بولىدىغان خاتالىقلاردىن ساقلىنىشى كۆپرەك، ۋەلىيلەرمۇ خاتالىشىدىغان بولغاچقا، قاچانلا بىرەر خاتالىق سادىر قىلىپ سالسا، دەرھال تەۋبە قىلىپ، ئەپۈ تىلەپ ئۆزىنى تۈزىتىۋالىدۇ. ئاندىن ئاللا تائالا تەۋبىسىنى قوبۇل قىلىدۇ. شۇنىڭ بىلەن ئۆزىنىڭ ۋەلىيلىق مەرتىۋىسىدىن چۈشۈپ كېتىشىدىن ساقلىنىپ قالىدۇ.

بەشىنچى: خەلقلەرنىڭ ئەھۋالىدىن بىزگە بىلىنگەن ئەمەلىي ئەھۋالغا كۆرە مۆمىنلەرنىڭ يېرىمىنى ۋەلىي دەپ باھا بېرەلەيمىز. ئىمانى ۋە ئەمەلىيىتى بار مۆمىن كىشىنى «بۇ كىشى ۋەلىي» دېيەلەيمىز. شۇڭا مۇتەئەقىي مۆمىنلەرنى ھۆرمەت قىلىشىمىز، كۆڭلىنى رەنجىتىشتىن ساقلىنىشىمىز لازىم بولىدۇ. چۈنكى ئەبۇ ھۈرەيرە رەزىيەللاھۇ ئەنھۇ رەسۇلۇللا سەللەللاھۇ ئەلەيھى ۋەسەللەمدىن نەقىل قىلغان سەھمۇل بۇخارىدىكى ھەدىستە رەسۇلۇللا مۇنداق دېدى: «ئاللا تائالا ھەركىم مېنىڭ ۋەلىي بەندەمگە ئازار بەرسە، ئۇنىڭغا مەن ئۇرۇش ئېلان

قىلمەن» دېدى.

بۇ ھەدىسىنىڭ مەزمۇنىغا قايىل بولمايدىغانلارنىڭ دەلىلى بولمىغاچقا، ئۇلارنىڭ سۆزىگە قاراپ باقمايمىز.

ئالتىنچى: نۇرغۇن مۇسۇلمانلار بۈگۈنكى كۈندە ۋەلىيلىقنىڭ راستىنى بىلمىگەن، ۋەلىينى تونۇمىغانلىقتىن، ئۆزى بىلەن بىللە ياشاۋاتقان مۆمىن تەقۋادار كىشىلەرنىڭ ۋەلىيلىقىغا ئىقرار قىلمايدۇ. ئادەتتىن تاشقىرى كارامەت كۆرۈنمىسە ياكى قەبرىسىگە ئالىي گۈمبەزلەر، تۇغ ئەلەملەر قادالمىسا بىر كىمنى ئەۋلىياھ دېمەيدۇ. بىر كىم «مېنى مۇشۇ يۇرتتا بىر ۋەلىينىڭ قېشىغا باشلاپ قويۇڭ» دېسە، ئۆزى بىلەن بىللە ياشاۋاتقان مۇتەقى، مۆمىننى كۆرسىتىپ قويماي، گۈمبەزدىكى ياكى سۈمەدىكى ئۆلۈكنى كۆرسىتىپ قويدۇ. ھالبۇكى قەبرىدىكى ئۆلۈكنىڭ تارىخى تەرجىمىھالىنى بىلمەيدۇ. ھەتتا ئىسمىنىمۇ بىلمەيدۇ. ئالىي ئىشلەنگەن ھەيۋەتلىك گۈمبەزلەرگە قاراپلا ئەۋلىياھ دەپ تونۇيدۇ.

يەتتىنچى: ئاللا تائالا سۈرە رەئىد 16 - ئايەتتە ئىنساننىڭ ئاللا تائالادىن باشقىسىنى ئۆزىگە «ۋەلىي» يېقىن دوست مەدەتكار قىلىشنى رەت قىلىپ ئېيتتى: «ئى مۇھەممەد! مۇشرىكلارنى مات قىلىش ئۈچۈن ئۇلارغا) ئاسمانلارنىڭ زېمىنىنىڭ پەرۋەردىگارى كىم؟» دېگەن، (ئۇلارنىڭ پەرۋەردىگارى) ئاللا دېگەن. (ئۇلارغا) (سىلەر ئاللانى قۇيۇپ ئۆزەڭلارغا پايدا يەتكۈزەلمەيدىغان مەئبۇدلارنى ئاللاغا شېرىك قىلىۋالدىڭلارمۇ؟» دېگەن.

شۇنىڭ ئۈچۈن ئىسلام دىنىغا ئىشەنگەن ئەر - ئاياللارنىڭ ئاللا تائالادىن باشقىسىنى ئۆزىگە ۋەلىي (دوست مەدەتكار) قىلىشى، بېشىغا دەرد - ئەلەم كەلگەندە ئۇنىڭغا نالە - پەرياد قىلىشى، يامان ھادىسىلەردىن ساقلاشنى ئۈمۈد قىلىشى، ئۇنىڭغا ئىشەنچ قىلىشى، ئۇنىڭ دوستىغا دوست، دۈشمىنىگە دۈشمەن بولۇشى توغرا ئەمەس. مۇنداق قىلىش ئاللا تائالادىن باشقىسىغا ئىبادەت قىلغانلىق بولىدۇ. شېرىك بولىدۇ. بۇنداق شېرىك ئىشلاردىن ئىللىھ ساقلىسۇن!

## شەيتاننىڭ ۋەلىيلىرى ۋە ئۇلار بىلەن بولۇش

ئىنسان شەيتانلىرى بىلەن جىن شەيتانلىرى ئارىسىدا دوستلۇق بار. بۇنى ئاللا تائالانىڭ كىتابى قۇرئان كەرىم ئىسپاتلىدى. قۇرئان كەرىم بۇ توغرىدا يىتەرلىك دەلىللەرنى كەلتۈردى. ئاللا تائالا سۈرە ئەنئام 128 - ئايەتتە: «ئاللا (ئىنسانلارنى جىنلارنى ھېساب ئۈچۈن) تولۇق يىغىدىغان كۈنى ئەسلىگەن، (بۇ كۈندە ئاللا ئېيتىدۇكى) (ئى جىنلار جامائەسى! سىلەر نۇرغۇن ئادەملەرنى ئازدۇرۇڭلار). ئۇلارنىڭ ئىنسانلاردىن بولغان دوستلىرى: (ئى پەرۋەردىگارىمىز! بىز بىر - بىرىمىز دىن پايدىلاندىق، بىز ئەمدى سەن بەلگىلىگەن ۋاقىتقا) (يەنى قىيامەت كۈنىگە) يەتتۇق» دەيدۇ» دېدى.

يەنە ئاللا تائالا سۈرە ئەنئامنىڭ 112 - ئايەتتە: «شۇنىڭدەك (يەنى بۇ مۇشرىكلارنى ساڭا دۈشمەن قىلغاندەك) ئىنسانلار ۋە جىنلارنىڭ شەيتانلىرىنى ھەر بىر پەيغەمبەرگە دۈشمەن قىلدىق، ئۇلار ئالداش ئۈچۈن شېرىن سۆزلەر بىلەن بىر - بىرىگە ۋەسۋە قىلىدۇ» دېدى. يەنە ئاللا تائالا سۈرە ئەئراف 30 - ئايەتتە: «ئاللا (سىلەردىن) بىر گۇرۇھنى ھىدايەت قىلدى: يەنە بىر گۇرۇھقا گۇمراھلىق تېگىشلىك بولدى. شۇبھىسىزكى، ئۇلار ئاللانى قويۇپ شەيتانلارنى دوست تۇتقان تۇرۇقلۇق ئۆزلىرىنى توغرا يولدا دەپ گۇمان قىلىدۇ.» دېدى. (مەزكۇر ئايەتلەر ئازغان ئىنسانلار بىلەن ئازدۇرغۇچى جىنلاردىن ئىبارەت ئىككى خىل شەيتانلارنىڭ ئۆز ئارا

دوستلۇق ھەمكارلىقى بارلىقىنى كۆرسىتىدۇ. بۇ يەردە ئىككى شەيتان ئوتتۇرىسىدىكى دوستلۇق قانداق ھاسىل بولىدۇ؟ دېگەن بىر سوئال چۈشۈشى مۇمكىن.)  
جاۋاب: جىننىسى بىر خىل بولغان نەرسىلەرنىڭ بىرلىشىپ قىلىشى، بىر بىرىگە ئوخشۇشىدىغان نەرسىلەرنىڭ ئۇچرىشىشى، ھەر نەرسە ئۆزىگە ئوخشايدىغان نەرسە تەرەپكە ئۆزىچە كېتىپ قېلىشتىن ئىبارەت ئاللا تائالانىڭ قانۇنى بويىچە ئىنسان شەيتانلىرى بىلەن جىن شەيتانلىرى ئارىسىدا يېقىنلىق ھاسىل بولىدۇ. شۇنىڭ ئۈچۈن ئىنسان ئاللا تائالاغا ۋە ئۇنىڭ پەيغەمبەرلىكىگە ئاسىيلىق قىلىۋېرىش بىلەن گۇناھ ۋە بۇزۇق ئىشلارغا چوڭقۇر چۆكۈپ كېتىش نەتىجىسىدە قەلبى ۋە قىلمىشى قەبىھ، پاسكىنلىشىپ كەتسە، ئۇنىڭ جىن شەيتانلىرى بىلەن بىرلىشىشى، بىللە ھەرىكەت قىلىشى، دوست - ئاغىنە بولۇشى، مەنپەئەت ئالماشتۇرۇشى ۋە باشقا ئادەملەرنى ئازدۇرۇش، بۇزۇش، يامانلىققا باشلاش ئىشلىرىدا بىر - بىرىگە ياردەملىشىشى مۇمكىن بولىدۇ.

ئىنسان شەيتانلىرى بىلەن جىن شەيتانلىرى ئارىسىدىكى مۇقىم دوستلۇق بويىچە جىن شەيتانلىرى ئىنسان شەيتانلىرىدىن ئىبارەت ئۆزىنىڭ بۇرادەرلىرى ۋە دوستلىرىغا خىزمەت قىلىدۇ. جىنلارغا خەۋەردار بولۇش ۋە تونۇش مۇمكىن بولغان غايىب ئەھۋاللارنى ئىنسان شەيتانلىرىغا خەۋەر قىلىدۇ. شۇنىڭدەك يىراق نەرسىلەرنى يېقىنلاشتۇرۇپ بېرىدۇ ياكى يىراق يەرگە كۆتۈرۈپ ئاپىرىپ قويدۇ، شۇنىڭدەك جىن شەيتانلىرى ئىنسان شەيتانلىرى ئۈچۈن بىر - بىرىگە يىراق ئىككى كىشىنى بىر يەرگە قوغلاپ بېرىدۇ. جىن شەيتانلىرى ئىنسان شەيتانلىرىغا گامى چاغدا ئادەم شەكلىدە كۆرىنىدۇ. يىراقتىكى شەخسلەرنى كۆرسىتىدۇ. ئاۋازلارنى ئاڭلىتىدۇ، يىغىپ ئېيتقاندا، جىن شەيتانلىرى ئىنسان شەيتانلىرىغا ئادەتتىن تاشقىرى بەزى ۋەقەلەرنى كۆرسىتىدۇ. بۇنىڭ تېكىنى بىلمىگەن ئادەم مۇنداق ئىشلارنى كارامەت گۇمانلاپ، ئاللا تائالا بەزى ۋەلىي بەندىلىرىدىن كارامەت ئۈچۈن ئاشكارە قىلغان ئىشلارغا قىياس قىلىپ خاتالىشىدۇ. يامان نىيەت، يامان قىلىقلاردىن سادىر بولغان ئاجايىپ ئىشلار كارامەت بولمايدۇ، ئۇ بولسا جىنلارنىڭ ئويۇنلىرىدىن ئىبارەت.

## مۆمىن ئەقىدىسىنىڭ ئاساسلىرىدىن ئىككىنچى ئاساس پەرىشتىلەرنىڭ

### بارلىقىغا ئىشىنىشتۇر

ئەقىدە ئاساسلىرىدىن بۇ ئاساس ئۈستىدە توختۇلۇشتىن بۇرۇن تۆۋەندىكى ئۈچ ھەقىقەتنى بايان قىلىمىز:

بىرىنچى: پۈتۈن ئالەم - غايىب ئالەم، ئاشكارە ئالەم دەپ ئىككىگە بۆلىنىدۇ. غايىب ئالەم دېمەك: ئالەمدە بار نەرسىلەردىن كۆرگۈچىلەرنىڭ كۆزىگە كۆرۈنمەيدىغان قەلبىدە «بار» دەپ تونۇيدىغان، خىيالىدىن كەتمەيدىغان ھەم ئەمەلىيەتتە بار نەرسىلەرگە ئوخشاش.

ئاشكارە ئالەم غايىب ئالەمنىڭ ئەكسىچە بولۇپ، ئىنساننىڭ كۆز ئالدىدا بولغان، كۆزى بىلەن كۆرەلەيدىغان مەۋجۇت نەرسىلەردۇر ياكى كۆزىدىن باشقا سەزگۈ ئەزا (ئاڭلاش، سىلاش، كۆرۈش، پۇراش، تېتىش) بىلەن بىلىنىدىغان نەرسىلەردۇر.

ئىككىنچى: ھاياتتىكى تەبىئەتنىڭ ھۆكۈمى بىلەن ئىنسانغا غايىبقا ئىشىنىش مۇقىم بولۇپ كەتكەن نەرسە بولۇپ، ئەقلى ساق ئىنسان غايىبقا ئىشىنىشتىن ئايرىلالمايدۇ. پەقەت

ئۆزىنى ئەقىلسىز ھېسابلىغان، ئادەملىك ھۆرمىتىدىن ئايرىلىشنى، ئىنسانلىق شەرىپىدىن ۋاز كېچىشنى خالىغان، ياخشىلىق كەلمەيدىغان، شەھۋانى ھايۋان بولۇپ قالغان ياكى ئاڭسىز، بىلىمسىز سايمانداك بولۇپ قالغان ئادەم غايىبقا ئىشەنمەيدۇ. سەۋەب: ئىنسان بولسا قويۇق جىسىم بولۇپ، ئۇ قايىسى يەردە بولسا، شۇ يەرنى ئىگىلەپ تۇرىدۇ. بىر يەردە بولغاندا يەنە بىر يەردىمۇ بولىشى مۇمكىن ئەمەس. شۇڭا ئۆزى بولمىغان باشقا يەرلەر ئۇنىڭغا غايىب بولىدۇ. ھالبۇكى ئۆزى تۇرغان يەردىن باشقا يەردە بار بولغان نەرسىلەرگە ئىشەنمەسلىكى مۇمكىن ئەمەس. باشقا يەردە بار بولغان، ئەمما ئۆزىنىڭ كۆزى كۆرمىگەن نەرسىلەرگە راست خەۋەر ئارقىلىق ياكى شۇ نەرسىنىڭ ئەسەرلىرى ئارقىلىق ئىشەنمەي بولمايدۇ. (مەسىلەن: جۇڭگونىڭ سىرتىغا چىقىمىغان بىر ئاتىزىمچى خەۋەر ياكى ئەسەر ئارقىلىق ۋاشىنگتون شەھىرىنىڭ بارلىقىغا ئىنكار قىلالمايدۇ، كۆرۈم كۆرمىدى، دەپ تانالمايدۇ.)

ئىنسانغا ئىلىم ھاسىل بولۇش قورالى بولغان سەزگۈ ئەزالىرىنىڭ كۈچى چەكلىك، بىلىشى مەلۇم دائىرە ئىچىدە بولىدۇ. ئۇنىڭ سىرتىغا چىقالمايدۇ. ئىنساننىڭ ئاڭلاش كۈچى ئۈنلۈك ئاۋازلارغا باغلىق بولۇپ، ئاۋاز مۇئەييەن مىقداردا پەس بولسا، ئۇنى ئاڭلىشى مۇمكىن بولمايدۇ. ئىنساننىڭ كۆرۈشى چوڭ جىسىملارغا باغلىق بولۇپ، جىسىملار بەك كىچىك ئىنچىكە بولسا، ئۇنى كۆرۈشتىن ئاجىز كېلىدۇ. تۇتۇپ بىلىش كۈچىمۇ شۇنىڭغا ئوخشايدۇ. ئۇمۇ قويۇق جىسىملارنى سېزەلەيدۇ. بەك يەڭگىل نەرسىنى سىلاپ سېزەلمەيدۇ. ھەتتا ئىنساننىڭ ئەقىلمۇ ئەقىل بىلەن بىلىنىدىغان بەزى نەرسىلەرنى بىلىشتىن ھەتتا تەسەۋۋۇر قىلىشتىنمۇ ئاجىز كېلىدۇ.

شۇنىڭ ئۈچۈن ئىنسانغا كۆز كۆرمىگەن، سېزىم ئەزاسىنىڭ ھەرقاندىقى بىلەن بىلەلمىگەن شەيئىلەرگە راست دەپ ئىشەنمەي ئامال يوق، ئىنسان ئۆزىنىڭ ئىنسانلىق ئىززەت - ھۆرمىتىنى ئازراق بولسىمۇ ساقلىماقچى بولسا، ئۇ شەيئىلەرگە ئىشەنمەسلىككە ئىنساندا ئىختىيارمۇ يوق.

بەزى ئادەم بىر شەھەردە ياشايدۇ. ئۇ شەھەردىن باشقا يۇرتقا چىقىپ باقمىغان تۇرۇپ، باشقا ئونلارچە يۇرتلارنىڭ بارلىقىغا ئىشىنىدۇ. باشقا شەھەرلەرنى كۆزى كۆرمىگەندىن تاشقىرى، ئۇ شەھەرلەرنى كۆرگەنلەرنىمۇ كۆرمەي تۇرۇپ ئىشىنىدۇ. ئۇ ھالدا بۇ ھەقىقەتكە قانداق تانالايمىز؟! بەزى كىشىلەر پۈتۈن ئۆمرىدە پىل دېگەن ھايۋاننى كۆرمەيدۇ، كۆرگەن كىشىنىمۇ كۆرمەي تۇرۇپ، پىل دېگەن ھايۋان بار دەپ ئىشىنىدۇ.

بەزى كىشىلەر يەر شارى، قۇياش ۋە يۇلتۇزلاردا بىر - بىرىنى تارتىش كۈچى بار دەپ ئىشىنىدۇ. ھالبۇكى تارتىش كۈچىنى كۆرۈش، سېزىش مۇمكىن ئەمەس. بەزى ئادەمنىڭ دادىسى ئۇ تۇغۇلۇشتىن بۇرۇن ۋاپات بولغاچقا دادىسىنى كۆرمىگەن بولسىمۇ، دادام بار ئىدى، دەپ ئىشىنىدۇ، ھەرگىز تانالمايدۇ.

شۇنىڭ ئۈچۈن ئىنساننىڭ غەيبكە ئىشەنمەسلىكى ياكى غەيبكە ئىشەنمەستىن ياشىيالايمەن دېيىشى كۈلكىلىك ئىشتۇر.

ئۈچىنچى: ئىنسان ئۆز ئىلمىنى، ئۆزىنىڭ ئەقلى ۋە سېزىملىرى ئارقىلىق ئالەمدە بار نەرسىلەردىن ھاسىل قىلىدۇ. دېمەك، ئەقىل بىلەن تەسەۋۋۇر قىلىدىغان نەرسىلەرنى ئەقىل بىلەن بىلىدۇ. كۆرىنىدىغان، ئاڭلىنىدىغان، پۇراش، تېتىش بىلەن سىلاش، تۇتۇش بىلەن بىلىنىدىغان پۈتۈن ماددىي نەرسىلەرنى سېزىم ئەزالىرى بىلەن بىلىدۇ. راستلىقنىڭ ئەۋزەللىكىنى، يالغانچىلىقنىڭ رەزىللىكىنى، ئەقىل بىلەن بىلىدۇ. مۇمكىن ئەمەس نەرسىلەرنىڭ مۇمكىن ئەمەسلىكىنىمۇ ئەقىل بىلەن بىلىدۇ. بىر يەردە بولغان نەرسىنىڭ شۇ

يەردە تۇرۇقلۇق يەنە بىر يەردە بولۇشى مۇمكىن ئەمەسلىكىنى ئەقىل بىلەن بىلىدۇ. قانداق بىر جىسىمنىڭ ئىشغال قىلىدىغان بىر ئورنى بولماي مۇمكىن ئەمەسلىكىنى، يىڭىدىن ياسالغان قانداقلا نەرسىنىڭ ياسىغۇچىسى بولماي مۇمكىن ئەمەسلىكىنى ئەقىل بىلەن بىلىدۇ. كېسەلنىڭ ساقىيىشىمۇ، ساقايماستىقىمۇ، يوقالغان كىشىنىڭ قايتىپ كېلىشىمۇ، قايتىپ كەلمەسلىكىمۇ ئېھتىمال بولغاندەك ئىككى ئېھتىماللىق نەرسىلەرنىمۇ ئەقىل بىلەن بىلىدۇ. كۆزنىڭ سېزىم كۈچى بىلەن كۆز كۆرىدىغان نەرسىلەرنىڭ ئۇزۇنلۇقىنى، كەڭلىكىنى، سۈپەت، خۇسۇسىيەتلىرىنى بىلىدۇ.

قۇلاقنىڭ سېزىم كۈچى بىلەن ئاۋازلارنى بىلىدۇ ۋە ھەرخىل ئاۋازنى پەرقلەندۈرەلەيدۇ. خەۋەرلەرنى، مەنەلەرنى بىلىدۇ.

تېتىش سېزىمى بىلەن پۈتۈن تەملىرىنى، تاتلىقنى، ئاچچىقنى، چۈچۈمەلنى، باغلاشنى بىلىدۇ.

پۇراش كۈچى بىلەن خۇشبۇيىنى، سېسىقنى بىلىدۇ.

سىلاش، تۇتۇش سېزىمى بىلەن جىسىملارنىڭ يىرىك - يۇمشاق، ئىسسىق - سوغۇقلىقىنى بىلىدۇ. مانا بۇلار ئىنساننىڭ ئىلىم - تونۇش ھاسىل قىلىشنىڭ يوللىرىدۇر. ئەقىل ۋە سېزىم ئەزالىرى ئارقىلىق ئىنسان مەرىپەت ھاسىل قىلىشقا قابىلىيەتلىكتۇر. ئىنسان بىر نەرسىگە ئەقىل ئىشلەتكەندىن كېيىن، ئۇ نەرسىگە بار ياكى يوق ياكى بار بولماي مۇمكىن ئەمەس، ياكى بار بولۇشى مۇمكىن ئەمەس، ياكى ئىككىلىسى مۇمكىن دەپ ھۆكۈم قىلالايدۇ.

ئىنسان بىر نەرسىگە قارىغاندىن كېيىن ئۇ نەرسە ئۇزۇن ياكى قىسقا، ئاق ياكى قارا دەپ ھۆكۈم قىلىدۇ، بىرەر ئاۋاز ئاڭلىغاندا، بۇ پالان كىشى ياكى پالان نەرسىنىڭ ئاۋازى دەپ ھۆكۈم قىلىدۇ.

شۇنىڭدەك ئىنسان ئۆزىنىڭ تونۇشىنى، ئالەمدىكى غايىب ۋە ھازىردىن ئىبارەت ئىككى خىل مەۋجۇد نەرسىلەردىن ئەقىل ۋە سېزىم ئارقىلىق ھاسىل قىلىدۇ. لېكىن مەۋجۇد نەرسىلەردىن خالىس غايىب بولغانلىرىنى تونۇشنىڭ ۋە ئىشىنىشنىڭ يولى، پەقەت ئۇنىڭ خەۋىرىنى ئاڭلاش ياكى ئىز - ئەسەرلىرىنى كۆرۈش بىلەنلا بولىدۇ.

دېمەك، بىر ئادەمگە يەنە بىر ئادەم پالانى ۋاپات بولدى ياكى سەپەرگە كەتتى ياكى سەپەردىن كەلدى دەپ خەۋەر قىلسا، ئۇ پالانى يىراقتا بولۇپ ئۇنى كۆرۈش مۇمكىن بولمىسىمۇ، ئۇنىڭ ۋاپات قىلغان ياكى سەپەرگە كەتكەن ۋە ياكى كەلگەن ئەھۋالىنى بىلىش ئۇ كىشىگە ئەقىللىق ئادەمنىڭ خەۋىرى بىلەنلا ھاسىل بولىدۇ.

بەزى ئادەم كەلكۈن سۇ ئېقىتىپ كەتكەن يارلىقتىن ئۆتىدۇ ياكى تاغ جىلغىسىدا سۇ تولۇپ ئاقىنىنى كۆرىدۇ. شۇ يەرگە يامغۇر ياققانلىقىنى يامغۇرنى كۆرمىسىمۇ دەرھال بىلىدۇ. ئۇ كىشىگە بۇ بىلىم پەقەت جىلغلاردا سۇ ئېقىشى، ئېقىنلارنىڭ يارلىق بولۇپ كېتىشىدىن ئىبارەت ئەسەر - يامغۇر ئەسىرى بىلەن ھاسىل بولىدۇ.

بەزى ئادەم بىر يەردىن ئۆتكەندە خۇش پۇراق بىر ھاۋانى پۇرايدۇ، دەرھال بۇ يەردە ئەتىر بار ئوخشايدۇ ياكى خۇش پۇراق ئۆسۈملۈك بار ئىكەن دەپ ئۇ نەرسىلەرنى كۆزى كۆرمىسىمۇ، بىر كىم خەۋەر قىلمىسىمۇ بىلىدۇ.

شۇنىڭدەك ئىنسان نەرسىلەرگە ئىشىنىدۇ. ئىشەنچلىك كىشىلەرنىڭ خەۋىرى بىلەن ياكى شەيئىلەرنىڭ ئەسەرلىرى بىلەن چوقۇم ئىشىنىش ھاسىل بولىدۇ، ئەسەر ئارقىلىق ئۇنىڭ بارلىقىغا راست ئىشىنىدۇ. شۇنىڭ ئۈچۈن پەرىشتىلەرنىڭ بارلىقىغا ئىشىنىش ئەقىلگە سىغىدىغان بىر ئىش، ئاسان بىر مەقسەت بولۇپ قالدى. چۈنكى پەرىشتىلەر گەرچە غايىب

مەخلۇقلار بولسىمۇ، ئۇلارنىڭ بارلىقىغا، ئىنسان ئالدىدا غايىب نەرسىلەرنى ئىسپاتلايدىغان دەلىللەرنىڭ ھەممىسى دالالەت قىلىدۇ. ئۇ دەلىللەر بولسا، ئىشەنچلىك كىشىلەرنىڭ خەۋىرى ۋە مەۋجۇت نەرسىلەرنىڭ ئەسەرلىرىدىن ئىبارەت.

بۇ ئەمەلىيەتنى تېخىمۇ ئوچۇق كۆرسىتىپ ئېيتىمىزكى: ئەقىللىق ئادەمگە راستچىل كىشىلەر مۇنداق ھادىسە پەيدا بولدى، دەپ خەۋەر قىلىدىغان ئاندىن ئۇ ئادەم ئۇ كىشىنىڭ خەۋىرىگە ئىشىنىپ شۇ ھادىسنى راست دەپ ئەقىدە قىلىدىغان ئىش دۇنيادا يوقمۇ؟ ئەقىللىق ئادەم يىراق يەردىن ئاۋاز ئاڭلايدىغان، ئاۋاز چىققان يەرنى كۆرمەيدىغان، ئاندىن شۇ ئاۋاز ئىگىسىنىڭ بارلىقىغا راست دەپ كۆزى بىلەن كۆرگەندەك ئىشىنىدىغان ئىش يوقمۇ؟ بىر ئەقىللىق ئادەم بىر ئۆيىدە ئۈستەل، سافا قويۇلغىنىنى كۆرىدۇ. قويغان ئادەمنى كۆرمىسىمۇ بۇ ئۈستەل، سافالارنى بىر كىم قويغانلىقىنى، ئۆزىچە قويۇلۇپ قالمايدىغانلىقىنى بىلمەيدۇ ۋە ئىشەنمەيدۇ؟

ئەقلى بار بىر ئادەم بىر كىتابنى كۆرسە، ئۇنى يازغان مۇئەللىپنى، كىتاب باسقان مەتبەئەنى كۆرمىسىمۇ، بۇ كىتابنى بىر يازغۇچى يازغان. مەلۇم باسمىخانىدا بېسىلغان دەپ بىلمەيدىغان ياكى شەك قىلىپ ئىككىلىنىپ قالىدىغان ئىشىمۇ بولامدۇ؟

مۇنداق چوقۇم ئىشىنىشلەر ئادەمگە خەۋەر ياكى ئەسەردىن ھاسىل بولىدۇ، ئەلۋەتتە. خەۋەر بىلەن ئەسەر بولسا، ھەرقانداق غايىبقا ئىشىنىشنىڭ ئەقلى دەلىلىدۇر. شۇڭا پەرىشتىلەر توغرىسىدا ئېغىزىمىزنى چوڭ ئېچىپ سۆزلەيمىز ۋە مۇقەررەر قىلىمىز. پەرىشتىلەرنىڭ بارلىقى چوقۇم مۇقۇملاشقان ئەمەلىيەت بولۇپ، ھېچ قانداق ئەقىللىق ئىنساننىڭ بۇ ھەقىقەتنى يالغان قىلىشقا، يوققا چىقىرىشقا كۈچى يەتمەيدۇ.

ئەمما ئۆزىنىڭ ئىگىسى ئاللا تائالاغا تانغان ۋە ئۆزىدە ئەقىل بارلىقىنىمۇ تانغان، ئۆزىنىڭ ئادەملىك ئىززەت ھۆرمىتىدىن چۈشۈپ كەتكەن ھەتتا ئۆزىنىڭ بارلىقىنىمۇ ئىشەنمىگەن ئىنسانلارنى مىسقال پوققا تەڭ قىلمايمىز. ئۇلار مەيلى ئىشەنسۇن، مەيلى تانسۇن، مەيلى راست، مەيلى يالغان دېسۇن پەرۋا قىلمايمىز.

مانا خەۋەر بىلەن ئەسەر پەرىشتىلەرنىڭ بارلىقىنىڭ دەلىلى بولۇپ، ئەقىللىق كىشىلەر نەخ ھازىر بولغان نەرسىلەر قاتارىدا بولۇشى مۇمكىن بولمايدىغان بارلىق غايىب نەرسىلەرگە خەۋەر ياكى ئەسەر ئارقىلىق ئىشىنىپ كەلمەكتە.

خەۋەرلەر:

1. پۈتۈن ئالەمنىڭ ئىگىسى پەرىشتىلەرنى، جىنلارنى، ئىنسانلارنى ھەممىنى ياراتقۇچى ئاللا تائالانىڭ خەۋەرلىرىدۇر. ئاللا تائالانىڭ خەۋىرى يېتەرلىك دەلىل. چۈنكى ياراتقۇچى ئۆزى ياراتقان مەخلۇقنى بەك ئوبدان بىلىدۇ. ئاللا تائالانىڭ خەۋەرلىرىنىڭ بىرسى، سۈرە بەقەرە 30 - ئايەتتە ئاللا تائالانىڭ: «ئۆز ۋاقتىدا پەرۋەردىگارىڭ پەرىشتىلەرگە: (مەن يەر يۈزىدە خەلىپە (يەنى ئۇرۇنباسار) يارىتمەن) دېدى. پەرىشتىلەر: (يەر يۈزىدە بۇزۇقچىلىق قىلىدىغان قان تۆكىدىغان) (شەخسنى) خەلىپە قىلامسەن ھالبۇكى بىز بولساق سېنى پاك دەپ مەدھىيەلەيمىز مۇقەددەس دەپ مەدھىيەلەيمىز) دېدى. ئاللا: (مەن ھەقىقەتەن سىلەر بىلمەيدىغان نەرسىلەرنى بىلىمەن) دېدى.» دېگەن سۆزدۇر.

بۇ خەۋەر پەرىشتىلەرنىڭ بارلىقىنى ۋە ئۇلارنىڭ ئاللا تائالا بىلەن سۆزلەشكەنلىكىنى بىلدۈرىدۇ. ئۇ ئايەت پەرىشتىلەرنىڭ بارلىقىغا قەتئىي دەلىلدۇر. يەنە ئاللا تائالانىڭ: «ئۆز ۋاقتىدا پەرىشتىلەرگە: (ئادەمگە سەجدە قىلىڭلار) دېدۇق. ئىبلىستىن باشقا ھەممىسى سەجدە قىلدى ئىبلىس (سەجدە قىلىشتىن) باش تارتتى تەكەببۇرلۇق قىلدى ئۇ كافرلاردىن بولۇپ كەتتى.»

دېگەن سۆزدۇر. (سۈرە بەقەرە 34 - ئايەت) ئۇ ئايەتتە ئاللاھ تائالا پەرىشتىلەرنى ھەزرىتى ئادەمگە سەجدە قىلىشنى (ھۆرمەت قىلىپ ئىگىلىشىنى) بۇيرۇغانلىقىنى ۋە شەيتاندىن باشقىسى سەجدە قىلغانلىقىنى خەۋەر قىلدى. پەرىشتە بولمىسا، ئالەمدە يوق نەرسە بىر ئىشقا بۇيرۇلامدۇ؟ يوق نەرسە بۇيرۇقنى ئورۇنلامدۇ؟

يەنە ئاللاھ تائالا سۈرە نىسا 172 - ئايەتتە: «مەسھۇمۇ، (ئاللاھغا) يېقىن پەرىشتىلەرمۇ ئاللاھقا بەندە بولۇشتىن ھەرگىز باش تارتمايدۇ» دېگەن سۆزدۇر. بۇ خەۋەردە ئاللاھقا يېقىن پەرىشتىلەر ئاللاھ تائالاغا ئىبادەت قىلىشتىن باش تارتمايدىغانلىقى، ئۆزىنى چوڭ تۇتمايدىغانلىقى كۆرسىتىلدى. يوق نەرسە بىر ئىشتىن باش تارتامدۇ؟ بىر كىمگە چوڭلۇق قىلامدۇ؟

يەنە سۈرە زورخۇم 19 - ئايەتتە ئاللاھ تائالا: «ئۇلار مەرھەمەتلىك ئاللاھنىڭ بەندىلىرى بولغان پەرىشتىلەرگە قىز دەپ ئېتىقاد قىلدى، ئاللاھ پەرىشتىلەرنى ياراتقاندا، ئۇلار ئۈستىدە بارمىدى؟ (يەنى ئۇلار پەرىشتىلەرنىڭ قىز ئىكەنلىكىنى قايرىدىن بىلىدۇ؟) ئۇلارنىڭ گۇۋاھلىقى (ئۇلارنىڭ نامە - ئەمالىغا) يېزىلىدۇ، (قىيامەت كۈنى) ئۇلار سوراققا تارتىلىدۇ» دېدى.

بۇ خەۋەردە ئاللاھ تائالا مۇشربىكلارنىڭ «پەرىشتىلەر چىشى مەخلۇق...» دېگەن يالغان ئويدۇرما سۆزىگە قارشى ئۇلارنى ئەيىبلەيدۇ. ئەگەر پەرىشتىلەر مەۋجۇت بولمىسا، مۇشربىكلارنى بۇنداق ئەيىبلەش ئەقىلغا سىغامدۇ؟!

يەنە ئاللاھ تائالا سۈرە نەجم 26 - ئايەتتە: «ئاسمانلاردا نۇرغۇن پەرىشتىلەر بولۇپ، ئۇلارنىڭ شاپائىتى ھېچنەرسىگە ئەسقاتمايدۇ. پەقەت ئاللاھ ئۆزى خالىغان ۋە رازى بولغان ئادەمگە شاپائەت قىلىشقا رۇخسەت قىلسىلا (ئاندىن) ئۇلارنىڭ شاپائىتى ئەسقاتىدۇ» دېدى. ئاللاھ تائالا بۇ خەۋەردە ئاللاھ تائالا رۇخسەت قىلمىغۇچە پەرىشتىلەرنىڭ بىر كىمگە شاپائىتى قوبۇل قىلىنمايدۇ، دېدى. پەرىشتىلەر مەۋجۇت بولمىسا، پەرىشتە شاپائەت قىلىدۇ، قىلمايدۇ دەپ خەۋەر قىلىشنىڭ نېمە ئەھمىيىتى بار؟

ئاللاھ تائالانىڭ پەرىشتىلەر توغۇرلۇق بەرگەن خەۋەرلىرى بەك كۆپ، ھەممىسى پەرىشتىلەرنىڭ سۈپەتلىرى، ئەھۋالى، ئىبادەتلىرى، ئىش ۋەزىپىلىرى ھەققىدە سۆزلەيدۇ. مۇشۇنچە خەۋەرلەر پەرىشتىلەرنىڭ بارلىقىغا چوقۇم دالالەت قىلمايدۇ؟ ئەلۋەتتە دالالەت قىلىدۇ.

2. پەيغەمبەر ئەلەيھىسسالامنىڭ پەرىشتىلەر توغۇرلۇق بەرگەن خەۋەرلىرى، پەرىشتىلەر تەرەپتىن سۆزلەنگەنلىرى ئۇلارنى سۈپەتلىشى، ئۇلار ئارقىلىق ۋەھىي تاپشۇرۇۋېلىشى قاتارلىقلار بولۇپ، مۇنداق ۋەقەلەر كۆپتۇر. بۇنىڭدىن بىز مۇتەۋاتىر (گۇمانسىز قەتئىي راست) بولغانلىرىنى پەيغەمبەرلەرنىڭ ئاخىرقىسى ۋە كاتتىسى مۇھەممەد ئەلەيھىسسالامدىن نەقىل قىلىپ ئوتتۇرىدا قويىمىز.

مۇھەممەد ئەلەيھىسسالام: «ئىت بار ئۆيگە، سۈرەت بار ئۆيگە پەرىشتە كىرمەيدۇ» دېدى. (مۇتەئەپقۇن ئەلەيھ، ئەللىۋىلۇئۇۋەلمەرجان) يەنە رەسۇلۇللا: «ئادەم بالىلىرى ئازار يېگەن نەرسىدىن پەرىشتىلەر مۇ ئازار يەيدۇ» دېدى. (ئىمامى مۇسلىم رىۋايىتى)

يەنە مۇھەممەد ئەلەيھىسسالام: «ئاللاھ تائالانىڭ يەر يۈزىدە ساياھەت قىلىپ يۈرۈيدىغان پەرىشتىلىرى بار، ماڭا ئۈمۈتمىدىن سالام يەتكۈزىدۇ» دېدى. (ئىمامى ئەھمەد، نەسەئى رىۋايىتى)

يەنە رەسۇلۇللا ئەلەيھىسسالام: «ئىمام ئامىن دېگەندە سىلەرمۇ ئامىن دەڭلار، پەرىشتىلەرمۇ ئامىن دەيدۇ. كىمنىڭ ئامىن دېيىشى پەرىشتىلەرنىڭ ئامىن دېيىشىگە ئۇدۇل كەلسە ئۇ كىشىنىڭ بۇرۇنقى گۇناھلىرى كەچۈرىلىدۇ» دېدى. (مۇتەئەپقۇن ئەلەيھ، ئەللىۋىلۇئۇۋەلمەرجان) رەسۇلۇللا ئەلەيھىسسالام دۇئا قىلىپ: «ئى ئاللاھ! ئى جىبرىئىل، مىكائىل، ئىسرافىللارنىڭ

ياراتقۇچى ئىگىسى، ئى ئاسمانلارنى ۋە زېمىننى ياراتقۇچى، ئى ھازىرنى ۋە غايىبىنى بىلگۈچى، بەندىلىرىنىڭ ئىختىلاپ قىلىشقان مەسىلىلىرى ئۈستىدە ئۇلار ئارىسىدا ئۆزۈڭ ھۆكۈم قىلسەن، بىزنى ئىختىلاپ قىلىنمىغان ھەق يولغا باشلىغىن. ئىزنىڭ بىلەن، پەقەت سەن ئۆزۈڭ خالىغان كىشىنى توغرا يولغا باشلايسەن» دەيتتى. (ئىمامى مۇسلىم ھەزرىتى ئائىشەدىن رىۋايەت قىلدى)

شۇنىڭدەك رەسۇلۇلا ئەلەيھىسسالام ئۆلۈم پەرىشتىسى ۋە ئۇنىڭ ياردەمچىلىرى بولغان پەرىشتىلەر توغرىسىدىن، روھ توغرىسىدىن ۋە قەبرىدە سوراق قىلىدىغان ئىككى پەرىشتە تەرەپتىن ۋە ئىنسانلارنى مۇھاپىزەت قىلغۇچى پەرىشتىلەر ۋە ئىنسانلارنىڭ ياخشى، يامان سۆز - ھەرىكەتلىرىنى خاتىرىلىگۈچى ئۇلۇغ پەرىشتىلەر توغرىسىدىن ۋە جەننەت ئىشلىرىغا مەسئۇل رىزۋان ئىسىملىك پەرىشتە توغرىسىدىن ۋە دوزاخ ئىشلىرىغا مەسئۇل قىلىنغان مالىك ئىسىملىك پەرىشتە تەرەپتىن ۋە باشقا پەرىشتىلەر تەرەپتىن نۇرغۇنلىغان راست، مۇنەۋۋاتىر ھەدىسلەر سۆزلەندى. ئەھۋال شۇنداق تۇرۇپ، بىرەر ئىنسانغا ئاللاھ تائالانىڭ ۋە رەسۇلۇلا ئەلەيھىسسالامنىڭ يۇقىرىقىدەك خەۋەرلىرى يەتكەندىن كېيىن، پۈتۈن ئالەمدە بۇلاردەك راست خەۋەرلەرمۇ يوق تۇرۇقلۇق ئۇ ئىنساننىڭ پەرىشتىلەرنىڭ بارلىقىغا ئىشەنمەسلىكى ئەقىلگە سىغامدۇ؟ قائىدىگە توغرا كېلمەيدۇ؟ ياق، ھەرگىز توغرا كەلمەيدۇ.

## ئەسەرلەر

پەرىشتىلەرنىڭ بارلىقىغا كەسكىن دالالەت قىلىدىغان ئەسەرلەر بەك كۆپ. ئۇنىڭ بىر قىسمىنىلا بايان قىلىمىز: كۆز ئالدىمىزدا تۇرغان ئاللاھنىڭ كىتابى قۇرئاننىڭ سۈرىلىرى، ئايەتلىرى، ئىلىملىرى، مەرىپەتلىرى، ھەر كىمنى تاقابىل تۇرۇشتىن ئاجىز قىلىش كۈچى بولسا، پەرىشتىلەر ئەسەرلىرىدىن بىر ئەسەردۇر. چۈنكى مۇھەممەد ئەلەيھىسسالام قۇرئان كەرىمنى ۋاستە ئارقىلىق تاپشۇرۇپ ئالغان ئىدى. قۇرئان ئاللاھ تائالادىن رەسۇلۇلاغا چۈشۈشتە ۋاستىسىز چۈشمىگەن، ۋاستە نېمە؟ ۋاستىنىڭ جىبرىئىل پەرىشتە ئىكەنلىكىنى، قۇرئاننى چۈشۈرگەن ۋە مۇھەممەد ئەلەيھىسسالامنى ئەلچى قىلغان ئاللاھ تائالا ئۆزى خەۋەر قىلىپ سۈرە شۇئەرا 192 - ئايەتتىن 195 - ئايەتكىچە: «شۈبھىسىزكى قۇرئان ئالەملەرنىڭ پەرۋەردىگارى تەرىپىدىن نازىل قىلىنغاندۇر. ئاگاھلاندىرغۇچىلاردىن بولۇشۇڭ ئۈچۈن ئىشەنچلىك جىبرىئىل ئۇنى سېنىڭ قەلبىڭگە ئېلىپ چۈشتى. (قۇرئان) ئوچۇق ئەرەبى تىلىدا (نازىل بولدى).» دېدى.

ئۆلۈم پەرىشتىسى بىزنى ھەركۈنى تۇيۇقسىز تۇتۇۋاتىدۇ. جېنىمىزنى بەدەندىن سۇغۇرۇپ ئېلىپ كېتىۋاتىدۇ. ھاياتىمىزنى تۈگىتىۋاتىدۇ. ئۆلۈم پەرىشتىسىنىڭ بارلىقى ۋە ئۇنىڭ جان ئېلىشقا راست دەپ ئىشىنىشىمىز ئۈچۈن ئۇنى كۆز بىلەن كۆرۈش شەرتمۇ؟ ھالبۇكى ئۇنىڭ كۈندىلىك قىلىۋاتقان ئىشىنىڭ تەسىرى بىزگە ئاشكارە كۆرۈنۈپ تۇرۇپتۇ. بۇ ئىشلارغا كۆز يۇمۇشقا بولمايدۇ. ئەزرائىلنىڭ بارلىقىغا ئىشىنىش ئۈچۈن ئۇنى كۆرۈش شەرت ئەمەس. ئەگەر بىز بىزنى ياراتقۇچى ئىگىمىزدىن بىزنىڭ جانلىرىمىزنى كىم تاپشۇرۇپ ئالىدۇ؟ دەپ سورىساق ئاللاھ تائالا بىزگە جاۋاب بېرىپ: «ئېيتقىنكى، (سېلىرىنىڭ (جېنىڭلارنى ئېلىشقا) مۇئەككەل قىلىنغان پەرىشتە سېلىرىنىڭ جېنىڭلارنى ئالىدۇ، ئاندىن پەرۋەردىگارىڭلارنىڭ دەرگاھىغا قايتۇرۇلسىلەر.» (سۈرە سەجەدە 11 - ئايەت)



مۇندىن باشقا جىبرىئىل ئەلەيھىسسالام ۋە ئەزرائىل ئەلەيھىسسالام ساھابىلارغا بىر قانچە قېتىم كۆرۈنگەن، ھالبۇكى بۇ ئىككىسى كاتتا پەرىشتىلەردىندۇر. جىبرىئىل ئەلەيھىسسالام بىر قېتىم مەدىنىدىكى رەسۇلۇلانىڭ مەسجىدىگە كىرگەن، شۇ چاغدا ئۇنلارچە كىشى ناماز ئوقۇۋاتاتتى. ئۇ مەسجىدە رەسۇلۇلانىڭ ئەلەيھىسسالامنىڭ قېشىغا كېلىپ ئولتۇرۇپ، تىزنى رەسۇلۇلانىڭ تىزىغا تەككۈزۈپ، قولىنى يوتىسى ئۈستىدە قويۇپ (ھۆرمەت بىلەن يۈكۈنۈپ ئولتۇرۇپ) رەسۇلۇلانىڭ ئەلەيھىسسالامدىن سۇئال سورىدى، رەسۇلۇلانىڭ جاۋاب بەردى: يەنى ئىمان دېگەن نېمە؟ ئىسلام نېمە؟ ياخشىلىق قىلىش دېگەن نېمە؟ قىيامەتنىڭ ئالدىنقى شەرتلىرى نېمىلەر دەپ سورىدى، جىبرىئىل بۇ چاغدا ئادەم سۈرىتىدە ئىدى، شۇنىڭدەك ئەزرائىلنى كېسەلنىڭ جېنىنى ئالغىلى يېقىنلاشقاندا كېسەلنىڭ ئۇنى كۆرىدىغانلىقى توغۇرلۇق بېرىلگەن گۇمانسىز، چوقۇم راست (مۇتەۋاتىر) خەۋەرلەر كۆپ. بەزى كېسەللەر ئۆلۈم پەرىشتىسىنى كۆرگەنلىكىنى قېشىدا تۇرغانلارغا سۆزلەپ بەرگەندىن كېيىن جان ئۈزگەن ئەھۋاللارمۇ كۆپ.

## پەرىشتىلەرنىڭ بارلىقىغا ئىشىنىش ئىسلام ئەقىدىسىنىڭ ئاساسلىرىدىن بىر

### ئاساستۇر

پەرىشتىلەرنىڭ بارلىقىغا يۇقۇرقى دەلىللەرنى كۆرسىتىش بىلەن يەنە زىيادە دەلىللەرگە ھاجەت قالمىغاندىن كېيىن، پەرىشتىلەرگە ئىشىنىش مۆمىن ئەقىدە ئاساسلىرىدىن بىر ئاساس ئىكەنلىكىنى مۇقەررەرلەشتۈرۈشكە باشلاپ ئېيتىمىزكى، **اللھ تائالا ئىسلام ئەقىدىسىنىڭ ئاساسلىرىنى ئۆز كىتابىدا بىر قانچە ئايەتتە سۆزلىدى. جۈملىدىن پەرىشتىلەرگە ئىشىنىش ئەقىدىسىنى سۆزلەپ سۈرە بەقەرە 177 - ئايەتتە مۇنداق دېدى: «سىلەرنىڭ كۈن چىققان ۋە كۈن پاتقان تەرەپكە يۈز كەلتۈرۈشۈڭلارنىڭ ئۆزىلا ياخشى ئەمەلگە ياتمايدۇ. بەلكى اللھغا، ئاخىرەت كۈنىگە، پەرىشتىلەرگە، كىتابقا (يەنى اللھ نازىل قىلغان كىتابلارغا)، پەيغەمبەرلەرگە ئىمان كەلتۈرۈش، اللھنى سۆيۈش يۈزىسىدىن خىش - ئەقربالارغا، پېتىمىلەرگە، مىسكىنلەرگە، ئىبن سەبىللەرگە (يەنى پۇل - مېلىدىن ئالاقىسى ئۈزۈلۈپ قالغان مۇساپىرلارغا)، سائىللارغا ۋە قۇللارنىڭ ئازاتلىققا ئېرىشىشىگە پۇل - مال ياردەم قىلىش، ناماز ئوقۇش، زاكات بېرىش، ئەھدىگە ۋاپا قىلىش، يوقسۇزلۇققا، كېسەللىككە ۋە (اللھنىڭ يولىدا قىلىنغان) ئۇرۇشقا بەرداشلىق بېرىش ياخشى ئەمەلگە كىرىدۇ. ئەنە شۇلار (يەنى يۇقىرىقى سۆيەتلەرگە ئىگە كىشىلەر) (ئىماندا) راستچىل ئادەملەردۇر، ئەنە شۇلار تەقۋادار ئادەملەردۇر.»**

يەنە اللھ تائالا سۈرە بەقەرە 285 - ئايەتتە: «پەيغەمبەر پەرۋەردىگارى تەرىپىدىن ئۇنىڭغا نازىل قىلىنغان كىتابقا ئىمان كەلتۈردى، ئۇلارنىڭ ھەممىسى اللھغا ۋە اللھنىڭ پەرىشتىلىرىگە، كىتابلىرىغا ۋە پەيغەمبەرلىرىگە ئىمان كەلتۈردى. (ئۇلار) (اللھنىڭ پەيغەمبەرلىرىنىڭ ھېچبىرىنى ئايرىۋەتمەيمىز) (يەنى ئۇلارنىڭ بەزىسىگە ئىمان ئېيتىپ، بەزىسىگە ئىمان ئېيتماي قالمايمىز)» دەيدۇ. ئۇلار: (بىز) (دەۋىتىڭنى) ئاڭلىدۇق ۋە (ئەمرىڭگە) ئىتائەت قىلدۇق، پەرۋەردىگارىمىز! مەغپىرىتىڭنى تىلەيمىز، ئاخىر ياندىغان جاي سېنىڭ دەرگاھىڭدۇر) دەيدۇ.» دېدى.

يەنە اللھ تائالا سۈرە نىسا 136 - ئايەتتە: «ئى مۇئمىنلەر! اللھغا اللھنىڭ پەيغەمبىرىگە ۋە اللھ

ئۇنىڭغا نازىل قىلغان كىتابقا (يەنى قۇرئانغا) ۋە ئىلگىرى نازىل قىلغان كىتابلارغا (يەنى قۇرئاندىن ئىلگىرى نازىل قىلىنغان ساماۋى كىتابلارغا) ئىمان كەلتۈرۈڭلار. كىمكى اللەنى اللەنىڭ پەرىشتىلىرىنى، كىتابلىرىنى، پەيغەمبەرلىرىنى ۋە ئاخىرەت كۈنىنى ئىنكار قىلىدىكەن، ئۇ قاتتىق ئازغان بولىدۇ» دېدى.

شۇنىڭدەك ھەزرىتى ئۆمەر رەزىيەللاھۇ ئەنھۇ رىۋايەت قىلغان ھەدىستە رەسۇلۇللا ئەلەيھىسسالام ئىماننىڭ ئالتە ئاساسىنى سۆزلەپ بەرگەندە، پەرىشتىلەرگە ئىشىنىشنى ئالتە ئاساسنىڭ بىرى قىلىپ سۆزلەپ بەردى. جىبرىئىل ئەلەيھىسسالامۇ راست ئېيتتىڭىز دېدى. چۈنكى جىبرىئىل ئەلەيھىسسالام مۇھەممەد ئەلەيھىسسالامدىن يۈزلەرچە ساھابە بار يەردە ئادەم سۈرىتىدە بولۇپ كېلىپ سورىغان ئىدى. جىبرىئىل قايتقاندىن كېيىن رەسۇلۇللا ساھابىلارغا ھېلىقى سۇئال سورىغان كىشى جىبرىئىل ئىدى، دەپ خەۋەر بەردى.

يۇقىرىقى ئايەت ۋە ھەدىسلەرگە ئاساسەن پەرىشتىلەرنىڭ بارلىقىغا ئىشىنىش مۆمىن ئەقىدىسى ئاساسلىرىدىن بىر ئاساس دەپ تونۇماي ئىمان تولۇق بولمايدۇ. پەرىشتىلەرنىڭ بارلىقىغا شەك بىلەن قارىغان ياكى كىشىگە شەك تاشلىغان ئادەم يالغانچى كاپىر بولۇپ، ئۇنىڭدا ئىسلامدىن بىر نەرسە يوق. ئۇنىڭغا مۇسۇلمانلار ئارىسىدا ئورۇن يوق، چۈنكى ئۇ اللە تائالانى، رەسۇلۇلانى، مۆمىنلەرنى يالغانچى قىلدى ھەم ئەقىلىنىڭ ھۆكۈمىگە ۋە ئاشكارە قايىل بولىدىغان مەسىلىلەرگە قايىل بولمىدى.

## پەرىشتىلەرنىڭ يارىتىلىشى

مالائىكە (پەرىشتىلەر) «مەلەك» دېگەن سۆزنىڭ كۆپلىكى بولۇپ، ئەسلى «الوكە» دېگەن سۆزدىن كېلىپ چىققان. الوكە (ئەلوكەت) ئەلچىلىك مەنىسىدە، پەرىشتە دېمەك ئەلچى دېمەكتۇر. پەرىشتىلەر بولسا چوڭ ھەم سانى كۆپ مەخلۇق بولۇپ، ئۇلارنىڭ سانىنى اللە تائالادىن باشقا ھېچكىم بىلمەيدۇ. اللە تائالا ئۇلارنى نۇردىن ياراتقان. ياخشىلىققا تەبئىي خۇپلاندۇرغان، شۇڭا ئۇلار يامانلىق دېگەن نەرسىنى تونۇمايدۇ، يامانلىق قىلمايدۇ، يامانلىق قېشىغا يېقىن كەلمەيدۇ. كىشىنى يامانلىققا بۇيرۇمايدۇ.

شۇنىڭ ئۈچۈن ئۇلار ياراتقان ئىگىسىگە دائىم ئىتائەت قىلىدۇ. اللەنىڭ بۇيرۇقىغا ئاسىيلىق قىلمايدۇ، نېمىگە بۇيرۇسا شۇنى قىلىدۇ. كېچە ۋە كۈندۈز بوشاشماي تەسبىھ ئېيتىدۇ. اللە تائالاغا ئىبادەت قىلىشتىن زېرىكىپ قالمايدۇ. ئۆزىنى چوڭ تۇتمايدۇ، پەيغەمبەر ئەلەيھىسسالام ئۇلارنىڭ يارىتىلىشى تەرەپتىن خەۋەر قىلىپ: «پەرىشتىلەر نۇردىن يارىتىلدى. جىنلار ئوت يالقۇنىدىن يارىتىلدى. ئادەم بولسا سىلەرگە چۈشۈرۈلگەن نەرسىدىن (تۇپراقتىن) يارىتىلدى» دېدى. (ئىمامى مۇسلىم رىۋايىتى)

## پەرىشتىلەرنىڭ بىر - بىرىدىن ئەۋزەللىكى

پەرىشتىلەرنىڭ اللە تائالاغا يېقىنلىقىدا بىر - بىرىدىن ئىنسانلاردەك ياكى بەكراق يېرىقلىقتۇر. پەرىشتىلەر ئارىسىدىن مۇقەررەلەر بار. اللە تائالا سۈرە نسا 172 - ئايەتتە: «مەسھۇمۇ، (اللەغا) يېقىن پەرىشتىلەرمۇ اللەغا بەندە بولۇشتىن ھەرگىز باش تارتمايدۇ،

كىملىرىكى اللهغا بەندىچىلىك قىلىشتىن باش تارتىدىكەن ۋە كۆرەڭلەپ كېتىدىكەن، (بىلىۋىنىكى) الله ئۇلارنىڭ ھەممىسىنى (قىيامەت كۈنى ھېساب ئېلىش ۋە جازالاش ئۈچۈن) ئۆز دەرگاھىغا توپلايدۇ.» دېدى.

پەرىشتىلەر ئىچىدىن الله تائالانىڭ ئەرشىنى كۆتۈرىدىغانلىرىمۇ بار، الله تائالا بۇ ھەقتە: «پەرىشتىلەر ئاسماننىڭ ئەتراپىدا تۇرىدۇ، بۇ كۈندە پەرۋەردىگارنىڭ ئەرشىنى سەككىز پەرىشتە (باشلىرى) ئۈستىدە كۆتۈرۈپ تۇرىدۇ.» دېدى. (سۈرە ھاققە 17 - ئايەت)

پەرىشتىلەر ئىچىدىن پەيغەمبەرلەر بار ۋە باشقىلار بار، پەرىشتىلەرنىڭ ئەۋزىلى جىبرىئىل، مىكائىل، ئىسرافىل، ئەزرائىل ئەلەيھىسسالاملاردۇر. ھەممىدىن شەرەپلىكراقى جىبرىئىل ئەلەيھىسسالامدۇر.

## پەرىشتىلەرنىڭ قىلىدىغان ئىشلىرى

پەرىشتىلەرنىڭ قىلىدىغان ئىشلىرى بەك كۆپ ۋە كۆپ خىلدۇر. تۆۋەندىكىلەر قۇرئاندا ۋە رەسۇلۇلانىڭ ھەدىسلىرىدە بايان قىلىنغان، پەرىشتىلەرنىڭ ۋەزىپىلىرى ۋە ئىشلىرىنىڭ يىغىندىسى بولۇپ، الله تائالا ئۇلارغا ئىبادەتتە ۋە ئىتائەتتە بولۇش ئۈچۈن تەيىنلىگەن ئىشلاردۇر. جىبرىئىل ئەلەيھىسسالام. ئۇنى مۇقەددەس روھ دەپمۇ ئاتىلىدۇ. الله تائالا بۇ پەرىشتىنى كۈچلۈك، ئىشەنچلىك بەندە دەپ سۈپەتلەپ: «قۇرئان ھەقىقەتەن (اللهنىڭ) ئىززەتلىك بىر ئەلچى (ئارقىلىق نازىل قىلىنغان) سۆزىدۇر. ئۇ (ئەلچى) كۈچلۈكتۇر، اللهنىڭ دەرگاھىدا مەرتىۋىلىكتۇر. پەرىشتىلەر ئۇنىڭغا ئىتائەت قىلغۇچىدۇر. بۇ يەردە (يەنى ئاسماندا) ئۇ ئىشەنچلىكتۇر.» (سۈرە تەكۋىر 19 - ئايەتتىن 21 - ئايەتكىچە) دېدى.

الله تائالا جىبرىئىلنى ئەڭ شەرەپلىك ۋەزىپىگە خاس قىلدى. ئۇ بولسا، الله تائالا بىلەن پەيغەمبەرلەر ئارىسىدا ئەلچىلىك، ۋاستىلىك قىلىشتىن ئىبارەت. جىبرىئىل پەيغەمبەرلەرگە الله تائالادىن ۋەھىي ئېلىپ كېلەتتى. الله تائالا بۇ توغرىسىدا: «شۈبھىسىزكى، قۇرئان ئالەملەرنىڭ پەرۋەردىگارى تەرىپىدىن ناھىل قىلىنغاندۇر. ئاگاھلاندىرغۇچىلاردىن بولۇشۇڭ ئۈچۈن، ئىشەنچلىك جىبرىئىل ئۇنى سېنىڭ قەلبىڭگە ئېلىپ چۈشتى.» دېدى. (سۈرە شۇئەرا 192 - ئايەتتىن 194 - ئايەتكىچە)

پەيغەمبەر ئەلەيھىسسالامدىن رىۋايەت قىلىنغان ئىشەنچلىك ھەدىستە: جىبرىئىل ئەلەيھىسسالام بارلىق ئالەمدىكى سەپەرلەرنىڭ ئەڭ چوڭىدا يەنى رەسۇلۇللاھ ئەلەيھىسسالامنىڭ بىر كېچىدە مەككىدىن بەيتۇل مۇقەددەسكە، ئۇ يەردىن ئاسمانلارغا ئېلىپ چىقىلغان مىسراج سەپىرىدە رەسۇلۇللاھقا ھەمراھ بولۇپ ماڭغان. (مۇتەفەقۇن ئەلەيھ)

2. مىكائىل. ئۇنىڭغا الله تائالا تاپشۇرغان ۋەزىپە يامغۇر بىلەن ئۆسۈملۈككە مەسئۇل بولۇشتۇر.

3. ئىسرافىل. ئۇنىڭغا الله تائالا تاپشۇرغان ۋەزىپە قىيامەت كۈنىدە سۇر تارتىشتۇر.

4. ئۆلۈم پەرىشتىسى ئەزرائىل. ئۇ بولسا جانلارنى تاپشۇرۇۋېلىشقا مەسئۇلدۇر. ئۇنىڭغا ياردەمچى باشقا پەرىشتىلەرمۇ بار. بۇ توغرىدا الله تائالا: «الله بەندىلىرىنىڭ ئۈستىدە قاھىردۇر (يەنى الله بەندىلىرىنى تىزگىنلەپ تۇرغۇچىدۇر)، ئۇ سىلەرگە ساقلىغۇچى پەرىشتىلەرنى (يەنى قىلغان - ئەتكەننى خاتىرلەپ تۇرىدىغان پەرىشتىلەرنى) ئەۋەتىدۇ، بىرىڭلارغا ئۆلۈم كەلسە، ئۇنى بىزنىڭ پەرىشتىلىرىمىز قەبىزى روھ قىلىدۇ. ئۇلار (اللهنىڭ ئەمرىنى ئورۇنلاشتا) بىپەرۋالىق قىلمايدۇ.» دېدى. (سۈرە ئەنئام 61 - ئايەت)

5. ئۆلۈم پەرىشتىسىنىڭ ياردەمچىلىرى. ئۇلار ئىككى تۈرلۈك. بىر بۆلۈكى رەھمەت پەرىشتىسى، يەنە بىر بۆلۈكى ئازاب پەرىشتىسى. بۇلار ئۆلۈم پەرىشتىسى بىلەن بىللە بولىدۇ. اللە تائالانىڭ (ئەلچىلىرىمىز تاپشۇرۇۋالىدۇ) دېگەن سۆزىدىكى ئەلچىلەر بۇلاردۇر.

6. ئەرشىنى كۆتۈرۈپ تۇرغۇچىلاردۇر. بۇلار تۆت پەرىشتىدۇر. قىيامەت كۈنى بولغاندا بۇلارغا يەنە تۆت قوشۇلۇپ سەككىز بولىدۇ. اللە تائالانىڭ: «ئەرشىنى كۆتۈرۈپ تۇرغان ۋە ئەرشىنىڭ چۆرىسىدىكى پەرىشتىلەر پەرۋەردىگارىغا تەسبىھ ئېيتىدۇ» (سۈرە غافىر 7 - ئايەتنىڭ بىر قىسمى) دېگەن سۆزى دەلىلدۇر. يەنە اللە تائالانىڭ: «پەرىشتىلەر ئاسماننىڭ ئەتراپىدا تۇرىدۇ، بۇ كۈندە پەرۋەردىگارىڭنىڭ ئەرشىنى سەككىز پەرىشتە (باشلىرى) ئۈستىدە كۆتۈرۈپ تۇرىدۇ.» سۈرە ھاققە 17 - ئايەت). دېگەن سۆزى دەلىلدۇر.

7 رىزۋان. ئۇ بولسا جەننەتنىڭ ئىشلىرىغا مەسئۇل ھەم جەننەت خادىملىرىنىڭ باشلىقىدۇر.

8. جەننەتنىڭ رىزۋاندىن باشقا خادىملىرى. ئۇلارنىڭ سانىنى اللە تائالادىن باشقىسى بىلمەيدىغان خادىم پەرىشتىلەر. اللە تائالا بۇلار ھەققىدە: «ئۇلار مەڭگۈ تۇرىدىغان جەننەتكە كىرىدۇ، ئۇلارنىڭ ئاتىلىرى خۇتۇنلىرى ۋە ئەۋلادىنىڭ ئىچىدىكى ياخشىلارمۇ جەننەتكە كىرىدۇ. پەرىشتىلەر ئۇلارنى (مۇبارەكلەش ئۈچۈن جەننەتنىڭ) ھەر بىر دەۋازىسىدىن كىرىدۇ. (پەرىشتىلەر ئۇ دۇنيادا) (سەۋرىنى دوست تۇتقانلىقىڭلار ئۈچۈن سىلەرگە ئامانلىق بولسۇن! ئاخىرەتلىكىنىڭ ياخشى بولۇشى نېمىدېگەن ئوبدان! > دەيدۇ.» (سۈرە رەئىدە 23 ، - 24 - ئايەتلەر) ھەدىستە كەلدى، جەننەتكە كىرگەن ھەر بىر ئادەم ئۈچۈن خادىملار بار، سانى سەككىسەن مىڭدىن ئاز ئەمەس» تىرمىزى رىۋايىتى. بۇ خادىملارنىڭ ۋەزىپىسى جەننەتتىكىلەرگە خىزمەت قىلىشتۇر.

9. زەبىئىيە. بۇلار 19 پەرىشتە بولۇپ، ئۇلارنى اللە تائالا دوزاخقا مەسئۇل قىلغان، دوزاخقا مەھكۇم بولغانلارنى ئازابلايدۇ.

اللە تائالا: «ئۇنى مەن سەقەرگە (يەنى دوزاخقا) ساليمەن. سەقەرنىڭ نېمىلىكىنى قانداق بىلەلەيسەن؟ ئۇ ھېچ نەرسىنى قالدۇرمايدۇ، قويمايدۇ (بەلكى كۆيدۈرۈپ تاشلايدۇ). ئۇ (چوڭلۇقىدىن) ئىنسانلارنىڭ (كۆزلىرىگە يىراق مۇساپىلەردىن) كۆرۈنۈپ تۇرىدۇ. ئۇنىڭغا ئون توققۇز پەرىشتە مۇئەككەلدۇر. بىز دوزاخ مۇئەككەللىرىنى پەقەت پەرىشتىلەردىن قىلدۇق، بىز ئۇلارنىڭ سانىنى كاپىرلارغا سىناق قىلدۇق.» (سۈرە مۇدەسسەر 26 - ئايەتتىن 34 - ئايەتكىچە) دېدى. بۇ پەرىشتىلەرنىڭ باشلىقى «مالىك» دەپ ئاتىلىدۇ. اللە تائالا دوزىخىلار توغرىسىدا سۆزلەپ: «ئۇلار (يەنى كۇففارلار) (دوزاخقا مۇئەككەل پەرىشتىگە): (ئى مالىك! پەرۋەردىگارىڭ بىزگە ئۆلۈم ھۆكۈم قىلسۇن) دەپ توۋلايدۇ. مالىك: (سىلەر ئازابتا چوقۇم قالسىلەر) دەيدۇ. بىز سىلەرگە ھەقىقەتەن ھەق (دىن)نى كەلتۈردۇق ۋە لېكىن سىلەرنىڭ كۆپچىلىكىڭلار ھەق (دىن)نى يامان كۆرگۈچىلەردۇر.» دېدى. (سۈرە زۇخروف 77 ، - 78 - ئايەتلەر)

10. يازغۇچى ھۆرمەتلىك پەرىشتىلەر، بۇلارنىڭ ئىشى ئىنسانلارنىڭ سۆز ۋە ئىش - پائالىيەتلىرىنى يېزىپ خاتىرىگە بېكىتىشتۇر. دىن ئىشلىرىغا تەكلىپ قىلىنغان ھەر بىر ئادەمنىڭ ئوڭ تەرەپتە بىر پەرىشتە بولۇپ، ياخشى ئىشلىرىنى يازىدۇ، سول تەرەپتە بىر پەرىشتە بولۇپ، يامان ئىشلىرىنى يازىدۇ، اللە تائالا بۇ توغرىدا «ھالبۇكى سىلەرنىڭ ئۈستۈڭلاردا سىلەرنى كۆزىتىپ تۇرغۇچى پەرىشتىلەر بار. ئۇلار (اللەنىڭ دەرگاھىدا) ھۆرمەتلىك پەرىشتىلەر بولۇپ (سىلەرنىڭ سۆزلىرىڭلارنى ۋە ئەمەللىرىڭلارنى) يېزىپ تۇرىدۇ. ئۇلار قىلمىشلىرىڭلارنى بىلىپ

تۇرىدۇ.» دەدى (سۈرە ئىنقىلاپ 10 - ئايەتتىن 12 - ئايەتكىچە)

ئىشەنچلىك ھەدىستە: «رەسۇلۇللا: قايسى بىرىڭلار نامازغا تۇرغاندا ئۇدۇلۇڭلارغا تۈكۈرمەڭلار، چۈنكى ناماز ئوقۇغۇچى ناماز ئورنىدا تۇرغان داۋامدا ئاللا تائالا بىلەن سۆزلىشىدۇ. نامازدا ئوڭ تەرىپىڭلارغىمۇ تۈكۈرمەڭلار، ئوڭ تەرىپتە پەرىشتە بار، چەپ تەرىپكە ياكى تايىنى ئاستىغا تۈكۈرۈشى كېرەك» دېگەن (مۇتتەفەقۇن ئەلەيھ، ئەللۇلۇئۇۋەلمەرجان).

11. ساقلىغۇچىلار. ئۇلارنىڭ ۋەزىپىسى ئىنسانلارنى جىن - شەيتانلارنىڭ زىيانكەشلىكىدىن ۋە بالايى - ئاپەتلەردىن ساقلاشتۇر.

ئاللا تائالا سۈرە رەئىد 11 - ئايەتتە: «ھەر بىر ئادەمنىڭ ئالدى، كەينىدە اللە تائالانىڭ بۇيرۇقى بىلەن ئۇنى قوغدايدىغان نۆۋەتچى پەرىشتىلەر بار» دېدى. ئابباس ئوغلى ئابدۇللا رەزىيەللاھۇ ئەنھۇ بۇ ئايەتكە تەپسىر قىلىپ، «ئۇلار ئىنساننى ئالدى - ئارقىسىدىن مۇھاپىزەت قىلىدىغان پەرىشتىلەر بولۇپ، ئىنسانغا ئاللا تائالا قەدەردە بېكىتكەن بىر ھادىسە كەلگەندە ئۇلار ئىنساندىن ئايرىلىپ تۇرىدۇ.» دېدى. مۇجاھىد ئىبىتتى: پەرىشتىلەر ئىنساننى ئۇيقۇدا ۋە ئويغاقلىقىدا جىندىن، ئىنسانلاردىن، زەھەرلىك ھاشارەتتىن ساقلايدۇ.

12. ئاياللارنىڭ رەھىمى (بالا ياتقۇسى)غا مەسئۇل قىلىنغان پەرىشتىلەر، ئىمامى بۇخارى بىلەن ئىمامى مۇسلىم رىۋايەت قىلغان ھەدىستە پەيغەمبەر ئەلەيھىسسالام تۆۋەنسىيەسى: «ئاللا تائالا ئايال كىشىنىڭ رەھىمىگە بىر پەرىشتىنى مەسئۇل قىلىدۇ، پەرىشتە ئاللا تائالاغا: ئى رەببىم! بۇ بالا مەنلىق ھالەتتە، دەيدۇ، مەنى قانغا ئايلانغاندا، ئى رەببىم! بۇ بالا قويۇق قان، دەيدۇ. ئاندىن ئى رەببىم! بۇ بالا رىزە گۆش، دەيدۇ (ئۆز ۋەزىپىسىدىن دوكلات بېرىپ تۇرىدۇ). ئاللا تائالا ئۇ مەنى سۈنى رەسمى ئادەم سۈرتىگە كەلتۈرمەكچى بولغاندا، پەرىشتە، ئى پەرۋەردىگارم! بۇ بالا ئوغۇل بولامدۇ ياكى قىز بولامدۇ؟ بۇ بالا شەقى (كاپىر) بولامدۇ ياكى سەئىد (مۆمىن، سالھ) بولامدۇ؟ بۇنىڭ رىزقى قانداق بولىدۇ؟ ئۆلۈم قارارى قانچە يىل؟ دەپ سورايدۇ. پەرىشتە ئاللا تائالا بۇيرۇغان بويىچە بالا تۇغۇلۇشتىن بۇرۇن ھەممىنى يازىدۇ» دېدى (مۇتتەفەقۇن ئەلەيھ، ئەللۇلۇئۇۋەلمەرجان).

13. تاغلارغا مەسئۇل پەرىشتىلەر. ئىمامى بۇخارى ۋە مۇسلىم رىۋايىتىدە، رەسۇلۇللا ئىبىتتى: «مەن تائىپتىن مەئىۇسكە قايتىپ كەلگەندە، تاغلارغا مەسئۇل قىلىنغان پەرىشتە مېنى قىچقىرىپ: ئى مۇھەممەد! بۇ تاغ سەن خالىغان ئىشقا ئىشلىتىلىدۇ. ئەگەر سەن ئىختىيار قىلساڭ مۇشۇ ئىككى تاغنى مەككىدىكى مۇشرىكلار ئۈستىگە باستۇرمەن» دېدى.

14. يەر يۈزىدە ساياھەت قىلىپ يۈرىدىغان پەرىشتىلەر بار. بۇلار مۇھەممەد ئەلەيھىسسالام ئۈممەتلىرىنىڭ رەسۇلۇللاغا ئېيتقان سالام ۋە رەھمەتلىرىنى رەسۇلۇللاغا يەتكۈزىدۇ. بۇ ھەقتە ئىمامى ئەھمەد ئىبنى ھەنبەل رىۋايەت قىلغان ھەدىستە پەيغەمبەر ئەلەيھىسسالام ئىبىتتى: «ئاللا تائالانىڭ يەر يۈزىدە مېڭىپ يۈرىدىغان بىر بۆلۈك پەرىشتىلىرى بار، ئۇلار مېنىڭ ئۈممىتىمنىڭ سالامىنى ماڭا يەتكۈزىدۇ. (بۇ ھەدىسنى ئىمامى ئەھمەد ۋە نەسەئى رىۋايەت قىلدى)

15. مۆمىنلەر ئۈچۈن دۇئا قىلىدىغان پەرىشتىلەر بولۇپ، بۇلارنىڭ ئاللا تائالا تەرەپتىن تاپشۇرۇلغان ۋەزىپىسى، بىر مۆمىن ئادەم يەنە بىر مۆمىن بۇرادىرىگە يوق يېرىدە دۇئا قىلسا، پەرىشتە ئېيتىدۇ: «ئى ئاللا! بۇ بەندەڭنىڭ دۇئاسىنى ئىجابەت قىلغىن، ئى مۆمىن! ساڭمۇ ئاشۇ تىلىكىڭنىڭ ئوخشىشى بولسۇن» دەپ، يەنە ئىمامى مۇسلىمنىڭ ھەدىسىدە رەسۇلۇللا ئەلەيھىسسالام ئىبىتتى: «بىر مۇسۇلماننىڭ ئۆز بۇرادىرى ئۈچۈن يوق يېرىدە قىلغان دۇئاسى ئىجابەت قىلىنىدۇ. ھەر مۇسۇلمان قېشىدا دۇئاغا مۇئەككەل پەرىشتە بار. مۇسۇلمان ئادەم

مۇسۇلمان بۇرادىرىگە ياخشىلىققا دۇئا قىلسا، مەسئۇل پەرىشتە، ئى اللہ! ئىجابەت قىلغىن، ئى مۇسۇلمان ساڭمۇ سەن ئۇنىڭغا تىلىگەندەك ياخشىلىق بولسۇن! دەيدۇ» دېدى.

16. ئىنسانلار ئۆلگەندىن كېيىن جانلىرىنى يۇقىرىغا كۆتۈرۈپ چىقىدىغان پەرىشتىلەر، ئىمامى مۇسلىم ھەدىستە رەسۇلۇللا ئەلەيھىسسالام ئېيتتى: «مۆمىن بەندىنىڭ روھى بەدىنىدىن چىققاندا ئىككى پەرىشتە جېنىنى تاپشۇرۇپ ئېلىپ يۇقىرىغا ئېلىپ چىقىدۇ» دېدى ۋە رەسۇلۇللا مەزكۇر روھنى خۇش پۇراق ۋە ئىپار پۇراپ تۇرىدۇ، دېگەن ئىدى. ئاسمان پەرىشتىلىرى ئالقىشلاپ: زېمىندىن چىققان بۇ جان بەك ياخشى خۇش پۇراق ئىكەن. اللہ تائالا ساڭا ۋە سەن ياشاتقان بەدەنگە رەھمەت قىلسۇن! دەيدۇ. ئاندىن مەزكۇر پەرىشتە جاننى پەرۋەردىگارى تائالا تەرەپكە ئېلىپ ماڭىدۇ. اللہ تائالا: «بۇ جاننى ئۆز ئورنىغىچە ئېلىپ بېرىڭلار!» دەيدۇ. رەسۇلۇللا ئەلەيھىسسالام كاپىر ئىنساننىڭ روھى توغرىسىدا بۇنىڭ ئەكسىنى سۆزلىدى. (ئىمامى مۇسلىم رىۋايىتى)

17. مۇنكەر، نەكىر ئىسىملىك پەرىشتىلەر. بۇلارنىڭ ۋەزىپىسى ۋاپات بولغان ئادەملەردىن قەبرىدە سوئال سوراپ: «سېنى ياراتقان ئىگەڭ كىم؟ قايسى دىندا سەن؟ پەيغەمبىرنىڭ كىم؟» دەپ سوراق قىلىشتۇر. ئەبۇ ھۇرەيرە رەزىيەللاھۇ ئەنھۇدىن، رەسۇلۇللا سەللەللاھۇ ئەلەيھى ۋەسەللەم مۇنداق دېگەن: مېيىت قەبرىگە قويۇلغاندا، ئۇنىڭغا قاپقارا، كۆك كۆز ئىككى پەرىشتە كېلىدۇ، بىرىنى مۇنكەر، بىرىنى نەكىر دېيىلىدۇ. بۇ مۇنكەر - نەكىر ئىككى پەرىشتە مۇنداق دەيدۇ: سەن بۇ كىشى توغرىسىدا نېمە دەيسەن؟ ئۇ بەندە ئادىتى بويىچە ئۇ اللہنىڭ بەندىسى ۋە ئالچىسى. اللہ دىن باشقا ھەق ئىلاھ يوق، ھەقىقەتەن مۇھەممەد اللہنىڭ ئەلچىسى ۋە بەندىسى دەپ گۇۋاھلىق بېرىمەن دەيدۇ، پەرىشتىلەر: بىز سىنىڭ سۇنداق دېيىشىڭنى بۇرۇنلا بىلەتتۇق، دەيدۇ. ئاندىن ئۇنىڭ قەبرىسى 70 گەزدە 70 كەڭرى قىلىنىپ نۇرلىنىدۇ. ئاندىن ئۇخلا! دېيىلىدۇ. ئۇ مەن قايتىپ ئەھلى بالىرىمغا خەۋەر قىلىمەن دەيدۇ. ئۇلار ئۇخلا دېگەندىكىن، يېڭىدىن توي قىلغان، بەختلىك كىشى ئۇخلىغاندەك ئۇخلا!، ئۇنى پەقەت ئەھلىدىن ئەڭ ياخشى كۆرۈدىغان كىشى ئويغۇتىدۇ، اللہ سىنى بۇ جايىڭدىن تىرىلدۈرۈپ قوپۇرغانغا قەدەر شۇنداق، بەختلىك ھالەتتە ئۇخلا! دېيىلىدۇ. ئەگەر ئۇ كىشى مۇناپىق بولسا، مەن كىشىلەرنىڭ بىر سۆزى دەۋانقىنىنى ئاڭلاپ شۇنداق دەپ قويغان، مەن بىلمەيمەن دەيدۇ. ئۇ ئىككى پەرىشتە: بىز سىنىڭ شۇنداق دېيىشىڭنى بىلەتتۇق، دەيدۇ. ئاندىن زېمىنغا تارايغىن، گىرەلەشكىن دېيىلىدۇ. ئۇنىڭ قەبرىسىدىن ئىبارەت زىمىن شۇنداق تارىيدۇكى، قوۋۇرغىلىرى بىر - بىرىگە كىرىشىپ كىتىدۇ. اللہ ئۇنى شۇ جايىدىن تېرىلدۈرگەنگە، يەنى قىيامەت كۈنىگە قەدەر ئۇ شۇنداق ئازابلىنىدۇ. (تىرمىزى توپلىغان)

پەرىشتىلەرنىڭ ئىشلىرى ھەققىدىكى ھەدىسلەرنى تەكشۈرسەك ۋە پەرىشتىلەرنىڭ بارلىقىنى ۋە ئىشلىرىنى كۆرسىتىدىغان ئايەتلەرنى ئويلاپ كۆرسەك، چوقۇم ئېيتىلالايمىزكى، پۈتۈن ئالەم، ئاسمان جىسىملىرى ۋە يەر شارى مەخلۇقلارنىڭ ئىشلىرىنى داۋاملىق باشقۇرۇش اللہ تائالانىڭ رۇخسىتى ۋە ئىختىيارى بىلەن پەرىشتىلەرگە تاپشۇرۇلغان. رەسۇلۇللا ئېيتتى: «ئاسمان ئىنجىقلاپ كەتتى ۋە شۇنداق قىلىشقا تېگىشلىك، چۈنكى ئاسماندا ھەر تۆت بارماق ئورنى مىقتاردا يەردە بىر پەرىشتە بېشىنى قويۇپ اللہ تائالاغا سەجدە قىلىدۇ.»

## پەرىشتىلەرنىڭ بەزى سۈپەتلىرى

پەرىشتىلەر تەن قۇرلۇشى تەرەپتىنمۇ، سۈپەت، خۇسۇسىيەت تەرەپتىنمۇ خاس غايىب (سىزىم ئەزالىرى بىلگىلى بولمايدىغان مەخلۇق) جۈملىسىدىن بولۇپ، ئەقلىي دەلىل ۋە شەيئى دەلىللەر ئۇلارنىڭ بارلىقىنى كۆرسىتىدۇ ۋە ئۇلارغا ئىشىنىش، ئۇلارنىڭ قىلىدىغان ئىشلىرى ۋە ئەھۋالىغا راست دەپ ئىشىنىش لازىملىقىنى كۆرسىتىدۇ. ئەقلىي دەلىل، شەرىئىي دەلىل دېگىنىمىز، باشتا ئېيتقان راست خەۋەرلەر ۋە ئەسەرلەردىن ئىبارەت. شەرىئىي دەلىلدىن ئىبارەت راست خەۋەرلەر ئارقىلىق پەرىشتىلەرنىڭ كۆپ سۈپەتلىرى ۋە ئەھۋالىنى بىلىۋالدۇق، ئۇنى بۇ يەردە مۇقەررەلەشتۈرۈپ ئېيتىمىزكى:

1. پەرىشتىلەر ئىنتايىن ھايالىق مەخلۇقلاردۇر. دېمەك پەرىشتىلەر ئۆز ئەھۋالىغا لايىق ھايانە قىلىدۇ. چۈنكى پەيغەمبەر ئەلەيھىسسالام: «پەرىشتىلەر ھايانە قىلغان ئادەمدىن مەن ھايانە قىلمايمەنمۇ؟» دېدى، ھەزرىتى ئوسمان رەزىيەللاھۇ ئەنھۇنى دېمەكچى ئىدى. بۇ راست خەۋەر پەرىشتىلەردە ھايانە قىلىش سۈپىتى بارلىقىغا دەلىلدۇر.

2. پەرىشتىلەرنىڭ رەنجىشى. پەرىشتىلەرمۇ ئىنسانلاردەك يامان سۆز، يامان ئىشتىن رەنجىدۇ. ئىمامى مۇسلىمنىڭ ھەدىستە رەسۇلۇللا ئەلەيھىسسالام: «ھەر كىم سامساق، پىياز، كۈدە قاتارلىق ناچار پۇراقلىق كۆتاتنى يېسە، بىزنىڭ مەسجىدىمىزگە ھەرگىز يېقىن كەلمسۇن! چۈنكى پەرىشتىلەر ئادەم بالىلىرى سەسكەنگەن نەرسىدىن سەسكىنىدۇ» دېدى. يەنە سەھمۇل بۇخارى ۋە سەھمۇل مۇسلىم رىۋايەت قىلغان ھەدىستە رەسۇلۇللا ئەلەيھىسسالام: «ئىت بار ئۆيگە، سۈرەت بار ئۆيگە پەرىشتە كىرمەيدۇ» دېدى. پەرىشتىلەرنىڭ ئىت بار، سۈرەت بار ئۆيگە يامان كۆرۈپ كىرمەسلىكى ئۇلارنىڭ مۇشۇ يامان كۆرۈلىدىغان نەرسىلەردىن ئازار يەيدىغان، سەسكىنىدىغانلىقىنى كۆرسىتىدۇ.

3. ئادەمگە پەيدا بولىدىغان ئىشلارنىڭ پەرىشتىلەردە يوقلىقى. ئادەمگە پەيدا بولىدىغان ئاچلىق، كېسەل، تاماق يېيىش، ئۇخلاش، چارچاپ قىلىشتەك ئىشلار پەرىشتىلەردە يوق. قۇرئان كەرىمدە بۇنىڭغا لازىم كېلىش يولى بىلەن دالالەت قىلىدىغان دەلىللەر بار. ئۇ بولسا، اللە تائالانىڭ «ئۇلار كېچە - كۈندۈز تەسبىھ ئېيتىدۇ، بوشاشمايدۇ» (سۈرە ئەنبىيا 20 - ئايەت) كېچە - كۈندۈز بوشاشماي تەسبىھ ئېيتىش ئۈچۈن ئۇخلىماسلىق، يېمەسلىك، ھېرىپ قالماسلىق لازىم.

4. پەرىشتىلەرنىڭ اللە تائالادىن قورقۇشى. پەرىشتىلەر اللە تائالادىن قورقىدۇ. بۇنى قۇرئان كەرىم: «ئاسمانلاردىكى ۋە زېمىندىكى ھايۋاناتلار، پەرىشتىلەر اللەغا سەجدە قىلىدۇ، ئۇلار (اللەغا سەجدە قىلىشتىن) چوڭچىلىق قىلىپ باش تارتمايدۇ، ئۇلار ئۆز ئۈستىدىكى پەرۋەردىگارىدىن قورقىدۇ، ئۆزلىرىگە بۇيرۇلغاننى قىلىدۇ.» (سۈرە نەھل 49 -، 50 - ئايەتلەر) دېگەن ئايەتتە ئىسپاتلايدۇ. يەنە اللە تائالانىڭ: «اللە ئۇلار (پەرىشتىلەرنىڭ قىلغانلىرىنى ۋە قىلماقچى بولغانلىرىنى بىلىپ تۇرىدۇ، ئۇلار اللە رازى بولغانلارغىلا شاپائەت قىلىدۇ، اللەنىڭ ھەيۋىتىدىن تىترەپ تۇرىدۇ.» (سۈرە ئەنبىيا 28 - ئايەت) دېگەن سۆزى ئىسپاتلايدۇ.

5. پەرىشتىلەرنىڭ اللە تائالغا بويسۇنۇشى. پەرىشتىلەر اللە تائالغا دائىم بويسۇنىدۇ، ھېچ ھالەتتە ئاسىيلىق قىلمايدۇ. اللە تائالغا ئاسىي بولمايدۇ. بۇيرۇلغاننى قىلىدۇ. يەنە اللە تائالغا: «ئۇلار (يەنى مۇشرىكلار): (اللەنىڭ (پەرىشتىلەردىن) بالىسى بار) دېيىشتى ئۇنداق ئەمەس. اللە (بۇنىڭدىن) پاكىتۇر، (پەرىشتىلەر اللەنىڭ) ھۆرمەتلىك بەندىلىرىدۇر. ئۇلار اللەغا ئالدى بىلەن سۆز قىلىشقا پىتىنالمىدۇ، ئۇلار اللەنىڭ ئەمرى بويىچە ئىش قىلىدۇ.» (سۈرە ئەنبىيا 26، 27 - ئايەتلەر) دېدى.

6. پەرىشتىلەرنىڭ ئاللاھ تائالا ياخشى كۆرگەن بەندىلەرنى ياخشى كۆرۈشى. پەرىشتىلەر ئاللاھ تائالا ياخشى كۆرگەن بەندىلەرنى ۋە ئىشلارنى ئۆز ھالىغا لايىق ۋە ئۆز ۋۇجۇدىغا لايىق ياخشى كۆرىدۇ. ئاللاھ تائالا ياخشى كۆرگەن كىشىلەرنى پەرىشتىلەرنىڭمۇ ياخشى كۆرىدىغانلىقى سەھەۋل بۇخارى ۋە مۇسلىمدا نەقىل قىلىنغان ئىشەنچلىك ھەدىستە بايان قىلىنغان. رەسۇلۇللا ئەلەيھىسسالام مۇنداق دېدى: «ئاللاھ تائالا بىر بەندىسىنى ياخشى كۆرسە، جىبرىئىل ئەلەيھىسسالامنى چاقىرىپ، ئاللاھ تائالا پالانى بەندىنى دوست تۇتتى. سەنمۇ ئۇنى دوست تۇتقىن، دەيدۇ. جىبرىئىلمۇ دوست تۇتىدۇ. ئاندىن جىبرىئىل پۈتۈن ئاسماندىكى پەرىشتىلەرنى چاقىرىپ ئاللاھ تائالا پالانى بەندىسىنى دوست تۇتتى، سىلەرمۇ دوست تۇتۇڭلار! دەيدۇ. پۈتۈن ئاسماندىكىلەر ئۇ بەندىنى دوست تۇتىدۇ. ئۇ كىشىگە يەر يۈزىدىمۇ مەقبۇلۇق بېرىلىدۇ. (يەنى ئۇ بەندىنى دۇنيادىكى مۆمىن سالھلار ياخشى كۆرىدىغان بولىدۇ) (مۇتەفەقۇن ئەلەيھى، ئەللىۋىلۇۋۇ ۋە لەمەرجان)

7. پەرىشتىلەرنىڭ دۇئا قىلىشى ۋە لەنەت ئوقۇشى. پەرىشتىلەر پەرۋەردىگارى ئاللاھ تائالاغا دۇئا قىلىدۇ ۋە تىلەيدۇ. بۇ ھەقتە ئاللاھ تائالا: «ئەرشنى كۆتۈرۈپ تۇرغان ۋە ئەرشنىڭ چۆرىسىدىكى پەرىشتىلەر پەرۋەردىگارىغا تەسبىھ ئېيتىدۇ، ھەمدى ئېيتىدۇ، ئۇنىڭغا ئىمان ئېيتىدۇ، مۇئىمىنلەرگە مەغپىرەت تىلەيدۇ. (ئۇلار ئېيتىدۇ) (پەرۋەردىگارىمىز! سېنىڭ رەھمىتىڭ ۋە ئىلىمىڭ ھەممە نەرسىنى ئۆز ئىچىگە ئالىدۇ، تەۋبە قىلغانلارغا ۋە سېنىڭ يولۇڭغا ئەگەشكەنلەرگە مەغپىرەت قىلغىن، ئۇلارنى دوزاخ ئازابىدىن ساقلىغىن).» (سۇرە غافىر 7- ئايەت) دېدى.

پەرۋەردىگارىمىز ئاللاھ تائالا لەنەت قىلغانلارغا پەرىشتىلەرمۇ لەنەت قىلىدۇ، ئاللاھ تائالا مۇنداق دېدى: «شۈبھىسىزكى، كافر بولۇپ كافر پېتى ئۆلگەنلەر بار، ئەنە شۇلار چوقۇم ئاللاھنىڭ پەرىشتىلەرنىڭ ۋە ئىنسانلارنىڭ ھەممىسىنىڭ لەنەتىگە ئۇچرايدۇ. ئۇلار دوزاختا مەڭگۈ قالىدۇ، ئۇلاردىن ئازاب يېنىكىلىمەيدۇ، ئۇلارغا بېرىلىدىغان ئازاب كېچىكتۈرۈلمەيدۇ.» (سۇرە بەقەرە 161، -162- ئايەتلەر)

8. پەرىشتىلەرنىڭ تەن قۇرۇلۇشىنىڭ چوڭلىقى ۋە پەرىقلىقلىقى. پەرىشتىلەرنىڭ يارىتىلىشى چوڭ مەخلۇق. ئۇلار بىر - بىرىدىن بەك چوڭ پەرىقلىق يارىتىلغان. ئىشەنچلىك ھەدىستە كەلدىكى: «جىبرىئىل ئەلەيھىسسالامنىڭ ئالتە يۈز قاننى بار. پەرىشتىلەردىن ئىككى قاناتلىقلارمۇ بار.» ئاللاھ تائالا مۇنداق دېدى: «جىمى ھەمدۇسانا ئاسمانلارنى ۋە زېمىننى ئۆرنەكسىز ياراتقۇچى، پەرىشتىلەرنى ئىككى قاناتلىق، ئۈچ قاناتلىق، تۆت قاناتلىق ئەلچىلەر قىلغۇچى ئاللاھقا خاستۇر! ئاللاھ يارىتىشتا خالىغىنىنى زىيادە قىلىدۇ، ئاللاھ ھەقىقەتەن ھەر نەرسىگە قادىردۇر» (سۇرە فاتىر 1- ئايەت). ئەبۇ داۋۇت رىۋايەت قىلدىكى: رەسۇلۇللا ئەلەيھىسسالام ئېيتتى: «ماڭا ئەرشنى كۆتۈرىدىغان پەرىشتىلەردىن بىر پەرىشتە توغرىسىدا سۆزلەپ بېرىشىمگە رۇخسەت بېرىلدى. ئۇ پەرىشتىنىڭ ئىككى پۇتى زېمىندا، ئۇنىڭ چوقۇسىدا ئەرش بار، ئۇنىڭ قولىنىڭ يۇمشىقى بىلەن ئىككى مۆرىسىنىڭ ئارىسىنى تىز ئۇچار جانىۋار يەتتە يۈز يىلدىمۇ ئۇچۇپ بولالمايدۇ. شۇ پەرىشتە، ئى ئاللاھ! قەيەردە بولساڭ سىنى پاك مۇقەددەس دەپ تونۇيمەن» دەيدۇ.

ھاكىم ۋە زەھەبىي ئىسىملىك ئالىملار نەقىل قىلغان راست ھەدىستە رەسۇلۇللا ئەلەيھىسسالام ئېيتتى: «ئاللاھ تائالا ماڭا بىر خورازنىڭ ئەھۋالىدىن سۆزلەشكە رۇخسەت قىلدىكى: ئۇ خوراز (خوراز سۈرەتلىك پەرىشتە) نىڭ ئىككى پۇتى يەرنى تىشىپ كىرىپ كەتكەن، ئۇنىڭ بويىنى ئەرش ئاستىدا ئىگىلىپ تۇرغۇچىدۇر. ئۇ پەرىشتە: «پاك - مۇنەزەھ دەپ تونۇيمەن



سېنى ئى اللہ! ھەممىدىن ئۇلۇغ سەن ئى اللہ!» دەپ ھەمدۇ - سانا ئېيتىدۇ. اللہ تائالا ئۇ: «پەرىشتىگە مېنىڭ ئىسمىم بىلەن يالغان قەسەم قىلغان ئادەم مېنىڭ ئۇلۇغلىقىمنى بىلمەيدۇ» دەپ جاۋاب قايتۇرىدۇ.

## جىن ۋە شەيتانلار

مۆمىن ئەقىدىسىنىڭ ئىككىنچى ئاساسى بولغان پەرىشتىلەرنىڭ بارلىقىغا ئىشىنىش توغرىسىدىكى بەھس مۇناسىۋىتى بىلەن جىن ۋە شەيتان مەسىلىسىگىمۇ توختۇلۇپ ئۆتىمىز. چۈنكى جىن ۋە شەيتاننىڭ بارلىقىغا ئىشىنىشىمۇ مۆمىن ئادەم ئەقىدە قىلىش لازىم بولغان مەسىلىلەرنىڭ بىرىدۇر. سەۋەب: جىن بىلەن شەيتان بولسا مۆمىن ئادەم ئۇنىڭغا ئىشىنىشكە بۇيرۇلغان ۋە ئۇنىڭ توغرىسىدا اللہ تائالا ۋە رەسۇلۇللاھنىڭ ئېيتقانلىرى راست دەپ ئىشىنىشكە بۇيرۇلغان غايىب ئىشلار جۈملىسىدىندۇر. ئەگەر مۆمىن ئەقىدىسىنى تېخىمۇ رۇشەنلەشتۈرۈشكە قىزغىنلىقىمىز بولمىسا ئىدى، بۇ مەسىلىنى ئالاھىدە بەھس قىلىشقا ئېھتىياج چۈشمەيتتى. ئىككى تۈرلۈك سەۋەبتىن بۇ مەسىلە ئۈستىدە توختالدۇق:

1. اللہ تائالانىڭ بارلىقى، بىرلىكى، ئىلمى، قۇدرىتى، ھېكمىتىگە ئىشەنگەن كىشى اللہ تائالانىڭ غايىب نەرسە ياكى ھازىر بار نەرسە توغرىسىدا بەرگەن خەۋىرىگە ئىككىلەنمەي ئىشىنىدۇ. بولۇپمۇ جىن، شەيتان مەسىلىسىدەك قۇرئاننىڭ ئونلارچە ئايەتلىرىدە ئىسپاتلانغان مەسىلىگە ئەلۋەتتە راست دەپ ئىشىنىدۇ.

2. پەرىشتىلەرنىڭ بارلىقىغا ئىشىنىش ئۈچۈن ئوتتۇرىدا قويغان ئەقلىي دەلىل ھۆججەتلەرنىڭ ئۆز ئەينى جىن شەيتانلارنىڭ بارلىقىغا دەلىل قىلىپ كەلتۈرلىدۇ. خۇلاسە شۇكى: ئالەمدە بار نەرسىنىڭ ھەممىسى يا غايىب، يا كۆزگە كۆرۈنىدىغان نەرسىلەر تەركىبىگە كىرىدۇ. ئىنسان بىر يەردە بولسا، ئىنسان تۇرغان يەردىن باشقا يەرلەر ئۇ ئىنساندىن خالىي بولىدۇ. يىراق بولغىنى ئۈچۈن ئىنسان كۆرمىگەن، ئاڭلىمىغان، سەزمىگەن، يىراق يەردىكى نەرسىلەرگە راست دەپ ئىشەنسە، غايىپقا ئىشەنگەن بولىدۇ. ئىنساننىڭ غايىپقا ئىشىنىشىنىڭ يولى شۇ غايىبىنىڭ ئەسەرلىرى ياكى راست خەۋەرلىرىدۇر. قانداق بىر نەرسىنىڭ ئەسىرى تېپىلسا، ئىنسان ئۇنى كۆرمىسىمۇ، ئاڭلىمىسىمۇ ياكى ئىلىم - مەرىپەت ھاسىل قىلىشنىڭ قورالى بولغان سېزىم ئەزالىرىنىڭ بىرسى بىلەن سەزمىسىمۇ ئۇنىڭغا ئىشىنىشكە مەجبۇر بولىدۇ. شۇنىڭدەك، ئىنسانغا ئىشەنچلىك بىر ئادەم مۇمكىن ئىشلاردىن بىرەر ئىشتىن خەۋەر قىلسا، ئۇ خەۋەرگە ئىشىنىدۇ. بىرلىشىپ يالغان سۆزلىشى مۇمكىن بولمايدىغان كۆپ كىشىلەر بىر ئىشتىن خەۋەر قىلسا، ئۇنىڭغا ئىشەنمەي ئامال يوق. ئۇ خەۋەرنىڭ راستلىقىغا ھەرگىز ئىككىلەنمەيدۇ. بەلكى ئۇنداق خەۋەرنى يالغان دېگەن كىشىنى ئەقلى ئاجىز، ئىنسانىيەت مەرتىۋىسىدىن تۆۋەن چۈشكەن، ئادەملىك ھۆرمىتىنى يوقاتقان ئادەم ھېسابلىنىدۇ.

ئەسەر ۋە راست خەۋەردىن ئىبارەت ئىككى دەلىل ئارقىلىق خالىس غايىب بولغان پەرىشتىلەرنىڭ بارلىقىغا ئىشەنگەن ئادەم ئەلۋەتتە غايىب مەخلۇقلىقىدا پەرىشتىلەرگە يېقىنلىشىدىغان جىن - شەيتانلارنىڭ دۇنياسىغا ئىشىنىدۇ.

## جىن - شەيتانلارنىڭ بارلىقى توغرىسىدىكى دەلىللەر

پەرسىشتىلەرنىڭ بارلىقىغا دەلىل كۆرسەتكىنىمىزدەك، جىن - شەيتانلارنىڭ بارلىقىمۇ خەۋەر ۋە ئەسەردىن ئىبارەت ئىككى تۈرلۈك دەلىلنى ئوتتۇرغا قويىمىز.

1. ئەسەرلەر. جىن شەيتانلارنىڭ بارلىقىغا دەلىل بولىدىغان ئەسەرلەر بەك تولا. ئۇنىڭدىن تۆۋەندىكىلەرنى كۆرسىتىمىز:

1) ھوشسىزلىنىش كېسىلىگە گىرىپتار بولۇپ قالغان كىشىلەر ھېچ بىر زامان ۋە ماكان ئۇنىڭدىن خالىي بولماي كېلىۋاتىدۇ. بۇ كېسەلنىڭ بىر تۈرلۈكى شەيتانلارنىڭ روھلىرىدىن بولغان پاسكىنا روھلار سەۋەبىدىن بولىدۇ. بۇ كېسەلنىڭ قالايمىقان ناچار يېمەكلىكلەر سەۋەبىدىن بولىدىغانلىرى بار. ئۇ باشقا بولۇپ ماددىي دورىلار بىلەن ساقىيىدۇ، ياكى ساقايمايدۇ. بىزنىڭ دېمەكچى بولغىنىمىز پاسكىنا ئەرۋاھلارنىڭ زىيانكەشلىكىدىن بولۇپ، شۇ ئادەمگە جىن، شەيتانلار ئارلىشىۋالغانلىقىنى كۆرسىتىدىغان ھوشسىزلىنىشتۇر. بۇنىڭغا ھېچ قانداق تىۋىپ، دوختۇر ئىلاج قىلالماي كېلىۋاتىدۇ. بۇ كېسەل چوقۇم جىن شەيتانلارنىڭ تەسىرى بولۇپ، جىن شەيتاننىڭ بارلىقىغا كەسكىن دەلىلدۇر.

2. جىننىڭ ئادەم ئىچىگە كىرىۋېلىپ، شۇ ئادەمنىڭ تىلى بىلەن سۆزلىشى ۋە ئۇ ئادەم بىلمەيدىغان ئىشلار بىلەن خەۋەر قىلىشىدۇ. ھەتتا ساق ۋاقتىدا بىرەر ھەرىپنىمۇ بىلمەيدىغان بەزى ئادەملەر جىن ئولمىشىۋالغاندا ئۆزى بىلمەيدىغان ھەرخىل تىلدا سۆزلەپ كېتىدۇ.

3. ئىچىگە جىن كىرىۋالغان جىنلىق ئادەمگە پاكىزە روھلۇق سالىھ كىشىنىڭ دۇئا ئوقۇشى بىلەن ياكى جىن شەيتان بىلەن دوست بولۇشقان پاسكىنا روھلۇق كىشى (جىنكەش، ساھىرلار) نىڭ سۈپكۈشلىشى بىلەن جىننىڭ ئۇ ئادەمدىن چىقىپ كېتىشى ۋە جىن ئۆزىنىڭ چىقىپ كەتكەنلىكىنى ۋە قايتا چىقىلمايدىغانلىقىنى ئوچۇق سۆزلىشىدۇ. چىقىپ كېتىشى دۇئا ئوقۇغۇچىنىڭ قورقۇتۇشى بىلەن بولىدۇ. بۇ ئىشنى بەزى ئالىملار يات سانايدۇ. ھەتتا ئىنكارمۇ قىلىدۇ، لېكىن ئەمەلىيەت بۇنىڭ شەكسىز راستلىقىنى ئىسپاتلىدى.

4. جىننىڭ بەزى ئادەمگە كۆرۈنىشى ۋە سۆزلىشىشىدۇر. بۇمۇ ئىنكار قىلىش مۇمكىن بولمايدىغان راست خەۋەر بولۇپ، بۇنىڭغا ئىشەنمەسلىك بولسا بىلمىسىزلىك، گالۋاڭلىق ياكى قەستەن ئەمەلىي ھەقىقەتكە قارشى تۇرغانلىق بولۇپ، ئەقىل ئۇنىڭغا رازى بولمايدۇ.

5. بەزى ئادەملەر خەلق ئارىسىدا يۈز بېرىدىغان زىنا - پاهىشە، بەچچىۋازلىق، ئادەم ئۆلتۈرۈش، ئوغۇرلۇق قىلىش، ھاراق ئىچىش، دىن ئىسلامغا ئىنكار قىلىش، ئاتا - ئانىنى رەنجىتىش، يالغان سۆزلەش، ۋەدىگە خىلاپلىق قىلىش، ئەھدى توختامنى بۇزۇشتەك قەبىھ جىنايەتلەرنى ئىنساننىڭ خۇي تەبئىيىتى (پىسخولوگىيىسى) گە زىت بولغان ۋە اللە تائالانىڭ قانۇنىي يولىغا خىلاپ، دۆلەتلەر قانۇنلىرىمۇ خىلاپ بولۇپ تۇرۇپ ئىنساندىن سادىر بولۇشى، شەك - شۈبھىسىز شەيتانلارنىڭ تەسىر كۆرسىتىشىدۇر.

چۈنكى شەيتانلار مەزكۇر قەبىھ قىلىقلارنى ئىنسانغا چىرايلىق كۆرسىتىدۇ. قىزىقتۇرىدۇ. مەقسىدى: ئىنساننىڭ ئاخىرەتتە بەختلىك (ئەھلى جەننەت) بولۇشى، ياكى بەختسىز (دوزىخى) بولۇشىنىڭ تۇتقۇسى بولغان ئىنسان روھىنى بۇزۇشتۇر. شەيتانلار ئىنسان روھىنى بۇزۇشتا ئىنساننىڭ تەن ساقلىقىنى بۇزۇدىغان مىكروبلارغا ئوخشاش رول ئويناپ ئىنسانلارنىڭ روھىنى چىرىكلەشتۈرىدۇ.

بۇ يەردە ئىنسانلاردىن ئەجەپلىنىپ، سۇبھانە اللە دەيمىزكى: بىر كېسەل ئادەمگە بىز: «سىزنىڭ كىسىلىڭىز پالانى مىكروب سەۋەبىدىن بولۇپتۇ، پالانى دورىنى ئىشلىتىڭ، اللە خالىسا

شېئا تاپسىز» دېسەك، سۆزىمىزگە ئىككىلەنمەي ئىشىنىدۇ، شۇ دورنى ئىشلىتىشكە ئالدىرايدۇ. ئۇنى تەجرىبە قىلىدۇ. ھالبۇكى، ئۇ كېسەل مەزكۇر مىكروبنى كۆرمەيدۇ ۋە سېزىم ئەزاسىنىڭ ھېچ قايسى بىلەن ھېس قىلالمايدۇ. پەقەت مىكروبنىڭ ئۆز بەدىنىدە بولغان تەسىرىدىن ئىبارەت كېسەل ۋە دەرد - ئەلەمگە ئاساسەن بىزنىڭ سۆزىمىزگە ئىشىنىدۇ. ئەگەر بىز بىر ئادەمگە سىزنىڭ روھىڭىز كېسەل، شۇڭا يالغان سۆزلەشنى خىيانەت قىلىشنى خالايسىز، جىنايەتكە قىزىقسىز، پاسكىنا قىلىقلارغا بېرىلسىز، سىزنىڭ بۇ روھىي كېسىلىڭىزنىڭ سەۋەبى شەيتان، شۇڭا سىز بۇ روھىي كېسەلدىن قۇتۇلۇش ئۈچۈن مۇنداق چارە داۋالارنى ئىشقا سېلىڭ، اللە خالىسا ساقىيسىز، دېسەك كۆپىنچە ئەھۋالدا بۇ سۆزىمىزگە ئىشەنمەيدۇ. قارشى چىقىدۇ. ھالبۇكى بۇ ئىككى مەسىلىنىڭ دەلىلى بىر. بۇ بولسا جىسمانىي كېسەلنىمۇ، روھىي كېسەلنىمۇ ئوچۇق كۆرسىتىدىغان تەسىردۇر. ئادەملەرنىڭ روھىي كېسەللىرى شەيتاننىڭ تەسىرىدىن بارلىققا كېلىشىگە ئىشەنمەسلىكىمۇ، شۇ ئادەمدە شەيتان بارلىققا دەلىل، چۈنكى شەيتان ئۇ ئادەمنىڭ كۆڭلىگە شەك گۇمان تاشلاپ، ئىشىنىشتىن توسۇپ تۇرىۋالغان، ئۇنداق بولمىغان بولسا ئۇ ئادەم ئەلۋەتتە ئىشىنەتتى. ئىنكار قىلمايتتى. دېمەك، بەدەندە مىكروپ بارلىقىنى ئىسپاتلىغان نەرسىمۇ، مىكروبنىڭ ئەسىرى بولغان كېسەل بولغاندەك ئادەمدە شەيتان بارلىقىنىڭ دەلىلىمۇ ئەسەردۇر، يەنى ئىنساننىڭ خاتالىققا بېرىلىپ كېتىشتىن ئىبارەت تەسىردۇر.

## 2. خەۋەرلەر.

جىن شەيتانلارنىڭ بارلىقىنى ئىسپاتلايدىغان اللە تائالانىڭ خەۋەرلىرى ۋە رەسۇلۇلانىڭ راست سۆزلىرى بەك كۆپ. ئۇنىڭدىن بىر بۆلۈكىنى سۆزلەيمىز، ئاۋۋال اللە تائالانىڭ خەۋەرلىرىنى ئوتتۇردا قويىمىز.

### اللە تائالانىڭ خەۋەرلىرى

اللە تائالانىڭ جىن شەيتانلارنىڭ بارلىقىنى ئوچۇق سۆزلەيدىغان خەۋەرلىرى كۆپ بولۇپ، ئۇنىڭ بىرى اللەنىڭ ئىنساننى، جىننى ياراتقانلىقى ھەققىدە: «اللە) ئىنساننى (يەنى ئاتاڭلار ئادەمنى) (چەكسە جاراڭلايدىغان) ساپالەدەك قۇرۇق لايدىن ياراتتى. جىنلارنى ئوتنىڭ يالقۇنىدىن ياراتتى.» (سۈرە راھمان 14، - 15 - ئايەتلەر) دېگەن سۆزدۇر. يەنە: «جىنلارنى، ئىنسانلارنى پەقەت ماڭا ئىبادەت قىلىش ئۈچۈنلا ياراتتىم. ئۇلاردىن مەن رىزق تىلىمەيمەن ۋە ئۇلارنىڭ مېنى ئۇزۇقلاندۇرۇشىنى تىلىمەيمەن. اللە ھەقىقەتەن ھەممىگە رىزق بەرگۈچىدۇر، قۇدرەتلىكتۇر، (اللەنىڭ) قۇۋۋىتى ئارتۇقتۇر.» (سۈرە زارىيات 56 - دىن 58 - ئايەتكىچە) دېگەن.

يەنە بىرى، اللە تائالانىڭ پەرىشتىلىرىنىڭ اللە تائالاغا ئىتائەت قىلىدىغانلىقى، ئىبلىسنىڭ اللە تائالانىڭ ئەمرىدىن باش تارتقانلىقىدىن خەۋەر قىلىش توغرىسىدا ۋە ئىبلىسنى ۋە ئۇنىڭ ئەۋلادىغا يېقىن بولۇش، دوست تۇتۇشتىن توسقانلىقى توغرىسىدا مۇنداق دېگەن: «ئۆز ۋاقتىدا بىز پەرىشتىلەرگە: «ئادەمگە سەجدە قىلىڭلار» دېدۇق، ئىبلىستىن باشقا ھەممىسى سەجدە قىلدى، ئىبلىس جىنلاردىن ئىدى. ئۇ پەرۋەردىگارىنىڭ ئىتائىتىدىن چىقتى. مېنى قۇيۇپ ئىبلىسنى ۋە ئۇنىڭ ئەۋلادىنى دوست قىلىۋالامسىلەر؟ ھالبۇكى، ئۇلار سىلەرگە دۈشمەندۇر، ئىبلىس زالىملار ئۈچۈن نېمىدېگەن يامان بەدەل! (يەنى اللەغا ئىبادەت قىلىشنىڭ ئورنىغا شەيتانغا چوقۇنۇش نېمىدېگەن يامان!)» (سۈرە كەھف 50 - ئايەت) دېدى.

يەنە اللە تائالانىڭ ئىنساننى يوقتىن بار قىلىپ ياراتقانلىقى، ئىنساننى گۈزەل سۈرەتتە ياراتقانلىقى، پەرىشتىلەرنى ئىنسانغا سەجدە قىلىشقا بۇيرۇغانلىقى، ئىبلىسنىڭ ئادەمگە سەجدە قىلىشقا ئۇنىمىغانلىقى، سەجدە قىلمىغانلىقى ئۈچۈن اللە تائالانىڭ كايىغانلىقى،

ئىبلىسنىڭ ئادەمگە سەجدە قىلماسلىققا سەۋەب كۆرسەتكەنلىكى، ئۇنىڭ سەۋەب كۆرسىتىشى گۇناھىدىنمۇ قەبھىراق ئىش ئىكەنلىكى، ئاللا تائالانىڭ ئىبلىسنى جەننەتتىن قوغلاپ، رەھمەت نەزىرىدىن ساقىت قىلغانلىقى، شەيتانغا ۋە ئۇنىڭغا ئەگەشكەن ئادەملەرگە دوزاخنى تەييارلاپ قويغىنىنى خەۋەر قىلغانلىقى توغرىسىدا مۇنداق دەيدۇ: «شۈبھىسىزكى، بىز سىلەرنى ياراتتۇق، ئاندىن سىلەرنى شەكىلگە كىرگۈزدۈك، ئاندىن پەرىشتىلەرگە: (سىلەر ئادەمگە (ھۆرمەت بىلدۈرۈش يۈزىدىن) سەجدە قىلىڭلار) دېدۇق، ئىبلىستىن باشقىسى سەجدە قىلدى. ئۇ سەجدە قىلغۇچىلاردىن بولمىدى. ئاللا (ئىبلىسقا): (سېنى سەجدە قىلىشقا بۇيرۇغان چېغىمدا نېمىشقا سەجدە قىلمىدىڭ؟) دېدى. ئىبلىس: (مەن ئۇنىڭدىن ئارتۇق مېنى ئوتتىن ئۇنى لايدىن ياراتتىڭ) دېدى. ئاللا (ئىبلىسقا) ئېيتتى: (سەن بۇ يەردىن (يەنى جەننەتتىن) چۈشۈپ كەت، بۇ يەردە ئۆزەڭنى چوڭ تۇتۇشۇڭغا بولمايدۇ، يوقال، سەن ھەقىقەتەن پەسكەشلەردىن سەن). ئىبلىس: (ماڭا كىشلەر قايتا تىرىلدۈرۈلدىغان كۈنگىچە (يەنى قىيامەت كۈنىگىچە) مۆھلەت بەرگىن) دېدى. ئاللا: (ساڭا مۆھلەت بېرىلىدۇ) دېدى. ئىبلىس ئېيتتى: (سېنىڭ مېنى ئازدۇرغانلىقىڭدىن ئۇلار (يەنى ئادەم ئەلەيھىسسالام ۋە ئۇنىڭ ئەۋلادىغا ۋەسۋە قىلىش) ئۈچۈن چوقۇم سېنىڭ توغرا يولۇڭ ئۈستىدە ئولتۇرىمەن. ئاندىن ئۇلارغا چوقۇم ئالدىدىن ئارقىسىدىن ئۆگىدىن سولىدىن ھۇجۇم قىلىمەن، ئۇلارنىڭ كۆپچىلىكىنىڭ (نېمىتىگە) شۈكرى قىلغۇچىلار ئەمەسلىكىنى كۆرسەن). ئاللا ئېيتتى: (جەننەتتىن ئەيىبلەنگەن ۋە (رەھىمىتىدىن) مەھرۇم قىلىنغان ھالدا چىق، ئۇلارنىڭ ئىچىدىن ساڭا ئەگەشكەنلەرنى قوشۇپ ھەممىڭلار بىلەن چوقۇم جەھەننەمنى تولدۇرىمەن).» (سۈرە ئەئراف 11 - ئايەتتىن 18 - ئايەتكىچە)

يەنە ئاللا تائالانىڭ جىن شەيتانلىرى (توغرا يولدىن چىقىپ كەتكەن ئازدۇرغۇچىلىرى) ۋە ئىنسانلارنىڭ شەيتانلىرى (ئازغۇن، بۇزۇقلىرى) بىر - بىرىگە ئاساسسىز، يالغان تونۇش ۋە قىلىقلارنى، ئىنسانلارنى ئازدۇرۇپ خاتالاشتۇرۇش، يامانلىققا باشلاش ئۈچۈن ئىلھام ۋە ئىشارەت قىلىدىغان (كۆشكۈرتىدىغان) لىقىنى خەۋەر قىلىپ: «شۇنىڭدەك (يەنى بۇ مۇشرىكلارنى ساڭا دۈشمەن قىلغاندەك) ئىنسانلار ۋە جىنلارنىڭ شەيتانلىرىنى ھەر بىر پەيغەمبەرگە دۈشمەن قىلدۇق، ئۇلار ئالداش ئۈچۈن شىپىن سۆزلەر بىلەن بىر - بىرىگە ۋەسۋە قىلىدۇ، ئەگەر پەرۋەردىگارىڭ خالىسا، ئۇلار بۇ ئىشنى (يەنى پەيغەمبەرلىرىگە دۈشمەنلىكىنى) قىلمايتتى، ئۇلارنى ئۆزلىرى تۈزگەن ھىيلە - مەكرلىرى بىلەن قويۇپ بەرگىن (ئاللا ساڭا ئۇلارغا قارشى ياردەم بېرىدۇ).» (سۈرە ئەنئام 112 - ئايەت) دېدى.

يەنە ئاللا تائالا ئىكز بەندىسى ۋە پەيغەمبىرى سۇلايمان ئەلەيھىسسالامغا بەرگەن نېمەتلىرى، جىن شەيتانلارنى ئۇنىڭغا بويسۇندۇرغانلىقى، سۇلايمان ئەلەيھىسسالامنىڭ جىن شەيتانلارنى ھەر تۈرلۈك ئىشلارغا ئىشلەتكەنلىكىنى خەۋەر قىلىپ: «سۇلايمانغا شامالنى (بويسۇندۇرۇپ بەردۇق)، شامال چۈشتىن ئىلگىرى بىر ئايلىق مۇساپىنى، چۈشتىن كېيىن بىر ئايلىق مۇساپىنى باساتتى، ئۇنىڭغا مىس (چىقىدىغان) بۇلاقنى ئاققۇزۇپ بەردۇق، بەزى جىنلار پەرۋەردىگارىنىڭ ئەمرى بۇيىچە سۇلايماننىڭ ئالدىدا ئىشلەيتتى، ئۇلاردىن كىمكى بىزنىڭ ئەمرىمىزگە خىلاپلىق قىلىدىكەن، ئۇنىڭغا بىز دوزاخ ئازابىنى تېتىتىمىز. ئۇلار سۇلايمانغا ئۇ خالىغان كاتتا سارايلارنى، (مىستىن - ئەينەكتىن ئاجايىپ) ھەيكەللەرنى، كۆلدەك چوڭ لېگەنلەرنى، (چوڭلۇقتىن) مىدىرلىمايدىغان قازانلارنى ياسايتتى، (ئېيتتۇقكى) (ئى داۋۇد ئائىلىسىدىكىلەر!) (ئاللانىڭ بۇ چوڭ نىمەتلىرىگە) شۈكرى قىلىڭلار، مېنىڭ بەندىلىرىمدىن (ئاللانىڭ نىمەتلىرىگە) شۈكرى قىلغۇچى بەك ئاز.» (سۈرە سەبەئە 12 -، 13 - ئايەتلەر) دېگەن.

يەنە بىر ئايەتتە ئاللا تائالا ئېيتىدۇ: «ھەمدە ئۇنىڭغا (كاتتا بىنالارنى سالالايدىغان) قۇرغۇچى

ۋە (دېڭىزلارغا چۆكۈپ ئۈنچە- مارجانلارنى ئېلىپ چىقالايدىغان) غەۋۋاس شەيتانلارنى بويىنىدۇرۇپ بەردۇق. يەنە نۇرغۇن شەيتانلارغا ئىشكەل سېلىنغاندۇر. (بىز سۈلەيمانغا ئېيتتۇقكى) «بۇ بىزنىڭ (ساڭا بەرگەن كەڭ) ئاتايمىز، (ئۇنىڭدىن سەن خالىغان كىشىگە) بەرگىن، ياكى بەرمىگىن، (بۇ ھەقتە سەندىن) ھېساب ئېلىنمايدۇ». (سۈرە ساد 37- دىن 39 - ئايەتكىچە)

يەنە «نەحىيىن» دېگەن جايدىن كېلىپ رەسۇلۇللا ئەلەيھىسسالام بىلەن بامدات نامىزىنى بىللە ئوقۇپ، ئاندىن ئۆز قەۋمى قېشىغا قايتىپ كېلىپ ئۇلارنى رەسۇلۇللا ئەلەيھىسسالامنىڭ پەيغەمبەرلىكىگە ئىشىنىشكە چاقىرىغان، ئىشەنمىگەن تەقدىردە دەرتلىك ئازابقا (دوزاخقا) دۇچار بولىدىغانلىقىدىن ئاگاھلاندىرغان جىنلارنىڭ ئەھۋالىدىن خەۋەر قىلىپ ئاللا تائالا: «ئى مۇھەممەد! ئۆز ۋاقتىدا بىر تۈركۈم جىنلارنى ساڭا قۇرئان تىڭشاشقا ئەۋەتتۇق، ئۇلار قۇرئان تىلاۋىتىگە ھازىر بولغاندا (بىر- بىرىگە): (جىم تۇرۇڭلار) دېيىشتى قۇرئان تىلاۋەت قىلىنىپ بولغاندىن كېيىن ئۇلار ئۆز قەۋمىگە ئاگاھلاندىرغۇچى بولۇپ قايتىشتى. ئۇلار ئېيتتى: (ئى قەۋمىمىز! ھەقىقەتەن بىز مۇسادىن كېيىن نازىل بولغان، ئۇنىڭدىن ئىلگىرىكى كىتابلارغا ئۇيغۇن كېلىدىغان ھەق دىنغا ۋە توغرا يولغا باشلايدىغان كىتابنى (يەنى قۇرئاننى) تىڭشىدۇق). (ئى قەۋمىمىز! ئاللاغا دەۋەت قىلغۇچى (يەنى مۇھەممەد ئەلەيھىسسالام) نىڭ دەۋىتىنى قوبۇل قىلىڭلار ۋە ئاللاغا ئىمان ئېيتىڭلار. ئاللا بەزى گۇناھلارنى مەغپىرەت قىلىدۇ، سىلەرنى قاتتىق ئازابتىن ساقلايدۇ). دېدى» دېگەن. (سۈرە ئەھقاق 29- ئايەتتىن 31- ئايەتكىچە)

يەنە ئاللا تائالا جىنلارنىڭ رەسۇلۇللا ئەلەيھىسسالام قېشىغا كېلىپ قىرائەتنى تىڭشىغانلىقىنى ۋە جىنلار ئۆزئارا ئۆزىنىڭ ئەقىدىلىرى، سۆز - ھەرىكەتلىرى ۋە باشقا ئەھۋاللىرى توغرىسىدا سۆزلەشكەن سۆزلىرىنى رەسۇلۇللاغا ۋەھىي قىلغانلىقىنى خەۋەر قىلىشقا رەسۇلۇللا بۇيرۇپ: «(ئى مۇھەممەد! قەۋمىڭگە) ئېيتقىنكى «بىز قانچە نەپەر جىننىڭ (مەندىن قۇرئان) تىڭشاپ (ئىمان ئېيتقانلىقى) ماڭا ۋەھىي قىلىندى، ئۇلار (قەۋمىڭگە) قايتىپ بارغاندىن كېيىن) ئېيتتى: بىز توغرا يولغا باشلايدىغان ئاجايىپ قۇرئاننى ھەقىقەتەن ئاڭلىدۇق. ئۇنىڭغا ئىمان ئېيتتۇق. پەرۋەردىگارىمىزغا ھېچكىمنى شىرك كەلتۈرمەيمىز.» (سۈرە جىن 1-، 2- ئايەت) دېدى.

يەنە ئاللا تائالانىڭ ئۈچ ئايەتتە ئاللا تائالانىڭ شەيتاندىن ساقلاپ قېلىشىنى تىلەشكە بۇيرۇپ: «سەن قۇرئان ئوقۇماقچى بولغىنىڭدا قوغلاندى شەيتاننىڭ (ۋەسۋەسىدىن) ئاللاغا سېغىنىپ پاناھ تىلىگىن. شۈبھىسىزكى مۇئمىنلەرنىڭ ۋە پەرۋەردىگارىغا تەۋەككۈل قىلغۇچىلار (يەنى يۆلەنگۈچىلەر) نىڭ ئۈستىدىن شەيتان ھۆكۈمرانلىق قىلالمايدۇ (يەنى پەرۋەردىگارىغا چىن يۈلەنگەن مۇئمىنلەرگە شەيتاننىڭ ۋەسۋەسى تەسىر قىلالمايدۇ). شەيتان پەقەت ئۆزىنى دوست تۇتىدىغانلار ۋە ئۆزىنىڭ (ئىغۋا قىلىشى) بىلەن مۇشربك بولۇپ كەتكەنلەر ئۈستىدىنلا ھۆكۈمرانلىق قىلىدۇ.» (سۈرە نەھل 98- ئايەتتىن 100- ئايەتكىچە)

2. سۈرە ئەئراف 200- ئايەتتە: «ئەگەر شەيتان ساڭا ۋەسۋە قىلسا (شەيتاننىڭ ۋەسۋەسىدىن) ئاللاغا سېغىنىپ پاناھ تىلىگىن. ئاللا ھەقىقەتەن (سۆزۈڭنى) ئاڭلاپ تۇرغۇچىدۇر، (ئىشىڭنى) بىلىپ تۇرغۇچىدۇر.» دېگەن سۆزدۇر.

3. «(ئىنسانلارنىڭ پەرۋەردىگارى، ئىنسانلارنىڭ پادىشاھى، ئىنسانلارنىڭ ئىلاھى (ئاللا) غا سېغىنىپ، كىشىلەرنىڭ دىللىرىدا ۋەسۋە قىلغۇچى جىنلاردىن ۋە ئىنسانلاردىن بولغان يوشۇرۇن شەيتاننىڭ ۋەسۋەسىنىڭ شەرىدىن پاناھ تىلەيمەن) دېگىن.» (سۈرە ناس)

يۇقىرىقى ئايەتلەر جىن - شەيتانلارنىڭ بارلىقىدىن ئالدىنقى بەرگەن خەۋەرلىرىدۇر.

## رەسۇلۇللا ئەلەيھىسسالامنىڭ خەۋەرلىرى

رەسۇلۇللا ئەلەيھىسسالامنىڭ خەۋەرلىرى كۆپ بولۇپ، ئۇنىڭ بىرى بولسا رەسۇلۇللا ئەلەيھىسسالام: ھەر بىر ئادەمگە ھەمراھ قىلىنغان جىن ھەمراھى بارلىقىدىن خەۋەر قىلىپ: «ھەر بىر ئادەمگە جىندىن بىرسى ھەمراھ قىلىندى» دېدى. ئەسھابىلار: ساڭمۇ ھەمراھمۇ يا رەسۇلۇللا! دېۋىدى. رەسۇلۇللا: «ساڭمۇ بىر جىن ھەمراھ، لېكىن ئالدىنقى ماڭا جىنغا قارشى ياردەم قىلدى. جىن ماڭا تەسلىم بولدى. شۇڭا مېنى ياخشىلىقتىن باشقا ئىشقا بۇيرۇيالمىدۇ» دېدى. بۇ ھەدىسنى ئىمامى مۇسلىم رىۋايەت قىلدى.

يەنە رەسۇلۇللا ئەلەيھىسسالام، ھەركىم ئۆيىگە كىرسە شەيتان بىلەن كىرىدىغانلىقى ۋە ئادەمنىڭ يىمەكلىك، ئىچىملىكلىرىگە شېرىك بولۇپ يەپ - ئىچىدىغانلىقىدىن خەۋەر قىلىپ ئېيتتى: ھەر بىر ئادەم تاشقىرىدىن ئۆيىگە كىرەر چاغدا، ئالدىنقى تىلغا ئالسا، تاماق يەيدىغان چىغدىمۇ تىلغا ئالسا (ئالدىنقى ئىسمى بىلەن باشلايمەن، دىسە)، شەيتان ئۆزىنىڭ بالىرىغا ۋە بىلەن بولغان شەيتانلارغا سىلەرگە بۇ يەردە قونۇدىغان يەرمۇ يوق، كەچلىك تاماقمۇ يوق (قايتىڭلار!) دەيدۇ. ئەگەر ئادەم ئۆيىگە كىرگەندە، تاماق يېگىلى باشلىغاندا، ئالدىنقى ئىسمىمىسە، شەيتان ئۆزىنىڭ تاۋابىئاتلىرىغا سىلەرگە قونغىلى يەرمۇ بار، كەچلىك تاماقمۇ بار» دەيدۇ. بۇ ھەدىسنى ئىمامى مۇسلىم رىۋايەت قىلدى.

يەنە پەيغەمبەر ئەلەيھىسسالام سول قول بىلەن تاماق يېيىشتىن، ئىچىشتىن توسۇپ ۋە شەيتاننىڭ سول قول بىلەن يەيدىغان ۋە ئىچىدىغانلىقىنى بايان قىلىپ ئېيتتى: «ھېچ قايسىڭلار سول قولۇڭلار بىلەن يېمەڭلار، ئىچمەڭلار! چۈنكى شەيتان سول قولى بىلەن يەيدۇ، ئىچىدۇ.» ئىمامى مۇسلىم رىۋايەت قىلدى.

يەنە پەيغەمبەر ئەلەيھىسسالام مۆمىنلەرنى قولىدا تاماقنىڭ يۇقىسى بار ھالەتتە ئۇخلاپ قالسا، شەيتان كېلىپ ئۇ كىشىنىڭ قولىنى يالاپ زەھەرلەپ قويۇشتىن ئېھتىيات قىلدۇرۇپ ئېيتتى: «شەيتان بەك سەزگۈر، بەك يالغۇچى نەرسىدۇر. ئۆزۈڭلەرگە ئېھتىيات قىلىڭلار! ھەر كىم قولىدا تاماق يۇقى بار ھالەتتە ئۇخلاپ قىلىپ ئاپەتكە يولۇقسا، ئۆزىگە مالاھەت قىلسۇن.» تىرمىزى رىۋايەت قىلدى.

يەنە بىرى، جىنلار ئۆزىنىڭ يېمەكلىكى توغرىسىدىن رەسۇلۇللا ئەلەيھىسسالامدىن سورىغاندا، رەسۇلۇللا جاۋاب بېرىپ: «ئىنسانلار يېگەن گۆشكە (بىسىمىلا) دەپ يېگەن بولسا، ئۇنىڭ سۆڭەكلىرى جىنلارنىڭ قولىغا كامىل گۆش بولۇپ چۈشىدۇ. ھايۋانلارنىڭ تېزەكلىرى جىننىڭ ئۇلاغلىرىغا يېمەكلىكتۇر.» دېگەن سۆزدۇر. بۇ ھەدىسنى ئىمامى بۇخارى رىۋايەت قىلدى. شۇنىڭ ئۈچۈن پەيغەمبەر ئەلەيھىسسالام سۆڭەك بىلەن تېزەك بىلەن تاھارەت تازلاشتىن توستى ۋە توسۇشقا سەۋەب بايان قىلىپ: «سۆڭەك بولسا سىلەرنىڭ جىن بۇرادەرلىرىڭلارنىڭ ئوزۇقلۇقى.» دېدى.

يەنە بىرى، پەيغەمبەر ئەلەيھىسسالامنىڭ: «ئۆتكەن كېچىدە بىر باشتوڭ جىن نامىزىمنى بۇزۇش ئۈچۈن قېشىمغا كەلدى. ئالدىنقى ماڭا ئۇنى تۇتۇۋېلىشقا كۈچ - قۇۋۋەت بەردى. مەسجىدنىڭ تۈرۈكلىرىدىن بىرىگە باغلاپ قويماي، تاڭ ئاتقاندا سىلەرنى ئۇنى كۆرسۈن دەپمۇ قەست قىلدىم، لېكىن بۇرادىرىم سۇلايمان ئەلەيھىسسالامنىڭ دۇئاسىنى ئەسلىپ قويۇپ

بەردىم» دېگەن. (مۇتتەفەقۇن ئەلەيھ)

يەنە رەسۇلۇللا ئەلەيھىسسالامنىڭ ئۈممىتىگە خورازنىڭ ئاۋازىنى ئاڭلىغاندا، اللە تائالادىن ھاجىتىنى تىلەشنى، ئېشەكنىڭ ھاڭرىغىنىنى ئاڭلىغاندا، اللە تائالادىن شەيتاننىڭ زىيانكەشلىكىدىن قوغداشنى تىلەشنى تەلىم بېرىپ: «خورازنىڭ ئاۋازىنى ئاڭلىغاندا، اللە تائالادىن ئىلتىپات، مەرھەمەت تىلەڭلار، چۈنكى خوراز پەرىشتىنى كۆرىدۇ. ئېشەكنىڭ ھاڭرىغىنىنى ئاڭلىغاندا، اللە تائالانىڭ شەيتاندىن پاناھ بېرىشىنى تىلەڭلار! چۈنكى ئېشەك شەيتاننى كۆرىدۇ» دېگەن. (مۇتتەفەقۇن ئەلەيھ)

يەنە بىرى، رەسۇلۇللا ئەلەيھىسسالامنىڭ ئەدەپ - ئەخلاق يولىنى كۆرسىتىپ: «ھا ... دەپ ئەسنەش شەيتاندىن (ئاۋاز چىقىرىپ ئەسنەڭلار).» دېگەن سۆزىدۇر. (ئىمامى بۇخارى رىۋايىتى).

يەنە بىرى رەسۇلۇللا ئەلەيھىسسالامنىڭ ئۈممىتىگە شەيتاننىڭ ئادەم كۆڭلىگە تاشلىغان يامان ئوي - پىكىر، گۇمانى، قاراشلىرىغا قارشى قانداق كۈرەش قىلىش ۋە ئۇنى قايتۇرۇش توغرىسىدا يول كۆرسىتىپ: «ھەر قايسىڭلار قېشىغا شەيتان كېلىدۇ. پالانى نەرسىنى كىم ياراتتى؟ مۇنداق نېمىنى كىم ياراتتى؟ دېگەن ئويلارنى كۆڭۈلگە تاشلاپ ئاخىرىدا سېنىڭ پەرۋەردىگارىڭنى كىم ياراتتى؟ دېگەن ئوينى ئەكىلىدۇ، شۇ خىيالىنى تاشلىغان زامان ئۇ كىشى اللە تائالادىن پاناھ تىلىسۇن ۋە ئۇنداق پىكىردىن يانسۇن» دېگەن سۆزىدۇر. (مۇتتەفەقۇن ئەلەيھ)

يەنە بىرى رەسۇلۇللا ئەلەيھىسسالامنىڭ: «كۈن كەچ بولۇپ كېچىنىڭ قاراڭغۇسى كەلگەندە، ئۇششاق بالىلىرىڭلارنى ئويىگە يىغىڭلار! چۈنكى شۇ چاغدا جىن شەيتانلار سىرتتا تارايدۇ.» دېگەن (مۇتتەفەقۇن ئەلەيھ)

## جىن - شەيتاننىڭ بارلىقىغا ئىشىنىش لازىملىقى

بىز يۇقىرىدا كۆرسەتكەن ئەقلى ۋە ئەمەلىي دەلىللەر سەۋەبىدىن جىن - شەيتانلارنىڭ بارلىقىغا ئىشىنىش لازىم بولدى. بەلكى، بۇ ئىشىنىش مۆمىن ئادەمنىڭ ئەقىدىسىنىڭ ئايرىلماس پارچىسى بولدى. جىنلار، شەيتانلاردىن ئىبارەت ئىككى ئالەمنىڭ بارلىقىغا راست دەپ ئىشىنىشتىن ئىسلام ئەقىدىسىنى خالىي قىلىشنى ئىرادە قىلىش ئوچۇق كاپىرلىق، مۇھەممەد ئەلەيھىسسالامنىڭ دىنىدىن چىقىپ كەتكەنلىك ھېسابلىنىدۇ. چۈنكى بۇنىڭدا ئەقىلغا تىنىش، ئەقىلنىڭ ئاشكارا مەلۇماتلىرىنى تاشلاش ۋە اللە تائالانىڭ ھەم رەسۇلانىڭ خەۋەرلىرىنى يالغان قىلىش بار. اللە تائالانىڭ خەۋىرىنى يالغان چىقىرىش مۇ كاپىرلىقتۇر، رەسۇلۇللا ئەلەيھىسسالامنىڭ خەۋىرىنى يالغان دېمەكمۇ كاپىرلىقتۇر. ئاساسسىز يالغاندۇر.

## جىنلار، شەيتانلار ھەققىدە ئومۇمىي مەلۇمات

تۆۋەندە جىنلارنىڭ، شەيتانلارنىڭ بارلىقىغا ئىشىنىش پىرىنسىپىنى مۇقەررەر قىلىش ئۈچۈن اللە تائالانىڭ كىتابىدىن، رەسۇلۇللا ئەلەيھىسسالامنىڭ ھەدىسىدىن يىراقلىشىپ ياشىغانلارغا يىپىق بولغان مۇشۇ غايىب ئالەمنىڭ بەلگىلىرىنىڭ كۆپىنچىسىنى ئوچۇقلاش ئۈچۈن، جىن ۋە شەيتاندىن ئىبارەت ئىككى ئالەمنىڭ بەزى مەلۇماتلىرىنى ئوتتۇرىدا قويىمىز.

## 1. جىننىڭ يارىتىلىش ماددىسى

جان ئىسىملىك مەخلۇق پۈتۈن جىننىڭ دادىسىدۇر. بۇ مەخلۇق ئوت ماددىسىدىن يارىتىلغان. بۇنى ئاللا ئادەمدىن بۇرۇن ياراتقان. ئاللا تائالا بۇ توغرىسىدا: «شەك - شۈبھىسىزكى بىز ئىنسان (يەنى ئادەم ئەلەيھىسسالام) نى قارا لايدىن ياسىلىپ شەكىلگە كىرگۈزگەن (چەكسە جىرىڭلايدىغان) قۇرۇق لايدىن ياراتتۇق. جىنلار (يەنى شەيتانلار ۋە ئۇلارنىڭ باشلىقى ئىبلىس) نى ئىلگىرى تۈتۈنسىز ئوت يالقۇنىدىن ياراتقان ئىدۇق.» دېدى. (سۈرە ھىجر 26، 27 - ئايەت).

جىنلارنىڭ دادىسى ۋە ئۇنىڭ ئەۋلادىنى يارىتىش ئۇسۇلى ئادەمنى ۋە ئۇنىڭ ئەۋلادىنى يارىتىش ئۇسۇلىغا ئوخشاشمۇ؟ يەنى ئادەمنى تۇپراقتىن ۋە ئۇنىڭ ئەۋلادىنى نەسىللىنىش يولى بىلەن مەنى سۇدىن ياراتقان، جاننى ئوتتىن ۋە ئۇنىڭ ئەۋلادىنى نەسىللىنىش يولى بىلەن باشقا ماددىدىن ياراتقانمۇ؟ بۇ بىر ئىھتىماللىق ئىشتۇر. ئاللا تائالا ھەقىقەتەن ھەممىنى يېگانە بىلگۈچىدۇر.

## 2. جىن نېمىشقا جىن دەپ ئاتالدى؟

جىن دېگەن سۆز ئەرەب تىلىدا يۇشۇرۇن دېمەكتۇر. جىنلار ئىنسانلارغا يۇشۇرۇن مەخلۇق بولغاچقا جىن دەپ ئاتالغان. ئەرەبلەر جەڭچىلەر بېشىغا كەيگەن قالقانى، باشنى دۈشمەندىن يۇشۇرغانلىقتىن «جۈننەتۇن» دەپ ئاتايدۇ.

ئاخىرەتتىكى «جەننەت» نى جەننەت دېمەك، جەننەتتىكىلەرنىڭ دەرەخنىڭ كۆپلىكىدىن دەرەخ دالدىسىدا يىراقتىن كۆرۈنمىگەنلىكىدىندۇر. ئەرەبلەر ئايال قورسىقىدىكى بالىنى، كىشىلەردىن يىپىق بولغاچقا «جىن» دەيدۇ. ئاللا تائالا جىن ۋە شەيتان توغرىسىدا ئىيتتى: «شەيتان ۋە ئۇنىڭ قول ئاستىدىكىلەر سىلەرنى كۆرەلەيدۇ، سىلەر ئۇلارنى كۆرەلمەيسىلەر.» (سۈرە ئەئراف 27 - ئايەتنىڭ بىر قىسمى).

## 3. جىننىڭ ئوزۇقلۇققا ئېھتىياجى بارلىقى

دۇنيادىكى ئىنسانلار ۋە باشقا جانلىقلار، ئۆسۈملۈكلەر ئۆزىگە مۇناسىپ غىزا (ئوزۇقلۇق) قا موھتاج بولغاندەك، جىن - شەيتانلارمۇ ئۆزىگە مۇناسىپ ئوزۇقلۇققا موھتاج. بىر تۈركۈم جىنلار رەسۇلۇللا ئەلەيھىسسالامدىن ئۆزلىرىگە يېمەكلىك سورىدى. رەسۇلۇللا ئەلەيھىسسالام جاۋاب بېرىپ: «بىسىمىلا، دەپ يېيىلگەن گۆشلەرنىڭ سۆڭەكلىرى جىنلارغا كامىل گۆش بولىدىغانلىقىنى بىلدۈردى. شۇڭا مۇسۇلمانلارنى سۆڭەكتە تاھارەت تازىلاشتىن توسىتى ۋە سۆڭەكلەر سىلەرنىڭ جىن بۇرادەرلىرىڭلارنىڭ ئوزۇقلۇقى» دېدى ھەم: «شەيتان چەپ قولى بىلەن يەيدۇ، ئىچىدۇ. سىلەر چەپ قولى بىلەن يەپ - ئىچمەڭلار!» دېدى.

ئىمامى بۇخارى ۋە ئىمامى مۇسلىم نەقىل قىلغان مەزكۇر ئىشەنچلىك ھەدىسلەر ئىسپاتلىدىكى جىنلار ئۆزىنىڭ ئاللا تائالا ياراتقان تەن قۇرۇلۇشىغا لايىق غىزا بىلەن ئوزۇقلىنىشقا ئېھتىياجى بار بولغانلىقى ئۈچۈن يەيدۇ، ئىچىدۇ.

## 4. جىنلارمۇ بىر - بىرىدىن تۇغۇلىدۇ

جىن، شەيتانلار ئارىسىدىمۇ ئۆزىنىڭ يارىتىلغان تەبىئىتىگە لايىق تۇغۇش، تۇغۇلۇش ئەمەلىيىتى ھاسىل بولىدىغانلىقى، ئۇلارنىڭ ئارىسىدىمۇ باشقا جانلىقلاردەك ئۇرۇق ئەۋلاد بارلىققا كېلىش قانۇنى بارلىقىغا شەك - شۈبھە يوق. ھەر بىر تۈرلۈك مەخلۇقتا ئاللا تائالا بىكىتكەن بىر تۈرلۈك يول ۋە قانۇن بار. بۇنىڭغا قۇرئان كەرىم گۇۋاھلىق بېرىدۇ ۋە مۇقەررەر قىلىدۇ. بۇ توغرىدا ئاللا تائالا سۈرە كەف 50 - ئايەتتە: «ئۆز ۋاقتىدا بىز پەرىشتىلەرگە: (ئادەمگە سەجىدە قىلىڭلار) دېدۇق، ئىبلىستىن باشقا ھەممىسى سەجىدە قىلدى، ئىبلىس جىنلاردىن ئىدى. ئۇ پەرۋەردىگارنىڭ ئىتائىتىدىن چىقتى. مېنى قۇيۇپ ئىبلىسنى ۋە ئۇنىڭ ئەۋلادىنى



دوست قىلىۋالامسىلەر، ھالبۇكى، ئۇلار سىلەرگە دۈشمەندۇر، ئىبلىس زالىملار ئۈچۈن نېمىدېگەن يامان بەدەل! (يەنى ئاللاھقا ئىبادەت قىلىشنىڭ ئورنىغا شەيتانغا چوقۇنۇش نېمىدېگەن يامان!)» دېدى.

شۇنىڭدەك ئىمامى مۇسلىم نەقىل قىلغان ئىشەنچلىك ھەدىس كىتابىدا كەلدىكى رەسۇلۇلا ئەلەيھىسسالام: «ئادەم تائام يەيدىغان، ئىچىدىغان چاغدا ۋە خوتۇنى بىلەن مۇناسىۋەتلىشىدىغان چاغدا ئاللاھ تائالانى ئەسلەپ، ئاللاھنىڭ ئىسمىنى تىلغا ئالمىسا (بىسمىلا، دېمىسە) شەيتان ئۇنىڭ يېمەك - ئىچمىكىگىمۇ، ئائىلىسىگىمۇ شېرىكلىشىدۇ.» دېدى. سەھەۋل مۇسلىم.

شۇنىڭ ئۈچۈن رەسۇلۇلا ئەلەيھىسسالام دېدىكى: «ئەگەر مۇسۇلمانلارنىڭ ھەر قايسى ئۆز خوتۇنى بىلەن مۇناسىۋەتلىشىدىغان چاغدا (ناھايتى شەپقەتلىك ۋە مەھرىبان ئاللاھ تائالانىڭ ئىسمى بىلەن باشلايمەن، ئى ئاللاھ مېنى شەيتاندىن يىراق قىلغىن، شەيتاننى بىزگە رىزق قىلغىن (پەرزەنت ۋە باشقىلار)دىن يىراق قىلغىن!» دەپ دۇئا قىلسا، ئاندىن ئەر - ئايال ئارىسىدىكى شۇ مۇناسىۋەتتە، ئاللاھ تائالا پەرزەنت نىسىپ قىلسا، ئۇ بالغا شەيتان ھەرگىز زىيانكەشلىك قىلالمايدۇ.»

5. جىن بىلەن شەيتان ئارىسىدا پەرق بارمۇ؟

ئەلۋەتتە، جىن بىلەن شەيتان ئارىسىدا چوڭ پەرق بار، مۇشۇ ھەقىقەت رۇشەن ئايدىڭلاشسۇن ئۈچۈن شۇنى سۆزلەيمىزكى، ئالىي دەرىجىلىك مەخلۇق تۆت تۈرلۈكتۇر، پەرىشتىلەر، ئىنسانلار، جىنلار ۋە شەيتانلاردۇر.

پەرىشتىلەر بولسا روھانىي ئالەم بولۇپ، ئۇلارنىڭ ئۆز ئالدىغا خۇسۇسىيەتلىرى، سۈپەتلىرى، ئەھۋاللىرى بار. بۇ ھۆرمەتلىك يۇقىرى ئالەم بەندىلىرى بولغان پەرىشتىلەرنىڭ ھەقىقىتىنى بايان قىلىش توغۇرلۇق باشتا كەڭتاشا تەتقىق ئېلىپ بېرىلدى. جىن ئىككى تۈرلۈك بولۇپ، بىر بۆلۈكى شەيتان، بۇلاردا قەتئىي ياخشىلىق يوق. بىر تۈركۈم جىنلار بولۇپ، ئۇلارنىڭ ياخشىلىرىمۇ بار، بۇزۇلغانلىرىمۇ بار، بۇلارنىڭ ئەھۋالى ئىنسانلارنىڭ ئەھۋالىدەك بولۇپ، ياخشى ئىش قىلغۇچىلىرىمۇ بار. لېكىن شەيتانلارنىڭ ئەسلى جىندۇر. چۈنكى ئىبلىس جىن جۈملىسىدىن ئىدى. قۇرئان كەرىم بۇ ھەقتە: «ئۆز ۋاقتىدا بىز پەرىشتىلەرگە: (ئادەمگە سەجدە قىلىڭلار) دېدۇق، ئىبلىستىن باشقا ھەممىسى سەجدە قىلدى، ئىبلىس جىنلاردىن ئىدى. ئۇ پەرۋەردىگارنىڭ ئىتائىتىدىن چىقتى.» دەپ خەۋەر قىلدى. (سۈرە كەھف 50-ئايەتنىڭ بىر قىسمى).

شەيتان ئۈمىدسىزلەندۈرۈلگەن ۋە ئاللاھ تائالانىڭ رەھمىتىدىن قوغلانغان ۋە ياخشىلىقىدىن پۈتۈنلەي ئۈزۈلگەندىن كېيىن ئۇنىڭ ئەۋلادىمۇ مىراس ھۆكۈمى بىلەن شەيتان بىلەن ئوخشاش بولدى. ئۇلاردىمۇ ھەرگىز ياخشىلىق يوق. شۇڭا ئۇلار يامانلىقتىن باشقىسىنى تونۇمايدۇ. يامانلىقتىن باشقىسىغا كىشىنى چاقىرمايدۇ. بۇنىڭغا يېقىن بىر مىسال يىلان دائىم يىلان تۇغىدۇ. دۇنياغا يىلان يارتىلغاندىن تارتىپ ھازىرغىچە ئۇنىڭ ئەۋلادىغا ئۆزگىرىش بولغىنى يوق، زەھىرى يوق، يامانلىقى يوق يىلان تۇغۇلغىنى يوق.

جاننىڭ ئەۋلادىدىن بولسۇن، ئادەم ئەۋلادىدىن بولسۇن. ھەر كىمنىڭ ئىچكى دۇنياسى نىجىس، قىلىقى باشتوڭ (ئىسلام يولىدىن چىققان) ياخشىلىقتىن ئۈزۈلگەن بولسا، شەيتانغا ئايلىنىدۇ. ھەمىشە باشتوڭلۇق قىلسا، مارىد دېيىلىدۇ، باشتوڭلىقى ۋە ھەددىدىن ئېشىشى زىيادە بولسا، ئۇ ئىپرىت دېيىلىدۇ.

قۇرئان كەرىم بۇ ھەقىقەتلەرنىڭ ھەممىسىنى ئىسپاتلىدى. قۇرئاندا جىندىن بولغان

شەيتانلار بار، ئادەمدىن بولغان شەيتانلارمۇ بار دېيىلگەن. الله تائالا سۈرە ئەنئامنىڭ 112-ئايىتىدە: «شۇنىڭدەك (يەنى بۇ مۇشرىكلارنى ساڭا دۈشمەن قىلغاندەك) ئىنسانلار ۋە جىنلارنىڭ شەيتانلىرىنى ھەر بىر پەيغەمبەرگە دۈشمەن قىلدۇق. ئۇلار ئالداش ئۈچۈن شېرىن سۆزلەر بىلەن بىر - بىرىگە ۋەسۋەسە قىلىدۇ، ئەگەر پەرۋەردىگارىڭ خالىسا، ئۇلار بۇ ئىشنى (يەنى پەيغەمبەرلىرىگە دۈشمەنلىكنى) قىلمايتتى، ئۇلارنى ئۆزلىرى تۈزگەن ھىيلە - مىكىرلىرى بىلەن قويۇپ بەرگىن (الله ساڭا ئۇلارغا قارشى ياردەم بېرىدۇ).» دېدى.

شۇنىڭدەك قۇرئاندا: «جىننىڭ ياخشى ئىش قىلىدىغانلىرىمۇ بار» دېيىلگەن. الله تائالا سۈرە جىندا جىنلارنىڭ سۆزىنى نەقىل قىلىپ: «بىزدىن مۇسۇلمان ۋە ھەق يولدىن چىققۇچىلارمۇ بار، مۇسۇلمان بولغانلار توغرا يولنى ئىزدىگەن بولىدۇ.» (14- ئايەت) دېدى. شۇنىڭدەك الله تائالا ئىنساننىمۇ، جىننىمۇ الله غا ئىبادەت قىلىش ئۈچۈن ياراتقانلىقىنى خەۋەر قىلىپ، سۈرە زارىياتتا: «جىنلارنى ئىنسانلارنى پەقەت ماڭا ئىبادەت قىلىش ئۈچۈنلا ياراتتىم. ئۇلاردىن مەن رىزق تىلىمەيمەن ۋە ئۇلارنىڭ مېنى ئۇزۇقلاندۇرۇشىنى تىلىمەيمەن. الله ھەقىقەتەن ھەممىگە رىزق بەرگۈچىدۇر، قۇدرەتلىكتۇر (اللهنىڭ) قۇۋۋىتى ئارتۇقتۇر.» دېدى. (56- ئايەتتىن 58- ئايەتكىچە)

شۇنىڭدەك الله تائالا شەيتاننىڭ ھەمىشە قەبىھ قىلقلارغا بۇيرۇلغانلىقىنى خەۋەر قىلىپ، سۈرە بەقەرە 268- ئايەتتە: «شەيتان سىلەرنى پېقىرلىقتىن قورقىتىدۇ، يامان ئىشلارغا (يەنى بېخىللىققا زاكات بەرمەسلىككە) بۇيرۇيدۇ، الله سىلەرگە ئۆز مەغپىرىتىنى ۋە پەزىلىنى ۋەدە قىلىدۇ. اللهنىڭ مەرھەمىتى كەڭدۇر ئۇ ھەممىنى بىلىپ تۇرغۇچىدۇر.» دېدى.

شۇنىڭدەك، الله تائالا شەيتانغا ئەگەشكەنلەرنى شەيتان يولدىن ئازدۇرغانلىقىنى ۋە دوزاخ ئازابى تەرەپكە باشلاپ بارىدىغانلىقىنى خەۋەر قىلىپ سۈرە ھەج 3-، 4- ئايەتتە: «بەزى كىشىلەر الله (نىڭ) قۇدرىتى ۋە سۈپەتلىرىنى ئۈستىدە ھېچقانداق دەلىلسىز مۇنازىرىلىشىدۇ، ھەر بىر سەركەش شەيتانغا (يەنى ھەقىتىن تۇسقۇچى كۇفۇرلارنىڭ كاتتىباشلىرىغا) ئەگىشىدۇ. الله ھۆكۈم قىلىدۇكى، كىمكى شەيتانغا ئەگىشىدىكەن، شەيتان ئۇنى ئازدۇرىدۇ ۋە جەھەننەمنىڭ ئازابىغا سۆرەيدۇ.» دېدى.

بۇ بىر تۈرلۈكى جىننىڭ شەيتانلىرىدىن بولۇپ، ئۇنىڭدا ھەرگىز ياخشىلىق يوق، ئۇ بولسا الله تائالانىڭ لەنەتلىرىگە يولۇققان ئىبلەستۇر.

## جىن، شەيتانلار ھەرخىل شەكىلدە بولالامدۇ؟

جىن، شەيتانلارنىڭ ئوخشاشمايدىغان شەكىل ۋە ھەر تۈرلۈك رەڭدە بولالىشى بىر ھەقىقەتتۇر. بۇنىڭغا قۇلاق ئاڭلىغان، كۆز كۆرگەن دەلىللەر بار، ئەقىل ئالدىدىمۇ مۇمكىن ئىش، مۇنداق بولۇشى مۇمكىن دەپ تەسەۋۋۇر قىلىشقا ئەقىل ئالدىدا زىت كېلىدىغان بىر نەرسە يوق.

جىننىڭ ھەرخىل شەكىلدە بولىدىغانلىقىغا خەۋەر، دەلىللەر تۆۋەندىكىلەر:  
1. شەيتاننىڭ (ئىبلەسنىڭ) مەككىدە مۇشرىكلارنىڭ مۇھەممەد ئەلەيھىسسالامنى يوقۇتۇش ئۈچۈن ئاچقان سىياسىي كىڭەش مەجلىسىگە قاتناشقانلىقى بولۇپ، مۇھەممەد ئەلەيھىسسالامنىڭ ئىسلامغا چاقىرىشىنىڭ ئالدىنى ئېلىش، رەسۇلۇلانى قاماش ياكى يۇرتىدىن ھەيدەپ چىقىرىش ياكى ئۆلتۈرۈش توغرىسىدا ھەرخىل پىكىرلەر ئوتتۇرىدا

قويۇلماقتاندا ئىبلەس ئۇلار قېشىغا نەجدى ئۆلكىسىنىڭ ھۆرمەتلىك ئادەملىرىدىن بىر ئادەمنىڭ سۈرىتىدە بولۇپ كىرىپ، يىغىنغا ۋە گەپ - سۆزگە ئارلىشىپ، كۆپرەك ئادەمنىڭ پىكىرىنى قۇۋەتلىشىپ بەرگەن، ئۇ ئاخىرىدا مۇھەممەد ئەلەيھىسسالامنى ئۆلتۈرۈشتىن ئىبارەت ئەڭ قەبىھ ۋە بۇزۇق پىكىرگە باشقىلارنى كۆندۈرگەن.

بۇ ئىش شۇنچە مەشھۇركى، ئۇنى يالغانغا چىقىرىش مۇمكىن ئەمەس، ھەتتا گۇمانلىق قاراشقىمۇ ئورۇن يوق.

2. مەدىنە شەھىرىنىڭ جىنلىرىدىن بىر جىننىڭ يىلان سۈرىتى بولغانلىقىنى ئىمامى مۇسلىم ئەبۇ سەئىد خۇدەرى رەزىيەللاھۇ ئەبھۇدىن رىۋايەت قىلدى. بۇ كىشى دېدىكى: «بىز ئەسھابىلاردىن يېڭىدىن ئۆيلەنگەن بىر ياش بىگىت بار ئىدى. بىز رەسۇلۇللا ئەلەيھىسسالام بىلەن خەندەككە (مەدىنىنى دۈشمەندىن قوغداش ئۈچۈن مەدىنە ئەتراپىغا خەندەك كولاشقا) مەشغۇل بولغان كۈنلەردە، مەزگۈر ياش ساھابە چۈش ۋاقتىدا رەسۇلۇللادىن رۇخسەت سوراپ ئۆيگە بېرىپ كېلەتتى. بىر كۈنى يەنە رۇخسەت سورىدى. رەسۇلۇللا ئۇنىڭغا: «قورالغىنى ئىلىۋالغىن. قۇرەيزە كاپىرلىرىنىڭ ساڭا زىيانكەشلىك قىلىشىدىن ئەنسىرەيمەن» دېدى. ئۇ يىگىت قورالنى ئېلىپ ئۆيگە كەتتى. بارسا، خوتۇنى تاشقىرى ئىشىكىدە ئۆرە تۇرغان ئىكەن. خوتۇننىڭ يات ئادەملەرگە كۆرۈنگىنىگە غەزىپلىنىپ خوتۇنغا نەيزە تىقىپ چىقىپ بولدى. خوتۇنى ئۇنىڭغا: «ئۆزۈڭنى تۇتۇۋال! ئاۋۋال ئۆيگە كىرىپ باق. مېنى سىرتقا چىقىشقا مەجبۇر قىلغان نەرسىگە قارىغىن! دېدى. ئۇ يىگىت ئۆيگە كىردى. چوڭ بىر يىلان كۆرپە ئۈستىگە يۇمۇلاق بولۇپ ياتقان ئىكەن. يىلانغا نەيزە تىقتى. يىلان نەيزىگە قاتار تىزىلدى. ئاندىن سىرتقا چىقىپ نەيزىنى يىلان بىلەن بىللە يەرگە چوقۇپ قويدى. يىلان چاچراپ يىگىتكە ئۆزىنى ئاتتى، يىگىتمۇ، يىلانمۇ ئۆلدى. قايسى بۇرۇن ئۆلگىنىنى بىلگىلى بولمىدى». سەھىھۇل مۇسلىم ھەدىسى.

3. شەيتاننىڭ ئادەم سۈرىتىدە كېلىپ، سەدىقە خورمىدىن ئوغۇرلىغانلىقى. ئىمامى بۇخارى ئەبۇھۈرەيرە رەزىيەللاھۇ ئەنھۇدىن نەقىل قىلدىكى: رەسۇلۇللا ئەلەيھىسسالام ئادەم ھۈرەيرىنى زاكاتقا يىغىلغان خورمىنى ساقلاشقا مەسئۇل قىلغان ئىدى. بىر جىن (شەيتان) ئادەم سۈرىتىدە بولۇپ كېلىپ سەدىقە خورمىنى ئالغىلى تۇردى. ئەبۇ ھۈرەيرە ئۇنىڭ ئەدىپىنى بەرمەكچى بولۇۋېدى. ئۇ ئۆزى ۋە بالىلىرىنىڭ ئاچ قالغانلىقىنى سەۋەب قىلىپ ئۆزرە ئېيتتى. ئەبۇ ھۈرەيرە ئۇنى قويۇپ بەردى. ئىككىنچى قېتىم يەنە ئوغۇرلىدى. يەنە قويۇپ بەردى. ئۈچىنچى قېتىم يەنە كېلىپ خورما ئالغىلى تۇرغاندا ئەبۇ ھۈرەيرە تۇتۇۋېلىپ، رەسۇلۇللا ئەلەيھىسسالام قىشىغا ئېلىپ بارماقچى بولدى. لېكىن شەيتان ئۆزرە ئېيتىپ يالۋۇردى ۋە ئەپۇ قىلىشنى تىلىدى ۋە «ئۇنىڭ ئورنىغا قۇرئاندىن بىر ئايەت ئۆگىتىپ قوياي، ئۇنى ئوقۇغان كىشىگە شەيتان يېقىن كېلەلمەيدۇ» دەپ ئەبۇ ھۈرەيرەگە ۋەدە قىلدى. ئايەتۈل كۇرسىنى ئۆگىتىپ قويدى. ئەبۇ ھۈرەيرە ئەپۇ قىلىپ قويۇپ بەردى. ئاندىن ئەبۇ ھۈرەيرە رەسۇلۇللا ئەلەيھىسسالامغا ئۇچرۇشۇپ قالدى. ئەبۇ ھۈرەيرە گەپ قىلىشتىن بۇرۇن رەسۇلۇللا ئەلەيھىسسالام: «ئۆتكەن كىچە قولۇڭغا چۈشكەن ئوغرى نېمە ئىش قىلدى؟» دەپ سورىدى. ئەبۇ ھۈرەيرە يۈز بەرگەن ئەھۋالنى سۆزلىدى. رەسۇلۇللا ئەلەيھىسسالام ئۇنىڭغا: «شەيتان دائىم يالغانچى تۇرۇپ، بىر قېتىم ساڭا راست گەپ قىلىپتۇ». دېدى. (ئايەتۈل كۇرسى ھەققىدىكى سۆزى راست، دىمەكچى) سەھىھۇل بۇخارى ھەدىسى.

ئاگاھلاندىرۇش

پەرىشتىلەر ھەرخىل شەكىلدە بولالمىغاندەك جىن، شەيتانلارمۇ ھەرخىل شەكىلدە

بولالايدىغانلىقىنى مۇقەررەر قىلغىنىمىزغا ئەگەشتۈرۈپ، شۇنىڭغا ئاگاھلاندىمىزكى، پەرىشتىلەر، جىنلار، شەيتانلارنىڭ قايسى ئوسۇلدا ھەر تۈرلۈك سۈرەتكە كىلىدىغانلىقى ھەققىدە (سۈرىتى ئۆزگۈرۈشنىڭ ئوسۇل - چارىلىرى ھەققىدە) راست، ئېنىق بىر خەۋەرنى ئىسپاتلىيالىغىنىمىز يوق، لېكىن ئۇلارغا ئاللا تائالا بىر قانچە ئىسىملىرىنى ئۆگىتىپ قويغان، ئۇلار شۇ ئىسىملارنى ئوقۇپ دۇئا قىلىدىغان، شۇ سەۋەبتىن ئۇلار ئاللا رۇخسەت قىلغان دائىرە ئىچىدە خالىغان شەكىلدە بولالايدىغان بولۇشنى يىراق سانغىلى بولمايدۇ. شەيتاننىڭ رەسۇلۇلا ئەلەيھىسسالامنىڭ سۈرىتىدە بولالماسلىقى بۇنىڭ دەلىلىدۇر. چۈنكى رەسۇلۇلا ئەلەيھىسسالام: «ھەركىم مېنى چۈشىدە كۆرسە، راستلا مېنى كۆرىدۇ. چۈنكى شەيتان مېنىڭ سۈرىتىمدە بولالمايدۇ» دېدى. (مۇتەفۇن ئەلەيھ)

#### 7. جىنلار نەدە ئورۇنلىشىدۇ؟

جىن شەيتانلار كۆپىنچە يىقىلىپ ۋەيران بولغان ئۆيلەردە، پاسكىنا ئەخلەت چاۋار بار يەرلەردە، خالا جايلىرىدا، يۈندە ئازگاللىرىدا ماكانلىشىدۇ، چۈنكى ئىمامى ئەبۇ داۋۇت رىۋايەت قىلغان ھەدىستە رەسۇلۇلا ئەلەيھىسسالام مۇنداق دېدى: «خالا جايلىرىدا ھەرخىل زىيانلىق مەخلۇق بار. ھەر قايسىڭلار خالاغا كىرەر چاغدا، نىجاسەتلەردىن ۋە پاسكىنا جىن شەيتانلاردىن ئاللا تائالانىڭ ساقلاپ قېلىشىنى تىلەيمەن، دېگەن دۇئانى ئوقۇسۇن»

شەيتانلار يامان نىيەتلىك زەھەرلىك مەخلۇق بولۇپ، پاسكىنا يەرلەردە يۈرۈيدىغان بولغاچقا ھەمىشە جىنايەت ئىشلار بىلەن مەشغۇل بولىدىغان، يالغان بۆھتان توقۇيدىغان، گۇناھ بىلەن پاسكىنلاشقان، چوڭ جىنايەتلەرگە ئادەتلەنگەن ئەر، ئايال ئادەملەرگە يېقىن كېلىدۇ. ھەمراھ بولىدۇ. ئاللا تائالا سۈرە شۇ ئەرادا: «ئى مۇھەممەد! مەككە كۇنفارلىرىغا ئېيتقىنكى) سىلەرگە مەن شەيتانلارنىڭ كىمگە چۈشىدىغانلىقىنى ئېيتىپ بېرەيمۇ؟ ئۇلار ھەر بىر ئىغۋا توقۇغۇچى گۇناھكارغا چۈشىدۇ. ئۇلار (پەرىشتىلەرنىڭ سۆزلىرىنى ئوغرىلىقچە) ئاڭلايدۇ، ئۇلار (يەنى شەيتانلارنىڭ) تولىسى يالغانچىلاردۇر.» دېدى. (221- ئايەتتىن 223- ئايەتكىچە)

8. جىنلار يۇقىرى قاتلام پەرىشتىلەردىن ئوغۇرلۇقچە گەپ ئاڭلامدۇ؟ ھەئە، ئاللا تائالا جىن، شەيتانلارغا ئاسمان تەرەپكە يۇقىرى چىقىشقا كۈچ، قابىلىيەت بەرگەن، شۇڭا ئۇلار پەرىشتىلەردەك يەردىن ئاسمانغا چىقىدۇ. پەرىشتىلەردىن گەپ ئوغۇرلايدۇ. يەردىكى ئادەمدىن بولغان يېقىن دوستلىرىغا يەتكۈزىدۇ. شەيتاننىڭ دوستلىرى بولغان جىنكەش ئېزىتقۇ ئىنسانلار ئۇگەپنى نەچچە ھەسسە كۆپەيتىپ خەلىقلەرگە سۆزلەپ بېرىپ خەلىقنى ئازدۇرىدۇ، بۇ راست ئەمەلىيەتنى ئاللا تائالا قۇرئاندا ئىسپاتلاپ جىننىڭ سۆزىنى نەقىل قىلىپ سۈرە جىندا: «(جىنلار ئېيتتى) (بىز) ئاسمان ئەھلىنىڭ سۆزلىرىنى تىڭشاش ئۈچۈن) ئاسمانغا (چىقىشنى) تىلىدۇق، ئاسماننىڭ كۈچلۈك مۇھاپىزەتچىلەر (يەنى پەرىشتىلەر) بىلەن ۋە (كۆيدۈرگۈچى) يۇلتۇزلار بىلەن تولۇپ كەتكەنلىكىنى بايقىدۇق. بىز ھەمىشە (ئوغرىلىقچە تىڭشاش ئۈچۈن) ئاسماننىڭ ئولتۇرۇشقا بولىدىغان جايلىرىدا ئولتۇراتتۇق، كىمكى ئەمدى (ئوغرىلىقچە) ئاڭلاشقا ئۇرىنىدىكەن، ئۇنى كۆزىتىپ تۇرغان كۆيدۈرگۈچى يۇلتۇزلارنى بايقايدۇ. بىز (جىنلار جامائەسى) زېمىندىكىلەرگە يامانلىق ئىرادە قىلىندىمۇ ياكى پەرۋەردىگارى ئۇلارغا ياخشىلىق ئىرادە قىلدىمۇ؟ بىلمەيمىز.» دېدى. (8- ئايەتتىن 10- ئايەتكىچە)

شۇنىڭدەك بۇ ھەقىقەتنى سەھىھۇل بۇخارىدىكى ھەدىس قۇۋۋەتلەيدۇ، ھەدىستە پەيغەمبەر ئەلەيھىسسالام مۇنداق دېدى: «پەرىشتىلەر بۇلۇتقا چۈشىدۇ. ئاسماندا ھۆكۈم قىلىنغان ئىشلارنىڭ پارىڭىنى قىلىشىدۇ، ئۇگەپنى شەيتانلار ئوغۇرلىقچە ئاڭلىۋالىدۇ. ئاندىن ئۇنى يەردىكى جىنكەش چىراقچىلارغا يەتكۈزىدۇ. جىنكەشلەر بىر گەپكە يۈز يالغاننى قورسىقىدىن

قوشۇپ خەلقىگە سۆزلەيدۇ» (سەھىھۇل بۇخارى 4-جۈزى).

9. جىننىڭ قەدرى قىممىتى، ھۆرمىتى ئادەمنىڭكىدىن تۆۋەن. جىنلار ھەتتا سالھە، ياخشىلىرىمۇ ئادەمدىن قەدرى ئاز، ھۆرمىتى تۆۋەن شەرىپى ئازدۇر. چۈنكى ئالەمنى ياراتقۇچى ئالەم تائالا ئىنساننىڭ ھۆرمىتىنى مۇقەررەر ئىسپاتلاپ سۈرە ئىسرا 70-ئايەتتە: «شەك - شۈبھىسىزكى، بىز ئادەم بالىلىرىنى ھۆرمەتلىك قىلدۇق. ئۇلارنى قۇرۇقلۇقتا (ئۇلاغلارغا) مىندۈردۇق، دېڭىزدا (كېمىلەرگە) چىقاردۇق. ئۇلارنى شېرىن يېمەكلىكلەر بىلەن رىزىقلاندۇردۇق. ئۇلارنى مەخلۇقاتلىرىمىزنىڭ نۇرغۇنىدىن ئۈستۈن قىلدۇق.» دېدى.

مۇنداق ھۆرمەتلەش جىنلارغا قۇرئاندىمۇ، رەسۇلۇللا ئەلەيھىسسالامنىڭ سۆزىدىمۇ يوق، بۇنىڭدىن ئىنساننىڭ جىندىن شەرەپلىك ئىكەنلىكىنى ئوچۇق بىلۋالغىلى بولىدۇ.

جىنلارنىڭ ئۆزىنىڭ ئىنساندىن يىتەرسىز، ئاجىز ئىكەنلىكىنى سەزگەنلىكىمۇ، بۇنىڭغا دەلىل. ئىنسانلارنىڭ (بەزى قورقۇنۇشلۇق يەرلەردە) جىنلارنىڭ باشلىقلىرىدىن پاناھ (قوغداپ قىلىشنى تىلگەندە ئۇلارنىڭ كۆتۈرۈلۈپ، كۆرەڭلەپ كېتىپ كاپىرلىقىدا ھەددىدىن ئېشىپ كىتىدىغانلىقى بۇنىڭغا دالالەت قىلىدۇ.

ئالەم تائالا سۈرە جىندا جىنلار توغۇرلۇق سۆزلەپ: «ئىنسانلاردىن بولغان بەزى كىشىلەر جىنلاردىن بولغان بەزى كىشىلەرگە سېغىناتتى، شۇنىڭ بىلەن جىنلار تېخىمۇ تەكەببۇرلىشىپ كەتتى.» دېدى. (6-ئايەت)

بۇنىڭ يەنە بىر دەلىلى شۇكى: ئىنسان ئۇلارغا يىقىنلىشىشقا ۋاسىتە ئىزدەسە ياكى ئۇلارنىڭ چوڭلىرىنىڭ ئىسىملىرىنى ۋەسىلە قىلسا ياكى ئۇلارنىڭ شەرەپلىكلىرىنىڭ نامىغا قەسەم قىلسا، قوبۇل قىلىپ ھاجىتىنى راۋا قىلىدۇ. بۇنىڭ ھەممىسى، جىنلار ئۆزىنىڭ ئاجىزلىقىنى سەزگەنلىكى، ئالەم تائالاغا ئىشىنىپ، يالغۇز ئالەم تائالاغا باش ئىگىپ، تەربىيە قىلىشقا ئاجىزلىقىنى سەزگەنلىكى، ئىبادەتكە ھەقىقلىقىدا، ئىسىم سۈپەتلەردە ئالەم تائالا يالغۇز دەپ ئەقىدە قىلىش يۈزىدىن ئالەم تائالا ئالدىدا ھۆرمەتكە ئىگە بولغان (مۆمىن مۇسۇلمان) ئىنسان ئالدىدا ئۆزىنىڭ ھەقىقەتتە تۆۋەنلىكىنى بىلگەنلىكىدۇر. ئەمما ئىمان، ئىسلامدىن خالىي ئىنسان جىن بىلەن ئوخشاش، جىننىڭ سالھە، ياخشىلىرى ئادەمنىڭ كاپىر مۇشرىكلىرىدىن ئەۋزەل.

10. جىننىڭ مۆمىن سالھىلىرى جەننەتكە كىرەمدۇ؟

يۇقىرىدا ئوچۇق بايان قىلدۇقكى، جىنلار ئىبلىسنىڭ ئەۋلادى ئەمەس (ئىبلىس جىن نەسلىدىن) جىنلارمۇ ئالەم تائالاغا قۇلچىلىق قىلىش بويىسۇنۇش ئۈچۈن يارىتىلغان، جىنلار بۇ تەرەپتە ئادەم بالىلىرى بىلەن ئوخشاش، جىننىڭ ياخشى سالھىلىرىمۇ بار، ئۇنىڭدىن تۆۋەنلىرىمۇ بار، ئىسلام دىنىغا ئىشەنگەن ئالەم تائالاغا ئاسىيلىق قىلىشتىن ساقلانغان ياخشى جىنلار جەننەتكە كىرىدۇ. ئىمان ۋە تەۋھىد (ئالەم تائالا تەڭداشسىز ئۇلۇغ دېگەن ئەقىدە) بىلەن ۋە خۇدادىن قورقۇپ، ياخشى ئىشلار قىلىش بىلەن بولغان بولسا جەننەتكە كىرىپ، جەننەتتە نىمەت بىرىلىدۇ. ئالەم تائالا بۇ ھەقتە مۇنداق دەيدۇ: «ئىمان ئېيتقان ۋە ياخشى ئەمەللەرنى قىلغانلار، شۈبھىسىزكى، ئاستىدىن ئۈستىگە ئېقىپ تۇرىدىغان جەننەتلەرگە سازاۋەر بولىدۇ. بۇ چوڭ بەختتۇر.» (سۈرە بۇرۇچ 11-ئايەت) بۇ ئايەت ئىمان ئېيتقان ۋە ياخشى ئەمەللەرنى قىلغان بارلىق مۇكەللەپ بەندىلەرنى ئۆز ئىچىگە ئالىدۇ.

يەنە ئالەم تائالانىڭ: «كىمكى مۇئمىن بولۇپ ياخشى ئەمەللەرنى قىلىدىكەن، ئۇنىڭ ئەمەللىرىنىڭ (ساۋابى) زىيا كەتمەيدۇ. ئۇنىڭ ئەمەللىرى (يەنى نامە- ئەمالىنى) چوقۇم خاتىرىلەپ قويىمىز.» دېگەن سۆزى دەلىلدۇر. (سۈرە ئەنبىيا 94-ئايەت)

يەنە ئالەم تائالانىڭ: «ئالەم تائالانىڭ ۋە ياخشى ئەمەللەرنى قىلغانلارغا مەغپىرەت ۋە كاتتا

ساۋاب ۋە دە قىلدى.» (سۈرە مائىدە 9- ئايەت) دېگەن سۆز ئىنسانغىمۇ، جىنغىمۇ ئومۇمىدۇر. ئىمان ۋە ئەمەلىي سالىھ دېگەن شەرتىنى ئەمەلگە ئاشۇرغۇچى ئىنسان بولسۇن مەيلى جىن بولسۇن، ئەجرى مەغپىرەت ۋە جەننەتكە تېگىشلىك بولىدۇ. سۈرە رەھماندىكى: «پەرۋەردىگار ئىككى ئالدىدا تۇرۇپ (ھېساب بېرىشتىن) قورققان ئادەمگە ئىككى جەننەت بار.» (46- ئايەت) دېگەن ئايەت تىخىمۇ ئوچۇقراق دەلىلدۇر.

### 11. جىنلار ئىنسانلارغا ئازار بىرەمدۇ؟ (زىيانكەشلىك قىلامدۇ؟)

جىننىڭ ئىنسانغا زىيانكەشلىك قىلىشى چوقۇم، كۆز يۇمغىلى بولمايدۇ، ئۇ ئەھۋال قۇلاق ئاڭلىغان ھەم سەزگەن دەلىل بىلەن سابىت. ئەقىلمۇ ئۇنى يىراق سانمايدۇ بەلكى ئىقرار قىلىدۇ، ئەگەر ئاللا تائالا ئىنسانلارنى مۇھاپىزەت قىلىشقا مەسئۇل قىلغان ۋە ئادەملەرگە ئەگىشىپ يۈرۈيدىغان پەرىشتىلەر بولمىسا ئىدى. ھېچكىم جىن شەيتانلارنىڭ زىيانكەشلىكىدىن قۇتۇلۇپ قالالمايتتى. ئىنسان ئۇلارنى كۆرەلمىگەچكە ھەم ئۇلار تىز ئۆزگىرىدىغان، يۆتكىلىدىغان ئىقتىدارغا ئىگە بولغاچقا ھەم ئۇلارنىڭ جىسمىنى بىز ھېس قىلىپ بولالمىغاچقا، بىزنىڭ قوغدىنىشىمىز مۇمكىن بولمايتتى. شۇنىڭ ئۈچۈن بەزى جىننىڭ بەزى ئادەمگە زىيانكەشلىك قىلىشتا شەك يوق. چۈنكى ئادەملەر جىنلارغا كۆرمەي قايناق سۇ تۆككەن ياكى ئۈستىگە سىيگەن ياكى بىلمەستىن جىننىڭ ئورنىدا ئولتۇرۇۋالغاندەك ئىشلارنى قىلىپ سېلىپ رەنجىتكەنلىكتىن، ئۇلار ئادەمدىن ئىنتىقام ئېلىپ زىيانكەشلىك قىلىدۇ ياكى ئىنسانغا زۇلۇم قىلىپ، بەزى ئادەملەر ئۆزىنىڭ مۇسۇلمان بۇرادىرىگە ناھەق زۇلۇم قىلغاندەك، سەۋەپسىز ئاپەت سالىدۇ. بۇ ھەقتە ھىلىقى ياش ساھابە توغرىسىدا ئىشەنچلىك ھەدىس باشتا ئۆتكەن. ساھابە يىلان شەكلىدە بولۇپ ئۆيىگە كىرگەن جىنغا نەيزە تىققاندا، جىن ئۇنىڭدىن ئىنتىقامنى ئالماي ئۆلمىدى. ئەبۇ سەئىد: «ياش ساھابە بۇرۇن ئۆلدىمۇ ياكى جىن بۇرۇن ئۆلدىمۇ، بىلگىلى بولمىدى» دېدى. بۇ ئەمەلىيەتتە ھەممىگە مەشھۇر بولغاچقا ۋە ھەممە كىشى ئۇنىڭغا قايىل بولغانلىقىدىن بۇنىڭغا باشقا دەلىل كەلتۈرمەيمىز ھەم ئۆز ئۆيىمىزدە يۈز بەرگەن ۋە بىز ئۇنىڭ دەردىنى تارتىپ ئۆتكەن، يامان تەسىرىنى كۆرمىز بىلەن كۆرگەن يەنە بىر ھادىسىنى سۆزلەش بىلەن سۆزىمىزنى ئاخىرلاشتۇرىمىز.

مىنىڭ بىر ئاچام بولۇپ، ئىسمى سەئىدىيە ئىدى. بىزنىڭ ھويلىدا بىر تۈپ خورما بار ئىدى. بىز كىچىك بالىلار خورمىنىڭ بىر پۈتتىكىغا ئارغامچىدىن يامىشىپ ئۆگزىگە چىقىپ چۈشۈپ ئوينايتتۇق. بىر كۈنى ئاچام ئۆگزىدە تۇرۇپ شاخقا باغلانغان ۋە بىز ئېسىلغان ئاغامچىنى تارتتى. كۈچى يەتمەي ئارغامچا سۆرەپ كېتىپ، ئۆگزىدىن يەرگە يېقىلىپ چۈشتى. نەخ جىننىڭ ئۈستىگە يېقىلغان ئىكەن. جىن ئۇنىڭدىن قاتتىق ئازار يەپتۇ. شۇڭا ئاچامدىن جىن ئىنتىقام ئېلىشقا باشلىدى. ھەر ھەپتىدە ئىككى قېتىم يا ئۈچ قېتىم كېچىدە ئاچام ئۇخلىغاندا كېلىپ، گېلىنى سىققىلى تۇردى. جىن ئاچامنىڭ گېلىنى سىققاندا ئاچام پۇت، قولىنى يېغىپ سۇنۇپ، بوغۇزلانغان قويدەك جان تالىشاتتى. تاڭ ئاتقاندا ئاچامنى ئۈلۈك شەكلىدە تاشلاپ كېتەتتى. ئاچام بىر قېتىم: «جىن ماڭا شۇ ئازابىنى، ھېلىقى كۈنى خورما تۈۋىدە ماڭا ئازار بەردىڭ، دەپ ئىنتىقام ئۈچۈن قېلىۋاتىدۇ» دەپ ئۆز تىلى بىلەن ئوچۇق سۆزلىدى. مەزكۇر جىننىڭ ئاچام ئۇخلىغاندا كېلىپ، گېلىنى سىقىپ ھۇشىدىن كەتكۈزۈپ ئازابلىشى داۋام قىلىۋىرىپ، ئاخىرى ۋاپات بولدى. ئاللا ئاچامنى كەچۈرسۇن ۋە رەھىم قىلسۇن، ئامىن! بۇ ھادىسە مەن بىللە ياشىغان، كۆرۈم بىلەن كۆرگەن ھادىسىدۇر. كۆرگۈچى بىلەن ئاڭلىغۇچى ئوخشاش ئەمەس ئەلۋەتتە.

## چوڭ بىر پايدا

جىن، شەيتانلار ھەققىدىكى تەتقىقاتىمىزنى چوڭ بىر پايدىلىق سۆزنى ئوتتۇرىدا قويۇش بىلەن ئاخىرلاشتۇرىمىز. ئۇ بولسا: شەيتانلاردىن ساقلىنىش، ئۆزىنى قوغداش تۆۋەندىكى يەتتە چارىنىڭ بىرىنى ئىشلەش بىلەن مۇمكىن. 1-چارە، قوغلاندى قىلىنغان شەيتاننىڭ شەرىدىن ئالەم قاسىغىنىپ پاناھ تىلەيمەن دېگەن دۇئانى كۆپ ئوقۇش.

ئالەم تائالا مۇنداق دېدى: «ئەگەر شەيتان سېنى ۋەسۋە قىلىپ (يۇقۇرقى خىسلەتنى ئۆزلەشتۈرمەسلىككە كۈشكۈرتسە) ئالەمغا سېغىنىپ (شەيتاننىڭ شەرىدىن) پاناھ تىلىگەن، ئالەم ھەقىقەتەن (بەندىلىرىنىڭ سۆزلىرىنى) ئاڭلاپ تۇرغۇچىدۇر، (ئىشلىرىنى) بىلىپ تۇرغۇچىدۇر.» دېدى (سۈرە فۇسسەلەت 36-ئايەت)

رەسۇلۇللا ئەلەيھىسسالام: «مەن بىر سۆزنى بېلىمەنكى، ئەگەر شۇ سۆزنى ھەر كىم ئېيتسا شەيتاننىڭ زىيانكەشلىك يوقۇلىدۇ. ئۇ بولسا: «اعذ بالله من الشيطان الرجيم» دېدى. سەھىھۇل بۇخارى، سەھىھۇل مۇسلىغا يېزىلغان ئىشەنچلىك ھەدىستۇر.

2-چارە، «قل اعوذ برب الفلق» بىلەن «قل اعوذ برب الناس»نى ئوقۇش ئىمامى نەسەئى ۋە باشقىلار رىۋايەت قىلغان ئىشەنچلىك ھەدىستە رەسۇلۇللا ئەلەيھىسسالام تۆۋەنسىلا ئابباس ئوغلىغا: «ئى ئىبنى ئابباس! پاناھ تىلىگۈچىلەر پاناھ تىلەيدىغان ۋەسلىدە دۇئانىڭ ئەۋزىلىنى سىزگە خەۋەر قىلايمۇ؟» دېگەن ئىدى. ئىبنى ئابباس: «خەۋەر بەرسىلە، ئى رەسۇلۇللا!» دېدى.

3-چارە، ئايەتۈل كۇرسىنى ئوقۇش. (قۇرئاننىڭ ئۇيغۇرچە تەرجىمىسى سۈرە بەقەرە 255-ئايەتكە قارىلىن)

يۇقىرىدا سەھىھۇل مۇسلىمدىكى ئەبۇ ھۈرەيرە رەزىيەللاھۇ ئەنھۇنىڭ زاكات خورما ئوغۇرلىغان شەيتان توغرىسىدىكى ھەدىستە ئايەتۈل كۇرسى ئوقۇغۇچىغا جىن، شەيتان يېقىن كەلمەيدىغانلىقى سۆزلەندى.

4-چارە، سۈرە بەقەرەنى باشتىن ئايغىغىچە تولۇق ئوقۇش. ئىمامى مۇسلىم نەقىل قىلغان ھەدىستە رەسۇلۇللا ئەلەيھىسسالام مۇنداق دېدى: «ئويۇڭلارنى قەبرىستاندىك (قۇرئان ئوقۇشتىن خالىي ئورۇن) قىلماڭلار! (يەنى ئويۇڭلاردا قۇرئان تىلاۋەت قىلىڭلار!) سۈرە بەقەرە تىلاۋەت قىلىنغان ئۆيىدىن شەيتان قاچىدۇ.»

5-چارە، كەلىمە تەۋھىدىنى ھەر كۈنى يۈز قېتىم ئوقۇش. (باش ئىگىپ ئىبادەت قىلىشقا ئالەم تائالادىن باشقا ھەقىلىق كىشى يوق. ئالەم تائالا تەڭداشسىز. يالغۇز، ئۇنىڭ شېرىكى يوق، بارلىق ئالەم ئۇنىڭ ئىلكىدە، ھەمدۇ - سانا ئۇنىڭغا خاس. ئۇ ئالەم ھەر نەرسىگە كۈچى يەتكۈچى) رەسۇلۇللا ئەلەيھىسسالام: «ھەر كىم بۇ كەلىمىنى يۈز قېتىم ئوقۇسا، ئون قۇل ئازاد قىلغان بىلەن باراۋەر ھەم ئۇ كىشىگە يۈز ياخشى ئىشنىڭ ساۋابى بولىدۇ. يۈز كىچىك خاتالىقى ئۆچۈرىلىدۇ ۋە ئۇ كىشىگە بۇ كەلىمە شۇ كۈنى كەچكىچە شەيتاندىن قوغدىغۇچى بولىدۇ. ئۇنىڭدىن كۆپرەك ئوقۇغۇچىدىن باشقا كىشى بۇنىڭدىن ئەۋزەل ئىشنى قىلالمايدۇ» دېدى.

6-چارە، ئالەم تائالاغا زىكرى ئېيتىش (دىلدا ياد قىلىپ، تىلدا قۇرئان تىلاۋەت، تەسبىھ، تەھلىل ئوقۇش)

ئىمامى تىرمىزىنىڭ رىۋايىتىدە رەسۇلۇللا ئەلەيھىسسالام ئېيتتى: «زەكەرىيا ئەلەيھىسسالام، ئوغلى يەھيا ئەلەيھىسسالام خالايقىلارغا ئېيتتى: (سىلەرنى ئالەم تائالانى زىكرى

قىلىشقا بۇيرۇيمەن. زىكرى ئېيتقان كىشىنىڭ ئەھۋالى ئارقىسىدىن دۈشمەن قوغلاپ ماڭغان ئادەم مۇستەھكەم ئېگىز سېپىل ئېچىگە كىرىۋېلىپ دۈشمەندىن ئۆزىنى قوغداپ قالغان كىشىگە ئوخشايدۇ، بەندە ئاللا تائالانى ئەسلەش، زىكرى ئېيتىشتىن باشقا چارە بىلەن ئۆزىنى شەيتاندىن ساقلىيالمىدۇ» (بۇ ھەدىسنى ئىمامى تىرمىزى رىۋايەت قىلدى)

7-چارە، ئاچچىقى كېلىپ قالغاندا تاھارەت ئېلىش.

ھەر كىم ئاچچىقى كېلىپ قالغاندا تاھارەت ئالسا، شەيتاننىڭ جىنايەت قىلدۇرىشىدىن ياكى ياخشى ئەمەس سۆز - ھەرىكەتتىن ئۆزىنى ساقلاپ قالالايدۇ. بۇ ھەقتە پەيغەمبەر ئەلەيھىسسالام: «ئاچچىقى كېلىش شەيتاندىن، شەيتان ئوتتىن يارىتىلغان، ئوتنى سۇ بىلەن ئۆچۈرىدۇ. قايسى بىرىڭلارنىڭ ئاچچىقى كېلىپ قالسا تاھارەت ئالسۇن» دېدى. (ئەبۇ داۋۇت رىۋايىتى)

ئەسكەرتىش: دىننى، يۇرتىنى، ئېلىنى قوغداش يولىدىكى ئاچچىق شەيتاندىن ئەمەس. ئىماندىن، ۋىجداندىن ئۆزئارا تۇغقان، قوشنا، دوستلار ئارىسىدىكى تۇرمۇش مۇئامىلىرىدە ئاچچىقى يامان بولۇپ زىددىيەت، ئاداۋەت، ماجرا تۇغدۇرۇش شەيتاندىن، رەسۇلۇللا ئەلەيھىسسالام مۇشۇ تەرەپنى دېمەكچى، غالبەن ۋەللاھۇ ئەلئەم.

## مۆمىن ئەقىدىسىنىڭ ئاساسلىرىدىن ئۈچىنچى ئاساس ئاللا تائالانىڭ

### پەيغەمبەرلەرگە چۈشۈرگەن كىتابلىرىغا ئىشىنىشتۇر

كىتاب بىر قانچە تۈرلۈك مەقسەتنى ئىپادىلەش ئۈچۈن مەنىلىك يېزىلغان مەنىلىك سۆزلەر توپلىمىدۇر. ئاللا تائالانىڭ ئىشىنىش لازىم بولغان كىتابلىرى بولسا ئاللا تائالانىڭ پەيغەمبەرلەرگە ۋەھىي قىلغان سۆزلىرىنىڭ توپلاملىرىدۇر. بەزىلىرى كىتاب شەكىلدە، بەزىلىرى توپلانمىغان پارچە ۋاراقلاردۇر. كىتاب بولۇپ توپلانغانلىرى تەۋرات، زەبۇر، ئىنجىل، قۇرئان كەرىمدۇر. توپلانمىغانلىرى ئىبراھىم ئەلەيھىسسالامغا، مۇسا ئەلەيھىسسالامغا (تەۋراتتىن باشقا) چۈشۈرۈلگەن سەھىپىلەردۇر.

### كىتابلارغا ئىشىنىشنىڭ ھەقىقىتى

مۆمىن ئەقىدىسىنىڭ بىر تەركىبى قىسمى بولغان ئاللا تائالانىڭ كىتابلىرىغا ئىشىنىشنىڭ مەنىسى: ئاللا تائالا ئۆزى تاللاپ ئەلچى قىلغان پەيغەمبەرلىرىگە ۋەھىي قىلىنغان، ئاندىن توپلاپ يېزىپ قالدۇرغان مەخسۇس كىتابقا كەسكىن راست دەپ ئىشىنىشتىن ئىبارەت.

مەزكۇر كىتابلاردىن (ئىسمى، نۇسخىسى، تارىخى) تونۇلغانلىرىغا ئايرىم - ئايرىم ھالدا (ئاللا نىڭ كىتابى) دەپ ئىشىنىش لازىم. تونۇلمىغانلىرىغا يىغىندى قىلىش يولى بىلەن (بىز ئاللا تائالا قايسى پەيغەمبەرگە قانداق كىتاب چۈشۈرگەن بولسا، شۇ راست) دەپ يىغىندا قىلىپ ئىشىنىش لازىم.

## ئاللا تائالانىڭ كىتابلىرىنىڭ تونۇلغانلىرى ۋە تونۇلمىغانلىرى



الله تائالانىڭ كىتابلىرىنى تەپسىلىي تونۇشتا بىرلا ئاساسىي مەنبە قۇرئان كەرىمدۇر. چۈنكى الله تائالانىڭ كىتابلىرى ئىچىدە الله تائالادىن چۈشكەن ئەسلى ھالىتىدىن كەمەيمىگەن، زىيادە بولمىغان، سۆز ۋە ھەرپ ئالماشتۇرۇلماي ئۆز ئەينى ساقلىغىنى پەقەت بىرلا قۇرئان كەرىمدۇر. چۈنكى قۇرئاندىن قىسقا سۈرە ياكى بىر ئايەت چۈشكەندىن باشلاپ، ئاخىرىغىچە قۇرئاننى يېزىپ تۇرىدىغان، قەلبىدە يادلاپ تىلاۋەت قىلىپ تۇرىدىغان ئادەملەر تولۇق بولۇپ كەلگەن.

رەسۇلۇللا پەيغەمبەر قىلىنغان زاماندىن باشلاپ 23 يىل ئىچىدە قۇرئان كەرىم تولۇق چۈشۈپ بولۇش بىلەن تەڭ، قۇرئاننى يۈزلەرچە ھۇشيار ۋە ئىشەنچلىك كىشىلەر يادلاپ يۈرىكىگە ئورۇنلاشتۇرغان.

ئاندىن ئۇزۇن زامان ئۆتمەيلا قۇرئاننى قەلبىدە يادلاپ ئوقۇيدىغان ھاپىز ئەرلەر، ئاياللار بىر قانچە ئون مىڭغا يەتتى. ھازىرغا قەدەر قۇرئان دىللاردا ياد ئېلىنغان، كىتابلارغا يېزىلغان ھالدا دۆلەتلەر، مىللەتلەر، خەلقلەر، ھۆكۈمەتلەر مۇھاپىزەت قىلىۋاتىدۇ. ساقلاشقا، ئاسراشقا بىر - بىرىگە ۋارىس بولۇپ، ئەسىر داۋام قىلىپ بۇ كۈنگىچە كەلمەكتە. بۇنىڭ چوڭ بىر ئىسپاتى شۇكى، مەن (مۇشۇ كىتابنى يازغۇچى) قۇرئاننى قەلبىمدە تامام ياد بىلىمەن، داداممۇ، چوڭ داداممۇ، بوۋامنىڭ دادىسىمۇ بىر تۇتاش قۇرئاننى تولۇق ياد ئوقۇيدىغان ھاپىزلار ئىدى. دۇنيا ھاياتى تۈگۈگەنگە قەدەر قۇرئان الله تائالانىڭ ساقلىشى بىلەن شۇنداق ئاسراپ ساقلىنىدۇ. الله تائالا بۇ ھەقتە: «قۇرئاننى ھەقىقەتەن بىز نازىل قىلدۇق ۋە چوقۇم ئۇنى قوغدايمىز.» دېدى. (سۈرە ھىجر 9-ئايەت).

يەنە الله تائالا ئېيتتى: «شۈبھىسىزكى، قۇرئان كەلگەندە ئۇنى ئىنكار قىلغانلار (قاتتىق جازاغا ئۇچرايدۇ)، شۈبھىسىزكى، قۇرئان غالىب كىتابتۇر. ئۇنىڭغا ئالدىدىنمۇ، ئارقىسىدىنمۇ (يەنى ھېچقايسى تەرىپىدىن) باتىل يۈزلەنمەيدۇ. ئۇ ھېكمەت بىلەن ئىش قىلغۇچى، مەدھىيىگە لايىق الله تەرىپىدىن نازىل قىلىنغاندۇر.» (سۈرە فۇسسەلەت 41، 42-ئايەتلەر).

قۇرئان كەرىم بۇرۇنقى كىتابلاردىن ئىبراھىم ئەلەيھىسسالامغا چۈشۈرۈلگەن سەھىپە (ۋاراق)لارنى، مۇسا ئەلەيھىسسالامغا چۈشۈرۈلگەن سەھىپىلەرنى ۋە ئۈچ كىتابنى سۆزلەپ بەردى. ئۈچ كىتاب بولسا، مۇسا ئەلەيھىسسالامغا چۈشۈرۈلگەن تەۋرات، داۋۇت ئەلەيھىسسالامغا چۈشۈرۈلگەن زەبۇر، ئىسا ئەلەيھىسسالامغا چۈشۈرۈلگەن ئىنجىل بولۇپ، قۇرئاندا بىر قانچە يەردە تىلغا ئېلىندى، سۈرە فۇرقان 35-ئايەتتىكى الله تائالانىڭ: «شۈبھىسىزكى، بىز مۇساغا كىتاب (يەنى تەۋراتنى) ئاتا قىلدۇق ھەمدە ئۇنىڭ قېرىندىشى ھارۇننى ئۇنىڭغا ياردەمچى قىلدۇق» دېگەن سۆزى ئۇنىڭ بىرسىدۇر. يەنە الله تائالانىڭ يەھۇدىلار ھەققىدە: «بىز ھەقىقەتەن مۇساغا تەۋراتنى نازىل قىلدۇق، تەۋراتتا (تۇغرا يولغا يىتەكلەيدىغان) ھىدايەت ۋە نۇر بار، (اللهنىڭ ھۆكۈمىگە) بويسۇنغان پەيغەمبەرلەر يەھۇدىيلار ئارىسىدا (تەۋرات بىلەن) ھۆكۈم قىلىدۇ، (يەھۇدىيلارنىڭ) زاھىتىلىرى ۋە ئۆلىمالىرىمۇ (ئۆزگەرتىشتىن) ساقلاشقا بۇيرۇلغان كىتاببۇللا (يەنى تەۋرات) بويىچە ھۆكۈم قىلىدۇ، ئۇلار تەۋراتنى (ئۆزگەرتىشتىن ساقلاشقا) نازارەتچى ئىدى. (ئى يەھۇدىيلارنىڭ ئۆلىمالىرى!) كىشىلەردىن قورقماڭلار، مەندىن قورقۇڭلار، مېنىڭ ئايەتلىرىمنى ئاز پۇلغا تېگىشمەڭلار (يەنى پۇل - مال مەنسەپ ۋە پارا ئۈچۈن ئايەتلىرىمنىڭ ھۆكۈمىنى ئۆزگەرتىۋەتمەڭلار)، كىملىرىكى الله نازىل قىلغان ئايەتلەر بويىچە ھۆكۈم قىلمايدىكەن ئۇلار كافرلاردۇر.» دېگەن سۆزىدۇر. (سۈرە مائىدە 44-ئايەت)

يەنى الله تائالانىڭ: «پەرۋەردىگارنىڭ ئاسمانلاردىكى زېمىندىكى بەندىلىرىنىڭ (ئەھۋالىنى)

ھەممىدىن ئوبدان بىلىدۇ، بىز ھەقىقەتەن پەيغەمبەرلەرنىڭ بەزىسىنى بەزىسىدىن ئۈستۈن قىلدۇق، داۋۇدقا زەھبۇرنى ئاتا قىلدۇق.» دېگەن سۆزدۇر. (سۈرە ئىسرا 55- ئايەت) يەنە ئاللا: «ئۇلاردىن كېيىن پەيغەمبەرلىرىمىزنى داۋاملىق ئەۋەتتۇق. ئارقىدىن مەريەم ئوغلى ئىسائى ئەۋەتتۇق، ئۇنىڭغا ئىنجىلنى ئاتا قىلدۇق.» دېگەن. (سۈرە ھەدىد 27- ئايەتنىڭ بىر قىسمى)

يەنە ئاللا تائالا: «بۇ (يەنى بۇ سۈرىدىكى ۋەزىلەر) شەك- شۈبھىسىز بۇرۇنقى كىتابلاردا- ئىبراھىم ۋە مۇسالارنىڭ كىتابلىرىدا باردۇر.» (سۈرە ئەئلا 18- ئايەت) دېگەن.

بۇ ئايەتلەردە ئىبراھىم، مۇسا ئەلەيھىسسالاملارنىڭ سەھىپىلىرى بىلەن بىرلىكتە ئاللا تائالانىڭ ئۈچ كىتابى سۆزلەندى. شۇنىڭدەك قۇرئاننى باشقا ئورۇنلىرىدا شۇ كىتابلاردا كەلگەن بەزى خەۋەرلەر سۆزلەندى. مەسىلەن، تەۋرات ھەققىدە ئاللا تائالانىڭ: «ئۇلار (يەنى ئىسرائىل ئەۋلادى)غا تەۋراتتا شۇنداق بەلگىلدۈقكى جانغا جان (يەنى ناھەق ئادەم ئۆلتۈرگەن ئۆلتۈرۈلىدۇ)، كۆزگە كۆز (يەنى كىشىنىڭ كۆزى ناھەق قۇيۇۋەتكەن ئادەمنىڭ كۆزى قۇيۇۋېتىلىدۇ)، بۇرۇنغا بۇرۇن (يەنى كىشىنىڭ بۇرۇنى ناھەق كەسكەننىڭ بۇرۇنى كېسىلىدۇ)، قۇلاققا قۇلاق (يەنى كىشىنىڭ قۇلقىنى ناھەق كەسكەننىڭ قۇلقى كېسىلىدۇ)، چىشقا چىش (يەنى كىشىنىڭ چىشىنى ناھەق تۆككەننىڭ چىشى تۆكۈلىدۇ)، ۋە كىمكى (جىنايەتچىنى) ئەپۇ قىلسا (يەنى ئۇنىڭدىن قىساس ئالمىسا)، بۇ ئۇنىڭ گۇناھىغا كەفغارەت بولىدۇ، ئاللا نازىل قىلغان ئايەتلەر بويىچە ھۆكۈم قىلمايدىغان كىشىلەر زالىملاردۇر.» دېگەن (سۈرە مائىدە 45- ئايەت). بۇ يەردە ئاللا تائالا پۈت، قول ئەزالارغا قىساس ئېلىش ھەققىدىكى ھۆكۈمنى بايان قىلدى. شۇنىڭدەك ئاللا تائالا: «مۇھەممەد ئاللانىڭ رەسۇلىدۇر، ئۇنىڭ بىلەن بىرگە بولغان مۇئمىنلەر كۇفغارلارغا قاتتىقتۇر. ئۆز - ئارا كۇيۇمچاندۇر. ئۇلارنى رۇكۇ قىلغان، سەجدە قىلغان ھالدا كۇرسەن. ئۇلار ئاللانىڭ پەزىلىنى ۋە رازىلىقىنى تىلەيدۇ. ئۇلارنىڭ يۈزلىرىدە سەجدىنىڭ ئەسىرىدىن نىشانلار بار. ئەنە شۇ ئۇلارنىڭ تەۋراتتىكى سۇپىتىدۇر. ئۇلارنىڭ ئىنجىلدىكى سۇپىتى بولسا (ئۇلار) شاخ چىقارغان، كۇچلىنىپ چوڭايغان، ئاندىن ئۆز غولى بىلەن ئۆرە تۇرغان بولۇقلىقى ۋە كۆركەم كۆرۈنىشى بىلەن دېھقانلارنى مەمنۇن قىلغان بىر زىرائەتكە ئوخشايدۇ، (مۇئمىنلەرنى مۇنداق زىرائەتكە ئوخشىتىش) كۇفغارلارنى خاپا قىلىش ئۇچۇندۇر. ئاللا ئۇلارنىڭ ئىچىدىن ئىمان ئېيتقان ۋە ياخشى ئەمەللەرنى قىلغانلارغا مەغفەرەت ۋە كاتتا ئەجىر ئاتا قىلىدۇ.» دېگەن. (سۈرە فەتھە 29- ئايەت)

بۇ ئايەت شۇنى ئوچۇق كۆرسىتىدۇكى: پەيغەمبىرىمىز مۇھەممەد ئەلەيھىسسالامنىڭ ۋە ئۇنىڭ ئەسھابلىرىنىڭ تەۋراتقا ۋە ئىنجىلدا بايان قىلىنغان سۇپەتلىرى، قۇرئاننىڭ مۇشۇ ئايىتىدە بايان قىلىنغاننىڭ ئۆزىدۇر.

شۇنىڭدەك ئاللا تائالا سۈرە نەجمدە: «ئۇ مۇسانىڭ ۋە ئىبراھىمنىڭ سەھىپىلىرىدىكى سۆزدىن خەۋەردار بولمىدىمۇ؟ ئىبراھىم ۋاپادار كىشى ئىدى، بىر گۇناھكار ئادەم يەنە بىراۋنىڭ گۇناھىنى كۆتۈرمەيدۇ (يەنى بىراۋ باشقا بىراۋنىڭ گۇناھى تۈپەيلىدىن جازاغا تارتىلمايدۇ). ئىنسان پەقەت ئۆزىنىڭ ئىشلىگەن ئىشىنىڭ نەتىجىسىنى كۆرىدۇ. ئۇنىڭ قىلغان ئىشى كەلگۈسىدە كۆرىلىدۇ (يەنى ئۇنىڭ ئەمەلى قىيامەت كۈنى ئۇنىڭغا توغرىلىنىدۇ). ئاندىن ئۇنىڭغا تۇلۇق مۇكاپات (ياكى) تۇلۇق جازا بېرىلىدۇ.» دېگەن سۆزدۇر. (36- ئايەتتىن 41- ئايەتكىچە)

قۇرئان كەرىمنىڭ بۇ ئايەتلىرىنىڭ ئوچۇق كۆرسۈتىشىچە: ئىبراھىم ۋە مۇسا ئەلەيھىسسالامنىڭ سەھىپىلىرىدىمۇ قىيامەت كۈنى بىر گۇناھكارنىڭ گۇناھىنى يەنە بىر كىم كۆتۈرۈشۈپ بەرمەيدۇ. ھەر ئادەمگە ئۆزى قىلغان ئىشىنىڭ نەتىجىسىدىن باشقا ساۋاب ياكى جازا

يوق. ئىنساننىڭ دۇنيادا قىلغان ياخشى، يامان ئىشلىرىنى قىيامەت كۈنى كۆرسىتىپ ئىقرار قىلدۇرىلىدۇ. ئەجىر - مۇكاپاتقا تېگىشلىك بولسا تولۇق بېرىلىدۇ. جازا بېرىشكە تېگىشلىك بولسا تولۇق بېرىلىدۇ، دېگەن خەۋەر بار.

قۇرئان كەرىمدە ئىسىملىرى بىلەن چۈشۈرۈلگەن، ئىلگىرى بولغان پەيغەمبەرلەرنىڭ ئىسىملىرى بىلەن سۆزلەنگەن مەزكۇر كىتابلار بولسا، ھەر بىر مۆمىن بۇ كىتابلارغا قۇرئاندا كۆرسىتىلگەندەك ئايرىم - ئايرىم ئىشىنىدۇ. اللە تائالانىڭ قۇرئاندا سۆزلەنمىگەن كىتابلىرىغا ئومۇمەن يىغىپ (ھەممىسى اللە نىڭ كىتابى دەپ) ئىشىنىدۇ. چۈنكى قۇرئاندا ئۇ كىتابلارمۇ ۋە ئۇلار چۈشۈرۈلگەن پەيغەمبەرلەرمۇ ئىسمى بىلەن سۆزلەنمىدى. يىغىندى قىلىپ سۆزلەندى. اللە تائالا سۈرە ھەدىد 25-ئايەتتە: «بىز ھەقىقەتەن پەيغەمبىرىمىزنى رۇشەن مۆجىزىلەر بىلەن ئەۋەتتۇق ۋە ئۇلار بىلەن بىللە ئىنسانلار ئادالەتنى بەرپا قىلسۇن دەپ كىتابنى قانۇننى چۈشۈردۇق» دېگەن ۋە سۈرە بەقەرە 213-ئايەتتە اللە تائالا: «ئىنسانلار (دەسلەپتە) بىر ئۈمىدەت (يەنى ھەق دىندا) ئىدى. (كېيىن ئۇلارنىڭ بەزىسى ئىمان ئېيتىپ بەزىسى ئىمان ئېيتماي ئىختىلاپ قىلىشتى). اللە (مۆمىنلەرگە جەننەت بىلەن) خۇش خەۋەر بەرگۈچى، (كۇففارلارنى دوزاختىن) ئاگاھلاندۇرغۇچى پەيغەمبەرلەرنى ئەۋەتتى، (اللە) كىشىلەرنىڭ ئىختىلاپ قىلىشقان نەرسىلىرى ئۈستىدە ھۆكۈم چىقىرىش ئۈچۈن، ئۇلارغا ھەق كىتابنى نازىل قىلدى» دېدى.

دېمەك بۇ ئىككى ئايەتتە پەيغەمبەرلەرگە چۈشۈرۈلگەن كىتابلار ئىخچام ھالدا (پەيغەمبەر ئىسمى، كىتاب ئىسمى كۆرسىتىلمەستىن، بۇرۇنقى پەيغەمبەرلەرگە كىتابلار چۈشۈرۈلگەنلىكى يىغىندا ھالدا) سۆزلەندى. شۇڭا مۆمىنلەر ئۇ كىتابلارنىمۇ، پەيغەمبەرلەرنىمۇ ئىسمىنى بىلمىسىمۇ مۇجەل (يىغىندا) ھالدا ئىمان ئېيتىدۇ.

مۆمىنلەرنىڭ اللە تائالانىڭ كىتابلىرىغا ئىشىنىشىدىكى ئەقىدىسى شۇنداق خۇلاسىە قىلىنىدۇ. اللە تائالا ئۆزىنىڭ پەيغەمبەرلىرى ئىچىدىن ئۆزى خالىغان كىشىگە، اللە تاپشۇرغان ئەلچىلىكىنى ئۈستىگە ئالسۇن ۋە ئۇنى بەندىلىرىگە يەتكۈزسۇن ئۈچۈن چۈشۈرگەن ھەممە كىتابلىرىغا ئىشىنىدۇ. قۇرئاندىن تونۇلغانلىرىغا ئايرىم - ئايرىم ئىشىنىدۇ. يىغىپ سۆزلەنگەنلىرىگە يىغىپ ئىشىنىدۇ. ئۆزىنىڭ پەيغەمبەرلىكىگە ۋە كىتابىغا تەرەپپازلىق قىلىش يۈزسىدىن بەزى پەيغەمبەر، بەزى كىتابقا ئىشىنىپ، بەزىسىگە تانىدىغان ئىشنى قىلمايدۇ. ئۆزگەرتىلگەن تەۋراتقا، سۆزلىرى ئالماشتۇرۇلغان ئىنجىلغا ئىشىنىپ، ساق - سالامەت ساقلانغان قۇرئانغا تانغان يەھۇدىلاردەك، خىرىستىئانلاردەك ئىش قىلمايدۇ. يەھۇدىلار، خىرىستىئانلار شۇڭا يالغانغا ئىشىنىپ، راستقا تانغان ئادەملەر بولدى، اللە تائالا ئۇلارنىڭ شۇنداقلىقىنى بىلىدۇ.

## مۆمىن ئادەم اللە تائالانىڭ كىتابلىرىغا قايسى دەلىلگە ئاساسلىنىپ

### ئىشىنىدۇ؟

مۆمىن ئادەم اللە تائالاغا ۋە اللە تائالانىڭ پەرىشتىلىرىگە ئىشىنىشىدە شەك - شۈبھە، گۇمان ۋە خىيالىنىڭ قاتتىق بوران - چاپقۇنلىرىمۇ مىدىرلىتالمايدىغان تەرىقىدە مۇستەھكەم ئىشەنگەندىن كېيىن، اللە تائالانىڭ كىتابلىرىغا ئىشىنىش ئۈچۈن ئەقلىي دەلىللەرگىمۇ ياكى قۇلاق ئاڭلايدىغان ھىسسىي دەلىللەرگىمۇ موھتاج بولمايدۇ. چۈنكى ئۇ ئۆزىنىڭ ئېتىقادىنى

بىلىش ۋە تونۇش، ئاڭلىق تونۇش، ئاڭلىق چۈشىنىش ئاساسىدا قەلبىگە ئورۇنلاشتۇرىدۇ. ئۇ ھەرگىز كىشىلەرنى دوراش ۋە بىلمەي ئەگىشىش يولى بىلەن ئەقىدە قىلمايدۇ. شۇڭا بىز بۇ يەردە مۆمىن ئادەم باشقا ئەقىدىلىرىدەك ئۆزىنىڭ ئاللاھ تائالانىڭ كىتابلىرىغا بولغان ئەقىدىسىنى توغرا قىلسۇن ئۈچۈن پۈتۈن دەلىللەرنىڭ يىلتىزىنى ۋە ھۆججەتلەرنىڭ مەنبئىنى سۆزلەيمىز. چۈنكى بۇ ئەمەلدىن قالمايدىغان ۋە يېڭىلىپ قالمايدىغان ئىككى دەلىلدۇر. بۇ ئىككىسى بولسا، ئەسەر دەلىلى بىلەن خەۋەر دەلىلى بولۇپ، بۇ ئىككىسى بىلەن ھەممە غايىب ئىسپاتلىنىدۇ ۋە بۇ ئىككى دەلىلگە ئەقىللىق ئىنسانلارنىڭ ھەممىسى ئىشىنىدۇ. ئەسەر دەلىلدىن بىر ئەسەرگە قانائەت قىلىمىز. ئۇ بولسا قۇرئان كەرىم بولۇپ، قۇرئان كەرىمنىڭ بارلىقى ئۇنى چۈشۈرگۈچى ئاللاھ تائالانىڭ بارلىقىغا كۈچلۈك ۋە كەسكىن دەلىلدۇر ھەم ئۇ زاتنىڭ ئىلمىگە، قۇدرىتىگە، ھىكمىتىگە، رەھىمىتىگە دەلىلدۇر. ھەم قۇرئان چۈشۈرۈلگەن مۇھەممەد ئەلەيھىسسالامنىڭ پەيغەمبەرلىكىگە ئاللاھ تائالانىڭ دىنىنى ئىنسانلارغا يەتكۈزۈش ئۈچۈن ئاللاھ تائالانىڭ ئەلچىسى ئىكەنلىكىگە ۋە مۇھەممەد ئەلەيھىسسالامنىڭ ئىلمىگە، ھېكمىتىگە، پەزىلىتىگە، شەرىپىگە، كامىللىقىغا دالالەت قىلىدۇ. ئۇنىڭغا ئەگىشىپ قۇرئان ئۆزىنىڭ ئاللاھ تائالانىڭ كىتابى، ئاللاھ تائالانىڭ ۋەھىيىسى، ئاللاھ چۈشۈرگەن كىتاب ئىكەنلىكىنى كۆرسىتىدۇ. شۇنىڭدەك قۇرئان ئۆزىدىن بۇرۇن چۈشۈرۈلگەن ئاللاھ تائالانىڭ كىتابلىرىنىڭ ئاللاھ تەرەپتىن چۈشكەنلىكىنى مۇقەررەر قىلىدۇ. چۈنكى قۇرئان ئىبراھىم ئەلەيھىسسالامنىڭ سەھىپىلىرىنىڭ مۇسا ئەلەيھىسسالامنىڭ تەۋراتى، داۋۇت ئەلەيھىسسالامنىڭ زەبۇرى، ئىسا ئەلەيھىسسالامنىڭ ئىنجىلى توغرىسىدا نۇرغۇن بايانلارنى سۆزلىدى. شۇنىڭدەك قۇرئان ئاللاھ تائالانىڭ بۇ كۈندە خەلقلەر قولىدا ھېچ نەرسە قالماي يوقالغان كىتابلىرىمۇ بولغانلىقىنى كۆرسەتتى.

دېمەك، قۇرئان كەرىم ئاللاھ تائالانىڭ بارلىقى ۋە بىرلىكى توغرىسىدىكى ئەڭ ئىشەنچلىك دەلىلدۇر ۋە ئەڭ مۇكەممەل قانۇندۇر. چوقۇمكى، ئەقىلنىڭ ئاۋازىغا قۇلاق سالغان، فىترەت(ئىنسانلىق تەبىئەت)نىڭ گۇۋاھلىقىنى تىگىشىغان، ئىنسانىي ۋىجداننىڭ دەلىللىرىنى ھۆكۈم قىلدۇرغان ۋە ئۇنىڭ ھۆكۈمىگە رازى بولغان كىشىگە ئاللاھ تائالا پۈتۈن ئالەمنىڭ ياراتقان ئىگىسى دەپ ئىشىنىش، مۇھەممەد ئەلەيھىسسالامنى ئاللاھ تائالانىڭ پەيغەمبىرى دەپ ئىشىنىش، قۇرئاننى پۈتۈن ئىنسانلارنىڭ يولىنى يورۇتۇپ بېرىدىغان نۇرلۇق مەشئەل، ھەممىگە ئادىل ھۆكۈم چىقارغۇچى قانۇن دەپ ئىشىنىش، ئىسلامنى توغرا راست دىن ۋە قانۇن دەپ ئىشىنىشتىن باشقىسى سىغمايدۇ. بۇنىڭ ھەممىسى ئۇلۇغ قۇرئاننىڭ كۆرسەتمىسى بولۇپ، قۇرئاننىڭ دەلىللىرى ئوخشاش بولمىغان، بىر قانچە تۈرلۈك ئالاھىدە دەلىللەرنى ئۆز ئىچىگە ئالغان بولۇپ ئۇ ھەر قانداق كىشىنى قايىل قىلىدۇ. چۈنكى، قۇرئان ھەر قانداق ئادەمنى ئاجىز قىلىپ، يەڭگۈچى مۆجىزە كىتاب بولغان ھالدا ھېچقانداق شەخسلەرگە، جامائەتلەرگە، مىللەتلەرگە، خەلقلەرگە ئۇنىڭ ئوخشىشىنى مەيدانغا كەلتۈرۈش مۇمكىن بولمايدىغان دەرىجىدىكى ئىلىملەر ۋە مەرىپەتلەرنى ئۆز ئىچىگە ئالغان كىتابدۇر.

قۇرئان ئاللاھ تائالانىڭ ۋەھىيىسى ئىكەنلىكىگە گۇمانلىق قارىغۇچىلارنى قۇرئان داۋاملىق تاقابىل تۇرۇشقا چاقىرىپ كەلمەكتە. بۇ توغرىسىدا ئاللاھ تائالا سۈرە ئىسرا 88-ئايەتتە: «ئېيتقىنكى «ئەگەر ئىنسانلار، جىنلار بۇ قۇرئاننىڭ ئوخشىشىنى مەيدانغا كەلتۈرۈش ئۈچۈن يىغىلىپ، بىر- بىرىگە ياردەملەشكەن تەقدىردىمۇ، ئۇنىڭ ئوخشىشىنى مەيدانغا كەلتۈرەلمەيدۇ.» دەيدۇ.

ئەمەلىيىتى مۇشۇنداق بولغان بۇ قۇرئان كەرىمنىڭ ئاللاھ تائالادىن پەيغەمبەر مۇھەممەد

ئەلەيھىسسالامغا ۋەھىي بىلەن چۈشۈرۈلگەنلىكى چوقۇم ۋە مۇقەررە. ئۇ ھەرگىز ئىنسان ئويلاش، تەپەككۈر قىلىش ئارقىلىق تۈزۈپ چىققان كىتاب ئەمەس. مۇھەممەد ئەلەيھىسسالامنىڭ پىكىرى ئىجادىيەتنى بولۇشى تىخىمۇ مۇمكىن ئەمەس. چۈنكى مۇھەممەد ئەلەيھىسسالام خەت تونۇمايدىغان، خەت يازالمايدىغان ساۋاتسىز كىشى ئىدى. ئىنسانلار ئادىتىگە ئۇنداق خەت ئوقۇيالمايدىغان، يازالمايدىغان بىر قىتىمىمۇ ئوقۇتقۇچى ئالدىدا ئولتۇرۇپ باقمىغان كىشىنىڭ قۇرئانداك ئىلىم مەرىپەت بۇلىقى، ئەدەب، ئەخلاق، تارىخ مەنبەئى بولغان كىتابنى ئۆز قورسىقىدىن ئويلاپ چىقىشى مۇمكىن ئەمەس. بولۇپمۇ قۇرئان سۆزىدەك ۋەھىيدىن بىر ئېغىز سۆزلەپ باقماي، قىرىق ياشنى ئۆتكۈزگەن كىشىنىڭ بىرلا قوپۇپ قۇرئاننى سۆزلىشى تىخىمۇ مۇمكىن ئەمەس.

يىغىپ ئېيتقاندا، قۇرئان كەرىمنىڭ بىز باشتا ئېيتقانداك، اللھ تائالانىڭ بارلىقىغا، ئىلىملىك، ھىكمەتلىك، قۇدرەتلىك، رەھىم - شەپقەتلىك بىر زات ئىكەنلىكىگە دالالەت قىلىشى (دەلىل بىلەن ئىسپاتلىشى) ۋە مۇھەممەد ئەلەيھىسسالامنىڭ پەيغەمبەرلىكىنى، اللھ تائالانىڭ ئەلچىسى ئىكەنلىكىنى دەلىل بىلەن مۇقەررە قىلىشى، مۇھەممەد ئەلەيھىسسالامنىڭ ئەۋزەللىكىگە، شەرىپىگە، كامىللىقىغا دالالەت قىلىشى ھەم قۇرئان ئۆزىنىڭ اللھ تائالادىن چۈشكەن ۋەھىي، اللھ تائالانىڭ كىتابى ئىكەنلىكىگە دالالەت قىلىشى، قۇرئاندىن بۇرۇن پەيغەمبەرلەرگە چۈشكەن كىتابلارنىڭمۇ اللھ تائالانىڭ كىتابلىرى بولۇپ، پەيغەمبەرلەرگە اللھ تائالادىن چۈشكەنلىكىگە دالالەت قىلىشى ئەقىلگە مۇۋاپىق ھەم ئەقىلى بىلەن بىلىنىدىغان، ھەم قائىدىگە ئۇيغۇن دالالەت بولۇپ، ھىچكىم رەت قىلالمايدۇ ۋە يېڭىلىمەس ئەقىلى ھۆججەتلەردۇر. قۇرئاننىڭ يۇقىرىقىلارنى دەلىل بىلەن ئىسپاتلىشىغا كۆز يۇمۇپ، يوققا چىقارماقچى بولغان ئادەم بولسا، پۈتۈن ئەقىللەر ئىسپاتلاش مۇمكىن ئەمەس دەپ ھۆكۈم قىلغان ماھال نەرسىلەرنى ئىسپاتلايمەن دەپ پاتقاققا چۈشكەن ئادەم بولىدۇ. مۇمكىن ئەمەس نەرسىلەر:

1. سۆزلىگۈچى مەجۇت بولماستىن سۆز بارلىقىغا كېلىشى.
2. بىلگۈچى بولماستىن بىلىم بار بولۇشى.
3. ئەلچى قىلغۇچى ۋە ئەلچى قىلىنغۇچى بولماستىن ئەلچىلىك تېپىلىشى.
4. پەيغەمبەر قىلغۇچى ۋە پەيغەمبەر قىلىنغۇچى بولماستىن پەيغەمبەرلىك تېپىلىشى.
5. دالالەت قىلغۇچى بولماستىن دالالەت تېپىلىشى.
6. ئەسەر قالدۇرغۇچى بولماستىن ئەسەر تېپىلىشى.

بۇ مۇمكىن ئەمەس ئالتە نەرسىنى، بېشى ئايلىنىپ قالغان ئادەملا مۇمكىن ھىسابلايدۇ، ئاندىن قۇرئان كەرىمنىڭ مەزكۇر ئىسپاتلىرىنى يوققا چىقارماقچى بولىدۇ. ئەقلى بار ئادەمنىڭ مۇنداق ھاماقەتچىلىككە ئۇرۇنۇشى لايىق بولامدۇ؟ مۇنداق مۇمكىن ئەمەس نەرسىلەرنى مۇمكىن ھىسابلامدۇ؟ ھەرگىز ئۇنداق ئەمەس.

## خە ۋەرنىڭ دەلىللىقى

خەۋەرلەر بەك كۆپ ۋە بەك ئېنىق بولغان ھالدا بىز ئۇنىڭدىن قانچىلىكىنى ئوتتۇرىغا قويۇپ بولالايمىز؟ ئەقلى بار تىرىك ئادەم ئەقىل ئالدىدا بارلىقى ئوچۇق بولغان ۋە بولۇشى زۆرۈر بولغان

نەرسىلەرگە قارشى چىقىپ يوق! دەپ تۇرۇشنىن ئەلۋەتتە خىجىل بولىدۇ.

ئېيتىپ بېقىڭ! ئەگەر بىر كىم نۇرغۇن ئادەم ئارىسىدا تۇرۇپ يۈرەكلىكىنى قىلىپ، ئالەمدە ئاي، كۈن، ئاسمان، زېمىن دېگەن نەرسىلەر يوق دېسە ياكى ئۇسىغان ئادەمنىڭ سۇغا ھاجىتى بارلىقىغا، ئاچ قالغان كىشىنىڭ تاماققا مۇھتاجلىقىغا ياكى كېسەلنىڭ داۋاغا، قوققۇچىنىڭ ئامانلىقىغا ھاجىتى بارلىقىغا قارشى تۇرسا، بۇ ئادەمنىڭ ئەھۋالى كىشىلەرگە يات ۋە ئەجەبلىنەرلىك تۇيۇلمامدۇ؟ ئۇنداق بولسا، بىر كىم ئەقىللىق ئادەملەرگە قارشىلىشىپ ئاللا تائالانىڭ پەيغەمبەرلەرگە كىتاب چۈشۈرگىنىگە كۆز يۇمسا، ھالبۇكى، ئۇ كىتابلارنى خەلقلەر ئوقۇۋاتسا، ئەمەل قىلىۋاتسا، ئۇ كىتابلار باشلىغان توغرا يول بىلەن مېڭىپ پايدىلىنىۋاتسا، ئۇ كىتابلارنى ئىنسانلارنى ئىنسانلىققا لايىق شەرەپكە كۆتۈرۈۋاتسا، ئۇنداق كىشىدىن ئەجەبلىنىشىگە تېگىشلىك ئەمەسمۇ؟ ئالدىنقى ئادەمنىڭ ئىشىدىمۇ ياتراق بىر ئىش ئەمەسمۇ؟ ۋەلاھۇلمەستائان.

شۇنداق بولسىمۇ، ئىنسانلار دۇنياغا كەلگەندىن تارتىپ ئاڭلىغان خەۋەرلەر ئىچىدىن ئەڭ ئىشەنچلىك بىر بۆلۈكنى ئوتتۇرىدا قويىمىز. ئۇ بولسا، ھەممە ئالەمنى ياراتقان ھەممىنى بىلگۈچى ئاللا تائالانىڭ خەۋەرلىرىدۇر. كىم ئاللا تائالادەك راست سۆزلەيدۇ؟

ئاللا تائالا ئۆزىنىڭ بەندىسى ۋە ئەلچىسى مۇھەممەد ئەلەيھىسسالامغا خەلق ئارىسىدا ھۆكۈم قىلسۇن ئۈچۈن قۇرئاننى چۈشۈرۈپ بەرگىنىنى مۇقەررەر قىلىشى توغرىسىدا ئېيتتى: «(ئى مۇھەممەد!) سېنى كىشىلەر ئارىسىدا ئاللا تائالانىڭ كۆرسەتكىنى بويىچە ھۆكۈم قىلسۇن دەپ، ساڭا ھەقىقەتەن ھەق كىتابنى نازىل قىلدۇق. خائىنلارنىڭ تەرىپىنى ئالمىغىن.» (سۈرە نىسا 105-ئايەت)

يەنە ئاللا تائالا مۇھەممەد ئەلەيھىسسالامغا بەرگەن ئىنئام ۋە ئىلتىپاتىنى بايان قىلىپ ئېيتتى: «(ئى مۇھەممەد!) ئەگەر ساڭا ئاللا تائالانىڭ پەزىلى ۋە رەھىمىتى بولمىسا ئىدى، ئۇلاردىن بىر گۈرۈھ ئادەم چوقۇم سېنى ئازدۇرۇشنى قەستلەيتتى. ئۇلار پەقەت ئۆزلىرىنىلا ئازدۇرىدۇ، ساڭا قىلچە زىيان يەتكۈزەلمەيدۇ. ئاللا ساڭا كىتابنى (يەنى قۇرئاننى) ۋە ھېكمەتنى (يەنى سۈننەتنى) نازىل قىلدى. ساڭا سەن بىلمىگەن نەرسىلەرنى (يەنى شەرئەت ئەھكاملىرىنى ۋە غەيب ئىشلارنى) بىلدۈردى. ئاللا تائالانىڭ ساڭا پەزىلى چوڭدۇر.» (سۈرە نىسا 113-ئايەت)

ئاللا تائالانىڭ ئۆزىنىڭ مەئبۇدلىقىدا يالغۇز ئىكەنلىكىدىن خەۋەر قىلىش ۋە بەندىلىرىگە ئىلتىپات ۋە ئىنئام قىلىپ ئۆزىنىڭ پەيغەمبىرى (مۇھەممەد ئەلەيھىسسالام) ئارقىلىق بۇرۇنقى پەيغەمبەرلەرگە چۈشۈرۈلگەن كىتابلارنىڭ ھەقىقەتەن ئاللا تائالادىن چۈشكەنلىكىنى ئىسپاتلايدىغان قۇرئان كەرىمنى ۋە تەۋرات، ئىنجىلنى چۈشۈرۈپ بەرگەنلىكىنى، ھەق بىلەن ناھەقنى ئايرىيدىغان يول كۆرسەتكىنىنى بايان قىلىش توغرىسىدا ئېيتتى: «ئەلەيھىسسالام، ئاللا تائالادىن باشقا ھېچ مەئبۇد (بەرھەق) يوقتۇر. ئاللا (ھەمىشە) تىرىكتۇر، مەخلۇقاتنى ئىدارە قىلىپ تۇرغۇچىدۇر. (ئى مۇھەممەد!) ئۆزىدىن ئىلگىرىكى كىتابلارنى تەسدىق قىلغۇچى ھەم كىتابنى (يەنى قۇرئاننى) (ئاللا) ساڭا نازىل قىلدى. ئىلگىرى كىشىلەرگە يول كۆرسەتكۈچى قىلىپ تەۋرات بىلەن ئىنجىلنى نازىل قىلغان ئىدى. ھەق بىلەن باتىلنى ئايرىغۇچى كىتابنى (يەنى بارلىق ساماۋى كىتابلارنى) نازىل قىلدى. شۇبھىسىزكى ئاللا تائالانىڭ ئايەتلىرىنى ئىنكار قىلغانلار (ئاخىرەتتە) قاتتىق ئازابقا دۇچار بولىدۇ. ئاللا غالىبتۇر، (يامانلارنى) جازالىغۇچىدۇر.» (سۈرە ئال ئىمران 1-ئايەتتىن 4-ئايەتكىچە)

يەنە ئاللا تائالا ئۆزىنىڭ نەبى ۋە مۇرسەل پەيغەمبەرلىرىگە ۋەھىي چۈشۈرۈلگەنلىكى ۋە داۋۇد

ئەلەيھىسسالامغا زەبۇرنى بەرگەنلىكى، مۇسا پەيغەمبەرگە بىۋاسىتە سۆز قىلغانلىقىنىڭ راس ۋە مۇقەررلىكىنى ئۇقتۇرۇش ۋە پەيغەمبەرلەرنى ئۆزىگە ئەلچى قىلىپ ئىنسانلارغا دىن ئۆگىتىش ئۈچۈن ئەۋەتىشتىكى ھېكمەت ۋە سىرنى بايان قىلىش توغرىسىدا ئېيتتى: «ئى مۇھەممەد! بىز نۇھقا ۋە ئۇنىڭدىن كېيىنكى پەيغەمبەرلەرگە ۋەھى قىلغاندەك، ھەقىقەتەن ساڭا ۋەھى قىلدۇق، ھەمدە ئىبراھىمغا، ئىسمائىلغا، ئىسھاققا، يەئقۇبقا، يەئقۇبنىڭ ئەۋلادلىرىغا، ئىساغا، ئەيىبۇبقا، يۇنۇسقا، ھارۇنغا، سۇلايمانغا ۋەھى قىلدۇق، داۋۇدقا زەبۇرنى ئاتا قىلدۇق. بىز نۇرغۇن پەيغەمبەرلەرنى ئەۋەتتۇق، ئۇلارنىڭ ئارىسىدا ئىلگىرى (ئى مۇھەممەد!) ساڭا بايان قىلغانلىرىمىزمۇ بار، ساڭا بايان قىلمىغانلىرىمىزمۇ بار، ئىساغا (بىۋاسىتە) سۆز قىلدى. ئەۋەتىلگەن پەيغەمبەرلەردىن كېيىن ئالدىدا كىشىلەر (يەنى پەيغەمبەر ئەۋەتىلگەن بولسا ئەلۋەتتە ئىمان ئېيتاتتىم ۋە ئىتائەت قىلاتتىم دېگۈچىلەر) گە باھانە بولۇپ قالماسلىقى ئۈچۈن، (ئىتائەت قىلغۇچىلارغا جەننەت بىلەن) خوشخەۋەر بەرگۈچى (ئاسىيلىق قىلغۇچىلارنى دوزاختىن) ئاگاھلاندۇرغۇچى پەيغەمبەرلەرنى ئەۋەتتۇق، ئاللى غالىبتۇر، ھېكمەت بىلەن ئىش قىلغۇچىدۇر.» (سۇرە نىسا 163-ئايەتتىن 165-ئايەتكىچە)

ئاللى تائالانىڭ خەۋەرلىرىدىن مۇشۇنچىلىكىنىلا كۆرسىتىمىز. كۆپرەك خەۋەر ئاڭلىماقچى بولغان كىشىنى قۇرئان كەرىمدىن كۆرۈۋېلىشقا تەكىلپ قىلىمىز. چۈنكى قۇرئاندا ئاللى تائالانىڭ پەيغەمبەرلەرگە ۋەھىي قىلغىنىنى، كىتابلار چۈشۈرگىنىنى، كىتابلارنىڭ ئىسىملىرىنى، كىتابلار چۈشۈرۈلگەن پەيغەمبەرلەر ئىسىملىرىنى ئوچۇق سۆزلەيدىغان خەۋەرلەر بار. ئۇ خەۋەرلەر ئىنسان كۆڭلىدە ئاللىنىڭ كىتابلىرى ھەققىدە، كىتابلارنىڭ ئالدىدىن چۈشكىنىگە ئىشىنىش ۋە كىتابلىرىدىكى خەۋەرلەر، ھۆكۈملەر، قانۇنلار، ئەدەبلەرگە ئىشىنىشىگە قارىتا گۇمانلىق قاراشقا ئورۇن قالدۇرمايدىغان دەلىل، ئىسپاتلىق خەۋەرلەردۇر.

## ئاللى تائالانىڭ كىتابلىرىغا ئىشىنىش لازىملىقى ۋە بۇنىڭ ئىمان

### ئاساسلىرىدىن بىر ئاساسلىقى

ئاللى تائالانىڭ ئاسماندىن چۈشكەن كىتابلىرىغا ئىشىنىش ئىسلام قانۇنىدا لازىم. شۇنىڭدەك ئەقىل ئالدىدىمۇ لازىم. تۆۋەندىكى بۇنىڭ بايانى.

شەرىئەتتە ئاللى تائالانىڭ كىتابلىرىغا ئىشىنىش ۋاجىبلىقىنىڭ سەۋەبى، ئاللى تائالا ئىنسانلارنى مەزكۇر كىتابلارغا ئىشىنىشكە كەسكىن بۇيرۇدى. بۇ بۇيرۇق ئاللى تائالاغا بويسۇنۇپ، ئاسىيلىقتىن ساقلىنىپ مەزكۇر كىتابلارغا شەكسىز ئىشىنىشىمىزنى تەلەپ قىلىدۇ.

كىتابلارغا ئىشىنىشكە بۇيرۇش توغرىسىدا ئاللى ئېيتتى: «ئى مۇئمىنلەر! ئاللىغا ئاللىنىڭ پەيغەمبەرگە ۋە ئاللى ئۇنىڭغا نازىل قىلغان كىتابقا (يەنى قۇرئانغا) ۋە ئىلگىرى نازىل قىلغان كىتابلارغا (يەنى قۇرئاندىن ئىلگىرى نازىل قىلىنغان ساماۋى كىتابلارغا) ئىمان كەلتۈرۈڭلار. كىمكى ئاللىنى، ئاللىنىڭ پەيغەمبەرلىرىنى، كىتابلىرىنى، پەيغەمبەرلىرىنى ۋە ئاخىرەت كۈنىنى ئىنكار قىلىدىكەن ئۇ قاتتىق ئازغان بولىدۇ.» (سۇرە نىسا 136-ئايەت)

ئاللى تائالانىڭ كىتابلىرىغا ئومۇمىي يۈزلۈك ئىشىنىش، ئىسلامنىڭ ۋە مۇسۇلمانلارنىڭ كىتابى بولغان قۇرئانغا ئايرىماستىن ئىشىنىش لازىملىقىغا ۋە ئۇ كىتابلارنى يالغان دېيىش، ئۇلاردىكى ئاللى تائالانىڭ ۋەھىيىسى ۋە كالامغا راست دەپ ئىشەنمەسلىكىنىڭ ھاراملىقىغا دەلىل

بولۇشقا مۇشۇ بىر ئايەت كۇپايدۇر.

كىتابلارغا ئىشىنىش لازىم بولۇپلا قالماستىن، بەلكى، ئۇ ئالتە ئاساسنىڭ بىرى بولۇپ، ئالتە ئاساسنىڭ ھەممىگە ئىشىنىشى تولۇق بولمىغان ئادەمنىڭ ئىمانى ئىمان بولمايدۇ. كىتابلارغا ئىشىنىش ئالتە ئاساسنىڭ ئۈچىنچىسى بولۇپ، ئالتىگە ئىشىنىش ئىسلام ئەقىدىسىنىڭ قۇرۇلىشىدۇر. قۇرئاندىمۇ، ھەدىستىمۇ شۇنداق بايان قىلىندى. قۇرئاندا كەلگىنى ئالەمنىڭ سۈرە بەقەرە 177-ئايەتتىكى: «سەلەمنىڭ كۈن چىققان ۋە كۈن پاتقان تەرەپكە يۈز كەلتۈرۈشۈڭلارنىڭ ئۆزىلا ياخشى ئەمەلگە ياتمايدۇ. بەلكى ئالەم ئاخىرەت كۈنىگە پەرىشتىلەرگە كىتابقا (يەنى ئالەم نازىل قىلغان كىتابلارغا) پەيغەمبەرلەرگە ئىمان كەلتۈرۈش، ئالەمنى سۆيۈش يۈزىدىن خىش - ئەقىبالارغا، يېتىملەرگە، مىسكىنلەرگە، ئىبىن سەبىللەرگە (يەنى پۇل - مېلىدىن ئالاقىسى ئۈزۈلۈپ قالغان مۇساپىرلارغا)، سائىللارغا ۋە قۇللارنىڭ ئازاتلىققا ئېرىشىشىگە پۇل - مال ياردەم قىلىش، ناماز ئوقۇش، زاكات بېرىش، ئەھدىگە ۋاپا قىلىش، يوقسۇزلۇققا، كېسەللىككە ۋە (ئالەمنىڭ يولىدا قىلىنغان) ئورۇشقا بەرداشلىق بېرىش ياخشى ئەمەلگە كىرىدۇ. ئەنە شۇلار (يەنى يۇقىرىقى سۈپەتلەرگە ئىگە كىشىلەر) (ئىماندا) راستچىل ئادەملەردۇر. ئەنە شۇلار تەقۋادار ئادەملەردۇر.» دېگەن سۆزدۇر. يەنە ئالەم تائالا ئېيتتى: «پەيغەمبەر پەرۋەردىگارى تەرىپىدىن ئۇنىڭغا نازىل قىلىنغان كىتابقا ئىمان كەلتۈردى. ئۇلارنىڭ ھەممىسى ئالەمغا ۋە ئالەمنىڭ پەرىشتىلىرىگە كىتابلىرىغا ۋە پەيغەمبەرلىرىگە ئىمان كەلتۈردى. (ئۇلار) (ئالەمنىڭ پەيغەمبەرلىرىنىڭ ھېچبىرىنى ئايرىۋەتمەيمىز (يەنى ئۇلارنىڭ بەزىسىگە ئىمان ئېيتىپ بەزىسىگە ئىمان ئېيتماي قالمايمىز) < دەيدۇ. ئۇلار: (بىز (دەۋىتىڭنى) ئاڭلىدۇق ۋە (ئەمىرىڭگە) ئىتائەت قىلدۇق، پەرۋەردىگارىمىز! مەغپىرىتىڭنى تىلەيمىز ئاخىر ياندىغان جاي سېنىڭ دەرگاھىڭدۇر) دەيدۇ.» (سۈرە بەقەرە 285-ئايەت)

ھەدىستىكى بايان بولسا، ئىمامى مۇسلىم ئۆمەر ئىبنى خەتتاب رەزىيەللاھۇ ئەنھۇ پەيغەمبەر ئەلەيھىسسالامدىن ئىمان توغرىسىدىن سوئال سورىغىنى ۋە رەسۇلۇلا ئەلەيھىسسالامنىڭ «ئىمان بولسا ئالەمغا، ئالەمنىڭ پەرىشتىلىرىگە، كىتابلىرىغا، پەيغەمبەرلىرىگە، كېيىنكى كۈنگە، قەدەرگە ياخشىلىق، يامانلىق ئالەمنىڭ قەدىرى بىلەن بولىدىغانلىقىغا ئىشىنىشتىن ئىبارەت» دەپ جاۋاب بەرگەنلىكىدۇر.

كىتابلارغا ئىشىنىش ئەقىل ئالدىدىمۇ لازىم بولۇشىنىڭ سەۋەبى: بەندىلەرنىڭ كىتابلارغا ھاجىتى بارلىقىنى ۋە كىتابلارنى چۈشۈرۈش بىلەن بەندىلىرىگە ھۆججەت كۆرسىتىش لازىملىقىنى ئويلاپ كۆرگەن كىشىگە ئاشكارە كۆرۈنۈپ تۇرىدۇ.

چۈنكى ئالەم تائالا تەرەپتىن چۈشكەن قانۇنلارنى، ھۆكۈملەرنى ئادەملەرگە يەتكۈزگۈچى پەيغەمبەر ئۆزىنىڭ ئالەم تائالا ئەلچىسى ئىكەنلىكىنى ئىسپاتلاش ئۈچۈن كۆپىنچە، ئالەمدىن چۈشكەن كىتابقا موھتاج، كىتاب بولغاندا شۇ پەيغەمبەر ئۆز ئۈمىتىگە ھۆججەت كۆرسىتىدۇ. ئاندىن ئۇلار پەيغەمبەرگە ئىشىنىدۇ، ئەگىشىدۇ. ئېلىپ كەلگەن قانۇن شەرىئىتىگە ئەمەل قىلىدۇ.

ئالەم تائالا چۈشۈرگەن قانۇن شەرىئەت ئۆزىمۇ، شۇ قانۇننى ئۆز ئىچىگە ئالغان ۋە ئۇنى ئىسپاتلايدىغان كىتابقا موھتاج كىتاب بولغاندا، پەيغەمبەر ۋاپات بولغاندىن كېيىن، پەيغەمبەر تەلىم بەرگەن قانۇن شەرىئەت ئاشۇ كىتاب ئارقىلىق ساقلىنىدۇ. ھەر زامان ئادەملىرى ئۇنىڭغا يەنە بىر پەيغەمبەر كېلىپ، بۇرۇنقىسىنى ئەمەلدىن قالدۇرغىچە ياكى بۇرۇنقىنىڭ بەزى ھۆكۈملىرىنى ئەمەلدىن قالدۇرغىچە ئۇنىڭغا ئەمەل قىلىدۇ. تەۋرات بىلەن ئىنجىلدا شۇنداق بولدى. ئىنجىل نازىل بولغىچە ئىنسانلار تەۋراتقا ئەمەل قىلدى. ئىنجىل ئارقىلىق ئالەم تائالا



تەۋراتنىڭ بەزى ھۆكۈملىرىنى ئەمەلدىن قالدۇردى، قۇرئان چۈشۈرۈش بىلەن تەۋراتنىڭمۇ، ئىنجىلنىڭمۇ ھۆكۈملىرىنى ئەمەلدىن قالدۇردى.

پەيغەمبەر دۇنيادىن كەتكەندىن كېيىن، كىتاب قېلىپ قالدۇرغان ئىش بولمىسا ئىدى. پەيغەمبەرلەر تەلىم بەرگەن «دىن» يوقالغان بولاتتى ياكى كۆپ قىسمى يوقولاتتى. ئۇ چاغدا ئادەملەر ئاللا تائالاغا نېمە ئىش بىلەن ئىبادەت قىلىمىز. قانداق ئۇسۇلدا ئىبادەت قىلىمىز، ئاللا تائالانىڭ «دىن» شەرىئىتىدىن بىزدە ئاللاغا ئىبادەت قىلغىلى بىر نەرسە بولمىسا؟ دەيتتى. ھەم ئۇلارنىڭ ئاللا تائالا ئالدىدا كۆرسىتىدىغان باھانە سەۋەبلىرى بولغان بولاتتى. ئاللا تائالا مۇنداق بولۇشنى خالىمىغاچقا پەيغەمبىرىمىزگە قىيامەتكىچە ئۆزگەرمەي، توغرا يول كۆرسىتىدىغان كىتاب چۈشۈردى. ئۇ بىزگە مەڭگۈ نۇرلۇق مەشئەلدۇر ۋە بىز دۇنيا خەلقلەرنىڭ بىرىدىن بىر قانۇندۇر. ئاللا تائالا بۇ ھەقتە: «ئەۋەتلىگەن پەيغەمبەرلەردىن كېيىن ئاللا تائالا ئالدىدا كىشىلەر (يەنى پەيغەمبەر ئەۋەتلىگەن بولسا ئەلۋەتتە ئىمان ئېيتاتتىم ۋە ئىتائەت قىلاتتىم دېگۈچىلەر) گە باھانە بولۇپ قالماسلىقى ئۈچۈن، (ئىتائەت قىلغۇچىلارغا جەننەت بىلەن) خوشخەۋەر بەرگۈچى (ئاسىيلىق قىلغۇچىلارنى دوزاختىن) ئاگاھلاندۇرغۇچى پەيغەمبەرلەرنى ئەۋەتتۇق. ئاللا غالىبتۇر، ھېكمەت بىلەن ئىش قىلغۇچىدۇر.» دېدى. (سۈرە نىسا 165 - ئايەت)

مۇشۇ ئۈچ مەسىلە، يەنى 1. پەيغەمبەر قىلىنغان كىشىنىڭ ئۆزىنىڭ ئاللا تائالاغا ئەلچىلىكىنى ئىسپاتلاش ۋە ئۆز قەۋمىگە ھۆججەت كۆرسىتىش ئۈچۈن پەرۋاردىگارى تەرەپتىن چۈشكەن بىر كىتابقا مۇھتاجلىقى. 2. ئاللا تائالانىڭ قانۇن - شەرىئىتىنىڭ ئۇنى ئۆز ئىچىگە ئالغان ۋە ئىسپاتلايدىغان بىر كىتابقا مۇھتاجلىقى. 3. ئاللا تائالانىڭ قانۇن - شەرىئىتىنى كىتابقا ئورۇنلاشتۇرۇپ، دائىم ساقلاش ئارقىلىق ئادەملەرنىڭ ئاللا تائالا ئالدىدا باھانە سەۋەب كۆرسىتىشىگە ئورۇن قالدۇرمايلىقىدىن ئىبارەت ئۈچ سەۋەب ئاللا تائالانىڭ چۈشۈشنىڭ ئەقىل ئالدىدا بەك زۆرۈر لازىملىقىنى تەلپ قىلىدۇ. شۇنىڭدەك، ئىنسانلارنىڭ ئىككى ئالەمدە بەختلىك ھاياتقا ئېرىشىشى، ئاللا تائالانىڭ چۈشكەن كىتابقا ئىشىنىش ۋە ئەمەلگە ئاشۇرۇشقا موھتاج ۋە باغلىق بولغاچقا، ئۇ كىتابلارغا راست دەپ ئىشىنىش، ئەمەل قىلىش لازىملىقىنى كۆرسىتىدۇ.

## ئاللا تائالانىڭ باشقا كىتابلىرى ئارىسىدا قۇرئاننىڭ تۇتقان ئورنى

قۇرئان كەرىمنى دەرس قىلىپ ئۆگەنگەن، ئۇنىڭ مەخپىي مەنىلىرىدىن سىرلىق مەزمۇنلارنى بىلگەن، قۇرئان ئۆز ئىچىگە ئالغان قانۇنى يول، ئۇسۇللىرىنى، قائىدىلەرنى چۈشەنگەن كىشىلەر ئالدىدا شەك - شۈبھە يوق ئەمەلىيەت شۇكى، ئاللا تائالا تەرەپتىن قۇرئاندىن بۇرۇن چۈشكەن كىتابلار ئارىسىدا قۇرئاننىڭ ئالاھىدە ئورنى بار. تۆۋەندىكى بەش نوقتىغا چوڭقۇر ئويلاپ نەزەر سالغاندا قۇرئاننىڭ ئاشۇ ئالىي مەرتىۋىسى ئاشكارا كۆرۈنىدۇ.

1. قۇرئاننىڭ باشقا كىتابلارنى ئىبادەت ۋە مەنىلىرىنى ئەمەلدىن قالدۇرغانلىقى بولۇپ، قۇرئان چۈشكەندىن كېيىن باشقا كىتابلار ئىبادەت ئۈچۈن ئوقۇلمايدۇ ۋە ئۇلاردىكى قانۇن، ھۆكۈملەرگە ئەمەل قىلىنمايدۇ. بۇنىڭ سەۋەبلىرى:

(1) باشقا كىتابلار ئۆزگەرتىلگەن، بەزى ھۆكۈملىرى يوقۇتۇلغان، ئۇنۇتۇلغان، قۇرئاندىن باشقا كىتابلار ئىچىدە ئاللا تائالادىن چۈشكەننىڭ ئۆز ئەينى ماۋۇ، دەپ جەزىم قىلغىلى بولىدىغىنى يوق. بۇ ئەمەلىي ھەقىقەتنى تەۋرات، ئىنجىلغا ئىشەنگۈچى (يەھۇدىلار، خىرىستىئانلار) نىڭ

ئىنساپلىق، راستچىل ئۆلىمالىرى ئىقرار قىلىدۇ.

2) ئۇ كىتابلارنىڭ قانۇن شەرىئەتلىرى ئىسرائىل بالىلىرىغا (يەھۇدىلار، خىرىستىئانلارغا) خاس ئىدى ۋە مۇئەييەن ۋاقىتدا كۈچكە ئىگە ئىدى. قۇرئاننىڭ بۇرۇنقى پەيغەمبەرلەرگە چۈشكەن كىتابلارنى ئەمەلدىن قالدۇرغانلىقىنىڭ چوڭ دەلىلى دۇنيا ئىنسانلىرى دىندا ئوخشاشمىغان تۇرۇپ، ئاللا تائالا مۇھەممەد ئەلەيھىسسالامنى پۈتۈن خەلق ئارىسىدا قۇرئان ھۆكۈمى بىلەن ھۆكۈم قىلىشقا بۇيرۇغانلىقىدۇر. بۇنى بايان قىلىپ ئاللا تائالا سۈرە مائىدەدە: «(ئى مۇھەممەد!) بىز ساڭا ئۆزىدىن ئىلگىرىكى (ساماۋى) كىتابلارنى ئېتراپ قىلغۇچى ۋە ئۇلارغا شاھىت بولغۇچى ھەق كىتابنى (يەنى قۇرئاننى) نازىل قىلدۇق. (ئى مۇھەممەد!) ئۇلارنىڭ ئارىسىدا ئاللا ساڭا نازىل قىلغان قۇرئان (ئەھكامى) بۇيىچە ھۆكۈم قىلغىن، ساڭا كەلگەن ھەقتىن بۇرۇلۇپ ئۇلارنىڭ نەفسى خاھىشلىرىغا ئەگەشمىگىن.» دېدى. (48- ئايەتنىڭ بىر قىسمى)

يەنە ئاللا تائالا ئېيتتى: «(ئى مۇھەممەد!) سېنى كىشىلەر ئارىسىدا ئاللا تائالانىڭ كۆرسەتكىنى بۇيىچە ھۆكۈم قىلسۇن دەپ، ساڭا ھەقىقەتەن ھەق كىتابنى نازىل قىلدۇق. خائىنلارنىڭ تەرىپىنى ئالمىغىن.» (سۈرە نىسا 105- ئايەت).

2. بۇرۇنقى پەيغەمبەرلەر كىتابلىرىغا قۇرئاننىڭ گۇۋاھ ۋە نازارەتچى بولغانلىقىدۇر. شۇڭا، ئۇ كىتابلارنىڭ ئايەتلىرى ۋە ھۆكۈملىرىدىن قۇرئان ئىتراپ قىلغانلىرى ۋە مۇقەررەر قىلغانلىرى راست ۋە مۇقەررەر. قۇرئان يوققا چىقارغىنى ئىناۋەتكە ئېلىنمايدۇ. چۈنكى ئۇ مەزكۇر كىتابلارغا كېيىن قوشۇلۇپ قالغانلىرىدۇر. بۇنىڭ دەلىلى يۇقىرىقى سۈرە مائىدە 48- ئايەتتە ئۆتتى.

3. قۇرئان ئۆز ئىچىگە ئالغان ئىلاھىي قانۇنلار ھەرقايسى زامان ۋە ھەر قايسى يەردىكى پۈتۈن كىشىلەرگە ئام بولغانلىقىدۇر. چۈنكى قۇرئان چۈشۈرۈلگەن مۇھەممەد ئەلەيھىسسالامنىڭ ئەلچىلىكى پۈتۈن دۇنياغا ئامدۇر.

ئاللا تائالا سۈرە فۇرقان 1- ئايەتتە: «پۈتۈن جاھان ئەھلىنى (ئاللا تائالانىڭ ئازابىدىن) ئاگاھلاندۇرغۇچى بولۇشى ئۈچۈن بەندىسىگە (يەنى مۇھەممەد ئەلەيھىسسالامغا) ھەق بىلەن باتىلنى ئايرىغۇچى قۇرئاننى نازىل قىلغان ئاللا تائالانىڭ بەرىكىتى بۈيۈكتۇر.» دېدى. يەنە ئاللا تائالا: «(ئى مۇھەممەد!) ئېيتقىنكى، (ئى ئىنسانلار!) مەن ھەقىقەتەن سىلەرنىڭ ھەممىڭلارغا ئاللا تەرىپىدىن ئەۋەتىلگەن ئەلچىمەن، ئاسمانلارنىڭ ۋە زېمىننىڭ پادىشالىقى ئاللاغا خاستۇر، ئۇنىڭدىن باشقا ھېچ ئىلاھ يوقتۇر، ئاللا تەرىپىدۇر ۋە ئۆلتۈرىدۇ، ئاللاغا ۋە ئۇنىڭ سۆزلىرىگە ئىمان كەلتۈرىدىغان ئەلچىسى ئۈممى پەيغەمبەرگە ئىمان كەلتۈرۈڭلار، ھىدايەت تېپىشىڭلار ئۈچۈن ئۇنىڭغا ئەگىشىڭلار.» دېدى. (سۈرە ئەئراف 158- ئايەت)

يەنە ئاللا تائالا: «سېنى بىز پەقەت پۈتۈن ئىنسانلار ئۈچۈن (مۇئىمىنلەرگە جەننەت بىلەن) خۇش خەۋەر بەرگۈچى ۋە (كافىرلارنى ئازاب بىلەن) ئاگاھلاندۇرغۇچى قىلىپ ئەۋەتتۇق. ۋە لېكىن ئىنسانلارنىڭ تولىسى (بۇنى) بىلمەيدۇ.» دېدى. (سۈرە سەبەئە 28- ئايەت).

قۇرئاندىن بۇرۇنقى كىتابلار ئۇنداق ئەمەس. ئۇ كىتابلار مەلۇم ئورۇنغا ۋە مەلۇم ۋاقىتقا خاس. ئۇلاردا پەقەت ئومۇمىيلىق يوق.

4. قۇرئاننى قىيامەت باشلانغاندا، ئاللا دەرگاھىغا كۆتۈرۈپ كەتكەنگە قەدەر ئۆزگۈرۈشتىن ساقلاشنى ئاللا تائالا ئۆز ئۈستىگە ئالغانلىقتۇر. بۇ توغرىدا ئاللا تائالا: «قۇرئاننى ھەقىقەتەن بىز نازىل قىلدۇق ۋە چوقۇم ئۇنى قوغدايمىز.» دېدى. (سۈرە ھىجرى 9- ئايەت)

يەنە ئاللا تائالا: «شۈبھىسىزكى، قۇرئان كەلگەندە ئۇنى ئىنكار قىلغانلار (قاتتىق جازاغا ئۇچرايدۇ)، شۈبھىسىزكى، قۇرئان غالىب كىتابتۇر. ئۇنىڭغا ئالدىدىنمۇ ئارقىسىدىنمۇ (يەنى ھېچقايسى تەرىپىدىن) باتىل يۈزلەنمەيدۇ، ئۇ ھېكمەت بىلەن ئىش قىلغۇچى، مەدھىيىگە

لايىق الله تەرىپىدىن نازىل قىلىنغاندۇر.» دېدى. (سۈرە فۇسسەلەت 41، -42. ئايەتلەر) قۇرئاننى الله تائالانىڭ مۇھاپىزەت قىلىشى بولسا، الله تائالا ئۇنىڭغا ئىشەنچلىك ئادەملەرنى مەسئۇل قىلدى. ئۇلار ئۇنى دىلىدا (يادلاپ) كىتابلارغا (يېزىپ) ساقلاپ كەلدى. زامان ئۆزىنىڭ شۇم قولىنى قۇرئانغا سوزۇپ، قۇرئانغا بىرەر ھەرپ قۇشۇشقا ياكى بىرەر ھەرپ ئازايتىشقا، ئۆزگەرتىشكە كۈچى يەتمىدى. باشقا كىتابلار خۇسۇسەن تەۋرات ئۇنداق ئاسرايمىدى. بابىللىق بۇختى نەسسەر دېگەن ئادەم بەنى ئىسرائىل يۇرتىغا قارشى ئۇرۇشقاندا تەۋرات پۈتۈنلەي يوقالغان ئىدى. كېيىنكى دەۋرلەردە يەنە بارلىقى بىلىندى. ئاندىن كېيىن توپلاندى. (توپلانغىنىنىڭ راستى قايىسى، ئۆزگەرتىلگىنى قايىسى الله بىلىدۇ). دەرھال ئۇنىڭغا ماددىغا چوقۇنغۇچىلار ئىگە بولۇۋېلىپ، ئۆز مەنپەئەتى ئۆز ئارزۇسىغا توغرىلاپ ئۆزگەرتتى، ئالماشتۇردى. ئىنجىل الله تائالادىن چۈشكەندە بىر كىتاب بولۇپ، بۈگۈنكى كۈندە بەش ئىنجىل بولۇپ قالغانلىقى ئۇنىڭ ئەسلى ھالىتىدە ساقلانمىغانلىقىنىڭ يىتەرلىك دەلىلىدۇر.

5. قۇرئاننىڭ پۈتۈن ئىنسانلارنى توغرا يولغا باشلاشنىڭ ئاساسى تۈپكى مەسىلىلىرىنى ۋە كىتەپتىكى تارماق مەسىلىلەرنى ئۆز ئىچىگە ئالغانلىقى ھەم ئىنسانلار قۇرئانغا ئىشىنىپ، ئۇنىڭ كۆرسەتكىنىگە ئەمەل قىلسىلا دۇنيادىمۇ، ئاخىرەتتىمۇ ئۇلارنى بەخت - سائادەتكە ئېلىپ بارىدىغان الله تائالا كۆرسەتكەن يول پروگراممىلارنىڭ ھەممىسىنى ئۆز ئىچىگە ئالغانلىقىدۇر. الله تائالا مۇنداق دېدى: «ئى ئەھلى كىتاب! (يەنى يەھۇدىيلار ۋە ناسارالار) سىلەرگە سىلەر كىتابتا (ئىنجىلدا ۋە تەۋراتتا) يۇشۇرغان نۇرغۇن نەرسىلەرنى بايان قىلىپ بىرىدىغان ۋە (يۇشۇرغان نەرسىلەردىن) نۇرغۇننى كەچۈرىدىغان (ئاشكارلاپ سىلەرنى پاش قىلمايدىغان) رەسۇلىمىز كەلدى، سىلەرگە الله تەرىپىدىن نۇر (يەنى مۇھەممەد ئەلەيھىسسالام) ۋە رۇشەن كىتاب (يەنى قۇرئان) كەلدى. الله شۇ كىتاب (يەنى قۇرئان) ئارقىلىق رازىلىقنى تىلىگەنلەرنى سالامەتلىك يوللىرى (اللهنىڭ شەرىئىتى ۋە ئۇنىڭ ئەھكاملىرى)غا يېتەكلەيدۇ. ئىرادىسى بويىچە ئۇلارنى (كۇفرى) قاراڭغۇلىقىدىن (ئىماننىڭ) نۇرىغا چىقىرىدۇ ۋە ئۇلارنى توغرا يولغا ھىدايەت قىلىدۇ.» (سۈرە مائىدە 15، -16. ئايەتلەر)

## قۇرئاندىكى توغرا يول ۋە ياخشىلىقنى بايان قىلىش بىلەن يورۇتۇلغان بىر

### سەھنە

پۈتۈن ئىنسان ئەۋلادىغا ئۇلۇغ قۇرئان كەرىمدە كۆرسىتىلگەن توغرا يول ۋە ياخشىلىقنىڭ ئۈندىن بىر قىسمىمۇ باشقا كىتابتا تېپىلمايدۇ. بۇنىڭ بايانى ۋە ئەمەلىيىتى تۆۋەندىكى بىر نەچچە تەرەپتىن ئىسپاتلىنىدۇ.

1. قۇرئان بولسا، ھەممە ياخشىلىققا يەتكۈزگۈچى، پۈتۈن كامىللىقنى باشلىغۇچى، ئىككى ئالەمنىڭ بەختىگە يېتەكلىگۈچى كىتابدۇر. قۇرئاننى چۈشۈرگۈچى الله تائالا مۇنداق دېدى: «ئەلىق، لام، مەم، بۇ كىتابتا (يەنى قۇرئاندا) ھېچ شەك يوق، (ئۇ) تەقۋادارلارغا يېتەكچىدۇر.» (سۈرە بەقەرە 1، -2. ئايەتلەر)

2. قۇرئان رەھمەتتۇر، تولۇق مەنىسى بىلەن رەھمەت، ئىنسانلار، جىنلار، ھايۋانلارغا، چوڭغا، كىچىككە، كاپىرغا، مۆمىننىگە، ئۆلۈككە، تىرىككە رەھمەتتۇر. الله تائالا بۇ رەھمەتنى ئىسپاتلاپ مۇنداق دېدى: «ئەلىق، لام مەم. بۇ ھىكمەتلىك كىتابنىڭ ئايەتلىرىدۇر. (ئۇ) (تەئىدل ئەركان

بىلەن) ناماز ئوقۇيدىغان (اللەنىڭ رىياسىنى تىلەش يۈزىدىن كۆڭۈل ئازادلىكى بىلەن)، زاكات بېرىدىغان ۋە ئاخىرەتكە جەزمەن ئىشىنىدىغان، ياخشى ئىش قىلغۇچى كىشىلەرگە ھىدايەتتۇر ۋە رەھمەتتۇر.» (سۈرە لوقمان 1-ئايەت)

3. قۇرئان مۇكەممەل شىپادۇر. پۈتۈن ئەقلىي كېسەللەرگە روھىي كېسەللەرگە، يۈرەك (ئىدىيەسى) كېسەللەرگە شىپا، كاپىرلىقتىن، مۇشركىلىقتىن ساقايتقۇچى، بىئاراملىق، ھەيرانلىق، قورقۇنچ، تەكەببۇرلۇق، ھەسەتخورلۇق، ھورۇنلۇق، روھسىزلىق، بىخېلىق، زالىملىق، خۇراپاتلىق كېسەللەرگە شىپالىق بەگۈچىدۇر. اللە تائالا بۇ شىپالىقنى ئىسپاتلاپ مۇنداق دەيدۇ: «بىز مۇئمىنلەرگە (يەنى ئۇلارنىڭ دىللىرىغا) شىپا ۋە رەھمەت بولىدىغان قۇرئان ئايەتلىرىنى نازىل قىلىمىز.» (سۈرە ئىسرا 82-ئايەت)

4. قۇرئان دىلىنىڭ قاراڭغۇلۇقلىرىنى رۇشەنلەشتۈرگۈچى، روھىي جاھالەتلەرنى ساقايتقۇچى. پۈتۈن ھەقىقەتلەرنى ۋە ئالەمنىڭ سىرلىرىنى ئۇچۇقلاپ بەرگۈچى نۇردۇر. اللە تائالا قۇرئاننىڭ نۇرلىقىنى مۇقەررەر قىلىپ ئېيتىدۇ: «ئى ئىنسانلار! سىلەرگە پەرۋەردىگارڭلار تەرىپىدىن (شانلىق مۆجىزىلەر بىلەن كۈچلەندۈرۈلگەن مۇھەممەد ئەلەيھىسسالامدىن ئىبارەت) ئوچۇق دەلىل كەلدى. سىلەرگە رۇشەن نۇرنى (يەنى قۇرئاننى) نازىل قىلدۇق.» (سۈرە نىسا 174-ئايەت)

5. قۇرئان ئىنسانلارنى پۈتۈن ئوتۇقلۇقنى قولغا كەلتۈرۈشكە چاقىرغۇچى، پۈتۈن پەسكەشلىكتىن نوسقۇچى ۋەز-نەسمەتتۇر. اللە تائالا مۇنداق دېدى: «ئى ئىنسانلار! سىلەرگە پەرۋەردىگارڭلار تەرىپىدىن نەسەت بولغان دىللاردىكى دەردكە (يەنى شەك ۋە نادانلىققا) شىپا بولغان مۇئمىنلەرگە ھىدايەت ۋە رەھمەت بولغان (قۇرئان) كەلدى.» (سۈرە يۇنۇس 57-ئايەت)

6. قۇرئان بۇ دۇنيانىڭ ۋە ئاخىرەتنىڭ ياخشىلىقى ۋە بەختى بىلەن خوش خەۋەر بەرگۈچىدۇر. بۇ ھەقتە اللە تائالا ئېيتتى: «ساڭا بىز كىتابنى (يەنى قۇرئاننى) ھەممە نەرسىنى (يەنى كىشىلەر مۇھتاج بولىدىغان دىنىي ئىشلارنىڭ ھەممىسىنى) چۈشەندۈرۈپ بېرىدىغان (دىللارغا) ھىدايەت، (بەندىلەرگە) رەھمەت، مۇسۇلمانلارغا مەڭگۈلۈك سائادەت بىلەن خۇشخەۋەر يەتكۈزىدىغان قىلىپ نازىل قىلدۇق.» (سۈرە نەھل 89-ئايەتنىڭ بىر قىسمى)

قۇرئان بولسا اللە تائالانىڭ ھەق سۆزى. ھەقىقىي ئۆزىدىن مەلۇم ۋە مۇقەررەر. ئۆزىدىن باشقىمۇ پۈتۈن ھەقنى راست قىلغۇچى، ئىسپاتلىغۇچى، دېمەك، ھەممە ھەقنى قوللايدۇ ۋە مۇقەررەر قىلىدۇ. اللە تائالا: «قۇرئاننى بىز ھەقىقەت ئاساسىدا نازىل قىلدۇق، قۇرئانمۇ ھەقىقەتنى ئۆز ئىچىگە ئالغان ھالدا نازىل بولدى، سېنى بىز پەقەت خۇشخەۋەر بەرگۈچى ئاگاھلاندىرغۇچى قىلىپ ئەۋەتتۇق.» دېدى (سۈرە بەنى ئىسرائىل 105-ئايەت)

يەنە اللە تائالا: «(ئى مۇھەممەد!) بىز ساڭا ئۆزىدىن ئىلگىرىكى (ساماۋى) كىتابلارنى ئېتىراپ قىلغۇچى ۋە ئۇلارغا شاھىت بولغۇچى ھەق كىتابنى (يەنى قۇرئاننى) نازىل قىلدۇق.» دېدى. (سۈرە مائىدە 48-ئايەتنىڭ بىر قىسمى) (يەنى قۇرئان ھەقىقەت بىلەن يۇغۇرۇلغان، ھەقىقەتنى ئۆز ئىچىگە ئالغان، ھەقىقەتنى قۇۋەتلەيدىغان، مۇقەررەر قىلىدىغان كىتاب، دېمەكتۇر)

8. قۇرئان اللە تائالانىڭ زىكرىدۇر. ئۇنىڭ بىلەن يۈرەكلەر تىرىلىدۇ. ئۇنى ئوقۇش بىلەن ئىنسان روھى راھەتلىنىدۇ. ئۇنىڭ كۆرسەتكىنىگە ئەمەل قىلىش بىلەن ۋۇجۇد پاكىزلىنىدۇ. ئۇ كىشىگە شەرەپ كەلتۈرىدۇ. مۇقەددەس زات ھوزۇرىغا يەتكۈزىدۇ، ياخشى بەندىلەر جامائەسىگە قوشىدۇ. اللە تائالا مۇنداق دېدى: «ساد. شانلىق قۇرئان بىلەن قەسەمكى (بۇ قۇرئان ھەقىقەتەن مۆجىزىدۇر).» (سۈرە ساد 1-ئايەت). اللە تائالا قۇرئان ھەققىدە سۆزلەپ مۇنداق دېدى: «قۇرئان ساڭا ۋە سېنىڭ قەۋمىڭگە ئەلۋەتتە (ئۇلۇغ) شەرەپتۇر، سىلەر كەلگۈسىدە (بۇ نىئەت ئۈستىدە)

سوربىلىسىلەر. «(سۈرە زۇخروف 44- ئايەت)

9. قۇرئان پۈتۈن ئىنسانلار، جىنلار، ھايۋانلارغا ئومۇمى تەڭ ياخشىلىقتۇر. دېمەك، مۇشۇ دۇنيادا ھايات نېمە بولسا، ئۇنىڭغا قۇرئاننىڭ ياخشىلىقى قۇرئان چۈشكەندىن تارتىپ، ئاللا تائالا تەرەپكە كۆتۈرۈلۈپ كەتكۈچە يېتىپ تۇرىدۇ. پەقەت جىننىڭ ۋە ئىنساننىڭ شەيتانلىرىدىن ئىبارەت قوغلاندى ۋە ھەر قانداق ياخشىلىقتىن ئۈمىتسىز قىلىنغانلارغىلا يەتمەيدۇ، ئاللا تائالا مۇنداق دېدى: «تەقۋادارلارغا: (پەرۋەردىگارڭلار (پەيغەمبىرىگە) نېمىلەرنى نازىل قىلدى؟) دېيىلسە ئۇلار: (ياخشى سۆزلەرنى نازىل قىلدى) دېيىشىدۇ. ياخشى ئىش قىلغۇچىلار بۇ دۇنيادا مۇكاپاتلىنىدۇ، ئاخىرەت يۇرتى (ئۇلار ئۈچۈن تېخىمۇ) ياخشىدۇر. تەقۋادارلارنىڭ يۇرتى راستلا نېمىدېگەن گۈزەل!» دېدى. (سۈرە نەھلى 30- ئايەت)

10. قۇرئان ئىنسان مۇھتاج بولىدىغان ۋە ئىنساننىڭ دۇنيالىق ۋە ئاخىرەتلىك بەختى ئۇنىڭغا باغلىق بولغان پۈتۈن ياخشىلىقنىڭ يوللىرىنى ئوچۇق كۆرسىتىپ بەرگۈچىدۇر. ئاللا تائالا مۇنداق دېدى: «ساڭا بىز كىتابىنى (يەنى قۇرئاننى) ھەممە نەرسىنى (يەنى كىشىلەر مۇھتاج بولىدىغان دىنىي ئىشلارنىڭ ھەممىسىنى) چۈشەندۈرۈپ بېرىدىغان، (دىللارغا) ھىدايەت (بەندىلەرگە) رەھمەت، مۇسۇلمانلارغا مەڭگۈلۈك سائادەت بىلەن خۇشخەۋەر يەتكۈزىدىغان قىلىپ نازىل قىلدۇق.» (سۈرە نەھلى 89- ئايەتنىڭ بىر قىسمى)

قۇرئان بولسا ئىنسان ئۇنىڭغا باغلىق بولغان روھدۇر، دېمەك، قۇرئان ئۇلۇغ ئەۋزەل ھاياتقا لازىملىق روھتۇر. ئىنسانلارغا قۇرئاندىن ئىبارەت جان كىرمۈگۈچە ئىنسانلار ھەقىقەتەن ئۆلۈكتۈر، ئۆزلىرىنىڭ بارلىقىدىن پايدا ئالالمايدۇ. ماددى ھاياتىدىنمۇ پايدا ئالالمايدۇ. ئاللا تائالا بۇ ھەقتە: «شۇنىڭدەك (يەنى باشقا پەيغەمبەرلەرگە ۋەھى قىلغاندەك) ئەمىرىمىز بويىچە ساڭا قۇرئاننى ۋەھى قىلدۇق، سەن (ۋەھىدىن ئىلگىرى) قۇرئاننىڭ ۋە ئىماننىڭ نېمە ئىكەنلىكىنى ئوقىمايتتىڭ، لېكىن بىز قۇرئاننى بىر نۇر قىلدۇقكى، ئۇنىڭ بىلەن بىز بەندىلىرىمىزدىن خالىغان كىشىلەرنى ھىدايەت قىلىمىز. شەك- شۈبھىسىزكى، سەن توغرا يولغا باشلايسەن.» دېدى. (سۈرە شۇرا 52- ئايەت)

## قۇرئاندىكى ياخشىلىق ۋە توغرا يولدىن تولۇق پايدىلىنىشنىڭ شەرتلىرى

قۇرئاننىڭ نۇرى ۋە ھىدايىتى بىلەن يورۇتۇلغان ئاشۇ سەھنىگە مۇراجىئەت قىلىش بىلەن بىزگە شۇ رۇشەنلىشىدۇكى، قۇرئاندا ئىنساننىڭ دۇنيالىق ۋە ئاخىرەتلىك بەختى سائادىتىگە كېپىللىك قىلىدىغان توغرا يول ۋە ياخشىلىق بار.

لېكىن شۇ سەھنىگە قايتا - قايتا نەزەر سالساق، قۇرئاندىكى ياخشىلىق ۋە توغرا يولنىڭ ئىمان، ئىسلام، ئېھسان، تەقۋا (ئىشىنىش، بويسۇنۇش، كىشىلەرگە ياخشىلىق قىلىش، ئاللاغا ئاسىيلىق قىلىشتىن ساقلىنىش)دىن ئىبارەت تۆت تۈرلۈك سۈپەتنى ئۆزىگە ئۆزلەشتۈرگەن كىشىلەرگە خاس، بۇ تۆت سۈپەتنى ئۆزىگە توپلىغان كىشىلەر ئاللا تائالانىڭ رەھىمىتى تۆكۈلۈشىگە ئۆزىنى تەييارلىغان كىشىلەردۇر ۋە قۇرئاندىكى ياخشىلىق ھىدايەتنى قولغا كەلتۈرگەن كىشىلەردۇر. بۇ تۆت سۈپەتتە يېتەرسىز بولغان، ئۇنى تولۇق ھاسىل قىلمىغان كىشىنىڭ نەسىۋىسى ھاسىل قىلغىنىغا چۈشلۈك بولىدۇ. تۆت سۈپەتنىڭ ئىزاھاتى:

1) ئىمان (ئىشىنىش) دېمەك، ئىنسان ئاللا تائالانىڭ پەيغەمبىرى ئاللا تەرەپتىن يەتكۈزگەن شەرىئەت ھۆكۈمىگە ئىشىنىش ۋە قۇرئاندىكى توغرا يول ۋە ياخشىلىققا قۇرئاندىن تونۇغان، قۇرئاندىن ئىزدىگەن ئاساستا، ھېچ بىرسىنى ئايرىماستىن ئىشىنىشتىن ئىبارەت. مۇنداق

ئىشىنىش قۇرئان مەنىسىنى ئۆگىنىش ۋە قۇرئاندىكى ئەقىدە، قانۇن، ھۆكۈم، ئەدەب - ئەخلاققا ئەمەل قىلىش بىلەن ھاسىل بولىدۇ.

(2) ئىسلام (بويىسۇنۇش) بولسا، ئىنسان ئۆز قەلبىنى ئۆزىنىڭ بارلىقىنى ئاللا تائالاغا تاپشۇرۇش، ئۆزىدىكى بارلىق ماددىي مەنئىي كۈچ قۇۋۋىتىنى ئاللا تائالاغا بويىسۇندۇرۇش، ئاللا تائالاغا مەقسەت نىشان بولماسلىقتىن ئىبارەت بولۇپ، ئۇ ھالدا ئىنسان ئاللا تائالا رازى بولىدىغان ئېتىقاد، سۆز ۋە ئىش ھەرىكەت ئىزدىگەن، ئاللا تائالانىڭ غەزىپىنى كىلىدىغان ئەقىدە، سۆز، ئىش ھەرىكەتلەردىن ساقلىنىغان ھالدا ياشايدۇ.

(3) ئىھسان (ياخشى ئىش قىلىش) بولسا، ئىنسان ئۆزىنىڭ ئىشىنىشىنى ۋە بويىسۇنۇشىنى ياخشى قىلىش، يەنى قىلىدىغان ئىشلارنى قىلىشتا، تاشلايدىغان ئىشلارنى تاشلاشتا، بۇرۇن قىلىدىغان كېيىن قىلىدىغان ئىشلاردا ئاللا تائالانى كۆزدە تۇتۇش، گۇناھ ئالدىغا كەلگەندە ئاللا تائالانى كۆز ئالدىدا تۇتقاندەك، ئاللاغا ئىتائەت قىلىشتىمۇ ئاللا تائالانى كۆز ئالدىدا تۇتۇش، يەنە بىر تۈرلۈك قىلىپ ئېيتقاندا، ئاللا تائالا ياخشى كۆرىدىغان ئىشلارنى قىلىشتىمۇ، ئاللا تائالانى نەزەردە تۇتۇپ ئۇ ئىشلارنى راستلىق بىلەن ئويىدا قىلىش. ئاللا تائالا نارازى بولىدىغان ئىشلاردىن ساقلىنىشتىمۇ ئاللا تائالانى نەزەردە تۇتۇپ ئۇ ئىشلارنى يامان كۆرۈش ۋە ئۇنىڭدىن تولۇق يىراق بولۇشتىن ئىبارەت.

(4) تەقۋا (خاتالىقتىن ساقلىنىش) بولسا، ئاللا تائالاغا ھەر قانداق بىر مەخلۇقنى ئۇلۇغلىقتا باراۋەر كۆرۈش. مەخلۇقتىن ھاجەت سوراڭ، مەدەت تىلەشتەك ئىشلار بىلەن شېرىك قىلىشتىن ساقلىنىش، ئاللا تائالا بۇيرۇغان ئىشلارنى قىلماي قويۇش بىلەن ياكى ئاللا تائالا مەنئىي قىلغان، يامان كۆرگەن ئىشلارنى قىلىش بىلەن ئاسىي بولۇشتىن ساقلىنىشتىن ئىبارەت.

ئاخىرقى سۆز شۇكى، بۇ تۆت سۈپەتنى كامىل قىلغان، باشتا ئىزاھلىغاندەك ئەمەلگە ئاشۇرغان كىشى قۇرئاندىكى ياخشىلىق ۋە توغرا يولنى كامىل قولغا كەلتۈرگەن بولىدۇ. ئاندىن ئۇ كىشىگە يۈرىكىگە، بەدىنىگە شىپالىق، قەلبىگە رەھمەت، ئەقىلگە نۇر ھاسىل بولىدۇ. يۈرىكىگە ۋەز - نەسەھەت ھاسىل بولۇپ، تىلغا گۈزەللىك، ھۆكۈمگە توغرىلىق، بۇ ھاياتتا ھەم ئاخىرەتتە ھەم خۇش خەۋەر ھاسىل بولىدۇ.

ئەمما مەزكۇر تۆت سۈپەتنى تولۇق قولغا كەلتۈرەلمىگەن كىشى قۇرئاندىكى ياخشىلىق ۋە ھىدايەتتىن پايدا ئالالمىغان كىشىدۇر. بۇ بولسا قۇرئاننىڭ ياخشىلىقى ۋە توغرا يول كۆرسىتىشى تۈگەپ قالغانلىقىدىن ئەمەس، پەقەت شۇ كىشىنىڭ قۇرئاندىن پايدىلىنىشقا لايىقلىقى بولمىغانلىقىدىندۇر. مەسىلەن، بىر كىشى كېسەل بولسا، ئۇنىڭغا پايدىلىق دورا چۈشەندۈرۈلسە، دورا ئالدىدا قويۇلسا، دورىنى ئىشلىتىشنى قىيىن كۆرۈپ، ئىستىمال قىلمىسا، كېسەل ئۇ كىشىدە تۇرۇپرىدۇ. كېسەلنىڭ دەردىنى تارتىۋېرىدۇ. قاچان دورا مەجبۇرى ئىشلىتىلسە، كېسەلدىن ساقىيىدۇ. مەجبۇر قىلىنمىسا، دورىنى ئىشلەتمەيدۇ. كېسەلنىڭ دەردىنى تارتىۋېرىپ ئاخىرى ھالەك بولىدۇ. بۇ كىشى داۋالانماي ئۆلسە، گۇناھ دورىدا بولامدۇ؟ ياق! گۇناھ ئاشۇ دورا ئالدىدا تۇرۇپ ئىشلەتمىگەن كىشىدە. بۇ كىشىنىڭ ئەھۋالى ئۇچىسىدا سۇ كۆتۈرۈپ كېتىۋېتىپ ئۇسسۇزلۇقتىن ئۆلگەن كىشىگە ئوخشايدۇ.

**مۆمىننىڭ قۇرئان، تەۋرات، زەبۇر، ئىنجىلدىن ئىبارەت تۆت كىتاب**

**توغرىسىدىكى ئەقىدىسىنى ئاخىرقى مۇقەررە قىلىش.**

دىن ئىسلامغا ئىشەنگۈچى ئاللا تائالادىن پەيغەمبەرلەرگە چۈشۈرۈلگەن كىتابلاردىن تونۇلمىغانلىرىغا يىغىندا ھالدا ئىشەندى. تونۇلغانلىرىغا تەپسىلىي ئىشەندى ۋە ئىشىنىدۇ. دېمەك ئىبراھىم ئەلەيھىسسالامنىڭ سەھىپىلىرىگە، مۇسا ئەلەيھىسسالامنىڭ لەۋھەلىرىگە ۋە تەۋراتقا، داۋۇت ئەلەيھىسسالامغا چۈشكەن زەبۇرغا، ئىسا ئەلەيھىسسالامغا چۈشكەن ئىنجىلغا ۋە مۇھەممەد ئەلەيھىسسالامغا چۈشكەن قۇرئانغا (ھەقىقەتنى ئايرىپ كۆرسەتكۈچى قۇرئانغا) تەپسىلىي ئىشىنىدۇ.

شۇنىڭدەك قۇرئان ئاللا تائالانىڭ كىتابى، ھەممە كىتابنىڭ كامىلراقى، قۇرئان بىلەن ئاللا تائالا بۇرۇنقى كىتابلارنى ئەمەلدىن قالدۇردى. قۇرئان باشقا كىتابلاردىن كېيىن چۈشكەن. كېيىنكىسى بۇرۇنقىنى ئەمەلدىن قالدۇرۇش قانۇنىيەتتۇر. ھەم رەسۇلۇللا ئەلەيھىسسالامنىڭ ئەلچىلىكى دۇنيادىكى ئاق تەن، قىزىل تەن، سېرىق تەن، قارا تەنلىك پۈتۈن ئىنسانلارغا ئومۇمىي بولۇپ، بىرەر مىللەتكە خاس ئەمەس ئىدى.

شۇنىڭدەك قۇرئان چۈشكەن زاماندا بار بولغان تەۋراتلار، زەبۇرلار، ئىنجىللارغا ئۆزگەرتىش، سۆز ئالماشتۇرۇش، قوشۇش، كەمەيتىش ئىشلىرى يۈز بەرگەندى. بۇ كىتابلارغا ئىشەنگۈچىلەر بۇ كىتابنىڭ نۇرغۇن يەرلىرىنى ئۇنۇتقان ئىدى. ھەم ئۇ كىتابلار چۈشۈرۈلگەن پەيغەمبەرلەرگە بارغۇچە ئارىلىقىدا ئېغىزدىن - ئېغىزغا نەقىل قىلغۇچىلار بىر تۇتاش بولماي ئۈزۈلۈپ قالغانىدى. بۇ ئەمەلىيەتكە ئۇلارنىڭ ئەقىللىقلىرى ۋە ئىنساپلىقلىرىمۇ ئىقرار بولىدۇ. شۇ سەۋەپتىن، ئۇ كىتابلار ئاللا تائالانىڭ كىتابلىرىنىڭ ھەقىقىي ماھىيىتىنى ئەكس ئەتتۈرۈپ بېرەلمەيدىغان، پۈتۈن خالايقىلارغا ئەمەس، بەلكى شۇ كىتابلارغا ئىشەنگۈچىلەرگىمۇ توغرا يول كۆرسۈتۈپ بېرەلمەيدىغان، نۇر، ھېكمەت، ۋەز - نەسىھەت بولالمايدىغان بولۇپ قالغان. شۇنىڭ ئۈچۈن ئاللا تائالانىڭ بەندىلىرىگە رەھىم شەپقىتىنىڭ تەلىپى بويىچە، ئاللا تائالا پەيغەمبەرلىكنىڭ ئۆچۈپ كەتكەن زامانىسىنى يېڭىلىدى. دۇنيا ئەللىرى ئۈمۈد بىلەن كۈتۈپ تۇرغان ئەڭ ئاخىرقى پەيغەمبەر مۇھەممەد ئەلەيھىسسالامنى ئەلچى قىلدى. ئۇنىڭ مەزمۇنىغا باي، ئەڭ مۇكەممەل كىتابنى چۈشۈرۈپ بەردى. شۇ كىتاب بىلەن باشقا كىتابلارنى ئەمەلدىن قالدۇردى. ئاق تەن، قارا تەن، ئەرەب، ئەجەم پۈتۈن خەلقىگە ئىككى ئالەم بەختىنى تاپىدىغان توغرا يولنى قۇرئان ئىچىگە مەركەزلەشتۈردى. قۇرئان بولسا، ئۆزىدىن بۇرۇن چۈشۈرۈلگەن كىتابلارنىڭ ئەسلىنى راست دەيدىغان ۋە ئۇ كىتابلارغا نازارەت قىلىدىغان (خاتا توغرىسىنى ئايرىپ بېرىدىغان) كىتاب بولۇپ، ئاللا تائالا ئۆزىنىڭ بەندىسى ۋە پەيغەمبىرى مۇھەممەد ئەلەيھىسسالامنى ھەممە خەلق ئارىسىدا قۇرئان بىلەن ھۆكۈم قىلىشقا بۇيرىدى. بۇ ھەقتە ئاللا تائالا مۇنداق دېدى: «(ئى مۇھەممەد!) بىز ساڭا ئۆزىدىن ئىلگىرىكى (ساماۋى) كىتابلارنى ئېتراپ قىلغۇچى ۋە ئۇلارغا شاھىت بولغۇچى ھەق كىتابنى (يەنى قۇرئاننى) نازىل قىلدۇق. (ئى مۇھەممەد!) ئۇلارنىڭ ئارىسىدا ئاللا ساڭا نازىل قىلغان قۇرئان (ئەھكامى) بويىچە ھۆكۈم قىلغىن. ساڭا كەلگەن ھەقتىن بۇرۇلۇپ، ئۇلارنىڭ نەفىسى خاھىشلىرىغا ئەگەشمىگىن.» (سۈرە مائىدە 48 - ئايەتنىڭ بىر قىسمى)

يەنە ئاللا تائالا مۇنداق دېدى: «(ئى مۇھەممەد!) سېنى كىشىلەر ئارىسىدا ئاللا تائالانىڭ كۆرسەتكىنى بويىچە ھۆكۈم قىلسۇن دەپ، ساڭا ھەقىقەتەن ھەق كىتابنى نازىل قىلدۇق. خائىنلارنىڭ تەرىپىنى ئالمىغىن.» (سۈرە نىسا 105 - ئايەت) مۇشۇ ئايەتلەرگە ئاساسەن قۇرئاننىڭ بۇرۇنقى كىتابلارنى ئەمەلدىن قالدۇرۇشى ۋە ئىسلام دىنىنىڭ باشقا دىنلارنى ئەمەلدىن قالدۇرۇشى مۇئەييەن بولدى. ئاللا تائالا: «كىمكى ئىسلام (دىنىدىن) غەيرى دىننى

تەلەيدىكەن ھەرگىز ئۇ (يەنى ئۇنىڭ دىنى) قوبۇل قىلىنمايدۇ. ئۇ ئاخىرەتتە زىيان تارتقۇچىدۇر.» دېدى. (سۈرە ئال ئىمران 85- ئايەت)

## مۆمىن ئەقىسىدىن تۆتىنچى ئاساس پەيغەمبەرلەرگە ئىشىنىشتۇر

مۇقەددىمىلەر

1. ۋەھىي چۈشۈشنىڭ مۇمكىنلىكى

ۋەھىي دىگەن نېمە؟

ۋەھىي دېمەك، ئۆز مەقسىتىنى بىر كىمگە مەخپىي ھالدا تېز بىلدۈرۈشتۈر. تېزلىكتە مەخپىي بىلدۈرۈش قايسى ۋاستە بىلەن بولسۇن ۋەھىيدۇر. ۋەھىي قىلغۇچىنىڭ يېقىن بولۇشى ياكى سۆز ئارقىلىق بولۇشى، ياكى ئىككى تەرەپنىڭ بىر خىل بولۇشى شەرت ئەمەس. «ئەللا تائالا:» پەرۋەردىگارنىڭ ھەسەل ھەرىسىگە ئىلھام بىلەن بىلدۈردى: «تاغلارغا، دەرەخلەرگە ۋە (كىشىلەرنىڭ ھەسەل ھەرىلىرى ئۈچۈن) ياسىغان ئۆيلىرىگە ئۇۋا تۈزگىن. ئاندىن كېيىن تۈرلۈك مېۋىلەر (يەنى گۈل- چېچەكلەر) دىن يېگىن. پەرۋەردىگارنىڭ يوللىرىغا ئىتائەتمەنلىك بىلەن كىرگىن.» ئۇنىڭ (ھەسەل ھەرىسىنىڭ) قارىندىن ئىنسانلارغا شىپا بولىدىغان خىلمۇ - خىل رەڭلىك ئىچىملىك (يەنى ھەسەل) چىقىدۇ. بۇنىڭدا (ئەللا) قۇدرىتىنىڭ چوڭلۇقىنى) پىكىر قىلىدىغان قەۋم ئۈچۈن ئىبرەت بار.» (سۈرە نەھل 68، 69- ئايەتلەر)

يەنە ئەللا تائالا: «مۇسائىنىڭ ئانىسىغا ئىلھام بىلەن بىلدۈردۈكى «مۇسائى ئېمىتىكىن، ئۇنىڭ زىيانكەشلىكىگە ئۇچرىشىدىن قورقساڭ، ئۇنى (ساندۇققا سېلىپ) دەرياغا (يەنى نىل دەرياسىغا) تاشلىغىن. ئۇنى (ھالاك بولارمىكىن دەپ) قورقمىغىن. (ئۇنىڭ پىراقىدىن) قايغۇرمىغىن. ئۇنى ساڭا چوقۇم قايتۇرىمىز ۋە ئۇنى پەيغەمبەرلەردىن قىلىمىز.» دېدى. (سۈرە قەسەس 7- ئايەت) ئەللا تائالا ھەسەل ھەرىسىگە ئۆز مەقسىدىنى بىلدۈردى. ھەرە چۈشەندى ۋە تولۇق ئىجرا قىلدى. ھەرە بىلەن ئەللا تائالا ئارىسىدا يىقىنلىقمۇ يوق. بۇ ئارىدا سۆزمۇ يوق ئىدى. شۇنىڭدەك ئەللا تائالا مۇسا ئەلەيھىسسالامنىڭ ئانىسىغىمۇ مەقسىدىنى بىلدۈردى. ئۇمۇ چۈشەندى ۋە كامىل ئىجرا قىلدى.

بۇ مەنا بىلەن ۋەھىي مۇمكىن. ئۇنى ئىنكار قىلىش مەنسىز، بۇ سۆزنى شەك قىلغۇچىلارغا قارىتا مۇرەسسە يۈزىسىدىن سۆزلىدۇق، بولمىسا ۋەھىي دۇنيادا بىرىنچى ئىنسان ئادەم ئەلەيھىسسالام بارلىققا كەلگەندىن تارتىپ ئەمەلىيەتتە بار نەرسە.

بۇرۇنقى زاماندا ۋەھىينىڭ نىمە ئىكەنلىكىنى بىلىش چۈشۈنۈشكە زېھنى ئاجىز كەلگەن كىشىلەرنىڭمۇ، بۇ كۈندە سىملىق ۋە سىمسىز تېلېفۇن، تېلېگرامما، رادىئو، تېلېۋىزورلارنى كۆزى بىلەن كۆرگەن تۇرۇپ يەنە ۋەھىينى چۈشۈنۈشكە ئەقلىم يەتمىدى دەيدىغان باھانىسى قالمىدى.

بۇ كۈندىكى ئىلمىي كەشپىياتلار بىز مۇقەررەر قىلغان مەنىدىكى ۋەھىينىڭ، ھەتتا ھايۋان بىلەن ھايۋان ئوتتۇرىسىدا بەلكى، چۈمۈلە قاتارلىق ئۇششاق ھاشارەتلەر ئارىسىدىمۇ مەۋجۇتلىقىنى، بىر ھايۋان يەنە بىر ھايۋانغا خېلى يىراقتا تۇرۇپ ئۆز مەخسەتنى تىزلىكتە مەخپىي ئۇقتۇرىدىغانلىقىنى شەكسىز ئىسپاتلىغانلىقىنىڭ خەۋىرى ئۇلارغا ئاڭلاندى. شۇڭا ئېيتىمىزكى، ۋەھىي مۇمكىن ھەم مەۋجۇت، ۋەھىينى ئىنكار قىلىش بولسا، كۆزى



كۆرگەننى ئىنكار قىلغان، ئەمەلىيەتتىكى نەرسىنى يالغان دېگەن بىلەن باراۋەر. ۋەھىي كېلىشىنىڭ ۋاستىلىرى ئوخشاش بولمايدۇ، اللہ تائالادىن كىلىدىغان ۋەھىينىڭمۇ، ۋاستىلىرىمۇ بىرقانچە تۈرلۈك ۋە ئوخشاشمىغان ھالەتلەردە بولىدۇ. ئىزاھاتى تۆۋەندىكىچە:

## اللہ تائالانىڭ ۋەھىيسىنىڭ يوللىرى

اللہ تائالانىڭ ۋەھىيسى بولسا، اللہ تائالانىڭ خەۋەرلىرى راست، ھۆكۈملىرى ئادىل بولغان سۆزلىرى بولۇپ، ئۇنى اللہ تائالا خالايق ئىچىدىن ئۆزىگە ئەلچى قىلىشقا تاللىغان بەندىسىگە ۋەھىي قىلىش يوللىرىنىڭ بىرى بىلەن ۋەھىي قىلىدۇ، ۋەھىينىڭ مۇمكىن ۋە مەۋجۇتلىقىغا بۈگۈنكى كۈنلەردە مۆمىنلەرنىڭ قولىدا تۇرغان، مۆمىنلەر ئادەم سۆزىنى ئارىلاشتۇرماي خالىس تىلاۋەت قىلىۋاتقان، اللہنىڭ كالامى قۇرئان كەرىمدىن چوڭ، كۈچلۈك گۇۋاھ، ئىسپات يوق. قۇرئان كەرىم مۇھەممەد ئەلەيھىسسالامغا ئايەتلەر، سۈرىلەر بويىچە پارچە - پارچە چۈشۈپ يىگىرمە ئۈچ يىلدا تولۇقلانغان.

قۇرئاننىڭ نۇرى دۇنياغا چاقىنغاندىن باشلاپ قۇرئاننىڭ دۈشمەنلىرى ئۇنى ئۆز ھەقىقىتىدىن يىراقلاشتۇرۇشنى، ئۇنىڭ مۇھەممەد ئەلەيھىسسالام ئۆز پەرۋەردىگارىدىن تاپشۇرۇپ ئالغان ۋەھىي ئىكەنلىكىدىن چىقىرىۋېتىشنى قەست قىلىپ كەلمەكتە. اللہ تائالا مۇنداق دېدى: «ساڭا قۇرئان ئەلۋەتتە ھېكمەت بىلەن ئىش قىلغۇچى، ھەممىنى بىلگۈچى اللہ تەرىپىدىن بېرىلىدۇ.» (سۈرە نەھل 6-ئايەت). دۈشمەنلەر قۇرئاننى ئۆزىنىڭ ھەقىقىي ماھىيىتىدىن چىقىرىۋەتمەكچى بولۇپ، «قۇرئان سېھرى»، «قۇرئان شېئىر» ۋە «قۇرئان بۇرۇنقىلاردىن قالغان چۆچەك» دېدى ۋە باشقا يالغانلارنىمۇ توقۇدى، لېكىن ئۇلار ئۇزۇن ئۆتمەيلا ھەقكە باش ئەگدى، قۇرئان اللہ تائالانىڭ سۆزلىرى، ۋەھىيسى بولۇپ، ئۇنى مەخلۇقلارنىڭ تاللانغىنى، نەبى ۋە مۇرسەل پەيغەمبەرلەرنىڭ خوجىسى مۇھەممەد ئەلەيھىسسالامغا ۋەھىي قىلغانلىقىغا تەسلىم بولدى. ئاندىن قۇرئانغا (اللہنىڭ ۋەھىيسى دەپ) ئىشەندى. قۇرئان باشلىغان توغرا يول بىلەن ئىش قىلدى. شۇنىڭ بىلەن ئۇلار كامىل، مۇكەممەل ئىنسانلار بولدى، بەختلىك بولدى، ئازاد، ئەركىن بولدى.

اللہ تائالانىڭ ۋەھىيسىنى تاپشۇرۇپ ئېلىشنىڭ بىرقانچە يولى بولۇپ، ئۇنى اللہ تائالا قۇرئاندا بايان قىلىپ مۇنداق دېدى: « اللہ ھەرقانداق ئادەمگە پەقەت ۋەھىي ئارقىلىق ياكى پەردە ئارقىسىدىنلا ياكى بىر پەيغەمبەرنى ئەۋەتىپ، ئۆز ئىزىنى بىلەن ئۇنىڭغا خالىغان ۋەھىينى قىلىش ئارقىلىقلا سۆز قىلغان اللہ ھەقىقەتەن (مەخلۇقلارنىڭ سۈپەتلىرىدىن) ئۈستۈندۈر ھېكمەت بىلەن ئىش قىلغۇچىدۇر. » (سۈرە شۇرا 51-ئايەت).

دېمەك اللہ تائالادىن ۋەھىينى تاپشۇرۇۋېلىشنىڭ يولى ئۈچ تۈرلۈك:

1. بىۋاستە ۋەھىي. ئۇ بولسا اللہ تائالا پەيغەمبەر قىلماقچى بولغان بەندىسىنىڭ قەلبىنى دۇغلىقتىن تازىلاپ، روھىي يىتەرسىزلىكتىن پاكىز قىلىش ئارقىلىق ۋەھىي تاپشۇرۇۋېلىشقا لايىق تەييارلايدۇ. ئاندىن ئۇنىڭغا بىلدۈرمەكچى بولغان سۆزىنى تاشلاپ بېرىدۇ. قەلبى پاكىز بولغان ئۇ پەيغەمبەر ۋەھىينى تاپشۇرۇۋالىدۇ. توغرا ۋە مۇكەممەل ھالدا ئېسىدە تۇتۇپ قالىدۇ. ئۇ سۆزنىڭ اللہ تائالادىن چۈشكەن ۋەھىي ئىكەنلىكىنى جەزمەن بىلىدۇ. خۇددى تېرىك ئادەم ئۆزىنىڭ ئادەملەر ئارىسىدا تېرىك بارلىقىنى مۇقىملاشقا ياكى ئادەم ئۆز ئاتا - ئانا، قېرىنداشلىرىنىڭ ئاۋازىنى باشقىلارنىڭ ئاۋازىدىن ئايرىم بايقاشقا مەجبۇر بولغاندەك،

پەيغەمبەرمۇ ئۆزىگە كەلگەن ۋەھىينىڭ ئاللىنىڭ سۆزى ئىكەنلىكىگە چوقۇم ئىشىنىشكە ئۆزلىكىدىن مەجبۇر بولىدۇ.

2. ئاللى تائالا ۋەھىي چۈشۈرمەكچى بولغان پەيغەمبەرگە سۆزىنى بىۋاسىتە ئاڭلىتىدۇ. لېكىن پەردە سىرتىدا ئاڭلىتىدۇ. پەيغەمبەر بولغان كىشى سۆزىنى ئاڭلايدۇ. سۆزلىگۈچىنى كۆرمەيدۇ، بۇ ئىش مۇھەممەد ئەلەيھىسسالامغىمۇ مىئراج كېچىسى ئاسماندا ھاسىل بولغان. رەسۇلۇللا «سىدرەتۇل مۇنتەھا» غىچە يۇقىرى ئېلىپ چىقىلغان. ئاللى تائالا رەسۇلۇللاغا سۆز قىلغان. مۇسۇلمانلار ھەر كۈنى ئوقۇۋاتقان بەش ناماز شۇ چاغدا پەرىز قىلىنغان. لېكىن مۇھەممەد ئەلەيھىسسالام پەرۋەردىگارىنى كۆرمىگەن.

ئەسھابىلارنىڭ بىرسى: «ئى رەسۇلۇللا، مىئراج چىققاندا ئاللى تائالانى كۆردىڭمۇ؟» دەپ سورىغان ئىدى. رەسۇلۇللا ئەلەيھىسسالام: «ئاللى تائالا نۇردۇر. قانداقمۇ كۆرەلەيمەن؟» دەپ جاۋاب بەرگەن، بۇ ھەدىسنى ئىمام مۇسلىم رىۋايەت قىلدى.

ئەمما ئاللى تائالانىڭ سۈرە نەجىمدىكى «وَلَقَدْ رَأَىٰ نَزْلَةَ أُخْرَىٰ عِنْدَٰ سِدْرَةِ الْمُنْتَهَىٰ» دىگەن كالىمىدىكى «رَأَىٰ» ئالماش جىبرىئىلغا ياندى، ئاللى تائالاغا يانمايدۇ. يەنى «ئۇ جىبرىئىلنى ھەقىقەتەن ئىككىنچى قېتىم سىدرەتۇلمۇنتەھا (دەرىخنىڭ) يېنىدا كۆردى.» دېگەن سۆزدۇر. ئاللى تائالانى كۆردى دېگەنلىك ئەمەس. (سۈرە نەجىم 13، 14 - ئايەتلەر)

شۇنىڭدەك ئاللى تائالا مۇسا ئەلەيھىسسالامغىمۇ ئۆزىنى كۆرسەتمەي پەردە ئارقىسىدا تۇرۇپ بىۋاسىتە سۆزلىگەن، يەنى مۇسا ئەلەيھىسسالام سىنا چۆلى قېشىدىكى تۇر تېغىدا كىتىۋاتقاندا ئاللى تائالا مۇسаны چاقىردى. ئەلچىلىككە تەيىنلەندى ۋە ۋەھىي قىلدى، پىرئەۋىن ۋە ئۇنىڭ گورۇھىنى توغرا يولغا چاقىرىشقا ئەۋەتتى، بۇ سۆزلەرنى مۇسا ئەلەيھىسسالام ئاللى تائالادىن بىۋاسىتە ئاڭلاپ تۇردى. ئاللى تائالانى كۆرمىدى. لېكىن كۆرۈشكە ئىشتىياقى تۇتۇپ كېتىپ، پەرۋەردىگارىدىن «پەرۋەردىگارىم ئۆزۈڭنى ماڭا كۆرسەتكىن، سېنى بىر كۆرۈۋالاي!» دەپ تىلىدى. ئاللى تائالا: «ھەرگىز مېنى كۆرەلمەيسەن.» دەپ جاۋاب بەردى. ئاللى تائالانى كۆرۈشكە ئاجىزلىقىغا مۇسانى قانائەتلەندۈرۈش ئۈچۈن تاغقا قاراشقا بۇيرىدى، ئاللى تائالانىڭ نۇرى تاغقا چۈشۈۋىدى، تاغ پارتىلاپ كەتتى. مۇسا تاغقا قاراپ بەرداشلىق بېرەلمەي ھوشىدىن كېتىپ يىقىلدى. مۇسا ئەلەيھىسسالام ھوشىغا كەلگەندىن كېيىن (ئى رەببىم) سېنى مەخلۇقاتلارنىڭ خۇسۇسىيەتلىرىدىن پاك دەپ تونۇيمەن، ساڭا تۆۋبە قىلىمەن، ساڭا ئىشەنگۈچىلەرنىڭ ئەۋۋەلقىسىمەن» دەپ ئەپۈ تىلىدى.

3. ئاللى تائالا پەيغەمبەرلىككە تاللىغان كىشىگە پەرىشتە ئارقىلىق ۋەھىي چۈشۈرۈشتۇر. مۇھەممەد ئەلەيھىسسالامغا ئاللى تائالادىن ۋەھىي ئەكىلىشكە جىبرىئىل ئەلەيھىسسالام مەسئۇل ئىدى. جىبرىئىل ئەلەيھىسسالام مۇھەممەد ئەلەيھىسسالامغا مەككىدە ئەقسا مەسجىدىگە ئېلىپ بېرىلغاندا ۋە مىئراج ئېلىپ چىقىلغاندا ھەمراھ بولغانىدى. مۇھەممەد ئەلەيھىسسالام ۋاپات بولغانغا قەدەر جىبرىئىل داۋاملىق ۋەھىي ئېلىپ كېلەتتى. ئەلچى پەرىشتە (جىبرىئىل) رەسۇلۇللا قېشىغا بەزى چاغدا پەرىشتىلىك سۈرىتى بىلەن كېلەتتى. بەزى چاغدا ئادەم سۈرىتىدە بولۇپ كېلەتتى. شۇنىڭدەك مەرىيەمگىمۇ ئادەم سۈرىتىدە كۆرۈنگەن ئىدى. مەرىيەم جىبرىئىلنى ئادەم خىيال قىلىپ قورقۇپ، ئاللى تائالانىڭ پاناھ بېرىشىنى تىلىگەندىن كېيىن، «جىبرىئىل ئېيتتى: (مەن ساڭا بىر پاك ئوغۇل بېرىش ئۈچۈن ئەۋەتىلگەن پەرۋەردىگارىڭنىڭ ئەلچىسىمەن). مەرىيەم ئېيتتى: (ماڭا كىشى يېقىنلاشمىغان تۇرسا، مەن پاهىشە قىلمىغان تۇرسام قانداقمۇ مېنىڭ ئوغۇل بالام بولسۇن؟). جىبرىئىل ئېيتتى: (ئەمەلىيەت سەن دېگەندەكتۇر (لېكىن پەرۋەردىگارىڭ ئېيتتى: ئۇ ماڭا ئاساندۇر، ئۇنى كىشىلەرگە قۇدرىتىمىزنى

كۆرسىتىدىغان) دەلىل ۋە بىز تەرەپتىن بولغان مەرھەمەت قىلدۇق، بۇ تەقدىر قىلىنىپ بولغان ئىشتۇر.» (سۈرە مەريەم 19-ئايەتتىن 21-ئايەتكىچە). دېمەك، جىبرىئىل بەزى چاغدا ئادەم سۈرىتىدە بولۇپ كەلگەن.

شۇنىڭدەك جىبرىئىل مۇھەممەد ئەلەيھىسسالام قېشىغا دېھىيەتۇل كۇلىبى ئىسىملىك ساھابەنىڭ سۈرىتىدە كىلەتتى، جىبرىئىل بىر قېتىم سەھرالىق ئادەم سۈرىتىدە كىلىپ، مەسچىتكە كىرىپ، رەسۇلۇللا قېشىغا كىلىپ، تىزىنى رەسۇلۇلانىڭ تىزىغا تەككۈزۈپ، قولىنى يوتىسى ئۈستىگە قويۇپ (ھۆرمەت بىلەن يۈكۈنۈپ ئولتۇرۇپ) رەسۇلۇللا ئەلەيھىسسالامدىن سوئال سورىغان، رەسۇلۇللا جاۋاب بەرگەن، جىبرىئىل رەسۇلۇللاغا «راست ئېيتتىڭىز» دېگەنلىكىدىن ئەسھابىلار «ئۆزى گەپ سورايدۇ، ئۆزى راست ئېيتتىڭىز» دەيدۇ، دېيىشىپ ئەجەبلىنىپ قالغان. جىبرىئىل قايتقاندىن كىيىن رەسۇلۇللا: «ئۇ كىشى جىبرىئىل، سىلەرگە دىنىڭلارنى ئۆگۈنۈپ قويغىلى كەلگەن.» دېگەن. سەھىھۇل مۇسلىم ھەدىسى.

## ۋەھىي چۈشۈشنىڭ زۆرۈرلىكى ۋە خەلقلەرنىڭ ۋەھىيگە ئېھتىياجى بارلىقى

### توغرىسىدا

اللە تائالادىن ۋەھىي چۈشۈش بىرقانچە زۆرۈرىيەتلەرنىڭ بىرسىدۇر. زېمىن يۈزىدە ئىنساننىڭ بار بولىشى ئۇنى تەلەپ قىلىدۇ.

ئىنسان يەر يۈزىدە ئۇزۇن ھاياتنىڭ جاپاسىنى تارتىدىغان. دۇنيا يوقالغانغا قەدەر ئىنسان تۈگىمەي داۋام قىلىدىغان، ئاندىن كىيىن يەنە بىر ئالەمگە يۆتكىلىدىغان بولغاچقا، بۇ ھاياتتا ئىنسان ھاياتىنى تەرتىپلىك ئۆتكۈزۈشى، تۇرمۇش داۋامىدا توغرا يولدا مېڭىشى ئۈچۈن، ئىنسانغا پەرۋەردىگارى تەرتىپلىك تەلىمات بولۇشى لازىم. ۋەھىي ئارقىلىق تەلىم بېرىلمىسە ئىنسان قەيەردىن يول - يورۇق ئالىدۇ؟ شۇڭا ۋەھىي چۈشۈشى ئىنسان ئۇنىڭدىن ئايرىلالمايدىغان زۆرۈر نەرسىدۇر.

بۇ ئىنساننىڭ جان بىلەن تەندىن بارلىققا كەلتۈرۈلگەنلىكىنى، ئالەمنىڭ ئاسمان ۋە زېمىندىن ئىبارەت ئىككى ئالەملىكىنى، ھاياتنىڭمۇ ئىككى ئىكەنلىكىنى، بىرىنچىسى تۈگەيدىغان، ئىككىنچىسى دائىم بار تۇرىدىغان، يوقالمايدىغان، كەمەيمەيدىغانلىقىنى، ئىككى ھايات ئارىسىدا بىر مەزگىل بولۇپ، ئىنسان ئۆلۈپ دۇنيادىن كەتكەندىن كىيىن ئىككىنچى ھايات ئۈچۈن تىرىلىشنىڭ ئارىسىدىكى بۇ بىر مەزگىلنى باشتىن ئۆتكۈزۈشىدىغانلىقىنى تونۇغان چېغىمىزدا، ئىنساننىڭ اللە تائالادىن ۋەھىي چۈشۈشكە ئېھتىياجى بارلىقىنى، ۋەھىينىڭ زۆرۈرلىكىنى ئوچۇق بىلەلەيمىز.

بۇنىڭ بايانى شۇكى، ئىنساندا روھنىڭ بولىشى اللە تائالادىن روھنىڭ خەۋىرىنى قىلىش ۋە روھنىڭ سۈپەتلىرىنى، ھالەتلىرىنى، روھنىڭ كامىل بولىشىنى، يىتەرسىز بولىشىنى، بەختلىك ياكى بەختسىز بولۇشنىڭ سەۋەبلىرىنى چۈشەندۈرۈش ئۈچۈن ۋەھىي كېلىشىنى تەلەپ قىلىدۇ. ئىنساننىڭ جىسىم بولۇشىمۇ ئىنسانغا ئۆز جىسىمىنى قوغداشنىڭ يوللىرىنى كۆرسىتىش، ئىنساننىڭ دۇنيادىكى مۇئەييەن مۇددىتىنى ياراملىق ھالدا ئۆتكۈزۈش ئۈچۈن ياردەم قىلىدىغان قانۇن كۆرسۈتۈپ بېرىش ئۈچۈن ۋەھىي كېلىشىنى تەلەپ قىلىدۇ. ئالەمنىڭ ئۈستۈن ئالەم، تۆۋەن ئالەمدىن ئىبارەت ئىككى ئالەم بولۇشىمۇ، ئۈستۈنكى ئالەم (ئاسمان)

ئەھۋالدىن خەۋەر قىلىش ئۈچۈن، ئىنسان ئۆزىنىڭ ۋاستە چارىلىرى بىلەن ئۇنى بىلىشتىن ئاجىز كەلگەنلىكى ۋە اللەدىن ۋەھىي چۈشمىگۈچە بىلەلمىگەنلىكى ئۈچۈن، ۋەھىي چۈشۈشنى تەلەپ قىلىدۇ. ئىككى خىل ھاياتنىڭ بولۇشى ئىنسان ئىككىنچى ھاياتنىڭ ئەھۋالىنى، ئۇ ھاياتتا ئىنسانغا نېمە ئىشلار بولىدىغانلىقىنى ۋەھىي ئارقىلىق بىلمەي مۇمكىن ئەمەسلىكى ۋەھىي چۈشۈشنى تەلەپ قىلىدۇ. چۈنكى ئىنسان بۇ ھاياتنىڭ ئەھۋالىنى ۋەھىي ئارقىلىقلا بىلىشى مۇمكىنكى، ئۆز ئەقلى بىلەن ھەرگىز بىلەلمەيدۇ.

مانا بۇلار اللە تائالادىن ۋەھىي چۈشۈشنى تەلەپ قىلىدىغان، ۋەھىي ئىنساننىڭ ئايرىلالمايدىغان ئېھتىياجلىرىدىن بىرسى ئىكەنلىكىنى كۆرسىتىدىغان زۆرۈرىيەتلەردۇر. دېمەك، ۋەھىي چۈشۈش مۇمكىن بولۇپلا قالماي، بەلكى ئۇ ئىنسان ھاياتىغا زۆرۈر نەرسىلەرنىڭ بىرسى. ئىنسان ھاجەتلىرىدىن بىرىدۇر. ۋەھىينى ئىنكار قىلىش، ئۇنى يالغان دەپ تونۇش چوڭ ئەقلى خاتالىق، بەك ئەيىپلىك بولغان پىكرى ئاجىزلىق ۋە ئىنسان ئۆزىنىڭ ئىنسانلىق تەبىئىتىنى خەتەرلىك ھالدا بۇزغانلىق ھېسابلىنىدۇ. چۈنكى ئەمەلىيەتتە بار بەرسىنى ئىنكار قىلىش، ئۇنىڭ ئۈستىگە ھاياتقا زۆرۈر بولغان نەرسىگە تېنىشىنى ئەقىل ئىتراپ قىلمايدۇ. ھەرگىز ئەقىلگە مۇۋاپىق كەلمەيدۇ.

## پەيغەمبەرلىك

نەبى دىگەن سۆز، اللە تائالا مەرتىۋىسىنى ئۈستۈن قىلغان ۋە اللە تائالادىن كەلگەن ۋەھىينى خەۋەر قىلغان كىشى دېمەكتۇر.

پەيغەمبەر ئادەم ئەۋلادىدىن بولىدۇ. ئەر كىشى بولىدۇ، اللە تائالا ئۇنىڭغا ۋەھىي چۈشۈرگەنلىكى ئۈچۈن نەبى دېيىلىدۇ. اللە تائالادىن كەلگەن ۋەھىينى خەلقەرگە يەتكۈزۈشكە بۇيرۇلمىغان بولسا، نەبى بولىدۇ، رەسۇل بولمايدۇ، شۇنىڭ بىلەن نەبى بىلەن رەسۇلنىڭ پەرقى ئايدىڭلىشىدۇ، شۇڭا ھەربىر رەسۇلنى نەبى دېيىشكە بولىدۇ، ھەربىر نەبىنى رەسۇل دېيىشكە بولمايدۇ.

ھەم نەبى ھەم رەسۇل بولغىنى بىزنىڭ پەيغەمبەر مۇھەممەد ئەلەيھىسسالامغا ئوخشاش، چۈنكى رەسۇلۇللا اللە تائالانىڭ پۈتۈن دۇنيا خەلقىگە ئەلچى قىلغان پەيغەمبىرى، شۇنىڭدەك قۇرئاندا سۆزلەنگەن پەيغەمبەرلەرنىڭ ھەممىسى نەبى ھەم رەسۇل. بۇ ھەقتە تۆۋەندە توختىلىمىز.

## كىشىنى پەيغەمبەرلىككە لايىقلاشتۇرغۇچى شارائىتلار

بۇ يەردە بېلىشكە تېگىشلىك نەرسە شۇكى، پەيغەمبەرلىك ھەرگىز كەسپى يول بىلەن قولغا كەلمەيدۇ. ئەگەر بىر ئادەم باشقا مەشغۇلاتتىن پۈتۈنلەي ئۈزۈلۈپ ئىبادەتكە بېرىلسە، نەپسىنىڭ نەسبە مەنپەئەتلىرىدىن خالىي بولسا، قىزىقىدىغان، كۆڭلى تارتىدىغان ھەممە نەرسىدىن ۋاز كەچسە، ھاياتنىڭ پۈتۈن مەنپەئەت، لەززەتلىرىدىن ئايرىلسىمۇ، بۇ ئىشلار ئۇ كىشىنى ھېچقاچان نەبى ياكى رەسۇل (اللەدىن ۋەھىي كەلگۈچى، اللەنىڭ ۋەھىيسىنى خەلققە يەتكۈزگۈچى) بولۇشقا لايىقلاشتۇرالمىدۇ. پەيغەمبەرلىك بولسا مەخسۇس ھەدىيە بولۇپ، اللە تائالا كىمگە بېرىشىنى

خالسا شۇ كىشىنى پەيغەمبەرلىككە لايىقلاشتۇرۇپ، ئۇنىڭغا بېرىدۇ.

الله تائالا بەندىلىرىدىن بىر كىمنى پەيغەمبەر قىلىشنى ئىرادە قىلسا، ئۇنى مەخسۇس پەيغەمبەرلىككە لايىقلاشتۇرىدۇ. نەپىسكە بېرىلىپ داغ تىگىشتىن ساقلايدۇ، ئەقىلدە ئېزىشتىن ساقلايدۇ، ئەخلاققا، خۇي ئادىتىدە بۇزۇلۇشتىن ئاسرايدۇ. ئىنسانلىق تەبىئىتىدىن، قابىلىيىتىدىن چەتنەپ كېتىشتىن قوغدايدۇ. ئۇنىڭغا قوشۇپ روھىي، ئەقلىي، ئەخلاقىي تەرەپتىن كامىللىق بېرىش بىلەن پەيغەمبەرلىك، شەرەپلىك ئورۇنغا لايىقلاشتۇرۇپ، ۋەھىي تاپشۇرۇۋېلىشقا ئىقتىدارلىق قىلىدۇ.

(1) پەيغەمبەردىكى كامىللىقنىڭ بىرى ياخشىلىقتا ئۆلگە نەمۇنە بولۇش. بۇخىل ئۆلگىلىك بولسا، ئىنسانىي كامىللىق بولۇپ، ئۇنىڭغا پەيغەمبەرلىككە نىشانلانغان كىشىلا يىتەلەيدۇ. باشقا بىر كىم ئۇ مەرتىۋىگە يىتەلمەيدۇ.

(2) ئاتا - بوۋىسىنىڭ شەرەپلىك كىشىلەردىن بولۇشى.

ئېرسىيەت ئامىلىنى ئىنكار قىلمايمىز، الله تائالا ئورناتقان ئېرسىيەت قانۇنى بويىچە نۇرغۇن سۈپەتلەر، خۇسۇسىيەتلەر، ئايرىم ئەھۋاللار ئاتا - ئانىدىن بالغا يۆتكۈلىدۇ. شۇنىڭ ئۈچۈن، پەيغەمبەرلەر شەرەپلىك كىشىلەردىن چىقىدۇ. ناچار ئەخلاقىدىن ئۆزىنى ئۈستۈن تۇتىدىغان، ئادەمگە رىئەت خىلاپ ئىشلاردىن يىراق بولغان، ئىنساننىڭ قىممىتىنى تۆۋەن چۈشۈرىدىغان، ئىنسان تەبىئىتى ياقىتۇرمايدىغان، پاك كۆڭۈللەر سەسكىنىدىغان ئىشلاردىن يىراق بولغان كىشىلەردىن كېلىپ چىقىدۇ.

(3) زامان ئامىلى.

زامان ئامىلى دېگەنمىز، مۇئەييەن زاماندا پەيغەمبەر مەيدانغا چىقىشىنى تەلەپ قىلىدىغان سەۋەبلەر دېمەكتۇر. ئۇنىڭ بىرى بولسا، روھىي جەھەتتىكى بۇزۇلۇش بولۇپ، ئۇ جەمئىيەت خەلقىنىڭ چوڭ بۇزۇلۇشىغا سەۋەب بولىدۇ. بۇ ئەھۋال پەيغەمبەر كېلىپ جەمئىيەتنى تۈزۈشنى، ھاياتنىڭ ئورنىنى ئەسلىگە كەلتۈرۈشنى، ئىنساننىڭ قەدىر - قىممىتىنى تىكلەشنى تەلەپ قىلىدۇ. مۇسا ئەلەيھىسسالامنى ئەلچى قىلىشتىن بۇرۇنقى، ئىسا ئەلەيھىسسالامنى پەيغەمبەر قىلىشتىن بۇرۇنقى، مۇھەممەد ئەلەيھىسسالامنى پەيغەمبەر قىلىشتىن بۇرۇنقى دەۋىر دەل ئەنە شۇنداق دەۋىر ئىدى. بۇ ئۈچ دەۋىر ھۆكۈم سۈرگەن ناچار ئەھۋاللار پەيغەمبەر كېلىپ، يۇرتلار ۋە ئادەملەرنى ئىسلاھ قىلىپ، تۈزەشنى قاتتىق تەلەپ قىلغان ئىدى. ئۇ كۈنلەردە ئىنسانلار جەمئىيەتتە ھۆكۈم سۈرگەن بۇزۇق ۋەزىيەتلەرنى ئۆزگەرتىپ تۇتىدىغان پەيغەمبەرگە قاتتىق ئېھتىياجى بارلىقىنى بىلگەن فىرئەۋىن زامانىسىدا، گەرچە ئىسرائىل ئەۋلادى فىرئەۋىن گورۇھىغا قۇل قىلىنغان، تۇرمۇش قىيىن، ھوقۇقسىز، كۈچسىز، بىچارە بولسىمۇ، خەلقلەر جەمئىيەتنىڭ بەك بۇزۇلغانلىقىنى، زۇلۇم، ئىستىبادنىڭ چېكىدىن ئاشقانلىقىنى ۋە بۇ ئەھۋالنى تۈزۈش ئۈچۈن پەيغەمبەر كېلىشى زۆرۈر بولۇپ قالغانلىقىنى بايقىغانلىقىدىن، كىشىلەر فىرئەۋىنگە: «سېنىڭ پادىشاھلىقىڭ پات يېقىندا ئىسرائىل ئەۋلادىدىن بىر ئادىمنىڭ قولى بىلەن يوقۇلىدۇ» دېگەن. بۇ گەپ پالچىلار دېگەن سۆز - پاراڭلار بولسىمۇ، ئەمەلىيەتتە زامان ئامىلىدۇر. يەنى فىرئەۋىننىڭ ھەددىدىن ئېشىشى، تەكەببۇرلىقى، ئۆزىنى ئۈستۈن تۇتۇشى، يامانلىقىنى چېكىدىن ئاشۇرۇش تۈپەيلىدىن بۇزۇلغان يۇرتنى تۈزگۈچى بىر كىمنىڭ مەيدانغا چىقىشىغا ئېھتىياج چۈشكەنلىكىنى ئومۇمىي خەلقنىڭ سەزگەنلىكىدۇر.

شۇنىڭدەك، مۇھەممەد ئەلەيھىسسالام پەيغەمبەر بولۇشتىن ئالدىدىكى زامانىمۇ، شۇ زامانى تۈزەتكۈچى پەيغەمبەرلىكنىڭ يېقىنلاشقانلىقىدىن بىشارەت بېرەتتى. يەھۇدىلار،

خىرىستىئانلارنىڭ تولىسى پەيغەمبەر زامانىسىنى كۈتەتتى. بەلكى يېقىنلاشقانلىقىنى ئوچۇق سۆزلەيتتى. شۇنىڭ ئۈچۈن نۇرغۇنلىرى مۇھەممەد ئەلەيھىسسالامنىڭ نەبى، مۇرسەل پەيغەمبەرلىكىگە ئىشىنىشكە ئالدىردى. رەسۇلىلانىڭ پەيغەمبەرلىكى ئاشكارا بولۇشى بىلەنلا ئىككىلەنمەي مۆمىن بولدى. خىرىستىئانلاردىن نەجاشى (ھەبەسلىستان پادىشاھى)، يەھۇدىلار ئالىملىرىدىن ئابدۇللا ئىبنى سالام قاتارلىق بىرقانچە ئالىملار ۋە خىرىستىئان راھىبلىرى ئىسلامنى قوبۇل قىلدى. چۈنكى بۇلار پۈتۈن دۇنيانى، خۇسۇسەن دۇنياغا ۋەكىللىك قىلىدىغان ئەرەب يۇرتىنى، رۇم يۇرتىنى، پارس يۇرتىنى قاپلىغان ئومۇمىي بۇزۇلۇشنى كۈزەتكەنلەر بولغاچقا، بىر تۈزگۈچىنىڭ مەيدانغا چىقىش ۋاقتى كېلىپ قالغانلىقىنى بىلەتتى. خۇلاسە گەپ: يەر يۈزىدە ئومۇمىي بۇزۇلۇش ھۆكۈم سۈرگەن ھەممە ئادەم ئاللىنىڭ رايۇنلارنى، ئادەملەرنى تۈزەشكە باشلايدىغان بىر رەھبەر چىقىشىنى كۈتىدۇ. چۈنكى، ئاللى تائالا پۈتۈن ئىنساننىڭ ۋۇجۇدىغا ئاللىنىڭ رەھىملىك ئىكەنلىكىنى ھېس قىلىشىنى بېكىتكەن ۋە ئاللى تائالا يېقىندا ئۇنىڭدىن قۇتقۇزىدىغانلىقىنى سىزىش، ئىنسانلاردا ئۇسساپ قالغان ئادەم سۇغا ھاجىتى بارلىقىنى سەزگەندەك مەۋجۇتتۇر.

بۈگۈنكى ئىنسانلار دۇنياسىمۇ ئۆزىدىكى بۇزۇلۇشنى تۈزىدىغان ۋە بۈگۈنكى جاپاسىنى چېكىۋاتقان ماددىي ھاياتنىڭ بالايى ئاپىتىدىن قۇتقۇزىدىغان بىر پەيغەمبەرنىڭ يوليورنىغا مۇھتاج. شۇنداق پەيغەمبەر يولى ھازىر كۆز ئالدىمىزدا تۇرۇپتۇ. لېكىن بىز ھازىر شۇ پەيغەمبەر يولىغا بىزنى يېتەكلەيدىغان ۋە ئۇنىڭغا ئەگىشىپ ھازىرقى ھالاكىتىمىزدىن قۇتۇلىدىغان، ھاياتىمىزدا بەختكە ئېرىشىدىغان بىر مۇكەممەل رەھبەرگە مۇھتاج. بىز بۈگۈن مۇھتاج بولغان يول بولسا مۇھەممەد ئەلەيھىسسالامنىڭ شەرىئىتى (قانۇن يولى) بولۇپ، ئۇنىڭغا بۇزۇلۇش، يالغان قوشۇلۇش يۈز بەرمىگەن. ناچار ئىشلار يېقىن كەلمىگەن ھالدا سالامەت ساقلانماقتا. ئاللى تائالا ئالاھىدە بىر مەخسەت بىلەن مۇھەممەد ئەلەيھىسسالام شەرىئىتىنى سۈزۈك، پاكىز، ياراملىق ھالدا، ئۇزۇن زاماندىن بىرى قەتئىي ئۆزگەرمىگەن ھالدا ساقلاپ كەلگەن. بىلمەيمىزكى: ئاللى تائالا بىزگە مۆمىن بەندىلىرى ئىچىدىن بىر بەندىنى ساقلاپ قويغان بولسا، يەر يۈزى بۇزۇقلۇق، يامانلىققا توشقاندىن كىيىن شۇ بەندىسىنىڭ قولى بىلەن ئىسلام يولىنى جارى قىلىش ئارقىلىق زېمىن يۈزىنى بۇزۇقلىقتىن تازىلاپ، ئادالەت ۋە پاكىزلىققا توشقۇزسا ئەجەپ ئەمەس.

## پەيغەمبەرلەرنىڭ سۈپەتلىرى

ئاللى تائالانىڭ ئەلچىلىكىنى خەلقلەرگە يەتكۈزۈش ۋەزىپىسىنى ئۈستىگە ئېلىشقا لايىقلاستۇرغۇچى سەۋەبلەرنىڭ بىرى ھەممە جەھەتتە يېتىشكەن سۈپەت ئىگىسى بولۇشتۇر. بۇ سۈپەتلەر ھەرقايسى پەيغەمبەردە مەۋجۇت. چۈنكى، كامىل سۈپەتلىرىنىڭ ھەرقانداق پەيغەمبەردە بولۇشى لازىم. كامىل سۈپەتلەر:

- 1- سۈپەت، راستچىللىق، يەنى نىيەت ئىرادە، سۆز ۋە ئىشتا راست ۋە توغرا بولۇشىدۇر. چۈنكى ئاللى تائالاغا ئەلچى بولۇشقا لايىق بولغان كىشىنىڭ راستچىللىقىنىڭ ئەكسى بولغان يالغانچىلىق، ئىككى يۈزلۈك، پايدىسىز يۈرۈش، پەرۋاسىزلىقتەك خۇسۇسىيەتلىرى بولۇشى مۇمكىن ئەمەس.
2. سۈپەت، ئىشەنچلىك بولۇشى، يەنى گەپ - سۆزىدە، ئىش - ھەرىكىتىدە، ھۆكىمىدە، سۆز

نەقىل قىلىشتا، رىۋايەتتە، ئاللاھنىڭ ئەمرىنى يەتكۈزۈشتە، ئىچكى، تاشقى ئەھۋالدا ئىشەنچلىك بولۇشتۇر. چۈنكى، پەيغەمبەرنىڭ خىيانەتچى بولۇشى مۇمكىن ئەمەس. دېمەك، پەيغەمبەردە قەتئىي خائىنلىق يوق. ئەڭ ئۇششاق ئاددى ئىشلاردىمۇ ئۇلاردىن خىلاپلىق سادىر بولمايدۇ، ئۇنداق ئىشلار پەيغەمبەرگە لايىق ئەمەس.

3. سۈپەت، ئاللاھ تائالانىڭ ۋەھىيىسىنى خەلقلەرگە يەتكۈزۈش. دېمەك، ئاللاھ تائالا خەلقلەرگە يەتكۈزۈشكە بۇيرىغاننىڭ ھەممىسىنى يەتكۈزۈش، بىرەر نەرسىنىمۇ يوشۇرۇپ قالمايدۇ. بىر قانداق نەرسىگە قىزىقىپ قېلىش ياكى قورقۇش پەيغەمبەرنى ۋەھىي قىلىنغان مەسىلىلەردىن بىرەرسىنى يوشۇرۇشقا مەجبۇر قىلالمايدۇ. پەيغەمبەرنىڭ ئاللاھ تائالانىڭ ۋەھىيىسىنى يوشۇرۇشى مۇمكىن ئەمەس. ئۇلاردا ئۇنداق ئىش ھەرگىز سادىر بولمايدۇ. چۈنكى ئاللاھ تائالا ئۇلارنى بەندىلىرىگە يەتكۈزۈشنى ئىرادە قىلغان توغرا يول ۋە ياخشىلىقنى يەتكۈزۈشكە لايىق قىلدى. ئەگەر ئۇلاردىن بىرەر ياخشى ئىشنى يوشۇرۇش يۈز بەرسە، شۇ چاغدا ئۇلارنىڭ پەيغەمبەرلىكى بىكار بولىدۇ. ئاللاھنىڭ ئەلچىسى بولالمايدۇ.

4. سۈپەت، زېرەك، ھۇشيار بولۇشى، گەپ - سۆزنى چۈشۈنىدىغان ھۇشيار بولۇپلا قالماستىن، بەلكى سەزگۈر، ئۆتكۈر، زېھنى سۈزۈك، ھىس قىلىشى توغرا، ئويلانماستىن تېز بىلىۋالدىغان بولۇش خۇسۇسىيىتى بولىدۇ.

ھەسسان ئىبنى سابىت مۇھەممەد ئەلەيھىسسالام ھەققىدە: «ئۇنىڭ پەيغەمبەرلىكىگە باشقا دەلىل بولمىغان تەقدىردە، ئۇنىڭ ئويلانماستىن توغرا سۆزلىشى دەلىل بولىدۇ» دېگەن مەزمۇندا شېئىر ئوقۇغان.

دېمەك، زېرەكلىك كىشىنى ۋەھىي تاپشۇرۇۋېلىشقا ۋە ئەمىن بولۇشقا لايىقلاشتۇرغۇچى شەرتلەرنىڭ بىرى. گالۋاڭلىق، زېھنى قۇيۇق بولۇش، تەسراق چۈشۈنىدىغان بولۇش پەيغەمبەرلىك مەرتىۋىسىگە ۋە ئاللاھ تائالانىڭ ۋەھىيىسىنى تاپشۇرۇۋېلىش شەرىپىگە زىتتۇر. تۆتۈندە بىز ئەڭ ئاخىرقى پەيغەمبەر توغرىسىدا سۆزلىگەندە، پەيغەمبەرلىككە لايىقلاشتۇرۇلدىغان شەرتلەرنى ۋە ئۇنىڭ مەنىلىرىنىڭ ئاساسىي قىسمىنى ئايدىڭلاشتۇرمىز. دېمەكچىمىزكى، بۇ دەرىجىلەردىن ئاساسىي مەقسىتىمىز مۇھەممەد ئەلەيھىسسالامنىڭ پەيغەمبەرلىكى ھەققىدە توختىلىشتۇر. سەۋەب، مۇھەممەد ئەلەيھىسسالامنىڭ ئەلچىلىكى (ئىسلام يولى) خەلق ئالدىدا بار ۋە خەلقنىڭ ئۇنىڭغا ئېھتىياجى بار.

## پەيغەمبەرلەر (ئەلەيھىسسالام)

### تارىختا ئۆتكەن پەيغەمبەرلەر

بىز يوقىرىدا چۈشۈنۈپ ئۆتتۈقكى، شەرىئەت ئاتالغۇسىدا پەيغەمبەر ئادەم نەسلىدىن ئەر كىشى بولۇپ، ئۇنىڭغا ئاللاھ تائالادىن شەرىئەت (قانۇن يولى) ۋەھىي قىلىنىدۇ. (مەخپىي بىلدۈرىلىدۇ) ۋە ئۇنى ئىنسانلارغا يەتكۈزۈشكە بۇيرۇلىدۇ. ئاللاھدىن ۋەھىي كېلىش بىلەن پەيغەمبەر بولىدۇ. كىشىلەرگە يەتكۈزۈش يولى بىلەن «رەسۇل» بولىدۇ.

ھازىر بىز پەيغەمبەرلەر تارىخىدىن خۇلاسەنى ئوتتۇرىدا قويۇپ ئېيتىمىزكى: ئىنسانلار تەرىپىدىن يېزىلغان تارىخ ھەرقانچە ئىشەنچلىك ۋە تارىخقا ئالىم كىشى يازغان بولسىمۇ، ئاللاھ تائالا پەيغەمبەرلەرگە بەرگەن كامىللىقنى تولۇق سۆزلەشتىن ئاقس ۋە ھەر بىر مىللەتكە

كەلگەن نەبى ۋە مۇرسەل پەيغەمبەرلەرنى رۇشەن ئىزاھلاشتىن قىسقىدۇر. دۇنياغا ئادەم يارىتىلغاندىن تارتىپ مۇھەممەد ئەلەيھىسسالامغا كەلگۈچە ھەر بىر مىللەتكە تەيىنلەنگەن پەيغەمبەرلەرنى تارىخ تولۇق، تەپسىلىي كۆرسۈتۈپ بېرەلمەيدۇ. پەيغەمبەر كەلمىگەن بىر مۇمىنلىق ھەققىدە ئاللا تائالا ئېيتىدۇ: «ھەقىقەتەن بىز سېنى ھەق (دىن) بىلەن (مۇمىنلەرگە) خۇش خەۋەر بەرگۈچى، (كافىرلارغا) ئاگاھلاندۇرغۇچى قىلىپ ئەۋەتتۇق. قانداقلا بىر ئۈمەت بولمىسۇن، ئۇنىڭغا پەيغەمبەر كەلگەن.» (سۇرە فاتىر 24-ئايەت).

تارىخ شۇنداق يېتەرسىز بولغاننىڭ ئۈستىگە، تارىخىي مەنبەلەرنىڭ ھېچبىرىگە ئىشەنچ قىلغىلى بولمايدۇ. خۇسۇسەن پۈتۈن ئىنسانلارنىڭ يارقىن نامايەندىلىرى، ئىنسانلار خۇلاسىسى بولغان پەيغەمبەرلەر تارىخىدىن ئىبارەت مۇھىم تارىخ توغرىسىدا بىرلا قۇرئان كەرىمدىن باشقا ئىشەنچلىك مەنبە يوق. قۇرئان كەرىم بىرلا ئىشەنچلىك مەنبە بولغاچقا، ئۇنى قويۇپ باشقا تارىخلارغا قاراشقا بولمايدۇ. چۈنكى، پەيغەمبەرلەرنىڭ ئەھۋالىنى، ئۇلارنى پەيغەمبەر قىلغان ئاللا تائالا بىلگەندەك باشقا بىر كىم بىلمەيدۇ. شۇڭا، بۇ ھەقتە قۇرئان كەرىم بىزگە يېتەرلىك ھۆججەتتۇر. پەيغەمبەرلەرنىڭ سانى ۋە ھەر بىر پەيغەمبەرنىڭ ياشاپ ئۆتكەن ۋاقتى، ئىسىملىرى ۋە ئىرادىلىك بولغان ئۇلۇغ پەيغەمبەرلەر ۋە ئۇلارنىڭ، يۇرتلىرى، مىللەتلىرى ۋە باشقا ھاياتى تارىخىي ھەققىدە قۇرئاندا بايان قىلىنغانلىرىنىلا سۆزلەپ ئۆتىمىز.

## پەيغەمبەرلەرنىڭ سانى

پەيغەمبەرلەرنىڭ بەك كۆپ كىشى ئىكەنلىكىدە گۇمانىمىز يوق. ئاللا تائالا مۇنداق دېدى: «بىز ھەقىقەتەن ھەر بىر ئۈمەتكە: ﴿ئاللاغا ئىبادەت قىلىڭلار شەيتاندىن (يەنى شەيتانغا بۇتلارغا كاھىنلارغا ئوخشاش ھەرقانداق مەئبۇدقا ئىبادەت قىلىشتىن) يىراق بولۇڭلار﴾ دەپ پەيغەمبەر ئەۋەتتۇق» (سۇرە نەھل 36-ئايەت) يەنە ئاللا تائالا: «قانداقلا بىر ئۈمەت بولمىسۇن، ئۇنىڭغا پەيغەمبەر كەلگەن.» دېدى. (سۇرە فاتىر 24-ئايەت) لېكىن بىز پەيغەمبەرلەرنىڭ سانىنى مۇقىم بىر سانغا بېكىتەلمەيمىز، چۈنكى، پەيغەمبەرلەرنىڭ مۇقىم سانى توغرىسىدا قۇرئاندا ياكى ھەدىستە مۇقەررەر بىر ھۆججەت يوق. بىرلا ھەدىس بار. ئۇ بولسا: ئەھمەد ئىبنى ھەنبەلنىڭ كۈچلۈك بولمىغان رىۋايىتىدە ئەبۇزەر رەزىيەللاھۇ ئەنھۇ مۇنداق دېدى: «مەن رەسۇلۇللاغا: (ئى رەسۇلۇللا! قايسى پەيغەمبەر ئىلگىرى؟) دەپ سورىدىم. رەسۇلۇللا: (ئادەم) دېدى. ئادەم ئەلەيھىسسالام پەيغەمبەرمىدى؟ ھەئە، پەيغەمبەر ئىدى.

مۇرسەل پەيغەمبەر قانچە؟ ئۈچ يۈز ئونبەش نەپەر. ئومۇمىي پەيغەمبەر قانچە؟ بىر يۈز يىگىرمە تۆت مىڭ. بۇلاردىن مۇرسەل پەيغەمبەر ئۈچ يۈز ئونبەش نەپەر، دېدى. «  
رەسۇلۇللا ئەلەيھىسسالامنىڭ بۇ خەۋىرى شۇنداق بايان قىلىدۇكى، ئادەم ئەلەيھىسسالام پەيغەمبەر ئىدى. ئاللا تائالا ئۇ كىشىگە سۆز قىلغانىدى. ۋەھىي قىلغان ئىدى. پەيغەمبەرلەر سانى يۇقىرىقىدەك، بۇ خەۋەرنىڭ سەنئىدى ئاجىز بولسىمۇ، راست خەۋەر بولۇشى ئېھتىمالدىن يىراق ئەمەس. چۈنكى بۇ خەۋەردە پەيغەمبەر بەرگەن خەۋەرنىڭ پۇرىقى ۋە روھى بار.  
ئىسلام ئۆلىمالىرى پەيغەمبەرلەر سانى ھەققىدە بۇندىن باشقا دەلىل تاپالمىغاچقا ئادەم ئەلەيھىسسالامنىڭ پەيغەمبەرلىكىگە ھۆكۈم قىلىش بىلەن بىللە پەيغەمبەرلەر سانىنى 124000 دېيىشتى. بۇ خەۋەردىن ھېچ بىر زىيان كېلىپ چىقمىغانلىقى ئۈچۈن، ئۇلارنى



ئەيىبلەمەيمىز. بۇمۇ بەنى ئىسرائىلنىڭ رىۋايەتلىرىدەك، ئۇنى نەقىل قىلىشقا، ئۇنىڭدىن ئىبەرەت ئېلىشقا بولىدۇ. ئىسلامدا بۇ خەۋەرگە زىت كېلىدىغان باشقا خەۋەر يوق. شۇنداقتىمۇ پەقەت شۇ بويىچىلا ئېتىقاد قىلىشقا بولمايدۇ. چۈنكى ئېتىقاد مەسىلىسىدە غەيرىي سەھىھ بولغان ھەدىسكە ئاساسلىنىشقا بولمايدۇ.

## ھەر بىر پەيغەمبەرنىڭ ياشىغان زامانىسى

پەيغەمبەرلەر تارىخى ئادەم ئەلەيھىسسالامدىن باشلىنىدۇ، ئادەمنىڭ دۇنياغا كېلىشى، ئۇرۇق - ئەۋلەدلىرىنىڭ كۆپۈيىشى، اللە تائالادىن ۋەھىي چۈشۈشىنى تەلپ قىلاتتى. چۈنكى، ئادەمنىڭ كامىل ئادەم بولۇشى، شەرەپكە ئىگە بولۇشى، روھىي پاكىز بولۇشى، دۇنيا ۋە ئاخىرەت بەختىگە لايىق بولۇشى ۋەھىيگە ئەمەل قىلىش بىلەن بولىدۇ.

ئادەم ئەلەيھىسسالامنىڭ ئۆز پۇشتىلىرىدىن بولغان پەرزەنتلىرىدىن پەيغەمبەر بولغىنى شىس ئەلەيھىسسالامدۇر. بىر رىۋايەتتە: شىس ئەلەيھىسسالام ئادەمنىڭ نەۋرىسى دېيىلگەن. شىسقا بىر قانچە سەھىپە ۋەھىي چۈشكەن، شىستىن كېيىن ئىدرىس ئەلەيھىسسالام پەيغەمبەر قىلىنغان. ئۇ كىشىنىڭ ئىسمى قۇرئاندىمۇ بار. خەۋەرلەرنىڭ ئېيتىشىغا كۆرە ئىدرىس ئەلەيھىسسالام شىس ئەلەيھىسسالام ئەۋلادىدىن.

ئاندىن كېيىن نۇھ ئەلەيھىسسالام پەيغەمبەر قىلىنغان. نۇھ بولسا مۇرسەل پەيغەمبەرلەرنىڭ ئاۋالقىسى، بۇنى قۇرئان كەرىم ئوچۇق سۆزلىدى. اللە تائالا مۇنداق دېدى: «ئى مۇھەممەد!» بىز نۇھقا ۋە ئۇنىڭدىن كېيىنكى پەيغەمبەرلەرگە ۋەھى قىلغاندەك ھەقىقەتەن ساڭا ۋەھى قىلدۇق. ھەمدە ئىبراھىمغا، ئىسمائىلغا، ئىسھاققا، يەئقۇبقا، يەئقۇبنىڭ ئەۋلادلىرىغا، ئىساغا، ئەيىۋبقا، يۇنۇسقا، ھارۇنغا، سۇلايمانغا ۋەھى قىلدۇق. داۋۇدقا زەبۇرنى ئاتا قىلدۇق.» (سۇرە نىسا 163-ئايەت).

نۇھتىن كېيىن ھۇد ئەلەيھىسسالام، ئاندىن كېيىن سالىھ ئەلەيھىسسالام، ئاندىن ئىبراھىم ئەلەيھىسسالام، لۇت ئەلەيھىسسالام، ئىسمائىل ئەلەيھىسسالام، ئىسھاق ئەلەيھىسسالام، ياقۇب ئەلەيھىسسالام، يۈسۈپ ئەلەيھىسسالام، شۇئەيب ئەلەيھىسسالام، مۇسا ئەلەيھىسسالام، ھارۇن ئەلەيھىسسالام، داۋۇت ئەلەيھىسسالام، سۇلايمان ئەلەيھىسسالام، ئىلياس ئەلەيھىسسالام، ئەيىۋب ئەلەيھىسسالام، ئىليەس ئەلەيھىسسالام، زۇلكىفل ئەلەيھىسسالام، يۇنۇس ئەلەيھىسسالام، زەكەرىيا ئەلەيھىسسالام، يەھيا ئەلەيھىسسالام، ئىسا ئەلەيھىسسالام، ئاندىن كېيىن ئەڭ ئاخىرقى پەيغەمبەر مۇھەممەد ئەلەيھىسسالامدۇر.

يۇنۇس ئەلەيھىسسالام، ئەيىۋب ئەلەيھىسسالام، زۇلكىفل ئەلەيھىسسالام، ئىليەس ئەلەيھىسسالام، ئەلەيھىسسالاملارنىڭ زامانىسى ھەققىدىكى مەخپىلىكىنى ھېسابقا ئالمىغاندا يۇقىرقى تەرتىب توغرا بولۇشى غالىب. راستىنى ئېيتقاندا بۇ پەيغەمبەرلەرنىڭ زامانىسى ۋە تەرتىپىنى بىلىش ئانچە زۆرۈر ئىشۇ ئەمەس. بىلمەسلىكمۇ زىيان ئەمەس. چۈنكى ئىنسانلارغا قوبۇلغان تەلپ، پەيغەمبەرلەرگە ئىشىنىش، ئۇلارنى ھۆرمەتلەش، قوللاپ قۇۋۋەتلەش، ئەگىشىش، ئۇلارنى ئۈلگە قىلىش، ئۇلار قايسى زاماندا ۋە قايسى ئورۇندا ئۆتكەن بولسۇن، ئۇلار باشلىغان يولغا ئەگىشىپ مېڭىشتىن ئىبارەت.

## پەيغەمبەرلەرنىڭ يۇرتلىرى

قۇرئان كەرىمدە ئىسمى سۆزلەنگەن پەيغەمبەرلەرنىڭ كۆپىنچىسىنىڭ يۇرتى ئوتتۇرا شەرىقتە. ئۇلار ئوتتۇرا شەرىقتە پەيغەمبەرلىككە تەيىنلەنگەن. شۇ يەردە ياشىغان. شۇ يەردە ۋاپات بولغان ۋە شۇ يەرگە دەپنە قىلىنغان. مەسىلەن: ئىبراھىم ئەلەيھىسسالام ئىراقتا پەيغەمبەر قىلىنغان. ئىراقتىن كەنئان زېمىنىغا ھىجرەت قىلغان. ئەرەبىستان، سۈرىيە پەلەستىن ئارىسىدا مېڭىپ يۈرۈپ ۋاپات قىلغان. ئىسمائىل ئەلەيھىسسالام شامدا تۇغۇلۇپ پەيغەمبەر قىلىنىپ، ئەرەپ قەبىلىلىرىنى ئاللاھقا ئىبادەت قىلىشقا چاقىرىپ مەككىدە ۋاپات بولغان. ئىسھاق ئەلەيھىسسالام سەئاد زېمىنىدا بولغان، ياقۇپ ئەلەيھىسسالام شۇ زېمىندا تۇرغان. كېيىنراق مىسىرغا ھىجرەت قىلغان. بالىلىرى بىلەن مىسىردا ياشىغان. مىسىردا ۋاپات بولغان بولۇشى مۇمكىن. ياقۇبتىن كېيىن يۈسۈپ ئەلەيھىسسالام پەيغەمبەر قىلىنغان. مىسىردا ياشاپ مىسىردا ۋاپات بولغان. ئاندىن كېيىن ئاللاھ تائالا مۇسا بىلەن ھارۇن ئەلەيھىسسالامنى پەيغەمبەر قىلدى. ئۇلار مىسىر بىلەن سىنا ئارىسىدا ياشىدى. ئۇلاردىن كېيىن داۋۇت ئەلەيھىسسالام بىلەن سۇلايمان ئەلەيھىسسالام پەيغەمبەر قىلىنىپ، قۇددۇس زېمىنىدا ياشىغان. شام زېمىنىدا پەيغەمبەرلەر ئارقا - ئارقىدىن كېلىپ تۇرغان، بۇلاردىن ئاخىرقىسى ئىسا ئەلەيھىسسالام بولۇپ «بەيتى لەھمى» دېگەن يەردە تۇغۇلۇپ، ئاللاھ تائالا ئۇ كىشىنى ئۆزى تەرەپكە كۆتۈرۈپ، ئاچقىپ كەتكەنگە قەدەر قۇددۇس زېمىنىدا ياشىغان. ئاندىن كېيىن ھەممە پەيغەمبەرلەرنىڭ ئاخىرقىسى مۇھەممەد ئەلەيھىسسالام مەككىدە پەيغەمبەر قىلىنغان. مەككىدە تۇغۇلۇپ 53 يېشىغىچە مەككىدە تۇرغان، ئاندىن مەدىنىگە كۆچكەن، مەدىنىدە 10 يىل ياشاپ ۋاپات بولغان شەرەپلىك قەبرىسى مەدىنىدە.

نۇھ ئەلەيھىسسالامنىڭمۇ ئوتتۇرا شەرق بىلەن شەرق ئارىسىدا ئۆتكەن بولۇشى ئېھتىمالدىن يىراق ئەمەس. ھۇد، سالىھ، شۇئەيب ئەلەيھىسسالاملار ئەرەپ زېمىنىدا تۇرغان. ھۇد بولسا، ھەزرىۋەت شەھرى بىلەن «شەھەر» ئارىسىدا جەنۇب تەرەپتە ئۆتكەن. سالىھ بولسا شىمالدا ئەرەبىستان بىلەن شام ئارىسىدا ئۆتكەن، شۇئەيب بولسا ئەرەپ قۇرۇقلىقىنىڭ غەربىدە ئىئوردانىيەنىڭ شەرقىي جەنۇبىدىكى مەدىيەن يۇرتىدا ئۆتكەن. لۇت ئەلەيھىسسالام تاغىسى ئىبراھىم ئەلەيھىسسالام بىلەن ئىراقتىن ئۆتكەن بولسا، ئۆلكىسىدىن كۆچۈپ كەتكەندىن كېيىن، ئاللاھ تائالا ئۇنى «مۇتەپىكاپ» ئىسمىلىك يەرگە پەيغەمبەر قىلغان. ئۇ يەر چوڭ بەش شەھەر بولۇپ، مەشھۇرراقى سەدۇم، ئەمۈرلەر ئىدى. بۇ شەھەر خەلقى بەك بۇزۇلغان، پاسكىنا قىلىقلارغا كۆنۈپ كەتكەنلىكتىن، ئاللاھ تائالا ئۇلارنى ھالاك قىلدى. لۇت ئەلەيھىسسالام ۋە مۆمىنلەرنى ھالاكەتتىن ساقلاپ قالدى. كېيىن شام زېمىنىغا كېتىپ، شۇ يەردە ياشىدى.

ئۇلۇلئەزىمى (ئۆتكۈر ئىرادە ئىگىلىرى) بولغان پەيغەمبەر ئەزىمى ئىگىلىرى بولغان پەيغەمبەرلەرنى تونۇش بولسا، ئىسلام ئەقىدىسىنىڭ بىر قىسمى ھېسابلىنىدۇ. چۈنكى ئاللاھ تائالا قۇرئاندا: «ئى مۇھەممەد!» سەن (مۇشۇرىكلارنىڭ سالغان جاپاسىغا) ئىرادىلىك پەيغەمبەرلەر سەۋر قىلغاندەك سەۋر قىلغىن» دېدى. (سۈرە ئەھقاف 35-ئايەتنىڭ بىر قىسمى)

شۇڭا ئۇلارنى تونۇش لازىم بولدى. سۈرە ئەھزاب 7-ئايەتتە ئاللاھ تائالا بۇلارنىڭ سانى ۋە ئىسمىلىرىنى بايان قىلىپ: «ئۆز ۋاقتىدا بىز پەيغەمبەرلەردىن ئەھدە ئالدۇق. سەندىن، نۇھتىن، ئىبراھىمدىن، مۇسادىن، مەريەم ئوغلى ئىسادىن مەھكەم ئەھدە ئالدۇق.» دېدى. مۇھەممەد ئەلەيھىسسالامنى مەزكۇر تۆت پەيغەمبەردىن بۇرۇن سۆزلىشى رەسۇلۇلانىڭ ئەۋزەللىكىنى كۆرسىتىدۇ. قالغان تۆت پەيغەمبەرنىڭ ئەۋزەللىكى ۋە زامانىسى ئاشۇ تەرتىب

بويچىدۇر. ئەزىمى ئىگىلىرى بولغان بەش پەيغەمبەرنىڭ ئاۋۋاللىقىسى نۇھ ئەلەيھىسسالام، ئاخىرى مۇھەممەد ئەلەيھىسسالامدۇر، اللە ئۇلارغا رەھمەت قىلسۇن!

## پەيغەمبەرگە ئىشىنىشنىڭ ۋاجىپلىقى

ۋەھىي چۈشۈشنىڭ مۇمكىنلىكىنى، ۋەھىينىڭ نېمىلىكىنى، ۋەھىينىڭ مەخسۇس يوللىرىنى، ۋەھىينىڭ زۆرۈرلىكىنى، خەلىقنىڭ ئۇنىڭغا بولغان ئېھتىياجىنى تونۇپ ئۆتكىنىمىزدىن كىيىن، شۇنىڭدەك پەيغەمبەرلىكنى ۋە ئۇنىڭغا لايىقلاشتۇرغۇچى شەرتلەرنى ۋە پەيغەمبەرلەرنىڭ سۈپەت، خۇسۇسىيەتلىرىنى ۋە ئومۇمىي تارىخىنى تونۇغىنىمىزدىن كىيىن، بۇ ئەقىدە توغۇرسىدىكى تەتقىقاتىمىزنى تولۇقلاش ئۈچۈن شۇنى سۆزلەيمىز. پەيغەمبەرلەرگە ئومۇمىي يۈزلۈك ئىشىنىش ۋە ئايرىم ھالدا ئىشىنىش بولسا، مۆمىن ئەقىدىسىنىڭ ئايرىلماس بىر قىسمى، ئۇ بولماي مۆمىن ئەقىدىسى توغرا بولمايدۇ. كامىل بولمايدۇ.

پەيغەمبەرلەرگە ئومۇمىي يۈزلۈك ئىشىنىش دېمەك، مۆمىن ئادەمنىڭ اللە تائالا كىمىنى پەيغەمبەر قىلغان بولسا، مەيلى تونۇلغىنى بولسۇن، مەيلى تونۇلمىغىنى بولسۇن ھەممىسى راست پەيغەمبەر دەپ بىر پۈتۈن ئىشىنىشتۇر.

پەيغەمبەرلەرگە ئايرىم - ئايرىم ئىشىنىش دېمەك، قۇرئان ئارقىلىق ياكى ئىشەنچلىك ھەدىس ئارقىلىق تونۇلغان پەيغەمبەرلەرنىڭ ھەر قايسىسىغا ئايرىم - ئايرىم ئىشىنىشتىن ئىبارەت. اللە تائالانىڭ رەسۇلۇلاغا ۋەھىي قىلىشى بىلەن ئىسمىنى بىلگەنلەرگە ئايرىم - ئايرىم ئىشىنىش لازىم. بۇلارنىڭ بەزىسىنى پەيغەمبەر دەپ ئىشىنىپ، بەزىسىنى ئىنكار قىلىشقا بولمايدۇ، بۇلاردىن بىرسىنى ئىنكار قىلىش بولسا، ھەممە پەيغەمبەرلەرنى ئىنكار قىلغان بىلەن باراۋەر.

قۇرئاندا ئىسمى سۆزلەنگەن پەيغەمبەرلەر يىگىرمە بەش بولۇپ، بۇلاردىن ئون سەككىزى سۈرە ئەتىئامدا سۆزلەنگەن. اللە تائالا سۈرە ئەتىئامدا مۇنداق دېدى: «ئۆز قەۋمىگە رەددىيە بېرىش ئۈچۈن ئىبراھىمغا بەرگەن دەلىلىمىز ئەنە شۇدۇر. خالىغان كىشىمىزنى بىر قانچە دەرىجە كۆتۈرمىز. پەرۋەردىگارنىڭ ھەقىقەتەن ھېكمەت بىلەن ئىش قىلغۇچىدۇر، ھەممىنى بىلگۈچىدۇر. بىز ئىبراھىمغا ئىسھاقنى، يەئقۇبنى ئاتا قىلدۇق. (ئىبراھىمدىن) ئىلگىرى نۇھنى ھىدايەت قىلدۇق، ئىبراھىمنىڭ ئەۋلادىدىن داۋۇد، سۇلايمان، ئەيىوب، يۇسۇف، مۇسا، ھارۇنلارنى ھىدايەت قىلدۇق. ياخشى ئىش قىلغۇچىلارنى مۇشۇنداق مۇكاپاتلايمىز. زەكەرىيا، يەھيا، ئىسا ۋە ئىلياسلارنى ھىدايەت قىلدۇق. ئۇلارنىڭ ھەممىسى ياخشىلاردىندۇر. ئىسمائىل، ئىلىيەسە، يۇنۇس ۋە لۇتلارنى ھىدايەت قىلدۇق. ئۇلارنى (ئۆز زامانىدىكى) تامامى جاھان ئەھلىدىن ئۈستۈن قىلدۇق.» (83 - ئايەتتىن 86 - ئايەتكىچە)

قالغان 7 نى اللە تائالا قۇرئاننىڭ بىرقانچە سۈرىلىرىدە ئايرىم - ئايرىم سۆزلىدى. ئۇلار ئادەم، ئىدرىس، ھۇد، سالىھ، شۇئەيب، زۇلكىفلى (اللە ئۇلارغا رەھمەت قىلسۇن)لار بولۇپ، ئەڭ ئاخىرقىسى مۇھەممەد ئەلەيھىسسالامدۇر.

پەيغەمبەرلەرگە ئىمان ئېيتىش (ئىشىنىش) زۆرۈر بولۇپ، ئۇ اللە تائالاغا ئىشەنگۈچىلەرگە قارىتا ئويلاش، دەلىل سۈرۈشتۈرۈشكە باغلىق ئەمەس. چۈنكى، ئۇلارنى اللە تائالا ئۆزى پەيغەمبەر قىلدى، ئەلچى قىلدى. ئۇلارنىڭ ئەھۋالىنى اللە تائالا ئۆزى خەۋەر قىلدى. ئۇلارغا ئىشىنىشىمىزگە، ئۇلارنى راست دەپ ئەقىدە قىلىشىمىزغا اللە ئۆزى بۇيرىدى. اللە تائالا بىزنى

ئىشىنىشكە بۇيرىغانلارغا يەنى پەرىشتىلەرگە، ئاللا تائالانىڭ كىتابلىرىغا، پەيغەمبەرلىرىگە، ئۆلگەندىن كىيىن قىيامەت كۈنى قايتا تىرىلىشىمىزگە، دۇنيادىكى تونۇش ۋە سۆز - ھەرىكىتىمىزگە قارىتا چارە قىلىشىمىزغا، قەدەرگە، ھۆكۈمگە، ئاللا تائالا ئىشىنىشكە بۇيرىغان پۈتۈن غەيبىلەرگە ئىشىنىش ئاللا تائالاغا ئىشىنىشتىن ئايرىلمايدۇ (ئاللاغا ئىشەنگۈچى يۇقۇرقىلارغا ئىشەنمەي بولمايدۇ). شۇڭا ئى مۆمىنلەر! ئاللا تائالانىڭ خەۋىرى ۋە پەيغەمبەرلەرگە ئىشىنىڭلار! دېگەن بۇيرۇقى يېتىدۇ. باشقا دەلىل كېرەك ئەمەس. ئاللا تائالا مۇنداق دېدى: «ئى مۆمىنلەر! ئاللاغا، ئاللانىڭ پەيغەمبەرلىرىگە ۋە ئاللا ئۇنىڭغا نازىل قىلغان كىتابقا (يەنى قۇرئانغا) ۋە ئىلگىرى نازىل قىلغان كىتابلارغا (يەنى قۇرئاندىن ئىلگىرى نازىل قىلىنغان ساماۋى كىتابلارغا) ئىمان كەلتۈرۈڭلار. كىمكى ئاللا، ئاللانىڭ پەرىشتىلىرىنى، كىتابلىرىنى، پەيغەمبەرلىرىنى ۋە ئاخىرەت كۈنىنى ئىنكار قىلىدىكەن، ئۇ قاتتىق ئازغان بولىدۇ.» (سۈرە نىسا 136-ئايەت).

ئاللا تائالا يەنە مۇنداق دېدى: «پەيغەمبەر پەرۋەردىگارى تەرىپىدىن ئۇنىڭغا نازىل قىلىنغان كىتابقا ئىمان كەلتۈردى، ئۇلارنىڭ ھەممىسى ئاللاغا ۋە ئاللانىڭ پەرىشتىلىرىگە كىتابلىرىغا ۋە پەيغەمبەرلىرىگە ئىمان كەلتۈردى. (ئۇلار) ئاللانىڭ پەيغەمبەرلىرىنىڭ ھېچبىرىنى ئايرىۋەتمەيمىز (يەنى ئۇلارنىڭ بەزىسىگە ئىمان ئېيتىپ بەزىسىگە ئىمان ئېيتماي قالمايمىز)» دەيدۇ. ئۇلار: (بىز (دەۋىتىڭنى) ئاڭلىدۇق ۋە (ئەمرىڭگە) ئىتائەت قىلدۇق، پەرۋەردىگارىمىز! مەغپىرىتىڭنى تىلەيمىز، ئاخىر ياندىغان جاي سېنىڭ دەرگاھىڭدۇر) دەيدۇ.» (سۈرە بەقەرە 285-ئايەت).

مۇشۇ ئىككى ئايەتنىڭ ۋە باشقا ئايەتلەر مەزمۇنىغا ئاساسەن مۆمىن ئادەم ئاللا تائالانىڭ پەيغەمبەرلىرىگە ئىشىنىدۇ. پەيغەمبەرلەرگە ئىشىنىشتە بىر پەيغەمبەر بىلەن يەنە بىر پەيغەمبەرنى پەرىقلەندۈرمەي ئوخشاش ئىشىنىدۇ. يەھۇدىلار، ناسارالاردەك قىلمايدۇ. يەھۇدىلار بەنى ئىسرائىل پەيغەمبەرلىرىگە ئىشىنىدۇ. ئىسا ئەلەيھىسسالام بىلەن مۇھەممەد ئەلەيھىسسالامغا ئىشەنمەي ئىنكار قىلىدۇ. خىرىستىئانلار باشقا ھەممە پەيغەمبەرگە ئىشىنىدۇ. ئەڭ ئاخىرقى پەيغەمبەر مۇھەممەد ئەلەيھىسسالامنى ئىنكار قىلىدۇ.

پەيغەمبەرنىڭ بەزىسىگە ئىشىنىپ بەزىسىنى ئىنكار قىلغۇچىنى ئاللا تائالا كاپىر دېدى ۋە ئۇنىڭغا خارلىغۇچى ئازاب بارلىقىدىن خەۋەر قىلدى. ئاللا تائالا سۈرە نىسادا: «شۈبھىسىزكى، ئاللا ۋە ئۇنىڭ پەيغەمبەرلىرىنى ئىنكار قىلغانلار، ئاللا بىلەن ئۇنىڭ پەيغەمبەرلىرىنىڭ ئارىسىنى (ئاللاغا ئىشىنىپ پەيغەمبەرلىرىگە ئىشەنمەيمىز دېيىش بىلەن) ئاجرىتىۋەتمەكچى بولغانلار، (پەيغەمبەرلەرنىڭ) بەزىسىگە ئىشىنىمىز بەزىسىگە ئىشەنمەيمىز دېگۈچىلەر، ئۇنىڭ (يەنى ئىمان بىلەن كۇفرىنىڭ) ئارىسىدا (ئوتتۇرا) يول تۇتماقچى بولغانلار، ئەنە شۇلار (ئىماننى دەۋا قىلغان تەقدىردىمۇ) راستىنلا كاپىرلاردۇر، كاپىرلارغا خورلىغۇچى ئازاب تەييارلىدۇق.» دېدى. (150، - 151 - ئايەتلەر)

مۇھەممەد ئەلەيھىسسالامنىڭ شەرىئىتى دۇنياغا كېلىشى بىلەن باشقا پەيغەمبەرلەر شەرىئىتى (قانۇن ئىجرا قىلىش يولى) ئەمەلدىن قالدۇرۇلغانلىقىدىن، باشقا پەيغەمبەرلەرگە قارىتا مۆمىن ئادەمنىڭ ۋەزىپىسى ئۇلارنىڭ پەيغەمبەرلىكىگە ئىشىنىش، ئۇلارنىڭ گۇناھىدىن پاكىز ۋە خالىي ئىكەنلىكىنى ۋە كامىللىقىنى ئەقىدە قىلىش، ئۇلارنى ھۆرمەتلەش لازىم، دەپ تونۇشتىن ئىبارەت.

شۇڭا بىز مۆمىنلەرنى پەيغەمبەرلەرگە ئەقىدە قىلىش ھەققىدىكى بايانىمىزنى ئەمدى يۇقىرىقى بىلەن ئاخىرلاشتۇرۇپ پۈتۈن پەيغەمبەرلەر شەرىئىتىنى تولۇقلىغۇچى ۋە پۈتۈن دۇنيا

خەلقىگە ئام بولغان شەرىئەت ئىگىسى. پەيغەمبەرلەرنىڭ ئەڭ ئاخىرقىسى مۇھەممەد مۇستەپا سەللەللاھۇ ئەلەيھى ۋەسەللەمگە مەخسۇس بولغان بايانىمىزغا كۆچمىز.

## الله تائالانىڭ ئەلچىسى مۇھەممەد سەللەللاھۇ ئەلەيھى ۋەسەللەم

### توغرىسىدا

رەسۇلۇللا ئەلەيھىسسالامنى تونۇشتۇرۇش

رەسۇلۇللانىڭ نەسەبى: مۇھەممەد ئەلەيھىسسالام ئابدۇللانىڭ ئوغلى، ئۇ ئابدۇلمۇتەلپنىڭ ئوغلى، ئۇ ھاشىمىنىڭ ئوغلى، ئۇ ئابدۇمانابنىڭ ئوغلى، ئۇ قۇسەينىڭ ئوغلى، ئۇ كىلابنىڭ ئوغلى، ئۇ كەئبىنىڭ ئوغلى، مۇررەنىڭ، لۇئەينىڭ، غالىبنىڭ، فەھرەنىڭ، مالكىنىڭ، نەزىرنىڭ، مەئەدنىڭ، ئەدناننىڭ ئوغلى بولۇپ، ئەدنان بولسا، ئىسمائىل ئەلەيھىسسالام ئەۋلادىدىندۇر. راسۇلۇللا ئەلەيھىسسالام مەككە مۇكەررەمەد ئەبۇ يۈسۈب ھويلىسىدا تۇغۇلغان. رەسۇلۇللانىڭ ئانىسى ئامىنە ۋەھبىنىڭ قىزى. ئۇ زۆھرەنىڭ ئوغلى، ئۇ ئابدۇمانابنىڭ، ئۇ قۇسەي ئىبنى كىلابنىڭ ئوغلىدۇر. ئامىنە رەسۇلۇللا ئەلەيھىسسالامنى فىل ۋەقەسى بولغان يىلى رەبىئۇل ئەۋۋەلنىڭ 12- كېچىسى تۇغقان. بۇ مىلادىنىڭ 570- يىلى ئاۋغۇست ئايلىرىغا توغرا كېلىدۇ. رەسۇلۇللانىڭ دادىسى ئابدۇللا ئانىسىنىڭ قورسىقى چېغىدا ۋاپات بولغان. رەسۇلۇللاغا چوڭ دادىسى ئابدۇلمۇتەلپ كېپىللىك قىلغان. رەسۇلۇللا ئالتە ياشقا كىرگەن چاغدا ئانىسى ئامىنە ۋاپات بولغان. رەسۇلۇللانى ئابدۇللانىڭ خادىمەسى ئۈمىمى ئەيمەن دىگەن ئايال باققان. ئاندىن كېيىن ئەبۇ تالىپ كېپىل بولغان.

### رەسۇلۇللانىڭ ئۆيلىنىشى ۋە بالىلىرى

رەسۇلۇللا ئەلەيھىسسالام 25 ياشقا كىرگەندە خۇۋەيلىدىنىڭ قىزى خەددىچىنى نىكاھىغا ئالدى.

خەددىچە بولسا، قۇرەيش ئاياللىرىدىن شەرەپلىك ئاياللىرىدىن بىرى ئىدى. خەددىچە رەسۇلۇللادىن قاسىم، ئابدۇللا ئىسىملىك ئىككى ئوغۇل تۇغدى. پاتىمە، زەينەپ، رۇقىيە، ئومۇمۇ كولىسۇم ئىسىملىك تۆت قىز تۇغدى. ئۇلاردىن ئاللا تائالا رازى بولسۇن. رەسۇلۇللا ئەلەيھىسسالام بۇ ھاياتتا قوي بېقىشتىن باشقا ئىشقا مەشغۇل بولمىغان. رەسۇلۇللا : «الله تائالا پەيغەمبەر قىلغان كىشىلەرنىڭ قوي باقمىغىنى يوق» دېگەن ئىدى. ئەسھابىلار: ئۆزلىرىمۇ قوي باققانمۇ؟ دەپ سورىغان.

رەسۇلۇللا: ھەئە مەنمۇ قوي باققان، مەككىلىكلەرنىڭ قوينى بىر قانچە قىرات پۇلغا بېقىپ بېرەتتىم» دەپ جاۋاب بەرگەن. پەقەت توققۇز يېشىدا تاغىسى بىلەن بىر قېتىم شامغا بارغان. 25 يېشىدا بىر قېتىم خەددىچىنىڭ خادىمى بىلەن تىجارەتكە بېرىپ كەلگەن، شۇ قېتىم خەددىچىگە كۆپ پايدا قىلغان.

رەسۇلۇللا ئەلەيھىسسالام بۇ ھاياتتا ئەڭ ئەۋزەل ئەخلاق ۋە گۈزەل خىسلەت بىلەن ئادەتلەنگەن.

ئېسىل ئەخلاققا مۇناسىپ كەلمەيدىغان بىرەر ئىش سادىر بولمىغان، رەسۇلۇللا ئۆز قەۋمىنىڭ بالىلىرىدىن سادىر بولىدىغان ناچار ئىشلاردىن بىرەرەنى بىر قېتىمىمۇ قىلىپ سالمىغان. دېمەك، بۇتقا باش ئەگمىگەن. ھاراق ئىچمىگەن، قىمار، قەرت ئوينىمىغان، تەلەي سىنايدىغان ئوقتىن بۇيرۇق تەلەپ قىلمىغان، بىر كىمنىڭ ئابروي ئىناۋىتىگە مال - مۈلكىگە زىيانكەشلىك قىلمىغان، ناھەق قان تۆكمىگەن. رەسۇلۇللانىڭ ئېسىل ئەخلاقىدا ئۈلگە، نەمۇنىلىكىگە دۈشمەنلىرىمۇ گۇۋاھلىق بېرەتتى.

پۈتۈن قۇرەيش جامەسى رەسۇلۇللاغا «ئەمىن» (ئىشەنچلىك ئادەم) دېگەن نامنى بىرلىكتە بەرگەن. بۇ نامغا ئۆز يۇرتىدا ھېچكىم يېتىشەلمىگەنتى. رەسۇلۇللا قەلبىدىمۇ ئىشەنچلىك، تاشقىرىدىمۇ ئىشەنچلىك، ئادەم بار يەردىمۇ ئىشەنچلىك، كىشىلەر يوق يەردىمۇ ئىشەنچلىك، ھەممىگە، ھەممىدە ئىشەنچلىك ئىدى.

قۇرەيش جامەسى رەسۇلۇللاغا: «ئىشەنچلىك كىشى» دېگەن نامنى بېرىشكە مەجبۇر بولغان بولسا، ئاللا تائالا رەسۇلۇللا پەيغەمبەر قىلىنغان زامانىنىڭ بېشىدىلا رەسۇلۇللانىڭ بەك ئۇلۇغ ئەخلاق ئىگىسى ئىكەنلىكىنى قەسەم بىلەن تەكىتلەپ ئېلان قىلدى. ئاللا تائالانىڭ بۇ گۇۋاھلىقىغا ھېچكىمنىڭ گۇۋاھلىقى تەڭ كېلەلمەيدۇ. ئاللا تائالا سۈرە قەلەمدە: «نۇن، قەلەم بىلەن ۋە ئۇلار يازغان نەرسىلەر بىلەن قەسەمكى. (ئى مۇھەممەد!) سەن پەرۋەردىگارىڭنىڭ نىئىتى بىلەن (مۇشربكلار ئېيتقاندا مەجنۇن) ئەمەسسەن. مۇقەررەركى سەن ئەلۋەتتە ئۈكسىمەس ساۋابقا ئېرىشىسەن. (ئى مۇھەممەد!) سەن ھەقىقەتەن بۈيۈك ئەخلاققا ئىگىسەن.» دېدى. (1 - ئايەتتىن 4 - ئايەتكىچە)

## ئاللا تائالانىڭ رەسۇلۇللاغا قىلغان ئىلتىپاتى

مۇھەممەد ئەلەيھىسسالام پەيغەمبەر قىلىنىشتىن بۇرۇن ئۇنىڭ بىلەن ياشىغان ۋە تونۇلغان كامىللىق ئانىسى بىلەن دادىسىنىڭ نەتىجىسى ئەمەس ياكى ئۇستاز تەلىمىنىڭ، تەربىلىگۈچىنىڭ تەربىيىسىنىڭ تەسىرى ئەمەس ئىدى. پەقەت، ئۇ ئاللا تائالانىڭ رەسۇلۇللاغا ئەھمىيەت بەرگەنلىكىنىڭ تەسىرىدۇر. چۈنكى، ئاللا تائالا مۇھەممەد ئەلەيھىسسالامنى ئۆزى بىلەن بەندىلىرى ئارىسىدا ۋاستە بولسۇن، شەرىئەت قانۇنىنى، دىنىنى بەندىلەرگە يەتكۈزسۇن دېگەن مەقسەت بىلەن ياراتقانلىقى ئۈچۈن رەسۇلۇللانى ئاللا تائالا ئۆزى ئۇنىڭ ۋۇجۇدىنى پاسىكىنا قىلىدىغان، سۈزۈك روھنى دۇغلاشتۇرىدىغان بارلىق يارىماس ئىش خۇپلاردىن ئاسراپ قوغدىغان.

ئاللا تائالانىڭ مەخلۇقلارغا يەتكۈزىدىغان ئەلچىلىكىنى ئۈستىگە ئېلىشىغا لايىق يېتىشتۈرۈش ئۈچۈن ئۆزى تەربىيلىگەن، مۇنداق ئەلچىلىكىنى ئۈستىگە ئېلىش بولسا، ۋۇجۇدىدا كامىل بولۇشنى، باشقا خەلقلەرگە ئالىي ئۈلگە بولۇشنى تەلەپ قىلىدۇ. رەسۇلۇللا ئەلەيھىسسالام شۇنداق بولدى. ئاللا تائالانىڭ رەسۇلۇللاغا ئالاھىدە ئەھمىيەت بەرگەنلىكىگە، رەسۇلۇللانىڭ تۇغۇلغاندىن تارتىپ يارىماس ئىشلاردىن قوغدىغىنىغا ئىككى تۈرلۈك ھۆججەت كۆرسىتىمىز. ئۇلارچە دەلىل ۋە مىسالغا موھتاج بولمايمىز.

1. ھۆججەت. ئىمامى بەيھىقى مۇھەممەد ئىسھاقتىن، ئۇ ئەلى ئىبنى ئەبۇ تالىپ رەزىيەللاھۇ ئەنھۇدىن رىۋايەت قىلدى. ئەلى رەزىيەللاھۇ ئەنھۇ ئېيتتى: «رەسۇلۇللا ئەلەيھىسسالامنىڭ مۇنداق دېگەنلىكىنى ئاڭلىدىمكى: جاھىلىيەت دەۋرىدىكى كىشىلەر قىزىقىدىغان ئىشلاردىن

ھېچ بىر ئىشنى قىلىشنى خالىمىغان ئىدىم، پەقەت ئىككى قىتىم كىچىدە ئۇلارنىڭ ئويۇنلىرىغا ئىشتىراك ئېتىشىنى ئويلاپ بارغان بولساممۇ، اللە تائالا مېنى ئۇنىڭدىن ساقلاپ قالدى. بىرسى: بىر ئاخشامدا مەن بىلەن قوي باقىدىغان مەككىلىك بالغا، مېنىڭ قويلرىمغا قاراپ قويۇڭ، مەن مەككىگە كىرىپ بالىلار بىلەن پاراڭلىشىپ ئولتۇرۇپ چىقاي دېسەم، ئۇ بالا ماقۇل، دېدى، مەككە تەرەپكە ماڭدىم. دەسلەپ ئۇچرىغان بىر ئۆيلۈك قىشىغا بارسام داپ، سۇناي چېلىشىۋاتقان ئىكەن، بۇ نېمە ئىش؟ دەپ سورىسام، پالان ئوغۇل بىلەن پالان قىزنىڭ تويى بولدى، دېيىشتى، كۆرەي دەپ ئولتۇرسام، اللە تائالا مېنى دەرھال ئۇخلىتۇپ قويۇپتۇ. ئەتىسى يۈزۈمگە ئاپتاپ ئۇرغاندا ئويغۇنۇپتىمەن. (ئۇلارنىڭ ئويۇنلىرىدىن ھېچ نىمىنى كۆرمىدىم) ھەممىم قېشىغا يېنىپ كەلدىم، ھەممىم: نېمە ئىش قىلىپ كەلدىڭ؟ دەپ سورىدى. ھېچ ئىش قىلمىدىم، دېدىم كۆرگىنىمنى ئېيتىپ بەردىم، دېدى. رەسۇلۇللا ماڭا يەنە بىر قېتىممۇ ئاشۇنداق بولغىنىنى سۆزلەپ بەردى. ئاندىن كېيىن رەسۇلۇللا مۇنداق دېدى: «اللەغا قەسەمكى، ئۇنىڭدىن كېيىن ئۇلارنىڭ ئىشلىرىدىن ھېچ بىر ئىشنى قىلىشنى خالىمىدىم، ئاخىرى اللە مېنى ئۆزىگە ئەلچى قىلىپ ھۆرمەتلىدى».

2. ئىمامى بۇخارى. ئىمامى مۇسلىم رىۋايەت قىلدىكى رەسۇلۇللا ئەلەيھىسسالام مەككە خەلقى بىلەن بىللە كەئبىنى قايتا ياساش ئۈچۈن تاش يۆتكىگەن ئىدى. رەسۇلۇللا ئىشتان (بەل ئاستىغا يۆگەيدىغان رەخت)لا بار ئىدى. تاغىسى ئابباس رەسۇلۇللاغا: ئى قېرىندىشىمنىڭ ئوغلى! ئىشتىنىڭنى يېشىپ دولانغا قويۇپ تاش كۆتۈرگەن بولساڭ مۇرەڭ ئاغرىپ كەتمىگەن بولاتتى دېدى. رەسۇلۇللا بىلدىكى رەختنى يېشىپ ئېلىپ دولىسىغا قويغان ھامان ھۇشدىن كېتىپ يىقىلىپ چۈشكەن. ئۇنىڭدىن كېيىن رەسۇلۇللا بىر كىمگە يالڭاچ كۆرۈنمىگەن.

## مۇھەممەد ئەلەيھىسسالامنىڭ پەيغەمبەر قىلىنىشى

اللە تالانىڭ پەيغەمبەرلەر تەيىنلەشتىكى ئادەت قىلغان يولى بويىچە مۇھەممەد ئەلەيھىسسالام 40 ياشقا كىرگەندە ھېرا تېغىدىكى غاردا يالغۇز ئولتۇرغاندا اللە تائالادىن ھەق كەلدى. جىبرىئىل كېلىپ، رەسۇلۇللانى قۇچاقلاپ ئۈچ قېتىم قىسىپ، ئۈچ قېتىم قويۇپ بەردى. ھەر قېتىمدا رەسۇلۇللاغا «ئوقۇ!» دېدى. رەسۇلۇللا: «مەن ئوقۇيالايدىغان ئادەم ئەمەسمەن» دېدى. تۆتىنچى قېتىمدا جىبرىئىل: «ئوقۇ! ياراتقان پەرۋەردىگارىڭنىڭ ئىسمى بىلەن ئوقۇغىن! ئۇ ئىنساننى لەختە قاندىن ياراتتى. ئوقۇغىن پەرۋەردىگارىڭ ئەڭ كەرمەلىكتۇر.» (سۈرە ئەلەق 1 - ئايەتتىن 3 - ئايەتكىچە)

رەسۇلۇللا ئەلەيھىسسالام بۇ ئايەتلەرنى ئېسىدە تۇتۇپ يۈرىكى تىترىگەن ھالدا ئۆزىدىن ئەنسىرەپ ئايالى خەدىجە قېشىغا كەلدى. خەدىجە (ئەنسىرمەڭ! قورقماڭ! تائالا ھەرگىز سىزنى خارلىمايدۇ. چۈنكى سىز ئۇرۇق - تۇغقانلىرىڭىزغا سىلەر ھەمم قىلىسىز، كىشىلەرنىڭ ئېغىرىنى كۆتۈرىسىز. يوقسۇلنى كەسبىگە ئورۇنلاشتۇرۇپ قويىسىز، مېھماننى زىياپەت قىلىسىز، توغرا بولغان ھادىسە چېقىمىلارغا ياردەم قىلىسىز.» دېدى. ئاندىن كېيىن خەدىجە رەسۇلۇللاغا تاغىسى ۋەرەقە ئىبنى نەۋقىل قېشىغا ئېلىپ باردى. ئۇ ئادەم جاھىلىيەت زامانىدا ناسارا دىنىغا كىرگەندى. ئىبرانى تىلىدا كىتاب يازاتتى.

ئىنجىلدىن خۇدا خالىغاننى يازاتتى. قېرى ئادەم ئىدى، كېيىن كۆزى كۆرمەس بولۇپ قالدى. خەدىجە ئۇنىڭغا ئى تاغا! بۇرادىرىڭنىڭ ئوغلىدىن سۆز ئاڭلا! دېدى. ۋەرەقە رەسۇلۇللاغا:

ئى بۇرادىرىم ئوغلى! نېمە ئەھۋال كۆردۈڭ؟ دېدى. رەسۇلۇللا كۆرگەن ئەھۋاللارنى سۆزلەپ بەردى. ۋەرەقە مۇنداق دېدى: ئاشۇ سىزنىڭ قېشىڭىزغا كەلگەن كىشى ئاللا تائالانىڭ دىنىنى، قانۇنىنى ئېلىپ كېلىدىغان زات بولۇپ، ئۇ قانۇننى ئاللا تائالا مۇسا ئەلەيھىسسالاممۇ چۈشۈرگەن. كاشكى، مەن سىز پەيغەمبەرلىك ۋەزىپە ئۆتىگەن كۈنلەردە ياش بولسام، كاشكى سىزنى ئۆز جامائىتىڭىز يۇرتىدىن چىقارغاندا تىرىك بولسام ئىدىم، دېدى. رەسۇلۇللا ئۇ كىشىگە: «ئۇلار مېنى ئۆز يۇرتۇمدىن چىقىرىۋېتەرمۇ؟» دەپ سورىدى. ئۇ كىشى؟ ھەئە سەن ئېلىپ كەلگەن ھەق دىنىنى كىم ئېلىپ كەلسە شۇ دۈشمەن تونۇلىدۇ. سېنىڭ شۇ كۈنلىرىڭدە مەن بولغان بولسام ساڭا كۈشلۈك ياردەم بېرەتتىم، دېدى. ئۇزۇن ئۆتمەي ۋەرەقە ۋاپات بولدى، رەسۇلۇللاغا ۋەھىي كېلىشمۇ توختاپ قالدى. (مۆتىئەقۇن ئەلەيھ)

بىر مەزگىل ۋەھىي توختۇتۇلغاندىن كېيىن، جىبرىئىل مۇھەممەد ئەلەيھىسسالامغا ئۆزىنىڭ پەرىشتىلىك سۈرىتى بىلەن دۇنيا ئەتراپىنى توسقان ھالدا ئالتە يۈز قاننى بىلەن كۆرۈندى. ئاندىن كېيىن تەدرىجىي يېقىنلىشىپ ياچاق ئوقى يىراقلىقتا يېقىنلاشتى. ئاندىن ئاجايىب ئۇلۇغ ۋەھىي ئەكەلدى. شۇنىڭ بىلەن مۇھەممەد ئەلەيھىسسالام ئاللا تائالاغا ئەلچى بولۇپ كىشىلەرگە يەتكۈزۈشكە باشلىدى.

## كىشىلەرنى دىن ئىسلامغا چاقىرىشى

رەسۇلۇللا ئەلەيھىسسالام خەلقلەرنى ئاللا تائالاغا، ئاللانىڭ پەيغەمبىرىگە، ئاللانىڭ كىتابىغا، قىيامەت كۈنى ئاللا بىلەن كۆرۈشۈشكە ئىشىنىشكە ۋە ئىبادەت، ئىتائەتنى يالغۇز ئاللاغا قىلىشقا چاقىرىشنى باشلىدى. كىشىلەرنى بىردىن - بىردىن ئىشىنىشكە چاقىردى. رەسۇلۇللا ۋە ئۇنىڭغا ئىشەنگەنلەر ھەر تۈرلۈك دىل - ئازار ۋە سىقىلىشلارغا ئۇچرىدى. بەزى ساھابىلار ھەبەشىستانغا ۋە مەدىنىگە كېتىشكە مەجبۇر بولدى. رەسۇلۇللا ۋە ئۇرۇق - تۇغقانلىرى ئەبۇ تالىب جىلغىسى ئىسىملىك تاغ جىلغىسىغا ئۈچ يىل قاماپ قويۇلدى. قاتتىق ئاچلىق تارتتى. دەرەخ غازاڭلىرىنى يېدى. بەك ئېچىنىشلىق زۇلۇملارغا ئۇچرىدى.

شۇ ئارىدا مۆمىنلەر ئانىسى خەدىچە ۋاپات بولدى ھەم رەسۇلۇللا بارلىق تىرىشچانلىقى بىلەن قوغدىغان، دۈشمەنلەر سۇيىقەستىدىن ئاسرىغان تاغىسى ئەبۇ تالىپمۇ ۋاپات بولدى. بۇ يىل ئىچى پۇشقى يىلى دەپ ئاتالدى.

مۇھەممەد ئەلەيھىسسالامنىڭ پەيغەمبەرلىكىنىڭ 10-يىلىنىڭ ئاخىرى، 11-يىلىنىڭ بېشىدا رەسۇلۇللا ئاسمانلارغا ئەپ چىقىلدى، ھەتتا جەننۇتۇل مەئۋا قېشىدىكى سىدرەتۇل مۇتىئەھاغىچە ئېلىپ بېرىلدى. ئۇنىڭدىنمۇ يوقىرىغا كۆتۈرۈلگەندىن كېيىن قەلەملەرنىڭ شەپسىنى ئاڭلىدى.

پەرۋەردىگارى رەسۇلۇللاغا سۆزلىدى، نىدا قىلدى، رەسۇلۇللاغا ۋە ئۈمىتىگە بەش ۋاقىت نامازنى پەرز قىلدى. قايتىپ چۈشتى ۋە شۇ زامانلاردا رەسۇلۇللا مەدىنىدىكى ئەۋس، خەزەج قەبىلىلىرىنىڭ ھەجگە كەلگەن ئادەملىرى بىلەن ئىتتىپاق مەجلىسى ئېچىپ، مەدىنىگە ھىجرەت قىلىپ بارغان مۆمىنلەرنى ئۆزلىرىنىڭ جان، ماللىرىنى قوغدىغاندەك قوغداشقا ئەھدى ئالدى ۋە ئۇلارغا ئاللا تائالا قېشىدا جەننەت بارلىقىنى خەۋەر قىلدى، بۇ بىرلىك «بىرىنچى داۋان يىغىنى» دەپ ئاتالدى، يەنە بىر يىلى شۇ يەردە يىغىلىپ ئەھدى توختاملار قىلىندى. بۇ «ئىككىنچى داۋان يىغىنى» دېيىلدى.



مەدىنىدە مۇسۇلمانلار كۆپۈيۈپ ئىسلام راۋاجلانغىلى باشلىغاندا رەسۇلۇلا مەدىنىگە ھىجرەت قىلدى. مۇندىن بۇرۇن مەدىنە «يەسەب» شەھىرى دەپ ئاتىلاتتى. رەسۇلۇلا ئەلەيھىسسالام مەدىنىگە كەلگەندىن كېيىن پەيغەمبىرىمىزنىڭ شەھىرى دەپ ئات قوبۇلدى. ئامما خەلق «مەدىنە مۇنەۋۋەر» (نۇرلۇق شەھەر) دەپ ئاتىدى. دىن ئىسلام ھۆكۈملىرى، جىنايىتىلار قانۇنلىرى مەدىنىدە يولغا قويۇلدى. ئىسلام تارىخىدا بىرىنچى ئىسلام دۆلىتى مەدىنىدە قۇرۇلدى. مۇسۇلمانلار مەدىنىدىن ھەق ۋە ئادالەت بايرىقىنى كۆتۈرۈپ، يەر يۈزىنىڭ ھەر تەرەپلىرىگە تارقىلىپ، كىشىلەرنى كاپىرلىقنىڭ قاراڭغۇلىقىدىن ئىماننىڭ نۇرىغا، ئادەم - ئادەمگە ئىبادەت قىلىشتىن (چوقۇنۇش، بويىسۇنۇشتىن) ھەممە ئىنسانلار ئىگىسى (الله)غا ئىبادەت قىلىشقا چاقىرىشقا باشلىدى ۋە ھۆكۈمرانلار زۇلمىدىن ئىسلامنىڭ ئادالەتتىگە چىقىرىشقا باشلىدى.

رەسۇلۇللانىڭ ئەلچىسى رەببى ئىبنى ھىراشتىن ئىران پادىشاھى كىسرا گەپ سورىغاندا رەببى شۇنداق جاۋاب بەرگەن ئىدى. رەسۇلۇللانىڭ ۋاپاتىدىن بۇرۇن ئەرەبىستان يېرىم ئارىلىغا ئىسلام دىنى پۈتۈن ئومۇملاشتى. ئىسلام قانۇنى تولۇقلاندى. بۇھەقتە الله تائالانىڭ «بۈگۈن دىنىڭلارنى پۈتۈن قىلدىم. سىلەرگە نېمىتىمنى تاماملىدىم، ئىسلام دىنىنى سىلەرنىڭ دىنىڭلار بولۇشقا تاللىدىم» دېگەن سۆزى چۈشتى. (سۈرە مائىدە 3 - ئايەت)

رەسۇلۇللانىڭ مەدىنىگە ھىجرەت قىلىشقا ئون ئىككى يىل ئىككى ئاي ئۆتكەندىن كېيىن رەببۇل ئەۋۋەل ئېيىدا دۈيىشەنبە كۈنلۈكتە رەسۇلۇلا ۋاپات بولدى. ھىجرەت ئىسلام تارىخىنىڭ باشلىنىشى بولدى. رەسۇلۇللاغا «رەپقۇل ئەئلا»غا (ئالىي ھەمراھقا) قوشۇلۇشتىن (ۋاپاتىدىن) بۇرۇن ئۈمىتىنى باشلىمىغان بىر مۇياخشىلىق قالمىدى. ئاگاھلاندىرىمىغان بىر مۇيامانلىق قالمىدى، الله تائالا بىزنى رەسۇلۇللانىڭ جامالىنى كۆرسىتىشتىن ۋە شاپائەت قىلدۇرۇشتىن ئىبارەت بەختكە يەتكۈزگەنگە قەدەر رەسۇلۇللاغا رەھمەت قىلسۇن!

بۇ بايانىمىز، مۇھەممەد ئەلەيھىسسالامنىڭ پەيغەمبەرلىكى ھەققىدە قىلىدىغان سۆزىمىز مۇناسىۋىتى بىلەن رەسۇلۇللانىڭ تارىخىغا تەۋەرۈك قىلىش يۈزىدىن ئوتتۇرىغا قويغان بىر نەزەر تاشلاش بولۇپ، مۇھەممەد ئەلەيھىسسالامنىڭ پەيغەمبەرلىكى ۋە پۈتۈن دۇنيا ئەللىرىگە اللهنىڭ ئەلچىسى ئىكەنلىكىنىڭ دەلىللىرىنى ئوتتۇرىغا قويۇش ۋە ئىنسانلارنىڭ بەخت - سائادىتى مۇھەممەد ئەلەيھىسسالامنىڭ پەيغەمبەرلىكىگە ئىشىنىشى ۋە يولغا ئەگىشىپ مېڭىشقا باغلىق ئىكەنلىكىنى مۇقەررەر قىلىش ئالدىدا تەقدىم قىلغان قىسقىچە تەرجىمىھالى ئورنىدا بولدى.

## مۇھەممەد ئەلەيھىسسالامنىڭ پەيغەمبەرلىكىنى تەلەپ قىلغۇچى شارائىتلار

بىز يۇقىرىدا پەيغەمبەرلىككە لايىقلاشتۇرغۇچى ۋە تەلەپ قىلغۇچى شارائىتلار زامان ئامىلى، ئۈلگىلىك ۋە نەسەپ يۇقىرىلىقى دەپ ئۆتكەن ئىدۇق. ئەمدى، بۇ ئۈچ تۈرلۈك ئامىل مۇھەممەد ئەلەيھىسسالامدا بارمۇ - يوق؟ قاراپ باقايلى.

زامان ئامىلىدىن باشلاپ ئېيتىمىز. پارس، روما ئىككى چوڭ دۆلەتنىڭ مۇھەممەد ئەلەيھىسسالام پەيغەمبەر بولۇشتىن بۇرۇنقى تارىخىنى يازغۇچىلارنىڭ بىرلەشكەن سۆزىگە قارىغاندا، بۇ ئىككى دۆلەت ھەممە تەرەپتىن بۇزۇلغان، دىندىمۇ، ئەخلاقتىمۇ، قانۇن ھۆكۈمدىمۇ بۇزۇلغانلىقتىن، بۇ ئىككى دۆلەتنىڭ قۇرۇلمىسىنىڭ ھەممىسىگە ئاجىزلىشىش ئورۇن ئالغان.

مەدەنىي دۆلەت بولغان بۇ ئىككى دۆلەتتە ئەھۋال شۇنداق ئىدى. ئەمما باشقا دۆلەتلەردە ئەھۋال تېخىمۇ يامان، ئىشلار تېخىمۇ ناچار، ھاياتلىقنىڭ ھەممە تەرىپىنى تېخىمۇ زۇلمەت قاپلىغان ئىدى.

ئەرەب يېرىم ئارىلىدا بولسا، بۇتلارغا باش ئۇرۇلغان، ھاراقلار ئىچىلگەن، قىزلار تىرىك كۆمۈلگەن، پەيغەمبەر يولى ئورنىغا جىنكەشلەر يولى ئىز باسقان، قەبىلە ئايماقلارنىڭ ئۆرپ - ئادەتلىرى ئاللا تائالانىڭ شەرىئىتى ئورنىغا ھۆكۈمرانلىق قىلغان. بايلار، ئەمەلدارلارغا ھەر تەرەپتىن كىرىم بولۇۋاتقان. نامراتلاردىن ئىقتىسادلىرى تارتىپ ئېلىنىۋاتقان ئەھۋالدا ئىدى. باشقا مىللەتلەرنىڭ ئەھۋالىمۇ ئەرەپلەر ئەھۋالىدىن ياخشى ئەمەس ئىدى. ئۇ كۈنلەردە پۈتۈن دۇنيا ئەللىرى قاراڭغۇ زۇلمەتتە زۇلۇم، بۇرۇقتۇرمىلىق، يامانلىق ئىچىدە ياشايتتى. بۇ ئەھۋال ئاللا تائالانىڭ پەيغەمبەر ئەۋەتىش ئارقىلىق، يۇرتلارنى، ئىنسانلارنى تۈزۈپ، ياخشىلاپ بېرىشنى تەلەپ قىلاتتى. راستىنى ئېيتقاندا، پۈتۈن خەلق مۇشۇ پەيغەمبەرنى ئىنتىزارلىق بىلەن كۈتمەكتە ئىدى. ئەرەبىستان قۇرۇقلىقىدا پەيغەمبەر كېلىش شارائىتىنىڭ ئاساسلىرى كۆپ مەلۇم بولماقتا ئىدى. يەھۇدىلار، خىرىستىئانلار ئارىسىدا كۆپ خەۋەرلەر تارقالغان ئىدى. ھەر رايوندا مەخپىي ئاۋازلار، ئاسماندىن چۈشىدىغان يىڭى شەرىئەتنىڭ يېقىنلاشقانلىقىنىڭ ئارزۇلىرى كۆپەيمەكتە ئىدى. پۈتۈن دەلىللەر بۇ قېتىم پەيغەمبەرلىك ئەرەبلەردە بولۇشقا ئىشارەت قىلاتتى. پەيغەمبەرلىكنىڭ نۇرى پاران (مەككە) تاغلىرى ئارىسىدا چاقنايدۇ. ئەلچىلىكنىڭ قۇياشى خۇرمىلىق، سايىلىق مەدىنىدە تۇغىدۇ. دېگەن ئىشارەتلەر بولۇۋاتاتتى. مەدىنە بولسا كېلىش زامانىسى يېقىنلاشقان پەيغەمبەرنىڭ كۆچۈپ بارىدىغان يېرى بولىدىغانلىقىغا ئىشارەت قىلىنماقتا ئىدى. شۇ سەۋەبتىن يەھۇدىلار، خىرىستىئانلارنىڭ ياشلىرى بەس - بەستە ئەرەبىستانغا كۆچۈپ كەلمەكتە. مەدىنىگە يەرلەشمەكتە، بەزىلىرىدە خەۋەر كۈچەيمەكتە، ھەتتا ئۇلار ئەرەبلەرگە بىزنىڭ ئارىمىزدىن يېقىندا پەيغەمبەر چىقىدۇ. ئۇنىڭ بىلەن بىرلىكتە سەنلەر بىلەن ئۇرۇشۇپ غەلبە قىلىمىز دەپ قوشنىلىرى بولغان ئەرەبلەرگە تەھتىت سالماقتا ئىدى.

ئەلھاسىل، ئىسا ئەلەيھىسسالام تۇغۇلۇشتىن تارتىپ ئۆتكەن 470 يىل مۇددەت مۇھەممەد ئەلەيھىسسالامنىڭ پەيغەمبەر بولۇپ كېلىشىنىڭ ئالدىنقى ئىشارەت ئاساسلىرى بولغان. كۈتۈپ تۇرۇش زامانىسى، خەۋەرلەر زامانىسى بولغان، شۇنىڭدەك دۇنيانىڭ كۆپ جايلىرىدا ئىنسانىيەت تارىخىنىڭ ئېقىمىنى ئۆزگەرتىدىغان، ئىنسانلارغا، يۇرتلارغا ئومۇملاشقان بۇزۇلۇشنىڭ دولقۇنىنى توختىتىدىغان بىر پەيغەمبەرلىك كېلىشىگە بەكمۇ ئىنتىزار ئىدى.

مۇشۇنداق پەيغەمبەرلىككە كىم لايىق دەپ ئويلايسىز؟

چوقۇمكى ئۇ پەيغەمبەر مۇھەممەد ئىبنى ئابدۇللاھ بولىدۇ. مۇھەممەد ئىبنى ئابدۇللاھ بولسا، ئىبراھىم ئەلەيھىسسالام ئاللا تائالغا دۇئا قىلىپ: «پەرۋەردىگارىمىز! ئۇلارنىڭ ئىچىدىن ئايەتلىرىڭنى ئۇلارغا تىلاۋەت قىلىپ بېرىدىغان كىتابىڭنى (يەنى قۇرئاننى) ھېكمەتنى (يەنى پاك سۈننەتنى) ئۇلارغا ئۆگىتىدىغان ئۇلارنى (مۇشرىكلىك ۋە گۇناھلاردىن) پاك قىلىدىغان بىر پەيغەمبەر ئەۋەتكىن ھەقىقەتەن سەن غالىبىسەن ھېكمەت بىلەن ئىش قىلغۇچىسەن» (سۈرە بەقەرە 129 - ئايەت) دېگىنى دەل پەيغەمبەر ئەلەيھىسسالامدۇر.

ئىسا ئەلەيھىسسالام ئۇ قەۋمىگە: «ئى ئىسرائىل ئەۋلادى! مەن سىلەرگە ھەقىقەتەن ئاللا ئەۋەتكەن، مەندىن بۇرۇن كەلگەن تەۋراتنى تەستىقلىغۇچى، مەندىن كېيىن كىلىدىغان ئەھمەد ئىسىملىك پەيغەمبەر بىلەن خۇش خەۋەر بەرگۈچى پەيغەمبەرمەن» (سۈرە سەفى 6 - ئايەت) دەپ خۇش خەۋەر بەرگەن پەيغەمبەر شۇ مۇھەممەد ئىبنى ئابدۇللاھتۇر.

«ئى ئىنسانلار! مەن ھەممىڭلارغا ئاللا تائالانىڭ ئەلچىسىمەن» دەپ ئېلان قىلغان پەيغەمبەر دۇر.

شۇ پەيغەمبەر مۇھەممەد ئىبنى ئابدۇللاھنىڭ دۇنياغا مېھمان بولۇپ كەلگىنىگە مۇبارەك! پۈتۈن دۇنيا خەلقىگە رەھبەر بولۇپ كەلگىنىگە مۇبارەك! پۈتۈن مەخلۇقلارغا ئاللا تائالانىڭ رەھمىتى بولۇپ كەلگىنىگە مۇبارەك.

پەيغەمبەر كېلىشىنى تەلپ قىلىدىغان زامان ئامىلىدىن پەيغەمبەر بولۇشنىڭ بىر ئامىلى بولغان «نەمۇنىلىك» گە ئۆتىمىز. دېمەك، مۇھەممەد ئەلەيھىسسالام پۈتۈن ئىنسانغا رەھبەرلىك قىلىشقا لايىقلاشقان ۋە ئاسماندىن ۋەھىي تاپشۇرۇۋېلىشقا لايىق بولغان، پۈتۈن دۇنيا ئەللىرىگە ئاللا تائالانىڭ ئەلچىسى بولۇشقا لايىق بولغان ئۇلارغا نەمۇنە ئىكەنلىكىگە بىر قاراپ ئۆتىمىز. دېمەك، رەسۇلۇللا تائالانىڭ بەدەن قۇرلۇشىدا نەمۇنىلىككە، ئاندىن ئەخلاق تەرەپتىن، روھىي تەرەپتىن ئۆلگىلىكىگە نەزەر سالىمىز.

مۇھەممەد ئەلەيھىسسالامنىڭ ھاياتى توغرىسىدا تارىخ تەرجىمىھالى يازغۇچىلارنىڭ بىرلەشكەن سۆزى شۇكى، ئومۇمىي پەيغەمبەر مۇھەممەد ئەلەيھىسسالام بەدەن قۇرلۇشىدا ھەممە ئىنساندىن كامىل ئىدى. چىرايى ھەممىدىن چىرايلىق ئىدى. بوي، قەددى گۈزەل ئىدى، راست خەۋەر نەقىل قىلغۇچىلار بىزگە مۇھەممەد ئەلەيھىسسالامنىڭ تەن قۇرلۇشىنى كۆرگەن، تونۇغىنى بويىچە نەقىل قىلىپ بېرىدۇ، قۇلاق سالايلى، ئىمامى مۇسلىمنىڭ رىۋايىتىچە بەرا ئىبنى ئازىب رەزىيەللاھۇ ئەنھۇ ئېيتىدۇ: «رەسۇلۇللا تائالانىڭ تەن قۇرلۇشى ئوتتۇرھال (بەك ئېگىز ئەمەس، بەك پاكىر ئەمەس) ئىدى، ئىككى مۇرىسىنىڭ ئارىلىقى كەڭ ئىدى. چېچى قويۇق بولۇپ، قۇلقىنىڭ يۇمشىقىغا كېلەتتى. قىزىل تون كىيگەن ئىدى، ئۇنداق چىراي ئادەمنى كۆرمىدىم.»

ئىمامى مۇسلىمنىڭ رىۋايىتىدە ئەنەس رەزىيەللاھۇ ئەنھۇ ئېيتىدۇ: «رەسۇلۇللا تائالانىڭ سۈزۈك ئىدى. بەدىنىدىن تۆكۈلگەن تەرى مەرۋايىتتەك ئىدى. يول ماڭغاندا ئالدىغا بىر ئاز ئىگىلىپ ماڭار ئىدى. رەسۇلۇللا تائالانىڭ ئالقىنىدەك يۇمشاق تاۋار ياكى يىپەك تۇتۇپ باقمىدىم، رەسۇلۇللا تائالانىڭ پۇرىقىدەك خۇشپۇراق ئىپار ياكى ئەنەبەر پۇرىقىدىم.»

ھەزرىتى ئەلى - كرىم ئاللا ۋەجھەتەنىڭ ئوغلى ئىمامى ھەسەننىڭ سۆزىگە قۇلاق سالايلى، ئۇ زات ئېيتىدۇ: «ئەبۇ ھالەننىڭ ئوغلى ھىندىدىن رەسۇلۇللا تائالانىڭ زىننىتى توغرىسىدىن سورىدىم. ئۇ كىشى رەسۇلۇللا تائالانى ئوبدان چۈشەندۈرەتتى. ماڭمۇ چۈشەندۈرسە ئېسىمدە چىڭ تۇتۇۋالسام دەپ ئۈمىد قىلاتتىم، ئۇ كىشى مۇنداق دېدى: «رەسۇلۇللا تائالانىڭ ئۈستىخانلىرى غوللۇق ئىدى. يۈزى ئايدەك پارقىراپ تۇراتتى. ئوتتۇرا بويۇق ئادەمدىن سەل پەل ئېگىزرەك ئىدى. بەك ئېگىز ئادەمدىن پاكىرراق ئىدى. بەدىنى چوڭ ئىدى. چېچى بەك بۇدرىمۇ ئەمەس، بەك گىدىمۇ ئەمەس، ئوتتۇرھال ئىدى. چېچىنى بەزىدە ئىككى تەرەپكە ئايرىتتى، بەزىدە ئايرىمايتتى. ھەر ھالدا قۇلاق يۇمشىقىدىن پەسلەپ كەتمەيتتى. رەڭگى ئاق پىشماق، پىشانىسى كەڭ، قىشى ئەگمە، ئۇزۇن، ئۇلاشما ئەمەس ئىدى. ئاچچىقى كېلىپ قالسا تەرلەيتتى. بۇرنى قاڭشارلىق، نۇر چاقناپ تۇراتتى، ساقىلى قويۇق، كۆزى يوغانراق، قارا كۆز، مەڭزى ئاق قىزىل، ئاغزى چوڭ، چىشلىرى ئىنچىكە پار - پار ئىدى. چىشلىرىنىڭ ئارىسى ئوچۇق ئىدى. مەيدىسىدە ئىنچىكە تۈكى بار ئىدى. گەردىنى ئاق قىزىل، تەن قۇرلۇشى ئوتتۇرھال، گۆشلۈك، بەدىنى چىڭ، ئۇچىسى بىلەن قورسىقى باراۋەر، غولى كەڭ، بارماقلىرى توم، تۈكسىز ئىدى. كۆكسى بىلەن كىندىكى ئارىسىدا ئىنچىكە يول تارتقان تۈك بار ئىدى، ئىككى ئەمچىكى سەل چىققان، ئىككى بېلىكى تۈكلۈك، بېلىكى ئۇزۇن، ئالقىنى كەڭ، ئالقىنى تاپىنى سېمىز، بېلىكى توم، ئىزەڭگۈلىكى كاۋاك ئىدى.»

پۇتى تەرلەيتتى، يول ماڭسا ئېگىزدىن چۈشكەندەك ماڭاتتى. ئىككى تەرەپكە بىر ئاز ئېغىناپ، سىلىق، تېز ماڭاتتى، بىر يەردىن يەنە بىر يەرگە يۆتكەلسە، چاققان يۆتكەلتتى. كىشىلەرگە قارىسا، ھەممە كىشىگە ئوخشاش قارايتتى، يەرگە قاراپراق ماڭاتتى، ئاسمان تەرەپكە قارىشىدىن يەرگە قارىشى كۆپ ئىدى. نەرسىلەرگە كۆپىنچە مۇلاھىزە قىلىش بىلەن قارايتتى. ئەسھابلىرىدىن مەسلىھەت پىلان سورايتتى، ئۇچرىغان ئادەمگە ئاۋۋال سالام قىلاتتى.» رەسۇلۇللا ئەلەيھىسسالامنىڭ تەن قۇرلۇشىدا يۇقىرىقىدەك بولۇش خاس الله بەرگەن نېمەت، ئىنساننىڭ ھەسسىسى يوق، چۈنكى رەسۇلۇللا ئەلەيھىسسالامغا ھېچكىمگە بېرىلمىگەن بەدەن قۇرۇلمىسى بېرىلدى، ھەتتا رەسۇلۇللا چىرايى گۈزەللىكتىمۇ ئۈلگە بولۇپ، تەڭدىشى يوق ئىدى. ئەمدى رەسۇلۇللا ئەلەيھىسسالامنىڭ ئەخلاق جەھەتتىكى ئۈلگىلىكىنى، كامىللىقىنى بىر - بىرلەپ ئويلاپ كۆرىمىز، ھەر قانچە سۆزلىسەك، يازساقمۇ تولۇق سۆزلەپ، يېزىپ بولالمايمىز، شۇنداق بولسىمۇ سۆزلەيمىز.

## رەسۇلۇلانىڭ ئەقلىنىڭ كۈچلۈكلىكى

مۇھەممەد ئەلەيھىسسالامنىڭ ئەقلىنىڭ كامىل ۋە ئۆتكۈرلىكىنى كۆرسىتىدىغان ئونلارچە مىسالدىن، بۇ يەردە تۆتتىن ئوتتۇرىغا قويىمىز. ئىككىسى پەيغەمبەر قىلىنىشتىن ئاۋۋالقى، ئىككىسى كېيىنكى ئەمەلىي ۋەقەدۇر. بۇرۇنقى ئىككىسىنىڭ بىرىنچىسى: رەسۇلۇلانىڭ «مەككىلىكلەرنىڭ زۇلۇم ۋە ناھەقچىلىققا ئورتاق قارشى تۇرۇش ئىتتىپاق يىغىنى»غا قاتناشقانلىقى ۋە بۇ يىغىن ھەققىدە: «ئابدۇللاھ ئىبنى جۇدئان ئۆيىدە ئېچىلغان ئىتتىپاق يىغىنىغا قاتناشتىم. ئۇ يىغىنغا قاتناشقانلىقىمنىڭ ئورنىغا قىزىل تۈگە پايدا تاپقاننىمۇ ياخشى كۆرىمەيمەن. يەنە قىچقىرىلسام يەنە قاتنىشىمەن» دېگەن. (ئىبنى ھىسام تارىخى 1-بۆلۈم 143-بەت) بۇ دوستلۇق يىغىنى ئېزىلگەنلەرگە ياردەم بېرىش. زالىمدىن ھەققىنى ئېلىپ بېرىش قارار قىلىنغان يىغىن ئىدى. رەسۇلۇلانىڭ قاتنىشىشى ھەقنى قوللاش ئىدى. بۇمۇ رەسۇلۇلانىڭ ئەقلى ئۆتكۈرلىكىنى كۆرسىتىدۇ.

ئىككىنچىسى: مۇھەممەد ئەلەيھىسسالامنىڭ ھەجەرۇل ئەسۋەدىنى كۆتۈرۈش توغرىسىدىكى ھۆكۈمىدۇر. ۋەقە مۇنداق: «مۇھەممەد ئەلەيھىسسالام پەيغەمبەر بولۇشتىن بەش يىل بۇرۇن يەنە 35 يېشىدا مەككىلىكلەر كەئىبىنى چۇۋۇپ، قايتا يىڭىلاپ ياسماقچى بولۇپ، قايتا ئىشلەپ ھەجەرۇل ئەسۋەد (قارا تاش)نى بېكىتىدىغان يەرگە يەتكەندە قۇرەيش ئايماقلىرى ھەجەرۇل ئەسۋەدىنى كەئىبىنىڭ بۇرچىكىگە ئورنىتىشتىن ئىبارەت شەرەپلىك ئىشنى تالىشىپ ئۆز ئارا قانلىق ۋەقە چىققىلى قوبقاندا مۇھەممەد ئەلەيھىسسالام پىلان كۆرسىتىپ: «ھەجەرۇل ئەسۋەدىنى چوڭ گىلەم ئۈستىگە قويۇپ ھەممە قەبىلە ئادەملىرى تەڭ باراۋەر كۆتۈرۈپ جايىدا قويۇڭلار» دەپ مەسلىھەت بەرگەن. شۇنداق قىلىنىش بىلەن چوڭ زىياننى تۈگىتىپ، كۆپ قان تۆكۈلۈشنىڭ ئالدىنى ئالغان. مۇھەممەد ئەلەيھىسسالامنىڭ بۇ ھېكمەتلىك پىلانى بىر نەرسىگە دەلىل بولار بولسا، چوقۇم ئەقلىنىڭ كۈچلۈكلىكىگە دەلىل بولىدۇ. شەك كەلتۈرۈشكە ئورۇن يوق.

ئەمما رەسۇلۇلانىڭ ئەقلى كامىللىقىنىڭ پەيغەمبەرلىك مەزگىلىدىكى ئىككى مىسالى: بىرىنچىسى: رەسۇلۇللا ئەلەيھىسسالام مەككىلىكلەر بىلەن تىنچلىق شەرتنامىسى تۈزۈشكەندە، خەتكە «الرحمان الرحيم» دېگەن سۆز بىلەن «رسول الله» دېگەن سۆزنى يېزىشقا مەككىلىكلەر

ۋەكىلى نارازى بولغاندا، رەسۇلۇللا قوبۇل قىلىپ، خەتتىن ئۆچۈرۈپ بەرگەنلىكتۇر. ۋەقە مۇنداق: مۇھەممەد ئەلەيھىسسالام بىر بۆلۈك ساھابىلار بىلەن مەككىگە بېرىپ بەيتۇللاھنى ئۆمرە تاۋاپ قىلىپ كېلىش ئۈچۈن بارغاندا ھۈدەيبىيە دېگەن يەرگە يەتكەندە، مۇشرىكلار رەسۇلۇلانى مەككىگە كىرىشتىن توسقان. ئۇلار بىلەن سوقۇشۇشقا ئاللا تائالا رۇخسەت بەرمىگەن. بۇ ئارىدا مۇشرىكلار رەسۇلۇلانى 10 يىللىق تىنچلىق توختامنامە قىلىش تەلىپىنى قويغان. رەسۇلۇللا قوبۇل قىلىپ توختام قىلىشقان ئىشلارنى خەتكە يېزىش ۋاقتىدا، رەسۇلۇللا ھەزرىتى ئەلىگە « بسم الله الرحمن الرحيم» دەپ باشلاشنى بۇيرۇغاندا، مۇشرىكلار ۋەكىلى سۇھەيل ئىبنى ئەمرى ھەزرىتى ئەلىگە «توختاڭ! رەھمان، رەھىم دېگەن سۆزنى تونۇمايمەن، سېنىڭ ئىسمىڭ بىلەن يازمەن ئى! ئاللا! دەپ يېزىڭ» دېدى. رەسۇلۇللا: «ھە ماقۇل شۇنداق يېزىڭ» دەپ ئۇلار بىلەن مۇرەسسە قىلىشنى خالىدى. ئاندىن رەسۇلۇللا ئەلەيھىسسالام ھەزرىتى ئەلىگە: بۇ توختام «مۇھەممەد دۇن رەسۇلۇللا بىلەن (ئاللانىڭ ئەلچىسى مۇھەممەد بىلەن) مۇشرىكلار ۋەكىلى سۇھەيل ئارىسىدا» دەپ يېزىڭ دېگەندە، سۇھەيل يەنە ئەلىگە: «توختاڭ! مەن سىزنىڭ پەيغەمبەرلىكىڭىزنى تونۇغان بولسام سىز بىلەن سوقۇشمايتتىم. سىز بۇ خەت ئابدۇللاھ ئوغلى مۇھەممەد بىلەن سۇھەيل ئارىسىدىكى توختام» دەپ يېزىڭ، دېدى. رەسۇلۇللا ئەلەيھىسسالام ئۇنىمۇ قوبۇل قىلىپ مۇرەسسە قىلىشنى خالىدى. ھەزرىتى ئۆمەر ۋە ھەزرىتى ئەلى باشلىق ساھابىلەر نارازى بولۇپ، «دىنىمىز ئىشىدا ئۇلارغا بوزەك بولمىزمۇ» دەپ خەتنى ئۆچۈرگىلى ئۇنۇماي تەستە ئۇنىدى. رەسۇلۇلانىڭ بۇ مۇرەسسەسىنىڭ كېيىنكى ياخشى نەتىجىلىرى باشقىلارنىڭ ئوي - پىكىرنىڭ يېتەرلىك ئەمەسلىكىنى، رەسۇلۇلانىڭ يىراقنى كۆرەرلىكى، ئەقىلنىڭ كامىل كۈچلۈكلىكىنى كۆرسەتتى. رەسۇلۇللا ئەقلى ئۆتكۈرلىكىدە ئۆلگە ئۆرنەك بولدى.

ئىككىنچىسى: پەيغەمبەر ئەلەيھىسسالام مەككىلىك ئۈستىدىن غەلبە قىلىپ، مەككىنى فەتھى قىلىپ ئالغاندىن كېيىن، مەككە ئادەملىرىنىڭ كەئبە ئەتراپىغا توپلۇشۇپ غالىپ، قەھرىمان رەسۇلۇلانىڭ ئۇلارغا نېمە ھۆكۈم قىلىشنى كۈتۈپ تۇرغىنىنى كۆرۈپ، ئۇلارغا: «ئى قۇرەش جامائەسى! مېنى سىلەرگە نېمە مۇئامىلە قىلار دەپ ئويلايسىلەر؟» دېدى. ئۇلار: «سىزنى بىزگە ياخشى مۇئامىلە قىلىدۇ دەپ ئويلايمىز. چۈنكى سىز ئېسىل مەرد قېرىندىشىمىز، ئېسىل قېرىندىشىمىزنىڭ ئوغلى» دېيىشتى. رەسۇلۇللا ئۇلارغا: «كېتىڭلار! سىلەر ئازاد!» دېدى.

مانا بۇ رەسۇلۇلانىڭ كاتتا ئادەملەر تارىخىدىكى ئۈلگىلىك ئورنى. رەسۇلۇللاغا بېرىلگەن كامىل ئەقىل، ئۆتكۈر پىكىرلىك ئىكەنلىكىنى ئوچۇق كۆرسىتىدۇ.

## مۇھەممەد ئەلەيھىسسالامنىڭ شىجائىتى

رەسۇلۇلانىڭ قورقماس يۈرەكلىكى، ئەقلى ئۆتكۈرلىكىدىن كام ئەمەس ئىدى. بۇ توغرىدىمۇ ھەقىقەتەن ئۈلگىلىك ئورۇندا ئىدى. بۇ ئۇلۇغ ئەخلاقنى چۈشەندۈرۈشتە شۇ يېتەرلىك، ئەلى، زۇبەير، خالىد ۋە باشقا ساھابە رەزىيەللاھۇ ئەنھۇمىلار، ئالاھىدە قورقماس يۈرەكلەر مۇنداق دېگەندى: «ئۇرۇش بەك قىزىپ كەتكەندە، خاپىلىق قاتتىق كەلگەندە بىز رەسۇلۇلانىڭ قېشىغا كېلىۋېلىپ، رەسۇلۇلانىڭ ھىمايىسىدە قوغدىناتتۇق.»

ھۈنەين ئۇرۇشىدا ئىسلام قوشۇنى قاتتىق مەغلۇپ بولغان ئىدى. ئەسھابىلار ئەتراپقا

چېچىلىپ كەتكەندە رەسۇلۇللا جەڭ مەيدانىدا يالغۇز قالغان بولسىمۇ تەۋرەنمەي تۇرغان. ئەسھابىلار بىر - بىرلەپ كېلىپ رەسۇلۇللاغا قوشۇلغان. ئۇلار بىلەن قايتا ئۇرۇشۇپ دۈشمەنگە قاقشاتقۇچ زەربە بەرگەن. تىرىك قالغانلىرى رەسۇلۇللانىڭ قولىغا چۈشۈپ، ھاكىمىيەتكە بويسۇنغان، مۇنداق شىجائەتنىڭ ئوخشىشى بىر كىمدىن كۆرۈلمىگەن، قۇرئان كەرىمنىڭ رەسۇلۇللانىڭ شىجائىتىگە گۇۋاھلىق بېرىپ: «(ئى مۇھەممەد!) اللھنىڭ يولىدا جىھاد قىلغىن (يەنى ئۆزەڭ يالغۇز بولساڭمۇ جىھاد قىلغىن. ساڭا غەلبە ۋەدە قىلىنغان. مۇناپىقلارنىڭ جىھادتىن قېلىپ قالغانلىقىغا ئەھمىيەت بېرىپ كەتمە).» دېگەن بۇيرۇقنىڭ ئەمەلىيىتى بۇ يەردە كۆرۈلدى. (سۈرە نىسا 84 - ئايەتنىڭ بىر قىسمى)

يالغۇز بىر ئادەم كىملىرى بىلەن ئۇرۇشۇشقا بۇيرۇلۇۋاتىدۇ؟ بۇ ئۇرۇش پۈتۈن دۇنيا ئىنسانلىرىغا قارشى ئۇرۇشتۇر. ئۇ كۈندە ئاز ساندىكى بىر ئۇچۇم ئەسھابىلەردىن باشقا پۈتۈن دۇنيا ئادەملىرى كاپىر بولۇپ، ئۇلارنىڭ پۈتۈن يەرشارى خەلقىنىڭ شىجائەتلىكىراقى بولغان بىر شەخسكە قارشى ئۇرۇشتۇر.

## رەسۇلۇللانىڭ سىياسىتى

رەسۇلۇللا ئەلەيھىسسالامنىڭ سىياسىتى، مەيلى ئىسلاھات ئېلىپ بېرىش ياكى ئەسكىرىي بولسۇن، تىنىچلىق ئورنىتىش ياكى ئۇرۇش قىلىش سىياسىتى بولسۇن، ئۈلگىلىك سىياسەتتۇر. سىياسەتتە ھەرقانچە كامىل بولغان كىشى بولسۇن رەسۇلۇللا دەك سىياسەت ئىجرا قىلالىشىدىن ئۈمىد قىلالمايدۇ. رەسۇلۇللانىڭ توغرا، زېرەك سىياسىتىگە ئۈلگە، نەمۇنىلىك سىياسەتلىكىگە بىر قانچە مەشھۇر مىسال قىلىپ كۆرسىتىمىز:

1- مىسال: مۇھەممەد ئەلەيھىسسالامنىڭ ئەسھابىلىرىغا مۇشرىكلارنىڭ زىيەنكەشلىكى ئېغىرلاشقاندا رەسۇلۇللا ئەسھابىلىرىغا ھەبەشىستانغا ھىجرەت قىلىشقا رۇخسەت بەرگەنلىكىدۇر. چۈنكى رەسۇلۇللا ئەلەيھىسسالام ئەسھابىلىرىنىڭ مۇشرىكلارنى مۇداپىئە قىلالماسلىقىنى ۋە ھەبەشىستاندا ئەسھەمەتون نەجاشى ئىسىملىك بىر ياخشى پادىشاھ بولۇپ، ئەسھابىلارنى ھۈرمەت بىلەن كۈتۈۋالغانلىقى، ياخشى قوغدايدىغانلىقىنى بىلەتتى. ئەسھابىلارغا ھىجرەتكە رۇخسەت قىلىش تەقدىرلەشكە لايىق، تەدبىرلىك سىياسەتتۇر.

2- مىسال: مۇھەممەد ئەلەيھىسسالامنىڭ ئىسلام چاقىرىقىنى مۇشرىكلار قىستىغان كۈنلەردە ئىرقەم ئىسىملىك ساھابىنىڭ ئۆيىنى ئىسلامغا چاقىرىش مەركىزى قىلغانلىقى، شۇ ئۆيدە ئەسھابىلىرىنى ئىلىم ۋە يۈكسەك ئاڭغا ئىگە قىلىپ تەربىلىگەنلىكى، بەك يىراق كەلگۈسىنى ئويلىغان پىلانلىق تەدبىر بولۇپ، رەسۇلۇللانىڭ بەك ھۇشيار سىياسەتچى ئىكەنلىكىنى كۆرسىتىدۇ.

3- مىسال: مەككىنىڭ ئەقەبە دېگەن يېرىدە مەدىنىلىكلەر بىلەن ئىككى قېتىم ئىتتىپاقلىق توختام قىلىشقانلىقىدۇر. بۇ ئىككى قېتىملىق مەخپىي ئۇرۇشۇشتا رەسۇلۇللا مەدىنىلىكلەردىن مەدىنىگە ھىجرەت قىلغاندا قوغداشقا ۋە ھىجرەت قىلىپ بارغان ئەسھابىلارنى ھىمايە قىلىشقا بەيئەت (ئەھدى توختام) ئالغان. ئاندىن كېيىن ئەسھابىلىرىنى مەدىنىگە ھىجرەت قىلىشقا بۇيرۇغان. ئاندىن ئۆزى ھىجرەت قىلغان، شۇنىڭ بىلەن مەدىنە ئىسلام يۇرتى، يەر يۈزى بويىچە خەلىپىلىك مەركىزى، فەتھى، غەلبە مەنبەسى، پۈتۈن ئىنسانلارغا توغرا يول كۆرسىتىش مەركىزى بولدى.

4-مىسال: رەسۇلۇلانىڭ مەدىنىدىكى ئۈچ جامائە يەھۇدىلار بىلەن ئەھدى توختام تۈزۈشى ۋە بۇ توختاملارنىڭ ئىسلام چاقىرىقىغا بولغان پايدىلىرى. ئىسلام تەرغىباتى كۈچسىز ۋە پۈتۈن خەلق ئۇنىڭغا قارشى تۇرغان سەۋەپتىن، ئۇ كىشىلەرنىڭ ھىمايىسى ۋە خاتىرجەملىكىگە ئېھتىياجلىق كۈنلەردە بۇ ئەھدى توختامنىڭ ئىسلام چاقىرىقىنى ھىمايە قىلىشىپ بېرىشىدۇر.

5-مىسال: مۇھەممەد ئەلەيھىسسالامنىڭ مۇھاجىرلار (مەككىدىن كەلگەنلەر) بىلەن ئەنسارىلار (مەدىنىدىكى يەرلىكلەر) ئارىسىدا مۇستەھكەم دوستلۇق، قېرىنداشلىق ئورنۇتۇپ بىر ئادەمنىڭ بەدىنىدىكى بىر ئەزا ئاغرىپ قالسا قالغان ئەزالار قىزىپ ئۇيقۇسى كەلمەي بىئارام بولغاندەك، بىر-بىرىگە كۆيۈمچان دوست قىلىشتۇر. مۇنداق قېرىنداشلىق يەر يۈزىدە ئىككىنچى بولۇپ باقمىدى. پەقەت ئاللا تائالانىڭ ئىلتىپاتى بىلەن، ئاندىن كېيىن رەسۇلۇلانىڭ مىسلىسىز دانالىقى ۋە سىياسىي تەجرىبىسىنىڭ نەتىجىسىدۇر.

6-مىسال: مۇھەممەد ئەلەيھىسسالامنىڭ 25 ياشلىق يىگىت ھالىتىدە 40 ياشلىق خەدىچە بىلەن ئۆيلىنىشىدۇر. ئاندىن كېيىن بىر قانچە تۇل ۋە يېشى چوڭ خوتۇنلارنى نىكاھىغا ئېلىشىدەك ۋە مۆمىنلەرنىڭ ئانىسى ئائىشە (رەزىيەللاھۇ ئەنھۇ) سىددىقنى 9 يېشىدا نىكاھلاپ ئېلىشى. بۇلار ھەممىسى (شەھۋانلىق ئەمەس) بەلكى رەسۇلۇلانىڭ چوڭقۇر سىياسىلىقى، يىراققا نەزەر سالىدىغانلىقى، ئىشنى ياخشى باشقۇرۇشى، پىلانىنىڭ مۇكەممەللىكى بولۇپ، بۇ ئارقىلىق ئۆز پەرۋەردىگارى تاپشۇرغان «خەلقنى ئىسلامغا چاقىرىش» ۋەزىپىسىگە غەلبىلىك كۈچ - قۇۋۋەت، ئىلگىرلەش ۋە كېڭىيىشتەك كۈچلۈك تۈرتكە بولدى. رەسۇلۇلانىڭ شۇنداق ئاقىلانە سىياسىتى بولمىغاندا ئۇنداق غەلبە ۋە كېڭىيىشكە يەتكىلى بولمايتتى.

مۇھەممەد ئەلەيھىسسالامنىڭ سىياسى جەھەتتىكى ئۈلگىلىكىنىڭ يەنە بىر مىسالى بولسا: رەسۇلۇلانىڭ پارتىزان قوشۇن ۋە كۆپ قوشۇن ئارقىلىق قىلغان جەڭلىرى بولۇپ، بۇ جەڭلەردىكى ئەمەلىيەتتىن رەسۇلۇلانىڭ جەڭ ئىشلىرىدىن خەۋەردار ئىكەنلىكى ۋە جەڭگە رەھبەرلىك قىلىشىدا نەمۇنىلىق كۆرۈنۈپ تۇرىدۇ. بۇنىڭغا دوستلارمۇ، دۈشمەنلەرمۇ ئوخشاشلا ئىقرار قىلىدۇ. مۇھەممەد ئەلەيھىسسالامنىڭ 10 يىل ئىچىدە پۈتۈن ئەرەب يېرىم ئارىلىغا دىن ئىسلامنى ئومۇملاشتۇرغان، ھەممە ئەرەب يۇرتىنى ئىسلام نۇرى بىلەن يورۇتقان مۇقەددەس جىھادلىرى، ئەرەب يېرىم ئارىلىنى تولۇقى بىلەن ئىسلامغا بويسۇندۇرغان 10 يىللىق جەڭدە ئىككى تەرەپتىن ئۆلگەن ئادەم سانى 2500 نەپەردىن ئاشمىغانلىقى رەسۇلۇلانىڭ جەڭگە رەھبەرلىك قىلىشتا نەقەدەر ماھىر ۋە ھاكىملىقىغا يېتەرلىك دەلىلدۇر.

## رەسۇلۇلانىڭ رەھىم - شەپقىتى

مۇھەممەد ئەلەيھىسسالامنىڭ قەلبىدىكى رەھىم - شەپقەت ئۈلگىلىك رەھىم - شەپقەتتۇر. مۇنداق مېھرىبانلىق رەسۇلۇلادىن باشقا ھېچقانداق ئادەمدە تېپىلمايدۇ. رەسۇلۇلانىڭ رەھىم - شەپقىتىنىڭ ئەمەلىي مىساللىرىدىن بەزى مىساللارنى سۆزلىمەكچى بولساقمۇ، ئاللا تائالانىڭ سۆزلىگىنى ھەممىنى بېسىپ چۈشىدۇ. ئاللا تائالا مۇنداق دېدى: «(ئى ئىنسانلار!) شۈبھىسىزكى سىلەرگە ئۆز ئاراڭلاردىن پەيغەمبەر كەلدى. سىلەرنىڭ كۈلپەت چىكىشىڭلار، ئۇنىڭغا ئېغىر تۈيۈلىدۇ، ئۇ سىلەرنىڭ (ھىدايەت تېپىشىڭلارغا) ھېرىستۇر، مۇئىمىنلەرگە ئامراق تۇر، ناھايىتى كۆيۈمچاندۇر.» (سۇرە تەۋبە 128 - ئايەت)

بۇ يەردە مۇھەممەد ئەلەيھىسسالامنىڭ رەھىم - شەپقىتىنىڭ ئەمەلىي كۆرۈنۈشلىرىنىڭ بەزىسىنى ئوتتۇرىغا قويىمىز:

1. رەسۇلۇلانىڭ مەرىپە قۇتبىيە ئىسىملىك خوتۇنىدىن تۇغۇلغان ئىبراھىم ئىسىملىك ئوغلى كېسەل بولۇپ جان ئۈزگىلى يېقىنلاشقاندا، رەسۇلۇلانىڭ ئۇ بالىسىنى ئالدىدا قويۇپ تۇرۇپ، يىغلىغان ۋە: «كۆز يىغلايدۇ، يۈرەك دەرد تارتىدۇ، ئەمما پەرۋەردىگارىمىز رازى بولىدىغان سۆزنىلا سۆزلەيمىز، ئىبراھىم! بىز سەندىن ئايرىلغىنىمىزغا قايغۇرىمىز» دېگەن.

2. مۇھەممەد ئەلەيھىسسالام ئانىسىنىڭ مەككە بىلەن مەدىنە ئارىسىدىكى قەبرىسىنى زىيارەت قىلغاندا توختاپ تۇرۇپ ئۇزۇن يىغلىغان ۋە قايتىپ كېلىۋېتىپ: «پەرۋەردىگارىمىدىن ئانىمنىڭ گۇناھىنىڭ مەغپىرەت قىلىنىشىنى تىلشىم ئۈچۈن رۇخسەت سورىسام، ئاللاھ رۇخسەت قىلمىدى. ئانىمنىڭ قەبرىسىنى زىيارەت قىلىشىمغا رۇخسەت بەردى» دېگەن ئىمام مۇسلىم رىۋايەت قىلدى.

3. مۇھەممەد ئەلەيھىسسالام خەييەر شەھىرىدىكى قەمۇس ئىسىملىك سېپىلنى فەتھى قىلغاندا ھۇبەي ئىبنى ئەختەب ئىسىملىك باشلىق يەھۇدىنىڭ قىزى سەفىيە بىلەن يەنە بىر خوتۇنىنى ھەزرىتى بىلال رەزىيەللاھۇ ئەنھۇ ئۆلتۈرۈلگەن يەھۇدىلارنىڭ قېشىدىن ئۆتكۈزگەن ئىدى. سەفىيە بىلەن بىللە ئېلىپ مېڭىلغان ئايال يەھۇدىلارنىڭ ئۆلۈكلىرىنى كۆرۈپ ۋارقىراپ يىغلاپ، ئۆزىنى كاپاتلاپ ئۇرغىلى تۇردى ۋە بېشىغا توپا چاچتى. بۇنى كۆرگەن رەسۇلۇلانىڭ ئەلەيھىسسالام بىلالغا «سەن بۇ ئىككى ئايالنى ئۆلۈكلەر قېشىدىن ئۆتكۈزگەندە قەلبىڭدىن رەھىم - شەپقەت تارتىۋېتىلغانىدى، ئى بىلال!» دېدى.

رەسۇلۇلانىڭ رەھىم - شەپقىتى ئادەمگە خاس ئەمەس ئىدى. بەلكى ھايۋانلارغىمۇ رەھىم قىلاتتى. رەسۇلۇلانىڭ ئەلەيھىسسالام: «ھەرقانداق ھۆل جىگەر ئىگىسىگە، يەنى ھەرقانداق جانلىققا رەھىم قىلىشتا ئەجرى بار» دېگەن. يەنە رەسۇلۇلانىڭ ئەلەيھىسسالام: «بىر خوتۇن بىر مۈشۈكنى باغلاپ قويۇپ، يېمەكلىك بەرمەي ياكى قويۇپ بەرمەي، قۇرت - قوڭغۇز تېرىپ يىگىلى قويماي، ئاچ قويۇپ ئۆلتۈرگەن سەۋەپتىن ئازاب قىلىندى» دېدى.

يەنە رەسۇلۇلانىڭ ئەلەيھىسسالام رەھىم - شەپقەت قىلىشنىڭ پايدىسىنى بايان قىلىپ: «ئۇسسۇزلىقتىن ئۆلگىلى يېقىنلاشقان بىر ئىت بىر قۇدۇق چۆرىسىدىن سۇ ئىچەلمەي چۆكىلەۋاتاتتى، بەنى ئىسرائىلنىڭ پادىشاھى ئەھمىد ئاياللىرىدىن بىرى بۇ ئىتنى كۆرۈپ، ئۆتۈكنى سېلىپ، ئۆتۈككە قۇدۇقتىن سۇ تارتىپ مەزكۇر ئىتنى سۇغۇرۇپ قويۇۋېدى. بۇ رەھىم - شەپقىتى ئۈچۈن ئۇ خوتۇننىڭ گۇناھى مەغپىرەت قىلىندى.»

## رەسۇلۇلانىڭ ئەلەيھىسسالامنىڭ كۆڭلىنىڭ كەڭ (سېخى)لىقى

رەسۇلۇلانىڭ گۈزەللىك بىلەن تولغان سېخىلىقىنى سۈپەتلەپ بولغىلى بولمايدۇ. رەسۇلۇلانىڭ پۈتۈن ھاياتىدا قولدا بار نەرسىنى بىر كىم سورىسا «ياق» دېمەيدىغان كىشى تۇرسا، قانداق تەسۋىرلەپ بولغىلى بولىسۇن؟ رەسۇلۇلانىڭ بىر كۈنى چىرايلىق بىر تون كىيىپ سىرتقا چىققان ئىدى. ئەسھابىلاردىن بىرى شۇ توننى رەسۇلۇلانىڭدىن سوراپ ئېلىپ كىيىشنى، يەنى رەسۇلۇلانىڭ كىيگەن توننىڭ ئۆز بەدىنىگە تىگىشىنى ئارزۇ قىلىپ، رەسۇلۇلانىڭغا: «مۇشۇ توننى ماڭا بەرسىلە» دېدى. رەسۇلۇلانىڭ ئۆيىگە كىرىپلا توننى ئۇ كىشىگە بەردى. رەسۇلۇلانىڭ ئەلەيھىسسالامنىڭ قېشىغا بىر ئادەم كەلگەنىدى، رەسۇلۇلانىڭ ئۇ ئادەمگە ئىككى تاغ



ئارىسىدىكى بىر يايلاق قوينى بەردى. ئۇ ئادەم ئۆز جامائىتى قېشىغا قايتىپ بېرىپ: «ئى جامائىتىم! مۇسۇلمان بولۇڭلار! مۇھەممەد ئەلەيھىسسالام كەمبەغەل بولۇپ قېلىشتىن قورقماي كۆپ بېرىدىكەن» دېدى.

جابر ئىبنى ئابدۇللاھ رەزىيەللاھۇ ئەنھۇ سەپەردە تېپىۋالغان بىر تۆگىنى رەسۇلۇللاغا بىر قانچە يۈز تەڭگىگە ساتتى. رەسۇلۇللادىن تۆگىنىڭ پۇلىنى تاپشۇرۇپ ئۈچۈن كەلگەندە رەسۇلۇللا ئەلەيھىسسالام جابىرغا تۆگىنىمۇ بەردى، پۇلىنىمۇ بەردى. (مۇتتەفەقۇن ئەلەيھ). «اللھ اكبر» (اللھ بۈيۈكتۇر) رەسۇلۇللانىڭ ساخاۋىتىنى قانداق سۆزلەپ بولغىلى بولسۇن؟ رەسۇلۇللا باشقا سۈپەتلەردە ئەڭ ئالىي ئۈلگە بولغاندەك، سېخىلىقتىمۇ ئالىي ئۈلگىدۇر.

## رەسۇلۇللا ئەلەيھىسسالامنىڭ ئادىللىقى

رەسۇلۇللا ئەلەيھىسسالامنىڭ ئادالەتتە نەمۇنىلىكى بىر قانچە ئورۇندا رۇشەن كۆرۈنۈپ تۇرىدۇ. بۇنىڭدىن رەسۇلۇللادىن باشقا ھېچكىمدىن مەيدانغا كەلمىگەن ئىككى مىسالنىلا سۆزلەيمىز.

1. مەخزۇم قەبىلىسىدىن بىر ئايال ئوغرىلىق قىلىپ پاش بولغاندىن كېيىن، قۇرەيشتىن بىرمۇنچە ئادەملەر ئۇسامە زەيدىنى مەزكۇر خوتۇنىدىن «قول كېسىش جازاسى»نى ئەمەلدىن قالدۇرۇش ئۈچۈن تىلىگىلى رەسۇلۇللا قېشىغا ئەۋەتتى. رەسۇلۇللا ئەلەيھىسسالام قاتتىق غەزەپلەنگەن ھالدا: «اللھ تائالا توختام قىلغان جازادىن بىرنى تىلەپ قالماقچىمۇ سەن، ئى ئۇسامە! اللھ بىلەن قەسەمكى، ئەگەر مەن مۇھەممەدنىڭ قىزى فاتىمە ئوغرىلىق قىلغان تەغدىردە ئۇنىڭ قولىنى چوقۇم كېسىمەن» دېدى.

2. رەسۇلۇللا ئەلەيھىسسالام بەدرى جېڭى مەيدانىدا قولغا بىر ياچاق ئوقنى ئېلىپ ئەسكەرنىڭ سېپىنى ئوق بىلەن ئىشارەت قىلىپ تۈزلەپ كېلىپ، سەۋۋاد ئىبنى غەزىيە ئىسىملىك كىشىنىڭ قېشىدىن ئۆتتى. ئۇ كىشى سەپنىڭ سىرتىغا چىقىپراق تۇرغان ئىدى. رەسۇلۇللا ئۇ كىشىنىڭ قورسىقىغا ئوق بىلەن نوقۇپ: «تۈز تۇرغىن سەۋۋاد!» دېدى. ئۇ كىشى: «ئى رەسۇلۇللا، قورسۇقىمنى ئاغرىتتىڭ، سېنى اللھ تائالا ھەق ۋە ئادىل دىن بىلەن پەيغەمبەر قىلغان تۇرسا، ئەمدى قىساسىمنى ئالمەن» دەپ تۇرۇۋالدى. شۇنىڭ بىلەن رەسۇلۇللا: «ئۇنداقتا قىساسىڭنى ئېلىۋالغىن» دەپ قورسىقىنى ئېچىپ بەردى. ئۇ كىشى رەسۇلۇللانىڭ قورسىقىغا سۆيىدى ۋە: «قىساس ئالماقچى ئەمەسمەن، پەقەت شەھىد بولۇش ئالدىدا ئاغزىم سېنىڭ مۇبارەك بەدىنىڭگە تىگىۋالسۇن، دەپ ئۈمىد قىلدىم» دېدى.

## رەسۇلۇللا ئەلەيھىسسالامنىڭ ئەپۋانلىقى ۋە ئىغىر - بېسىقلىقى

مۇھەممەد ئەلەيھىسسالامنىڭ ئۇلۇغ خىسلەتلىرىدىن تولۇقى بىلەن بايان قىلىپ بولۇش مۇمكىن ئەمەس. شائىر مۇنداق دېدى: «كىشىلەر سېنىڭ سۈپەتلىرىڭنى خەلقەرگە سۇيۇلتۇزلارنى ئەكس ئەتتۈرگەندەك ئەكس ئەتتۈرەلەيدۇ، خالاس». شۇنىڭ ئۈچۈن بىز رەسۇلۇللانىڭ ھەر تەرەپتىكى كامىللىقىنىڭ قىسمەن نەمۇنىلىرىنىلا

سۆزلەپ ئۆتىمىز. جۈملىدىن رەسۇلۇلانىڭ ئەپۇ قىلىش ۋە جازالاشقا ئالدىرماسلىقىدىن ئىبارەت خىسلىتىدىن تۆۋەندىكى مىساللارنى سۆزلەپ ئۆتىمىز.

1. سەھىۋەل ھەدىستە كەلدىكى رەسۇلۇلانىڭ ئەلەيھىسسالام بىر جەڭدىن قايتىشىدا يولدا ئەسكەرلىرىگە ئىستىراھەت پۇرسىتى بەرگەن ئىدى. ئەسھابىلار دەم ئېلىش ئۈچۈن دەرەخلەرنىڭ سايلىرىغا تارقىلىپ كەتتى، رەسۇلۇلانىڭ بىر دەرەخ سايىسىغا ئورۇن ئېلىپ قىلىچىنى دەرەخكە ئېسىپ ئۇخلاپ قالدى. ئاندىن سەھرالىق بىر مۇشرىك ئەرەب كېلىپ رەسۇلۇلانىڭ قېلىچىنى غىلاپتىن سۇغۇرۇپ، رەسۇلۇلانىڭغا «ئى مۇھەممەد ھازىر سېنى مەندىن كىم قوغداپ قالالايدۇ؟» دېگەن ئىدى. رەسۇلۇلانىڭ: «ئاللا تائالا قوغدايدۇ» دېدى. شۇ زامان مەزكۇر مۇشرىكقا قورقۇنچ كىرىپ قولىدىن قېلىچ چۈشۈپ كەتتى. ئاندىن رەسۇلۇلانىڭ قولىغا قېلىچنى ئېلىپ: «سېنى مەندىن كىم قۇتقۇزالايدۇ؟» دېدى. مۇشرىك ئەرەب: «ھېچكىم يوق» دېدى. ئاندىن رەسۇلۇلانىڭ ئەلەيھىسسالام ئەپۇ قىلدى. مۇشرىك قايتىپ كەتتى. (مۇتتەفەقۇن ئەلەيھى) مۇنداق ئەپۇ، ئىنتىقام ئېلىشقا كۈچى يېتىپ تۇرۇپ قىلغان ئەپۇ بولۇپ، ئەپۇ قىلغۇچى ھۆرمەتكە ۋە تەقدىرلەشكە سازاۋەر دۇر.

2. مۇھەممەد ئەلەيھىسسالام ئەسھابىلىرىغا مال تەقسىم قىلىۋاتاتتى. بىر سەھرالىق ئەرەب كېلىپ، رەسۇلۇلانىڭ رىئاسىتىنىڭ بىر تەرەپتىن تۇتۇپ، رەسۇلۇلانى قاتتىق تارتتى ۋە «بۇ تەقسىمات ئاللا رىئالىقى مەقسەت قىلىنمىغان تەقسىمات بولدى» دېدى. رەسۇلۇلانىڭ ئۇنىڭغا: «ئاللا تائالا ۋە ئۇنىڭ پەيغەمبىرى ئەدىلى قىلمىسا، كىم ئەدىلى قىلىدۇ؟» دېدى. باشقا بىر ئىش قىلمىدى. ئاندىن رەسۇلۇلانىڭ: «ئاللا تائالا مۇسا ئەلەيھىسسالامغا رەھىم قىلسۇن، چۈنكى ئۇنىڭغا بۇنىڭدىن كۆپرەك ئازار قىلىنغانىدى، لېكىن ئۇ سەبىرى قىلغان ئىدى» دېدى.

3. سەھرالىق بىر ئەرەب رەسۇلۇلانىڭ مەسجىدىگە كىردى. ئۇنى كىچىك تەرەت قىستىدى. ئۇ ئادەم مەسجىدىنىڭ بىر تەرىپىگە بېرىپ سىيگىلى تۇردى. رەسۇلۇلانىڭ ساھابىلىرى ئۇ ئادەمگە كايىپ تۇۋىلىشىپ كەتتى. رەسۇلۇلانىڭ ئۇلارغا: «ئۇنىڭ سۈيىدىكىنى توختۇتۇپ قويماي سىيگىلى قويۇڭلار!» دېدى. ئۇ ئادەم ھاجىتىنى ئادا قىلىپ بولغاندىن كېيىن، رەسۇلۇلانىڭ بىر چېلەك سۇ ئەكىلىپ، سۈيۈك ئۈستىگە قويۇۋېتىشنى بۇيرىدى. رەسۇلۇلانىڭ بۇ سەبىرىچانلىقى ئۇ ئادەمگە تەسىر قىلىپ: «ئى ئاللا ماڭا ۋە مۇھەممەد ئەلەيھىسسالامغا رەھىم قىلغىن! بىزدىن باشقا ھېچكىمگە رەھىم قىلمىغىن»، دېدى. رەسۇلۇلانىڭ ئەلەيھىسسالام ئۇ ئادەمگە: «ئاللا تائالانىڭ رەھىمىتىنى توسۇۋالماقچى بولدۇڭ» دېدى.

يۇقىرىقىلار رەسۇلۇلانىڭ ئۈلگىلىكلىكىدىن بىر قانچە نەمۇنىدۇر. بۇلار رەسۇلۇلانى پەيغەمبەرلىككە لايىقلاشتۇرغان ئۈچ خىسلىتىنىڭ بىرى بولۇپ، ئىككىسى باشتا ئۆتكەن. بىرىسى قالغان ئىدى. ئۇ بولسا نەسەپنىڭ شەرەپلىكلىكىدۇر. ئەمدى پەيغەمبەر ئەلەيھىسسالامنىڭ پاك ۋە ئېسىل ئەسلىگە (ئاتا - بوۋىسىغا) نەزەر سېلىپ ئۆتەيلى. رەسۇلۇلانىڭ شەرەپلىك نەسەپىگە ئىنساپ بىلەن قارىغان ئادەم چوقۇم بىلىدۇكى، رەسۇلۇلانىڭ نەسەپى مۇتلەق پاك نەسەپتۇر. ئىنسانىيەت تارىخى رەسۇلۇلانىڭ نەسەبىدەك سۈزۈك، ئېنىق، پاكىز نەسەپنى تونۇپ باقمىدى. چۈنكى قۇرەيش قەبىلىسى پۈتۈن ئەرەب قەبىلىلىرىنىڭ شەرەپلىكرى ئىكەنلىكىگە ھېچكىمنىڭ قارشى پىكىرى يوق. شۇنىڭدەك ھاشىم ئەۋلادى قۇرەيش ئىچىدە ئەڭ شەرەپلىك ھەقىقەتەنمۇ پەيغەمبەرلەر ئۆزىمىللىتى ئىچىدە ئەڭ شەرەپلىك ئايماق ۋە ئائىلىدىن پەيغەمبەر قىلىندۇ. بۇ ئەمەلىيەتنى رۇمان ئىمپىراتورى ھىرەقلىمۇ ئېيتقان.

رەسۇلۇلانىڭ ئەلەيھىسسالامنىڭ سۆزىگە قۇلاق سالايلى، رەسۇلۇلانىڭ بۇ ھەقتە سۆزلەپ: «ئاللا تائالا ئىسمائىل بالىلىرىدىن كەنانىنى، كەنانىدىن قۇرەيشنى، قۇرەيشتىن ھاشىم بالىلىرىنى،

هاشم ئەۋلادىدىن مېنى تاللاپ چىقاردى» دېدى. دېمەك، پەيغەمبەر سەللەللاھۇ ئەلەيھى ۋەسەللەم ياخشىنىڭ ياخشىراقىنىڭمۇ ياخشىراقىدۇر.

پەيغەمبەرلىككە لايىقلاشتۇرىدىغان يۇقىرىقى شەرتلەر مۇھەممەد ئەلەيھىسسالامدا تولۇق، ھەم چوڭ، ھەم رۇشەن ھاسىل ئىدى. شۇنداق تۇرۇقلۇق مۇھەممەد ئەلەيھىسسالامنى پەيغەمبەر ئەمەس دېمەك، ئەقىلغا توغرا كېلەمدۇ؟ ئاللاھ گۇۋاھكى، ھەرگىز توغرا كەلمەيدۇ. پەقەت بىلىمسىز، ناھەق، تەرەپپاز ياكى بۇزۇق تاماخور، ئەمەلىيەت ھەقىقەتكە كۆز يۇمۇپ قارشى تۇرىدىغان ئادەملا ئىنكار قىلىشى مۇمكىن.

شۇنداق بولسىمۇ مۇھەممەد ئەلەيھىسسالامنىڭ پەيغەمبەرلىكىنى ئىسپاتلايدىغان ئەقلى ۋە نەقلى دەلىللەرنىڭ بىر بۆلىكىنى ئوتتۇرىغا قويۇپ، رەسۇلۇللاغا ئىشىنىش ۋە رەسۇلۇللا ئاللاھ تائالا تەرەپتىن كەلگەن توغرا يول ۋە ياخشىلىقلارغا ئىشىنىش لازىملىقىنى مۇقەررەر قىلىش ئۈچۈن ۋە ئۇنىڭغا ئەگىشىش ۋە ئۇ زاتنىڭ دىنىغا ئەگىشىپ، ھەقىقىي تەلپ قىلىش ۋە ئازاپتىن قۇتۇلۇشنى تەلپ قىلىش ۋە ئاخىرەت نېمىتىگە يېتىشىپ، پەيغەمبەرلەر، سادىق مۇئمىنلەر، شەھىدلەر، سالھىلار بىلەن بىللە بولۇشنى قولغا كەلتۈرۈش ئۈچۈن، مۇھەممەد ئەلەيھىسسالامغا ئىشىنىپ ئەگىشىش لازىملىقىنىڭ دەلىللىرىنى بايان قىلىمىز.

## مۇھەممەد ئەلەيھىسسالامنىڭ پەيغەمبەرلىكىگە ئىشىنىش لازىملىقى

مۇھەممەد ئەلەيھىسسالامغا تولۇق ھاسىل بولغان ئەقلى ۋە دىنىي تەرەپتىن پەيغەمبەرلىككە لايىقلاشتۇرغۇچى مەزكۇر شەرتلەر، ئەلۋەتتە، مۇھەممەد ئەلەيھىسسالامنىڭ پەيغەمبەر (ئاللاھنىڭ ئەلچىسى) دەپ ئىشىنىشنىڭ لازىملىقىغا يېتەرلىك دەلىلدۇر. لېكىن مۇھەممەد ئەلەيھىسسالامنىڭ پەيغەمبەرلىكىنى تەكىتلەش ۋە مۇقەررەر قىلىش، ھەتتا ئىشەنمەي مۇمكىن ئەمەسلىكىنى، ھىيلە - مېكىر قىلىش ياكى ئوچۇق ئەمەلىي ھەقىقەتكە قەستەن قارشى تۇرۇپ، تىنىش ۋە باش تارتىشتىن باشقا يول بىلەن توسقىلى بولمايدىغانلىقىنى ئوچۇق كۆرسىتىش ئۈچۈن تېخىمۇ زىيادە دەلىل ھۆججەتلەرنى ئەكىلىشتىن توسالغۇ يوق.

دەلىللەر تۆۋەندىكىچە:

1. بۇرۇنقى پەيغەمبەرلەر كىتابلىرىنىڭ مۇھەممەد ئەلەيھىسسالامنىڭ پەيغەمبەرلىكىگە گۇۋاھلىق بېرىشى ۋە پەيغەمبەرلەرنىڭ مۇھەممەد ئەلەيھىسسالامنىڭ پەيغەمبەر بولۇپ دۇنياغا كېلىشى توغرىسىدا ئالدىن خوش خەۋەر بېرىشىدۇر. يۇھەننا ئىنجىلدا تۆۋەندىكىلەر سۆزلەنگەن:

(1) سىلەر مېنى دوست تۇتۇدىغان بولساڭلار ۋەسىيىتىمنى ئېسىڭلاردا تۇتۇڭلار! مەن (ئاتام)دىن تىلەيمەن. سىلەرگە يەنە بىر مۆجىزىنى (فارقۇلت) بېرىدۇ. ئۇ سىلەر بىلەن داۋاملىق تۇرىدۇ» 14-باب.(15، 16-جۈملىلەر). «فارقۇلت» دېگەن سۆز «مۇھەممەد ياكى ئەھمەد» دېمەكتۇر. «ئۇ سىلەر بىلەن دائىم تۇرىدۇ» دېگەن سۆز مۇھەممەد ئەلەيھىسسالامنىڭ دىن ۋە كىتاب (قۇرئان) ۋە سۈننىتى (ھەدىسلىرى) ھەمىشە تۇرىدۇ، دېمەكتۇر. چۈنكى بۇلار ئاللاھ تائالانىڭ ساقلىشى بىلەن ساق سالامەت تۇرىدۇ. دۇنيا ھاياتى داۋامدا دائىم ساقلىنىدۇ... ئىنجىلنىڭ دېمەكچى بولغىنى شۇ.

(2) «لېكىن مەن سىلەرگە راستىنى سۆزلەيمەنكى: مېنىڭ دۇنيادىن كەتكىنىم سىلەر ئۈچۈن ياخشى. چۈنكى مەن كەتمەسم «فارقۇلت» (مۇھەممەد ئەلەيھىسسالام) كەلمەيدۇ. لېكىن مەن

كەتسەم ئۇنى سىلەرگە ئەۋەتمەن» 16- باب 7- قىرە. ئىيسا ئەلەيھىسسالامنى ئاللا تائالا ئاسمانغا كۆتۈرۈپ كېتىش بىلەن دۇنيادىن كەتمەسە مۇھەممەد ئەلەيھىسسالامنى پەيغەمبەر قىلىپ دۇنياغا كەلتۈرمەيتتى. چۈنكى مۇھەممەد ئەلەيھىسسالامنىڭ پەيغەمبەر بولۇشى دۇنيا پەيغەمبەردىن خالىي زاماندا بولىدۇ. بۇ ھەقتە ئاللا تائالا: «ئى ئەھلى كىتاب! (يەنى يەھۇدىيلار ۋە ناسارالار) بىزگە (ساۋاب بىلەن) خوش خەۋەر بەرگۈچى، ئازابتىن ئاگاھلاندىرغۇچى كەلىمىدى دېمەسلىكىڭلار ئۈچۈن، پەيغەمبەرلەر ئۈزۈلۈپ قالغان بىر زاماندا سىلەرگە (شەرىئەتنى ۋە ئۇنىڭ ئەھكاملىرىنى) بايان قىلىپ بېرىدىغان رەسۇلىمىز كەلدى، ھەقىقەتەن سىلەرگە خوش خەۋەر بەرگۈچى ۋە ئاگاھلاندىرغۇچى (يەنى مۇھەممەد ئەلەيھىسسالام) كەلدى (ئەمدى سىلەرگە ئۆزۈزە قالمىدى). ئاللا ھەر نەرسىگە قادىردۇر.» (سۈرە مائىدە 19- ئايەت)

3) «فارقۇلت بولسا، مۇقەددەس روھ بولۇپ، ئۇنى ئاتا ئەۋەتىدۇ. مېنىڭ نامىغا ئەلچى قىلىدۇ. ئۇ سىلەرگە دىن ئىشلىرىڭلارنىڭ ھەممىنى ئوگۇتىدۇ. ئۇ سىلەرگە مەن دېگەن سۆزلەرنى ئەسلىتىدۇ.» (14- باب 26- ئايەت قىرە.)

مۇقەددەس روھ فارقۇلت بولسا مۇھەممەد ئەلەيھىسسالامدۇركى، ئۇنى ئاللا تائالا پۈتۈن دۇنيا خەلقىگە پەيغەمبەر قىلدى. دۇنيا خەلقى ئىچىدە يەھۇدىيلار بىلەن خىرىستىئانلارمۇ بار. ئاللا تائالا: «ئى ئىنسانلار! پەيغەمبەر (يەنى مۇھەممەد ئەلەيھىسسالام) سىلەرگە پەرۋەردىگارىڭلاردىن ھەق (دىن) ئېلىپ كەلدى، ئىمان ئېيتىڭلاركى، (بۇ) سىلەر ئۈچۈن پايدىلىق، ئەگەر ئىنكار قىلساڭلار (يەنى كۇفرىنى داۋاملاشتۇرساڭلار) (ئاللا سىلەردىن بەھاجەت). چۈنكى ئاسمانلاردىكى ۋە زېمىندىكى شەيئىلەرنىڭ ھەممىسى ئاللا نىڭدۇر (يەنى ئاللا نىڭ مەخلۇقاتىدۇر مۈلكىدۇر). ئاللا (بەندىلىرىنىڭ ئەھۋالىنى) بىلگۈچىدۇر ھېكمەت بىلەن ئىش قىلغۇچىدۇر.» (سۈرە نىسا 170- ئايەت)

قۇرئاننىڭ بۇ ئايەتتە «الرسول» دەپ ئەلىق لام بىلەن كىلىشى مەلۇم پەيغەمبەر دېمەك بولۇپ، تەۋرات بىلەن ئىنجىلدا ئالدىن خۇش خەۋەر قىلىنغان مۇھەممەد ئەلەيھىسسالامنى كۆرسىتىدۇ. باشتىمۇ سۆزلىدىق. يەنە سۆزلەيمىز. شۇنىڭدەك تۈزۈك نىيەتلىك كىشىلەر، يەھۇدىيلار، خىرىستىئانلارنىڭ ئىنساپلىق ئالىملىرىمۇ ئىقرار قىلىدۇ. تەۋراتنىڭ ئىككىنچى تومىدا مۇنداق يېزىلغان: «پەرۋەردىگارىڭ سىنادىن كەلدى، سائىردىن بىزگە نۇر تاشلىدى. فاراندىن ئۆزىنى ئاشكارە قىلدى. ئۇنىڭ بىلەن مىڭلارچە پاكىز كىشىلەر بىللە بار» (33- باب.)

بۇلار تەۋراتنىڭ مۇھەممەد ئەلەيھىسسالامنىڭ پەيغەمبەرلىكى ۋە ئەلچىلىكىگە بەرگەن ئوچۇق گۇۋاھلىقىدۇر. چۈنكى تەۋراتتىكى مەزكۇر سۆزنىڭ مەنىسى: ئاللا تائالا مۇسا ئەلەيھىسسالام بىلەن سۆزلەشتى. ئۇنىڭغا سىنا تېغىدا ۋەھىينى چۈشۈردى. ئىيسا ئەلەيھىسسالامنى «سائىر» دا پەيغەمبەر قىلىپ ۋەھىي چۈشۈردى. (سائىر قۇددۇستىكى بىر تاغلىق جاينىڭ ئىسمى) مۇھەممەد ئەلەيھىسسالامنى «لالە الاللا» نى ئېلان قىلغۇچى پەيغەمبەر قىلىپ فاران تاغلىرى ئارىسىدىكى مەككە شەھىرىدىن بەلگىلىدى. مەككىنى قورشاپ تۇرغان «ئەبۇ قۇبەيس» ھىرا ۋە باشقا تاغلار فاران تاغلىرى دەپ ئېيتىلىدۇ.

2. يەھۇدىيلار، خىرىستىئانلار ئالىملىرىنىڭ گۇۋاھلىقى

سۈرە شۇئەرادا ئاللا تائالا: «ئابدۇللا ئىبىن سالام ۋە ئۇنىڭ ئىمان ئېيتقان ھەمراھلىرىغا ئوخشاش) بەنى ئىسرائىل ئۆلىمالىرىنىڭ قۇرئاننى بىلىشى مۇشربىكلارغا (قۇرئاننىڭ توغرىلىقىنى كۆرسىتىدىغان) دەلىل بولمامدۇ؟» دېدى. (197- ئايەت)

ئاللا تائالا ئەرەبلەرنىڭ ئىسلامغا ئىشەنمىگەن كاپىرلىرىغا مۇھەممەد ئەلەيھىسسالامنىڭ

پەيغەمبەرلىكى، اللەنىڭ ئەلچىسى ئىكەنلىكىنىڭ راستلىقىغا ئىسرائىل ئالىملىرىنىڭ ئېتراپ قىلىشى ۋە گۇۋاھلىق بېرىشىدىن ئىبارەت چوڭ دەلىل بار تۇرۇپ ئىشەنمىگەنلىكىگە كايىدۇ. سۈرە بەقەرەدە اللە تائالا: «بىز كىتاب بەرگەنلەر (يەنى يەھۇدىيلار ۋە ناسارالار) ئۇنى (يەنى پەيغەمبەرنى) ئۆز ئوغۇللىرىنى تونۇغاندەك تونۇيدۇ. ئۇلارنىڭ بىر پىرقىسى، شۈبھىسىزكى، ھەقىقەتنى بىلىپ تۇرۇپ يوشۇرىدۇ. ھەقىقەت اللە تەرىپىدىن كەلگەندۇر، ھەرگىز شەك كەلتۈرگۈچىلەردىن بولمىغىن.» دېدى. (146-ئايەت)

اللە سۇنھانەھۇۋەتەئالا بۇ ئايەتتە تەۋرات، ئىنجىل بېرىلگەنلەر مۇھەممەد ئەلەيھىسسالامنىڭ پەيغەمبەرلىكىنى ئۆز ئەۋلادىنى تونۇغاندەك تونۇيدىغانلىقىنى خەۋەر قىلدى. شۇنىڭدەك ئۇلارنىڭ بىر بۆلىكى ھەقىقەتنى تونۇپ تۇرۇپ يوشۇرىدىغانلىقىنى، شۇنىڭ ئۈچۈن مۇھەممەد ئەلەيھىسسالامنىڭ پەيغەمبەرلىكىگە تونۇپ تۇرۇپ ئىشەنمىگەنلىكىنى خەۋەر قىلدى. مۇھەممەد ئەلەيھىسسالامنىڭ پەيغەمبەرلىكىگە يەھۇدىلارنىڭ خېلى كۆپ ئالىم ۋە راھىبلىرىنىڭ گۇۋاھلىقى بولسىمۇ، بۇنىڭ ئىچىدىن ئابدۇللاھ ئىبنى سالامنىڭ گۇۋاھلىقىنىلا ئوتتۇرىغا قويمىز. ئىمامى بۇخارى «سەھىھۇل بۇخارى» كىتابىنىڭ ئەنبىياھ قىسمىدا ئەنەس ئىبنى مالىك رەزىيەللاھۇ ئەنھۇدىن نەقىل قىلىدۇكى: ئابدۇللاھ ئىبنى سالامغا مۇھەممەد ئەلەيھىسسالامنىڭ مەككىدىن مەدىنىگە كەلگەن خەۋىرى يەتكەندە ئۇ كىشى رەسۇلۇللا قېشىغا كېلىپ: «مەن سىزدىن پەيغەمبەردىن باشقا كىشى بىلمەيدىغان ئۈچ مەسىلە توغرىلىق سۇئال سوراپمەن، 1-سۇئال: قىيامەتنىڭ ئاۋۋالقى ئالامىتى نېمە؟ 2-سۇئال: ئەھلى جەننەتنىڭ دەسلەپ يەيدىغان تامىقى نېمە؟ 3-سۇئال: قايسى سەۋەپتىن بالا دادىسىغا ئوشاپ قالىدۇ؟» دېدى. رەسۇلۇللا ئەلەيھىسسالام: «بۇ سۇئالغىزنىڭ جاۋابىنى مۇشۇ ھالەتتە جىبرىئىل ماڭا خەۋەر قىلدى» دېدى. دەل شۇ چاغدا ئابدۇللاھ ئىبنى سالام: «جىبرىئىل بولسا پەرىشتىلەر ئىچىدىن يەھۇدىلارنىڭ دۈشمىنى» دېدى. ئاندىن پەيغەمبەر ئەلەيھىسسالام: «قىيامەت بولۇشنىڭ شەرتلىرىنىڭ بىرىنچىسى بىر ئوت بولۇپ، ئۇ خالايقىنى شەرقتىن غەربكە سۈرۈپ ماڭىدۇ. ئەمما ئەھلى جەننەتنىڭ دەسلەپتە يەيدىغان تائامى بېلىق جىگىرىنىڭ ئەتراپى بولىدۇ. بالىنىڭ دادىسىغا، ياكى ئانىسىغا ئوخشاپ قېلىشى بولسا، ئەر - ئايال مۇناسىۋەت قىلغاندا، دادىنىڭ مەنىسى بۇرۇن تۆكۈلسە، بالا دادىسىغا، ئەگەر ئانىنىڭ ئابى مەنىسى بۇرۇن تۆكۈلسە، بالا ئانىسىغا ئوخشايدۇ» دەپ جاۋاب بەردى. ئابدۇللاھ ئىبنى سالام: «سېنىڭ چوقۇم اللەنىڭ پەيغەمبىرى ئىكەنلىكىگە گۇۋاھلىق ئېيتىمەن» دەپ مۇسۇلمان بولدى. ئاندىن كېيىن ئۇ كىشى: «ئى رەسۇلۇللا يەھۇدىلار بۆھتانچى خەلق، ئەگەر سەن مەن توغۇرلۇق ئۇلاردىن گەپ سۈرۈشتۈرۈشتىن بۇرۇن مېنىڭ مۇسۇلمان بولغىنىمنى بىلىپ قالسا ماڭا بۆھتان توقۇيدۇ، دەپ تۇرغاندا يەھۇدىلار رەسۇلۇللا قېشىغا كەلدى. ئاڭغىچە ئىبنى ئابدۇللاھ سالام ئۆيگە كىرىپ يوشۇرۇنۇپ تۇردى. رەسۇلۇللا ئۇلارغا: «ئابدۇللاھ ئىبنى سالام سىلەر ئاراڭلاردا قانداق ئادەم؟ دەپ سورىغان ئىدى. ئۇلار ئابدۇللاھ بىزنىڭ بىلىملىك كىشىمىز ھەم ئالىمنىڭ ئوغلى. ئۇ بىزنىڭ ئەڭ ياخشىراقىمىز ھەم ياخشىمىزنىڭ ئوغلى دىيىشتى. رەسۇلۇللا: «ئەگەر ئابدۇللاھ ئىبنى سالام مۇسۇلمان بولسا نېمە دەيسىلەر؟» دېدى. دەرھال ئابدۇللاھ ئۆيىدىن چىقىپ: «گۇۋاھلىق بېرىمەنكى، بىر اللەدىن باشقا ئىبادەت قىلىنغۇچى يوق، مۇھەممەد بولسا اللە تائالانىڭ پەيغەمبىرى» دەپ گۇۋاھلىق بەردى. مەزكۇر يەھۇدىلار ئابدۇللاھ ئىبنى سالام بىزنىڭ ئەڭ يامانراقىمىز، يامان ئادەمنىڭ بالىسى، دېدى ۋە تۈرلۈك بۆھتانلارنى سۆزدى. (سەھىھۇل بۇخارى 4-پارە 160-بەت).

دېمەك، ئابدۇللاھ ئىبنى سالامنىڭ مۇھەممەد ئەلەيھىسسالامنىڭ پەيغەمبەرلىكىگە بەرگەن

گۇۋاھلىقى الله ۋە ئۇنىڭ پەيغەمبىرىنىڭ گۇۋاھلىقىدىن قالسا ئەڭ چوڭ گۇۋاھلىقلاردىن، شۇڭا ئۇنىڭدىن باشقا يەھۇدىلارنىڭ گۇۋاھلىقىنى سۆزلەپ ئولتۇرمايمىز.

ئەمما ناسارا(خىرىستىئانلار) ئۆلىمالىرىنىڭ مۇھەممەد ئەلەيھىسسالامنىڭ پەيغەمبەرلىكىگە بەرگەن كىتاب يۈزىگە سىغىمغۇدەك كۆپ گۇۋاھلىقلىرى بار، شۇڭا بىز بۇنىڭدىن قۇرئان مۇقەررەر قىلغان، قۇرئان سەھىپىسىگە يېزىلغان چوڭ بىر گۇۋاھلىقنىلا كۆرسىتىمىز. ئۇ بولسا ياخشى پادىشاھ ئەسھەمە نەجاشىنىڭ گۇۋاھلىقىدۇر. سۈرە مائىدەدە اللەتائالا: «ئى مۇھەممەد!» يەھۇدىيلار ۋە مۇشرىكلارنىڭ مۇئىنلەرگە ھەممىدىن قاتتىق دۈشمەن ئىكەنلىكىنى چوقۇم بايقايسەن، بىز ناسارا دېگەن كىشىلەرنىڭ دوستلۇق جەھەتتە مۇئىنلەرگە ھەممىدىن يېقىن ئىكەنلىكىنىمۇ چوقۇم بايقايسەن، بۇ ناسارالارنىڭ ئىچىدە ئۆلىمالار، راھىبلار بولغانلىقى ۋە (ھەقىقىي قوبۇل قىلىشتا) تەكەببۇرلۇق قىلمايدىغانلىقلىرى ئۈچۈندۇر. ئۇلار پەيغەمبەرگە نازىل قىلىنغان قۇرئاننى ئاڭلىغان چاغلىرىدا ھەقىقەتنى تۇنۇغانلىقلىرىدىن ئۇلارنىڭ كۆزلىرىدىن ياش قۇيۇلغانلىقىنى كۆرسەن، ئۇلار ئېيتىدۇ: «رەببىمىز، بىز ئىمان ئېيتتۇق، بىزنى (پەيغەمبىرىڭنى كىتابىڭنى) ئېتىراپ قىلغۇچىلار قاتارىدا قىلغىن. بىز نېمىشقا اللەغا بىزگە كەلگەن ھەقىقەتكە ئىشەنمەيلى، ھالبۇكى، بىز پەرۋەردىگارمىزنىڭ بىزنى ياخشى كىشىلەر قاتارىدا (جەننەتكە) كىرگۈزۈشنى ئۈمىد قىلىمىز.» (82- ئايەتتىن 84- ئايەتكىچە) دېگەن سۆزىدىن ئىسلامغا ۋە ئىسلام پەيغەمبىرىگە، ئىسلام كىتابىغا، ئىسلام ئۈمىتىگە بەرگەن چوڭ گۇۋاھلىقى ھېسابلىنىدۇ.

بىز نەجاشىنىڭ پادىشاھلىق ئوردىسىدا تۇرغاندا رەسۇلۇلادىن كەلگەن خەتكە بەرگەن جاۋابىنى ۋە گۇۋاھلىقىنى ئاڭلاپ باقايلى. ئۇنىڭ جاۋاب خېتى مۇنداق: «بۇ مەكتۇپ ئەسھەمە ئىبنى ئەبھەر نەجاشىدىن اللەتائالا ئەلچىسى مۇھەممەدكە تەگسۇن، اللەنىڭ سالامى سىزگە ئى اللەنىڭ پەيغەمبىرى! ۋە اللەنىڭ رەھمىتى ۋە بەرىكەتلىرى سىزگە بولسۇن! بىر اللەدىن باشقا ئىبادەت قىلىنغۇچى يوق. ئۇ اللە مېنى ئىسلامغا ھىدايەت قىلدى. ئى اللەنىڭ پەيغەمبىرى! ئىسا پەيغەمبەر ھەققىدە يازغان مەكتۇبىڭىز ماڭا تەگدى. ئاسمان، زېمىننىڭ ئىگىسى نامىغا قەسەم قىلىمەنكى، ئىسا پەيغەمبەر سىز دېگەندىن زىيادە ئەمەس. سىزنىڭ بىزگە قايسى دىن بىلەن پەيغەمبەر قىلىنغىنىڭىزنى چوقۇم تونىدۇق. تاغىڭىزنىڭ ئوغلى جەئفەرنى ۋە ئۇنىڭ ھەمراھلىرىنى ئۆزىمىزگە يېقىن قىلدۇق. سېنىڭ راست پەيغەمبەرلىكىڭگە ۋە راست سۆزلىگۈچى ئىكەنلىكىڭگە گۇۋاھلىق بېرىمەن. ساڭا ۋە سېنىڭ تاغىڭنىڭ ئوغلىغا بەيئەت قىلدىم ۋە ئۇنىڭ قولى بىلەن (تەشەببۇسى بىلەن) ھەممە ئالەمنىڭ ئىگىسى اللە تائالانىڭ بىرلىكىگە تەسلىم بولدىق. مۇسۇلمان بولدۇم. سىزنىڭ قېشىڭىزغا ئوغلۇم ئەرھانى ئەۋەتتىم. ئۆزۈمدىن باشقىسىغا ئىگە بولالمايمەن، ئەگەر ھۇزۇرىڭىزغا بېرىشىمنى خالىسىڭىز باراي، ئى رەسۇلۇللا.»

### 3. مىليونلارچە مۇسۇلمانلارنىڭ گۇۋاھلىقى

مۇھەممەد ئەلەيھىسسالامنىڭ پەيغەمبەرلىكىگە راستى بىلەن ئىشىنىپ گۇۋاھلىق بەرگەن ۋە رەسۇلۇللا ئېلىپ كەلگەن ھەق دىن ۋە توغرا يولغا ئەگىشىپ، ئۇ يولدا جىھاد قىلغان مىليونلارچە ئىنسانلارنىڭ خۇسۇسەن بۇلار ئىچىدىكى ئۆلىمالار، پەيلاسوپلار، سالىھلاردىن ئىبارەت سانىنى مۇقىمداش مۇمكىن بولمايدىغان كۆپ كىشىلەرنىڭ سانى ئەڭ چوڭ گۇۋاھلىق بولۇپ، بۇ گۇۋاھلىق ئەقىللەرنى قانائەتلەندۈرىدۇ ۋە مۇھەممەد ئەلەيھىسسالامنىڭ پەيغەمبەرلىكىگە ئىشەنگەن مۇئىنلەرنىڭ يۈزىگە راھەت ۋە خاتىرجەملىك بېرىدۇ.

4. ھەممىدىن ئۇلۇغ ۋە بۈيۈك اللەنىڭ ۋە پەرىشتىلەرنىڭ گۇۋاھلىقى

مۇھەممەد ئەلەيھىسسالامنىڭ پەيغەمبەرلىكىگە ئاللا تائالا ۋە پەرىشتىلەر بەرگەن گۇۋاھلىق ئەلۋەتتە بارلىق گۇۋاھلىقتىن بىھاجەت قىلىدىغان گۇۋاھلىقتۇر. ئاللا تائالا سۈرە نىسادا: «(پەھۇدىيلار ۋە ناسارالار سېنىڭ پەيغەمبەرلىكىڭگە گۇۋاھلىق بەرمىسە گۇناھى ئۆزىگە) لېكىن ئاللا ساڭا نازىل قىلغان قۇرئان ئارقىلىق (پەيغەمبەرلىكىڭگە) گۇۋاھلىق بېرىدۇ. ئاللا قۇرئاننى (باشقىلار بىلمەيدىغان ئۆزىگە خاس) ئىلىم بىلەن نازىل قىلدى. پەرىشتىلەرمۇ (ئاللا ساڭا نازىل قىلغان قۇرئانغا ۋە پەيغەمبەرلىكىڭگە) گۇۋاھلىق بېرىدۇ. (باشقىلار گۇۋاھلىق بەرمىگەن تەقدىردىمۇ) ئاللانىڭ گۇۋاھلىقى يېتەرلىكتۇر.» دېدى. (سۈرە نىسا 166 - ئايەت)

نۇرغۇن ئادەملەرنىڭ ئەخمەقلىقى ۋە ھەقىقەتتىن روھىي سىقىلىشى ۋە ئاللا تائالانى لايىقىدا تونۇغىلى قويمىدىغان جاھالەت زۇلمىتىدە قالغانلىقى بولمىغان بولسا، ئاللا تائالا مۇھەممەد ئەلەيھىسسالامنىڭ پەيغەمبەرلىكىگە بەرگەن گۇۋاھلىقىغا باشقا گۇۋاھلىقنى قوشۇپ سۆزلەپ ئوتۇرمايتتۇق. لېكىن يۇقىرىقىدەك ئەھۋاللارنى نەزەردە تۇتۇپ باشتىكى گۇۋاھلىقلارنى ئوتتۇرىدا قويدۇق. ئاندىن ئاللا تائالانىڭ گۇۋاھلىقىدىن ئىبارەت ھېچ بىر ئەقىللىق كىشى رەت قىلالمايدىغان گۇۋاھلىقنى سۆزلىدۇق.

ئاللا تائالانىڭ گۇۋاھلىقى ئىككى قىسىم بولۇپ خەۋەر گۇۋاھلىقى ۋە مۆجىزىلەر گۇۋاھلىقىدىن ئىبارەت. خەۋەر گۇۋاھلىقى بولسا، ئاللا تائالانىڭ ئۆز كىتابىدا (قۇرئاندا) مۇھەممەد ئەلەيھىسسالامغا ۋەھىي چۈشۈرگەنلىكى، مۇھەممەد ئەلەيھىسسالامنى ئۆزىگە ئەلچى بولۇشقا تاللىغانلىقى، ئۆزى تەرەپتىن ئىنسانلار ئاممىسىغا ئەلچى قىلغانلىقى، ياردەم بەرگەنلىكى توغرىلىق بەرگەن خەۋەرلىرىدۇر.

مۆجىزىلەر گۇۋاھلىقى بولسا: ئاللا تائالانىڭ مۇھەممەد ئەلەيھىسسالام قولى بىلەن ئاشكارا قىلغان ئادەتتىن تاشقىرى ئىشلاردۇر. چۈنكى ھەر بىر ئادەم ئادەتتىن سىرت بولغان ئىشلار ھال تىلى بىلەن ئاللا تائالا تەرەپتىن: «بەندەم ۋە ئەلچەم مۇھەممەد مەن تەرەپتىن بەرگەن ھەر بىر خەۋىرىدە راست سۆزلىدى. مېنىڭ ئۇنى ئۆزۈمگە ئەلچى قىلغانلىقىم راست» دەپ سۆزلەيدۇ.

مۇھەممەد ئەلەيھىسسالامنىڭ پەيغەمبەرلىكىگە ئاللا تائالانىڭ خەۋەر بىلەن بەرگەن گۇۋاھلىقلىرى تۆۋەندىكىدەك:

1) ئاللا تائالا سۈرە فەتىھ 29-ئايەتتە: «محمد رسول الله» (مۇھەممەد ئاللا تائالانىڭ ئەلچىسى) دېگەن سۆزى.

2) سۈرە ئەئرافتا: «(ئى مۇھەممەد!) ئېيتقىنكى «ئى ئىنسانلار! مەن ھەقىقەتەن سىلەرنىڭ ھەممىڭلارغا ئاللا تەرىپىدىن ئەۋەتىلگەن ئەلچىمەن» دېگەن سۆزى. (158 - ئايەتنىڭ بىر قىسمى)

3) سۈرە بەقەرە 119 - ئايەتتە: «بىز سېنى ھەقىقەتەن (مۇئىمىنلەرگە جەننەت بىلەن) خۇش خەۋەر بەرگۈچى، (كافىرلارنى دوزاخ ئازابىدىن) ئاگاھلاندۇرغۇچى قىلىپ ھەق (دىن) بىلەن ئەۋەتتۇق. سەن ئەھلى دوزاخ (يەنى كافىرلاردىن ئىمان ئېيتمىغانلار) توغرىسىدا جاۋابكار ئەمەسسەن.» دېگەن سۆزى.

4) سۈرە نىسادا: «(ئى مۇھەممەد!) بىز نۇھقا ۋە ئۇنىڭدىن كېيىنكى پەيغەمبەرلەرگە ۋەھىي قىلغاندەك ھەقىقەتەن ساڭا ۋەھىي قىلدۇق» دېگەن خەۋىرى. (163 - ئايەتنىڭ بىر قىسمى)

5) سۈرە ئەھزاب 45 - ئايەتتە: «(ئى پەيغەمبەر! سېنى بىز ھەقىقەتەن گۇۋاھچى، بىشارەتچى، ئاگاھلاندۇرغۇچى، ئاللانىڭ ئىزى بىلەن ئۇنىڭ (بىرلىكىگە تائەت - ئىبادىتىگە) دەۋەت قىلغۇچى ۋە نۇرلۇق چىراق قىلىپ ئەۋەتتۇق.» دېگەن خەۋىرى.

6) سۈرە مائىدە 67 - ئايەتتە: «(ئى پەيغەمبەر! پەرۋەردىگارىڭ تەرىپىدىن ساڭا نازىل قىلىنغان ئەھكاملارنىڭ ھەممىسىنى يەتكۈزگەن، ئەگەر تولۇق يەتكۈزمىسەڭ، ئاللا تاپشۇرغان

ۋەزىپىنى ئادا قىلمىغان بولسىمۇ. ئالەمىنى كىشىلەرنىڭ زىيانكەشلىكىدىن ساقلايدۇ، ئالەم ھەقىقەتەن كافر قەۋمىنى ھىدايەت قىلمايدۇ.» دېگەن خەۋىرى.

(7 سۈرە نىسا 170 - ئايەتتە: «ئى ئىنسانلار! پەيغەمبەر (يەنى مۇھەممەد ئەلەيھىسسالام) سىلەرگە پەرۋەردىگارنىڭلاردىن ھەق (دىن) ئېلىپ كەلدى» دېگەن خەۋىرىدۇر.

## مۆجىزىلەر گۇۋاھلىقىدىن بىر قىسمى تۆۋەندىكى

1) قۇئان كەرىمنىڭ ئالەمىنى تائالادىن مۇھەممەد ئەلەيھىسسالامغا ۋەھىي بولۇپ چۈشكەنلىكى، قۇئان بولسا ئىنسانىيەت تونۇغان مۆجىزىلەرنىڭ كاتتىراقى، چۈنكى ئادەتتە خەت ئوقۇيالمايدىغان، خەت يازالمايدىغان، ئۈستاز ئالدىدا ئولتۇرۇپ باقمىغان ياكى بىر كىمىدىن تەربىيە ئالمىغان، ئىلىم ئۆگەنمىگەن بىر ساۋاتسىز ئادەمنىڭ بىرلا قوپۇپ ئىلىمدىن، مەرىپەتتىن سۆزلىشى، ئىلىم - مەرىپەتتە ھەممىدىن ئۈستۈن بولۇشى مۇمكىن ئەمەس. ئۆز زامانىسىدا ھېچكىم مەيدانغا كەلتۈرەلمىگەن، ھەتتا دۇنيا ھاياتى داۋامىدا دۇنياغا كەلگەن كېيىنكى ئالىم، پەيلاسوپ، دوكتورلاردىن ھېچكىم مەيدانغا كەلتۈرەلمىگەن ئىلىم - مەرىپەتلەرنى مەيدانغا چىقىرىشى قەتئىي مۇمكىن ئەمەس. پەقەت پەيغەمبەرنىڭ ۋەھىي بىلەن بىلىشى مۇمكىن دەپ ھۆكۈم قىلىدۇ.

قۇئان كەرىم بولسا ئەڭ بۈيۈك قانۇننى ئۆز ئىچىگە ئالغان، بىر بۆلۈك ئىلاھىي ئىلىملەرنى، ئەڭ مۇقەررەر ئىلمى ھەقىقەتلەرنى ئۆز ئىچىگە ئالغان، مەخلۇقلارنىڭ دەسلەپ يارىتىلىشى مەسىلىسى ئۈستىدە توختالغان، ئۆتكەن زامانلارنىڭ ئاجايىپ تارىخى ۋەقەلىرىنى بايان قىلغان. نۇرغۇنلىغان غايىب ئەھۋاللاردىن خەۋەر قىلغان ۋە ئۇ خەۋەرلىرى بىر ھەرىمۇ ئۆزگىرىش بولماي، ئۆز ئەينى رېئال ئەھمىيەت بولۇپ مەيدانغا كەلگەن بىر كىتاب بولۇپ، ئۇ كىتابنى بىر ساۋاتسىز ئادەم ئوتتۇرىغا قويىدۇ ۋە ئۇنىڭغا باشقىلارنىڭ تاقابىل تۇرۇپ قۇرئانغا ئوخشاش بىر كىتابنى ياكى قۇئان سۈرىلىرىدەك ئون سۈرە، ھەتتا بىرلا سۈرىنىمۇ ئوتتۇرىغا چىقىرىشنى تەلەپ قىلىدۇ. لېكىن پۈتۈن ئىنسانلار، جىنلاردىن ھېچكىم تاقابىل تۇرالماي ئاجىز كېلىدۇ. بېشىنى ئىگىپ جىم بولۇشۇپ قالىدۇ، ئەلۋەتتە. بۇ ئەھۋال قۇرئاننىڭ مۇھەممەد ئەلەيھىسسالامغا بېرىلگەن چوڭ مۆجىزە ئىكەنلىكىنى كۆرسىتىدۇ ۋە رەسۇللارنىڭ راست پەيغەمبەرلىكىنىڭ دەلىلىدۇر. مۇھەممەد ئەلەيھىسسالاممۇ مۇشۇنى بىلگەنلىكى ئۈچۈن: «ھەر بىر پەيغەمبەرگە ئىنسانلار ئىشىنىدىغان بىر مۆجىزە بېرىلگەنىدى. ماڭا ئالەم ۋەھىيىدىن ئىبارەت مۆجىزە بەردى. شۇڭا قىيامەت كۈنى ماڭا ئەگەشكەن مۆئمىنلەر كۆپرەك بولارمىكىن دەپ ئۈمىد قىلىمەن» دېدى.

قۇئان كەرىم سۈرە بەقەرە 23 - ئايەتتىكى قۇئانغا تاقابىل تۇرۇشنى تەلەپ قىلىدىغان بۇ ئايەت قىيامەتكىچە قارشى تەرەپنى مەيدانغا چىقىرىدۇ: «بەندىمىز (مۇھەممەد) گە بىز نازىل قىلغان قۇرئاندىن شەكلىنەنمىگەنلەر، قۇرئانغا ئوخشاش بىرەر سۈرىنى مەيدانغا چىقىرىپ بېقىڭلار، (قۇرئانغا تەئەررۇز قىلىشتا) ئالەمدىن باشقا ياردەمچىڭلارنىڭ ھەممىسىنى (ياردەمگە) چاقىرىڭلار، (قۇرئان ئىنساننىڭ سۆزى دېگەن گېپىڭلاردا) راستچىل بولساڭلار. ئەگەر مۇنداق قىلالىمىساڭلار - ھەرگىزغۇ قىلالمايسىلەر - كافرلار ئۈچۈن تەييارلانغان ئىنسان ۋە تاشلار يېقىلغۇ بولغان دوزاختىن ساقلىنىڭلار.» (سۈرە بەقەرە 23، - 24 - ئايەت.)

ئالەم تائالانىڭ «ھەرگىزمۇ قىلالمايسىلەر» دېگەن سۆزى: مۇھەممەد ئەلەيھىسسالام ساۋاتسىز ئادەمدىن



قۇرئان سۇرىسىدەك بىرەر سۇرىنى مەيدانغا چىقىرالمىسىلەر، دېمەك بولۇپ، بۇ ھۆكۈمى مەڭگۈلۈك ھۆكۈم بولۇپ كەلمەكتە. بۇ ھۆكۈم قىلىنغىلى 1400 يىلغا يېقىن بولدى. بۇندىن كېيىنمۇ بىر كىم كېلىپ مۇھەممەد ئەلەيھىسسالامدەك خەت ئوقۇش، يېزىش ساۋاتى يوق بىر ئادەمدىن قۇرئان سۇرىسىدەك بىرەر سۇرىنى مەيدانغا چىقىرىپ، قۇرئاننىڭ بۇ ھۆكۈمىنى بىكار قىلىشتىن ئۈمىد قىلغىلى بولمايدۇ. اللە تائالا: «ھەرگىزمۇ ئۇنداق قىلالمايسىلەر» دەپ ھۆكۈم قىلىۋەتكەنلىكىدىن بىر كىمنىڭ قۇرئانغا تاقابىل بىرەر سۇرىنى سۆزلىيەلىشى مۇمكىن ئەمەسلىكىگە قەتئىي جەزمى قىلىش كېرەك.

(2) ھۈدەيىيەدە رەسۇلۇلانىڭ بارماقلىرى ئارىسىدىن سۇ بۇلدۇقلاپ چىقىپ، 1400 كىشىلىك قوشۇن قانغۇچە ئىچىپ، سۇ قاچىلىرىغا قاچىلىۋالغانلىقىدۇر. بۇ ۋەقەنى ئىمامى بۇخارى «سەھىھۇل بۇخارى» نىڭ 234-بېتىدە نەقلى قىلىدۇ.

(3) مەدىنىدە خەندەك قازغان كۈندە رەسۇلۇلانىڭ دۇئاسى بىلەن ئاز تاماق كۆپۈيۈپ، ئۈچ كىلو ئارپا ئۇنى بىلەن بىر ئوغلاق گۆشىدە مىڭدىن كۆپرەك ئەسكەر قوشۇنى تويغۇچە غىزالىنىپ يەنە ئېشىپ قالغانلىقىدۇر. (مۇنتەفەقۇن ئەلەيھ)

(4) مەدىنىدىكى بىر مەسجىدنىڭ بىر تۆۋرۈكى رەسۇلۇلانىڭ ئىشتىياق تارتىپ يىغلىغان. رەسۇلۇلانى يېقىن بېرىپ سىلىغاندا توختىغان. بۇ يىغىنى يۈزلەرچە ياخشى ئادەم ئاڭلىغان. (سەھىھۇل بۇخارى 2-پارە 11-)

(5) قاتە رەزىيەللاھۇ ئەنھۇنىڭ كۆزىگە ئوھۇد ئۇرۇشىدا دۈشمەندىن زەربە تىگىپ بىر كۆزى چانقىدىن چىقىپ مەڭزىگە ساڭگىلاپ قالغاندا رەسۇلۇلانى ئەلەيھىسسالام كۆزىنى سىلاپ ئۆز جايىغا ياندۇرۇشى بىلەن بۇرۇنقىدەك ساقىيىپ قالغان. (ئىبنى ھېشام تارىخى 4- جۈزى 235-بەت)

(6) رەسۇلۇلانى ئالدىدا تۇرغان تائامنىڭ اللە تائالاغا تەسبىھ ئېيتقانلىقى، بۇنى كاتتا ساھابىلەردىن بىر قانچە كىشى ئاڭلاپ تۇرغان. (سەھىھۇل بۇخارى 4- جۈزى 235-بەت)

(7) مەككىدە قۇرەيش مۇشرىكلىرى مۇھەممەد ئەلەيھىسسالامدىن ئۆزىنىڭ پەيغەمبەرلىكىگە دەلىل قىلىش ئۈچۈن ئاينىڭ ئىككىگە يېرىلىپ ئىككى پۇچۇق بولۇشىنى تەلەپ قىلغاندا، رەسۇلۇلانىڭ ئىشارىتى بىلەن ئاي ئىككىگە بۆلۈنگەن. مەككە خەلقىنىڭ ھەممىسى كۆرۈپ ئەجەپلىنىپ تۇرغان. بۇ ھادىسىنى قۇرئان كەرىم ئىسپاتلاپ «قىيامەت يېقىنلاشتى، ئاي يېرىلدى» دېدى. (سۈرە قەمەر 1- ئايەت)

(8) كۆپ ئادەم كۆرۈپ ۋە ئاڭلاپ تۇرغان يەردە ئۇلارچە قېتىم رەسۇلۇلانىڭ دەرىخىلەر ۋە تاشلار سالام قىلغان. (سەھىھۇل مۇسلىم ۋە سۇنەنۇ تىرمىزىدا رىۋايەت قىلىنغان ھەدىسلەردۇر)

(9) بىر كېچىدە مۇھەممەد ئەلەيھىسسالام مەككىدىن مەسجىدى ئەقساغا ئېلىپ بېرىلغان. ئۇ يەردىن يەتتىنچى ئاسمانغىچە، ئاندىن جەننەتتە مەئۇا قېشىدىكى «سىدرەتۇلمۇنتاھا» غىچە ئېلىپ چىقىلغان. قەلەملەرنىڭ شىتلىدىغان ئاۋازى ئاڭلانغان. مۇھەممەد ئەلەيھىسسالامغا اللە تائالا سۆز قىلغان. رەسۇلۇلانىڭ ۋە ئۈممىتىگە بەش ۋاقىت ناماز پەرز قىلىنغان. (بۇ مۇجىزىلەر مۇتۋاتىر دەرىجىلىك خەۋەرلەر بىلەن سابىتتۇر)

(10) مۇھەممەد ئەلەيھىسسالام نۇرغۇن غايىب ئىشلاردىن خەۋەر قىلغان ۋە ئۇ خەۋەرلەر رەسۇلۇلانى دېگەندەك ئەمەلىيەتتە كۆرۈلگەن. ئۇ خەۋەرلەردىن بىر خەۋەرنى مىسال قىلىپ سۆزلەيمىز. ئۇ بولسا رەسۇلۇلانىڭ ئەھمەد ئىبنى ھەنبەل راست ۋاستىلەر بىلەن نەقىل قىلغان بۇ سۆزدۇر: «يېقىندا ئۈممىتىم ئىچىدە ئادەملەر توڭگە توقۇمىدەك ئىگەرلەرگە مىنىدۇ. ئۇلاردىن چۈشمەي مەسجىدلەرنىڭ ئىشىكلىرى ئالدىغا كېلىپ چۈشىدۇ. ئۇلارنىڭ خوتۇنلىرى

كۆرۈنىشىدە ئىگىن كىيىكلىك، ماھىيەتتە يالىڭاچ. ئۇ خوتۇنلارنىڭ باشلىرى تۆگىنىڭ لۈككىسىدەك (چېچىنى بۇدرە قىلىپ كالىلەكلەشتۈرگەن) ئۇ خوتۇنلارغا لەنەت ئوقۇڭلار! چۈنكى ئۇلار لەنەت قىلىنغۇچىلاردۇر» دېدى.

رەسۇلۇلانىڭ ئۈممەتلىرىدىن بىر بۆلۈك كىشىلەر مىنىدىغان، رەسۇلۇلانىڭ ئالدىن خەۋەر قىلغان ئۇلاغلار قانداق ئۇلاغ؟ ئۇلاغنىڭ ئىگەرلىرى ئات، تۆگىنىڭ ئىگەرلىرىدەك، ئەمما ئۆزى ئات ئەمەس، تۆگە ئەمەس نېمە ئۇ؟ ئۇ ئۇلاغ بولسا مىلادى 19-ئەسىردە مەيدانغا كەلگەن ماشىنا ئىكەنلىكى چوقۇم، ئۇ چاغدىكى ئادەملەر، بىر قانچە سائەتتە بىر قانچە يۈز كىلومېتىر يول ماڭىدىغان ماشىنا ئاپتوموبىل پەيدا بولار، ئۇنىڭغا مېنەرمىز، يۈكلىرىمىزنى يۈكلەرمىز، دەپ چۈشىدىمۇ كۆرگەنمۇ؟ ياق! لېكىن مۇھەممەد ئەلەيھىسسالامغا چۈشكەن ۋەھىي، ئۇنى ئاڭلىغۇچىلار چۈشەنگىنىدەك ھالەتتە خەۋەر قىلدى. مۆئمىنلەر بۇ خەۋەرنىڭ ئەمەلگە ئېشىشىنى كۈتۈپ تۇردى. 13-ئەسىر ئۆتكەندىن كېيىن رەسۇلۇلانىڭ بەرگەن خەۋەر مەيدانغا چىقتى. ئادەملەر ئىگەردەك ئورۇنداقلاردا ئولتۇردى. ماشىنا بىلەن مەسجىدنىڭ ئىشىكى ئالدىغا كېلىپ چۈشتى. رەسۇلۇلانىڭ خەۋەر قىلغان كۈندە دۇنيا خەلقى «ئاپتوبۇس» نى بىلەمتى؟ ئۇ چاغدا بىر ئايال كىشىنىڭ لۇتىسىنى ئېچىپ، كوچىدا مۇسۇلمانلار ئارىسىدا مېڭىشى، قولىدىن باشقا پۈتۈن ئەزاسى ئوچۇق ھالەتتە يۈرىشى ئەقىلغا سىغامتى؟ 20-ئەسىر كەلگۈچە خوتۇنلار چاچلىرىنى كالىلەك قىلىشنى، ئورۇق تۆگىنىڭ لۈككىسىدەك بۇدۇر قىلىشنى بىلەمتى؟ مۇسۇلمان خوتۇنلارنىڭ شۇنداق ئىشلارنى قىلىشى ئەقىلغا سىغامتى؟ يالىڭاچ ھېساپتا رەستىلەردە مېڭىشى تەسەۋۋۇر قىلىنماقتى؟ ياق! لېكىن مۇھەممەد ئەلەيھىسسالام 1300 يىل بۇرۇن سۆزلىگەن بۇ غايىب خەۋەر ئەمدى ئەمەلگە ئاشتى. بۇ بولسا مۇھەممەد ئەلەيھىسسالامنىڭ ئاللى تائالانىڭ ئەلچىسى ئىكەنلىكى، ئاللى تائالا ۋەھىي بىلەن بىلدۈرگەنلىكىنىڭ دەلىلىدۇر. ئى ئاللى! مۇھەممەد ئەلەيھىسسالامغا، ئەھلى ئەۋلادىغا، ئەسھابىلىرىغا ۋە ئۇنىڭ پەيغەمبەرلىكىگە ئىشەنگۈچىلەرگە، يولىدا ماڭغۇچىلارغا ۋە قىيامەتكىچە سېنىڭ توغرا يولۇڭدا (ئىسلام يولىدا) ئۇدۇل ماڭغۇچىلارغا رەھىم قىلغىن!

## پەيغەمبەرلىكنى ئاخىرلاشتۇرۇش

پەيغەمبەرلەرگە ئىشىنىش ھەققىدىكى باياناتىمىزنىڭ ئاخىرىدا مۇھىم ئىككى مەسىلە ئۈستىدە توختىلىمىز:

1. پەيغەمبەرلىكنى ئاخىرلاشتۇرۇش

2. ئاخىرلاشتۇرغۇچى پەيغەمبەر.

ئەمما بىرىنچى مەسىلە توغرىسىدا ئېيتىمىزكى: ئاللى تائالا مۇھەممەد ئەلەيھىسسالامنىڭ پەيغەمبەرلىكىدىن ئىبارەت ئەڭ ئاخىرقى پەيغەمبەرلىك بىلەن پۈتۈن پەيغەمبەرلىكنى ئاخىرلاشتۇردى. ھېچكىمنىڭ پەيغەمبەرلىك دەۋاسى قىلىشتىن تەمە قىلىشقا ئورۇن قالمىدى. ياكى مۇھەممەد ئەلەيھىسسالامدىن كېيىن بىر كىمنىڭ «پەيغەمبەر بولارمەنمىكىن» دەپ ئۈمىد قىلىشقا ئورۇن قالمىدى. ھەرگىز بۇ ھەقىقەتنى بىلمەي ياكى كىشىلەرنى گوللاپ ئازدۇرۇش ئۈچۈن بىلمەس بولىۋېلىپ پەيغەمبەرلىك دەۋاسى قىلغان كىشى، ئاللى تائالاغا قارىتا يالغان سۆزلىگەن. چوڭ بۆھتان توقۇغان بولىدۇ. ئۇ كىشى ئۇزۇن ئۆتمەي رەسۋا بولىدۇ. خەلقلەر ئارىسىدا لەنەت ئوقۇلىدۇ. بۇرۇنقىلاردىن مۇسەيلىمە كەزىزلىق، كېيىنكىلەردىن مىرازغۇلامى

ئەھمەد قادياندىكى يالغانچى، دەجاللارغا ئەھۋال شۇنداق بولدى.

چۈنكى ئالەتائالا مۇھەممەد ئەلەيھىسسالامنىڭ پەيغەمبەرلىكى بىلەن پۈتۈن پەيغەمبەرلىكنى تۈگەتكەنلىكىنى خەۋەر قىلىپ سۈرە ئەھزاب 40- ئايەتتە: «مۇھەممەد ئاراڭلاردىكى ئەرلەردىن ھېچبىرىنىڭ ئاتىسى ئەمەس. لېكىن (ئۇ) ئالەتنىڭ پەيغەمبىرى ۋە پەيغەمبەرلەرنىڭ ئاخىرقىسىدۇر (ئالەت ئۇنىڭ بىلەن پەيغەمبەرلىكىنى ئاخىرلاشتۇرغان ئۇنىڭدىن كېيىن ھېچقانداق پەيغەمبەر كەلمەيدۇ). ئالەت ھەممە نەرسىنى بىلگۈچىدۇر (سىلەرنىڭ سۆز- ھەركىتىڭلاردىن ھېچ نەرسە ئالەتقا مەخپى ئەمەس).» دېدى.

شۇ سەۋەبتىن قىيامەت كۈنىدىكى ئازاپتىن قۇتۇلۇش ۋە شۇ كۈندىكى مۇقىم نېمەتكە يېتىش ئۈچۈن مۇھەممەد ئەلەيھىسسالامنىڭ پەيغەمبەرلىكىگە ئىشىنىش ۋە ئۇنىڭ يولىغا ئەمەل قىلىش لازىم بولۇپ قالدى.

قايسى بىر بەندە مۇھەممەد ئەلەيھىسسالامنىڭ ئەلچىلىكىگە (تەلىم بەرگەن شەرىئەتكە) ئىشەنمىسە ۋە ئۇنىڭ مەزمۇنىغا كۈچىنىڭ يېتىشىچە ئەمەل قىلمىسا، ئۇ كىشى قىيامەت كۈنى چوقۇم زىيان تارتقۇچىدۇر. ئۇنىڭ مۇھەممەد ئەلەيھىسسالامغا ئىشەنمەي، ئالەت تائالاغا ۋە باشقا پەيغەمبەرلەرگە ئىشەنگىنىنىڭ پايدىسى بولمايدۇ. ئۇ كىشى مۇھەممەد ئەلەيھىسسالامنىڭ ئەلچىلىكى بولغان ئەڭ ئاخىرقى ئىسلام شەرىئىتىگە ئەمەل قىلمىغانلىقىدىن شۇنداق بولىدۇ. ئىسلام شەرىئىتى بولسا ئىنسانلار ۋۇجۇدلىرىنى پاكلىغۇچى، روھلىرىنى تازىلىغۇچى يولدۇر. ئۇنىڭغا ئىشەنمىگەن، ئۇنىڭ كۆرسەتمىلىرىگە ئەمەل قىلمىغان كىشىنىڭ ۋۇجۇدى ۋە روھى پاكلىنمايدۇ. ۋۇجۇدى ۋە روھى پاكلىنىش بىلەنلا ھەرىكەت ئوتتىن قۇتۇلۇشقا، ياخشىلار ماكانى بولغان جەننەتكە كىرىشكە لايىق بولىدۇ. بۇ ھەقتە ئالەت تائالا: «روھىنى پاك قىلغان ئادەم چوقۇم مۇرادىغا يېتىدۇ. نەپسىنى (كۇفرى ۋە پىسىقى - فۇجۇر بىلەن) كەمسىتكەن ئادەم چوقۇم ئاۋۇمد بولىدۇ.» دېدى (سۈرە شەمس 9، -10 ئايەت)

2. پەيغەمبەرلەرنىڭ ئەڭ ئاخىرقىسى كەسكىن ھالدا مۇھەممەد ئەلەيھىسسالامدۇر. ئالەت تائالا سۈرە ئەھزاب 40- ئايەتتە: «مۇھەممەد ئاراڭلاردىكى ئەرلەردىن ھېچبىرىنىڭ ئاتىسى ئەمەس. لېكىن (ئۇ) ئالەتنىڭ پەيغەمبىرى ۋە پەيغەمبەرلەرنىڭ ئاخىرقىسىدۇر (ئالەت ئۇنىڭ بىلەن پەيغەمبەرلىكىنى ئاخىرلاشتۇرغان ئۇنىڭدىن كېيىن ھېچقانداق پەيغەمبەر كەلمەيدۇ). ئالەت ھەممە نەرسىنى بىلگۈچىدۇر (سىلەرنىڭ سۆز- ھەركىتىڭلاردىن ھېچ نەرسە ئالەتقا مەخپى ئەمەس).» دېدى.

ئىنسانلار دۇنياسىدىكى ھەر بىر ئادەمنىڭ مۇھەممەد ئەلەيھىسسالامغا ئىشىنىشى ۋە ئۇ ئالەت تائالا تەرەپتىن ئېلىپ كەلگەن توغرا يول ۋە ھەقىقە ئەگىشىشى ۋاجىپ ۋە لازىم. چۈنكى ئالەت تائالا ئىنسانلارنى مۇھەممەد ئەلەيھىسسالامنىڭ پەيغەمبەرلىكىگە ئىشىنىشكە ۋە ئۇ ئېلىپ كەلگەن ھەقىقەتتىن ئەگىشىشكە بۇيرۇپ، سۈرە تەغابۇن 8- ئايەتتە: «ئالەتقا ئالەتنىڭ پەيغەمبىرىگە ۋە بىز نازىل قىلغان نۇرغا (يەنى قۇرئانغا) ئىمان ئېيتىڭلار، ئالەت قىلىۋاتقان ئىشىڭلاردىن تولۇق خەۋەرداردۇر.» دېدى. پەرۋەردىگار بىز ئالەت تائالا دوزاخ ئوتىدىن ساقلاپ، جەننەتكە كىرگۈزۈشتىن ئىبارەت رەھمىتىنى، ئالەت تائالاغا ئىشەنگەن ۋە مۇھەممەد ئەلەيھىسسالام ئېلىپ كەلگەن دىنغا ئىشەنگەن كىشىگە خاس قىلىدىغانلىقىنى ئۇقتۇرۇپ مۇنداق دېدى: «ئازابىم بىلەن (بەندىلىرىمدىن) خالىغان كىشىنى ئازابلايمەن، مېنىڭ رەھمىتىم مەخلۇقاتنىڭ ھەممىسىگە ئورتاق تۇر. رەھمىتىمنى (كۇفرىدىن ۋە گۇناھتىن) ساقلىغۇچىلارغا (ماللىرىنىڭ) زاكىتىنى بېرىدىغانلارغا ۋە بىزنىڭ ئايەتلىرىمىزگە ئىمان ئېيتىدىغانلارغا تېگىشلىك قىلىمەن، ئۇلار ئەلچىگە- ئۈمىمى پەيغەمبەرگە (يەنى مۇھەممەد ئەلەيھىسسالامغا) ئەگىشىدۇ، ئۇلار ئۆز ئىلكىدىكى

تەۋرات ئىنجىللاردا ئۇنىڭ (سۈپىتىنىڭ) يېزىلغانلىقىنى كۆرىدۇ. ئۇ ئۇلارنى ياخشى ئىشقا بۇيرۇيدۇ، يامان ئىش قىلىشتىن توسىدۇ، ئۇلارغا پاك نەرسىلەرنى ھالال قىلىدۇ، ناپاك نەرسىلەرنى ھارام قىلىدۇ، ئۇلارنىڭ ئېغىر يۈكىنى يېنىكىلىتىدۇ، ئۇلارنى سېلىنغان تاقاق كويىزا- كىشەنلەردىن بوشتىدۇ (يەنى ئۇلارغا يۈكلەنگەن ئېغىر ۋەزىپىلەرنى ئېلىپ تاشلايدۇ)، ئۇنىڭغا ئىمان ئېيتقانلار ئۇنى ھۆرمەتلىگەنلەر، ئۇنىڭغا ياردەم بەرگەنلەر، ئۇنىڭغا نازىل قىلىنغان نۇر (يەنى قۇرئان) غا ئەگەشكۈچىلەر بەختكە ئېرىشكۈچىلەردۇر.» (سۈرە ئەئراف 156، -157- ئايەت)

الله تائالا ئىنساننى كامىل ئىنسانلىققا يېتىش يولىغا باشلىشىنى ۋە ھەر شەخسنىڭ دۇنيادىمۇ ئاخىرەتتىمۇ ئۇنى بەختكە لايىقلاشتۇرىدىغان ئىشلارنى ھاسىل قىلىشىنى مۇھەممەد ئەلەيھىسسالامغا ئىشىنىشكە ۋە ئەگىشىشكە باغلىغانلىقى ئۈچۈن سۈرە ئەئرافنىڭ 158- ئايىتىدە: «ئى مۇھەممەد!» ئېيتقىنىكى «ئى ئىنسانلار! مەن ھەقىقەتەن سىلەرنىڭ ھەممىڭلارغا الله تەرىپىدىن ئەۋەتىلگەن ئەلچىمەن، ئاسمانلارنىڭ ۋە زېمىننىڭ پادىشاھى اللهغا خاستۇر، ئۇنىڭدىن باشقا ھېچ ئىلاھ يوقتۇر، الله تىرىلدۈرىدۇ ۋە ئۆلتۈرىدۇ، اللهغا ۋە ئۇنىڭ سۆزلىرىگە ئىمان كەلتۈرىدىغان ئەلچىسى ئۈمىمى پەيغەمبەرگە ئىمان كەلتۈرۈڭلار، ھىدايەت تېپىشىڭلار ئۈچۈن ئۇنىڭغا ئەگىشىڭلار» دېدى.

مۇھەممەد ئەلەيھىسسالام بىلەن پەيغەمبەرلىك تۈگىگەنلىكىگە ھەم مۇھەممەد ئەلەيھىسسالام پەيغەمبەرلەرنىڭ ئاخىرقىسى ئىكەنلىكىگە قارىتا ئاڭلانغان دەلىللەرنىڭ بىرسى سەھىھۇل بۇخارى ۋە سەھىھۇل مۇسلىمغا يېزىلغان تۆۋەندىكى ھەدىستۇر. رەسۇلۇللا ئەلەيھىسسالام ئېيتىدۇ: «مېنىڭ ئەھۋالىم ۋە مەندىن بۇرۇنقى پەيغەمبەرلەرنىڭ ئەھۋالى بىر ئادەمنىڭ ئەھۋالىغا ئوخشايدۇكى: ئۇ ئۆي ياسىدى، ياخشى چىرايلىق قىلىپ زىننەتلىدى. لېكىن ئۆيىنىڭ بۇرجىكىدىن بىر خىش قويدىغان يەرنى چالا قويدى. كىشىلەر ئۆيىنى ئايلىنىپ ئەجەپلىنىپ نېمىشقا بىر خىش ئورنىنى چالا قويغاندۇ؟ دېيىشتى. مەن دەل شۇ بىر خىش بولمەن. مەن پەيغەمبەرلەرنى ئاخىرلاشتۇرغۇچىمەن» دېدى.

مۇھەممەد ئەلەيھىسسالامنىڭ پەيغەمبەرلىكى بىلەن پەيغەمبەرلىك تۈگىگەنلىكىگە دەلىل بولۇشىدا مەزكۇر ھەدىسقا ئوخشاش ئىككى سەھىھۇل كىتابتا بىر ھەدىس، رەسۇلۇللا ئەلەيھىسسالام مۇنداق دېدى: «يېقىندا مېنىڭ ئۈممىتىم ئىچىدە 30 يالغانچى مەيدانغا چىقىپ (مەن پەيغەمبەر) دەپ دەۋا قىلىدۇ. مەن بولسام ھەممە پەيغەمبەرلەرنىڭ ئەڭ ئاخىرقىسى. مەندىن كېيىن پەيغەمبەر يوق» (ئەھمەد ئىبنى ھەنبەل، تىرمىزى، ئەبۇ داۋۇت نەقىل قىلدى ھەم مۇتتەفەقۇن ئەلەيھە ھەدىستۇر)

يەنە رەسۇلۇللا مۇنداق دېدى: «مېنىڭ بىر قانچە ئىسمىم بار. مەن مۇھەممەد، مەن ئەھمەد، مەن ئۆچۈرگۈچى. الله تائالا مەن بىلەن كۆپلىرىنى ئۆچۈرىدۇ. مەن جۇغلىغۇچىكى، خالايىق مېنىڭ ئەتراپىمغا جۇغلىنىدۇ. مەن ئەڭ يېقىن كەلگۈچى پەيغەمبەرمەنكى مەندىن كېيىن ھېچكىم پەيغەمبەر بولۇپ كەلمەيدۇ.»

الله تائالانىڭ ئەلچىسى ۋە پەيغەمبىرى مۇھەممەد ئەلەيھىسسالامنىڭ پەيغەمبەرلىكىنىڭ ھەممە پەيغەمبەرلىكىنى ئاخىرلاشتۇرغانلىقىنىڭ چوڭ ۋە كۈچلۈك دەلىلىدىن بىرسى شۇكى، مۇھەممەد ئەلەيھىسسالامنىڭ پەيغەمبەرلىكى بىلەن پەيغەمبەر كېلىشىنىڭ تۈگىگەنلىكىنى ئېلان قىلغىلى 1400 يىلغا يېقىنلاشتى. شۇنچە ئۇزۇن زامان ئىچىدە بىر پەيغەمبەر دۇنياغا كەلمىدى. مۇھەممەد ئەلەيھىسسالام پەيغەمبەر بولۇشتىن بۇرۇنقى زامانلاردا ھەر ئەسىردە، ھەر يۇرتتا پەيغەمبەر كېلىپ تۇراتتى. ھەتتا بىر مىللەت ئىچىدىن، بىر شەھەردىن

بىر قانچە كىشى پەيغەمبەر قىلىنغان. بۇ ئەھۋاللار ئىنسانلار تارىخىدىن مەلۇم، خۇسۇسەن دىنىي تەرەپتىن مەلۇمدۇر.

## ئالەمنىڭ يوقۇلىشى (يەنى قىيامەت)

بۇ ئالەمنىڭ يوقۇلىشى مۇمكىنمۇ؟

ھەئە، ئەلۋەت مۇمكىن. چۈنكى بۇ ئالەم ھەرگىز ئەزەلدىن بار ئەمەس. ئەزەلدىن بار بولمىغان نەرسە يىڭىدىن پەيدا بولغۇچىدۇر. يىڭىدىن پەيدا بولغان نەرسە يوقۇلۇشتىن ئايرىلالمايدۇ. يىڭىدىن پەيدا بولغان نەرسىلەرگە يوقۇلۇش يۈز بېرىشى بۇ ھەتتا كۆز بىلەن كۆرۈلۈپ كەلگەن ئەمەلىيەتتۇر. دەلىلگە ھاجەت يوق.

بۇ ئالەم يىڭى پەيدا قىلىنغانلىقى ئەقلىي ۋە ماددىي ھۈججەتلەر بىلەن بىكىتىلگەندۇر. ئالەملەردە داۋاملىق يۈز بېرىپ كېلىۋاتقان ئۆزگىرىشلەر ئالەملەرنىڭ يىڭىدىن پەيدا قىلىنغانلىقىغا دەلىل بولىدۇ. يىڭىدىن پەيدا بولغانلىقى بولسا يۇقىلىدىغانلىقىغا دەلىلدۇر.

شۇنىڭدەك توختام قىلىنغان قوۋۋەت قانۇنى، بۇ بولسا راست بولغان ئىلمىي قاراشتۇر. ئۇ بۇ ئالەمنىڭ يىڭىدىن پەيدا بولغانلىقىنى ئىسپاتلىدى. ئۇنىڭغا ئەگىشىپ ئەزەلدىن بار بولغان ۋە ھەممە مەۋجۇتنى بار قىلغان ئالەم تائالانىڭمۇ بارلىقىنى ئىسپاتلىدى. ئالەمنىڭ كېيىن پەيدا بولغانلىقىنى ئىسپاتلىغاندەك، ئالەمنىڭ يوقۇلىشى مۇمكىنلىكىنىمۇ ئىسپاتلىدى. چۈنكى بۇ چوڭ ئىلمىي قانۇننىڭ راست ئەمەلىيىتى شۇكى، قىززىقلىق (ئىنىرگىيە) ھەمىشە قىززىق مەۋجۇتتىن (ئىنىرگىيەسى يۇقىرى جىسىمدىن) قىززىق ئەمەس (ئىنىرگىيەسى تۆۋەن) جىسىمغا يۆتكىلىپ تۇرىدۇ. بۇ ئەمەلىيەتنىڭ داۋام قىلىشى نەتىجىسىدە ئاخىرى جىمى مەۋجۇتنىڭ قىززىقلىقى (ئىنىرگىيەسى) باراۋەر بولىدۇ. بۇ چاغدا ھايات ۋە ھەرىكەتنى پەيدا قىلىدىغان بىرمۇ كۈچ قالمايدۇ. ئۇ چاغدا تەبىئىي ۋە خېمىيىۋى مالىكۇلىلار تۈگەيدۇ. ئۇ چاغدا ھايات تۈگەيدۇ. بۇ قانۇن بويىچە ئالەمنىڭ ئەزەلدىن بار بولۇشى يالغان. چۈنكى ئالەم ئەزەلدىن بار بولغان بولسا ئۇنىڭ كۈچى تۈگىمىگەن ۋە شۇنداقلا بارچە ھاياتلىق تۈگىمەستىن داۋاملىشىۋەرگەن بولاتتى، بىراق ئەمەلىيەتتە ھەر نەرسىدىكى كۈچنىڭ تاقىتى يوقىلىۋاتىدۇ ۋە ھاياتلىق تۈگەۋاتىدۇ.

ئالەم ۋە ئۇنىڭدىكى نەرسىلەرنىڭ يوقۇلۇش ۋە ئاجىزلىنىش تەرىپىگە كېتىۋاتقانلىقى ئۇنىڭ يوقۇلۇش ۋە ئاخىرلىشىشتىن ئايرىلالمايدىغانلىقىنى ئۇقتۇرىدۇ. چۈنكى قىززىقلىق كۈچىنىڭ (ئىنىرگىيەنىڭ) قىززىقلىقى (ئىنىرگىيەسى) يۇقىرى جىسىملاردىن سوغۇق جىسىملارغا يۆتكۈلىشى داۋام قىلماقتا. بىر كۈنى كېلىدۇكى، ھەممە جىسىمنىڭ قىززىقلىقى (ئىنىرگىيەسى) باراۋەر بولىدۇ. ئۇ ھالدا تەبىئىي ۋە خېمىيىۋى ئەمەلىيەتلەر توختاپ قالىدۇ. ھايات تۈگەيدۇ. بۇ ئالەمنىڭ ھەممىسى يوقىلىدۇ. يەنە بىر دەلىل شۇكى، ھەر بىر ئالەمنىڭ پارچىلىرى، تارماقلىرى بار. ھەر بىر ئالەم پارچىلىرىنىڭ يوقۇلۇپ تۇرغانلىقىنى كۆزىمىز بىلەن كۆرۈپ تۇرىمىز. دېمەك، ئىنساندىن ئىبارەت ئالەم ۋە ھايۋان، ئۆسۈملۈك ئالەملىرىنىڭ پارچىلىرى كۆز ئالدىمىزدا يوقۇلۇپ تۇرىدۇ. ئاڭلاپ كۆرۈپ تۇرىمىز. ئىنسانلار، ھايۋانلار، ئۆسۈملۈكلەر كەسكىن ھالدا بۇ ئالەمنىڭ پارچىلىرىدۇر. شۇنىڭدەك دۇنيادا يەر تەۋرەش بولۇپ شەھەرلەر، يۇرتلارنىڭ بەلگۈلىرىنى ئۆزگەرتىۋېتىدۇ. ئالەم پارچىلىرىدىكى مۇشۇ يوقۇلۇش ئەمەلىيىتى پۈتۈن ئالەمنىڭ يوقىلىدىغانلىقىغا دەلىلدۇر. چۈنكى پارچىسىنىڭ يوقۇلىشى

مۇمكىن بولغان نەرسىنىڭ ھەممىسى يوقۇلىشىمۇ مۇمكىن.  
شۇنىڭغا ئاساسەن ئاخىرقى كۈننىڭ كېلىشى مۇمكىن ۋە ئۇنىڭ خەۋەرلىرى كۈتۈپ تۇرۇلغۇچىدۇر. ئۇ كۈن بولسا ئۇنىڭدىن كېيىن بۇ ھاياتلىقنىڭ كۈنلىرىدەك بىرەر كۈن كەلمەيدىغان كۈندۇر. ئالەم خاراپ بولغان ۋە يوقالغانلىقى ئۈچۈن بۇ ھاياتنىڭ كۈنلىرى قايتا كەلمەيدۇ.

## قايتا تىرىلىشنىڭ مۇمكىنلىكى

قايتا ھاياتقا كېلىش مۇمكىنمۇ؟ نېمىشقا مۇمكىن بولمايدۇ. ھالبۇكى قايتا تىرىلىش ھاياتقا كېلىش مۇمكىنلىكىنى ئىسپاتلاشتا ئەقىلگە زىت كېلىدىغان ھېچ بىر ئىش يوق. ئەمەلگە ئېشىشنى تەسەۋۋۇر قىلىش ئەقىلگە زىت كەلمەيدىغان نەرسىلەر ئەمەلگە ئېشىشى مۇمكىن نەرسىلەردۇر.

بۇ دۇنيا ھاياتى يوقالغاندىن كېيىن بۇ ھاياتتىن ئەۋزەلراق يەنە بىر ھاياتلىقنىڭ بارلىققا كېلىشىنى تەسەۋۋۇر قىلىش ئەقىلغا زىت كېمەدۇ؟ ياق، ھەرگىز زىت كەلمەيدۇ. ئۇنداق بولسا مەخلۇقلارنىڭ ئاۋۋالقى ھاياتىغا يۈز بەرگەن يوقۇلىشىدىن كېيىن قايتا تىرىلدۈرۈش مۇمكىن ۋە يوللۇقتۇر.

ئۆلۈكلەرنىڭ قايتا تىرىلىشى ماھالەمۇ ئەمەس، ۋاجىمۇ ئەمەس بولسا، يەنى بولۇشى مۇمكىن ئەمەس نەرسە بولسا، بىر نەرسىنىڭ پەيدا قىلغۇچىسىز ئۆزىچە پەيدا بولۇشىنى تەسەۋۋۇر قىلغاندەك ئەقىلگە زىت كېلىدىغان نەرسىدۇر. ئۇ ھالدا ئۆلگەنلەرنىڭ قايتا تىرىلىشى مۇمكىن ۋە جائىزدۇر. يۇقىرىقى ئەقلىي قىياس بىلەن ۋە ئەمەلىي ھۆججەت بىلەن ئۆلگەندىن كېيىن تىرىلىش مۇمكىنلىكى ئىسپاتلاندى.

## قايتا تىرىلىشنىڭ دەلىللىرى

قۇرئان كەرىم ئۆلۈكلەرنىڭ قايتا تىرىلىشىنىڭ راستلىقىنى ۋە ئىككىنچى ھاياتنىڭ دەلىللىرىنى ئىسپاتلاشتا ئەقلىي دەلىل كەلتۈرۈش يولىنى ماڭدى. ئۇ دەلىللەر بەك رۇشەن ئاساستۇر.

1. بىر نەرسە ئەسلىدە بولمىسا، كىيىن بار قىلىنسا ۋە يوقۇتۇلسا، ئۇنى قايتا بار قىلىش دەسلەپتە بار قىلغان ئاندىن يوقاتقان كىشىگە بۇرۇنقىدىنمۇ ئاسان ۋە يەڭگىلدۇر.

2. ئىنساننىڭ، ھايۋاننىڭ ئۇخلىشى، ئويغۇنۇشىنى دەلىل قىلىش ئۇسۇلى، چۈنكى ئۇيقۇ كىچىك ئۆلۈم ھىسابلىنىدۇ، ئويغۇنۇش ئەمەلىيىتى ھاسىل بولغاندەك ئۆلۈش تىرىلىش ھاسىل بولىدۇ. بۇ دەلىل ئاللاھ تائالانىڭ سۈرە ئەنئام 60-ئايەتتىكى: «اللھ سىلەرنى كېچىسى ئۇخلىتىدۇ، كۈندۈزىدىكى قىلغان ئىشلىرىڭلارنى بىلىپ تۇرىدۇ، ئاندىن بەلگىلەنگەن مۇددەتكىچە ياشىشىڭلار ئۈچۈن، كۈندۈز دە سىلەرنى ئويغۇتىدۇ، ئاندىن اللھ نىڭ دەرگاھىغا قايتىسىلەر، ئاندىن قىلغان ئەمەللىرىڭلارنى اللھ سىلەرگە ئېيتىپ بېرىدۇ.» دېگەن سۆزدۇر.

3. قۇرغاقچىلىق سەۋەبىدىن قۇرۇپ كېتىپ ئۆسۈملۈكلەر ھاياتى پۈتۈنلەي يوقالغان ئاندىن يامغۇر يېغىش بىلەن ياكى ئېقىن سۇدا سۇغۇرۇش بىلەن تىرىلىپ گۈللەنگەن زېمىننى دەلىل

قىلىپ ئاللا تائالا سۈرە فۇسسەلتەتە: «(بۇمۇ) ئاللا نىڭ (بىرلىكىنى ۋە قۇدرىتىنى كۆرسىتىدىغان) ئالامەتلەردىندۇركى، سەن زېمىننى قاقاس كۆرسەن، ئۇنىڭغا يامغۇر ياغدۇرغان ۋاقتىمىزدا، زېمىن كۆتۈرۈلىدۇ ۋە كۆپۈشىدۇ، شۇبھىسىزكى، زېمىننى تېرىلدۈرگەن زات ئۆلۈكلەرنى ئەلۋەتتە تىرىلدۈرگۈچىدۇر، ئۇ ھەقىقەتەن ھەر نەرسىگە قادىردۇر.» دېدى. (39-ئايەت) يەنە ئاللا تائالا سۈرە ھەجە: «بۇ (يەنى ئاللا تائالانىڭ ئىنساننى ۋە ئۆسۈملۈكلەرنى يۇقىرىقىدەك يارىتىشى) ئاللا نىڭ ھەق ئىكەنلىكىنى ئۆلۈكلەرنى تىرىلدۈرەلەيدىغانلىقىنى ۋە ھەر نەرسىگە قادىر ئىكەنلىكىنى بىلدۈرۈش ئۈچۈندۇر. شۇنداقلا قىيامەتنىڭ شەكسىز بولىدىغانلىقىنى قەبرىلەردىكى ئۆلۈكلەرنىڭ (ئۆلۈك زېمىننى ئۆسۈملۈكلەرنى ئۈندۈرۈش بىلەن تىرىلدۈرگەندەك) ئاللا نىڭ تىرىلدۈرىدىغانلىقىنى بىلدۈرۈش ئۈچۈندۇر.» دېدى. (6، -7- ئايەتلەر)

4. ئاللا تائالانىڭ ئادەمنى تۇپراقتىن ۋە ئۇنىڭ ئەۋلادىنى ئابى مەندىن يارىتىشقا يىتەرلىك بولغان قۇدرىتىنى ئۆلگەنلەرنى قايتا تىرىلدۈرۈپ قويۇرۇشقا يىتىدىغانلىقىغا ۋە ئۇنىڭ چوقۇم ئەمەلگە ئاشىدىغانلىقىغا دەلىل قىلدى. بۇ ھەقتە ئاللا تائالا سۈرە ھەجە: «ئى ئىنسانلار! ئەگەر سىلەر قايتا تىرىلىشتىن شەكلىنەنمىگەن ئادەملەر (گۇمانلىقلارنىڭ تۈگىشى ئۈچۈن ئەسلىدىكى يارىتىلىشىڭلارغا قاراڭلار) بىز سىلەرگە (ئاللا نىڭ قۇدرىتىنى بايان قىلىش ئۈچۈن ئاتاڭلار ئادەم ئەلەيھىسسالامنى) تۇپراقتىن ئۇنىڭ ئەۋلادىنى (ئالدى بىلەن) ئابىمەندىن ئاندىن لەختە قاندىن ئاندىن شەكىلگە كىرگۈزۈلگەن ۋە كىرگۈزۈلمىگەن پارچە گۆشتىن ياراتتۇق. بىز خالىغان ئادەمنى بەچچىدەن مۇئەييەن مۇددەتكىچە قالدۇرمىز ئاندىن سىلەرنى (ئاناڭلارنىڭ قارىندىن) بوۋاقلىق ھالىتىڭلاردا چىقىرىمىز (ئاندىن سىلەرنى ئاستا- ئاستا كۈچ- قۇۋۋەتكە تولدۇرىمىز) سىلەر (كامالەت يېشى) قىران ۋاقتىڭلارغا يېتىسىلەر بەزىلىرىڭلار ياشلىقنىڭلاردا ۋاپات بولۇپ كېتىسىلەر بەزىلىرىڭلار (ئىلگىرى) بىلگەندىن كېيىن ھېچ نەرسىنى بىلمەس ھالىتىڭلارغا قايتۇرۇلۇشۇڭلار ئۈچۈن ناھايىتى قېرىپ كەتكۈچە (ھايات) قالدۇرىلىسىلەر (ئاللا تائالانىڭ ئۆلگەنلەرنى قايتا تىرىلدۈرۈشكە قادىر ئىكەنلىكىنى كۆرسىتىدىغان يەنە بىر دەلىل شۇكى) سەن زېمىننى قاقاس كۆرسەن ئۇنىڭغا بىز يامغۇر ياغدۇرساق ئۇ جانلىنىدۇ ۋە كۆپىشىدۇ تۈرلۈك چىرايلىق ئۆسۈملۈكلەرنى ئۈندۈرۈپ بېرىدۇ.» دېدى. (5-ئايەت)

5. ئاللا تائالانىڭ پۈتۈن ئالەمنى يارىتىشقا قۇدرىتى يەتكەنلىكىنى خالايدىغان ئۆلگەندىن كىيىن ھاياتىنى قايتا ئەسلىگە كەلتۈرىدىغانلىقىغا دەلىل قىلىدۇ. ئاللا تائالا سۈرە غافىردا: «ئاسمانلارنى ۋە زېمىننى يارىتىش ئەلۋەتتە ئىنسانلارنى يارىتىشتىن كۆپ قىيىندۇر ۋە لېكىن ئىنسانلارنىڭ كۆپچىلىكى (بۇنى) ئۇقمايدۇ.» دېدى. (57- ئايەت)

يەنە ئاللا تائالا سۈرە ياسىندا: «چىرىپ كەتكەن سۆڭەكلەرنى كىم تىرىلدۈرىدۇ؟» دېگۈچىگە رەددىيە قىلىپ: «ئېيتقىنكى (ئۇنى ئەڭ دەسلەپتە ياراتقان زات تىرىلدۈرىدۇ ئۇ ھەر مەخلۇقنى بىلگۈچىدۇر.)» دېدى. (79- ئايەت)

بۇ دۇنيا ھاياتىدا ئىنسانلار ياخشى - يامان، تۈزۈك - بۇزۇق، ھەر خىل يولدا مىڭشى بىلەن بىر - بىرىگە ئوخشىماسلىقىنى ۋە بۇ دۇنيادا ئۇ ئىشلىرىغا تولۇق مۇكاپات ياكى جازابىرىلمەي ئۆلۈپ كىتىشىنى يەنە بىر ھاياتلىقنىڭ بارلىققا كىلىشىگە ۋە ئۇ ھاياتتا ھەر كىم ئۆزىنىڭ قىلغان ياخشى - يامان ئىشلىرىغا تىگىشلىك ئەجرى مۇكاپات ياكى جازا بېرىلىشى لازىملىقىغا دەلىل قىلدى. ئاللا تائالا سۈرە ئال ئىمراندا: «ھەر بىر جان ئىگىسى ئۆلۈمنىڭ تەمىنى تېتىغۇچىدۇر. سىلەرنىڭ ئەجرىڭلار (يەنى ئەمەللىرىڭلارنىڭ ساۋابى) قىيامەت كۈنى تولۇق بېرىلىدۇ، كىمكى، دوزاختىن يىراق قىلىنغان ۋە جەننەتكە كىرگۈزۈلگەن ئىكەن، ئۇ مۇرادىغا يەتكەن بولىدۇ. دۇنيا تىرىكچىلىكى پەقەت ئالدايدىغان مالدىنلا ئىبارەتتۇر (يەنى ئالدايدىغان

نەرسە بولۇپ ئازغىنا بەھرىمەن بولغاندىن كېيىن تۈگەيدۇ.» دەيدى. (185- ئايەت)  
يەنە ئاللا تائالا سۈرە يۇنۇسنا: «(قىيامەت كۈنى) ھەممىڭلار ئاللا نىڭ دەرگاھىغا قايتىسىلەر  
ئاللا نىڭ ۋەدىسى ھەقتۇر شۈبھىسىزكى مەخلۇقاتنى دەسلەپتە ئاللا ياراتقان (ئۇلارنى ھالاك  
قىلغاندىن كېيىن قىيامەت كۈنى) ئىمان ئېيتقانلارنى ۋە ياخشى ئەمەل قىلغانلارنى ئادىللىق  
بىلەن مۇكاپاتلاش ئۈچۈن قايتا تىرىلدۈرۈدۇ كافرلار بولسا ئۆزلىرىنىڭ كۇفرى تۈپەيلىدىن  
(دوزاختىكى) ئىچىملىكى قاتتىق قاينىغان سۇ بولىدۇ ھەمدە ئۇلار قاتتىق ئازابقا دۇچار  
بولىدۇ.» دەيدى. (4-ئايەت)

يەنە ئاللا تائالا سۈرە لەيلىدە: «سىلەرنىڭ ئەمەلىڭلار شەك- شۈبھىسىز خىلمۇ- خىلدۇر.  
(پۇل- مېلىنى ئاللا نىڭ رازىلىقى ئۈچۈن) سەرپ قىلغان تەقۋادارلىق قىلغان (كەلىمە تەۋھىدىنى)  
تەستىق قىلغان ئادەمگە كەلسەك ئۇنىڭغا بىز ياخشى يولنى مۇيەسسەر قىلىپ بېرىمىز.  
بېخىللىق قىلىپ، (ئاللا نىڭ ساۋابىدىن) ئۆزىنى بەھاجەت ھېسابلىغان، كەلىمە تەۋھىدىنى  
ئىنكار قىلغان ئادەمگە كەلسەك، بىز ئۇنىڭغا يامان يولنى مۇيەسسەر قىلىپ بېرىمىز. ئۇ  
(دوزاخقا) تاشلانغان چاغدا ئۇنىڭ مېلى ھېچ نەرسىگە ئەسقاتمايدۇ.» دەيدى. (4- ئايەتتىن 11-  
ئايەتكىچە)

7.دىن ئىسلامدىكى ئىنسانلارغا قۇيۇلغان شەرىئى (قانۇنى) تەكلىپلەرنى يەنە بىر ھاياتنىڭ  
بارلىققا كېلىشىگە ۋە بۇ ھاياتتا تەكلىپلەرنى ئادا قىلماي تاشلىغانلارغا جازا بېرىلىشىگە دەلىل  
قىلدى. چۈنكى بۇ دۇنيادا تەكلىپلەرگە تولۇق چارە قىلىنمايدۇ. ئاللا تائالا سۈرە مۇئىمىنۇندا: «ئى  
ئىنسانلار! بىزنى سىلەر ئۆزەڭلارنى بىكار ياراتتى (يەنى سىلەر بىزنى ھايۋاناتلارنى  
ياراتقىنىمىزدەك، بىز ھېچقانداق ساۋابمۇ بەرمەيدىغان، جازامۇ بەرمەيدىغان قىلىپ ياراتتى)  
ئۆزەڭلارنى بىزنىڭ دەرگاھىمىزغا قايتۇرۇلمايدۇ، دەپ ئويلايمسىلەر؟» دەيدى. (36-ئايەت)

## يەنە باشقا دەلىللەر

1. ھەر بىر ئەسىر ۋە ھەر بىر زاماندىكى ھەر بىر مەدەنىيەتلىك ياكى مەدەنىيەتسىز پۈتۈن  
ئىنسانلار يەنە بىر ھايات بارلىقىنى، ئۇ ھاياتتا ھەر بىر ئادەم ئۆزىنىڭ بۇ دۇنيادا قىلغان ياخشى  
- يامان ، تۈزۈك - بۇزۇق سۆز ھەرىكىتىنىڭ مۇكاپات ياكى جازاسىغا ئۇچرۇشىدىغانلىقىنى ھېس  
قىلغان. بۇ ئىككىنچى ھاياتنىڭ بارلىقىغا دەلىلدۇر. ئۆلگەندىن كېيىن قايتا تىرىلىپ  
ئىككىنچى ھايات ئەمەلىيەتتە بولماس بولسا ئىدى، ئۇنداقتا بۇنداق ھىسسىيات پۈتۈن ئىنسان  
شەخسلەرگە ئومۇملىشىپ كېتىشى مۇمكىن بولمايتتى ۋە ئۇ ئەمەلىيەتتە بار بولمايتتى.  
ئەمەلىيەتتە ئۇنىڭ تەسىرى بولمايتتى. بۇ ھىسسىيات خۇددى ئادەمنىڭ تاماققا ھاجىتى  
بارلىقىنى، سۇغا ھاجىتى بارلىقىنى ھېس قىلىشىغا ئوخشاش، ئەگەر تاماق، سۇ ئەمەلىيەتتە  
بولمىسا ئىدى، ئىنسان ئۇنىڭغا ھاجىتى بارلىقىنى ھېس قىلمايتتى.

2. ئىنسانلارنىڭ بۈگۈنكى كۈندە روھلار بىلەن سۆلەشكەنلىكى، روھلارنى كۆرگىنى بۇ  
ماددىي ھاياتتىن كېيىن روھانى ۋە جىسمانىي ھايات بارلىقىغا دەلىلدۇر.

3. ئىنسانلارنىڭ ئىنسانىي ھاياتى داۋامدا ھەرخىل چۈشلەرنى كۆرۈپ تۇرىشى. ئادەملەر  
چۈش كۆرمەيدىغان بىرەر زامان يوقلىقى، ئادەملەر چۈشىدە ئۆلۈپ كەتكەنلەرنى كۆرۈشى، ئۇلار  
بىلەن سۆزلىشىشى، ئۇلارنىڭ ئەھۋالىنى تونۇشى، سۇئال سورىشى، چۈشىدە كۆرگەن ئۆلۈكلەر  
غايىب ئىشلاردىن خەۋەر بېرىشى، ئۇ خەۋەرلەرنىڭ ئەمەلىيەتتە راست چىقىشى، ئىككىنچى



## ئاخىرقى دەلىل

ئۆلگەنلەرنىڭ تىرىلىشى، ياخشى - يامان، ئىشلىرىغا چارە قىلىنىشى. ئاخىرقى مەڭگۈ ھاياتتا ياشىشىغا ئەڭ ئاخىرقى چوڭ دەلىل ھەقىقەتتە ئاللاھ تائالانىڭ ۋە ئاللاھنىڭ رەسۇلىنىڭ خەۋەرلىرىدۇر. ئاللاھ تائالانىڭ رەسۇلىنىڭ پەيغەمبەرلىرىگە، كىتابلىرىغا، پەيغەمبەرلىرىگە ئىشەنگەن كىشى ئۆلۈكلەر تىرىلىپ قوپۇدىغان كۈنگە ۋە ئۇ كۈندە بولىدىغان ھېساب ۋە چارىگە گۇمانلىنىشقا ۋە ئۇ توغرىدا تالاش - تارتىش قىلىشقا سەۋەب تاپالمايدۇ. چۈنكى ئاللاھ تائالانىڭ خەۋەرلىرى ھەممىسى ھەقىقەت ۋە راست. سەۋەب: ئاللاھ تائالانىڭ بىر قانچە مىڭ تۈرلۈك ئىشلاردىن خەۋەر قىلدى. ئەمەلىيەت خەۋەر قىلغاندەك چىقتى. شۇنىڭدەك ئاللاھ تائالانىڭ پەيغەمبىرى مۇھەممەد ئەلەيھىسسالاممۇ بىر قانچە مىڭ خەۋەرنى قىلدى. بىرىسىمۇ ئەمەلىيەتكە خىلاپ چىقمىدى. ئۇنداق بولسا ئاللاھ تائالانىڭ پەيغەمبىرى مۇھەممەد ئەلەيھىسسالام ئىككىنچى ھاياتنىڭ چوقۇم مۇقەررەلىكى توغرىسىدىن ۋە ئۇ كۈندە بولىدىغان ئۆلۈكلەر تىرىلىشى، ھېساب ئېلىنىش، چارە قىلىنىش توغرىسىدىن يۈزلەرچە قېتىم خەۋەر قىلىنغان تۇرسا، ئۇ خەۋەرنىڭ راست بولماسلىقى، مۇقەررە بولماسلىقى ئەقىلگە سىغامدۇ؟ ھەرگىز سىغمايدۇ. ئاللاھ تائالانىڭ رەسۇلى ئاللاھنىڭ خەۋەرلىرى راست ۋە ھەقىقەت، ئەمەلىيەت بولماسلىقى مۇمكىن ئەمەس.

بۇ دۇنيا ھاياتىنىڭ چوقۇم يوقۇلىشى، ئىككىنچى قېتىم كەمىل ھايات قايتىپ كېلىشى، ئىسلام دىنىغا ئىشەنگەن ۋە شەرىئەت بۇيرىغان ياخشى ئىشلارنى قىلغان ياخشى بەندىلەرگە نېمەت بېرىلىدىغان، ئاللاھ تائالانى ئىنكار قىلغان ياكى مەخلۇقنى ئاللاھقا شېرىك قىلغان ۋە يامان قىلىقلارنى قىلغان ناچار بەندىلەر ئوت ئازابى بىلەن جازالىنىدىغان ئادىل بىر ھاياتنىڭ كېلىشى بولسا ئاللاھ تائالانىڭ خەۋەر قىلغان كىتابلىرىدا مۇقەررە قىلغان ۋە ھەممە پەيغەمبەرلىرى تىلى بىلەن كەڭ خەۋەر قىلىنغان ئىشلاردۇر. بۇ خەۋەرگە شەك كەلتۈرۈش ئەقلى كىسەللىك، شەخسىي چۈشكۈنلۈكتۇر. ئاللاھ تائالانىڭ مۇنداق شەكىتتىن ئۆز پاناھىدا ساقلىسۇن!

## ئۆلۈكلەرنىڭ قايتا تىرىلىشىنىڭ ھېكمىتى (سىرى ۋە سەۋەبى)

خالايقلارنى ئۆلۈپ يوقالغاندىن كېيىن قايتىدىن ئاۋۋالقىدەك تىرىلدۈرۈپ قۇيۇرۇشتىن ئىبارەت ئىككىنچى ھاياتلىقنى بارلىققا كەلتۈرۈشنىڭ سەۋەبى، بەندىچىلىك ۋە زىيىلىرىگە تەكلىپ قىلىنغان ئىنسانلارنى دۇنيادىكى چاغدا ئۆزىنىڭ ئىرادە ۋە ئىختىيارى بىلەن قىلغان ئىشلىرىغا چارە كۆرۈشتىن ئىبارەتتۇر. چۈنكى بۇ دۇنيا ئەمەل قىلىش ئورنى، ئاخىرەت بولسا ئەجرى ساۋاب ئېلىش ياكى جازالىنىش ئورنىدۇر. ئاللاھ تائالانىڭ سۈرە ئال ئىمران 185 - ئايەتتە: «ھەر بىر جان ئىگىسى ئۆلۈمنىڭ تەمىنى تېتىمغۇچىدۇر. سىلەرنىڭ ئەجرىڭلار (يەنى ئەمەللىرىڭلارنىڭ ساۋابى) قىيامەت كۈنى تولۇق بېرىلىدۇ، كىمكى، دوزاختىن يىراق قىلىنغان ۋە جەننەتكە كىرگۈزۈلگەن ئىكەن ئۇ مۇرادىغا يەتكەن بولىدۇ. دۇنيا تىرىكچىلىكى پەقەت ئالدايدىغان مالدىنلا ئىبارەتتۇر (يەنى ئالدايدىغان نەرسە بولۇپ ئازغىنا بەھرىمەن بولغاندىن كېيىن تۈگەيدۇ).» دېدى.

ئىنسانلار بۇ دۇنيا رېزىق، ئەجەل، ئىش - ھەرىكەت جەھەتتە، بەختلىك ۋە بەختسىزلىك جەھەتتە بىر - بىرىدىن چوڭ پەرىقلىق ياشايدۇ. دىمەك، ئىنسانلاردىن زالىم، زوراۋان بار. زۇلۇم قىلىنغۇچى، دەپسەندە قىلىنغۇچى بار. تېنى ساق، ئەيىپسىزلىرى بار، كېسەل ئەيىپلىكلىرى بار. بايلىرى بار، فىقىر جاپاكەشلىرى بار. ھۆرمەتلىك غالىپلىرى بار، خارلىرى بار. ياخشىلىق قىلغانلار بار، ئوساللىق قىلغۇچىلار بار. بۇلاردىن باشقىمۇ پەرىقلەر، ئوخشىماسلىقلار مەۋجۇت.

ئەگەر ئىنسانلار، ئەجەل توشقاندىن كىيىن ئۆلۈپ كەتكەنچە قايتا تىرىلدۈرۈلمىسە، ھەق بىلەن ناھەق سوراق قىلىنىپ تېگىشلىك چارە قىلىنمىسا، بۇ ئىش ھېكمەتتە (پەلسەپىگە) زىت، ئادالەتكە، رەھىم شەپقەتكە خىلاپتۇر. شۇنىڭ ئۈچۈن ئاللا تائالا ئۆلۈكلەرنى تىرىلدۈرۈشكە ۋە ھەر كىمگە تېگىشلىك چارە قىلىشقا ھۆكۈم قىلدى، توختام قىلدى. بۇ ئىككى ئىش چوقۇم بولىشى كېرەك. ئاللا تائالا ئۆزىنىڭ پەيغەمبىرى مۇھەممەد ئەلەيھىسسالامنى بۇ ئىككى ئىشنىڭ چوقۇملىقىنى قەسەم بىلەن تەكىتلەپ بايان قىلىشقا بۇيرۇدى. سۈرە تەغابۇن 7 - ئايەتتە : «كافىرلار ھەرگىز تىرىلدۈرۈلمەيمىز دەپ گۇمان قىلىشتى. ئېيتقىنكى: (ھەرگىز ئۇنداق ئەمەس پەرۋەردىگارىم بىلەن قەسەمكى سىلەر چوقۇم تىرىلدۈرىسەنلەر ئاندىن سىلەرگە قىلمىشىڭلاردىن خەۋەر بىرىلىدۇ بۇ ئاللاغا ئاساندۇر).» دېدى.

يەنە ئاللا تائالا سۈرە نەھلىدە: «ئۇلار: (ئاللا ئۆلۈكنى تىرىلدۈرمەيدۇ) دەپ قاتتىق قەسەم ئىچىشتى، ئۇنداق ئەمەس (يەنى ئۆلۈكنى تىرىلدۈرىدۇ)، ئاللا ۋەدىسىنى چوقۇم ئىشقا ئاشۇرىدۇ، لېكىن ئىنسانلارنىڭ تولىسى (ئاللانىڭ قۇدرىتىنى) بىلمەيدۇ (شۇڭلاشقا ئۆلگەندىن كېيىن تىرىلىشىنى ئىنكار قىلىدۇ). ئاللا ئۇلار ئىختىلاپ قىلىشقان ھەق بىلەن ناھەقنى ئۇلارغا ئايرىپ بېرىش ۋە كافىرلارغا ئۇلارنىڭ يالغانچىلىقلىرىنى بىلدۈرۈپ قويۇش ئۈچۈن (ئۇلارنى قايتىدىن تىرىلدۈرىدۇ). بىز بىرەر شەيئىنى ۋۇجۇتقا كەلتۈرمەكچى بولساق ئۇنىڭغا: (ۋۇجۇتقا كەل) دەيمىز - دە، ئۇ ۋۇجۇتقا كېلىدۇ.» دېدى. (38 - ئايەتتىن 40 - ئايەتكىچە)

## كېيىنكى كۈنگە ئىشىنىشنىڭ لازىملىقى

كېيىنكى كۈنگە ئىشىنىش بولسا، بۇ ئالەمدە بولىدىغان چوڭ ئۆزگىرىشنى ۋە بۇ ھاياتنىڭ تولۇق يوقۇلىدىغانلىقىنى، ئاخىرەتتىن ئىبارەت يەنە بىر ھايات باشلىنىدىغانلىقىنى ۋە ئاخىرەتتە يۈز بېرىدىغان ئۆلۈكلەرنى تېرىلدۈرۈش، قىيامەت مەيدانىغا توپلاش، ھېساب ئېلىش، چارە قىلىش ئىشلىرىنى چوقۇم راست، دەپ ئەقىدە قىلىشتىن ئىبارەت.

بۇ ئىمان ۋاجىپ بولۇپلا قالماستىن، مۆمىن ئادەمنىڭ ئەقىدىسى بارلىققا كېلىدىغان ئالتە ئاساسنىڭ بىرىدۇر. مۆمىنگە بۇنىڭسىز ئەقىدىسى پۈتۈنلەنمەيدۇ. بۇنىڭسىز ئەقىدە توغرا بولمايدۇ. ئاللا تائالا سۈرە بەقەرە 177 - ئايەتتە: «سىلەرنىڭ كۈن چىققان ۋە كۈن پاتقان تەرەپكە يۈز كەلتۈرۈشۈڭلارنىڭ ئۆزىلا ياخشى ئەمەلگە ياتمايدۇ. بەلكى ئاللاغا ئاخىرەت كۈنىگە، پەرىشتىلەرگە، كىتابقا (يەنى ئاللا نازىل قىلغان كىتابلارغا)، پەيغەمبەرلەرگە ئىمان كەلتۈرۈش، ئاللانى سۆيۈش يۈزىدىن خىش - ئەقىربالارغا، يېتىملەرگە، مىسكىنلەرگە، ئىبىن - سەبىللەرگە (يەنى پۇل - مېلىدىن ئالاقىسى ئۈزۈلۈپ قالغان مۇساپىرلارغا)، سائىللارغا ۋە قۇللارنىڭ ئازاتلىققا ئېرىشىشىگە پۇل - مال ياردەم قىلىش، ناماز ئوقۇش، زاكات بېرىش، ئەھدىگە ۋاپا قىلىش، يوقسۇزلۇققا، كېسەللىككە ۋە (ئاللانىڭ يولىدا قىلىنغان) ئۇرۇشقا بەرداشلىق بېرىش ياخشى

ئەمەلگە كىرىدۇ. ئەنە شۇلار (يەنى يۇقۇرقى سۈيەتلەرگە ئىگە كىشىلەر) (ئىماندا) راستچىل ئادەملەردۇر، ئەنە شۇلار تەقۋادار ئادەملەردۇر.» دېدى.

بۇ ئېتىقاتنىڭ ئادەم ھاياتىغا بەك مۇھىم ۋە ھەر شەخسنىڭ ھەر جەھەتتە تۈز، توغرا ھەركەتلىنىشىگە، ياخشىلىنىشىغا چوڭ تەسىرى بولغىنى ئۈچۈن، قۇرئان كەرىم بۇ ئەقىدىگە ئىمان تائالاغا ئىشىنىش ئەقىدىگە بەرگەن ئەھمىيەتتىن كەم بولمايدىغان ئەھمىيەتنى بەردى. ئىمان تائالا بۇ ئاخىرەت كۈنى ئەقىدىسىنى قۇرئاندا ئونلارچە سۈرىدە، يۈزلەرچە ئايەتتە سۆزلىدى. بەزى يەردە قىيامەت كۈنىنىڭ سۈپىتىنى بايان قىلدى. مەسلەن: ئىمان تائالا سۈرە ھاققەدە مۇنداق دېدى: «بىرىنچى قېتىملىق سۈر چىلىنغان چاغدا، زېمىن ۋە تاغلار (ئورۇنلىرىدىن) كۆتىرىلىپ، (بىر- بىرىگە) ئورۇلۇپ، (ئۆۋىلىپ كەتكەن) چاغدا، بۇ كۈندە چوڭ ئىش (يەنى قىيامەت) يۈز بېرىدۇ. ئاسمان يېرىلىدۇ، بۇ كۈندە ئاسمان (قالايىمقانلىشىپ) ئاجىزلىشىپ كېتىدۇ. پەرىشتىلەر ئاسماننىڭ ئەتراپىدا تۇرىدۇ، بۇ كۈندە پەرۋەردىگارىڭنىڭ ئىشىنى سەككىز پەرىشتە (باشلىرى) ئۈستىدە كۆتۈرۈپ تۇرىدۇ. بۇ كۈندە سىلەر (ئىمانغا) (ھېساب بېرىش ئۈچۈن) توغرىلىنىشىلەر سىلەر ھېچقانداق بىر سىرنى يوشۇرۇپ قالالمايسىلەر. نامە- ئەمالى ئوڭ قولىغا بېرىلگەن ئادەم (خوشاللىقتىن): (بۇ مېنىڭ نامە- ئەمالىمنى ئېلىپ ئوقۇپ بېقىڭلار، مەن ھېساباتىمغا مۇلاقات بۇلىدىغانلىقىمغا مۇقەررەر ئىشەنگەن ئىدىم) دەيدۇ. ئۇ كۆڭۈللۈك تۇرمۇشتا بولىدۇ. ئېسىل جەننەتتە بولىدۇ. ئۇنىڭ مېۋىلىرى (ئورە تۇرغانمۇ، ئولتۇرغانمۇ، ياتقانمۇ، قولىنى سوزۇپلا ئالالايدىغان دەرىجىدە) يېقىن بولىدۇ. (ئۇلارغا) (ئۆتكەنكى كۈنلەردە (يەنى دۇنيادىكى چاغلاردا) يەخشى ئەمەللەرنى قىلغانلىقىڭلار ئۈچۈن خۇشال- خۇرام يەڭلار، ئىچىڭلار) دېيىلىدۇ. نامە- ئەمالى سول قولىغا بېرىلگەن ئادەم ئېيتىدۇكى: (ماڭا نامە- ئەمالىم بېرىلمىگەن بولسىچۇ! ھىسابىمنىڭ نېمە بولغانلىقىنى بىلمىسەم ئىدىم). دۇنيادا ئۆلۈم ھاياتىمنى (ئاخىرەتتە قايتا تىرىلمەس قىلىپ) ئاخىرلاشتۇرسىچۇ! مېنىڭ مال- مۈلكۈم ماڭا ھېچ نەرسىگە ئەسقاتىمىدى. مېنىڭ ھوقۇقىم قۇلۇمدىن كەتتى. (ئىمان دوزاخكە مۇئەككەل پەرىشتىلەرگە) ئېيتىدۇ: (ئۇنى تۇتۇڭلار، ئۇنىڭغا تاقاق سېلىڭلار، ئاندىن ئۇنى دوزاخكە تاشلاڭلار ئۇزۇنلۇقى 70 گەز كېلىدىغان زەنجىر بىلەن باغلاڭلار). (ئۇنىڭ بۇنداق ئازابلىنىشى شۇنىڭ ئۈچۈندۇركى) ئۇ ھەقىقەتەن ئۇلۇغ ئىمانغا ئىمان ئېيتىمىغان ئىدى. مىسكىنگە تاماق بېرىشنى تەرغىپ قىلمايتتى. بۈگۈن ئۇنىڭغا بۇيەردە (ئۇنىڭدىن ئازابىنى كۆتۈرۈۋېتىدىغان) دوست يوقتۇر. ئۇنىڭغا يىرىڭدىن باشقا تاماق يوقتۇر. ئۇنى پەقەت ئازغان ئادەملەرلا (يەنى كافىرلارلا) يەيدۇ.» دېدى. (13- ئايەتتىن 37- ئايەتكىچە)

يەنە بىر قىتىم ئىمان تائالا قىيامەتنىڭ مۇقەررەرلىكىنى ۋە چوقۇم كىلىشىنى تەكىتلەپ ئېيتىدۇ. مەسلەن: سۈرە ھەج 6- ئايەتتە: «بۇ (يەنى ئىمان تائالانىڭ ئىنساننى ۋە ئۆسۈملۈكلەرنى يۇقىرىقىدەك يارىتىشى) ئىماننىڭ ھەق ئىكەنلىكىنى ئۆلۈكلەرنى تىرىلدۈرەلەيدىغانلىقىنى ۋە ھەر نەرسىگە قادىر ئىكەنلىكىنى بىلدۈرۈش ئۈچۈندۇر. شۇنداقلا قىيامەتنىڭ شەكسىز بولىدىغانلىقىنى قەبرىلەردىكى ئۆلۈكلەرنىڭ (ئۆلۈك زېمىنىنى ئۆسۈملۈكلەرنى ئۈندۈرۈش بىلەن تىرىلدۈرگەندەك) ئىماننىڭ تىرىلدۈرىدىغانلىقىنى بىلدۈرۈش ئۈچۈندۇر.» دېدى.

يەنە ئىمان تائالا سۈرە تەغابۇن 7- ئايەتتە: «كافىرلار ھەرگىز تىرىلدۈرۈلمەيمىز دەپ گۇمان قىلىشتى ئېيتقىنكى: «ھەرگىز ئۇنداق ئەمەس پەرۋەردىگارىم بىلەن قەسەمكى سىلەر چوقۇم تىرىلدۈرىسىلەر ئاندىن سىلەرگە قىلمىشىڭلاردىن خەۋەر بېرىلىدۇ بۇ ئىماندۇر.» دېدى. يەنە بىر قىتىمدا ئىمان تائالا ئىنساننىڭ توغرا، تۈزۈك بولىشىنى ئاخىرەت كۈنىگە ئىشىنىشكە باغلاپ سۈرە ئەھزابتا مۇنداق دېدى: «سىلەرگە - ئىمان تائالا ئاخىرەت كۈنىنى ئۈمىد قىلغان ۋە ئىمان تائالا



ئادەمدەك ياكى ھايۋانداك جانلىق مەخلۇقلارنىڭمۇ، دەرەخلەر، ئۆسۈملۈكلەردەك ئۆسكۈچى نەرسىلەرنىڭمۇ ئەجلى توشقانلىقى، يوقۇلۇشى يېقىنلاشقانلىقىنىڭ ئوچۇق ئالامەتلىرى بولىدۇ. دېمەك، ئادەم قېرىيدۇ، كۈچىدىن قالىدۇ، كېسەل بولىدۇ، ئاجىزلىشىدۇ. بۇلار ئادەمنىڭ ئەجلى يېقىنلاشقانلىقىنىڭ، ئۆلۈش ۋاقتى كەلگەنلىكىنىڭ ئالامىتى بولىدۇ.

ھايۋانمۇ تولا ۋاقتىدا ئادەمدەك ئاجىزلىشىدۇ. كېسەل بولىدۇ، كۈچى قالمايدۇ، بەدىنى بوشايدۇ، ئاخىرى ئۆلىدۇ. زىرائەتلەرمۇ، دەرەخلەرمۇ سارغىيدۇ قۇرىدۇ، چېچىلىپ تۈزىيدۇ، تۆكۈلىدۇ.

بۇلارمۇ ئالەمنىڭ پارچىلىرى، بۇلار ھالاك بولۇشىدىن بۇرۇن ھالاكەت ۋاقتى كەلگەنلىكىنى بىلدۈرىدىغان ئالامەتلىرى كۆرۈلىدۇ. شۇنىڭدەك پۈتۈن ئالەم ئاسمان ۋە زېمىننىڭمۇ خاراب بولۇش، ۋەيران بولۇش، يوقۇلۇش ۋاقتى يېقىنلاشقانلىقىنىڭ ئالامەتلىرى بولىدۇ. اللە تائالادىن كەلگەن ۋەھى بۇ ئالامەتلەرنى سۆزلىدى. پەيغەمبەرلەرنى ئاگاھلاندۇردى، ئېھتىيات قىلدۇرۇش ۋە بىلدۈرۈپ قويۇش ئۈچۈن ئۇ ئالامەتلەرگە كېشىلەرنىڭ نەزىرىنى قاراتتى. قۇرئان كەرىمدە سۈرە مۇھەممەد 18- ئايەتتە اللە تائالا مۇنداق دېدى: «ئۇلار (يەنى مەككە كۇففارلىرى) پەقەت قىيامەتنىڭ ئۇلارغا تويۇقسىز كېلىشىنىلا كۈتىدۇ شۈبھىسىزكى قىيامەتنىڭ ئالامەتلىرى كەلدى ئۇلارغا قىيامەت كەلگەندە ئۇلار قانداقمۇ ۋەز- نەسبەت ئالىدۇ (يەنى بۇ چاغدا ۋەز- نەسبەت ئالغانلىقىنىڭ پايدىسى بولمايدۇ).»

ۋەھى كۆرسەتكەن ئالامەتلەرنىڭ بىرسى، مۇھەممەد ئەلەيھىسسالامنىڭ پەيغەمبەر بولۇپ كىلىشىمۇ قىيامەت يېقىنلاشقانلىقىنىڭ بىر ئالامىتىدۇر. چۈنكى مۇھەممەد ئەلەيھىسسالامنىڭ پەيغەمبەر بولۇشى بىلەن اللە تائالا پەيغەمبەر كىلىشىنى تۈگەتتى. مۇھەممەد ئەلەيھىسسالامدىن كىيىن پەيغەمبەر كەلمەيدۇ، بۇ بولسا ھاياتنىڭ تۈگىشى يېقىنلاشقانلىقىنى، مۇندىن كىيىنكى زامان قىسقا بولغاچقا يەنە باشقا پەيغەمبەرلەر تەيىنلەپ شەرئەتنى يىڭىلاشنى تەلەپ قىلمايدىغانلىقىنى ئېلان قىلىشتۇر. سەھىھۇل بۇخارى ۋە سەھىھۇل مۇسلىم ھەدىستە رەسۇلىللاھ ئەلەيھىسسالام مۇنداق دېدى: «مەن ۋە قىيامەت مۇشۇ ئىككى بارماقتەك يېقىن بولغان ھالدا پەيغەمبەر قىلىندىم» دېدى ۋە كۆرسەتكۈچ بارمىقى بىلەن ئوتتۇرا بارمىقىنى بىرلەشتۈرۈپ ئىشارەت قىلدى.

ئايىنىڭ ئىككى پارە بولۇشىمۇ قىيامەتنىڭ يېقىنلاشقانلىقىنىڭ ئالامىتىدۇر. چۈنكى اللە تائالا ئايىنىڭ يىرىلىشىنى قىيامەتنى يېقىنلاشقانلىقىنى خەۋەر قىلىشقا بىرلەشتۈرۈپ سۈرە قەمەردە مۇنداق دېدى: «قىيامەت يېقىنلاشتى، ئاي يېرىلدى. (قۇرەيش كۇففارلىرى) بىرەر مۆجىزىنى كۆرسىلا (ئىماندىن) يۈز ئۆرۈپ، بۇ «داۋاملاشقۇچى سېھىردۇر» دېيىشىدۇ. ئۇلار (پەيغەمبەر ئەلەيھىسسالامنى) ئىنكار قىلدى، نەفىسى- خاھىشلىرىغا ئەگەشتى، (ياخشىلىقتىن) يامانلىقتىن بولسۇن) ھەر ئىش (شۇ ئىشنىڭ ئەھلىنى جەننەتكە يا دوزاخكە) ئورۇنلاشتۇرغۇچىدۇر.» (1- ئايەتتىن 3- ئايەتكىچە)

پەيغەمبەر ئەلەيھىسسالامنىڭ زامانىسىدا ئاي ئەمەلىيەتتە يېرىلدى. قۇرەيش كاپىرلىرى مۇھەممەد ئەلەيھىسسالامدىن ئۆزىنىڭ پەيغەمبەرلىكىگە دەلىل بولۇش ئۈچۈن ئايىنى ئىككى پارە قىلىشىنى تەلەپ قىلغان ئىدى. رەسۇلۇللا اللەغا دۇئا قىلدى. اللە ئىجابەت قىلىپ ئەبۇقۇيەبىس تاغ ئۈستىدە كۆرۈنۈپ تۇرغان ئاي ئىككى پۇچۇق بولۇپ ئايرىلدى. مەككە ئادەملىرىنىڭ ھەممىسى كۆردى. (مۇتەفەقۇن ئەلەيھ ھەدىستۇر)

بۇ ھەقىقەتنى تىخىمۇ رۇشەنلەشتۈرۈپ ئېيتىمىزكى: اللە تائالا ئىنسانلارنى بۇ دۇنيادا ۋە

ئاخىرەتتە ئۇلار ئۈچۈن ياراتقان كامىللىققا لايىقلاشتۇرۇش، بۇزۇلغان تەرەپلەرنى تۈزۈش، توغرا يولغا باشلاش ئۈچۈن داۋاملىق پەيغەمبەرلەرنى چىقىرىپ كەلگەن ئىدى. مۇھەممەد ئەلەيھىسسالامنى پەيغەمبەر قىلىش بىلەن بۇنىڭدىن كىيىن پەيغەمبەر كەلتۈرۈشنى ئاخىرلاشتۇردى. مۇھەممەد ئەلەيھىسسالامنىڭ شەرىئىتى (قانۇنى يولى) بىلەن بۇرۇنقى پۈتۈن شەرىئەتنى تولۇقلىدى. رەسۇلۇلانى ئەڭ ئاخىرقى پەيغەمبەر قىلدى. ئۇنىڭدىن كىيىن پەيغەمبەر كەلمەيدىغانلىقىنى خەۋەر قىلدى. بۇ ئىشلار دۇنيانىڭ قىپقالغان ئۆمرى قىسقا ئىكەنلىكىنى كۆرسەتتى ۋە ئەڭ كىيىنكى ئەلچىلىك دىنىي ئىسلام دۇنيانى ئىسلاھ قىلىشقا توغرا يولغا باشلاشقا يېتىرلىك بولۇپ، بۇ شەرىئەت بىلەن ئىنسانلار يېڭى ۋەھىگە مۇھتاج بولمايدىغانلىقىنى، باشقا شەرىئەتلەر مۇھتاج بولغاندەك ئىسلام شەرىئىتى ئۇنى ئەمەلدىن قالدۇردىغان يېڭى قانۇن، يېڭى ھۆكۈملەرگە مۇھتاج بولمايدىغانلىقىنى كۆرسەتتى. شۇنىڭ ئۈچۈن مۇھەممەد ئەلەيھىسسالامنىڭ پەيغەمبەر بولۇپ كىلىش قىيامەت يېقىنلاشقانلىقىنىڭ ۋە دۇنيا ھاياتى تۈگىشى يېقىنلاشقانلىقىنىڭ ئالامىتى بولدى.

دۇنيادا ئادەتتىن تاشقىرى يۈز بىرىدىغان ۋە قىيامەتنىڭ يېقىنلاشقانلىقىنىڭ ئالامىتى بولىدىغان ئىشلارنىڭ بىرسى، ئىسا ئەلەيھىسسالام ئاسماندىن چۈشۈپ زېمىندا بىر مەزگىل ئادىل ھاكىم بولۇپ تۇرىشى بولۇپ، بۇ ۋەقە قۇرئاندا كۆرسىتىلدى. اللە تائالا سۈرە زۇخۇرفدا: «(قۇرئاندا) مەريەمنىڭ ئوغلى (يەنى ئىسا ئەلەيھىسسالام) مىسال كەلتۈرۈلسە، ناگاھان سېنىڭ قەۋمىڭ (خۇشاللىقتىن) سۈرەن سېلىشىپ كېتىدۇ. ئۇلار: (بىزنىڭ ئىلاھلىرىمىز ياخشىمۇ ياكى ئىسامۇ؟) دېدى. ئۇلار بۇ مىسالنى پەقەت خۇسۇمەت قىلىش ئۈچۈنلا كەلتۈردى، بەلكى ئۇلار جىدەلخور قەۋمدۇر. ئۇ (يەنى ئىسا) (ناسارالار گۇمان قىلغاندەك ئىلاھ ياكى ئىلاھنىڭ ئوغلى ئەمەس) پەقەت پەيغەمبەرلىك نىمىتىمىزگە ئېرىشكەن بىر بەندىدۇر، ئۇنى بىز ئىسرائىل ئەۋلادىغا (اللەنىڭ قۇدرىتىنى كۆرسىتىدىغان) بىر دەلىل قىلدۇق. ئەگەر بىز خالىساق، ئەلۋەتتە سىلەرگە زېمىندا ئورۇنباىسار بولىدىغان پەرىشتىلەرنى ۋۇجۇتقا كەلتۈرەتتۇق. ئۇ (يەنى ئىسا) ئەلۋەتتە قىيامەت (يېقىنلاشقانلىقىنىڭ) ئالامىتىدۇر، ئۇنىڭغا (يەنى قىيامەتكە) شەك كەلتۈرمەڭلار، (ئى مۇھەممەد! ئۇلارغا ئېيتقىنكى) (ماڭا ئەگىشىڭلار، بۇ (مېنىڭ دەۋەت قىلغىنىم) توغرا يولدۇر).» (57- ئايەتتىن 61- ئايەتكىچە)

دۇنيادا يۈزبىرىدىغان ئادەتتىن تاشقىرى ئىشلارنىڭ يەنە بىرى ئاجايىپ بىر جانلىق مەخلۇق پەيدا بولۇپ، خالايقلارغا سۆزلەيدۇ، خالايقلار ھەيران قالىدۇ. بۇ ھەقتە اللە تائالا سۈرە نەملىدە: «ئۇ كاپىرلارغا ئالدىن سۆزلىگەن سۆزىمىز ئەمەلگە ئاشقاندا يەنى ئازاب ۋە قىيامەت يېقىنلاشقاندا ئۇلارغا زېمىندىن بىر تۈرلۈك ھايۋاننى چىقىرىمىزكى، ئۇ ھايۋان ئۇلارغا ئىنسانلارنىڭ بىزنىڭ ئايەتلىرىمىزگە ئىشەنمىگەنلىكىنى سۆزلەيدۇ» (82- ئايەت)

ئادەتتىن تاشقىرى ئىشلاردىن يەنە بىرى: يەجۇج، مەجۇج سېپىلىنىڭ ئىچىلىشى ۋە شۇ جاھاننى بۇزۇپ ۋەيران قىلىدىغان بىر گورۇھ مەخلۇقنىڭ چىقىشى، خالايقنى قاتتىق قورقۇتۇشتۇر. سۈرە ئەنبىيادا اللە تائالا: «(يەجۇج- مەجۇج (توسمىسى) ئېچىۋېتىلگەندە، ئۇلار زېمىننىڭ ھەر بىر تۆپىلىكلىرىدىن ئالدىراپ چىقىپ كېلىدۇ. راست ۋەدە (يەنى قىيامەتنىڭ ۋاقتى) يېقىنلاشتى، ئۇ كۈندە كافرلارنىڭ كۆزلىرى چەكچىيىپ قالىدۇ، (ئۇلار) (ۋاي ئىست! بۇنىڭدىن بىز غەپلەتتە قېلىپتۇق، بەلكى بىز ئۆزىمىزگە زۇلۇم قىلىپتۇق) (دېيىشىدۇ).» دېدى. (96-، 97- ئايەت)

قىيامەت ئالامەتلىرىنىڭ قۇرئاندا كۆرسەتىلگەنلىرى يۇقۇرقلار، ئەمما ھەدىستە (ھەدىسمۇ اللە تائالانىڭ ۋەھىسىدۇر) ئىمامى مۇسلىم ھۈزەيفە ئىبنى ئۇسەيدەل غىفارى (اللە تائالا

ئۇنىڭدىن رازى بولسۇن)دىن نەقىل قىلدى. ئۇ كىشى مۇنداق دېدى: «بىز ئەسھابىلار پاراڭلىشىپ تۇرغاندا رەسۇلۇللا قىشىمىزغا چىقىپ، نېمە توغرىلىق سۆزلىشىۋاتىسىلەر، دېدى. ئەسھابىلار قىيامەت كۈنىنىڭ گىپىنى قىلىشىۋاتىمىز» دېدى. رەسۇلۇللا ئەلەيھىسسالام سىلەر ئون تۈرلۈك ئالامەتنى كۆرمەي تۇرۇپ قىيامەت بولمايدۇ، دېدى ۋە قىيامەتنىڭ ئالدىدا يۈز بىرىدىغان تۈتۈن، دەججال، ئاجايىپ ھايۋان، قۇياشنىڭ غەربتىن چىقىشى ۋە مەريەم ئوغلى ئىسا ئەلەيھىسسالامنىڭ ئاسماندىن چۈشىشى، يەنجۇج - مەجۇج، ئۈچ قىتىم يەر يۈتۈشى (شەرقىي بىر، غەربىي بىر، ئەرەب زېمىنىدا بىر قىتىم يەر يۈتۈشى)، ئەڭ ئاخىرىدا يەمەندىن بىر ئوت چىقىپ، خالايقىلارنى بىر مەيدانغا يىغىشنى سۆزلەپ بەردى.» (سەھىھۇل مۇسلىم 179-بەت)

يۇقىرىقىلار قىيامەتنىڭ چوڭ ئالامەتلىرى بولۇپ، بۇلاردىن ئىلگىرى كۆپلىگەن كىچىك ئالامەتلەر بار، بۇ كىچىك ئالامەتلەردىن خەۋەر بىرىلگەندىن باشلاپ ھازىرغىچە خىلى كۆپلىرى مەيدانغا كىلىپ ئۆتتى. ئۇلارنى ئوتتۇرىدا قويۇشتىن بۇرۇن شۇنى خەۋەر قىلىمىزكى، چوڭ ئالامەتلىرى مەيدانغا كەلگىلى باشلىغاندا يېپى ئۈزۈلگەن تەسۋىننىڭ مارجىنىدەك ئارقا - ئارقىدىن يۈز بىرىپ، قىسقا مۇددەتتە ھەممىسى يۈز بىرىدۇ. چوڭ ئالامەتلەرنىڭ ئاۋۋالقىسى كۈننىڭ غەربتىن چىقىشىدۇر. ئىمامى مۇسلىم رىۋايەت قىلغان ھەدىستە پەيغەمبەر ئەلەيھىسسالام مۇنداق دېدى: «قىيامەت يىقىنلاشقانلىقىنىڭ ئالامەتلىرىنىڭ ئاۋالقىسى كۈننىڭ غەربتىن چىقىشى ۋە ئاجايىپ ھايۋاننىڭ ئاش ۋاقتىدا خالايقىلارغا كۆرۈنىشى بولۇپ، بۇ ئىككىنىڭ قايسى بۇرۇن بولسا، يەنە بىرى ئارقىسىدىنلا بولىدۇ» دېدى.

شۇنى بىلىشىمىز كېرەككى، چوڭ ئالامەتلەر يۈز بىرىشكە باشلىغاندا تەۋبىنىڭ دەۋرى ئازىسى تاقىلىدۇ. بۇرۇن ئىمان ئېيتىمىغان، بىرەر ئالامەتتىن كېيىن ئېيتقان ئىمان مەقبۇل بولمايدۇ. شۇنىڭدەك بۇرۇن ياخشى ئىش قىلمىغان ئادەمدىن ئالامەتنى كۆرگەندىن كېيىن قىلغان ياخشى ئىشى قوبۇل قىلىنمايدۇ. بۇ ھەقتە ئاللا تائالا سۈرە ئەنئامدا: «ئۇلار پەقەت (ئۆلۈم) پەرىشتىلىرىنىڭ ياكى پەرۋەردىگارىڭنىڭ (قۇياشنىڭ مەغرىبتىن چىقىشىدىن ئىبارەت) بەزى ئالامەتلىرىنىڭ كېلىشىنىلا كۈتىدۇ. پەرۋەردىگارىڭنىڭ بەزى ئالامەتلىرى كەلگەن كۈندە، ئىلگىرى ئىمان ئېيتىمىغانلارنىڭ ياكى ئىمان ئېيتىپ ياخشى ئىش قىلمىغانلارنىڭ ئېيتقان ئىمانى پايدىسىز بولىدۇ. < (سىلەر ئۆزەڭلارغا كېلىدىغان ئىشلارنى) كۈتۈڭلار بىزمۇ ئەلۋەتتە كۈتىمىز > دېگىن.» (158-ئايەت)

تۆۋەندىكى كىچىك ئالامەتلەرنىڭ تېزىمى بولۇپ، مۇندىن بۇرۇن ئاشكارە بولغانلىرىمۇ بار تىخى ئاشكارە بولمىغانلىرىمۇ بار.

1. راست ئىككى ھەدىس كىتابىدا نەقىل قىلىندى. رەسۇلۇللا ئەلەيھىسسالام «ئىككى چوڭ جامائە بىر - بىرى بىلەن ئۇرىشىدۇ، ھالبۇكى ئىككى تەرەپنىڭ دەۋاسى بىر» دېدى. بۇ ئالامەت رەسۇلۇللا دىگەندەك ئاشكارە بولدى. يەنى ئىككى جامائەتتىن ھەزرىتى ئەلى رەزىيەللاھۇ ئەنھۇ ۋە ئۇنىڭ ئادەملىرى ۋە مۇئاۋىيە رەزىيەللاھۇ ئەنھۇ ۋە ئۇنىڭ ئادەملىرى مەقسەت قىلىندۇ. سۇففە دىگەن يەردە چوڭ سوقۇش بولغان.

2. ئىمامى مۇسلىم رىۋايەت قىلغان ھەدىستە پەيغەمبەر ئەلەيھىسسالام مۇنداق دېدى: «ھەرەج دېگەن نېمە؟ ئى رەسۇلۇللا» دىگەن ئىدى. رەسۇلۇللا «ئادەم ئۆلتۈرۈش» دېدى. بۇ ئالامەت ئەمەلىيەتتە بولۇپ ئۆتتى. چۈنكى بۇ زامانلاردا يۈز بەرگەن ئۇرۇشلارنىڭ ئۆلۈكلىرىنى ئون، يۈز، مىڭ ئەمەس ھەتتا يۈز مىڭلارچە ھىسابلىنىدۇ. ھالبۇكى رەسۇلۇللا ئەلەيھىسسالام زامانىسىدا بولغان ئۇرۇشلارنىڭ ئىلگىرى ئاخىرى ھەممە ئۇرۇشنىڭ ئۆلگەن ئادىمى ئىككى مىڭ بەش يۈزدىن ئاشمايدۇ. بىر قانچە ئىشەنچلىك تارىخى ھۆججەتلەر بۇنى كۆرسىتىدۇ.

3. بۇخارى ۋە مۇسلىمنىڭ ئەبۇ ھۈرەيرىدىن قىلغان رىۋايىتىدە رەسۇلۇللا مۇنداق دېدى: «فورات دەرياسىدىن بىر ئالتۇن تاغ ئىچىلىپ، خالايقىلار ئۇنى تالىشىپ ئۇرۇشمىغىچە قىيامەت بولمايدۇ.» (مۇنتەھەقۇن ئەلەيھ) بۇ ئالامەت تىخى ئاشكارە بولمىدى.

4. سەھىھۇل مۇسلىم رىۋايىتىدە پەيغەمبەر ئەلەيھىسسالام مۇنداق دېگەن دېدى: «ئىراق ئۆزىنىڭ پۇلىنى ۋە ئاشلىقىنى سىلەردىن توسۇپ قويدۇ، شۇنىڭدەك شام (سۈرىيە)مۇ ئۆزىنىڭ ئاشلىقى ۋە تىللاسىنى سىلەردىن توسىدۇ، مىسىرمۇ ئۆزىنىڭ تىللاسىنى ۋە چوڭ ئاشلىق كەمچىنى سىلەردىن مەنئىي قىلىدۇ. سىلەر ئاۋۋال ماڭغان ئېزىڭلار بىلەن قايتىسىلەر.» (سەھىھۇل مۇسلىم)

بۇ ئالامەتمۇ تولۇقى بىلەن ئەمەلگە ئاشتى. چۈنكى ئىسلام خەلىپىلىك ھۆكۈمى يوقالغىلى خىلى بولدى. ئىراق، شام، مىسىرلار ئۆز ئالدىغا مۇستەقىل بولۇش بىلەن بۇ مەملىكەتلەردىن ئەرەبىستانغا كىلىدىغان كىرىم توختاپ قالدى. ئەرەبىستاننىڭ ئىشى بۇ مەملىكەتلەر فەتىھى قىلىنىشنىڭ ئالدىدىكى ھالەتكە يىنىپ كەلدى. بۇ ھەدىستە مۇھەممەد ئەلەيھىسسالامنىڭ راست پەيغەمبەرلىكىگە چوڭ دەلىل بار. رەسۇلۇللا ئەلەيھىسسالام ئىسلام تىخى ئەرەبىستاننىڭ سىرتىغا كېڭەيمىگەن چاغدا، كەلگۈسىدە ئىراق، سۈرىيە، مىسىرلار مۇسۇلمانلار قولىغا ئۆتىدىغانلىقى ۋە بۇيەرلەردىن ئەرەبىستانغا نۇرغۇن ئىقتىسادىي كىرىملەر كىلىدىغانلىقى، ئۇنىڭدىن كىيىن بۇ مەملىكەتلەر ئەرەبىستانغا بىر نەرسە بەرمەيدىغان ھالەتكە كېلىدىغانلىقىدىن ئىبارەت غايىب ئەھۋالدىن ئالدىن خەۋەر قىلىنغان ئەمەلىي ئەھۋال يۈز دە - يۈز رەسۇلۇللا خەۋەر قىلغاندەك بولدى. بۇ خەۋەرنىڭ بىرەر تەرىپىمۇ خىلاپ بولمىدى، راست ۋە ھەقىقەت پەيغەمبەر مۇھەممەد ئەلەيھىسسالامغا اللە تائالا رەھمەتلەر قىلسۇن! ئۇنى ئىنكار قىلغان، ئۇ ئېلىپ كەلگەن دىن شەرىئەتكە ئەگەشمىگەن ئادەمگە نېمە دىگەن چوڭ زىيان!

5. سەھىھۇل بۇخارى ۋە سەھىھۇل مۇسلىمدا رىۋايەت قىلىنغان رەسۇلۇللا ئەلەيھىسسالامنىڭ تۆۋەندىكى سۆزىدۇر: «ئەرەبىستان زېمىنىدىن بىر ئوت چىقىپ ئۇنىڭ شولىسىدا بۇسرا شەھرىنىڭ تۆگەنلىرىنىڭ گەدەنلىرى يورمىغىچە قىيامەت بولمايدۇ.» بۇ ئالامەت رەسۇلۇللا ئەلەيھىسسالام خەۋەر قىلغاندەك ئەمەلدە كۆرۈلدى. 654- يىلى جامادىيەل ئاخىر ئېيىنىڭ ئۈچۈنچى كۈنى چارشەنبە كېچىسى مەدىنىنىڭ شەرقىدىكى تاشلىق مەھەلگە ئوت كىتىپ، ئۇزۇن مۇددەت يالقۇنلاپ كۆيگەن. ئۇنىڭ شولىسى بۇسرا شەھرىگە كۆرۈنگەن.

6. بۇخارى ۋە مۇسلىم رىۋايىتىدە رەسۇلۇللا ئەلەيھىسسالام: «دەۋىس قەبىلىسىنىڭ خوتۇنلىرىنىڭ پەللەكلىرى زول خەلسە بولسا ئىسلامدىن بۇرۇنقى جاھالىيەت دەۋىس قەبىلىسى تەبالە دېگەن يەردە ئىبادەت قىلىدىغان بۇت ئىدى» دېدى.

بۇ ئالامەت رەسۇلۇللا ئەلەيھىسسالام خەۋىرىگە توپ - توغرا مەيدانغا چىققان، دېمەك شەيخى مۇھەممەد ئىبنى ئابدۇلۋەھھاب رەھمەتۇللا ئەلەيھىنىڭ تەۋھىدگە چاقىرىشى ئوتتۇرىغا چىقىشتىن بۇرۇن ئەرەب زېمىنىگە جاھىلىيەتنىڭ شېرىك ئىشلىرى قايتىپ كەلگەن ئىدى. دەرەخلەرگە، تاشلارغا ئىبادەت قىلىنغان (يەنى ئۇلۇغ دەرەخ، پالانى ۋەلىنىڭ قەدەم جايى، بۇ يەردە تەلپ ھاسىل بولىدۇ، دەپ دەرەخنى، تاشنى ئۇلۇغلاپ، كېسەلگە شىپا، ھاجەتكە راۋا ئۈمىد قىلىدىغان، اللە تائالادىن تىلەيدىغانى بۇلاردىن ئۈمىد قىلىدىغان شېرىك ئەمەللەر پەيدا بولغان ئىدى. خۇسۇسەن ئاياللاردىن كۆپرەك يۈز بېرەتتى، بۇ شېرىك ئىشلار ئەرەبىستاندىلا ئەمەس، ھەممە ئىسلام يۇرتلىرىدا كېڭەيگەن. دەرەخلەر، تاشلار ئالدىدا مال بوغۇزلىناتتى، چىراغلار ياندۇرىلاتتى. مازارلار، قەبرىلەر، گۈمبەزلەر، سۈمەرلەرگە ئاتاپ نەزىر چىراغ قىلىناتتى. بۇنى شۇنچە كۆپ مۇسۇلمان ئۆلىمالار ئاڭلايتتى، كۆرەتتى.



راست سۆزلىگۈچى پەيغەمبەر ئەلەيھىسسالامنىڭ كېيىنكى ئەمەلىيىتىگە ئۇدۇل چىققان خەۋەردە: «بۇ ئۈممەتتىن شېرىك ئىشلار سادىر بولمايدۇ» دېگەنگە ھۆججەت بولمايدىغانلىقىنى چۈشىنىلمەپتۇ. شەيتان تەۋھىد بايراقلىرى ئەرەب زېمىنىنىڭ ھەممە يېرىدە لەپىلدىگىنىنى ۋە رەسۇلۇلانىڭ تەقۋا ساھابىلىرىنىڭ ئەرەب زېمىنىنىڭ ھەممە ئەتراپىدا «لا الە الا الله، الله اكبر سبحان الله» ئاۋازلىرىنى ياڭراتقىنىنى كۆرگەندىن كېيىن ئۈمىدسىزلەنگەن ئىدى. لېكىن ئەگىشىپ ماڭغان سالھلار زامانىسىدىن كېيىن پەيغەمبەر ئەلەيھىسسالامنىڭ تەربىيىسىنى تېتىپ باقمىغان، رەسۇلۇلانى ئەلەيھىسسالام تەلىم بەرگەن توغرا يولىنى، راستىنى تونۇمىغان ئادەملەرنىڭ زامانىسى كەلگەندە مۇسۇلمانلارنىڭ ئەقىدە ۋە ئىبادەتلىرىگە شېرىك ۋە خاتالىق، ئازغۇنلۇقلار ئارىلاشتى. بۇنىڭ بىلەن شەيتاننىڭ بۇرۇنقى ئۈمىدسىزلىنىشى يوقالدى. ئۈمىدى قايتىپ كەلدى. مۇسۇلمانلارنىڭ شەخسلىرىدە شېرىك ئەقىدە بارلىقىنى ۋە شېرىك ئىشلار ئىشلىنىۋاتقانلىقىنى كۆردى. ھەتتا مۇسۇلمانلاردا تەۋھىدكە نىسبەتەن شېرىك كۆپەيدى. بۇ سۆزىمىزنىڭ ئەمەلدە راستلىقىغا خەلقلەردىكى ئەمەلىيەت دەلىلدۇر ھەم ئاللا تائالا راست ئېيتتى: «ئۇلارنىڭ تولىسى ئاللاغا شېرىك كەلتۈرۈپ تۇرۇپ ئىشىنىدۇ» (سۈرە يۈسۈف 106-ئايەت).

7. بۇخارى ۋە مۇسلىم رىۋايىتىدە رەسۇلۇلانى ئەلەيھىسسالام: «قەھتان قەبىلىسىدىن بىر ئادەم چىقىپ خالايقىنى تايىقى بىلەن ھەيدىمىگۈچە قىيامەت قايم بولمايدۇ» دېدى. بۇ ئالامەت تېخى ۋۇجۇتقا چىقمىدى.

8. بۇخارى ۋە مۇسلىمدا پەيغەمبەر ئەلەيھىسسالام: «بېشىڭلارغا پىتىنلەر (سىياسى ۋەيرانچىلىقلار) كېلىشتىن بۇرۇن ئەمەل قىلىشقا ئالدىراڭلار! پىتىنلەر كەلگەندە ئەتىگەن مۆئمىنلىقتا قوپقان ئادەم كەچتە كاپىر بولىدۇ. كەچتە مۆئمىن ئادەم ئەتىسى ئەتىگەندە كاپىر بولىدۇ، دىننى دۇنيا مەنپەئىتىگە تىگىشىدۇ» دېدى (مۆتتەفەقۇن ئەلەيھ). بۇ ئالامەت بۈگۈنكى كۈندە كۆرۈنۈشكە باشلىدى. نۇرغۇن مۇسۇلمانلاردىن بۇ خەۋەرنىڭ مەزمۇنى كۆرۈنگىلى باشلىدى.

## قىيامەت بولۇشقا بەك يېقىن قالغاندا بولىدىغان ئالامەتلەر

تۆۋەندىكىلەر قىيامەت يېقىنلاشقانلىقىغا دالالەت قىلىدىغان يەنە باشقا ئالامەتلەردۇر. لېكىن بۇلار قىيامەتكە بەك يېقىن، شۇڭا بۇلاردىن ھېچ قايسى تېخى ۋۇجۇتقا چىقمىدى.

1. رەسۇلۇلانى سەللەللاھۇ ئەلەيھى ۋەسەللەم مۇنداق دېدى: «مېنىڭ ئۈمىتىمدىن بىر بۆلۈك كىشىلەر ھەقىقىي قوغداش ئۈچۈن كۈرەشتە داۋام قىلىدۇ. قىيامەتكىچە بۇلار غالىب بولىدۇ.» يەنە مۇنداق دېدى: «ئاندىن مەرەپ ئوغلى ئىسا چۈشىدۇ. مەزكۇر ھەق قوشۇنلىرىنىڭ رەھبىرى ئىسا ئەلەيھىسسالامغا: كېلىپ بىزگە ناماز باشلاپ ئوقۇپ بېرىڭ، دەيدۇ. ئىسا ئەلەيھىسسالام: ياق! بەزىڭلار بەزىڭلارغا ئەمىر بولۇسىلەر، بۇ بولسا ئالانىڭ بۇ ئۈممەتكە بەرگەن ھۆرمىتى، دەيدۇ» (مۆتتەفەقۇن ئەلەيھ).

2. بۇخارى ۋە مۇسلىم رىۋايىتىدە رەسۇلۇلانى ئەلەيھىسسالام: «بەزى ئادەم سېغىن تۈگىسىنى سېغىپ، سۈتنى ئاغزىغا ئاپىرىپ بولغۇچە ۋە ئىككى ئادەم رەخت سودىسى قىلىشىپ، سودىنى توختام قىلىپ بولغۇچە، بەزى ئادەم كۆلنىڭ ئىچىنى سېغىزدا سۇۋىغىلى چۈشۈپ كۆلدىن چىقىپ بولغۇچە قىيامەت بولۇپ كېتىدۇ» دېدى.

3. سەھىھۇل بۇخارى ۋە مۇسلىمدا پەيغەمبەر ئەلەيھىسسالام: «اللہ غا قەسەمكى، مەرەم ئوغلى ئىسا ئەلەيھىسسالام چوقۇم چۈشىدۇ. ئادىل ھۆكۈم قىلغۇچى بولىدۇ، سەلىپىنى سىندۇرىدۇ. چوشقىنى ئۆلتۈرىدۇ، جازانىنى ئەمەلدىن قالدۇرىدۇ. ياش تۆگىلەرمۇ تاشلىۋېتىلىدۇ. ھېچكىم ئۇنى ئىزدەپ ماڭمايدۇ. ئاداۋەت، ئۆچمەنلەك، ھەسەد قىلىشىشمۇ يوقىلىدۇ. پۇل مال ئېلىڭ دەپ كىشىلەرنى قىچقىرىسىلەر، لېكىن ھېچكىم قوبۇل قىلمايدۇ» دېدى.

4. رەسۇلۇللا ئەلەيھىسسالام مۇنداق دېدى: «اللہ تائالا يەمەن تەرەپتىن يىپەكتىن يۇمشاق بىر شامال ئەۋەتىدۇ. قەلبىدە بىر دانە مىقدارى ئىمانى بار ئادەمنى قويماي جېنىنى تاپشۇرۇپ ئالىدۇ» (سەھىھۇل مۇسلىم 1-ج 76-ب)

5. پەيغەمبەر ئەلەيھىسسالام مۇنداق دېدى: «قىيامەت پەقەت يامان ئوسال ئادەملەر ئۈستىگىلا قايىم بولىدۇ» (سەھىھۇل مۇسلىم ۋە بۇخارى)

## ھەقىقىي ئۆزگىرىشنىڭ بېشى

پۈتۈن كائىناتنىڭ پادىشاھى ئۇلۇغ اللہ تائالا بۇ ئالەمنىڭ يوقۇلىشىنى، بۇ بىرىنچى ھاياتنىڭ تۈگىشىنى ئېلان قىلغاندا ئىسرافىل ئىسىملىك بىر پەرىشتىنى بىر قېتىم سۇر (كاناي) تارتىشقا بۇيرۇيدۇ. سۇرنى بىر تارتىش بىلەن پۈتۈن ئاسمانلار، زېمىنلار قاتتىق تىترەت پارچىلىنىپ، زېمىن، قۇياش، يۇلتۇزلار ئارىسىدىكى ئىتتىرىش ۋە تارتىش كۈچىدىن ئىبارەت مۇناسىۋەتلەر بۇزۇلۇپ كېتىدۇ. يەر شارى قورقۇنچىلىق قاتتىق تەۋرىگىلى تۇرىدۇ. تاغلار پارچىلىنىپ، پارتىلاپ، ھاۋاغا چېچىلغان توزانغا ئايلىنىدۇ. ئاسمانمۇ چوڭ پارچىلىنىدۇ. ئۆز - ئارا تارتىش كۈچى بىكار بولۇپ، يۇلتۇزلار پارچىلىنىپ چېچىلىدۇ. قۇياش تۇتۇق بولىدۇ. ھەممىسىنىڭ يۇرۇقلۇقى يوقۇلىدۇ. ھەممىسى ئۆز ۋۇجۇدىنى يوقۇتىدۇ. ئاسمان جىسىملىرى بارلىق سامان يولى سېستىمىلىرى بىلەن ئېرىتىلگەن تۇچتەك ئېرىپ كېتىپ، ئالەم ھەممىسى قويۇق گاز بولۇپ اللہ تائالا بۇلارنى كۈن، ئاي، يۇلتۇز قىلىپ يارىتىشتىن بۇرۇنقى ھالىتىگە قايتىدۇ.

### ئاگاھلاندىرۇش

شۇنىڭغا ئاگاھلاندىرۇمىزكى: ئالەمنىڭ قىيامەت بولۇش ئۈچۈن يۇقىرىقىدەك ئۆزگىرىش خەۋىرى ئالەمگە قارىتا بولغان تەھلىلى كۆز - قاراشلار نەتىجىسى ئەمەس، خەلقلەرنىڭ سۆز خەۋەرلىرىدىن نەقىل قىلىنغانمۇ ئەمەس. پەقەت بۇ خەۋەر اللہ تائالادىن جىبرىئىل ئەلەيھىسسالام ئارقىلىق مۇھەممەد ئەلەيھىسسالام قەلبىگە چۈشكەن ۋەھىي بىلەن مۇقىم بولغان جەزمەن راست خەۋەردۇر.

تۆۋەندىكىلەر قىيامەت بولۇش ۋاقتىدىكى ئۆزگىرىش ۋە چوڭ ھادىسىلەر ھەققىدە زىكرى قىلىنغان پۈتۈن ئالەمنى ياراتقان ئىگىسى اللہ تائالانىڭ ئايەتلىرىدۇر.

اللہ تائالا سۈرە ھەجنىڭ بېشىدا: «ئى ئىنسانلار! پەرۋەردىگارنىڭلاردىن (يەنى ئازابىدىن) قورقۇڭلار، قىيامەتنىڭ زىلزىلىسى ھەقىقەتەن چوڭ ئىشتۇر. ئۇ كۈندە ھەر بىر سۈت ئېمىتىۋاتقان ئايال (قاتتىق قورقۇنچىتىن تېڭىرقاپ قېلىش بىلەن) ئېمىتىۋاتقان بوۋىقىنى ئۇنتۇيدۇ، ھەر بىر ھامىلدار ئايالنىڭ بويىدىن ئاجراپ كېتىدۇ، ئىنسانلارنى مەس كۆرىسەن، ھالبۇكى، ئۇلار (ھەقىقەتتە) مەس ئەمەس (دېمەك قىيامەتنىڭ دەھشىتى ئۇلارنى ئەس-ھوشىدىن كەتكۈزۋەتكەن)، لېكىن اللہنىڭ ئازابى قاتتىقتۇر.» دېدى. (1-، 2- ئايەت)

يەنە ئاللا تائالا سۈرە قارىغۇدە: «قىيامەت! قىيامەت نېمىدۇر. قىيامەتنىڭ نېمە ئىكەنلىكىنى قانداق بىلەلەيسەن؟ شۇ كۈندە ئىنسانلار تارىلىپ كەتكەن پەرۋاندىدەك بولۇپ كېتىدۇ. تاغلار ئېتىلغان بۇڭدەك بولۇپ كېتىدۇ.» دېدى. (1- ئايەتتىن 5- ئايەتكىچە)

يەنە ئاللا تائالا مەئارىجدا: «بىر تىلىگۈچى (يەنى نەزىر ئىبنى ھارس) كافرلارغا چوقۇم بولىدىغان ئازابنىڭ (چۈشۈشنى) تىلىدى. ئۇ (ئازاب)نى ھېچ ئادەم قايتۇرالمىدۇ. ئۇ (ئازاب) ئاسمان شوتىلىرىنىڭ ئىگىسى ئاللا تەرىپىدىن بولغان. پەرىشتىلەر ۋە روھ (يەنى جىبرىئىل) ئاللاغا شۇنداق بىر كۈندە ئۆرلەيدۇكى، ئۇنىڭ ئۇزۇنلۇقى ئەللىك مىڭ يىل كېلىدۇ. (ئى) مۇھەممەد! قەۋمىڭنىڭ يەتكۈزگەن ئەرزىيەتلىرىگە (چىرايلىقچە سەۋر قىلغىن. ئۇلار ئۇ ئازابنى يىراق دەپ قارايدۇ. بىز ئۇنى يېقىن دەپ قارايمىز. ئۇ كۈندە ئاسمان ئېرىتىلگەن مىستەك بولۇپ قالىدۇ. تاغلار ئېتىلغان رەڭلىك يۇڭدەك بولۇپ قالىدۇ. (ھەر ئادەم ئۆز ھالى بىلەن بولۇپ قالىدىغانلىقى ئۈچۈن) دوست دوستىدىن كۆرۈپ تۇرۇپ (ھال) سورىمايدۇ، گۇناھكار ئادەم ئۆز ئورنىغا ئوغۇللىرىنى، ئايالىنى، قېرىندىشىنى ۋە ئۆزى مەنسۇپ بولغان قەۋم - قېرىنداشلىرىنى ۋە يەر يۈزىدىكى جىمى ئادەمنى بېرىپ بولسىمۇ، بۇ كۈندىكى ئازابتىن قۇتۇلۇشنى ئارزۇ قىلىدۇ. ياق ئۇ مۇقەررەر دوزاختۇر. (يەنى بۇ گۇناھكار كافر بۇنداق ئارزۇدىن يانسۇن، پىدا قىلىنغان ھېچقانداق نەرسە ئۇنى ئازابتىن قۇتقۇزالمىدۇ، ئۇنىڭ ئالدىدا دوزاخ يېنىپ تۇرىدۇ). (ئۇ) ھارارىتىنىڭ قاتتىقلىقىدىن) باشنىڭ تارىسىنى شىلىۋالىدۇ.» دېدى. (ئالدىنقى 16 ئايەت)

يەنە ئاللا تائالا سۈرە زەلزەلەدە: «زېمىن قاتتىق تەۋرىتىلگەندە، زېمىن (قوينىدىكى) يۈكلىرىنى (يەنى مەدەنلەر ئوتلار ئۆلۈكلەرنى) چىقارغاندا، ئىنسان (يەنى كاپىر) ئۇنىڭغا (يەنى زېمىنغا): «نېمە بولدى؟» دېگەندە، بۇ كۈندە زېمىن ئۆزىنىڭ خەۋەرلىرىنى (يەنى ئۇنىڭ ئۈستىدە ئىشلەنگەن ياخشى - يامان ئىشلارنى) مەلۇم قىلىدۇ.» دېدى. (1- ئايەتتىن 4- ئايەتكىچە)

يەنە ئاللا تائالا: «ئاسمان يېرىلغان چاغدا، يۇلتۇزلار تۆكۈلگەن چاغدا، دېڭىزلار بىر - بىرىگە قوشۇلغان چاغدا» دېدى. (سۈرە ئىنىفىتار ئالدىنقى 3 ئايەت)

يەنە ئاللا تائالا: «كۈننىڭ نۇرى ئۆچكەن چاغدا، يۇلتۇزلار تۆكۈلگەن چاغدا، تاغلار گۇمىران بولغان چاغدا، بوغاز تۆگىلەر تاشلىۋېتىلگەن چاغدا، ياۋايى ھايۋانلار توپلانغان چاغدا، دېڭىزلار ئوت بولۇپ لاۋۇلدىغان چاغدا، جانلار (ئۆز قايىشلىرىغا) قوشۇلغان چاغدا» دېدى. (سۈرە تەكۋىر ئالدىنقى 7 ئايەت)

يەنە ئاللا تائالا: «قىيامەت قايىم بولغان چاغدا، ھېچ ئادەم ئۇنى ئىنكار قىلالمايدۇ. زېمىن قاتتىق تەۋرىتىلگەن، تاغلار پارچىلىنىپ تۇرۇندەك تۇرۇپ كەتكەن چاغدا، قىيامەت (بەزىلەرنى جەننەتكە كىرگۈزۈش بىلەن دەرىجىسىنى) كۆتۈرىدۇ. (بەزىلەرنى دوزاخكە كىرگۈزۈش بىلەن دەرىجىسىنى) چۈشۈرىدۇ.» دېدى. (سۈرە ۋاقىئە ئالدىنقى 6 ئايەت)

## بۇ دۇنيا ھاياتى تۈگىگەندىن كېيىن ئىككىنچى ھاياتنىڭ پەيدا بولۇشى

ئىككىنچى ھاياتنى تونۇش، چۈشىنىش ۋە ئۇنىڭ باشلىنىشى ۋە قانداق بارلىققا كېلىشىنى بىلىشكە ئىنسان ئەقلىنىڭ كۈچى يەتمەيدۇ. پەقەت ئىنسان ئەقلى ئىككىنچى ھاياتنىڭ بارلىققا كېلىشىنى مۇمكىن ھېسابلايدۇ. بەلكى بۇ ھاياتتىن ئالىيراق بىر ھاياتنىڭ بارلىققا كېلىشىنى مۇمكىن دەپ قارايدۇ. چۈنكى بۇ ئالەمنى يوقتىن بارلىققا كەلتۈرگەن. بۇ ھاياتنى پەيدا قىلغان، ئۆزى ئىختىيار قىلغىنىنى قىلىدىغان قۇدرەت بۇ ئالەمدىن ئالىيراق، بۇ ھاياتتىن ئۈستۈنەرەك بىر ئالەم ۋە ھاياتنى پەيدا قىلالايدۇ، دەپ تونۇيدۇ.

شۇنىڭغا ئاساسەن ئىككىنچى ھاياتنىڭ پەيدا قىلىنىشىنى ۋە ئۇنىڭ ئەھۋالىنى تونۇش پەقەت ئاللا تائالا ئۆز كىتابىدا قىلغان خەۋەرگە ۋە ئاللا تائالانىڭ پەيغەمبەرلىرىگە مۇناسىۋەتلىكتۇر. بىزنىڭ ئىككىنچى ھاياتنىڭ قانداق پەيدا قىلىنىشىنى تونۇشىمىزنىڭ يىغىندىسى شۇكى: ئىسرائىل ئەلەيھىسسالام بۇ ئالەمنىڭ يوقۇلىشىنى ئېلان قىلىش ئۈچۈن سۈر تارتىشى بىلەن بۇ ئالەم ۋەيران بولۇپ يوقالغاندىن كېيىن 40 يىل ئۆتدۇ. بۇ قىرىق يىلنىڭ ئايلىرى، كۈنلىرى مۇشۇ ھاياتىمىزنىڭ كۈنلىرى، ئايلىرى مىقتارىدىمۇ ياكى قۇياش ئىنتىزىمىغا بويسۇنمايدىغان باشقىچە كۈنلەر، ئايلار مىقدارى بىلەنمۇ بىزگە نامەلۇمدۇر. ھەر ھالدا، شۇنچىلىك زامان ئۆتكەندىن كېيىن ئاسمان تەرەپتىن بىر خىل سۇ چۈشۈدۇ. ئاندىن تۇپراق ئاستىدىكى جىسىملار كۆكتات ئۈنگەندەك ئۈنىدۇ. بۇ ئۈنۈش مۇشۇ دۇنيادا ياشىغان ھەر بىر ئادەمنىڭ ئىنچىكە بېلىدە كىچىك بىر سۆڭەك بار، ئۇ سۆڭەك ئادەم ھاياتىنىڭ ئۇرۇقى ھېسابلىنىدۇ. ئاسماندىن چۈشكەن سۇ ھەر بىر ئادەمنىڭ يەر ئاستىدا ساقلانغان شۇ ئۇرۇقلۇق سۆڭەك بىلەن تېپىشقاندىن كېيىن ئادەم بەدىنى قايتىدىن ئۆسۈپ يېتىلىپ تولۇق ئادەم بەدىنى ھالىتىگە كېلىدۇ. ئاندىن ئۇ ئادەم ھەيكىلى بولغان بەدەنگە ئۆلگەندە چىقىپ كەتكەن جان قايتىپ كىرىدۇ. ئادەم ھەرىكەتلىنىپ قوپۇپ يەردىن چىقىدۇ. ئادەملەر ئۆلگەندە چىقىپ كەتكەن جانلاردىن مۆمىن بولغان ۋە ياخشى ئىشلارنى قىلىپ دۇنيادىن كەتكەن كىشىلەرنىڭ پاك روھلىرى ئۈستۈنكى ئالەمدە ساقلانغان، ئەمما دۇنيادا كاپىر ياكى مۇشرىك كەتكەن، مۇناپىق بولغان، جىنايەت ئىشلەپ ئۆلگەنلەرنىڭ جانلىرى تۆۋەندىكى ئالەمدە ساقلانىدۇ. مەزكۇر سۇ ئاسماندىن چۈشۈپ ھەر ئادەمنىڭ يەر ئاستىدىكى ئۇرۇقلۇق سۆڭىكى بىلەن ئۇچرىشىش بىلەن ھەممە ئادەمنىڭ بەدەنلىرى تولۇق ئەسلىگە كەلگەندە، مەزكۇر ئىككى تۈرلۈك جانلار ئەسلىدىكى ئۆز بەدىنىگە قايتىپ كېلىش بىلەن ھەممە ئادەم تىرىلىدۇ. ئاندىن ئاللا تائالا تەرەپتىن بىر چاقىرغۇچى: پەرۋەردىگار ئىگىلەر تەرەپكە قوپۇپ كېلىڭلار! دەپ ئاۋاز قىلىدۇ. ھەممىسى ئاڭلايدۇ، ھەر ئادەم ئۈستىدىن يەر يېرىلىدۇ. ئۇلار قەبرىدىن چىقىپ قىيامەت مەيدانىغا توپلىنىدۇ. بۇ مەلۇماتلار قۇرئان ئايەتلىرى ۋە رەسۇلۇللا ئەلەيھىسسالامنىڭ راست ھەدىسلىرى سۆزلىگەن مەلۇماتلار بولۇپ، بۇنى ئىنكار قىلىش ياكى شەكىلك قاراشنىڭ ئورنى يوق، بىز بۇ ھەقتىكى ئايەتلەر ۋە ھەدىسلەرنى تۆۋەندە كەلتۈرىمىز:

ئاللا تائالا سۈرە ھاققەدە: «بىرىنچى قېتىملىق سۈر چىلىنغان چاغدا، زېمىن ۋە تاغلار (ئورۇنلىرىدىن) كۆتىرىلىپ، (بىر- بىرىگە) ئۇرۇلۇپ (ئۆۈلىپ كەتكەن) چاغدا، بۇ كۈندە چوڭ ئىش (يەنى قىيامەت) يۈز بېرىدۇ. ئاسمان يېرىلىدۇ، بۇ كۈندە ئاسمان (قالايمىقانلىشىپ) ئاجىزلىشىپ كېتىدۇ. پەرىشتىلەر ئاسماننىڭ ئەتراپىدا تۇرىدۇ. بۇ كۈندە پەرۋەردىگار ئىگىنىڭ ئەرشىنى سەككىز پەرىشتە (باشلىرى) ئۈستىدە كۆتۈرۈپ تۇرىدۇ. بۇ كۈندە سىلەر (ئاللاغا) (ھېساب بېرىش ئۈچۈن) توغرىلىنىسىلەر. سىلەر ھېچقانداق بىر سىرنى يوشۇرۇپ قالالمايسىلەر.» دېدى. (13، - 18- ئايەت)

يەنە ئاللا تائالا سۈرە قافتا: «ئىدا قىلغۇچى (يەنى ئىسرائىل) يېقىن جايدىن ئىدا قىلىدىغان (يەنى ئۇنىڭ ئاۋازى ھەممىگە ئوخشاش يېتىدىغان) كۈندە (ئىداغا) قۇلاق سالغىن. ئۇلار ھەقىقىي ئېلىپ كېلىدىغان ئاۋازنى (يەنى ئىككىنچى قېتىملىق سۈرنى) ئاڭلىغان كۈن - ئەنە شۇ (كۈن) قەبرىلەردىن) چىقىش كۈنىدۇر. بىز ھەقىقەتەن كىشىلەرنى ۋاپات قىلدۇرمىز ۋە تىرىلدۈرمىز، ئاخىر بارىدىغان جاي بىزنىڭ دەرگاھىمىزدۇر. ئۇ كۈندە يەر يېرىلىپ، ئۇلار (قەبرىلەردىن) تېز چىقىپ كېلىدۇ، ئەنە شۇ يىغىش بىزگە ئاساندۇر.» (41- ئايەتتىن 44- ئايەتكىچە)

يەنە ئاللا تائالا سۈرە قەمەردە: «ئۇلاردىن يۈز ئۆرگىن، ئۇ كۈندە چاقىرغۇچى (يەنى ئىسرائىل)

قىيىن ئىشقا (يەنى ھېسابقا) چاقىرىدۇ (يەنى سۈر چالىدۇ). ئۇلار (قورقۇنچتىن) تىكىلىپ قارىيالمىغان ھالدا، گويا تارىلىپ كەتكەن چېكەتكىدەك قەبرىلىرىدىن چىقىپ كېلىدۇ. ئۇلار چاقىرغۇچىنىڭ ئالدىغا بويۇنلىرىنى سوزغان ھالدا يۈگرەيدۇ. كافرلار: (بۇ قىيىن كۈندۈر) دەيدۇ. «دېدى. (6-ئايەتتىن 8-ئايەتكىچە)

يەنە ئاللا تائالا سۈرە مائارىجدا: «ئۇ كۈندە ئۇلار قەبرىلىرىدىن چىقىپ خۇددى تىكىلەپ قويغان بۇتلىرىغا يۈگۈرگەندەك (مەھشەرگاھقا) يۈگۈرىدۇ. ئۇلار (ئاللادىن ئويلىنىپ) يۇقىرى قارىيالمىدۇ. ئۇلارنى خورلۇق ئورنىۋالىدۇ. ئەنە شۇ ئۇلارغا ۋەدە قىلىنغان كۈندۈر.» دېدى. (43، 44-ئايەتلەر)

يەنە ئاللا تائالا سۈرە ئىسرادا: «سىلەر تاش ياكى تۆمۈر ياكى ھاياتلىقنى تەسەۋۋۇر قىلىش تېخىمۇ قېيىن بولغان نەرسە بولۇپ كەتسەڭلەرمۇ (ئاللا سىلەرنى تىرىلدۈرىدۇ)، ئۇلار: (بىزنى كىم تىرىلدۈرىدۇ؟) دەيدۇ، (سىلەرنى دەسلەپتە ياراتقان ئاللا تىرىلدۈرىدۇ) دېگىن، ئۇلار ساڭا باشلىرىنى لىڭشىتىپ: (ئۇ قاچان بولىدۇ) دېيىشىدۇ، (سەن) (ئۈمىدىكى ئۇ يىقىندا بولىدۇ) دېگىن. شۇ كۈندە ئاللا سىلەرنى چاقىرىدۇ، سىلەر ئۇنىڭغا ھەمدى ئېيتىپ ئىجابەت قىلىسىلەر ۋە (دۇنيادا) پەقەت ئازغىنا تۇرغاندەك ئويلايسىلەر.» دېدى. (51، 52-ئايەت)

ئىمامى بۇخارى ۋە ئىمامى مۇسلىم ئەبۇ ھۈرەيرە رەزىيەللاھۇ ئەنھۇدىن رىۋايەت قىلغان ئىككى ھەدىستە رەسۇلۇللا ئەلەيھىسسالام: «ئىسرائىل ئەلەيھىسسالام تارتىدىغان ئىككى سۈرىسىنىڭ ئارىسى قىرىق» دېدى. ھەدىس ئاڭلىغۇچىلار ئەبۇ ھۈرەيرىگە 40 كۈنمۇ؟ دېگەندى. ئەبۇ ھۈرەيرە: «جاۋاب بېرەلمەيمەن» دېدى. ئۇلار: «40ئايىمۇ؟» دېگەندى. ئەبۇ ھۈرەيرە جاۋاب بېرەلمەيمەن، دېدى. ئاندىن كېيىن ئەبۇ ھۈرەيرە مۇنداق دېدى، رەسۇلۇللا: «ئاندىن كېيىن ئاسماندىن سۇ چۈشىدۇ. ئاندىن قەبرىلەردىكى ئىنسانلار كۆكتات ئۈنگەندەك ئۇنىدۇ. ئىنساننىڭ قۇيرۇق تۈۋىدىكى بىر سۆڭەكتىن باشقا ئۈستىخانلىرى قەبرىدە ئاللىبۇرۇنلا چىرىپ كەتكەن بولىدۇ. قىيامەت كۈنى مەزكۇر سۆڭەكتىن ئادەملەر قايتا يارىتىلىپ قوراشتۇرىلىدۇ» دېدى. (مۇتتەفەقۇن ئەلەيھ)

يەنە بىر رىۋايەتتە ئەبۇ ھۈرەيرە جاۋاب بەرمىگەن «قىرىق» قىرىق يىل دەپ نەقىل قىلىندى.

## قىيامەت مەيدانىدىكى بەك قىيىن بولغان توپلۇشۇپ تۇرۇش

ھەشرى دېمەك: خالايقلىقلىرى قەبرىدىن تىرىلدۈرۈپ چىقارغاندىن كېيىن ئەرەسات ئىسىملىك بىر مەيدانغا توپلاشتىن ئىبارەت. بۇ توپلاش ئايرىم - ئايرىم ھۆكۈم قىلىش، ھەر كىمگە بۇ دۇنيادىكى ئەقىدە ۋە ئىشلىرىغا چارە قىلىش ئۈچۈن توپلاشتۇر. ئىنسانلار قەبرىلىرىدىن تىرىلىپ قوپقاندا يالاڭ ئاياغ يالىڭاچ، خەتمە قىلىنمىغان ھالدا، يەنە دەسلەپتە ياراتقاندا ھالىتىدە قەبرىدىن چىقىدۇ. ئاللا تائالا مۇنداق دېدى: «ئۇ كۈندە ئاسماننى (پۈتۈكچى) نەرسە يېزىلغان قەغەزنى يۆگىگەندەك يۆگەيمىز. مەخلۇقاتلارنى دەسلەپتە قانداق ياراتقان بولساق شۇ ھالىتىدە ئەسلىگە قايتۇرىمىز. (بۇ) بىز ئۈستىمىزگە ئالغان ۋەدىدۇر، (ئۇنى) چوقۇم ئىشقا ئاشۇرىمىز.» (سۈرە ئەنبىيا 104 - ئايەت)

يەنە پەيغەمبەر ئەلەيھىسسالام مۇنداق دېدى: «قىيامەت كۈنى ئىنسانلار ئاق ناننىڭ يۈزىدەك ئاق تۈلەڭ، نىشانسىز مەيدانغا توپلىنىدۇ.» (سەھمۇل بۇخارى ۋە سەھمۇل مۇسلىم رىۋايىتى) يەنە شۇ ئىككى ھەدىس كىتابتا رەسۇلۇللا ئەلەيھىسسالام: «قىيامەت كۈنى ئىنسانلار يالاڭ

ئايغ، يالغىچ، خەتمە قىلىقسىز ھالدا مەيدانغا توپلىنىدۇ» دېدى. (ئائىشە مۇنداق دېدى) ئى رەسۇلۇللا! خوتۇنلار، ئەرلەر ھەممىسى يالغىچ بىر - بىرىگە قارىشىپ تۇرامدۇ؟ دېسەم، رەسۇلۇللاھ ئەلەيھىسسالام: ئى ئائىشە! شۇ ۋاقىتتىكى ئەھۋال ئادەملەر بىر - بىرىگە قاراشتىن ئېغىر، قاتتىق...» دېدى.

قىيامەت كۈنى كاپىرلارنى يۈزى بىلەن (دۈم ياتقۇزۇپ سۆزلەنگەن) ھالدا مەيدانغا كەلتۈرىدۇ. اللھ تائالا سۈرە ئىسرادا: «كىمكى اللھ ھىدايەت قىلغان ئىكەن، ئۇ ھىدايەت تاپقۇچىدۇر. اللھ گۇمراھ قىلغان ئادەمگە اللھدىن باشقا (ئازابتىن قۇتۇلدۇرىدىغان) ھېچ ياردەمچىلەرنى تاپالمايسەن. قىيامەت كۈنى ئۇلارنى دۈم ياتقۇزۇپ (سۆزلەنگەن) كور گاچا گاس ھالدا يىغمىز. ئۇلارنىڭ جايى جەھەننەم بولىدۇ. (جەھەننەمنىڭ) ئوتى پەسلەپ قالسا، ئۇلارغا (ئوتنى) تېخىمۇ يالقۇنچىتىمىز. ئۇلارنىڭ ئايەتلىرىمىزنى ئىنكار قىلغانلىقلىرى ۋە (چىرىگەن سۆڭەك ۋە توپىغا ئايلىنغاننىمىزدىن كېيىن راستلا قايتىدىن تىرىلىپ يېڭىدىن ئادەم بولامدۇق؟) دېگەنلىكلىرى ئۈچۈن ئۇلارغا بېرىلگەن جازائەنە شۇدۇر.» دېدى. (97، -98 - ئايەت)

پەيغەمبەر ئەلەيھىسسالامغا ئېيتىلدىكى: «قىيامەت كۈنى كاپىرلارنى قانداقمۇ يۈزى بىلەن جەمئىي قىلىنىدۇ؟» رەسۇلۇللا جاۋاب بېرىپ: «ئىنساننى دۇنيادا ئىككى پۈتى بىلەن ماڭدۇرغان زاتنىڭ، قىيامەت كۈنى يۈزى بىلەن (بېشى ئاستىن پۈتى ئۈستۈن) ماڭدۇرۇشقا كۈچى يەتمەمدۇ؟» دېدى. (مۇتتەفەقۇن ئەلەيھ)

قىيامەت كۈنى كۈن خالايقىلارنىڭ بېشىغا يېقىن بولىدۇ. شۇڭا مەيدانغا قىزىقچىلىق قاتتىق بولىدۇ. ئادەملەر تەرلەپ كېتىدۇ. ھەتتا تەر 70 گەز يەرگىچە ئاقىدۇ. بۇ سۆزنى سەھىھۇل مۇسلىمدا پەيغەمبەر ئەلەيھىسسالامدىن مىقتاد ئىبنى ئەسۋەد رەزىيەللاھۇ ئەنھۇ (ساھابە) رىۋايەت قىلدى. رەسۇلۇللا مۇنداق دېدى: «قىيامەت كۈنى قۇياش ئادەملەرگە يېقىن كېلىدۇ. ھەتتا بىر نەيزە بويى يېقىن بولىدۇ. خالايق ئۆزىنىڭ قىلغان ئىشلىرىغا چۈشلۈك تەرلەيدۇ. بەزىلىرى تىزغىچە تەرگە چۈكىدۇ. بەزىسى بەلگىچە بولىدۇ. بەزىسى تەرگە چۆكۈپ تاكى تەر ئاغزىغا كىرىپ كېتىدۇ» دېدى. مىقتاد ئېيتتى: «رەسۇلۇللا ئاغزىغا ئىشارەت قىلدى» (سەھىھۇل بۇخارى 158-بەت)

## ئىنسانلارنىڭ ھۆكۈملىرىنى بىر تەرەپ قىلىش ۋە شاپائەت مەسىلىسى

خالايقىلار قىيامەت مەيدانغا توپلىنىپ، قورقۇنچىلىق يامانلىقتىن ھەم ئىسسىق ۋە ئۇسسۇزلۇقنىڭ يامانلىقىدىن ئۇ يەردە توختاپ ئۇزۇن مۇددەت تۇرۇشنىڭ مۇشەققىتىدىن تاقەتسىز بولغانلىقتىن، ئادەملەر اللھ تائالانىڭ ھۆكۈم قىلىپ بىر تەرەپ قىلىشنى، ھەركىم روھىنىڭ پاك ياكى پاسكىنلىقىغا لايىق تەييارلانغان جايغا ھۆكۈم قىلىنىپ قىيامەت مەيدانىنىڭ جاپاسىدىن قۇتۇلۇشنى ئارزۇ قىلىدۇ. بۇ ئەھۋالنىڭ راسلىقىنى ئىسپاتلاپ اللھ تائالا سۈرە مۇرسالاتتا: «پەيغەمبەرلەرگە (ئۇلار بىلەن ئۈمەتلىرى ئارىسىدا ھۆكۈم چىقىرىلىشقا) ۋاقىت بەلگىلەنگەن چاغدا (ۋەدە قىلىنغان قىيامەت مەيدانغا كېلىدۇ). (پەيغەمبەرلەرنىڭ قەۋملىرىگە ئائىت ئىشلار) قايسى بۈيۈك كۈنگە كېچىكتۈرۈلدى؟ خالايقنىڭ ئارىسىدا ھۆكۈم چىقىرىلىدىغان كۈن ئۈچۈن (تەخىر قىلىندى). ھۆكۈم چىقىرىلىدىغان كۈننىڭ نېمىلىكىنى (يەنى ئۇنىڭ دەھشىتىنى) قانداق بىلەلەيسەن؟ بۇ كۈندە (ئۇ كۈننى) ئىنكار قىلغۇچىلارغا ۋاي!» دېدى. (11-ئايەتتىن 15-ئايەتكىچە)

شۇنىڭدەك ئاللا تائالا مەزكۇر سۈرىدە: «بۇ كۈندە ئۇلار سۆز قىلالمايدۇ. ئۇلارنىڭ ئۆزى ئېيتىشىغا ئىزنى بېرىلمەيدۇ. بۇ كۈندە (ئۇ كۈننى) ئىنكار قىلغۇچىلارغا ۋاي! بۇ خالايىقنىڭ ئارىسىدا ھۆكۈم چىقىرىلىدىغان كۈندۇر، (ئۇ كۈندە) سىلەرنى ۋە ئاۋالقىلارنى (يەنى ئۆتكەنكى ئۈمەتلەرنى) (ئاراڭلاردا ھۆكۈم چىقىرىش ئۈچۈن) يىغىمىز. ئەگەر (تازىتىن قۇتۇلۇشقا) بىرەر چارەڭلەر بولسا چارە قىلىپ بېقىڭلار. بۇ كۈندە (ئۇ كۈننى) ئىنكار قىلغۇچىلارغا ۋاي!» دېدى. (سۈرە مۇرسەلات 35-ئايەتتىن 40-ئايەتكىچە)

قىيامەت مەيدانىغا توپلانغان ئىنسانلار ئۇ يەردە بەك ئۇزۇن تۇرۇپ كېتىپ، خاپىلىقى ئېغىرلاشقاندا بەزىسى بىزىسىگە: «بۇ ئېغىر ئەھۋالغا قارىمامسىلەر؟ سىلەرگە يەتكەن خاپىلىقنى كۆرمەيسىلەر؟» دېيىشىپ ئادەم ئەلەيھىسسالامدىن ئاللا تائالا ئالدىدا شاپائەت قىلىشنى تەلەپ قىلىدۇ. ئادەم ئەلەيھىسسالام ئۇلارغا ئۆزى ئېيتىپ: «پەرۋەردىگارىم بۈگۈن بۇندىن بۇرۇن قىلمىغان غەزەپنى قىلدى. بۇندىن كېيىنمۇ بۇنداق غەزەپلەنمەيدۇ. رەببىم مېنى بىر خىل دەرەخكە يېقىن كېلىشىمدىن توسقان ئىدى. مەن ئاسىيلىق قىلىپ سالغان ئىدىم. ھازىر ئۆز ئەھۋالىم بىلەن قالدۇم. باشقىلار قېشىغا بېرىڭلار!» دەيدۇ. بۇ ئادەملەر پەيغەمبەرلەر قېشىغا بىر - بىرلەپ شاپائەت تىلەپ بارىدۇ. يەنى نۇھ ئەلەيھىسسالامغا، ئاندىن ئىبراھىم ئەلەيھىسسالام، ئاندىن مۇسا ئەلەيھىسسالام، ئاندىن ئىسا ئەلەيھىسسالام قېشىغا بارىدۇ. ھەممىسى ئۆزى ئېيتىپ: «ئۆز ئەھۋالىم بىلەن قالدۇم» دەيدۇ. ئۇلار ئاخىرىدا پۈتۈن پەيغەمبەرلەرنىڭ ئاخىرقىسى ۋە رەھبىرى مۇھەممەد ئەلەيھىسسالام قېشىغا كېلىپ شاپائەت تىلەيدۇ. رەسۇلۇللا ئەلەيھىسسالام: «شاپائەتكە مەن لايىق» دەپ كېلىپ ئەر ش ئاستىدا سەجدىگە بېشىنى قويۇپ دۇئا قىلىشقا باشلايدۇ. پەرۋەردىگارى ئاللا تائالا مۇھەممەد ئەلەيھىسسالامغا بىر بۆلۈك ھەمدۇ - سانالار ئىلھام قىلىدۇ. ھەمدۇ - سانا ئېيتىپ سەجدىگە داۋام قىلىدۇ. ئاخىرى ئاللا تائالا رەسۇلۇللاغا: «بېشىڭنى سەجدىدىن كۆتۈرگىن، تىلەيدىغىنىڭنى تىلە! بېرىلسەن، شاپائەت قىلغىن! قوبۇل قىلىنىدۇ» دەيدۇ. رەسۇلۇللا سەجدىدىن بېشىنى كۆتۈرۈپ: «ئى تەرىبىيە قىلغۇچى ئىگەم! ئۈمىتىمگە رەھىم قىلغىن!» دەيدۇ. ئاندىن رەسۇلۇللاغا: «ئى مۇھەممەد! ئۈمىتىڭدىن ھېساب سورالماي جەننەتكە كىرىدىغانلارنى جەننەتنىڭ ئوڭ تەرىپىدىكى ئىشىكىدىن كىرگۈزگىن. بۇلار باشقىلار بىلەن بىللە باشقا ئىشىكلەردىمۇ كىرەلەيدۇ» دەيدۇ. ئاندىن ئىنسانلاردىن (دۇنيادىكى چېغىدىكى ئەقىدە، سۆز - ھەرىكەتلەردىن) ھېساب ئېلىپ، ھۆكۈم قىلىش باشلىنىدۇ. ھەممە كىشىگە نامە - ئەمەلى (قىلغان ئىشلىرى پۈتۈلگەن خاتىرىسى) بېرىلىدۇ. قىلمىشلىرى ئۆلچەپ كۆرسىتىلىدۇ. ھېساب ئېلىش باشلىنىدۇ. بۇ ۋەقەلەر سەھەۋۇل بۇخارى ۋە سەھەۋۇل مۇسلىمدا راست ھەدىسلاردا سۆزلەنگەندۇر.

## ھېساب، مىزان

ھەر بىر ئادەمدىن ئېلىنىدىغان ھېساب ھۆكۈم مەيدانىدا ھەر كىمگە بېرىلگەن نامە - ئەمەلى (قىلغان ئىشلىرى پۈتۈلگەن خاتىرى) گە يېزىلغان ئىشلار ئاساسىدا بولىدۇ. نامە - ئەمەلى دەپتەرنى مەيدانغا توپلانغان ھەممە ئادەم، مەيلى ساۋاتلىق بولسۇن، مەيلى ساۋاتسىز بولسۇن ھەممە ئادەم ئۆزى ئوقۇيدۇ. ئۇلارغا بۇ خەتنى بېرىش ئەھۋالى ئوخشاش بولمايدۇ. بەزىلىرىگە ئوڭ تەرىپتىن ۋە ئالدى تەرىپتىن بېرىلىدۇ. بەزىلىرىگە سول ۋە ئارقا تەرىپتىن بېرىلىدۇ. قولىغا تەگكەن خەتنىڭ مەزمۇنىغا قاراش بىلەنلا ھەر كىم ئۆزىنىڭ بارىدىغان يېرىنى بىلىدۇ. بەزىلەر

ئۆزىنىڭ دوزاختىن ساقلىنىپ جەننەتكە كىرىپ مۇرادىغا يېتىدىغانلىقىنى ۋە خوشاللىقىنى ئېلان قىلىدۇ. بەزىلەر ئۈمىدسىزلىكىنى، ئىچ پۇشقىنى ۋە زىيان تارتىشنى ئېلان قىلىدۇ. اللہ تائالا بۇنى مۇقەررەر بايان قىلىپ سۈرە ئىنشاققا: «نامە- ئەمالى ئوڭ تەرىپىدىن بېرىلگەن ئادەمدىن ئاسان ھېساب ئېلىنىدۇ، (ئۇ جەننەتتىكى) ئائىلىسىگە خوشال- خۇرام قايتىدۇ. نامە- ئەمالى ئارقا تەرەپتىن بېرىلگەن ئادەم «ۋاي» دەپ توۋلايدۇ (يەنى ئۆلۈمنى ئارزۇ قىلىدۇ) دوزاخقا كىرىدۇ.» (7- دىن 12- ئايەتكىچە)

يەنە اللہ تائالا سۈرە ھاققەدە: «نامە- ئەمالى ئوڭ قۇلىغا بېرىلگەن ئادەم (خوشاللىقتىن): (بۇ مېنىڭ نامە- ئەمالىمنى ئېلىپ ئوقۇپ بېقىڭلار مەن ھېساباتىمغا مۇلاقات بۇلىدىغانلىقىمغا مۇقەررەر ئىشەنگەن ئىدىم) دەيدۇ. ئۇ كۆڭۈللۈك تۇرمۇشتا بولىدۇ. ئېسىل جەننەتتە بولىدۇ. ئۇنىڭ مېۋىلىرى (ئۆرە تۇرغانمۇ ئولتۇرغانمۇ ياتقانمۇ قولىنى سوزۇپلا ئالالايدىغان دەرىجىدە) يېقىن بولىدۇ. (ئۇلارغا) (ئۆتكەنكى كۈنلەردە (يەنى دۇنيادىكى چاغلاردا) ياخشى ئەمەللەرنى قىلغانلىقىڭلار ئۈچۈن، خوشال- خۇرام يەڭلار، ئىچىڭلار) دېيىلىدۇ. نامە- ئەمالى سول قۇلىغا بېرىلگەن ئادەم ئېيتىدۇكى، (ماڭا نامە- ئەمالىم بېرىلمىگەن بولسىچۇ! ھىسابىمنىڭ نېمە بولغانلىقىنى بىلمىسەم ئىدىم، دۇنيادا ئۆلۈم ھاياتىمنى (ئاخىرەتتە قايتا تىرىلمەس قىلىپ) ئاخىرلاشتۇرسىچۇ! مېنىڭ مال- مۈلكۈم ماڭا ھېچ نەرسىگە ئەسقا تىمدى. مېنىڭ ھوقۇقىم قۇلۇمدىن كەتتى.) (اللہ دوزاخكە مۇئەككەل پەرىشتىلەرگە) ئېيتىدۇ: «ئۇنى تۇتۇڭلار ئۇنىڭغا تاقاق سېلىڭلار، ئاندىن ئۇنى دوزاخكە تاشلاڭلار ئۇزۇنلۇقى 70 گەز كېلىدىغان زەنجىر بىلەن باغلاڭلار). (ئۇنىڭ بۇنداق ئازابلىنىشى شۇنىڭ ئۈچۈندۇركى) ئۇ ھەقىقەتەن ئۇلۇغ اللہغا ئىمان ئېيتىمىغان ئىدى. مىسكىنگە تاماق بېرىشنى تەرغىپ قىلمايتتى. بۈگۈن ئۇنىڭغا بۇيەردە (ئۇنىڭدىن ئازابىنى كۆتۈرۈۋېتىدىغان) دوست يوقتۇر. ئۇنىڭغا يىرىڭدىن باشقا تاماق يوقتۇر. ئۇنى پەقەت ئازغان ئادەملەرلا (يەنى كافىرلار) يەيدۇ.» (19-37- ئايەتكىچە)

ئۇلار شۇنداق تۇرغاندا ئادىل مىزان (ئۆلچەم) قويۇلىدۇ. ئادەملەر بىر - بىرلەپ ھېساب بېرىشكە كېلىدۇ. ئاسان ھېساب ئېلىنىدىغانلارمۇ بار، ئاسان ھېساب بولسا، پەيغەمبەر ئەلەيھىسسالام ئائىشە رەزىيەللاھۇ ئەنھاغا «ھېساب ئېلىنىدىغان كىشى ئازاب قىلىنىدۇ» دېگەندە ئائىشە رەسۇلۇلا ئەلەيھىسسالامدىن اللہ تائالا: «يېقىندا ئاسان ھېساب ئېلىنىدۇ» دېدى ئەمەسمۇ؟ دەپ سورىغان. پەيغەمبەر ئەلەيھىسسالام: «اللہ تائالانىڭ ئاسان ھېساب ئېلىنىدۇ» دېگىنى رەسمىي ھېساب ئېلىش ئەمەس. پەقەت ئۇ بەندىنىڭ قىلغان ئىشلىرىنى ئالدىغا قويۇپ ئۆتىشىدىنلا ئىبارەت. ئەگەر رەسمىي ھېسابنى قايتىلاپ ئېلىنغان ئادەم ئازاپقا دۇچار بولىدۇ، دېگەن ھېساپتۇر.

ئادەملەردىن قىيىن ھېساب ئېلىنىدىغانلىرىمۇ بار. «قىلمىشىڭنى سۆزلە» دېيىلىدۇ. چوڭ كىچىك ھەممە ئىشتىن سوئال سورىلىدۇ. راست ۋە توغرا جاۋاب بەرسە تېخى ياخشى. ئەگەر يالغان سۆزلەش ياكى يوشۇرۇشنى قەست قىلسا ئاغزىنى تاقاپ قويۇلىدۇ. (گەپ قىلالماس بولىدۇ) پۇت - قول ئەزالىرىنى سۆزلىتىدۇ. دۇنيادا قىلغان ئىشلىرىنى ئۆزىنىڭ قولى، پۇتى سۆزلەيدۇ. ھېچ نەرسىنى يوشۇرمايدۇ. ئاندىن ئۇنىڭ ئاغزى ئېچىلىپ، پۇت، قولىغا مالا مەت قىلىدۇ. پۇت، قولى رەددىيە قىلىپ اللہ تائالا سۈرە فۇسسەلەتتە ئېيتقاندەك: «ھەر نەرسىنى سۆزلەتكەن اللہ تائالا بىزنىمۇ سۆزلەتتى» دېيىشىدۇ. (21- ئايەتنىڭ بىر قىسمى)

اللہ تائالا بۇ ھەقىقەتنى بايان قىلىپ سۈرە نۇردا: «شۇ كۈندە (يەنى قىيامەت كۈنىدە) ئۇلارنىڭ تىللىرى، قوللىرى ۋە پۇتلىرى ئۇلارنىڭ قىلمىشلىرىدىن ئۇلارنىڭ زىيىنىغا گۇۋاھلىق بېرىدۇ.» (24- ئايەت)



يەنە ئاللا تائالا بۇ توغرىسىدا سۈرە ياسىن 65- ئايەتتە: «شۇ كۈندە ئۇلارنىڭ ئېغىزلىرىنى پىچەتلىۋېتىمىز، ئۇلارنىڭ قىلمىشلىرىنى قوللىرى بىزگە سۆزلەپ بېرىدۇ، پۇتلىرى گۇۋاھلىق بېرىدۇ (يەنى ھەر ئەزا ئۇنىڭدىن سادىر بولغان ئىشنى سۆزلەپ بېرىدۇ)». دېدى. ئىنسانلاردىن مۇنداق سۇئالغا جاۋاب تەلەپ قىلىش، سۆزلىتىش قاتتىق بىر قورقۇنچىلىق ئەھۋالدا بولىدۇ، چۈنكى ئۇيەردە گۇۋاھلار تەييار تۇرىدۇ. ھېچكىمگە ئۆزى، سەۋەپ كۆرسىتىشكە رۇخسەت قىلىنمايدۇ. زالىمنىڭ ئۆزىنى قوبۇل قىلىنمايدۇ. ئادەملەرنىڭ قىلمىشلىرى جانلىق ھالدا كۆز ئالدىغا توغرا قىلىنىدۇ. ھەر ئادەم ئۆزىنىڭ قىلغان ئىشلىرىنى بىۋاستە ئۆزى كۆرىدۇ. نېمە دېگەن رەسۋاچىلىق!!!

ئاللا تائالا سۈرە زەلزەلىدە: «بۇ كۈندە كىشىلەر قىلغان ئەمەللىرىنىڭ نەتىجىسىنى كۆرۈش (يەنى نەتىجىسىگە ئېرىشىش) ئۈچۈن، توپ- توپ بولۇپ تارىلىپ كېتىدۇ. كىمكى زەررىچىلىك ياخشى ئىش قىلىدىكەن، ئۇنىڭ مۇكاپاتىنى كۆرىدۇ. كىمكى زەررىچىلىك يامان ئىش قىلىدىكەن، ئۇنىڭ جازاسىنى تارتىدۇ.» دېدى. (ئاخىرقى 3 ئايەت)

ئاندىن ناھايىتى ئىنچىكىلەپ ئۆلچىنىدىغان ئۆلچەملەر قويۇلۇپ، ئىنسانلارنىڭ قىلغان ئىشلىرىنىڭ سانى مۇقىملىنىدۇ. ئەمەللەرنىڭ ئۆلچىمىگە قاراپ، بەختلىك بولۇش، بەختسىز بولۇش بىلەن نەتىجە چىقىدۇ. ئاللا تائالا بۇ ئەمەلىي ھەقىقەتنى بايان قىلىپ سۈرە ئەنبىيادا: «قىيامەت كۈنى بىز (ئەمەللەر تارتىلىدىغان) ئادالەت تارازىسىنى ئورنىتىمىز، ھېچ ئادەمگە قىلچە ئۇۋال قىلىنمايدۇ (يەنى ياخشى ئادەمنىڭ ياخشىلىقى كېمەيتىۋېتىلمەيدۇ يامان ئادەمنىڭ يامانلىقى ئاشۇرۇۋېتىلمەيدۇ)، ئەگەر ئۇنىڭ قىچا چاغلىق ئەمىلى بولسىمۇ، ئۇنى ھازىر قىلىمىز، (بەندىلەرنىڭ ئەمەللىرىدىن) ھېساب ئېلىشقا بىز يېتەرلىكىمىز.» دېدى. (47-ئايەت)

يەنە ئاللا تائالا سۈرە مۆمىنلەر: «تارازىسى ئېغىر كەلگەنلەر (يەنى ياخشىلىقلىرى يامانلىقلىرىنى بېسىپ كەتكەنلەر) بەختكە ئېرىشكۈچىلەردۇر. تارازىسى يېنىك كەلگەنلەر (يەنى يامانلىقلىرى ياخشىلىقلىرىنى بېسىپ كەتكەنلەر) زىيان تارتقۇچىلاردۇر، جەھەننەمدە مەڭگۈ قالغۇچىلاردۇر. ئۇلارنىڭ يۈزلىرىنى ئوت كۆيدۈرىدۇ، كالىپۇكلىرى قورۇلۇپ، چىشلىرى ئېچىلىپ (بەتجىراي) بولۇپ قالىدۇ. (ئۇلارغا) «سىلەرگە (دۇنيادا) مېنىڭ ئايەتلىرىم ئوقۇپ بېرىلگەن، سىلەر ئۇنى (شۇنچە رۇشەن تۇرۇقلۇق) ئىنكار قىلغان ئەمەسمىدىڭلار» دېيىلىدۇ.» دېدى (102-ئايەت)

## سرات (كۆۋرۈك)

ئىنسانلارنىڭ دۇنيادا قىلغان ئىشلىرىنى ئۆلچەشتىن بىكار بولغاندىن كېيىن ۋە بەختلىك (جەننىتى) بىلەن بەختسىز (دوزخى)لار ئاساسىي جەھەتتىن ئوچۇق بىلىنگەندىن كېيىن، ھەممە كىشى كۆۋرۈكتىن ئۆتۈشكە مەجبۇر قىلىنىدۇ. بۇ كۆۋرۈك بەك ئىنچىكە بولۇپ، دوزاخ ئۈستىگە تارتىلغان كۆۋرۈكتۇر. بۇ كۆۋرۈك جەننەت تەرەپكە بارىدىغانلار يولىدىكى ئەڭ خەتەرلىك داۋاندۇر. پەيغەمبەر ئەلەيھىسسالامنىڭ كۆۋرۈك قېشىدا تۇرۇپ: «ئى ئاللا ئۆتكۈچى ئۈمىتىمنى سالامەت قىلغىن، سالامەت قىلغىن» دەپ دۇئا قىلىپ تۇرۇشى كۆۋرۈكنىڭ نەقەدەر خەتەرلىك ئىكەنلىكىنىڭ دەلىلىدۇر. خەلقلىرىنىڭ بۇ كۆۋرۈكتىن ئۆتۈشى دۇنيادا قىلغان ئىشلىرىغا قاراپ پەرقلىق بولىدۇ. بەزىلەر چاقماق تېزلىكىدە ئىنتايىن تېز ئۆتۈپ كېتىدۇ.

بەزىلىرى ئۇنىڭدىن ئاستىراق ئۆتىدۇ. بەزىلىرى يىقىلىپ، بەدبەختلىك، خارلىق، زىيان ئورنى بولغان دوزاخقا چۈشۈپ كېتىدۇ. الله تائالانىڭ مۇھەممەد ئەلەيھىسسالامغا: «ئى مۇھەممەد، پەرۋەردىگارنىڭ سېنى مەدھىيلىنىدىغان ئورۇنغا (يەنى بۈيۈك شاپائەت مەقامىغا) تۇرغۇزىشى مۇھەققەتتۇر.» (سۈرە ئىسرا 79-ئايەت) دېگەن سۆزى توغرىسىدا رەسۇلۇللا ئەلەيھىسسالام سۆزلىگەندە كۆۋرۈك توغرىسىدا مۇنداق دېدى: «ھەممە ئادەم مۇھەممەد (ئەلەيھىسسالام) قېشىغا (مېنىڭ قېشىمغا) كېلىدۇ. مەن ئورنۇمدىن تۇرىمەن. شاپائەتكە رۇخسەت بېرىلىدۇ. ئىشەنچىگە خائىنلىق قىلغان ياكى تۇغقانلىرىغا سىلە رەھىم قىلمىغانلارغا، بۇلارغا ئېسىلىۋېلىپ كۆۋرۈكتىن ئۆتكىلى قويمايدۇ. بۇ ئىككىسى كۆۋرۈكنىڭ ئوڭ، سول ئىككى تەرىپىدە تۇرىدۇ. بۇرۇن ئۆتكەنلىرىڭلار چاقماقتەك ئۆتىسىلەر» ھەدىسى نەقىل قىلغۇچى ساھابە ئېيتىدۇ: «مەن رەسۇلۇللاغا ئانام، دادام ساڭا پىدا بولسۇنكى قانداق نەرسە چاقماقتەك ئۆتەلەيدۇ؟» دېسەم، رەسۇلۇللا ئەلەيھىسسالام «چاقماق (ئال)نىڭ كۆزى يۇمۇپ ئاچقۇچە ئۆتۈپ كېتىپ يەنە قايتىپ كەلگىنىنى كۆردىڭلارمۇ؟ (تېز ئۆتىدىغانلار شۇنداق تېز ئۆتىدۇ)» دېدى. ئاندىن تۆۋەنراقلىرى شامالەك ئۆتىدۇ. ئاندىن جاننۇار ئۇچقاندەك، ئاندىن ئادەملەر يۈگۈرگەندەك ئۆتىدۇ. ھەركىم ئۆز ئەمەلى، قىلغان ياخشى ئىشلىرىغا چۈشلۈك ئۆتىدۇ. شۇ ھالەتتە پەيغەمبىرىڭلار كۆۋرۈك بېشىدا تۇرۇپ: «ئى الله! تىنچ ئامان قىل، تىنچ ئامان قىل!» دەپ دۇئا قىلىپ تۇرىدۇ. بەزى بەندىلەرنىڭ ياخشى ئەمەللىرى ئۇ بەندىسىنى كۆۋرۈكتىن ساق ئۆتكۈزۈشتىن ئاجىز كېلىدۇ. ماڭالمى ئۆمىلەپ قالىدۇ. رەسۇلۇللا ئېيتتى: «كۆۋرۈكنىڭ ئىككى تەرىپىگە ئېسىلغان ئىلمەك قاماقلار بار. كىمنى ئىلىپ تارتىشقا بۇيرۇلسا، شۇنى ئېلىپ دوزاخقا تارتىدۇ. بەدەنلىرىنى قاماق ئىلىپ، تىتىلىپ بولۇپ، قۇتۇلۇپ ئۆتۈپ كېتىدىغانلارمۇ بار. قاماق ئىلغانچە دوزاخقا يىقىلىپ چۈشىدىغانلارمۇ بار» دېدى. (ئىمامى مۇسلىم رىۋايەت قىلدى)

## جەننەت بىلەن دوزاخ ئارىسىدا يەنە بىر كۆۋرۈك بار

دوزاخ ئۈستىدىكى سىرات كۆۋرۈكىدىن دوزاخقا چۈشۈپ كەتمەي ساق ئامان ئۆتكەن مۆمىنلەرنى جەننەت بىلەن دوزاخ ئارىسىدا يەنە بىر كۆۋرۈكتە توختۇتىلىدۇ. بۇ يەردە ئۇلارنىڭ دۇنيادا چاغدىكى ئاداۋەت، ئۆچمەنلىكلىرىدىن ۋە بىر - بىرىدىكى ھەقىقىيات (غەيۋەت، ئازادەك ھەقىقىرىدىن) پاك قىلىنغاندىن كېيىن جەننەتكە كىرىشكە رۇخسەت قىلىنىدۇ. بۇ كۆۋرۈك ھەققىدىكى رەسۇلۇللا ئەلەيھىسسالامنىڭ ھەدىسىنى مۇھەممەد ئىبنى ئىسمائىل بۇخارى ئۆزىنىڭ «سەھەۋۇل بۇخارى» كىتابىدا نەقىل قىلدى. ھەدىسىنىڭ مەزمۇنى: «دوزاختىن قۇتۇلۇپ ئۆتكەن مۆمىنلەر جەننەت بىلەن دوزاخ ئارىسىدا بىر كۆۋرۈك بېشىدا تۇختۇتۇلۇپ، دۇنيادا بىر - بىرىگە قىلغان ھەقىقىرىدىن قىساس ئېلىشىدۇ. پۈتۈن خاتالىقلىرىدىن پاكىز قىلىنغاندىن كېيىن جەننەتكە كىرىشكە ئىزنى بېرىلىدۇ. مېنىڭ جېنىم ئۇنىڭ ئىلكىدە بولغان اللهغا قەسەم قىلمەنكى: جەننەتكە كىرگەنلەر ئۆزىنىڭ تىگىشلىك جايىنى دۇنيادا ئۆز ئۆيىنى تونۇغاندىن بەكرىق تونۇپ، ئۆزى ئورۇنلىشىدۇ» دېدى. (سەھەۋۇل بۇخارى)

## تېنچ - ئامانلىق يۇرتى (جەننەت)

تېنچ - ئامانلىق يۇرتى بولغان جەننەت بىلەن ھالاكەت ئورنى بولغان دوزاخنىڭ ئەھۋالىنى ئايرىم - ئايرىم ئوتتۇرىدا قويۇپ، كىشىلەرنى جەننەتنى قولغا كەلتۈرۈشكە قىزىقىدىغان، ئاللا تائالا ۋە رەسۇلۇللاغا ئاسىيلىق قىلىشنى تاشلاپ، شېرىكتىن ساقلىنىش بىلەن دوزاختىن يىراقلىشىشقا سەۋەب بولىدىغان تەرىقىدە جەننەت بىلەن دوزاخنىڭ ھەقىقىي ماھىيىتىنى رۇشەنلەشتۈرۈش ئۈستىدە توختىلىشىمىز بولسا، ئۆلگەندىن كېيىن تىرىلىشى، ئەقىدە ۋە ئەمەلىي ھەرىكەتكە قاراپ چارە قىلىنىشىدىن ئىبارەت مۆتىمىن ئاساسلىرىدىن بىرىنى تولۇق بايان قىلىش جۈملىسىدىندۇر.

تېنچ - ئامانلىق يۇرتى(جەننەت)ھەققىدە سۆزلەش، ئۇنىڭغا ئىشەنگۈچى مۆتىمىنلەرگە يېقىملىق سۆيۈملۈك ئاڭلانغاققا بۇ ھەقتە سۆزنى قىسقارتىشتىن ئۇزارتىش ياخشىراق. شۇڭا بۇ ھەقتە تەپسىلىي سۆزلەيمىز. يەنى جەننەتنىڭ كەڭلىكى، ئىشىكلىرى، ئۆستەڭلىرى، خادىملىرى، يېمەكلىرى، ئىچىملىكلىرى، باشقا تۈرلۈك نېمەتلىرى ھەققىدە تەپسىلىي سۆزلەيمىز.

جەننەت ھەققىدىكى مەلۇماتىمىزنىڭ مەنبەئى قۇرئان، ھەدىستۇر. قۇرئان بىلەن ئىشەنچلىك ھەدىستە سۆزلەنگەنلىرىنىلا سۆزلەيمىز. چۈنكى قۇرئان بولسا جەننەتنى، جەننەتنىڭ نېمەتلىرىنى، جەننەتكە كىرىشكە لايىق بەندىلەرنى ياراتقان، ئۇلارنى توغرا يولغا باشلىغان، جەننەتكە ئۇلارنى تەييارلىغان، جەننەتنى ئۇلارغا تونۇتقان ئاللا تائالانىڭ كىتابىدۇر. ھەدىس بولسا جەننەتكە كىرىپ كۆرگەن، جەننەت تۇپرىقىغا پۇتى بىلەن دەسسەگەن، جەننەت قېشىدىكى سىدرە تۇلمۇنتەھاغا يەتكەن مۇھەممەد ئەلەيھىسسالامنىڭ خەۋەرلىرىدۇر. بۇ ھەقتە ئاللا تائالا سۈرە نەجمدە: « (ئى مۇشرىكلار جامائەسى!) ئۇنىڭ كۆرگەنلىرى ئۈستىدە ئۇنىڭ بىلەن مۇنازىرە قىلىشامسىلەر؟ ئۇ جىبرىئىلنى ھەقىقەتەن ئىككىنچى قېتىم سىدرە تۇلمۇنتەھا (دەرخنىڭ) يېنىدا كۆردى. جەننەتۇلمەئۇا بولسا سىدرە تۇلمۇنتەھانىڭ يېنىدىدۇر. » دېدى. (سۈرە نەجم 12- ئايەتتىن 15- ئايەتكىچە)

## رەھمەت يۇرتىنىڭ كەڭلىكى ۋە خۇشپۇراقلىقى

شېرىك ئەقىدە ۋە جىنايەت ئىشلاردىن ساقلانغۇچىلارنىڭ يۇرتى (جەننەت) نېمە دېگەن كەڭرى نېمە دېگەن خۇشپۇراق؟! جەننەتنىڭ كەڭلىكى ئاسمانلار بىلەن زېمىننىڭ كەڭلىكىدەكتۇر. جەننەتنىڭ پۇرىقى يۈز يىللىق يىراقلىقتىن دىماققا كېلىدۇ. ئاللا تائالا سۈرە ئال ئىمراندا: «پەرۋەردىگارنىڭ مەغپىرىتىگە ۋە تەقۋادارلار ئۈچۈن تەييارلانغان كەڭلىكى ئاسمان - زېمىنچە كېلىدىغان جەننەتكە ئالدىراڭلار. » دېدى. (سۈرە ئال ئىمران 133- ئايەت)

رەسۇلۇللا ئەلەيھىسسالام ئېيتتى: « جەننەتنىڭ پۇرىقى يۈز يىللىق يىراقلىقتىن پۇرايدۇ. » جەننەتنىڭ دەرۋازىلىرى: «نېمەت يۇرتى بولغان جەننەتنىڭ دەرۋازىلىرى سەككىز بولۇپ، بىرىنىڭ ئىسمى رەيھان، بۇ دەرۋازا روزا تۇنقۇچى مۆمىنلەرگە خاس، مۇھەممەد ئەلەيھىسسالامنىڭ ئۈمىمەتلىرىدىن سوراق سورالماستىن جەننەتكە كىرىدىغانلارغا مەخسۇس بىر دەرۋازا بار. بۇ ھەقتىكى ھەدىس لۇئۇئۇل مەرجانىنىڭ 19-بېتىدە.

جەننەتنىڭ دەرۋازىلىرى بەك چوڭ بولۇپ، ھەر دەرۋازىنىڭ ئىككى يان ئارىسى 40 يىللىق يول، شۇنچە كەڭ تۇرۇپ، جەننەتكە كىرىۋاتقان گۈرۈھلەر توشۇپ كىرىدۇ، ھەتتا قىستىشىدۇ. دەرۋازىلار ئالتۇن تاختىدىن بولۇپ، ھالقىلىرى قىزىل ياقۇتتىن ئىكەنلىكى ئىشەنچلىك

ھەدىسلەردىن مەلۇم. چۈنكى ئىمامى مۇسلىم ئەڭ راست سۆزلىگۈچى ۋە ئىشەنگۈچى مۇھەممەد ئۇن رەسۇلۇللادىن «جەننەت دەرۋازىلىرىنىڭ ئىككى يان ئارىسى 40 يىللىقتۇر. بىر كۈن كېلىدۇ. ئىشىكلەردىن ئادەملەر توشۇپ ۋە قىستىلىپ كىرىدۇ.» دېگەن ھەدىسنى ۋە: «جەننەت دەرۋازىلىرى ئالتۇندىن بولۇپ ھالقىلىرى قىزىل ياقۇتتىن» دېگەن ھەدىسنى نەقىل قىلىدۇ.

## جەننەت دەرۋازىسى ئالدىدا نېمە بار؟

جەننەت دەرۋازىسى ئالدىدا چوڭ بىر دەرەخ بار بولۇپ، ئۇنىڭ تۈۋىدىن ئىككى بۇلاق چىقىپ تۇرىدۇ. بىرىنى جەننەتكە كىرگۈچىلەر ئىچسۇن ئۈچۈن يەنە بىرىنى يۇيۇنۇپ، تازلىق قىلسۇن ئۈچۈن چىقىرىلغان. بىرىنچى بۇلاق سۈيىدىن ئىچكەن ھامان ئۇنىڭ چىرايلىرى گۈزەللىشىپ، ۋالىلداپ كېتىدۇ. پەقەت ئىچى پۇشمايدىغان، سەتلەشمەيدىغان بولىدۇ. ئىككىنچىسىدىن يۇيۇنغاندىن باشلاپ چاچلىرى چۇۋۇلمايدۇ. قۇرئان كەرىمدە بۇنىڭ راستلىقىنى ئىسپاتلايدىغان ئايەت: «ئۇلارنىڭ ئۇچىسىدا يۇپقا يىپەك ۋە قېلىن يىپەكتىن (تەييارلانغان) يېشىل كىيىملەر بولىدۇ، (ئۇلار) كۈمۈش ئۈزۈكلەرنى تاقايدۇ، پەرۋەردىگارى ئۇلارنى پاك شاراپ بىلەن سۇغىرىدۇ.» دېگەن ئايەتتۇر. (سۈرە ئىنسان 21-ئايەت) ھەدىستە پەيغەمبەر ئەلەيھىسسالام مۇنداق دېدى: «جەننەتنىڭ ئالدىدا بىر دەرەخ بار. ئۇنىڭ تۈۋىدىن ئىككى بۇلاق چىقىدۇ. بىر بۇلاق تىن سۇ ئىچسە ئەھلى جەننەتنىڭ چىرايلىرى گۈزەللىشىپ، ۋالىلداپ تۇرمۇشى راھەتلىك ئادەمدەك يارقىرايدۇ. يەنە بىرىدىن تاھارەت ئالسا، چېچى ئەسلا چۇۋۇلمايدۇ.»

## ئەھلى جەننەتنىڭ ئىستىقبالى

جەننەتكە كىرىدىغانلار ئارقا - ئارقىدىن كىرىدۇ. بەزى خېلى ئۇزاق ئۈزۈكلىرىمۇ بولىدۇ. چۈنكى «دۇنيادا پىقىرلىقتا ئۆتكەن مۆمىنلەر بايلاردىن بەش يۈز يىل بۇرۇن جەننەتكە كىرىدۇ» دېگەن ئىشەنچلىك ھەدىس بار. چۈنكى كەمبەغەل مۆمىنلەرنىڭ ھېساپ ۋە جازا مەيدانىدا بەك ئۇزاق تۇرۇشىنى تەلەپ قىلىدىغان ئىشى يوق، ئەمما بايلارنىڭ، ئەمەلدارلارنىڭ ھېساپ بېرىدىغان ئىشلىرى كۆپ بولغاچ جەننەتكە كىرىشى پەقىرلەردىن بەش يۈز يىل كېيىن بولىدۇ، قۇرئان كەرىمدە ئاللا تائالا سۈرە زۇمەردە: «پەرۋەردىگارىغا تەقۋادارلىق قىلغانلار جەننەتكە توپ-توپ بولغان ھالدا ماڭدۇرۇلىدۇ، ھالبۇكى، ئۇلار جەننەتكە يېتىپ كەلگەن چاغدا، ئۇنىڭ دەرۋازىلىرى ئېچىلىپ بولغان بولىدۇ، جەننەتكە مۇئەككەل پەرىشتىلەر ئۇلارغا: (سىلەرگە ئامانلىق بولسۇن، سىلەر (گۇناھلارنىڭ كىرلىرىدىن) پاك بولدۇڭلار، جەننەتكە كىرىڭلار (ئۇنىڭدا) مەڭگۈ قېلىڭلار) دەيدۇ.» دەيدۇ. (73-ئايەت)

ئىمامى بۇخارا ۋە ئىمامى مۇسلىمنىڭ ئىككى ئىشەنچلىك ھەدىس كىتابىدا رەسۇلۇللا ئەلەيھىسسالامدىن رىۋايەت قىلىنىدۇكى: «جەننەتكە ئەڭ ئاۋۋال كىرىدىغانلار تولۇن ئاي سۈرىتىدە بولۇپ كىرىدۇ. ئارقىسىدىن كىرگەنلەر ئەڭ نۇرلۇق يۇلتۇزدەك مۇنەۋۋەر بولۇپ كىرىدۇ. جەننەتكە كىرگەنلەر چوڭ - كىچىك تەرەت قىلمايدۇ، مىشقىرمايدۇ، تۈكۈرمەيدۇ، تاغاقلىرى ئالتۇندىن، بەدىنىدىن چىققان تەرلىرى ئىپار، بويسۇلغىلىرى سەندەل، ئاياللىرى يوغان ئاق - سۈزۈك بەدەنلىك خانىملاردۇر. ھەممىسىنىڭ ئەخلاقى بىر ئادەمنىڭ ئەخلاقىدەك

بىر خىل ياخشى، ھەممىسى ئاتىسى ئادەم ئەلەيھىسسالامنىڭ ئاسماندىكى شەكىلدەك بولىدۇ» دېدى. (سەھىھۇل مۇسلىم)

ئەھلى جەننەتنىڭ جەننەتكە كىرىشىدىكى شەكلى، جامالى، گۈزەللىكىدىكى مۇنداق پەرىقلىق بولۇشى دۇنيادىكى ئىمانى ۋە ئەمەلنىڭ سان، سۈپىتى پەرىقلىق بولغانغا مۇناسىۋەتلىكتۇر. مۇنداق بولۇشى ھېچكىمگە مەخپىي ئەمەس، دۇنيادىمۇ ئىنسان ئۆزىنىڭ ياخشىلىقىنى، ئەخلاقى گۈزەللىكىنى ۋە پاراغىتىنى دۇنيادا ئىمان ۋە ياخشى ئىشلار ئارقىلىق روھىنى پاكلىغان سەۋەبتىن قولغا كەلتۈرىدۇ.

الله تائالانىڭ مېھمانلىرى بولغان ئەھلى جەننەت جەننەتكە كىرىش ۋاقتىدا پەرىشتىلەر ئالدىغا چىقىپ كۈتۈۋالىدۇ. ئالدىدا جەننەتلەرگە مەسئۇل پەرىشتىلەر باشلىقى رىزۋان چىقىدۇ. ئارقىدىن باشقىلار چىقىدۇ، الله تائالا بۇ ھەقتە: «چوڭ قورقۇنچ (يەنى قىيامەتنىڭ دەھشىتى) ئۇلارنى قايغۇغا سالمايدۇ، پەرىشتىلەر: (الله سىلەرگە ۋەدە قىلغان كۈن مۇشۇ) (دەپ) ئۇلارنى (جەننەتنىڭ دەرۋازىلىرى ئالدىدا) قارشى ئالىدۇ.» دېدى. (سۈرە ئەنبىيا 103-ئايەت)

يەنە سۈرە رەئىدە: «ئۇلار مەڭگۈ تۇرىدىغان جەننەتكە كىرىدۇ، ئۇلارنىڭ ئاتىلىرى، خۇتۇنلىرى ۋە ئەۋلادىنىڭ ئىچىدىكى ياخشىلارمۇ جەننەتكە كىرىدۇ. پەرىشتىلەر ئۇلارنى (مۇبارەكلەش ئۈچۈن جەننەتنىڭ) ھەر بىر دەرۋازىسىدىن كىرىدۇ. (پەرىشتىلەر ئۇ دۇنيادا) (سەۋرىنى دوست تۇتقانلىقىڭلار ئۈچۈن، سىلەرگە ئامانلىق بولسۇن! ئاخىرەتلىكىڭ ياخشى بولۇشى نېمىدېگەن ئوبدان!) دەيدۇ.» دېدى. (23، -24-ئايەت)

## تىنچلىق يۇرتىنىڭ مەخسۇس ئىمارەتلىرى ۋە بىنالارنىڭ پەرىقلىرى

جەننەتنىڭ مەخسۇس ئىمارەتلىرى ۋە پەرىقلىقلىقى توغرىسىدىكى سۆزۈمدە «ياخشىلار ئورنى جەننەت ۋە ئۇنىڭغا يەتكۈزگۈچى يول» دېگەن رىسالەمدە يازغان ماقالەمنى سۆزلەيمەن. ئۇ رىسالەدە مۇنداق دېگەن ئىدىم: ئەھلى جەننەت الله تائالا ھۆرمەتلىگەن، نېمەت بەرگەن كىشىلەر بولغاچقا، ئۇلارنىڭ مەخسۇس ئۆي - ئىمارەتلىرى، نېمەتلىرى، خۇرسەنلىكلىرىنى تولۇق چۈشۈندۈرۈشكە كىمنىڭ كۈچى يېتىدۇ؟ ھالبۇكى، الله تائالا ئۇلار ھەققىدە: «قاچانكى سەن قارايدىغان بولساڭ، بۇ يەردە (تەسۋىرلەپ تۈگەتكىلى بولمايدىغان) نىمەتلەرنى ۋە كاتتا پادىشاھلىقنى كۆرسەن. ئۇلارنىڭ ئۈچىسىدا يۇپقا يىپەك ۋە قېلىن يىپەكتىن (تەييارلانغان) يېشىل كىيىملەر بولىدۇ، (ئۇلار) كۈمۈش ئۈزۈكلەرنى تاقايدۇ، پەرۋەردىگارى ئۇلارنى پاك شاراپ بىلەن سۇغىرىدۇ. شۇبھىسىزكى بۇ سىلەرگە بېرىلگەن مۇكاپاتتۇر، سىلەرنىڭ مېھنىتىڭلار قوبۇل بولدى.» دېيىلىدۇ. (سۈرە ئىنسان 20-ئايەتتىن 22-ئايەتكىچە)

يەنە شۇنداق دېگەن ئىدىم: بىزگە جەننەتنىڭ مەخسۇس ئىمارەتلىرى ۋە ئۇنىڭدىكى مەڭگۈلۈك نازۇ - نېمەتلەر توغرىسىدىن سۆزلىگۈچى بىرلا كىشى بار، ئۇ بولسا ئومى ساۋاتسىز پەيغەمبەر مۇھەممەد ئەلەيھىسسالامدۇر. چۈنكى رەسۇلۇلا ئۆزى جەننەتكە قەدەم تەشرىپ قىلغان، دۇنيادىكى چېغىدا جەننەتنى كۆرگەن. ئويغاقلىقىدا بىر قېتىم كۆرگەن. چۈشىدە بىر قانچە قېتىم كۆرگەن. پەيغەمبەرلەرنىڭ چۈشى ۋەھىيدۇر، ئەمەلىيەتتۇر. رەسۇلۇلا ئەلەيھىسسالام سۆزىگە قۇلاق سالايلى، بىزگە جەننەت ئەھۋالىدىن ۋە ئەڭ ئاخىردا جەننەتكە كىرىدىغان كىشى ئەھۋالىدىن سۆزلەپ بېرىدۇ. «جەننەتكە ئەڭ ئاخىردا كىرىدىغان ئادەم ئېيتىدۇ: «ئى پەرۋەردىگارم! مېنىمۇ ئەھلى جەننەتكە قوشۇپ قويغىن!» دەپ، ئاندىن يۈگۈرۈپ

جەننەتلەرگە يېقىنلاشقاندا، گۆھەردىن ياسالغان بىر ئىمارەت كۆرىنىدۇ. ئۇ ئادەم ئاللاھقا يېقىلىپ سەجدە قىلىدۇ. ئۇنىڭغا «بېشىڭنى كۆتۈر! ساڭا نېمە بولدى؟» دېيىلىدۇ. ئۇ: «رەببىمنى كۆردۈم» دەيدۇ. ئۇنىڭغا: «بېشىڭنى كۆتۈر! بۇ پەرۋەردىگارىڭ ئەمەس. بۇ سىنىڭ مەخسۇس ئۆيلىرىڭدىن بىرسى» دېيىلىدۇ. ئاندىن بۇ كىشى بىر ئادەمگە ئۇچرىشىدۇ. ئۇنىڭغىمۇ سەجدە قىلغىلى تەييارلىنىدۇ. ئۇنىڭغى: «ئۇنداق قىلما!» دېيىلىدۇ. ئۇ «سېنى پەرىشتىلەرنىڭ بىرىمىكىن دەپ قارىدىم» دەيدۇ. ئۇنىڭغا: «مەن سېنىڭ خادىملىرىڭنىڭ بىرىمەن، قۇللىرىڭنىڭ بىرىمەن» دەيدۇ. ئاندىن ئۇ كىشى ئالدىغا ماڭىدۇ. يەنە بىر ئىمارەت ئېچىلىدۇ. گۆھەردىن ياسالغان ئۆگزىلىرىمۇ، ئىشىكلىرىمۇ، زەنجىر، قۇلۇپلىرىمۇ، ئاچقۇچلىرىمۇ گۆھەردىن ئۇ ئىمارەتنىڭ ئىچىدە يېشىل جاۋاھىرلاردىن ياسالغان شىشىلەر ۋە ھەر خىل رەڭدىكى جاۋاھىر ئۆيلەر ئىچىدە كارۋاتلار، خانىملار ۋە قىز خادىملار باركى، ئۇلارنىڭ ئەڭ تۆۋىنى كۆزى يوغان ھۆرىلەردۇر. ئۈستىدە يەتمىش قات زىننەت كىيىملىرى بار، ئۇلارنىڭ پاچىقى ئىچىدىكى يىلىكى سىرتىدىن كۆرۈنىدىغان سۈزۈك بەدەندۇر. خانىملارنىڭ جىگىرى ئەرنىڭ ئەينىكى، ئەرنىڭ جىگىرى خانىملارنىڭ ئەينىكىدۇر. (بىرسى يەنە بىرىدە ئۆز شولىسىنى كۆرىدۇ) ئۆيۋاقىلىرىنى بىردەم كۆرمەي قالسا، ئاندىن قارىسا بۇرۇنقىدىن يەتمىش ھەسسە كەڭرىدەك كۆرىنىدۇ. ئۇ كىشىگە: «ئىگىزگە قاراڭ!» دېيىلىدۇ. ئىگىزگە قارايدۇ، ئۇ كىشىگە: «سېنىڭ ئىگىلىكىڭ يۈز يىللىق يول مىقدارىدۇر. ھەممىنى كۆزۈڭ كۆرۈپ تۇرىدۇ» دېيىلىدۇ. (تېبرانى ۋە ھاكىم رىۋايەت قىلغان)

ئەھلى جەننەتنىڭ دۇنيادىكى چېغىدا ئىماننىڭ كامىللىقى ۋە ياخشى ئىشلىرىنىڭ كۆپلىكى بويىچە دەرىجىلىرى پەرقلىق بولىدىغانلىقى ھەققىدە تۆۋەندىكى راست ھەدىسنى كەلتۈرىمىز. پەيغەمبەر ئەلەيھىسسالام: «ئەھلى جەننەتلەر ئۆزئارا پەرقلىق بولغانلىقى ئۈچۈن، ئۈستۈن قەۋەتتىكى بۇرادەرلىرىنى شەرقتە ياكى غەربتە پارقراپ تۇرغان يۇلتۇزلارنى كۆرگەندەك كۆرىدۇ» دېدى. ئەسھابىلار: «ئى رەسۇلۇللا! بۇ ئېگىز مەرتىۋە باشقىلار يېتەلمەيدىغان پەقەت پەيغەمبەرلەرگە خاس بولغان مەرتىبىمۇ؟» دېگەن ئىدى. رەسۇلۇللا ئەلەيھىسسالام: «ئۇنداق ئەمەس، ئاللاھقا قەسەمكى، ئۇلار ئاللاھ تائالاغا ھەقىقى ئىشەنگەن، پەيغەمبەرلەرنى راست دەپ تونۇغان ئۈممەتلەر» دېدى.

بۇ ھەدىسنىڭ راستلىقىنىڭ قۇرئاندىكى دەلىلى، سۈرە ھەدىدە ئاللاھ تائالا مۇنداق دېدى: «پەرۋەردىگارىڭلارنىڭ مەغپىرىتىنى كەڭلىكى ئاسمان زېمىنىدەك كېلىدىغان جەننەتنى قولغا كەلتۈرۈڭلار، ئۇ (جەننەت) ئاللاھقا ۋە ئۇنىڭ پەيغەمبىرىگە ئىمان ئېيتقانلارغا تەييارلانغان بۇ ئاللاھنىڭ پەزىلىدۇر، (ئاللاھ) ئۇنى خالىغان ئادەمگە ئاتا قىلىدۇ ئاللاھ ئۇلۇغ پەزىل ئىگىسىدۇر.» (21-ئايەت)

## جەننەت زېمىنىغا بىر قاراش

مۇشۇ ماۋزۇ ئاستىدا، مەزكۇر رسالەمدە مۇنداق دېگەن ئىدىم: ئى كىتاب ئوقۇغۇچى بۇرادىرىم جەننەت زېمىنىغا قارىتا نېمىنى ئويلايسەن؟ جەننەت زېمىنى ئاق ياكى قېزىل تۇپراقمىكىن دەمسەن؟ جەننەتنىڭ شىغىللىرى چىرايلىق رەڭلىك تاشتىنمىكىن دەمسەن؟ جەننەت ئىمارەتلىرىنىڭ تاملىرى چىرايلىق قويۇلغان قىشمىكىن دەپ ئويلايمسەن؟ قىش ئارىسىغا قويۇلغان لاي سىمۇنتتا ئېتىلگەن لايىمىدۇ، دەپ ئويلايمسەن؟ ئى بۇرادەر! سېنىڭ

سۇئاللىرىغا باشقا بىر كىم ئەمەس، پەقەت جەننەتنى كۆزى بىلەن كۆرگەن، جەننەتتە بىرەر سائەت تۇرۇپ باققان، مۇھەممەد ئەلەيھىسسالام جاۋاب بىرىدۇ. ئەسھابىلارنىڭ بىرسى سورىغاندا رەسۇلۇللا ئەلەيھىسسالام جاۋاب بىرىپ: «جەننەت ئىمارەتلىرىنىڭ بىر خىل قىشى ئالتۇندىن، بىر خىل قىشى كۈمۈشتىن، قىشلار ئارىسىغا سالدىغان لاي خۇشپۇراق ئىپاردىن، جەننەتنىڭ شېغىللىرى ياقۇت بىلەن مەرۋايىت. تۇپرىقى زەپەدىن، كىرگەن كىشى راھەتلا كۆرىدۇ. خاپىق تارتمايدۇ، داۋاملىق ياشايدۇ، ئۆلمەيدۇ. كىيىم - كېچەكلىرى كونىرمايدۇ. ياشلىقى يوقالمايدۇ» دېدى. (تىرمىزى رىۋايىتى)

## جەننەتلەر ئارىسىدىكى ئەدنى جەننىتى

ئەدنى جەننەتنىڭ باشقا جەننەتلەر ئارىسىدا ئالاھىدىلىكى بار. ئۇ بولسا: ئەدنى جەننىتىنى ئاللا تائالا ئۆزى بىۋاسىتە ياراتقانلىقىدۇر. بۇ ھەقتە رەسۇلۇللا ئەلەيھىسسالام خەۋەر قىلىپ «ئەدنى جەننەتنى ئاللا تائالا ئۆز قولى بىلەن ياراتقان» دېدى. تىبرىنى ۋە ئىبنى ئەبىد دۇنيا ئىسىملىك ھەدىس ئۆلمالىرى مۇنداق رىۋايەت قىلدۇكى: رەسۇلۇللا ئەلەيھىسسالام مۇنداق دېدى: «ئەدنى جەننىتىنى ئاللا تائالا ئۆز قولى بىلەن ياراتتى. ئۇنىڭ بىر قىشى ئاق گۆھەردىن، بىر قىشى قىزىل ياقۇتتىن، يەنە بىر قىشى يېشىل زەبەر جەددىن، لېيى ئىپاردىن، ئوت - چۆپلىرى زەپەدىن، شېغىللىرى مەرۋايىتتىن، توپىسى ئەنبەردىندۇر. ئاللا تائالا بۇ جەننەتكە: «سۆزلە!» دېگەندە بۇ جەننەت: «دېن ئىسلامغا ھەقىقىي ئىشەنگۈچىلەر بارلىق مۇراد - مەقسىتىگە يەتتى دەيدۇ» دېدى.

ئاگاھلاندىرۇش: بىز ھەممە نەرسىنى ئاللا تائالانىڭ ياراتقانلىقىنى، ئاسمان زېمىن ھەممە ئالەمدىكى جەمئىي نەرسىنى يوقتىن بار قىلىپ تەربىلىگۈچى بىر ئاللا تائالانىڭ بارلىقىنى، بىر ئاللا تائالانىڭ باشقا ياراتقۇچى يوقلىقىنى، بۇرۇنقى ۋە كىيىنكىلەرنىڭ ھەممىسىنىڭ مەئبۇدى، باش ئىگى ئۇلۇغلاشقا تېگىشلىك ئىلاھى بىر ئاللا تائالانىڭ يالغۇزلىقىنى بىلىمىز. شۇنىڭ ئۈچۈن بىز ئاللا تائالانىڭ شەيتانغا: «سېنى ئۆز قولۇم بىلەن ياراتقان ئىنسانغا سەجدە قىلىشتىن نېمە توسقۇنلۇق قىلدى؟» (سۈرە ساد 75 - ئايەت) دېگەن سۆزىنى ۋە رەسۇلۇللا ئەلەيھىسسالامنىڭ: «ئاللا تائالا ئەدنى جەننىتىنى ئۆز قولى بىلەن ياراتتى» دېگەن خەۋىرىنى تىلغا ئالغىنىمىزدا، ئاللا تائالانىڭ بۇ يارىتىشى باشقا مەخلۇقلارنى يارىتىشتىكى ئۇسۇلغا ئوخشىمايدۇ. ئاللا تائالا ئۆز قولى بىلەن ياراتتى، دەپ خەۋەر قىلىنغان نەرسىلەرنىڭ ئايرىمچە شەرىپى، ئۈستۈنلىكى بار. بۇ ئۈستۈنلۈك ئۆز قولى بىلەن بىۋاسىتە يارىتىشتا دەپ تونۇيمىز.

بۇ ھەقىقىيەتنى زېھنىلەرگە يېقىنلاشتۇرۇش ئۈچۈن ئېيتىمىزكى: بىر پادىشاھ ياكى بىر ھوقوقدار ئىمارەت ياساشقا بۇيرۇسا، شۇ ئىمارەت سېلىنسا، گەرچە پادىشاھ ئۆز قولى بىلەن سالىمىسىمۇ، ئۇنىڭ بۇيرۇقى بىلەن سېلىنغاچقا ۋە قۇرۇلۇشچى ئۈستىلارغا پادىشاھ پۈتۈن ئىمكانىيەتلەرنى ھازىرلاپ بەرگەچكە، «پادىشاھ قۇرۇش سالىدى» دېيىلىدۇ. ئەگەر پادىشاھ ئىمارەتكە بىرەر تاشنى، يا بىرەر قىشنى ئۆز قولى بىلەن قويسا: «پالانى يەرگە پادىشاھ ئۆز قولى بىلەن بىر تاش قويدى يا بىر قىش قويۇپ بەردى» دېيىلىدۇ. بۇ سۆز ئەمەلىيەتتە ئۆز قولى بىلەن قويغانلىقىنى كۆرسىتىدۇ. شۇڭا ئېيتىمىزكى: ئاللا تائالانىڭ ئادەم ئەلەيھىسسالامنى يارىتىشىمۇ، ئەمەلىيەتتە ئۆز قولى بىلەن يارىتىشتۇر. ئەدنى جەننىتىنى يارىتىشىمۇ شۇنداق، دېمەك، قۇرئان كەرىمدە، ئىشەنچلىك ھەدىس شەرىپتە ئاللا تائالا پالان نەرسىنى ئۆز قولى بىلەن

يارانتى دەپ كەلگەن خەۋەرلەرنىڭ ھەممىسىنى ئەمەلىيەتتە ئۆز قولى بىلەن ياراتتى. دەپ چۈشىنىمىز. بۇ ھېچقاچان ئاللا تائالانى بىرەر تەرەپتىن مەخلۇققا ئوخشاشقانلىق بولمايدۇ.

## ئامانلىق يۇرتىدىكى بازارلار، چېدىرلار

ئاللا تائالانىڭ خەۋىرى بويىچە جەننەتتە كۆڭۈللەر ھەۋەس قىلىدىغان، كۆزلەر راھەتلىنىدىغان ھەممە نەرسە بار، جەننەتكە كىرگەنلەر نېمە تەلەپ قىلسا ھەممىسى بار، جەننەتتە كۆزلەر كۆرۈپ باقمىغان، قۇلاقلار ئاڭلىمىغان، ئىنساننىڭ كۆڭلىگە كەچمىگەن كاتتا ۋە مۇقىم نېمەتلەر بار. سەھمۇل بۇخارى ھەمدە سەھمۇل مۇسلىمدا، رەسۇلۇللا ئەلەيھىسسالامنىڭ ئاللا تائالادىن نەقىل قىلىپ سۆزلەپ بەرگەن تۆۋەندىكى ھەدىستە، ئاللا تائالا مۇنداق دېدى: «ئەقىدىسى خالىس، سۆز - ھەرىكىتى ياخشى بولغان بەندىلىرىمگە كۆزى كۆرۈپ باقمىغان، قۇلقى ئاڭلىمىغان، ئىنساننىڭ كۆڭلىگە كەچمىگەن نېمەتلەرنى تەييارلاپ قويدۇم» (سەھمۇل بۇخارى 143-بەت) يەنە ئاللا تائالا قۇرئان كەرىمدە: «(ئۇلارغا) «بەندىلىرىم! بۈگۈن سىلەرگە قورقۇنچ يوق غەم- قايغۇمۇ يوق» (دېيىلىدۇ). ئۇلار بىزنىڭ ئايەتلىرىمىزگە ئىمان ئېيتقان ۋە مۇسۇلمان بولغانلار ئىدى. (ئۇلارغا) «سىلەر ئاياللىرىڭلار بىلەن بىللە خۇشال- خۇرام ھالدا جەننەتكە كىرىڭلار» (دېيىلىدۇ). ئۇلارغا ئالتۇن لېگەنلەردە (تائام) ئالتۇن جاملاردا (شاراب) تۇتۇلىدۇ. جەننەتتە كۆڭلىلەر تارتىدىغان كۆزلەر لەززەتلىنىدىغان نەرسىلەر بار سىلەر جەننەتتە مەڭگۈ قالسىلەر. سىلەر (دۇنيادا) قىلغان (ياخشى) ئەمەلىيەتلەر بىلەن ۋارىس بولغان جەننەت ئەنە شۇدۇر. جەننەتتە نۇرغۇن (تۈرلۈك) مېۋىلەر بار ئۇنىڭدىن يەيسىلەر.» دېدى. (سۈرە زۇخۇرۇف 68- ئايەتتىن 73-ئايەتكىچە)

يەنە ئاللا تائالا : «شۈبھىسىزكى، (پەرۋەردىگارىمىز ئاللا دۇر) دېگەنلەر، ئاندىن توغرا يولدا بولغانلارغا پەرىشتىلەر چۈشۈپ: (قورقماڭلار، غەم قىلماڭلار، سىلەرگە ۋەدە قىلىنغان جەننەت ئۈچۈن خۇشال بولۇڭلار، بىز دۇنيادا، ئاخىرەتتە سىلەرنىڭ دوستلىرىڭلارمىز، جەننەتتە سىلەر ئۈچۈن كۆڭلۈڭلار تارتقان نەرسىلەرنىڭ ھەممىسى ۋە تىلىگەن نەرسىلەرنىڭ ھەممىسى بار، (ئۇلار) ناھايىتى مەغپىرەت قىلغۇچى، ناھايىتى مېھرىبان (ئاللا) تەرىپىدىن بېرىلگەن زىياپەتتۇر» دەيدۇ. (سۈرە فۇسسەلەت 30- ئايەت)

ئېيتىمەنكى: جەننەتتە روھىي نېمەتلەر ۋە جىسمانىي نېمەتلەر بەخت - سائادەتنىڭ ھەممىسى بولغاچقا، جەننەتتە چېدىرلار، بازارلار بولۇشىغىمۇ يىراق سانغىلى بولمايدۇ. چۈنكى چېدىرلاردىمۇ مەلۇم مەنپەئەتلەر بار. بازاردىمۇ كۆڭۈل ئىچىشقا بولىدۇ. بۇ ھەقىقەتنى ئوتتۇردا قويۇش ۋە تەكىتلەش ئۈچۈن «جەننەت ياخشىلار يۇرتىدۇر» دېگەن رسالەمدىكى تۆۋەندىكى بىر نەچچە جۈملىنى كەلتۈرۈش ۋە سۆزلەش كۇپايە.

جەننەتتە چېدىرلار چوقۇم بار. قانداقمۇ بولمىسۇن؟ ھالبۇكى جەننەت چېدىرلىرىنى ياراتقۇچى ئاللا تائالا سۈرە ئەراھماندا: «چېدىرلارنىڭ سىرتىغا چىقمايدىغان ھۆلەر بار» (72- ئايەت) دەيدۇ. بۇ چېدىرلارنىڭ كۆرۈنىشى قانداق؟ قايسى خىلدا؟ قانداق ماددىدىن تارتىلغان؟ جەننەت ئەھلىگە بېرىدىغان ھوزورى ۋە مەنپەئەتى، گۈزەللىكى قانچىلىك؟ دېگەن سۇئاللار كىلىدۇ. بۇ سۇئاللارنىڭ توغرا جاۋابىنى يەنىلا پەيغەمبەر ئەلەيھىسسالامنىڭ پاك ئېغىزىدىن ئېلىنىدۇ، رەسۇلۇللانىڭ جاۋابى قەتئىي راست ۋە ئوچۇق ھۆججەتتۇر. پەيغەمبەر ئەلەيھىسسالام ئېيتىدۇ: «مۆمىنلەر جەننەتتە ئىچى كاۋاك مەرۋايىتىدىن ياسالغان چېدىر بولۇپ، ئۇزۇنلۇقى 60



مىل (تەخمىنەن 100 كىلومىتىر مىقدارىدا) كەڭلىكىمۇ 60 مىل بولغان بۇ چېدىردا مۆمىننىڭ ئاياللىرى بولىدۇ. ئاياللىرىنى چۆرگىلەپ يوقلاپ تۇرىدۇ. بەزىسى بەزىسىنى كۆرمەيدۇ. يەنە دېدىم: سۇبھانەللا! جەننەتتە بازارلارمۇ بارمۇ؟ ئەلۋەتتە بار. قانداقمۇ بولمايدۇ؟ ھالبۇكى، ئاللا تائالاغا ئىشەنگەن ۋە دىن يولىدا تۈز ماڭغان بەندىلىرىگە پەرىشتىلەر سۆزىنى نەقىل قىلىپ ئېيتىدۇ: «بىز سىلەرنىڭ بۇ دۇنيادا ۋە ئاخىرەتتە دوستۇڭلارمىز. سىلەرگە جەننەتتە كۆڭلۈڭلار تارتقان ۋە تەلەپ قىلغان نەرسىلەرنىڭ ھەممىسى بار» دەيدۇ» دېدى. مۆمىنلەرنىڭ بولۇپمۇ دۇنيادا بازاردا كۆنۈپ قالغانلارنىڭ جەننىتىمۇ بازارنى كۆڭلى تارتىپ قېلىشى ئەجەپلىنەرلىك ئەمەس. ئابدراخمان ئىبنى ئەۋۋ (رەزىيەللاھۇئەنھۇ) ۋە باشقا سودىگەرلەر ئەسھابىلەردەك، راستلىق ۋە ئىشەنچلىك بىلەن تىجارەت قىلىپ، كۆپ پايدا تاپقانلارنىڭ كۆڭلى بازار سىغىنىشى، بازار تەلەپ قىلىشى مۇمكىن، ئاللا تائالا ئۇلارغا نىمىتىنى تولۇق بېرىش ئۈچۈن جەننەتتە بازار يارتىپ بېرىشى يىراق ئەمەس. ھەدىس ئۆلىمالىرىدىن ئىمامى مۇسلىم بىزگە جەننەتتە بازار بارلىقى ھەققىدىكى ھەدىسنى نەقىل قىلىپ ئېيتىدۇ: ئەنەس ئىبنى مالىك رەزىيەللاھۇ ئەنھۇ ئېيتىدۇكى، رەسۇلۇللا ئەلەيھىسسالام: «جەننەتتە بازار بار، ئەھلى جەننەت ئۇ بازارغا بىر ھەپتە مىقدارىدا بىر كىلىدۇ. ئاندىن شىمال تەرەپتىن شىمال چىقىدۇ. ئۇلارنىڭ يۈزلىرىگە كىيىملىرىگە شىمال تېگىش بىلەن ئۇلارنىڭ گۈزەللىكى تىخىمۇ زىيادىلىشىدۇ. بۇرۇنقىدىنمۇ گۈزەلراق ھالدا خوتۇن بالىلىرى قىشىغا كىلىدۇ. بالا چاقىسى ئۇلارغا: ئاللاغا قەسەمكى، بىزدىن ئايرىلغاندىن كېيىن گۈزەللىكىڭ زىيادىلىشىپتۇ، دېيىشىدۇ» دېدى. (سەھىھۇل مۇسلىم 145-بەت)

## جەننەتتىكى يېمەك-ئىچمەكلەر

پەيلاسۇپلاردىن، ناسارالاردىن بىر بۆلەكلەر جەننەتكە بولغان تونۇشىدا ئازدى. جەننەتنىڭ نېمىتىنى خاس روھانىي بولۇپ، جەننەتتە جىسمانىي نېمەتتىن ھېچ نەرسە يوق، دەپ گۇمان قىلىشتى. بۇ تونۇش قەتئىي خاتا ۋە باتىل بولۇپ بۇنىڭ باتىللىقىغا ئاللا تائالا ۋە پەيغەمبەرلەر تەرەپتىن بىر نەرسە بىلگەن، تونۇغان كىشى شەك قىلمايدۇ.

تۆۋەندىكى ئەقلىي ھۆججەتلەر ۋە ئاڭلىغان دەلىللەر بولۇپ، ئۇنى بۇ جانلىق، شەرەپلىك ئېتىقادنىڭ راستلىقىنى دەلىللەش ئۈچۈن ئوتتۇرىدا قويىمىز، ئېيتىمىزكى:

1. نىمەت بېرىلمەكچى بولغان روھلارغا راستتىن نېمەتلىشىش، پەقەت شۇ روھلارغا مۇناسىپ بولغان ۋە ئۇنىڭدا رولار ئورنىشىپ دائىم ياشايدىغان جىسىم بەدەن ئىچىدە بولغاندا ھاسىل بولىدۇ. شۇنىڭ ئۈچۈن ئاللا تائالا شەھىدلەرنى ھۆرمەتلىمەكچى، نېمەتلەندۈرمەكچى بولغاندا ئۇلارنىڭ روھلىرىغا مەخسۇس، مۇناسىپ بەدەن جىسىم يارىتىدۇ. روھلار شۇ بەدەنگە كىرىپ تۇرۇپ، شۇ تەييارلانغان نىمەت بىلەن قىيامەتكە قەدەر نېمەتلىنىدۇ. پەيغەمبەر ئەلەيھىسسالام بۇ ھەقتە خەۋەر قىلىپ ئېيتتى: «شەھىدلەرنىڭ روھلىرى يېشىل ئۇچارلىقلارنىڭ پوكانلىرىدا بولىدۇ، جانۋارلار جەننەتتە ياپرايدۇ، ئەرش ئاستىغا ئېسىلغان بالداق چىراغلارغا قونۇپ ئولتۇرىدۇ. بۇ خەۋەرنى راست دەيدىغان ھۆججەت قۇرئاندا ئاللا تائالانىڭ تۆۋەندىكى سۆزىدۇر: «ئاللا يولىدا شېھىت بولغانلارنى ئۆلۈك دەپ گۇمان قىلمىغىن، بەلكى ئۇلار تىرىك بولۇپ، ئاللانىڭ دەرگاھىدىكى رىزقتىن بەھرىمەن قىلىنىدۇ (يەنى جەننەتنىڭ نىمەتلىرىدىن ئەتىگەن ئاخشامدا مەڭگۈلۈك رىزقلاندۇرۇلۇپ تۇرىلىدۇ). ئۇلار ئاللانىڭ ئۆزلىرىگە

بەرگەن پەزلىدىن خۇرسەندۇر، ئۆزلىرىنىڭ ئارقىسىدىن تېخى يېتىپ كەلمىگەن (يەنى شېھىت بولماي تىرىك قالغان) قېرىنداشلىرىغا (ئاخىرەتتە) نە قورقۇنچ (دۇنيادىن ئايرىلغانلىقىغا) نە قايغۇ يوق ئىكەنلىكى بىلەن خۇش خەۋەر بېرىشنى تىلەيدۇ.» (سۈرە ئال ئىمران 169 - ، 170 - ئايەتلەر)

2. ئىنساننى بۈگۈن بۇ دۇنيادا يارىتىشقا، رىزق بېرىشكە، ئىنسانغا دۇنيانىڭ پاك يېمەكلىكلىرى، تاتلىق ئىچىملىكلىرى، گۈزەل كىيىملىرى، ئالىي ئۆي - ئىمارەتلىرى، ئېسىل ئات - ئۇلاغلىرىنى يارىتىپ بېرىشكە يېتەرلىك بولغان كۈچ - قۇدرەت، ئەلۋەتتە، بۇنداق نېمەتلەرنى جەننەتتە تېخىمۇ كامىل، تېخىمۇ ئېسىل يارىتىپ بېرىشكە يېتىدۇ.

3. قىسقا مۇددەتتىن كېيىن يوقۇلۇشى ئاساس قىلىنىپ يارىتىلغان بۇ دۇنيا ھاياتىنى، مەڭگۈ تۇرۇشى ئاساس قىلىپ يارىتىلغان ئاخىرەت ھاياتىنى ئەۋزەل كۆرۈش، يوقۇلىدىغاننى يوقالمايدىغاندىن ئەلا كۆرۈش ئەقىل ئالدىدا رەت قىلىنىدۇ، شۇڭا بۇ دۇنيا جاپا - مۇشەققەت يۇرتى، مۇرادىغا يېتەلمەسلىك ۋە يوقۇلۇش يۇرتى تۇرسا، دۇنيادىكى ھەر نەرسە ۋاقىتلىق بارلىققا كەلتۈرۈلگەن تۇرسا، ئۇنىڭ نېمىتى ھەم جىسمانىي ھەم روھانىي بولۇشى جىسم بىلەن روھ ئورتاق بەھرىمان بولۇشى، ئاخىرەت ھاياتى دائىملىق تۇرۇپ ئۇنىڭ نازۇ - نېمەتلىرى خاس روھانىي بولۇشى، جىسمانىي بولماسلىقى ئىقلىغا سىغامدۇ. قەبرىدىكى ھايات بولسا، ئىنسان ئۆلگەندىن باشلاپ قىيامەت كۈنى قايتا تىرىلىپ قوپىدىغان كۈننىڭ ئارلىقىدىكى بىر مۇددەت بولۇپ، بۇ مۇددەتتە جاننىڭ نەن بىلەن ئالاقىسى ئۈزۈلمەيدۇ. نەن گەرچە چىرىپ تۇپراققا ئايلىنىپ كەتسىمۇ، روھنىڭ قەبرى بىلەن كامىل ئالاقىسى بولىدۇ. روھقا نىسبەتەن قەبرى سىمسىز تېلگېرامما مەركىزىگە ئوخشاش بولۇپ، قاچان خالىسا شۇ چاغدا قەبرىدىكى جەسەت بىلەن مۇناسىۋەتلىشىدۇ. بۇ توغرىدا ئىشەنچلىك ھەدىستە پەيغەمبەر ئەلەيھىسسالام: «مىيىتى زىيارەت قىلغىلى بىر كىم كەلسە، مىيىتى ئۇنى تونۇيدۇ ۋە سالامغا جاۋاب قايتۇرىدۇ» دېدى. (ئىبنى ئابدۇلئەزىز رىۋايىتى «كىتابۇ ئەزۋائىل بايان»)

ئاخىرەتتىكى نېمەتلەر ھەم روھانىي ھەم جىسمانىي ئىكەنلىكى يۇقىرىدا كۆرسەتكەن ئەقلىي دەلىللىرىمىز بولسا، اللە تائالادىن ۋە رەسۇلۇللا ئەلەيھىسسالامدىن ئاڭلانغان دىنى، شەرىئى دەلىللەر ئالدىدا ھېچ قانچە ئەمەس. چۈنكى يارىتىلغان شەيئىنىڭ ئەھۋالىنى ياراتقۇچى بىلگەندەك باشقا بىر كىم بىلمەيدۇ. جەننەت ئەھۋالىنى كۆرى بىلەن كۆرگەن رەسۇلۇللا ئەلەيھىسسالام بىلىدىغان ئىنسان يوق. اللە تائالا ئۆزىنىڭ ئىسلامغا ئىشەنگۈچى ۋە اللە تائالاغا ئاسىيلىق قىلىشتىن ساقلانغۇچى، دىنغا بويسۇنغۇچى بەندىلىرىگە تەييارلاپ قويغان نېمەتلىرىدىن خەۋەر قىلىپ ئېيتىدۇ: «(ئۇلارغا) (بەندىلىرىم! بۈگۈن سىلەرگە قورقۇنچ يوق غەم - قايغۇمۇ يوق) (دېيىلىدۇ). ئۇلار بىزنىڭ ئايەتلىرىمىزگە ئىمان ئېيتقان ۋە مۇسۇلمان بولغانلار ئىدى. (ئۇلارغا) (سىلەر ئاياللىرىڭلار بىلەن بىللە خۇشال - خۇرام ھالدا جەننەتكە كىرىڭلار) (دېيىلىدۇ). ئۇلارغا ئالتۇن لېگەنلەردە (تائام) ئالتۇن جاملاردا (شاراب) تۇتۇلىدۇ. جەننەتتە كۆڭۈللەر تارتىدىغان كۆزلەر لەززەتلىنىدىغان نەرسىلەر بار سىلەر جەننەتتە مەڭگۈ قالسىلەر. سىلەر (دۇنيادا) قىلغان (ياخشى) ئەمەلىڭلار بىلەن ۋارىس بولغان جەننەت ئەنە شۇدۇر. جەننەتتە نۇرغۇن (تۈرلۈك) مېۋىلەر بار ئۇنىڭدىن يەيسىلەر.» (سۈرە زۇخروف 68 - ئايەتتىن 73 - ئايەتكىچە)

رەسۇلۇللا سەللەللاھۇ ئەلەيھى ۋەسەللەم جەننەتكە كىرگەنلەرنىڭ جەننەتتىكى نىمەتلىرىنى ئۆزى كۆرگەن تونۇغىنى بويىچە سۈپەتلەپ ئېيتىدۇ: «ئەھلى جەننەتلەر جەننەتتە يەيدۇ، ئىچىدۇ، تۈكۈرمەيدۇ، چوڭ - كىچىك نەرەت قىلمايدۇ»، ئەسھابىلەر: «يېگەن تائاملار نەگە

كېتىدۇ؟» دەپ سورىغاندا، پەيغەمبەر ئەلەيھىسسالام: «كىمكى بىلەن، ئىپادەك تەرلەش بىلەن سىڭىپ يوقۇلىدۇ. ئۇلارغا سۇبھانەللاھۇ، ئەلھەمدۇلىللاھ دېمەك ئىلھام قىلىنىدۇ. تىنىق ئىلھام قىلىنغاندەك» دېدى.

يەنە پەيغەمبەر ئەلەيھىسسالام: ئەھلى جەننەتنىڭ ئەڭ تۆۋەن دەرىجىدە بولغىنىغا ئون مىڭ خىزمەتچى بېرىلىدۇ. ھەر بىر خادىم قولىدا ئالتۇندىن بىر قاچا، كۈمۈشتىن بىر قاچا بولۇپ، ھەر بىر لېگەندە بىر خىل غىزا بار. بۇرۇن يېگەن، كېيىن يېگەن تاماقلارنى ھەممىسى ئىسسىق، لەززەتلىكتۇر. يېگەن تاماقلار خۇش پۇراق ئىپادەك كىمكى بىلەن سىڭىپ كېتىدۇ. ئۇلار چوڭ - كىچىك تەرەت قىلمايدۇ. بۇرنىنى مىشقىرمايدۇ» دېدى. (تەبىرائى رىۋايىتى)

بىز يۇقىرىدا سۆزلىگەنلىرىمىز پەقەت دەلىل - ھۆججەت ئۈچۈنلا كۆرسىتىشتۇر. بولمىسا ئەھلى جەننەتنىڭ نېمەتلىرىنىڭ روھانىي ھەم جىسمانىي ئىكەنلىكىنى، نېمەتلەر يېمەك ئىچمەككىلا خاس ئەمەس، بەلكى ئالىي كىيىملەر، ئالتۇن زىبۇ - زىننەت، كارىۋات، ساپالاردا ئولتۇرۇشلىرى، ئاياللار، نەغمە ناۋادىن مەنپەئەتلىنىشلىرى، ئات مىنىش، بىر - بىرنى ھۆرمەتلەپ زىيارەت قىلىشلىرى، دوستانا ئۇچۇرۇشىشلىرىدىن ئىبارەت نېمەتلەر بارلىقىنى ئوچۇق بايان قىلىدىغان ئونلارچە ئايەتلەر ۋە ئىشەنچلىك ھەدىسلەر بار. تۆۋەندىكى ئايەتلەر ۋە ھەدىسلەرگە قۇلاق سالايلى، ئاللا تائالا ۋە رەسۇلۇللا ئەلەيھىسسالام بىزگە خەۋەر بېرىدۇ. جەننەتتىكى زىننەتلىك كىيىملەر، ئالتۇن جابدۇقلار ھەققىدە: «ئاللا ھەقىقەتەن مۇئمىنلەرنى ۋە ياخشى ئەمەللەرنى قىلغانلارنى ئاستىدىن ئۈستىگە ئېقىپ تۇرىدىغان جەننەتلەرگە كىرگۈزىدۇ، ئۇلار جەننەتلەردە ئالتۇن بىلەيزۈكلەرنى ۋە مەرۋايىتلارنى زىننەت بويۇملىرى قىلىدۇ، ئۇلارنىڭ كىيىمى يىپەكتىن بولىدۇ. ئۇلار ياخشى سۆزگە (يەنى كەلىمە تەۋھىدكە) ھىدايەت قىلىندى، ئاللا ئۇلارغا ھىدايەت قىلىندى.» (سۇرە ھەج 23، -24 - ئايەتلەر)

ئاللا تائالا جەننەتتىكى كارۋاتلار توغرىسىدا: «(ئۈچىنچى پىرقە ياخشى ئىشلارنى) قىلغۇچىلار بولۇپ (ئۇلار جەننەتكە) ئەڭ ئالدىدا كىرگۈچىلەردۇر. ئۇلار نازۇ - نىمەتلىك جەننەتلەردە ئاللاغا يېقىن بولغۇچىلاردۇر. بۇلار ئۆتكەنكىلەرنىڭ ئىچىدە كۆپتۇر، كېيىنكىلەرنىڭ ئىچىدە ئازدۇر، ئۇلار (ئالتۇندىن) توقۇلغان تەختلەر ئۈستىگە يۆلەنگەن ھالدا بىر - بىرىگە قارىشىپ ئولتۇرۇشىدۇ.» دېدى (سۇرە ۋاقىئە 10 - ئايەتتىن 16 - ئايەتكىچە) يەنە مۇنداق دېدى: «ئۇلارنىڭ سەۋر - تاقەتلىرى ئۈچۈن ئاللا ئۇلارنى جەننەت بىلەن ۋە (ئۇ يەردىكى) يىپەك (لباسلار) بىلەن مۇكاپاتلايدۇ. ئۇلار جەننەتتە تەختلەرگە يۆلىنىپ ئولتۇرىدۇ، ئۇلار جەننەتتە قاتتىق ئىسسىقمۇ، قاتتىق سوغۇقمۇ كۆرمەيدۇ.» (سۇرە ئىنسان 12، -13 - ئايەتلەر)

جەننەتتىكى ئاياللار توغرىسىدا ئاللا تائالا ئېيتتى: «ئۇلارنىڭ يېنىدا ئەرلىرىدىن غەيرىگە كۆز سالمايدىغان، شەھلا كۆزلۈك (جۈپىتلەر) بولىدۇ. ئۇلار (ئاقلىقتا) گويا قول تەگمەي ساقلىنغان تۈگمۈشنىڭ تۇخۇملىرىغا ئوخشايدۇ.» (سۇرە ساففات 48، -49 - ئايەت)

سەھەۋۇل بۇخارىدا رىۋايەت قىلىنغان ھەدىستە پەيغەمبەر ئەلەيھىسسالام: «ئەگەر ئەھلى جەننەتنىڭ ئاياللىرىدىن بىر ئايال بۇ زېمىنغا چىقسا ئىدى، پۈتۈن زېمىن خۇشپۇراققا توشۇپ كېتەر ئىدى ۋە پۈتۈن زېمىننى نۇرلاندۇرۇپتەتتى، ئۇ ئاياللارنىڭ بېشىدىكى لىچەك پۈتۈن دۇنيادىن ۋە ئۇنىڭ مەنپەئەتلىرىدىن ياخشى» دېدى. يەنە بىر ھەدىستە پەيغەمبەر ئەلەيھىسسالام: «ئەگەر ئەھلى جەننەتنىڭ ئاياللىرىدىن بىرسى بۇ دۇنياغا كۆرۈنسە ئىدى، پۈتۈن زېمىن ئىپار پۇرىقىغا توشۇپ كېتەر ئىدى. كۈن بىلەن ئاينىڭ يورۇقى يوقولاتتى» دېدى. (تەبىرائى رىۋايىتى)

جەننەتتە نەغمە - ناۋا، كۆڭۈل ئېچىش ھەققىدە پەيغەمبەر ئەلەيھىسسالام: «جەننەتتە شەھلا

كۆزلۈك، ئاق - سۈزۈك خانىملار يىغىلىشى بولىدۇ. ئۇلار مۇندىن بۇرۇن ئاڭلىمىغان چىرايلىق ئاۋاز بىلەن ئۈنلۈك غەزەل ئوقۇپ: (بىز دائىملىق بارىمىز، يوقالمايمىز، بىز ئۇنىڭ، ئۇ بىزنىڭ بولغان ئەرلەرگە مۇبارەك بولسۇن) دېگەن مەزمۇندا شېئىر ئوقۇشىدۇ» دېدى. (تىرمىزى ۋە بەيھەقى رىۋايىتى)

يەنە بىر ھەدىستە: «جەننەتتە جەننەتنىڭ ئۇزۇنلۇقى بىلەن تەڭ بىر ئۆستەڭ بار. ئۇنىڭ ئىككى قىرغىقىدا قىزلار بىر - بىرىگە قارىشىپ، ئۆرە تۇرۇپ، چىرايلىق ئاۋاز بىلەن ناخشا ئوقۇيدۇ. ھەممە كىشى ئاڭلايدۇ، ھەتتا جەننەتتە مۇنداق گۈزەللىكنى كۆرمىگەندەك بولىدۇ» دېدى. بۇ ھەدىسنى رىۋايەت قىلغان ئەبۇ ھۈرەيرە رەزىيەللاھۇ ئەنھۇدىن: «بۇ غەزەللەرنىڭ مەزمۇنى نېمە؟» دەپ سورالغان ئىدى، ئەبۇ ھۈرەيرە جاۋاب بېرىپ: «ئىنشائاللا ئۇنىڭ مەزمۇنى، اللھ تائالانى پاك، مۇقەددەس دەپ تونۇش، ھەمدى - سانا ئېيتىشتىن ئىبارەت» دېدى. (بەيھەقى رىۋايىتى)

جەننەتتىكى ئاتلار ۋە ئۇنى مىنىش ھەققىدە ھەدىسلەردە ئېيتىلىدۇ، ئابدۇراھمان ئىبنى سائىدە رەزىيەللاھۇ ئەنھۇ ئېيتتى: «مەن ئات مىنىشنى ياخشى كۆرىدىغان ئادەم ئىدىم، مەن دېدىم: «ئى رەسۇلۇللا! جەننەتتە ئارغى ئاتلارمۇ بارمۇ؟»، رەسۇلۇللا: «ئى ئابدۇراھمان، ئەگەر سېنى اللھ تائالا جەننەتكە كىرگۈزسە، سېنىڭ ياقۇتتىن ئىككى قاناتلىق، نەگە خالىساڭ سېنى ئاپىرىدىغان ئېتنىڭ بولىدۇ» دەيدۇ. (تەبىرانى رىۋايىتى، ئىشەنچلىك سەنەدلەر بىلەن) يەنە بىر ھەدىستە: «جەننەتتە بىر دەرەخ بار، ئۇنىڭ ئۈستۈن تەرەپتىن ئالىي كىيىم - كىچەكلەر چىقىدۇ. ئاستىن تەرەپتىن ئالتۇندىن يارىتىلغان ئاتلار چىقىدۇ. ئۇنىڭ يۈگەنلىرى گۆھەردىن، ياقۇتتىن بولىدۇ. ئۇ ئاتلار سىمەيدۇ. تىزەكلىمەيدۇ، قاناتلىرى بار، كۆز يەتكۈدەك يەرگە بىر قەدەم سالىدۇ. ئەھلى جەننەت ئۇنى مىنگەندە، نەگە بارىمەن دېسە، ئۇچۇپ شۇ يەرگە ئاپىرىدۇ» دېدى. (ئىبنى ئەبى دۇنيا رىۋايىتى)

ئەھلى جەننەتلەرنىڭ بىر - بىرىنى يوقلاپ، زىيارەت قىلىشى ھەققىدە پەيغەمبەر ئەلەيھىسسالام: «جەننەتكە تېگىشلىكلەر جەننەتكە كىرگەندە، بەزىسى بەزىسىنى سېغىنىدۇ، ئاندىن بۇنىڭ كارۋىتى ئۇنىڭ تەرىپىگە، ئۇنىڭ كارۋىتى بۇنىڭ تەرىپىگە ماڭىدۇ. بىر يەرگە كېلىشىپ، يۇلۇنۇپ ئولتۇرۇشۇپ، بىرسى يەنە بىر ھەمراھىغا: (اللھ تائالا گۇناھىمىزنى قاچان كەچۈردى، بىلەمسەن؟) دەيدۇ، ھەمراھى: (پالانى كۈنى، مۇنداق ھالەتتە اللھ تائالاغا دۇئا قىلدۇق، ئاندىن مەغپىرەت قىلدى،) دەيدۇ» دېدى.

## ئەھلى جەننەتتە ھاسىل بولغان ئەڭ چوڭ روھانىي نىئەت

رەسۇلۇللا ئەلەيھىسسالام: «جەننەتتىكىلەر جەننەتكە ئورۇنلىشىپ بولغاندىن كېيىن، بىر پەرىشتە كېلىپ: (اللھ تائالا سىلەرنى ئۆزىنى زىيارەت قىلىشقا بۇيرۇۋاتىدۇ) دەيدۇ، ئۇلار توپلىشىدۇ. اللھ تائالا داۋۇت ئەلەيھىسسالامنى بۇيرۇيدۇ، ئۈنلۈك ئاۋاز بىلەن تەسبىھ تەھلىل ئوقۇيدۇ. ئاندىن كىيىن (مەڭگۈلۈك داستىخان) دېيىلىدۇ» دېدى. رەسۇلۇللا: «ئۇ مەڭگۈلۈك داستىخان دېگەن نىمە ئۇ؟» دەپ ئەسھابىلەر سورىدى. رەسۇلۇللا: «ئۇ داستىخاننىڭ بىر بۇرجىكى مەشرىق بىلەن مەغرب ئارىسىدىنمۇ كەڭ بولۇپ، ئەھلى جەننەتكە تائام بېرىلىدۇ، ئاندىن كىيىم كەيگۈزۈلىدۇ. ئاندىن ئۇلار: (پەرۋەردىگار بىزنى جامالىنى كۆرۈشتىن باشقا ئارزۇيىمىز قالمىدى)» دېيىشىدۇ. ئاندىن اللھ تائالا ئۇلارغا ئۆزىنى

كۆرسىتىدۇ. ئۇلار سەجدىگە يىقىلىدۇ. ئۇلارغا: (سەلەر ئەمەل ئىبادەت جايدا ئەمەس، ئەمدى ئەجرى مۇكاپات ئورنىدا سەلەر) دېيىلىدۇ.» دېدى. (ئەبۇ نەئىم رىۋايىتى)

يەنە بىر ھەدىستە رەسۇلۇللا ئەلەيھىسسالام: «ئەھلى جەننەت ئۆزىنىڭ راھەت - پاراغىتىدە بولۇپ تۇرغاندا تۇيۇقسىز بىر نۇر چاقىنىدۇ. ئۇلار باشلىرىنى كۆتۈرۈپ ئۇلۇغ پەرۋەردىگارىنى كۆرىدۇ. پەرۋەردىگار ئۇلارغا قاراپ تۇرغانلىقىنى كۆرىدۇ. ئۇلار ئائىلا ئۇلارغا: (ئەسسالامۇ ئەلەيكۇم! ئى جەننەت ئەھلى!) دەيدۇ. ئۇلار ئائىلاغا قاراپ تۇرغان داۋامدا، باشقا نىئەتلەرگە قارمايدۇ. ئاندىن ئائىلا ئۆزىنى پەردىگە ئالىدۇ، ئۇلاردا ئائىلا جامالىنىڭ بەركىتى ۋە نۇرى داۋاملىق قېلىپ قالىدۇ.» دېدى.

يەنە پەيغەمبەر ئەلەيھىسسالام: «ئەھلى جەننەتكە ئائىلا: (ئى ئەھلى جەننەت!) دەيدۇ. ئۇلار: (لەببەيك پەرۋەردىگارىمىز! ھەممە ياخشىلىق سىنىڭ ئىلكىڭدە!) دېيىشىدۇ. ئائىلا ئۇلارغا: (رازى بولىدۇڭلارمۇ؟) دەيدۇ. ئۇلار: (بىزگە ھىچقانداق مەخلۇقىڭغا بەرمىگەن نىئەتلەرنى بەرسەڭ يەنە نېمىگە رازى بولمايتتۇق؟) دېيىشىدۇ. ئائىلا ئىيتىدۇ: (سەلەرگە رازىلىقىمنى چۈشۈرمەن، مۇندىن كېيىن سەلەرگە ھەرگىز كايمايمەن.) دەيدۇ.» دېدى. (مۇتتەفەقۇن ئەلەيھ ئىبارىتى) (تېكىستى) (ئىمام مۇسلىم رىۋايىتى)

## ھالاكەت ئورنى - دوزاخ

ھالاكەت يۇرتى بولسا دىن ئىسلامغا ئىشەنمىگەن كاپىرلارنىڭ ئورۇنلىشىدىغان يېرى بولغان جەھەننەم ئوتدۇر. دىن ئىسلامغا ئىشەنگۈچىنىڭ قىيامەت كۈنىگە ياكى ئۆلگەندىن كېيىن قايتا تىرىلىپ قويۇپ ئەقىدە ۋە ئەمەلىي ئىش - ھەرىكىتىگە قارتا چارە قىلىنىش كۈنىگە بولغان ئەقىدە تونۇشنى تولۇق رۇشەنلەشتۈرۈش ئۈچۈن جەننەت بىلەن دوزاخنى ئايرىم - ئايرىم ئوتتۇرىدا قويۇپ، جەننەتكە رىغبەتلەندۈرۈشكە دوزاختىن قورقۇتۇشقا سەۋەب بولارلىق تەرىقىدە ھەر قايسىسىنىڭ راستى ۋە ماھىيىتىنى بايان قىلىپ جەننەتنى ئىمان ۋە تەقۋا بىلەن (دىن ئىسلامغا ھەقىقىي ئىشىنىپ، دىنغا خىلاپ سۆز ھەرىكەتلەردىن ساقلىنىش بىلەن) تەلەپ قىلىش كىرەكلىكىنى، دوزاختىن قۇتۇلۇشنى شېرىكتىن ساقلىنىش بىلەن، گۇناھ بولىدىغان ئىشلارنى تاشلاش (قىلماسلىق) بىلەن تەلەپ قىلىش كېرەكلىكىنى ئوچۇق سۆزلەش لازىم، دىگەن ئىدۇق. تىنچلىق يۇرتى بولغان جەننەتنى كەڭ تاشا چۈشەندۈرۈپ ئۆتتۇق. ئائىلا ئىيتىدۇ، كىتاب ئوقۇغۇچىلار بۇ بايانىمىزنىڭ ئاخىرىغا يەتكەندە جەننەتنى كۆزى بىلەن كۆرگەندەك، جەننەتتە جان، تىنى بىلەن ياشاپ باققانداك بولىدۇ. ئەمدى ھالاكەت يۇرتى دوزاخنى چۈشەندۈرۈپ ئۆتتىمىز. ئائىلا ئۆزى ئۆزىدىن ساقلىسۇن! ئۇنىڭ ئازابىدىن يىراق قىلسۇن، جەننەتكە ۋە ئۇنىڭ نېمىتىگە يەتكۈزسۇن! ئامىن! ئىيتىمەنكى دوزاخ توغرىسىدا سۆزلىشىمىز جەننەت توغرىسىدا سۆزلىشىمىزگە ئوخشاش بولمايدۇ. دېمەك جەننەت توغرىسىدا كەڭ كەڭرى سۆزلەش ياخشى بولسا دوزاخ توغرىسىدا قىسقىراق سۆزلەشكە تىگىشلىك. چۈنكى نېمەتنى سۆزلىگەندە تەن كەڭرىدۇ. ئازاب ئوقۇبەتنى ئاڭلىغاندا يۈرەك سىقىلىدۇ، قورقىدۇ. شۇڭا دوزاخ ھەققىدىكى بايانىمىزنى قىسقىرتىپ سۆزلەيمىز.

## قىيامەت مەيدانىدا جەھەننەمنىڭ ئىنسانلارغا يېقىن قىلىنىشى

بۇ ھەقتە ئاللا تائالا: «ئۇ كۈندە جەھەننەم كەلتۈرۈلىدۇ» دېدى. (سۈرە فەجىر 23- ئايەتنىڭ بىر قىسمى) يەنە «دوزاخ گۈمراھلارغا ئوچۇق كۆرسىتىلىدۇ» دېدى. (سۈرە شۇئەرا 91- ئايەت) قىيامەت بولۇش ۋاقتى كەلگەندە، بۇ ئالەمدە چوڭ ئۆزگىرىش بولىدۇ. بۇ زىمىن باشقا زىمىنغا، ئاسمانلار باشقا ئاسمانغا يەڭگۈشلىنىدۇ. قەھرىلىك بىر ئاللا تائالا بۇ ھەقتە سۈرە ئىبراھىمدا: «ئۇ كۈندە زىمىنمۇ باشقا بىر زىمىنغا، ئاسمانلارمۇ باشقا بىر ئاسمانلارغا ئايلىنىدۇ. ئۇلار (يەنى پۈتۈن خالايتق قەبرىلىرىدىن چىقىپ) يىگانە، قۇدرەتلىك ئاللا تائالانىڭ دەرگاھىدا (يەنى مەھشەرگاھىدا) ھازىر بولىدۇ» دېدى. (سۈرە ئىبراھىم 48- ئايەت)

«قىيامەت مەيدانىغا توپلانغان خالايتقلارغا ئاجايىپ بىر ۋەقە كۆرىنىدۇ، ئۇ بولسا دوزاخنىڭ ئۇلارغا ئاشكارە كۆرىنىشى، ئۇلارنىڭ ئۇنى كۆرىشى بولۇپ، دوزاخ پويىزىنى سۆرىگەندەك زەنجىر بىلەن سۆرەپ ئېلىپ كېلىنىدۇ. ئاللا تائالا بۇ ھەقتە: «گۈناھكارلارنىڭ كۆرۈشى ئۈچۈن) جەھەننەم كەلتۈرۈلگەن چاغدا، شۇ كۈندە ئىنسان (يەنى كاپىر) (دۇنيادىكى قىلمىشلىرىنى) ئەسلىيدۇ. (بۇ چاغدا) ئەسلىگەننىڭ ئۇنىڭغا نېمە پايدىسى بولسۇن؟ ئۇ ئېيتىدۇ: (كاشكى مەن (دۇنيادىكى) ھايات ۋاختىمدا ياخشى ئىشلارنى قىلغان بولسامچۇ!)» (سۈرە فەجىر 23- ئايەت)

يەنە ئاللا تائالا مۇنداق دەيدۇ: «يولدىن ئازغانلارغا دوزاخ ئوچۇق كۆرسىتىلىدۇ. ئۇلارغا: (سىلەر ئىلگىرى ئاللا تائالانى قۇيۇپ چوقۇنغان نەرسەڭلار قەيەردە؟ ئۇلار سىلەرگە ياردەم بېرەلمەيدۇ؟ يا ئۆزلىرىگە ياردەم بېرەلمەيدۇ؟) دېيىلىدۇ. بۇتلار گۈمراھلار ۋە ئىبلىسنىڭ قوشۇنلىرىنىڭ ھەممىسى دوزاخقا ئۈستى - ئۈستىلەپ تاشلىنىدۇ.» (سۈرە شۇئەرا 91- ئايەتتىن 95- ئايەتكىچە)

سەھىھۇل ھەدىستە پەيغەمبەر ئەلەيھىسسالام: «قىيامەت كۈنى جەھەننەم 70 مىڭ تىزگەن بىلەن كەلتۈرۈلىدۇ، ھەر بىر تىزگەننى 70 مىڭ پەرىشتە سۆرەپ ئەكىلىدۇ.» دېدى. (ئىمام مۇسلىم رىۋايىتى)

## جەھەننەمنىڭ دەرۋازىلىرى

ھالاكەت ئورنى دوزاخ بولسا بىر نەچچە قەۋەتلىك بەختسىزلىك ماكانىدىن ئىبارەت بولۇپ، قەۋەتلەردىكى ئازاب ئوخشاش بولمايدۇ. ئۈستۈنكى قەۋەتتىكى ئازابى يەڭگىلەك بولىدۇ، بارغانچە ئاستىن قەۋەتتىكى ئازابى قاتتىق بولىدۇ، ھەر قەۋەتنىڭ ئايرىم ئىسمى بار، ئايرىم دەرۋازىسى بار، ئاللا تائالا مۇنداق دېدى: «چوقۇمكى، جەھەننەم شەيتان ۋە ئۇنىڭغا ئەگەشكەنلەرنىڭ ھەممىسىگە ۋەدە قىلىنغان جايدۇر. جەھەننەمنىڭ يەتتە دەرۋازىسى بولۇپ، ئۇلارنىڭ ھەر بىرىدىن كىرىدىغان مۇئەييەن بىر بۆلۈك ئادەملەر بار.» (سۈرە ھىجر 43- ئايەت)

يەنە ئاللا تائالا مۇنداق دېدى: «مۇناپىقلار (سىرتقى كۆرۈنۈشى مۇسۇلمان، قەلبىدە كاپىرلار تەرەپتە بولغانلار) دوزاخنىڭ ئەڭ ئاستىقى تەرىپىدە بولىدۇ.» (سۈرە نىسا 145- ئايەت)

دوزاخنىڭ چوڭقۇر قەۋەتلىرىنىڭ ئىسىملىرى قۇرئان كەرىمدە زىكرى قىلىندى. دوزاخ ھەققىدە سۆزلەنگەن ئايەتلەرگە مۇناسىۋەتلىك ئونلارچە ئايەتتە كەلدى. تەرتىمى مۇنداق:

- 1- جەھەننەم، 2- لەزا، 3- ھۈنەمە، 4- سەئىر، 5- سەقەر، 6- ھەجىم، 7- ھاۋىيەدۇر، مانا بۇ يەتتە قەۋەتتۇر. «ئى ئاللا بىزنى بۇنىڭدىن قوغداپ قالغىن! دوزاخ ئازابى مەڭگۈلۈك ئازابتۇر. جەھەننەم چوقۇم يامان جايدۇر.» (سۈرە فۇرقان 65- ئايەت)

## دوزىخىلار ئۇنىڭغا قانداق كىرىدۇ؟

دوزاخقا تىگىشلىك ئاسىيىلارنى گورۇھ - گورۇھ ھالەتتە ئارقا - ئارقىدىن ھەيدەپ دوزاخقا ئىلىپ بىرىلىدۇ. ﷲ تائالا سۈرە زۇمەر 71- ئايەتتە: «كاپىرلار جەھەننەمگە توپ - توپ بولۇپ ھەيدىلىدۇ.» دېدى. كافر مۇناپىقلارنى دوزاخ يىراقتىن كۆرگەن ھامان ئۇلار دواخنىڭ كايىپ قىقىراپ كەتكىنىنى ئاڭلايدۇ. ﷲ بۇ ھەقتە: «دوزاخ ئۇلارنى يىراقتىن كۆرگەن چاغدا، ئۇلار دوزاخنىڭ غەزەپتىن قاينىغان ۋە (ئېشەكتەك) ھاڭرىغان ئاۋازىنى ئاڭلايدۇ.» دېدى. (سۈرە فۇرقان 12-ئايەت)

ئاندىن كىيىن دوزاختىن بويان (گەردەنلەر) چىقىپ مەيداندىكى زالىملار مۇشرىكلاردىن ﷲ تائالا خالىغانلارنى يۈتۈپ كىتىدۇ. بۇ ۋەقە تىرمىزى رىۋايەت قىلغان ھەدىستە ئوچۇق كەلدى. پەيغەمبەر ئەلەيھىسسالام ئېيتتى: «قىيامەت كۈنىدە دوزاخنىڭ كۆرىدىغان ئىككى كۆزى بار، ئاڭلايدىغان ئىككى قۇلقى بار، سۆزلەيدىغان تىلى بار. بويۇنلاردىن چىقىپ: «مەن ھەق دىندىن باش تارتقان زوراۋانلارنى، ﷲ تائالاغا باشقىلارنى قوشۇپ ئىبادەت قىلغانلارنى، سۈرەت ياسىغۇچىلارنى دوزاخقا تارتىپ كىلىشكە مەسئۇل قىلىندىم» دەيدۇ. بۇ گورۇھلار دوزاخقا ھەيدىلىدۇ. ئۇلار دوزاخقا يىتىپ بارغاندا ئىشىكلىرى تاقاغلىق بولىدۇ. ئاندىن ئىشىكلىرى ئىچىلىدۇ. ئۇلارنى قاتتىق ئىتتىرىپ تاشلايدۇ. ﷲ تائالا بۇ ھەقتە مۇنداق دېدى: «ئۇ كۈندە ئۇلار دوزاخكە قاتتىق ئىتتىرىلىدۇ. (ئۇلارغا) (مانا بۇ سىلەر يالغانغا چىقارغان دوزاختۇر،) دىيىلىدۇ. (ئۇلارغا) (كۆزلىرىڭلار بىلەن كۆرۈپ تۇرۇۋاتقان بۇ ئازاب) سېھىرمۇ ياكى سىلەر كۆرمەيۋاتامسىلەر؟ دوزاخكە كىرىڭلار، (ئازابقا) مەيلى سەۋر قىلىڭلار، مەيلى سەۋر قىلماڭلار، بەربىر سىلەرگە ئوخشاش (چۈنكى سىلەر دوزاختە مەڭگۈ قالسىلەر)، سىلەر پەقەت قىلمىشىڭلارنىڭ جازاسىنى تارتىسىلەر» (دېيىلىدۇ).» (سۈرە تۇر 13-ئايەت)

مانا بۇ دوزاخ ئەھلىنىڭ دوزاخقا كىرگەن ۋاقىتتىكى قىسمى ئەھۋالى بولۇپ، دوزاخ توغرىسىدا سۆزلەيدىغىنىمىزدىن بىر بۆلۈكىنى بايان قىلىش ئۈچۈن سۆزلىدۇق. ۋەدىمىزدە تۇرۇش ئۈچۈن يەنە قىسقارتىپ سۆزلەشنى داۋاملاشتۇرمىز، ﷲ تائالا ياردەم سورالغۇچىدۇر.

## دوزىخىلارنىڭ دوزاختىكى ئازابى ۋە مالىمەت قىلمىشلىرى

بۇ ھالاكەتكە ئۇچرىغان، زىيان تارتقان جامائەلەر جەھەننەمگە تاشلانغان ۋە خار، ھەقىر، بىچارە ھالدا دوزاخقا ئورۇنلاشقان زامان، ئۇلارغا روھى ئازاب يۈزلىنىدۇ. ئۇ بولسا كايىش، دەككە بىرىش ئازابى بولۇپ، ئازابلانغا مەسئۇل پەرىشتىلەر تەرىپىدىن بولىدۇ. مەسىلەن: «سىلەرگە ئاگاھلاندىرغۇچى (پەيغەمبەر) كەلمىگەنمىدى؟» (سۈرە مۇلۇك 8-ئايەت) دەيدۇ. يەنە: «ئاراڭلاردىن سىلەرگە پەرۋەردىگارڭلارنىڭ ئايەتلىرىنى سىلەرگە ئوقۇپ بېرىدىغان، بۈگۈنكى ئۇچرىشىشنىڭ بارلىقىدىن ئاگاھلاندىرىدىغان پەيغەمبەرلەر كەلمىگەنمۇ؟ مانا بۇ سىلەر يالغانغا چىقارغان دوزاختۇر.» دەيدۇ. (سۈرە زۇمەر 71-ئايەت ۋە سۈرە تۇر 14-ئايەتلەر) يەنە پەرىشتىلەر ئۇلارغا: «دوزاخكە كىرىڭلار، (ئازابقا) مەيلى سەۋر قىلىڭلار، مەيلى سەۋر قىلماڭلار، بەربىر سىلەرگە ئوخشاش (چۈنكى سىلەر دوزاختە مەڭگۈ قالسىلەر)، سىلەر پەقەت قىلمىشىڭلارنىڭ جازاسىنى تارتىسىلەر.» «تېتىڭلار! سىلەرگە پەقەت ئازابىلا زىيادە

قىلىمىز» دەيدۇ. (سۈرە تۇر 16 - ئايەت، سۈرە نەبە 30 - ئايەت)

مۇنداق سىلكىشلەش، كايىشلارنىڭ بايانى قۇرئاندا كۆپ بولۇپ، بىز ئاز بىر قىسمىنى سۆزلىدۇق، ئەمما ئۇلارنىڭ بىر - بىرىگە تاپا مالا مەت قىلىشى ھەققىدىكى قۇرئان ئايەتلىرىنىڭ ئۇلارنىڭ مالا مەتلىرىنى راستلىق، ئىشەنچلىك بىلەن مۇقەررەلەشتۈرگەنلىرىگە قۇلاق سالايلى، ئاللا تائالانىڭ خەۋىرىنى يۈرىكىمىز بىلەن تىڭشايلى، ئاللا تائالا ئىيتىدۇ: «ئاللا تائالانىڭ ئايەتلىرىنى ئىنكار قىلغانلارغا ئاللا تائالا ئىيتىدۇ: (سىلەردىن ئىلگىرىكى ئۆتكەن جىنلاردىن ۋە ئىنسانلاردىن بولغان ئۈمىمەتلەر بىلەن بىللە دوزاخقا كىرىڭلار!) ھەر قاچان بىر ئۈمىمەت (بىر گورۇھ ئاسىيلار) دوزاخقا كىرسە، ئۇ ئۆزىدىن بۇرۇنقىلارغا (ئۇلارغا ئەگىشىپ يولدىن ئازغانلىقى ئۈچۈن) لەنەت ئوقۇيدۇ. ئۇلارنىڭ ھەممىسى دوزاخقا كىرىپ جۇغلاشقاندا، كىيىن كىرگەنلەر (ئەگەشكۈچىلەر) بۇرۇن كىرگەنلەرگە يەنى باشلىقلىرىغا قارىتىپ: (ئى پەرۋەردىگارمىز! بۇلار بىزنى ئازدۇرغان، ئۇلارغا ئىككى ھەسسە ئوت ئازابى بەرگىن) دەيدۇ، ئاللا تائالا: (ھەممىگە قاتمۇ - قات ئازاب بىرىلىدۇ. لېكىن سىلەر ئازابىنىڭ ئىغىرلىقىنى بىلمەيۋاتسىلەر) دەيدۇ. ئۇلارنىڭ ئارىسىدىكى ئىلگىرىكىلەر كېيىنكىلەرگە: (سىلەرنىڭ بىزدىن ھېچقانداق ئارتۇقچىلىقىڭلار يوق (يەنى گۇمراھلىقتا ۋە ئازابقا تېگىشلىك بولۇشتا بىر - بىرىمىزگە ئوخشىمىز) قىلمىشىڭلار تۈپەيلىدىن ئازابى تېتىڭلار) دەيدۇ. (سۈرە ئەئراف 38، - 39 - ئايەتلەر) يەنە ئاللا تائالا ئىيتىدۇ: «كافىرلار: (بۇ قۇرئانغا ۋە ئۇنىڭدىن ئىلگىرىكى كىتابلارغا ھەرگىز ئىشەنمەيمىز) دەيدۇ. ئەگەر زالىملارنى پەرۋەردىگارنىڭ دەرگاھىدا توختۇتۇپ قويۇلغان چاغدا، بەزىسى بەزىسى بىلەن جىدەللىشىۋاتقاندا كۆرسەڭ ئىدىڭ (ئەلۋەتتە قورقۇنۇچلۇق ھالىنى كۆرەتتىڭ). بوزەك قىلىنغانلار چوڭچىلىق قىلغانلارغا: (ئەگەر سىلەر بولمىساڭلار، بىز چوقۇم ئىمان ئېيتاتتۇق) دەيدۇ. چوڭچىلىق قىلغانلار بوزەك قىلىنغانلارغا: (سىلەرگە ھىدايەت كەلگەندىن كېيىن، بىز سىلەرنى ئۇنىڭدىن توستۇقمۇ؟ ھەرگىز توستۇمىدۇق، سىلەر ئۆزەڭلار گۇناھ قىلغۇچى بولدۇڭلار) دەيدۇ. بوزەك قىلىنغانلار چوڭچىلىق قىلغانلارغا: (ھەرگىز ئۇنداق ئەمەس (سىلەرنىڭ بىزگە) كېچە - كۈندۈز قىلغان ھىيلە - مېكرىڭلار (بىزنى ئىماندىن توستى). ئۆز ۋاقتىدا سىلەر بىزنى ئاللا تائالانىڭ ئىنكار قىلىشقا ۋە ئۇنىڭغا شېرىك كەلتۈرۈشكە بۇيرۇيتتۇڭلار) دەيدۇ. ئازابىنى كۆرگەن چاغدا، ئۇلار (يەنى ھەر ئىككى گورۇھ ئىمان ئېيتىمىغانلىقىرىغا) ئىچىدە پۇشايمان قىلىدۇ، كافىرلارنىڭ بويۇنلىرىغا تاقاقلارنى سالىمىز. ئۇلارغا پەقەت قىلمىشلىرىنىڭ جازاسى بېرىلىدۇ.» (سۈرە سەبەئ 31 - ئايەتتىن 33 - ئايەتكىچە)

يەنە ئاللا تائالا ئىيتىدۇ: «ئۇلار بىر - بىرىگە قاراپ مۇنازىرىلىشىدۇ. ئەگەشكۈچىلەر ئەگەشتۈرگۈچىلەرگە: (سىلەر (سۆزۈڭلارنىڭ راستلىقىغا) قەسەم ئىچىپ، بىزنى ئىماندىن تۈسۈيتتۈڭلار) دەيدۇ. (ئەگەشتۈرگۈچىلەر ئەگەشكۈچىلەرگە) ئىيتىدۇ: (سىلەر (ئۆز ئىختىيارىڭلار بىلەن) مۆتىمىن بولمىدىڭلار. بىزنىڭ سىلەرنى (بىزگە ئەگىشىشكە) زورلايدىغان كۈچىمىز يوق ئىدى. بەلكى سىلەر (بىزگە ئوخشاش) ئازغان قەۋم ئىدىڭلار. پەرۋەردىگارمىزنىڭ بىزنى (جازالاش) سۆزى بىزگە تېگىشلىك بولدى، بىز ھەقىقەتەن (شۇ سۆز بويىچە ئازابىنى) چوقۇم تېتىغۇچىمىز. سىلەرنى بىز ئازدۇردۇق، چۈنكى بىز ھەقىقەتەن ئازغان ئىدۇق) دەيدۇ. ئۇلار (يەنى ئەگەشتۈرگۈچىلەر بىلەن ئەگەشكۈچىلەر) بۇ كۈندە (يەنى قىيامەت كۈنىدە) ئازابتا ئورتاقتۇر.» (سۈرە ساففات 27 - ئايەتتىن 33 - ئايەتكىچە)

ئاللا تائالا يەنە مۇنداق دەيدۇ: «بۇ (ھەقىقەتتۇر)، كافىرلارنىڭ (ئاخىرەتتە بولىدىغان جايى) ھەقىقەتەن ئەڭ يامان جايدۇر. ئۇ جەھەننەمدۇر، ئۇلار جەھەننەمگە كىرىدۇ، ئۇ نېمە دېگەن يامان



جاي! بۇ (كۆيدۈرگۈچى) قىزىق سۇدۇر، قان - يېرىگدۇر، ئۇلار بۇنى تېتىسۇن. يەنە (ئۇلارغا) مۇشۇ خىلدىكى باشقا تۈرلۈك ئازابلار بار. (ئەگەشكۈچىلىرى بىلەن دوزاخكە كىرگەن چاغدا ئەگەشتۈرگۈچىلەرگە ئېيتىلىدۇ) (بۇ جامائە سىلەر بىلەن بىرگە كىرگۈچىدۇر). (ئەگەشتۈرگۈچىلەر ئېيتىدۇ) (ئۇلار قارشى ئېلىنمايدۇ، ئۇلار چوقۇم (بىزگە ئوخشاش) ئازابنى تېتىغۇچىدۇر). ئەگەشكۈچىلەر ئېيتىدۇ: (يەلكى سىلەر قارشى ئېلىنمايسىلەر، سىلەر ئازابنى بىزگە ئېلىپ كەلدىڭلار (يەنى بىزنى ئازدۇرۇپ دوزاخكە كىرىشىمىزگە سەۋەپچى بولدۇڭلار)، بۇ نېمە دېگەن يامان جاي!) ئۇلار (يەنى ئەگەشكۈچىلەر): (پەرۋەردىگارىمىز! بىزگە بۇ ئازابنى ئېلىپ كەلگەن ئادەمگە دوزاخ ئازابىنى ئىككى ھەسسە زىيادە قىلغىن) دېدۇ. ئۇلار (يەنى كافىرلارنىڭ كاتتىباشلىرى) ئېيتىدۇ: (بىز (دۇنيادىكى چاغدا) يامانلاردىن ھېسابلايدىغان ئادەملەرنى (يەنى مۇئمىنلەرنى) (دوزاختە) كۆرمەيمىزغۇ؟ ئۇلارنى بىز (دۇنيادىكى چاغدا) مەسخىرە قىلاتتۇقمۇ؟ ياكى ئۇلاردىن كۆزلەر ئېغىپ كەتتىمۇ؟ (يەنى ياكى ئۇلار دوزاختە بىز بىلەن بىللە تۇرسىمۇ كۆرمەيۋاتامدۇق؟)) ئەھلى دوزاخنىڭ بۇ رەۋىشتە ئۆزئارا جاڭجاللىشىشى چوقۇمدۇر.» (سۈرە ساد 55-ئايەتتىن 64-ئايەتكىچە)

## دوزاخ ئىچىدە ئىبلىسنىڭ دوزاخ ئەھلىگە سۆزلىشى

دوزاخ ئەھلىنىڭ ئەھۋالىدىن ئەجەپلىنەرلىك بىر ئەھۋال بولسا ئىبلىسنىڭ دوزاختا ئۇلارغا تەسىرلىك تەشۋىق سۆزلىشىدۇر. سۆزلىگۈچى ئىبلىسنى سۆز ئاڭلىغۇچى دوزىخىلارنى ئاللا خار قىلسۇن: ئىبلىسقا ئوتتىن بىر مۇنبەر قويۇپ بىرىلىدۇ، مۇنبەر ئۈستىگە چىقىپ سۆزلەش بىلەن دوزىخىلارنىڭ دەرد ئەلىمى، ھەسرەتى زىيادە بولىدۇ. غەم قايغۇسى قاتتىق بولىدۇ. چۈنكى ئىبلىسنىڭ سۆزى پۇشايمان، نادامەت ۋە ھەسرەت مەزمۇنىدا بولىدۇ. ئىبلىسنىڭ بۇ سۆزىنى قۇرئان كەرىم مۇقەررەر قىلىدۇ. سۈرە ئىبراھىمدا كەلگەن ئايەتكە قۇلاق سالايلى: «ئىش پۈتكەندە (يەنى ھېساب تۈگەپ جەننەتلەر بىلەن دەۋزىخىلار ئايرىلىپ بولغاندا) شەيتان: «اللھ ھەقىقەتەن سىلەرگە (ئىتائەت قىلغۇچىنى مۇكاپاتلاش ئاسىيلىق قىلغۇچىنى جازالاشتىن ئىبارەت) راست ۋەدىنى قىلغان ئىدى (ۋەدىسىگە ۋاپا قىلدى). مەن سىلەرگە (ئۆلگەندىن كېيىن تىرىلىش ساۋاب جازا دېگەنلەر يوق دەپ يالغان) ۋەدە قىلغان ئىدىم (ۋەدەمگە) خىلاپلىق قىلدىم، سىلەرگە مېنىڭ (كۇفرغا گۇناھقا زورلىغۇدەك) ھۆكۈمرانلىقىم بولغىنى يوق. مەن سىلەرنى پەقەت (گۇمراھلىققىلا) دەۋەت قىلدىم، سىلەر (دەۋىتىمنى) قوبۇل قىلدىڭلار، شۇنىڭ ئۈچۈن مېنى ئەيىبلەڭلار، ئۆزەڭلارنى ئەيىبلەڭلار، مەن سىلەرگە ياردەم بېرىپ قۇتقۇزالمىمەن، سىلەرمۇ ماڭا ياردەم بېرىپ قۇتقۇزالمىسىلەر، مەن سىلەرنىڭ بۇرۇن مېنى اللھغا (ئىبادەتتە) شېرىك قىلغانلىقىڭلارنى ئېتىراپ قىلمايمەن، شۇبھىسىزكى، زالىملار چوقۇم قاتتىق ئازابقا دۇچار بولىدۇ.» دېدۇ. (سۈرە ئىبراھىم 22-ئايەت)

## جەھەننەمدىكى قىزىقلىقنىڭ دەرىجىسى

جەھەننەم ئوتىنىڭ قىزىقلىقى ناھايىتى زور دەرىجىدە قاتتىق بولغىنى ئۈچۈن، ئۇنىڭغا تاشلانغان نەرسە ئىرىپ كىتىدۇ. ھەمدە قىزىقلىق بارغانچە زىيادىلىشىپ تۇرىدۇ. اللھ تائالا

مۇنداق دېدى: «الله تائالا ھىدايەت قىلغان كىشى توغرا يول تاپقۇچىدۇر. الله تائالا ئازدۇرغان ئادەمگە اللەتەن باشقا (ئازاپتىن قۇتۇلدۇرىدىغان) بىرمۇ ياردەمچى، يىقىن دوستلارنى تاپالمايسەن، قىيامەت كۈنى ئۇلارنى دۈم ياتقۇزۇپ سۆرەلگەن، قارىغۇ، گاچا، گاس بولغان ھالدا جۇغلايمىز، ئۇلارنىڭ جايى ئوت بولىدۇ. جەھەننەمنىڭ ئوتى پەسلەپ قالسا، ئۇلارغا ئوتنى تىخىمۇ يالقۇنلىتىمىز، ئۇلارغا بۇ جازا ئۇلارنىڭ ئايەتلىرىمىزنى ئىنكار قىلغانلىقىلىرى ۋە (چىرىگەن سۆڭەككە ۋە تۇپراققا ئايلىنىپ كەتكەنلىرىدىن كىيىن قايتىدىن تىرىلىپ، يىڭى ئادەم بولامدۇق؟) دەپ قايتا تىرىلىشى ئىنكار قىلغانلىقىنىڭ جازاسىدۇر. ئاسمانلارنى ۋە زېمىننى ياراتقان اللەنىڭ ئۇلارغا ئوخشاش ئىنسانلارنى يارىتالايدىغانلىقىنى ئۇلار بىلمەمدۇ؟ اللە ئۇلارنىڭ (ئۆلۈشى ۋە تىرىلىشى ئۈچۈن) شەك- شۈبھىسىز مۇئەييەن ۋاقىت بەلگىلىدى.» (سۈرە بەنى ئىسرائىل 97- ئايەتتىن 99- ئايەتكىچە)

شۇنىڭ ئۈچۈن جەھەننەم ئوتىنىڭ قىزىقلىقىنى بۈگۈن دۇنيادا خەلىقلەر تونۇيدىغان ھەر قانداق قىزىق ئوت ياكى نەرسىگە ئوخششالمايمىز، لېكىن بىز پەيغەمبەر ئەلەيھىسسالامنىڭ ئىمام بۇخارى ۋە مۇسلىم رىۋايەت قىلغان ھەدىسىنى يەنى: «سىلەر ئادەم بالىلىرى ياققان ئوتۇڭلار جەھەننەم ئوتى قىزىقلىقىنىڭ يەتمىش بىر پارچىسىغا توغرا كىلىدۇ» دېدى. ئەسھابىلار: دۇنيادىكى ئوتتۇمۇ يېتەرلىك بولاتتى، شۇنداقتىمۇ دوزاخ ئوتى 69 ھەسسە زىيادە قىلىنىپتۇ. ھەر بىر ھەسسەسى دۇنيا ئوتىدەك قىزىق ئىكەن، دەپ قورقۇشۇپ كەتتى» دىگەن ھەدىسىنى ئېتىبارىمىزغا ئالساق ۋە دۇنيا ئوتى قىزىقلىقىنى 70 ھەسسەگە كۆپەيتسەك جەھەننەم ئوتىنىڭ قانچىلىك قىزىقلىقىنى بىلەلەيمىز.

## جەھەننەمنىڭ بەك چوڭقۇرلىقى

ھالاكەت ئورنى دوزاخ قەۋەتلىرىنىڭ ئەڭ بىرىنچىسى ئۈستۈن قەۋىتى جەھەننەم بولۇپ، ئۇنىڭ قانچىلىك چوڭقۇرلىقىنى اللە تائالانىڭ ۋەھىيسى بىلەنلا تونۇشىمىز مۇمكىن. چۈنكى ئۇنى دۇنيانىڭ ھەرقانچە چوڭ خۇمدىنىغا، تونۇرىغا قىياس قىلغىلى بولمايدۇ. ھەتتا ئاتوم، ھىدروگېن تونۇرلىرىغىمۇ ئوخشىمايدۇ. دۇنيا بىلەن ئاخىرەت ئوخشاشمىغانلىقتىن، تەبىئىيىكى بىر بىرىدىن ياسىلىشى ئارىسىدا چوڭ پەرق بولغىنى ئۈچۈن ھېچقانداق تەرەپتىن ئوخشىمايدۇ.

جەھەننەمنىڭ چوڭقۇرلىقىنى بىر قەدەر تونۇشىمىز ئۈچۈن پەيغەمبەر ئەلەيھىسسالامنىڭ سۆزىنى نەقىل قىلىمىز: «قورام تاش جەھەننەم قىرغىقىدىن تاشلىنىدۇ. يەتمىش يىل پەسكە چۈشۈپمۇ جەھەننەمنىڭ تىگىگە يېتىپ كىلەلمەيدۇ» دېدى. (تىرمىزى رىۋايىتى) يەنە ئەبۇ ھۈرەيرە رىۋايىتىدە: پەيغەمبەر ئەلەيھىسسالام بىلەن بىللە تۇرغان ئىمدۇق، رەسۇلۇللا بىر تاشنىڭ گومىدە چۈشكەن ئاۋازىنى ئاڭلىدى، ئاندىن رەسۇلۇللا ئەلەيھىسسالام: «بىلەمسىلەر؟ بۇ نىمە ئاۋاز؟» دېدى. ئەسھابىلار: «اللە ۋە ئۇنىڭ پەيغەمبىرى بىلىدۇ» دېيىشتى، رەسۇلۇللا ئەلەيھىسسالام: «بۇ بولسا 70 يىل بۇرۇن دوزاخقا تاشلانغان تاش بولۇپ ئەمدى تىگىگە يەتتى» دېدى. ئۆمەر ئىبنى خەتتاب رەزىيەللاھۇ ئەنھۇ ئۆزىنىڭ بىر سۆزىدە: «دوزاخ ئوتىنى كۆپ ئەسلەڭلار! ئۇنىڭ قىزىقلىقى بەك قاتتىق، تىگى بەك چوڭقۇر، تۆمۈر قاماقلرى بار.» دېدى. (تىرمىزى رىۋايىتى)

## جەھەننەمدىكى جىلغا، باياۋانلار

ھالاكەت ئورنى دوزاخ بەك چوڭ ئالەم، ئۇنىڭ يىراق چېتىنى بىلگىلى بولمايدۇ. لېكىن ئۇنىڭ كەڭ ۋە چوڭلىقىنى بىلمەكچى بولساق، پەيغەمبەر ئەلەيھىسسالامنىڭ: «دوزاخقا كىرگەن ھەر بىر كاپىرنىڭ ھەر بىر دانە چىشى ئۇھۇت تېغىدەك چوڭىيدۇ. ئۇھۇت تېغى بولسا ئۇزۇنلىقى بەش يىلدىن ئۇزۇنراق، ئېگىزلىكى كامىل بىر مىڭ يىل كېلىدىغان تاغ» دىگەن ھەدىستىن بىلەلەيمىز. بەدبەختلىك ئالەمى، ھالاكەت يۇرتى دوزاخ بىر قانچە جىلغا، باياۋانلاردىن تاغلاردىن بارلىققا كەلتۈرۈلگەن يەر. ۋەھىي بۇنى ئۇقتۇردى. قۇرئان كەرىمدىمۇ ھەر تۈرلۈك ئازاب بارلىقىنى بىلدۈرىدىغان ئىبارىلەر كەلدى. تەپسىر قىلغۇچى ئالىملار ئۇنى جەھەننەمدىكى ئازاب ئويمانلىرى، دەپ تەپسىر قىلدى. جۈملىدىن غەي بولۇپ ئاللا تائالانىڭ: « ئۇلار كەتكەندىن كېيىن، (ئۇلارنىڭ) ئورنىنى باسقان ئورۇنباسالار نامازنى تەرك ئەتتى، نەفسى - خاھىشلىرىغا ئەگەشتى. ئۇلار (قىيامەتتە) گۇمراھلىقنىڭ جازاسىنى تارتىدۇ.» (سۈرە مەريەم 59-ئايەت)

يەنە بىرى ئەسسام بولۇپ ئاللا تائالا: «ھەركىم بۇ جىنايەتنى قىلسا ئەسسامغا ئۇچرايدۇ.» (سۈرە فۇرقان 68-ئايەت) يەنە بىرسى ئاللا تائالا: «ئۆلچەمدە ۋە تارازىدا كەم بەرگۈچىلەرگە ۋەيىل بار.» (سۈرە مۇتەففىن 1-ئايەت). پەيغەمبەر ئەلەيھىسسالام ۋەيىلنى جەھەننەمدىكى بىر چوڭقۇر كاتاك بولۇپ، كاپىر ئۇنىڭ تېگىگە يەتمەي 40 يىل پەسكە چۈشىدۇ، دەپ تەپسىر قىلغىنى ئىشەنچلىك ھەدىستە بار. (تىرمىزى رىۋايىتى)

## جەھەننەمدىكى زەنجىرلەر ۋە بويىغا سالىدىغان دەم كويىزىلار

قاتتىق ئازاب بار يەردە ئادەتتە زەنجىرلەردە باغلاش، چىدە، كويىزا سېلىشلار بولىدۇ. بويىغا تۆمۈر ھالقا سېلىنمىغان، چىدە سېلىنمىغان، زەنجىردە باغلانمىغان ئادەمنى قاتتىق ئازابلايدى دېيىلمەيدۇ. شۇڭا جەھەننەمدە زەنجىرلەر، ئوچۇق ئوق ئىشكەنلەر، ھەر خىل ئازاب ئوقۇبەتلەر بولىدۇ. بۇ ئەھۋال ئاللا تائالانىڭ كىتابى قۇرئاندا بىر قانچە سۈرىدە ئايرىم ئايرىم بايان قىلىندى. ئاللا تائالا مۇنداق دېدى: «شۈبھىسىزكى، بىز كاپىرلارغا (يۇتلىرىغا سېلىنىدىغان) زەنجىرلەرنى، (بويۇنلىرىغا سېلىنىدىغان) تاقاقلارنى ۋە يېنىپ تۇرغان دوزاخنى تەييارلىدۇق.» (سۈرە ئىنسان 4-ئايەت)

ئاللا تائالا يەنە مۇنداق دېدى: «ئۇلار كىتابىنى (يەنى قۇرئاننى) ئىنكار قىلدى. پەيغەمبەرلىرىمىزگە بىز نازىل قىلغان مۆجىزىلەرنى ئىنكار قىلدى. ئۇلار ئۇزاققا قالماي (ئىنكار قىلغانلىقىلىرىنىڭ ئاقىۋىتىنى) بىلىدۇ. ئۇ چاغدا (يەنى دوزاخكە كىرگەندە) ئۇلارنىڭ بويۇنلىرىدا تاقاقلار ۋە زەنجىرلەر بولىدۇ، ئۇلار قايناقسۇغا سۆرەپ كىرىلىدۇ، ئاندىن ئوتتا كۆيدۈرۈلىدۇ.» (سۈرە غافىر 70-ئايەتتىن 72-ئايەتكىچە) ئاللا تائالا (دوزاخكە مۇئەككەل پەرىشتىلەرگە) ئېيتىدۇ: «ئۇنى تۇتۇڭلار، ئۇنىڭغا تاقاق سېلىڭلار، ئاندىن ئۇنى دوزاخكە تاشلاڭلار، ئۇزۇنلۇقى 70 گەز كېلىدىغان زەنجىر بىلەن باغلاڭلار، (ئۇنىڭ بۇنداق ئازابلىنىشى شۇنىڭ ئۈچۈندۈركى) ئۇ ھەقىقەتەن ئۇلۇغ ئاللاغا ئىمان ئېيتمىغان ئىدى، مىسكىنگە تاماق بېرىشنى تەرغىپ قىلمايتتى.» (سۈرە ھاققە 30-ئايەتتىن 34-ئايەتكىچە)

الله تائالا يەنە مۇنداق دېدى: «شۈبھىسىزكى، بىزنىڭ دەرگاھىمىزدا (ئۇلارغا) ئېغىر ئىشكەللەر ۋە (كۆيدۈرگۈچى) دوزاخ بار. (زەققۇم زەرىدىن ئىبارەت) گالدەن ئۆتمەيدىغان تاماق ۋە قاتتىق ئازاب بار.» (سۈرە مۇزەمەل 13-ئايەت)

ئىنساد ھەدىس نەقىلى قىلغۇچىلار ئەسھابىلەردىن رىۋايەت قىلىدۇكى: «زەنجىر كاپىرنىڭ ئېغىزىدىن كىرىپ مەقتىدىن چىقىدۇ. زەنجىرگە تەسۋىننىڭ مارجىنىدەك تىزىلىدۇ.»

## جەھەننەمدىكى يىلان، چايانلار

الله تائالا بىزنى ئوتتىن ساقلىسۇن! جەھەننەم ئازاب ئورنى، بەختسىزلىك جايى بولغاچقا ھەرخىل، ھەر تۈرلۈك ئازاب بار. دۇنيادىمۇ ھەرخىل چايانلار بار ئەمەسمۇ؟ ئەلۋەتتە، ئاخىرەتتە كۆز كۆرمىگەن، قۇلاق ئىشتمىگەن تۈرلۈك ئازابلار، خاپىلىقلار بولغاچقا دوزاختا زەھەرلىك يىلان چايانلارنىڭ بولۇشى، ئۇلارنى ئازاپلاشقا تىگىشلىكلەرنى چىشلەپ چىقىپ قىيىنشى چوقۇم بار. ئىبنى ئابباس رەزىيەللاھۇ ئەنھۇغا ئاللا تائالانىڭ سۈرە نەھىلىدىكى: «كافىر بولغانلارغا ۋە (كىشىلەرنى) ئاللا تائالانىڭ يولىدىن (يەنى دىنىدىن) توسقانلارغا ئۇلارنىڭ قىلغان بۇزغۇنچىلىقلىرى ئۈچۈن ئازاب ئۈستىگە ئازاب قۇشۇپ زىيادە ئازاب قىلىمىز.» دېگەن سۆزدىكى: «زىيادە قىلىنغان ئازاب بولسا، بۇ دوزاختا يوغان قىچىرلاردەك چايانلارنىڭ چىقىشىدىن ئىبارەت» دەپ تەپسىر قىلىندى. ئىبنى ئابباسنىڭ بۇ تەپسىرى پەيغەمبەر ئەلەيھىسسالامدىن نەقىل قىلىنغان بولۇشى يىراق ئەمەس. ھاكىم پەيغەمبەر ئەلەيھىسسالامدىن: «دوزاختا چوڭ تۆگىلەردەك يىلانلار بار. بىر چاقسا 70 يىل ئۇنىڭ ئازابىدىن قىزىپ كىتىدۇ. دوزاختا يوغان قىچىرلاردەك چايانلار بار، بىر چاقسا ئۇنىڭ دەرد - ئەلىمى 40 يىل داۋام قىلىدۇ» دېگەن ئىشەنچلىك ھەدىسنى رىۋايەت قىلدى.

## دوزاخ ئەھلىنىڭ يىمەكلىكلىرى

دوزىخىلاردا تائام بارمۇ؟ ئۇلارنىڭ ھاياتى يىگىلى، ئىچكىلى ئىمكان بىرەمدۇ؟ ھەئە بىرىدۇ. دوزىخىلارنىڭ يەيدىغان ئىچىدىغان كۆپ نەرسىلىرى بار. چۈنكى ھاياتقا يىمەك - ئىچمەك لازىم. دوزىخىلار دوزاختا ئۆلمەيدۇ. ھەمىشە ھايات تۇرىدۇ. ئۆلسە ئىدى، ئازاب - ئوقۇبەتتىن قۇتۇلۇۋالاتتى. لېكىن ئۆلمەيدۇ. ئاللا تائالا ئېيتتى: «ئەھلى دوزاخنىڭ تىرىلىرى كۆيۈپ پىشىپ قالسا، ئازاب تارتسۇن دەپ باشقا تىرىگە يەڭگۈشلەيمىز.» (سۈرە نىسا 46-ئايەت)

دوزىخىلار ئۆلۈمنى تەلەپ قىلىپ باقىدۇ. لېكىن قوبۇل قىلىنمايدۇ. ئۇلارنىڭ ئۆلۈم تىلەيدىغانلىقى قۇرئاندا كەلدى. ئۇلار (يەنى كۇفۇرلار) (دوزاخقا مۇئەككەل پەرىشتىگە): «ئى مالىك! پەرۋەردىگارىڭىز بىزگە ئۆلۈم ھۆكۈم قىلىسۇن» دەپ توۋلايدۇ. مالىك: «سىلەر ئازابتا چوقۇم قالسىلەر» دەيدۇ. (سۈرە زۇخۇرق 77-ئايەت) ئاللا تائالا دوزىخىلارنىڭ ئۆلمەيدىغانلىقىدىن خەۋەر بېرىپ يەنە مۇنداق دېدى: «كافىرلار دوزاخ ئازابىغا دۇچار بولىدۇ. ئۇلارنىڭ ئۆلۈپ (ئارام تېپىپ قالماسلىقى ئۈچۈن) جانلىرى ئېلىنمايدۇ، ئۇلاردىن ئازابمۇ يېنىكلىتىلمەيدۇ. كۇفۇردا ھەددىدىن ئاشقان ھەر ئىنساننى ئەنە شۇنداق جازالايمىز» (سۈرە فاتىر 36-ئايەت) شۇنىڭدەك ئاللا تائالا سۈرە ئەئلا: «ئۇ چوڭ ئوتقا يەنى دوزاخقا كىرىدۇ. ئاندىن ئۇ ئوتتا ئۆلمەيدۇ ۋە ئوبدان

## دوزىخىلار يىمەكلىكىنىڭ بەزى تۈرلىرى

1. زەققۇم: ئۇ بولسا دوزاخنىڭ تېگىدىن ئۈنۈپ چىقىدىغان بىر خىل دەرەخ بولۇپ، تەمى ئىنتايىن ئاچچىق، گالغا تۇرىۋالدى، تازا قىزىغان قايناقسۇ ئىچمىگۈچە گالدىن ئۆتمەيدۇ. قورساققا كىرگەندىن كېيىن ھاكتەك پارتلاپ كۆيۈپ قاينىغىلى تۇرىدۇ. ﷲ تائالا بۇنى بايان قىلىپ: «بۇ (يەنى جەننەتنىڭ نېمەتلىرى) ياخشى زىياپەتمۇ؟ ياكى زەققۇم دەرەخىمۇ؟ زەققۇمنى بىز زالىملار (يەنى گۇمراھلار) ئۈچۈن (ئاخىرەتتە) ئازاب قىلدۇق. شۈبھىسىزكى، ئۇ جەھەننەمنىڭ قەھرىدە ئۆسدىغان دەرەختۇر. ئۇنىڭ مېۋىسى گويا شەيتانلارنىڭ باشلىرىغا ئوخشايدۇ. ئۇلار شۈبھىسىز شۇ مېۋىلەردىن يەيدۇ. ئۇنىڭ بىلەن قورساقلىرىنى تويغۇزىدۇ. ئاندىن ئۇلار ئۇنىڭ ئۈستىگە (يىرىڭ بىلەن) قايناقسۇنىڭ ئارلاشمىسىنى ئىچىدۇ. ئاندىن ئۇلارنىڭ قايتىدىغان جايى چوقۇم دوزاخ بولىدۇ.» (سۈرە سافات 62-ئايەتتىن 68-ئايەتكىچە). ﷲ تائالا يەنە مۇنداق دېدى: «زەققۇم دەرەخى ھەقىقەتەن گۇناھكارلارنىڭ تامىقىدۇر. ئۇ ئېرىتىلگەن مىستەك (قىزىق) تۇر، ئۇ قورساقلاردا قايناقسۇدەك قاينايدۇ.» (سۈرە دۇخان 44، -45 - ئايەتلەر)
2. غىسىلىن. ئۇ بولسا دوزىخىلارنىڭ بەدىنىدىن ئاققان يىرىڭ، تەردىن ۋە زىناخور خوتۇنلارنىڭ بەدىنىدىن ئاققان يىرىڭ ۋە ھاراق ئىچكۈچىلەرنىڭ شالۋىكىلىرى، غەيۋەتخورلارنىڭ ئېغىزلىرىدىن ئاققان، يالغانچىلار، دەلىلسىز سۆزلىگۈچىلەر، يالغان گۇۋاھلىق بەرگۈچىلەرنىڭ ئېغىزلىرىدىن ئاققان مەينەتلەرنىڭ يىغىندىسىدۇر.
- غىسىلىننىڭ سۆزى سۈرە ھاققەدە كەلدى، ﷲ تائالا: «بۈگۈن ئۇنىڭغا بۇيەردە (ئۇنىڭدىن ئازابنى كۆتۈرۈۋېتىدىغان) دوست يوقتۇر. ئۇنىڭغا يىرىڭدىن باشقا تاماق يوقتۇر. ئۇنى پەقەت ئازغان ئادەملەرلا (يەنى كافىرلارلا) يەيدۇ» دېدى. (35-ئايەتتىن 37-ئايەتكىچە)
- بۇ ئايەتتىكى خاتالاشقۇچىلاردىن مەقسەت، كۆپ گۇناھ قىلغان، گۇناھلىرى ھەممە تەرەپتىن قورشىغان سەۋەبتىن دوزاخقا كىرگەن بولۇپ، بۇ مەزمۇندا سۈرە بەقەرەدە ﷲ تائالا: «ئۇنداق ئەمەس (سىلەرنى دوزاخ ئوتى كۆيدۈرىدۇ)، گۇناھ قىلغان ۋە گۇناھقا چۆمۈپ كەتكەنلەر ئەھلى دوزاختۇر، ئۇلار دوزاختە مەڭگۈ قالىدۇ» دېدى. (82-ئايەت)
3. زەرىئە. بۇ بولسا ناھايىتى ئاچچىق بىر تىكەن بولۇپ، ئۇنى يىگۈچىنىڭ گېلىغا چوقۇۋالىدۇ. يىگۈچى ئۇنى قاتتىق قايناقسۇ بىلەن گېلىدىن ئۆتكۈزىدۇ. ئاندىن ئىچى سۈرۈلۈپ كىتىدۇ. شۇڭا ئۇنى يىگۈچى سەمرمەيدۇ. ئاچلىقنى توسالمايدۇ. ﷲ تائالا سۈرە غاشىيىدە: «ئۇلار ئۈچۈن زەرىئەدىن (يەنى بەتبۇي ئاچچىق تىكەندىن) باشقا يىمەكلىك بولمايدۇ. زەرىئە كىشىنى سەمرىتمەيدۇ، ئاچلىقنى پەسەيتىمەيدۇ.» دېدى. (6-ئايەتتىن 7-ئايەتكىچە)

## دوزىخىلەرنىڭ بەزى ئىچىملىكلىرى

ھۆل جىگەر ئىگىسىگە (جانلىق مەخلۇققا) ئىچىملىك لازىم. دوزىخىلارمۇ ھۆل جىگەر ئىگىلىرى، شۇڭا ئۇلارغىمۇ يىگىلى تاماق لازىم بولغاندەك، ئىچكىلى ئىچىملىك بولۇشى لازىم. يىمەك - ئىچمەك ھاياتىنى ساقلاش ئۈچۈن زۆرۈر. دوزىخىلارنىڭ دوزاختا دائىم ھايات تۇرۇشى

ھۆكۈم قىلىنىپ كەتكەچ ئۇلارمۇ يەيدۇ، ئىچىدۇ. لېكىن يېيشى ئىچىشى ئاچلىق بىلەن ئۇسسۇزلۇقنى توسۇش ئۈچۈن ئەمەس، جاپاسىنى زىيادە قىلىش، ئۇزۇن ئازاب تارتقۇزۇش ئۈچۈن ئاچلىق، ئۇسسۇزلۇققا مۇپتىلا قىلىنىدۇ، يۇقىرىدا ئۇلارنىڭ بەزى يىمەكلىكلىرى بايان قىلىندى، تۆۋەندىكىلەر بەزى ئىچىملىكلىرى:

1. قايناق سۇ. ئۇ بولسا مۇلچەرلىگۈسىز قىزىق، قايناق بۇلاقتىن ئېقىپ چىققان قايناق سۇ بولۇپ، ئۇ ئۇنى ئىچكۈچىنىڭ قورسىقىدىكى ھەممە نەرسىنى ئېرىتىش، ئۈچەيلىرىنى ئۈزۈپ تاشلاش خۇسۇسىيىتىگە ئىگە. اللہ تائالا مۇنداق دېدى: «بۇ كۈندە نۇرغۇن ئادەملەر خار بولغۇچىدۇر. ئۇلار دۇنيادا گۇناھ قىلغۇچىلاردۇر، (ئاخىرەتتە) جاپا تارتقۇچىلاردۇر. ئۇلار ھارارىتى قاتتىق دوزاخقا كىرىدۇ. (سۇلىرى) قايناپ تۇرغان بۇلاقتىن سۇغىرىلىدۇ.» (سۈرە غاشىيە 2-ئايەتتىن 5-ئايەتكىچە)

اللہ تائالا يەنە: «(مۇنداق تەقۋادارلار) دوزاختە مەڭگۈ قالىدىغان قايناقسۇ بىلەن سۇغىرىلىپ (قىزىقلىقىدىن) ئۈچەيلىرى پارە - پارە قىلىنىدىغانلار بىلەن ئوخشاشمۇ؟» دېدى. (سۈرە مۇھەممەد 15-ئايەتنىڭ بىر قىسمى)

2. يىرىك ئارىلاش سۇ. ئۇ بولسا قويۇق لاي سۇ بولۇپ، كۆپ يىرىك ئارلاشقان جەھەتتىن ئىچكۈچىنىڭ گىلىغا تۇرىۋېلىپ ئۆتكىلى ئۈنمايدۇ. ئۇنى ئىچكۈچى قاتتىق دەرد - ئەلەم تارتىدۇ. اللہ تائالا سۈرە ئىبراھىمدا: «پەيغەمبەرلەر اللەدىن مەدەت تىلىدى، ھەربىر ئۇچىغا چىققان تەرسا، شەپقەتسىز (يەنى اللەغا ئىتائەت قىلىشقا گەدەنكەشلىك قىلىپ ھەقىقەتتىن باش تارتقۇچى) ھالاك بولدى. ئۇنىڭ ئالدىدا جەھەننەم تۇرىدۇ، جەھەننەمدە ئۇ يىرىك ئارىلاش سۇ بىلەن سۇغىرىلىدۇ. (ئۇنىڭ ئاچچىقلىقىدىن) ئۇنى يۇتۇملاپ ئېچىپ تەسلىكتە يۈتىدۇ، ئۆلۈم ئۇنى قورشىۋالىدۇ. لېكىن ئۇ ھەرگىز ئۆلمەيدۇ، شۇنىڭدىن كېيىن تېخىمۇ قاتتىق ئازابقا دۇچار بولىدۇ.» دېدى. (سۈرە ئىبراھىم 15-ئايەتتىن 17-ئايەتكىچە)

3. ئىرىتىلگەن مېتالدىكى بىر خىل ئىچىملىك. بۇ بولسا ھەددىدىن ئارتۇق قىزىق سۇيۇقلۇق بولۇپ، ئېرىتىلگەن مىستەكتۇر. ئۇنى ئىچىش ئۈچۈن ئاغزىغا يىقىن ئەكىلىپ بولغۇچە يۈزىنىڭ تىرىسىنى پىشىرىۋېتىدۇ. اللہ تائالا بۇ ھەقتە: «ئۇلار (تەشۋالىقتىن) سۈتەلەپ قىلسا، ئۇلارغا مەدەن ئېرىتمىسىگە ئوخشاش يۈزلەرنى كۆيدۈرۈۋېتىدىغان (ناھايىتى قىزىق) سۇ بېرىلىدۇ، بۇ نېمىدېگەن يامان شاراب! جەھەننەم نېمىدېگەن يامان جاي!» (سۈرە كەھف 29-ئايەتنىڭ بىر قىسمى)

4. غۇتە ئۆستىڭنىڭ سۈيى بولسا دۇنيادا زىناخورلۇق قىلغان خوتۇنلارنىڭ جىنسىي ئەزاسىدىن ئاققان جۇغلانما سۇ، ئىمامى ئەھمەد ئىبنى ھەنبەل پەيغەمبەر ئەلەيھىسسالامدىن رىۋايەت قىلىدۇ، رەسۇلۇللاھتىن غۇتە سۈيى نىمە دەپ سورالغاندا، رەسۇلۇللاھ ئەلەيھىسسالام: «ئۇ بىر ئۆستەڭ بولۇپ، زىناخور خوتۇنلارنىڭ نومۇس جايىدىن ئېقىپ چىقىدۇ. ئۇ خوتۇنلارنىڭ نومۇس جايىنىڭ سېسىقلىقىدىن پۈتۈن ئەھلى دوزاخ رەنجىيدۇ» دېدى. ئەمدى دوزىخلارنىڭ يىمەك - ئىچمەكلىرى ھەقىقىدىكى سۆزىمىزنى ئىمامى تىرمىزىنىڭ ئەبۇ دەردا رەزىيەللاھۇ ئەنھۇدىن رىۋايەت قىلىنغان تەپسىلى ھەدىسىنى كەلتۈرۈش بىلەن ئاخىرلاشتۇرىمىز. بۇ ھەدىستە دوزىخلارنىڭ ئەھۋالى تولۇق ئوتتۇرىغا قويۇلغان. ھەدىس مۇنداق: «ئەھلى دوزاخ ئاچلىققا دۇچار قىلىنىدۇ. ئاچلىق باشقا ئازابلارغا باراۋەر كەلگۈدەك ئازاب بولىدۇ. ئۇلار ئاچلىقتىن نالە - پەرياد قىلغىلى تۇرىدۇ. زەرىئە بىرىلىدۇ. سەمرىتمەيدۇ. ئاچلىقنى توسالمايدۇ. يەنە نالە - پەرياد قىلغىلى تۇرىدۇ. گېلىغا تورۇپ قالىدىغان تائام بىرىلىدۇ. دۇنيادا تائام گىلىغا تۇرۇۋالسا، سۇ بىلەن ئۆتكىزىدىغانلىقىنى ئەسلەپ سۇ تىلەپ نالە قىلىشىدۇ. قىزىق تۆمۈر

قاچىلاردا ھارارىتى يۇقىرى قايناق سۇ بىرىلىدۇ. سۇ ئۇلارنىڭ يۈزىگە يىقىن كەلسە، يۈزلىرىنىڭ تىرىلىرىنى پۇشۇرۇۋىتىدۇ. قورساقلىرىغا كىرگەن زامان ئۈچەي باغرىنى پارچىلىۋىتىدۇ. ئۇلار بىر بىرىگە: «جەھەننەمگە مەسئۇل پەرىشتىلەرنى چاقىرىڭلار!» دېيىشىپ توۋلايدۇ. پەرىشتىلەر ئۇلارغا: «دۇنيادا سىلەرگە پەيغەمبەرلەر دەلىل ئىسپاتلار بىلەن كېلىپ ئاگاھلاندۇرمىغانمۇ؟» دەيدۇ. ئۇلار: «دەلىل بىلەن سۆزلىگەن» دېيىشىدۇ. پەرىشتىلەر: «ئۇنداق بولسا، نالە پەرياد قىلىۋېرىڭلار! كاپىرلارنىڭ دات پەرياد قىلىشى بىكار» دەيدۇ. پەيغەمبەر ئەلەيھىسسالام ئېيتتى: «دوزىخىلار بىر - بىرىگە مالىكىنى چاقىرىڭلار!» دېيىشىپ، «ئى مالىك! پەرۋەردىگارنىڭ بىزگە ئۆلۈم ھۆكۈم قىلسۇن» دەپ ئىلتىجا قىلىشىدۇ. مالىك: «سىلەر داۋاملىق ئازاب تارتقۇچىلار سىلەر» دەيدۇ. «ھەدىسى رىۋايەت قىلغۇچى بىلەن ئەمەش ئېيتىدۇ، خەۋەر بېرىلدىكى، ئۇلارنىڭ مالىكىنى چاقىرىپ ئۆلۈم تەلەپ قىلىشى بىلەن مالىكنىڭ مەزكۇر جاۋابى ئارىسىدا مىڭ يىل ئۆتىدۇ. رەسۇلۇللا ئېيتتى: «دوزىخىلار مالىكتىن ھېلىقى جاۋابىنى ئاڭلىغاندىن كېيىن: (پەرۋەردىگارنىڭلارغا دۇئا قىلىڭلار، پەرۋەردىگاردىن ياخشى كىشى يوق ئىكەن) دېيىشىپ: «ئى ئىگىمىز! بەد - بەخلىكىمىز بىزگە غالىب بولغان ئىكەن. يولدىن ئازغانلار بولغان ئىكەنمىز، ئى پەرۋەردىگارمىز! بىزنى دوزاختىن چىقارغىن، ئەگەر قايتا جىنايەت قىلساق بىز زالىم بولىمىز» دېگىلى تۇرىدۇ. پەيغەمبەر ئەلەيھىسسالام ئېيتتى: «اللھ تائالا ئۇلارغا: (دوزاخ ئىچىگە قايتىشقىن، ماڭا گەپ قىلىشىمغىن!)» دەيدۇ. شۇ چاغدا ئۇلارنىڭ ھەر قانداق ياخشىلىقتىن ئۈمۈدى ئۈزۈلىدۇ. قىقراپ يېغلىشىپ، ھەسرەت چەككىلى تۇرىدۇ.

## دوزىخىلارنىڭ جىسىملىرىنىڭ بەك چوڭىيىپ كېتىشى ۋە چىرايىنىڭ بەك

### سەت بولۇپ كېتىشى

دوزىخىلارنىڭ جىسىملىرى بەك قوپال چوڭىيىپ، سەتلىشىپ كېتىشى توغرىسىدا پەيغەمبەر ئەلەيھىسسالام اللھ تائالانىڭ ۋەھىيسى بىلەن سۆزلەپ بەرگەن رۇشەن سۈرەت بولمىغان بولسا، بۇ ئەھۋالنى كۆڭۈلدە تەسەۋۋۇر قىلىش ياكى خەلىقلەرگە تەسۋىرلەپ چۈشەندۈرۈش مۇمكىن بولارمىدى؟ ياق، ئىمامى بۇخارى ۋە ئىمامى مۇسلىمنىڭ بۇ ھەقتە رىۋايەت قىلغان ھەدىسىگە قۇلاق سالايلى! پەيغەمبەر ئەلەيھىسسالام ئېيتتى: «ھەر بىر كاپىرنىڭ ئىككى دولىسىنىڭ ئارىسى، تېز ئۇلاغلىق ئادەم ئۈچۈن كۈن مېڭىپ ئۆتكۈدەك ئۇزاقلىقتا بولىدۇ» (مۇتەفۇقۇن ئەلەيھ، ئەللىۋۇتۇ، ۋەلمەر جان)

ئىمامى مۇسلىم رىۋايەتتە رەسۇلۇللا ئەلەيھىسسالام: «ھەر بىر كاپىرنىڭ بىر ئېزىق چىشى ئۇھۇد تېغىدەك بولىدۇ. تېرىسىنىڭ قېلىنلىقى ئۈچ كۈنلۈك يولدەك قېلىن بولىدۇ» دېدى.

ئەھمەد ئىبنى ھەنبەلنىڭ ھەدىس كىتابىدا پەيغەمبەر ئەلەيھىسسالام: «كاپىرنىڭ ئېزىق چىشى ئۇھۇد تېغىدەك بولىدۇ، ھەر بىر لۇتىسى بەيزاد تېغىدەك بولىدۇ. كاپىرنىڭ ئولتۇرىدىغان يېرى ئوت ئىچىدە قۇدەيد دېگەن يەر بىلەن مەككە ئارىسىدەك بولىدۇ. بەدەننىڭ قېلىنلىقى چوڭ ئادەمنىڭ گېزىدە قىرىق ئىككى گەز بولىدۇ» دېدى. (ئەھمەت ئىبنى ھەنبەل رىۋايىتى)

يەنە ئىمامى ئەھمەد ۋە باشقىلار بىرگە رىۋايەت قىلىدۇكى: رەسۇلۇللا ئەلەيھىسسالام ئېيتتى: «كاپىر دوزاختا تىلىنى ئىككى پەرسەخ يەردە ئارقىسىدىن سۆرەپ ماڭىدۇ. كىشىلەر ئۇنىڭ تىلىغا دەسسەيدۇ» دېدى.

الله تائالا سۈرە مۆمىنەدە: «ئۇلارنىڭ يۈزلىرىنى ئوت كۆيدۈرىدۇ، كالىپۇكلىرى قورۇلۇپ چىشىلىرى ئېچىلىپ (بەتچىراي) بولۇپ قالىدۇ.» (104-ئايەت) دېمىگەن بولسا مۇنداق قەبىھ كۆرۈنۈشنى تەسەۋۋۇر قىلغىلى بولمايتتى. مەزكۇر ئايەتنى رەسۇلۇللا ئەلەيھىسسالام تەپسىر قىلىپ: «كاپىرنىڭ ئۈستۈن كالىپۇكى تارتىشىپ باشنىڭ ئوتتۇرىسىغا چىقىدۇ. ئاستىن كالىپۇكى ساڭگىلاپ كىندىكىگە چۈشىدۇ» دېدى. رەسۇلۇللا ئەلەيھىسسالامنىڭ بۇ تەپسىرىنى ئىمامى ئەھمەد، تىرمىزى، ھاكىملار رىۋايەت قىلدى. (الله ئۇلارغا رەھىم قىلسۇن!)

## دوزىخىلارنىڭ ئازابىنىڭ پەرقلىق بولۇشى

دوزىخىلار ئارىسىدا ئازاب ئوخشاش بولماسلىقى كەسكىن ئېنىقتۇر. بۇ ئىشەنچلىك ھەدىسلەر ئارقىلىق بايان قىلىنغان. ئازاب ئۇلارنىڭ دۇنيادا قىلغان ياخشى - يامان ئىشلىرىغا قاراپ بولىدۇ. مۇنداق بولۇشى «ھەر كىمگە قىلمىشىغا قاراپ چارە قىلىنىدۇ. ياخشى ئىش قىلىسىمۇ پايدىسى ئۆزىگە، يامان ئىش قىلىسىمۇ زىيىنى ئۆزىگە» دەپ ھۆكۈم قىلغۇچى الله تائالانىڭ ئادىللىقىنىڭ تەلپىدۇر.

دوزىخىلارنىڭ دۇنيا ھاياتىدا ئۆز ئىختىيارى بىلەن ئۆز ئىرادىسى بىلەن ئىشلىگەن ئىشلىرىغا قارىتا ئازاب ئوخشاش بولمايدىغانلىقى ھەققىدە مۇنداق ھەدىسلەر بار. ئىمامى مۇسلىم سەھىھۇل مۇسلىمدا رىۋايەت قىلىدۇ، پەيغەمبەر ئەلەيھىسسالام: «دوزىخىلارنىڭ ئازابىتا ئەڭ يەڭگىل بولىدىغىنى ئەبۇ تالىپ بولۇپ، ئۇنىڭغا ئوتتىن ئىككى پاي كېپىش كىيگۈزىلىدۇ. مېڭىسى قاينايدۇ» دېدى. ئەبۇ تالىپنىڭ ئازابى مۇنداق يەڭگىل بولۇشى مۇھەممەد ئەلەيھىسسالام توغرىسىدا ئىسلامغا تەقدىم قىلغان خىزمەتلىرى ئۈچۈندۇر. ئىمامى بۇخارى ھەدىستە رەسۇلۇللا ئەلەيھىسسالام: «ئەھلى دوزاخلارنىڭ ئازابىتا يەڭگىلراقى بىر ئادەمكى، ئۇنىڭ ئىككى تاپىنىنىڭ كاۋاك يېرىگە ئىككى دانە چوغ قويۇپ قويۇلىدۇ. بۇ چوغ سەۋەبىدىن مېڭىسى مىس قازاندەك قايناپ كېتىدۇ» دېدى.

شۇنىڭدەك ئىمامى مۇسلىم رىۋايىتىدە پەيغەمبەر ئەلەيھىسسالام: «دوزىخىلەر ئىچىدە ھوشۇقغىچە ئوتتا تۇرىدىغانلار بار. تىزىغىچە ئوتتا تۇرىدىغانلار بار. بېلىغىچە ئوتتا تۇرىدىغانلار بار. بويىغىچە ئوتتا تۇرىدىغانلار بار. بويىنى ئاستىدىكى ئەگرى سۆڭىكىگىچە ئوتتا تۇرىدىغانلار بار» دېدى. بۇ ھەدىسلەردە دوزىخىلارنىڭ ئازابى ھەر خىل بولىدىغانلىقىغا ئوچۇق بايانلار بار.

## ئوت (دوزاخ) ئەھلىنىڭ ئۈنلۈك يىغىلىشى

قورقۇنچ، دەرت-ئەلەم، خاپىلىق تارتىش بار يەردە يىغلاش ئەلۋەتتە بار، دوزاخ ۋە ئۇنىڭدا ئورۇنلاشتۇرۇلغانلار داۋاملىق دەرت-ئەلەم قاتتىق ئازاب تارتىدۇ. ئۇلارنىڭ ئىچى پۇشقىسى داۋاملىق، ئازابى توختىمايدۇ. يەڭگىللەشمەيدۇ. شۇڭا ئۇلارنىڭ يىغىلىشى، توۋلىشى يات بىر



ئىش ئەمەس. ئۇلارنىڭ دوزاختا زارلىنىشى پەريات قىلىشى، ئۆزىگە ئۆلۈمنى تىلىشى، ھەسرەت چېكىشى، ئۆلۈم ئارقىلىق بۇ ئازابنىڭ ئاخىرلىشىشىنى تىلىشى تۇرغان گەپ.

قۇرئان كەرىم بىزگە دوزاخلارنىڭ توۋلاپ يىغلاپ ئېيتىدىغان سۆزىنى بايان قىلىدۇ: «ئۇلار زەنجىر بىلەن باغلانغان ھالدا دوزاخنىڭ تار يېرىگە تاشلانغان چاغدا، بۇ يەردە ئۇلار (ئۆزلىرىنىڭ) ئۆلىمىنى تىلەيدۇ.» (سۈرە فۇرقان 13-ئايەت) **اللھ تائالا** يەنە ئېيتتى: «ئۇلار دوزاختا: (پەرۋەردىگارمىز! بىزنى چىقىرىۋەتسەڭ (دۇنيادىكى ۋاقىتتا) قىلغان ئەمەللىرىمىزدىن باشقا ئەمەللەرنى قىلساق) دەپ يالۋۇرۇپ توۋلايدۇ.» (سۈرە فاتىر 37-ئايەت)

**اللھ تائالا** يەنە مۇنداق دېدى: «ئۇلار دوزاختا ھەمىشە پەرياد چېكىدۇ. (ئازابنىڭ قاتتىقلىقىدىن) ئۇلار دوزاختا ھېچ نەرسىنى ئاڭلىمايدۇ.» (سۈرە ئەنبىيا 100 - ئايەت) **اللھ تائالا** يەنە مۇنداق دېدى: «سىلەر تۇيىمىغان ھالەتتە سىلەرگە ئازابنىڭ ئۈستۈمۈتۈت كېلىشىدىن ئىلگىرى سىلەرگە نازىل قىلىنغان ئەڭ گۈزەل قۇرئانغا ئەگىشىڭلار، ھەرقانداق ئادەم: (اللھنىڭ تائىتىدە كەتكۈزۈپ قويغانلىرىمغا ھەسرەت! مەن (اللھنىڭ شەرىئىتىنى ۋە دىنىنى) مەسخىرە قىلغۇچىلاردىن ئىدىم» دەپ قالماسلىق ئۈچۈن، ياكى (اللھ مېنى ھىدايەت قىلغان بولسا (ھىدايەت تېپىپ) ئەلۋەتتە تەقۋادارلاردىن بولاتتىم) دەپ قالماسلىق ئۈچۈن، ياكى ئازابنى كۆرگەن چاغدا: (كاشكى دۇنياغا قايتىشىمغا بولسا ئىدى، (ئۇ چاغدا اللھغا ئىتائەت قىلىپ) ياخشىلاردىن بولار ئىدىم» دەپ قالماسلىق ئۈچۈن (پەرۋەردىگارغا بويسۇنسۇن).» (سۈرە زۇمەر 55-ئايەتتىن 58-ئايەتكىچە)

**اللھ تائالا** يەنە مۇنداق دېدى: «شۇ كۈنى زالىم (يەنى كافر) ئىككى قولىنى چىشلەپ (ئىست! پەيغەمبەر بىلەن (نجاتلىق) يولىنى تۇتسامچۇ ئىست! پالانىنى دوست تۇتمىغان بولسامچۇ قۇرئان ماڭا يەتكەندىن كېيىن ئۇنى (يەنى پالانى) مېنى قۇرئاندىن شەك-شۈبھىسىزكى ئازدۇردى) دېدۇ، شەيتان ئىنساننى (ئازدۇرۇپ بولۇپ) تاشلىۋېتىدۇ.» (سۈرە فۇرقان 27، 28-ئايەتلەر)

ئاخىرىدا ھاكىم راست سەنەد بىلەن رەسۇلۇللا ئەلەيھىسسالامدىن رىۋايەت قىلىدۇكى، پەيغەمبەر ئەلەيھىسسالام مۇنداق دېدى: «دوزاخ ئەھلى يىغلايدۇ. ھەتتا ئۇلارنىڭ ياشلىرىدا كىمىلەر ماڭدۇرۇلسا ماڭىدۇ. ياش ئورنىغا قان يىغلايدۇ» دېدى. ئى بۈيۈك ئىگىمىز **اللھ!** بىزنى ئازابىڭدىن ساقلىغىن. بەندىلىرىڭنى قەبرىدىن تىرىلدۈرگەن كۈندە بىزنى ئوتتىن ساقلاپ، ياخشىلار بىلەن جەننەتكە كىرگۈزگىن! ئامىن!

## بەرزەخ (دۇنيا ۋە ئاخىرەت ئارىسىدىكى ئالەم)

بەرزەخ سۆزى ئەرەب تىلىدىكى ئىككى نەرسە ئارىسىدىكى توسالغۇ، ئىككى دېڭىز ئارىسىدىكى قۇرۇقلۇق، بەزىدە بەرزەخ ئىنسان ماھىيىتى ھايۋان، ماھىيىتىنى ئايرىيدىغان ئۆلچەم، پاسىلە بولىدۇ. مەسىلەن، سۆزلەش، بەزىدە شەك بىلەن چوقۇم ئارىسىدىكى پەرق بەرزەخ دېيىلىدۇ.

دىن ئىستىمالدا بەرزەخ بولسا: جان تەندىن ئايرىلغان، جىسمانىي نېمەت، ياكى خاپىلىقتىن خالىي بىر ھاياتتۇر. چۈنكى ھايات ئۈچ تۈرلۈكتۇر. بىرىنجىسى، دۇنيا ھاياتى، بۇ ھاياتتا جان تەن بىلەن بىللە تۇرۇپ بەختلىك ياكى بەختسىز بولىدۇ. ئىككىنچىسى، بەرزەخ (ئارىلىق) ھاياتى. بۇ ھاياتتا جان بۇرۇن ئاۋات قىلغان بەدەندىن

ئايىرىلىدۇ. راھەتمۇ، ئازابمۇ جانغا بولىدۇ. جانغا يۇقىرى ئالەمدە ئۆزىگە لايىق شەكىل بېرىلسىمۇ، بېرىلمىسىمۇ ئوخشاش. (شەھىدلەرنىڭ جانلىرى يېشىل جانىۋار ئىچىدە بولىدۇ، دېگەن ھەدىستەك.)

ئۈچىنچى ھايات ئاخىرەت ھاياتى بولۇپ، جانلار دۇنيادا ياشىغان بەدەنلىرىگە قايتىپ كىرىدۇ. بىرىنچى بىلەن ئۈچىنچى ھايات ئارىسىدىكى بەرزەخ (ئارىلىقىدىكى ھايات) ئىككىنچى ھاياتتۇر. بۇ ھايات دۇنيا ھاياتى بىلەن ئاخىرەت ھاياتى ئارىسىدا پاسىلەدۇر. بۇ ھايات كۈتۈپ تۇرۇشتىن ئىبارەت. بۇ ھاياتتىن مەقسەت: جانلارنىڭ توپلىنىشى ئاخىرەت ھاياتىغا كىرىشكە كامىل تەييار بولۇپ تۇرۇشتۇر. سەۋەب: دۇنيا ھاياتى ئارقا - ئارقىدىن پەيدا قىلىش ئاساسىدا بولۇپ، ئاللا تائالا مەخلۇقاتنىڭ جان تىنىقىنى مۇئەييەن تەرىقىدە يارىتىدۇ. ئاندىن بۇ مەخلۇق نىمە ئىش قىلىش ئۈچۈن يارىتىلغان بولسا شۇ ئىشنى قىلىپ بىر زامان ياشايدۇ. ئاندىن كېيىن ئۇنىڭ جىنى بەدىنىدىن ئايىرىلىدۇ. دە، ئۆلىدۇ. ئۇ ئەگەر ئىبادەتكە تەكلىپ قىلىنىش دەرىجىسىگە (بالاغەتكە) يېتىشى بىلەن ئىش قىلىش ئىمكانىيىتى بېرىلسە، ئەقلى، كۆزى، قۇلقى ساق ياشىسا، ئاخىرەتتە ئۇنىڭ ئىشلىرىغا چارە قىلىنىش ئۈچۈن ئۇنىڭ قىلغان ئىشلىرى مەخسۇس دەپتەردە ساقلىنىدۇ. دۇنيادىكى يارىتىش بولسا، زاماندىن زامانغا ئۆلۈشۈپ تۇرىدىغان، بۇ ئۆلىدىغان، ئۇ تۇغۇلىدىغان ھايات بولۇپ، ئاللا تائالا دۇنيا يارىتىشىنى، پەيدا قىلىشىنى مۇقەررەر قىلغان مەخلۇقاتلار يارىتىلىپ تۈگىگەندە ئالەمدە چوڭ ئۆزگىرىش بولىدۇ. دۇنيا ھاياتى تۈگەيدۇ، باشقا بىر ھايات باشلىنىدۇ.

ئېيتىمەنكى: دۇنيادىكى يارىتىش يۇقىرىقى ئۇسۇلدا بولغاچقا، ئىككى ھايات ئارىسىدا ۋاستە بىر ھايات بولۇشى لازىم. بۇ ئارىلىقىدىكى ھاياتدا جانلار ئۆزىنىڭ دۇنيا ھاياتىدىكى ۋەزىپىسىنى تۈگەتكەندىن كېيىن، بەدەندىن ئايىرىلىپ بىر - بىرلەپ توپلىشىدۇ. ھەممىسى توپلىشىپ بولغاندا بۇ جانلارغا ئاللا تائالا ئۆزلىرىنىڭ ئۆلگەندە ئايىرىلغان بەدىنىنى قايتۇرۇپ بېرىدۇ. ئاخىرەتتىكى راھەت ياكى ئازابتىن ئىبارەت تېگىشلىك چارىسىگە ئۇچرىشىش ئۈچۈن جانلارنى تەنلىرى بىلەن تىرىلدۈرۈپ چىقىرىدۇ. دۇنيا ھاياتى خاس ئىشلەش ھاياتى، ئاخىرەت بولسا چارە قىلىش (ئازاب، ياكى راھەت كۆرۈش) ھاياتىدۇر. ئىككى ھاياتىدۇر. ئىككى ھايات ئارىسىدا بەرزەخ(ئارىلىقىدىكى) ھايات بولسا، كۈتۈپ تۇرۇش ھاياتىدۇر. ئاللا تائالا سۈرە ئال ئىمراندا: «ھەر بىر جان ئىككىسى ئۆلۈمنىڭ تەمىنى تېتىمغۇچىدۇر. سىلەرنىڭ ئەجرىڭلار (يەنى ئەمەللىرىڭلارنىڭ ساۋابى) قىيامەت كۈنى تولۇق بېرىلىدۇ، كىمكى دوزاختىن يىراق قىلىنغان ۋە جەننەتكە كىرگۈزۈلگەن ئىكەن، ئۇ مۇرادىغا يەتكەن بولىدۇ. دۇنيا تىرىكچىلىكى پەقەت ئالدايدىغان مالدىنلا ئىبارەتتۇر (يەنى ئالدايدىغان نەرسە بولۇپ ئازغىنا بەھرىمەن بولغاندىن كېيىن تۈگەيدۇ).» دېدى. (185-ئايەت) بۇ يەردە بىر سوئال بار. ئۇ بولسا قەبرى ھاياتىدا جانلار تەنلەردىن ئايرىم تۇرىدىغانلىقىنى بىلدۈرۈپ. جانلارغا ئاخىرەتنى كۈتۈپ تۇرغان داۋامىدا راھەتلىنىش ياكى ئازابلىنىش بولامدۇ؟ دېگەندىن ئىبارەت. بۇ سوئالنىڭ جاۋابى: «ھەئە شۇنداق بولىدۇ». بۇ ھەقتە تۆۋەندە تەپسىلىي توختىلىمىز.

## بەرزەختە (قەبرى ھاياتىدا) جانغا نىمەت ياكى ئازاب جارى بولۇش

### مەزگىللىرى

بىرىنچى باسقۇچ ئۆلۈم ۋاقتىدا ۋە جاننى بەدەندىن تارتىپ ئېلىش ۋاقتىدا بولىدۇ. يەنى رەھمەت پەرىشتىلىرىنىڭ ياكى ئازاب پەرىشتىلىرى جاننى بەدەندىن تارتىپ ئالغان چېغىدا جانغا نېمەت ھاسىل بولىدۇ، ياكى ئازاب ھاسىل بولىدۇ. بۇ ھەقتە ئىشەنچلىك خەۋەرلەر (ئايەتلەر، ھەدىسلەردە) كەلدى. قۇرئان كەرىمدە ئاللا تائالا مۇنداق دەيدۇ: «پەرىشتىلەر (بەدرى ئورۇشىدا) كافرلارنىڭ جانلىرىنى ئېلىۋاتقاندا، ئۇلارنىڭ يۈزلىرىگە ۋە ئارقىلىرىغا ئۇرۇۋاتقانلىقىنى كۆرسەڭ ئىدىڭ (ئەلۋەتتە قورقۇنچلۇق ھالىنى كۆرگەن بولاتتىڭ). (پەرىشتىلەر ئۇلارغا): <دوزاخنىڭ كۆيدۈرگۈچى ئازابىنى تېتىڭلار!> (دەيتتى). بۇ (ئازاب) سىلەرنىڭ قىلمىش جىنايىتىڭلار تۈپەيلىدىندۇر، ئاللا بەندىلىرىگە زۇلۇم قىلغۇچى ئەمەستۇر.» (سۈرە ئەنئەل 50، 51-ئايەت)

يەنە ئاللا تائالا سۈرە ئەنئەلدا: «ئى مۇھەممەد! زالىملارنى سەكراتقا چۈشكەن ۋاقتلىرىدا كۆرسەڭ (ئەلۋەتتە قورقۇنچلۇق ھالىنى كۆرسەن)، پەرىشتىلەر (يەنى ئازاب پەرىشتىلىرى) قوللىرىنى سوزۇپ: <سىلەر جانلىرىڭلارنى چىقىرىڭلار! سىلەر ئاللا توغرىسىدا ھەقسىز سۆزلەرنى قىلغانلىقىڭلار (يەنى ئىپتىرا قىلغانلىقىڭلار شېرىك كەلتۈرگەنلىكىڭلار بالا نىسبەت بەرگەنلىكىڭلار) ۋە ئاللا نىڭ ئايەتلىرىنى مەنسىتمىگەنلىكىڭلار ئۈچۈن بۈگۈن خورلىغۇچى ئازاب بىلەن جازالىنىسىلەر» دەيدۇ. (ئاللا تائالا ئېيتىدۇ): <بىز دەسلەپتە سىلەرنى قانداق خەلق ئەتكەن بولساق، دەرگاھىمىزغا شۇنداق تەنھا كەلدىڭلار. سىلەرگە بىز ئاتا قىلغان نەرسىلەرنى ئارقاڭلاردا (يەنى دۇنيادا) قويۇپ كەلدىڭلار (ئىبادەت قىلىنىشقا تېگىشلىك بولۇشتا) ئاللا نىڭ شېرىكلىرى دەپ گۇمان قىلغان شاپائەتچىڭلارنى سىلەر بىلەن بىللە كۆرمەيمىزغۇ؟ ئۇلار بىلەن سىلەرنىڭ ئاراڭلاردىكى مۇناسىۋەت ھەقىقەتەن ئۈزۈلدى، سىلەر (شاپائەت قىلدۇ) دەپ گۇمان قىلغان بۇتلار بەربات بولدى.> دەيدۇ. (سۈرە ئەنئەل 93، 94-ئايەت)

بۇ ئايەتلەردە ئاللا تائالانىڭ «پەرىشتىلەر زالىملارغا قولىنى سوزىدۇ» دېگەن سۆزى. پەرىشتىلەرنىڭ ئۆلۈمگە ھازىر بولغان كاپىرنى، ياكى گۇناھكارنى يۈزىگە، دۈمچىسىگە ئۇرۇپ ئازابلايدىغانلىقىنى كۆرسىتىدۇ. بۇ سۆز ئاللا نىڭ سۈرە ئەنئەلدا ئۆتكەن سۆزىنىڭ ئوچۇق مەزمۇنىدۇر. بۇ ئازاب بولسا كاپىرلار، جىنايەتچىلەردىن ئىبارەت پاسكىنا روھ ئىگىلىرىگە جان بېرىدىغان چېغىدا بولىدىغان ئازابتۇر. ئەمما دىن ئىسلامغا راستتىن ئىشەنگۈچى، ئاللاغا ئاسىيلىق قىلىشتىن ساقلانغۇچى پاك روھ ئىگىلىرىگە پەيغەمبەر ئەلەيھىسسالام: «مۆمىن بەندىنىڭ دۇنيادىن ئۈزۈلۈشى، ئاخىرەتكە ئالدىنى قىلىش ۋاقتىدا (ئۆلىدىغان چاغدا) ئاسماندىن ئاق يۈزلۈك پەرىشتىلەر چۈشىدۇ. يۈزلىرى قۇياشقا ئوخشايدۇ. جەننەتنىڭ كەپەنلىرىدىن، خۇشپۇراق نەرسىلىرىدىن ئېلىپ چۈشىدۇ. ئۇلار مۆمىن كۆرگىدەك يەردە ئولتۇرىدۇ. ئۆلۈم پەرىشتىسى (ئەزرائىل ئەلەيھىسسالام) مۆمىننىڭ بېشىنىڭ قېشىدا ئولتۇرىدۇ. ئېيتىدۇ: «ئى پاك جان، ئاللا تائالانىڭ مەغپىرىتى ۋە رازىلىقى تەرەپكە چىققىن» دەپ ئاندىن مۆمىننىڭ جىنى تۇلۇمدىن سۇ ئاققان دەك ئېقىپ چىقىدۇ» دەيدۇ. ئەمما پاسكىنا جان ئىگىسى بولغان كاپىرلار، مۇناپىقلار، (ئىسلام دىنىنىڭ ھەقىقىتىنى ئىتراپ قىلغۇچىلار ۋە كۆرۈنۈشتە مۇسۇلمان بولۇپ، دىن دۈشمەنلىرىگە مەخپىي خىزمەت قىلغۇچىلار) ھەققىدە پەيغەمبەر ئەلەيھىسسالام: «كاپىر بەندە دۇنيادىن ئۈزۈلۈپ ئاخىرەتكە ئالدىنى قىلىش ۋاقتىدا، ئۇنىڭغا قارا يۈزلۈك پەرىشتىلەر چۈشىدۇ. ئۇلار كونا لوڭگە ئېلىپ چۈشىدۇ. كاپىردىن كۆز كۆرگەندەك يىراقتا ئولتۇرىدۇ. ئاندىن ئۆلۈم پەرىشتىسى كېلىپ بېشىدا ئولتۇرۇپ: «ئى پاسكىنا جان، ئاللا تائالانىڭ غەزىپى، كايىشلىقى تەرەپكە چىق!» دەيدۇ. جان بەدەنگە تارقىلىدۇ. جاننى ھۆل يۈڭدىن ئىكەك تارتقان دەك تارتىپ ئالىدۇ» دەيدۇ. (ئەھمەت ئىبنى ھەنبەل

ئىككىنچى باسقۇچ قەبرىگە كىرگەندىن كېيىن راھەت ياكى ئازاب، قەبرى بولسا، ئىككىنچى ھاياتنىڭ ئاۋۋالقى مەنزىلى، ئاخىرەتنىڭ بوسوۋغىسى قەبرىدە دەسلەپتە راھەت ياكى ئازاب جانغىمۇ، تەنگىمۇ بىللە بولىدۇ. ئاندىن كېيىن راھەتكىمۇ، ئازابقىمۇ جان يالغۇز قالىدۇ. قەبرىدە نېمەتكە ياكى ئازابقا ئۇچرۇشۇش ئەقلىي، قىياسى دەلىل بىلەنمۇ ھەم پەيغەمبىرىمىزدىن نەقىل قىلىنغان شەرئەت دەلىلى بىلەنمۇ ئىسپاتلانغۇچىدۇر. ئەقلىي دەلىل بولسا ئۇنىڭ مۇمكىنلىكىدۇر. مۇمكىن بولغان نەرسىنىڭ ئەمەلدە بولۇشى جايىز. چۈنكى قەبرىدە ئۆلۈككە نېمەت، ياكى ئازاب بولۇشى ئەقىلگە زىت كەلمەيدۇ. 2- ھەر ئادەم ئادەتتە نۇرغۇنلىغان چۈش كۆرىدۇ. چۈشىدە ئاجايىپ راھەت-پاراغەتكە چىقىپ قالىدۇ. ئويغانغاندا بۇ راھەتتىن ئايرىلغىنىغا ھەسرەت چېكىپ قالىدۇ. ياكى چۈشىدە ئازاب-ئوقۇبەتكە دۇچار بولىدۇ. بۇ ئازاب ئويغۇنۇش بىلەن تۈگەيدۇ، بۇ ئەھۋالنى ھەممە كىشى بىلىدۇ، تونۇيدۇ. بەلكى ياخشى كۆرگەن چۈشىنىمۇ، يامان كۆرگەن چۈشىنىمۇ تەسىرى كۆڭلىدە ئۇزاق ۋاقىت قېلىپ قالىدۇ. بۇ ئەھۋال روھقا راھەت، ياكى ئازاب بولۇشى مۇمكىنلىكىنى كۆرسىتىدۇ.

دىنىي نەقىل دەلىل بولسا: پەيغەمبەر سەللەللاھۇ ئەلەيھى ۋەسەللىم ئېيتتى: «ئۆلۈم پەرىشتىسى مۆمىن بەندىنىڭ جىنىنى ئالسا، باشقا پەرىشتىلەر كۆز يۇمۇپ ئاچقۇچە ئۇنىڭ قولىغا قويماي تاپشۇرۇپ ئالىدۇ. مەزكۇر جەننەتتىن، ئېلىپ چىقىدۇ. ئۇلار ھەر قاچان بىر جامائەت پەرىشتىلەر قېشىدىن ئۆتسە، «نېمىدىگەن خۇش پۇراق جان بۇ!» دەپ سورايدۇ، ئۇلار بۇ پالانىنىڭ ئوغلى پالانىنىڭ روھى دەپ دۇنيادىكى ئەڭ ھۆرمەتلىك ئىسمى بىلەن ئاتايدۇ. ھەتتا روھنى بىرىنچى ئاسمانغا ئەپچىقىدۇ. ئىشىك قاقىدۇ، ئىشىك ئېچىلىدۇ. بۇ ئاسماننىڭ مۇقەررەپ پەرىشتىلىرى يەنە بىر ئاسمانغا چىققۇچە بۇ روھقا ئەگىشىپ بىللە چىقىدۇ. شۇنداق قىلىپ يەتتىنچى ئاسمانغا يېتىدۇ. اللە تائالا پەرىشتىلەرگە بۇ بەندەمنى «جەننەتتىكى ئەڭ ئالىي دەرىجىگە تىزىملاپ يېزىڭلار! ئاندىن زىمىنىغا ئېلىپ چۈشۈپ بەندىنىگە ياندۇرۇڭلار!» دەيدۇ. روھ قەبرىگە قايتىپ كىرگەندىن كېيىن ئىككى پەرىشتە كېلىپ ئولتۇرغۇزىدۇ. ئاندىن كېيىن: «سېنى ياراتقان ئېگەڭ كىم؟» دەپ سورايدۇ. مۆمىن: «ئېگەم اللە تائالادۇر» دەيدۇ. ئىككى پەرىشتە: «دېنىڭ نېمە؟» دەيدۇ. ئۇ كىشى: «دىنىم ئىسلام» دەيدۇ. ئىككى پەرىشتە: «سىلەرنىڭ ئاراڭلارغا ئەلچى قىلىنغان بۇ ئادەم نېمە ئادەم؟» دەيدۇ. مۆمىن ئۇ كىشى اللە تائالانىڭ ئەلچىسى، ئۇنىڭ پەيغەمبەرلىكىگە چوقۇم ئىشىنىمەن» دەيدۇ. ئاسمان تەرەپتىن بىر ئېلان قىلغۇچى: «بەندەم راست سۆزلىدى. ئۇنىڭغا جەننەتتىن ياتاق سېلىپ بىرىڭلار! جەننەتكە بىر ئېشىك ئېچىپ بىرىڭلار! دەپ ئىلان قىلىدۇ. ئۇ كىشىگە جەننەتنىڭ راھەتلىرى، خۇشپۇراقلىرى كېلىدۇ. قەبرىسى كۆز يەتكۈدەك يەرگىچە كەڭرىتىلىدۇ. (پەيغەمبەر ئەلەيھىسسالام يەنە ئىيتتى) ئۇ مۆمىن قىشىغا گۈزەل يۈزلۈك، چىرايلىق كىيىم كىيگەن، خۇشپۇراق بىر ئادەم كىرىدۇ ۋە خۇش خەۋەرلىك بولۇڭ! بۇ سىزگە ۋەدە قىلىنغان ياخشى كۈن دەيدۇ. مۆمىن ئۇنىڭغا كىم سىز؟ چىرايىڭىز گۈزەل، ياخشىلىق كېلىپ تۇرىدىغان كىشى ئىكەنسىز» دەيدۇ. ئۇ كىشى مەن سىزنىڭ ياخشى ئىشلىرىڭىز، دەيدۇ. مۆمىن دۇئا قىلىپ: «ئى رەببىم! ئەمدى قىيامەتنى قايم قىلساڭ! بالا چاقىلىرىم، مال مۈلكىمگە قايتسام» دەيدۇ. يەنە شۇ ھەدىسنىڭ داۋامىدا پەيغەمبەر ئەلەيھىسسالام ئىيتتى: «ئۆلۈم پەرىشتىسى كاپىر بەندىنىڭ جىنىنى ئالسا، باشقا پەرىشتىلەر ئۇنىڭدا كۆز يۇمۇپ ئاچقۇچىلىكىمۇ قويماي تاپشۇرۇلىپ جاننى ئاغرىتىدىغان يىرىك لاتىغا يۆگەپ يۇقىرى ئېلىپ ماڭىدۇ. بەدەندىن يەر يۈزىدە بولىدىغان ئەڭ سېسىقراق نەرسىدەك بولغان ھالدا چىققان بۇ جاننى ھەر بىر جامائە پەرىشتىلەر قېشىدىن ئۆتكۈزسە،

ئۇلار: « نېمە دېگەن پاسكنا سېسقى جان بۇ؟» دېيىشىدۇ. ئېلىپ ماڭغان پەرىشتىلەر، پالانىنىڭ بالىسى پالانىنىڭ جېنى دەپ دۇنيادىكى ئەڭ ناچار ئىسمى بىلەن ئاتايدۇ. ئاسمانغا ئەپچىقپ ئىشىك قېقىلىدۇ، ئىشىك ئېچىلمايدۇ. «تۆگە يىڭىنىڭ تۆشكىدىن ئۆتكىچە جەننەتكە كىرمەيدۇ (يەنى ئۇلار ھەرگىزمۇ جەننەتكە كىرمەيدۇ)، گۇناھكارلارغا مۇشۇنداق جازا بېرىمىز» دېگەن ئايەتنى ئوقۇدى. (سۈرە ئەئراف 40-ئايەت) (يەنى كاپىرلارنىڭ جەننەتكە كىرىشى مۇمكىن ئەمەس دېگەن مەنىدە) ئاندىن ئاللا تائالا مەزكۇر كاپىرنىڭ جىنىنى ئېلىپ چىققان پەرىشتىلەرگە: «بۇنىڭ نامە ئەمالىنى زىمىنىڭ ئاستىدىكى <سېجىن> دېگەن يەرگە تىزىملاڭلار! دەيدۇ. ئاندىن بۇ جان تاشلىۋىتىلىدۇ.» دېدى ۋە رەسۇلۇللا ئەلەيھىسسالام: «ئاللاغا خالىس ئىبادەت قىلىڭلار، ئۇنىڭغا شېرىك كەلتۈرمەڭلار، كىمكى ئاللاغا شېرىك كەلتۈرىدىكەن، ئۇ گۇيا ئاسماندىن تاشلىنىپ، قۇشلار ئۇنى ئېلىپ قاچقاندەك ياكى بوران ئۇنى ئېلىپ بېرىپ يىراق جايغا تاشلىۋەتكەندەك بولۇپ قالىدۇ» دېگەن ئايەتنى ئوقۇدى. (سۈرە ھەج 31-ئايەت) ئاندىن رەسۇلۇللا ئېيتتى: «ئاندىن كېيىن ئۇ كاپىرنىڭ روھى بەدىنىگە ياندۇرۇلىدۇ. ئىككى پەرىشتە كىرىپ ئۇنى ئولتۇرغۇرۇپ: «ياراتقان ئىگەڭ كىم؟» دەيدۇ. ئۇ ھا، ھا، بىلمەيمەن، دەيدۇ. پەرىشتىلەر «دېنىڭ نېمە؟» دەيدۇ، كاپىر: ھا، ھا، بىلمەيمەن، دەيدۇ. ئاسمان تەرەپتىن بىر ئېلان قىلغۇچى: «بۇ يالغان سۆزلىدى، بۇنىڭغا ئوتتىن ياتاق سېلىپ بىرىڭلار! دوزاخ تەرەپتىن ئىشىك ئىچىپ قويۇڭلار!» دەپ ئېلان قىلىدۇ. شۇ زامان كاپىرغا ئوتنىڭ قىزىقلىقى ۋە زەھەرلىك ئىسى كىلىدۇ. قەبرىسى تارلاشتۇرۇلىدۇ. ھەتتا قوۋۇرغىلىرى كىرىشىپ ئالمىشىپ كىتىدۇ. چىرايمۇ سەت، كىيىملىرىمۇ سەت، سېسقى پۇرايدىغان بىر ئادەم كىرىدۇ. ئۇ ئادەم بۇ كاپىرغا ئىچىڭ پۇشىدىغان بىر ئەھۋالدىن خەۋەرلىك بولغىن. سەن بۇرۇن دۇنيادا ئاگاھلاندىرۇلغان كۈن مۇشۇ، دەيدۇ. كاپىر ئۇنىڭغا سەن كىم؟ چىرايىڭ سەت، يامانلىق كىلىپ تۇرىدىغان ئادەمكەن سەن، دەيدۇ. ئۇ ئادەم مەن سىنىڭ قىلمىش ئىشلىرىڭ، دەيدۇ. كاپىر شۇ چاغدا، ئى رەببىم! قىيامەت قىلمىغىن، دەيدۇ. ئاندىن ئۇ كاپىرغا قارىغۇ، گاس، گاچا بىر پەرىشتە تۆمۈر توقماق بىلەن كىرگۈزۈلىدۇ. ئەگەر بۇ توقماق بىلەن تاغنى بىرلا ئۇرسا تاغ توپا بولۇپ كىتىدۇ. پەرىشتە كاپىرنى ھەر بىر ئۇرسا، كاپىر توپىدەك مىجىلىپ كىتىدۇ. يەنە كاپىرنى ئاللا تائالا بۇرۇنقى ساق ھالىتىگە ياندۇرىدۇ. يەنە ئۇرىدۇ. يەنە شۇنداق بولىدۇ. كاپىرنىڭ ئاللا توۋسىنى ئىنسان بىلەن جىندىن باشقىسى ئاڭلايدۇ. بەرا ئىبنى ئازىپ رىۋايىتىدە رەسۇلۇللا ئەلەيھىسسالام: «ئاندىن كىيىن ئۇ كاپىرغا دوزاختىن ئىشىك ئىچىلىدۇ. ئوتتىن ياتاق سېلىپ بىرىلىدۇ» دېدى. يەنە بىر ئىشەنچلىك ھەدىستە پەيغەمبەر ئەلەيھىسسالام: «سوراچى ئىككى پەرىشتىنىڭ بىرسى مۇنكەر، يەنە بىرىنى نەكىر دەيدۇ. بۇ ئىككى پەرىشتىنىڭ يەرنى ئۇرۇپ ماڭىدىغان مەرگەن چىشى، يەرنى كولاپ ماڭىدىغان كالىپۇكلىرى بار. ئاۋازلىرى ھاۋا گۈلدۈرلىگەندەك، كۆزلىرى ئال - چاقماقتەك ھالدا كىرىدۇ» دېدى. (ئىمامى ئەھمەد ئىبنى ھەنبەل رىۋايىتى)

ئۈچىنچى باسقۇچ روھقا قەبرىدىن يىراق ۋە تەن ئايرىم تۇرغان، قەبرىگە مۇناسىۋىتىمۇ بولغان ھالەتتىكى راھىتى ياكى ئازابى.

ئۆلگەن ئادەمگە قەبرىدە بولىدىغان سوراقلار، سىناقلار تۈگەپ، پەرىشتىگە بەرگەن جاۋابىدىن ئۇ ئادەمنىڭ بەختلىك ياكى بەختسىز بولۇشى ئاشكارىلىنىپ بولغاندىن كىيىن، يەنى دۇنيادا ئىمان بىلەن بولغانلارنى ئاللا تائالا قەبرىدىمۇ ئىمانى بىلەن مۇقىم تۇرغۇزغان. زالىملارنى جاۋابىدىن ئازدۇرغاندىن كىيىن ئىنساننىڭ جىنى ئىلىيندىكى رەھمەت ئۇرنىغا ياكى سىجىندىكى ئازاب ئۇرنىغا تاپشۇرۇلىدۇ. ئاللا تائالا چىرىپ يوقالغان جىسىملارنى كىرىشكە

رۇخسەت بېرىدىغان كۈنگىچە (يەنى قىيامەت كۈنىگىچە) جانلار مەزكۇر ئىككى ئۇرۇننىڭ بىرىدە تۇرىدۇ. لىكىن ياخشىلارنىڭ جانلىرى ساقلىنىدىغان ئىللىيىندىكى جانلارنىڭمۇ ھەر قايسىسىنىڭ قەبرىدە چىرىپ كەتكەن ئۇستىخانلىرى بىلەن بىۋاستە مۇناسىۋىتى بولىدۇ. خۇددى بۇ كۈندە تىلفۇن بەرگۈچى بىلەن تىلفۇن ئالغۇچىنىڭ سىمسىز تىلفۇن ئارقىلىق بولغان مۇناسىۋىتىگە ئوخشاپ كىتىدۇ. شۇڭا قەبرىنى زىيارەت قىلىپ كەلگەن كىشىنى جاننىڭ تونۇپ سالام قايتۇرۇشى ھاسىل بولىدۇ. بەلكى روھنىڭ قەبرىدىكى چىرىگەن جىسىم بىلەن مۇناسىۋەتلىشىشى سەۋەبىدىن، روھنىڭ قەبرىدە لەززەتلىنىشى ياكى دەرد ئەلەم تارتىشى بولىدۇ. شەھىدلەر روھلىرىدىن باشقىلار بۇ ئەھۋالنىڭ سىرتىدا ئەمەس. چۈنكى قۇرئان، ھەدىس شەھىدلەرنىڭ روھلىرى يىشىل جانىۋارلار ئىچىدە بولۇپ، جەننەتتە يايىراپ يۈرىدىغانلىقىنى ۋە ئەرەشكە ئېسىلغان چىراغلارغا قونۇپ ئۆلتۈرۈلىشىنى سۆزلىدى. «ئەللا تائالا سۈرە ئال ئىمراندا: «ئەللا يولىدا شېھىت بولغانلارنى ئۆلۈك دەپ گۇمان قىلمىغىن، بەلكى ئۇلار تىرىك بولۇپ، ئەللا تائالانىڭ دەرگاھىدىكى رىزىقتىن بەھرىمەن قىلىنىدۇ، (يەنى جەننەتنىڭ نىئەتلىرىدىن ئەتگەن ئاخشامدا مەڭگۈلۈك رىزىقلاندۇرۇلۇپ تۇرىلىدۇ). ئۇلار ئەللا تائالانىڭ ئۆزلىرىگە بەرگەن پەزىلىدىن خۇرسەندۇر.» (169-ئايەت ۋە 170-ئايەتنىڭ بىر قىسمى)

ئەللا تائالانىڭ پەيغەمبىرى سەللەللاھۇ ئەلەيھى ۋەسەللەم ئېيتتى: «جەزمەن شېھىدلەرنىڭ جانلىرى جەننەتنىڭ ئىچىدە خالىغان يەرگە ئۇچۇپ يۈرىدىغان يېشىل قۇشنىڭ پوكانلىرىدا بولىدۇ. ئۇ قۇش ئەرەشنىڭ ئاستىدىكى ئېسىپ قويۇلغان پانۇس چىراغلارغا كېلىپ قونىدۇ، جەننەتتىن خالىغان يەرلەردە يايىرايدۇ. ئۇلارغا سېنىڭ پەرۋەردىگارىڭ نەزەر تاشلاپ: سىلەر قانداق نەرسە تەلەپ قىلىسىلەر؟ دەپ سورايدۇ. ئۇلار: «ئې پەرۋەردىگارىمىز! سەن مەخلۇقاتلىرىڭ ئىچىدىن ھېچكىمگە بەرمىگەن نەرسىنى بىزگە بەرگەن تۇرساڭ (يەنە) نېمە تەلەپ قىلارمىز، دەپ جاۋاب بېرىدۇ. (ئەللا تائالا) بۇ سۇئالنى ئۇلارغا قايتا قويىدۇ. ئۇلار (ئەللا تائالادىن) بىر نەرسە سورىمىسا، (ئەللا تائالا) ئۇلارنى قويىۋەتمەيدىغانلىقىغا كۆزى يېتىپ، ئۇلار شېھىدلىقنىڭ ساۋابىنىڭ يۇقىرىلىقىنى كۆرگەنلىكى ئۈچۈن (ئەللا تائالادىن) بىزنى دۇنياغا قايتۇرساڭ، بىز سىنىڭ يولوڭدا (كاپىرلار بىلەن) ئۇرۇش قىلساق، يەنە قايتا ئۆلتۈرۈلسەك دەپ سورايدۇ. ئاندىن ئەللا تائالا (ئۇلارغا): مەن ئۇلارنىڭ (يەنى شېھىدلارنىڭ) دۇنياغا قايتماستىلىقىنى پۈتۈۋەتكەن ئىدىم دەپ بېرىدۇ.» (ئىمامى مۇسلىم رىۋايىتى)

## مۆمىن ئەقىدىسىنىڭ ئاساسلىرىدىن ئالتىنچى ئاساس قازا ۋە قەدەرگە

### ئىشىنىش

ئىسلام ئەقىدىسى دۇنيادا چوڭ ئۆزگىرىش پەيدا قىلىپ، دۇنيانىڭ ئاساسلىرىنى تەۋرىتىپ، زور تەسىرلەرنى كۆرسەتكەن ۋاقىتىدىن باشلاپ ۋە ئىنسانلار مەۋجۇدىيىتىنى تىرتىتىپ، باتلىنىڭ مۇستەھكەم قورغانلىرىنى ۋەيران قىلىپ، يامانلىقنىڭ، كاپىرلىقنىڭ، بۇزۇقلىقنىڭ تەختىرۋانلىرىنى پاچاقلاپ تاشلاپ، ھەيۋەتلىك ئۆزگىرىشلەرنى پەيدا قىلغاندىن تارتىپ، يەھۇدىيلار، ناسارالار، مەجۇسلار، ئەللا تائالاغا ئىتائەت قىلمىغۇچىلاردىن ئىبارەت دۈشمەنلەرنىڭ قاتتىق تەنسىگە، قوپال، ئاچچىق تەنقىدلىرىگە نىشان قىلىنىپ كەلمەكتە. چۈنكى ئۇلار رەسۇلۇللا ئەلەيھىسسالامنىڭ ئەسھابىلىرى ۋە ئۇلارغا ئەگەشكەن ياخشى مۆمىنلەرنىڭ

تېرىشچانلىقى بىلەن دۇنيادا يۈز بەرگەن چوڭ ئۆزگىرىشنىڭ ئىچكى سەۋەبى پەقەت ئىسلام ئەقىدىسى ئىكەنلىكىنى بىلدى. شۇڭا دۈشمەنلەر ئىسلام ئەقىدىسىگە داۋاملىق شەك شۈبھە پەيدا قىلىشقا، تەنە قىلىشقا ئۇرۇنۇپ كەلدى. ئاخىرى بۇ ئىسلام ئەقىدىنى كۆپچىلىك مۇسۇلمانلارنىڭ كۆڭلىدە تەۋرىتىپ قويدى. شۇنىڭ بىلەن دۈشمەنلەرگە بۇ ئەقىدىنىڭ دولقۇنلىرىنى توختۇتۇش، نۇرلۇق چىرىغىنىڭ توك سىملىرىنى ئۈزۈۋېتىش ئاسان بولدى. ئىنسانلار دۇنياسىنى قايتىدىن قاراڭغۇ ھاڭلارغا، ئىنسانلارنى ھالاكەت گىرداۋىغا ئېلىپ بارىدىغان دەرىجىدە ئارقىغا چىكىنىش يۈز بەردى. ئىنسانلارنى چىدىغۇسىز ئازاب - ئوقۇبەتكە تاشلىدى.

بۇ ھەقتە مىسال ئۈچۈن شۇنى سۆزلەيمىزكى: قازا ۋە قەدەرگە ئىشىنىش گەرچە ئىسلام ئەقىدىسىنىڭ پەقەت بىر پارچىسى بولسىمۇ، بۇ ئەقىدە ئاجايىپ مىسلىسىز تەنەلەرگە، يالغان شەك - شۈبھىلەر تاشلاشقا ئۇچرىدى. مۇسۇلمانلار ئارىسىدا قەدەرگە تىنىش، ئىنسان ھەر ئىشقا مەجبۇر دەيدىغان بۇزۇق تونۇشقا قايىل بولۇش، مۇئەتەزىلەر، شىئە مەزھەبلىرىگە يۈرۈش قىلىش ئىشلىرى كۆرۈنگىلى باشلاشتىن بۇرۇن، يەنى رەسۇلۇللا ئەلەيھىسسالامنىڭ ئەسھابىلىرىدىن بىر بۆلۈكلىرى دۇنيادا مەۋجۇد بولغان داۋامدا دۈشمەنلەرنىڭ مۇھەممەد ئەلەيھىسسالامنىڭ نۇرلۇق قوياشنىڭ ئەسەرلىرىنى يوقۇتۇشى مۇمكىن بولمىغان ئىدى. مۇسۇلمانلار ئارىسىغا مەزكۇر بۇزۇق ئەقىدىلەر، ئازغۇن مەزھەبلەر پەيدا بولغاندىن كىيىن «قەدەر» ھەققىدە بۇزۇق تونۇشلار تارقالدى. مۇسۇلمانلارنىڭ ئەقىدىسىگە، يۈرتلىرىغا، بارلىق ۋۇجۇدىغا قاتتىق تىنىچسىزلىقلار يۈز بېرىپ دۈشمەنلەرنىڭ زەربىسى، ئىنتىقامچىلارنىڭ تەنەلىرى ئاستىغا يىقىلىپ چۈشتى. دۇنيانى نۇرلاندۇرغان ھاياتى يول ۋە ياخشىلىق بىلەن قورشىغان نۇرلۇق يۇلتۇز ئولتۇرۇپ كەتكەندىن كىيىن، دۈشمەن كاپىرلارنىڭ ئىسلام تەرەپتىن يۈرىكى شىپا تېپىپ جىنايىتى چوڭقۇرلىشىپ، ئۇلار مۇسۇلمانلارنى قازا قەدەر ئەقىدىسى تۈپەيلىدىن ئىتتىپاقلىقى بۇزۇلۇپ، چوڭ ئاجىزلىشىشقا دۇچار بولۇشتىن تاشقىرى، چۈشكۈنلىشىش، مەغلۇبىيەتلىرىمۇ شۇ ئەقىدىدىن بولدى، دېيىشتى. دۈشمەنلەرنىڭ بۇ سۆزلىرى پۈتۈنلەي ئەكسىچە سۆز، ھەقىقەتنى بۇرمىلاپ كۆرسىتىدىغان يالغان توقۇلمىدۇر.

ئىسلام دۈشمەنلىرى مۇسۇلمانلار ئارىسىغا سىڭىپ كىرىپ ئۇلارنىڭ ئەقىدىسىنى بۇزۇپ، شەك - شۈبھە قىلىشقا داۋام قىلىۋېرىش بىلەن بەزى مۇسۇلمانلارنى توغرا ئىسلام ئەقىدىسىدىن ئايرىدى. شۇنىڭ بىلەن ئۇلار ئاجىزلاشتى. ئاندىن كېيىن دۈشمەنلەر تەنە قىلىپ: مۇسۇلمانلارنىڭ ئاجىزلىشىشى ئىسلام ئەقىدىسىدە داۋام قىلغانلىقى تۈپەيلىدىن بولدى، دېيىشتى. ئىچىنارلىق ئەھۋال شۇكى: كۆپىنچە مۇسۇلمانلار بۈگۈنكى دەۋرگىچە ئۆز كىمىلىنى تونۇمىدى. ئۆزىدىكى بۇرمىلىنىپ كەتكەن خاتا كۆز قاراشنى تۈزەتمىدى. دۈشمەنلەر يامان غەرەز بىلەن كىرگۈزگەن خاتا ئەقىدىلىرىنى تۈزەتمىدى. چۈنكى بىز نۇرغۇن مۇسۇلمانلارنى قازا ۋە قەدەر ئەقىدىسى بىلەن تىللىرىنى مېدىرلىتىپ بىر قىتىم قازا ۋە قەدەرنى ئۆزىنىڭ ئىسلام يولىدىن چىقىپ كەتكىنىگە سەۋەب قىلغىنىنى، دىنىي ئىشلار مەسئۇللىقىدىن قىچىشقا باھانە قىلغىنىنى يەنە بىر قىتىم ئىنساننى ياراتقۇچى، باشقۇرغۇچى، ھەممە ئىشنى ئاسانلاشتۇرۇپ بەرگۈچى ئىككىسى ئاللا تائالاغا قارشى جىنايەت ئىشلىگەنلىكىنى، ئاللا تائالانى زالىم ھېسابلاپ ئۇنىڭ ھۆكىمى ۋە قەدەرگە قارشى چىققانلىقىنى كۆرمىز. شۇنىڭ ئۈچۈن مۆمىن ئەقىدىسىنىڭ قازا ۋە قەدەر قىسمىنى تەتقىق قىلىشقا كۆڭۈل بۆلۈشنى توغرا كۆردۈم. بۇ ئىزاھاتىمىزنى ئوقۇغان، ئىشىتكەنلەر ئىچىدىكى قازا ۋە قەدەر ھەققىدە تونۇشى بۇزۇلغان، دىلى بىر تونۇشقا ئورناشمىغان، ئاينىمىغانلارغا ئاللا مەنپەئەت بېرىپ، كۆڭلىدىكى ئىككىلىنىش

يوقۇلۇپ، ئەندىشلىك پىكىرلىرى تۈزۈلۈپ، قازا ۋە قەدەرگە توغرا ئىشىنىپ، رازى بولۇپ، اللە تائالغا، پەيغەمبەرگە بويسۇنۇپ، ئازابتىن قۇتۇلۇپ، جەننەت بىلەن بەختلىك بولۇپ كېتىشىنى ئۈمۈد قىلىمىز.

مۆمىن ئەقىدىسىنىڭ قازا ۋە قەدەر قىسمىنى ئوتتۇرىدا قويۇشتىن بۇرۇن، بۇ ئەقىدىنى چۈشىنىشكە ۋە راستىنى تۇنۇشقا ياردىمى بولسۇن ئۈچۈن، تەييارلىق مەزمۇنىدا ئۈچ سۆز تەقدىم قىلىمەن .

### 1. ئالەم ۋە ئۇنىڭدىكى تەرتىپ تۈزۈمىنىڭ كۆرۈنۈشلىرى.

ئالەم دېگەن سۆز، زېمىن، ئاسمان ۋە بۇلار ئارىسىدىكى ۋە بۇلار ئىچىدىكى يۇقىرى، تۆۋەن بارلىق مەۋجۇداتلاردىن ئىبارەت. بۇ چوڭ ئالەم سانسىز ۋە ساناقسىز كۆپ شەيئىلەرنى ئۆز ئىچىگە ئالىدۇ. بۇ ئالەمدىكى ھەر بىر تۈرلۈك شەيئى ئىنسان ئەقلىنى ھەيران قىلىپ توختۇتۇپ قويدۇ. چۈنكى بىرىنچى ئاسماندا مىليۇنلىغان چوڭ - كىچىك يۇلتۇزلار بولۇپ، بۇلارنىڭ جىسىملىرى ۋە ئىچىدىكى نەرسىلىرى، خۇسۇسىيەتلىرى ئوخشاشمىغاندەك ھەجىملىرى، ئارلىقلارنىڭ يىراقلىقى، ھەركەتلىنىش قانۇنىيەتلىرىمۇ ئوخشاشمايدۇ. بىز ياشاۋاتقان مۇشۇ زېمىندا نۇرغۇن ئالەملەر (يەنى شەيئىلەر) بولۇپ، چوڭلۇقتا گۈزەللىكتە ئاسماندىكى ئالەملەردىن ئاز ئەمەس، مەسلەن، ئىنسانلاردىن ئىبارەت ئالەمدىمۇ، ھايۋانلار، ئۆسۈملۈكلەر ئالەمدەك يارىلىشىدا، ساندا، كۆپلۈكتە، خۇسۇسىيەتلىرىدە، تەبىئەتلىرىدە ئەجەبلىنەرلىك ئەھۋاللار بار . ئاسمانلاردىن ، زېمىندىن ئىبارەت بۇ چوڭ ئالەم ئۆزىدىكى شەيئىلەرنى اللە تائاللا ياراتقان ئىنچىكە تەرتىپ - تۈزۈملەرگە ھەممىسىنى باغلىغان بولۇپ، پۈتۈن ئالەم بىر - بىرىگە كېلىشكەن بىرلەشكەن ھالدا، تېخى يىتىپ بارمىغان مەلۇم نىشان تەرەپكە قاراپ ھەركەتلىنىۋاتىدۇ. نىشانغا يەتكەندە ئالەمنىڭ ھەركەتلىنىش كۈچى تۈگەيدۇ. اللە تائاللا سۈرە ئەنئامدا: «اللە سىلەرنى (يەنى سىلەرنىڭ ئاتاڭلار ئادەمنى) لايدىن ياراتتى، ئاندىن ئەجلىڭلارنى بېكىتتى، (سىلەرنىڭ تىرىلىدىغان) ۋاقتىڭلار اللەنىڭ دەرگاھىدا مەلۇمدۇر، ئاندىن سىلەر - ئى كۇففارلار! (ئۆلگەندىن كېيىن تېرىلىشكە) شەك كەلتۈرىسىلەر» دېدى. (2-ئايەت)

ئادەمنى ھەيران قالدۇرىدىغان بۇ چوڭ ئالەمدە چوڭ ھادىسىلەر بولۇپ تۇرىدۇ. ھەر بىر ھادىسىنىڭ سەۋەبلىرى بار، ئامىللىرى بار ۋە شۇ ھادىسىنىڭ يۈز بېرىشىنى تەلەپ قىلغۇچى ئىشلار بار. مەسلەن، پىلانلارنىڭ ئايلىنىشى، يۇلتۇزلارنىڭ سەيىرى قىلىشى، شاماللارنىڭ چىقىشى ۋە ئوخشاشماسلىقى، بۇلۇتلارنىڭ بىر - بىرىگە گىرەلىشىشى، يامغۇر، قارلارنىڭ يېغىشى، زىرائەتلەرنىڭ ئۈنۈشى، ئىنسانلارنىڭ، ھايۋانلارنىڭ تۇغۇلۇپ تۇرۇشى، ئۆلۈش تۇغۇلۇشنىڭ پات - پات يۈز بېرىشى ھەممىسى اللە تائاللا ئورناتقان قائىدە - تۈزۈمگە بويسۇنىدۇ. قانۇن - تۈزۈم ئۇلارنى ئالىي ھېكمەتلەر رۇشەن مەقسەتلەرگە يېتەكلەيدۇ. شۇڭا بۇ شەيئىلەر ۋە ھادىسىلەر ئارىسىدا پەلسەپىسىگە ئۇيغۇن كەلمەيدىغان بىر نەرسە يوق. ھاياتنىڭ ھەممە تارماقلىرىنى بىر - بىرىگە باغلاشتۇرىدىغان بۇ قانۇن - تۈزۈمنىڭ سىرتىدا يۈز بېرىدىغان بىر نەرسە يوق. ئالەم شەيئىلىرىنىڭ ھەممىسىدە ئىجرا بۇلۇۋاتقان بۇ تەرتىپ تۈزۈم بار تۇرۇپ، ئىلىملىك ئادەملەرنىڭ بۇ ئالەمنى ياراتقان كاتتا قۇدرەتلىك اللە تائاللانىڭ ئالەمنى ۋە ئۇنىڭدىكى بارلىق شەيئىلەرنى يارىتىشتىن بۇرۇن، ئۇ شەيئىلەرنى بىلىدىغانلىقىغا ۋە ئۇ شەيئىلەرنى پەيدا قىلماي تۇرۇپ، تەرتىپ تۈزۈملۈك ھەركەتلىنىشىنى ئالدىن بېكىتىلگەنلىكىگە، شەيئىلەرنى پەيدا قىلغاندىن كېيىن ھەممىسى شۇ تۈزۈمگە باغلىغانلىقىغا، شۇنىڭ ئۈچۈن ھەممە شەيئىنىڭ تەرتىپ تۈزۈملۈك ھەركەتلىنىۋاتقانلىقىغا، تۈزۈمدىن چىقىپ



كېتەلمەيدىغان، خىلاپلىق قىلمايدىغانلىقىغا قانداق شەك - شۈبھىسى بار؟ بۇ تەرتىپ تۈزۈم دۇنيا ھاياتى داۋام قىلىشى ۋە مەلۇم ۋاقىت چۇۋۇلماي تۇرۇشتىكى سىر سەۋەبىدۇر. مانا بۇ بولسا ھەم ئالەم تائالانىڭ پەيغەمبەرلىرى ئىنسانلارنى ئۇنىڭغا ئىشىنىشكە ۋە ئۇنىڭ ياخشى ۋە يامان ھەرخىل ھالدا جارى بولۇشقا چاقىرىغان قازا ۋە قەدەردىن ئىبارەت تۈزۈم - تەرتىپتۇر.

2. ئالەم قانداق بارلىققا كەلگەن؟

ئالەم بار، ئۇنى يوق دېمەك مەنسىز. ئالەمنىڭ بارلىقىغا دەلىل كۆرسىتىش ھاجەتسىز، پەقەت ئالەم توغرىسىدا كونا يېڭى تەكشۈرگۈچىلەرنىڭ زېھنىنى مەشغۇل قىلىۋاتقان مەسلە بولسا ئالەم ئەزەلدىن بىر مەدى ياكى كېيىن پەيدا بولغانمۇ؟ دېگەن مەسىلىدۇر. ئالىملارنىڭ كۆپچىلىكى: «ئالەم ئەزەلدە يوق ئىدى. كېيىن پەيدا بولغان» دېگەن قاراشقا كەلگەن. كېيىن پەيدا بولغانلىقىغا ئۇنىڭ ئۆزگىرىپ تۇرىشىنى دەلىل قىلىشقان. دېمەك ئالەم ئۆزگەرگۈچىدۇر. ئۇنىڭ ئۈچۈن ئۇ ئەزەلدە يوق ئىدى. كېيىن پەيدا بولدى دېيىشكەن. ئالەمنىڭ كېيىن پەيدا بولغانلىقىغا ئالىملارنىڭ دەلىللىرى 19 - ئەسىرگىچە، ھەتتا تافەتى مۇتائەھ ھارارەت كۈچىنىڭ (ئىنىرگىيەنىڭ) يۆتكىلىش قانۇنى كەشىپ قىلىنغانغا قەدەر شۇنداق داۋام قىلىپ كەلگەن. دۇنيا ئالىملىرى بۈگۈن ئېيتقاندا بۇ قانۇن ئىسپاتلىدىكى ئالەم ھەرگىز ئەزەلدىن بار ئەمەس. پەقەت ئۇ يېڭىدىن يارىتىلغان نەرسە. شۇنىڭدەك ئۇ ھەرگىز ئەبەدىي تۇرمايدۇ. بەلكى ئۇ چوقۇم ئاخىرلاشماي، يوقالماي قالمايدۇ. بۇنىڭ سەۋەبى ئالەمدە بېكىتىلگەن قىزىقلىق قۇۋۋەت (ئىنىرگىيە) ھەمىشە قىزىق (ئىنىرگىيە يۇقىرى) جىسىملاردىن سوغۇق (ئىنىرگىيە تۆۋەن) جىسىملارغا يۆتكۈلۈپ كېلىۋاتىدۇ. بۇنىڭ ئەكسى بولمىشى مۇمكىن ئەمەس. بۇرۇنلا مۇقەررەلەشتۈرگۈچى بولماي مۇمكىن ئەمەس. چۈنكى ئەزەلدىن يوق نەرسە نەتىجە بېرەلمەيدۇ. ئۇنىڭ ئۈچۈن ئۇ قۇۋۋەتنى ياراتقۇچى ئەزەلدىن بار بولماي مۇمكىن ئەمەس. شۇنىڭ بىلەن خۇداغا ئىشەنمەيدىغان پەيلاسوپلارنىڭ بەزىسى دەۋا قىلغان ۋۇجۇد ئالىمىنىڭ ئەزەلدىن بار بولۇش نەزىرىيىسى يالغان بولۇپ چىقتى. يارىتىلىشنىڭ باشلىنىشى بولغان نەرسىنىڭ تۈگىشى، يوقۇلىشىمۇ چوقۇم بولىدۇ. غەرب ئالىملىرىنىڭ بىرسى بۇ ئىلمىي ھەقىقەتنى مۇقەررە قىلغان ھالدا مۇنداق دېدى: «غەرەرسىز ھالدىكى ئىلمىي تەكشۈرۈشلەر بۇ ئالەمنىڭ بارلىققا كېلىشىنىڭ باشلىنىشى بارلىقىنى ئىسپاتلىدى. شۇنىڭ بىلەن ئىختىيارسىز ھالدا ئالەم تائالانىڭ بارلىقىنىمۇ ئىسپاتلىدى. چۈنكى بارلىققا كېلىشنىڭ باشلىنىشى بولغانلا نەرسىنىڭ ئۆزلىكىدىن بارلىققا كېلىشى مۇمكىن ئەمەس، ئۇ ئۆزىنى دەسلەپ پەيدا قىلغۇچىغا مۇھتاج، ئۇ بولسا پۈتۈن ئالەمنى يوقىتىن بار قىلغان ئالەمدۇر». قۇرئان كەرىمدە بۇ سۆزنىڭ راستلىقىنى كۆرسىتىدىغان ئايەت بار. ئالەم تائالا سۈرە فۇسسىلەتتە: «ئۇلارغا بىز تاكى ئۇلارغا قۇرئاننىڭ ھەق ئىكەنلىكى ئېنىق بولغۇچە، (ئاسمان - زېمىن) ئەتراپىدىكى ۋە ئۆزلىرىدىكى (قۇدرىتىمىزگە دالالەت قىلىدىغان) ئالەملەرنى كۆرسىتىمىز، پەرۋەردىگارىڭنىڭ ھەممە نەرسىنى كۆرۈپ تۇرىدىغانلىقى (سېنىڭ راستلىقىڭنىڭ دەلىلى بولۇشقا) ئۇلارغا كۆپايە ئەمەسمۇ». (53 - ئايەت) دېدى. قىزىق (ئىنىرگىيە يۇقىرى) جىسىملارنىڭ قىزىقلىقى (ئىنىرگىيە) باشقا جىسىملارغا يۆتكىلىشى ھازىرمۇ داۋام قىلىۋاتقان ئەمەلىيەت بولۇپ، بۇ قانۇنىيەت ھۆكۈم قىلىدۇكى، بۇ قۇۋۋەت (ئىنىرگىيە) كۈنلەرنىڭ بىرىدە تۈگەيدۇ. ئۇ چاغدا ھاياتمۇ تۈگەيدۇ. دۇنيا ئالىملىرىمۇ ئاشۇنداق دەيدۇ. بۇ بولسا خاتالىقىدىن خالىي بولغان توغرا قاراشتۇر. لېكىن ئالەمنى ياراتقۇچى ئالەم تائالا بۇ ھاياتنىڭ تۈگىشى ئۆزىنىڭ ئالەم ئورۇنلاشتۇرغان بەلگىلىك قارارى تۈگىگەندە بولىدۇ. قىزىقلىق قۇۋۋىتىنىڭ (ئىنىرگىيەنىڭ) تۈگىشى بىلەن ئەمەس، ئاسمان جىسىملىرىنىڭ تەرتىپ تۈزۈمى بۇزۇلۇشى بىلەن بولىدۇ، دەپ

خەۋەر قىلىدۇ. ﷲ تائالا بۇ ھەقتە سۈرە ۋاقىئەدە: «قىيامەت قايم بولغان چاغدا، ھېچ ئادەم ئۇنى ئىنكار قىلالمايدۇ. زېمىن قاتتىق تەۋرىتىلگەن، تاغلار پارچىلىنىپ تۇزاندەك تۇرۇپ كەتكەن چاغدا، قىيامەت (بەزىلەرنى جەننەتكە كىرگۈزۈش بىلەن دەرىجىسىنى) كۆتۈرىدۇ، (بەزىلەرنى دوزاخقا كىرگۈزۈش بىلەن دەرىجىسىنى) چۈشۈرىدۇ.» دېدى. (1-ئايەتتىن 3-ئايەتكىچە) يەنە ﷲ تائالا: «كۈننىڭ نۇرى ئوچۇپ يۆگىلىپ قالغاندا، يۇلتۇزلار تۈكۈلگەن چاغدا، تاغلار چاڭ - توزانغا ئايلاندۇرۇلۇپ ماڭدۇرۇلغاندا قىيامەت بولىدۇ» دەيدۇ. (سۈرە تەكۋىر 1-ئايەت) يەنە: «ئاسمان يېرىلغاندا، يۇلتۇزلار تۈكۈلگەندە» (قىيامەت بولىدۇ). (سۈرە ئىنقىتار 1-ئايەت)

لېكىن بۇ ئالىملارغا ئۆزىنىڭ مەخسۇس دەلىل كۆرسىتىش يولى بىلەن ئالەمنىڭ كىيىن پەيدا بولغانلىقىنى، مەڭگۈ تۇرمايدىغانلىقىنى، يوقالماي مۇمكىن ئەمەسلىكىنى، بۇ دۇنيا ھاياتىنىڭ ئاخىرلىشىدىغانلىقىنى ئىسپاتلىغانلىقى يىتەرلىك دەلىلدۇر. بۇنىڭدىن ئالەمنىڭ پەيدا بولۇشى قانداق بولغان؟ ياكى ئۇ ئالەم قانداق بارلىققا كەلتۈرۈلگەن؟ دېگەن بىر سۇئال كېلىپ چىقىدۇ. دۇنيا ئالىملىرى ئالىملاردىن ۋە باشقىلاردىن بولغان ماددىغا ئىشەنگۈچىلەرنىڭ تىللىرى بۇ سۇئالغا توغرا جاۋاب بېرىشىدىن توختۇلۇپ قالدى. جاۋاب بېرەلمىدى. ئۇلارغا ئەقلى بىلەن ئويلانماستىن تەخمىنەن، خىيال بىلەن، گۇمان بىلەن ياكى يالغاندىن كۆزنى يۇمۇپلا سۆزلەش بىلەن جاۋاب بېرىشتىن باشقا توغرا جاۋاب نەدە؟

شۇنداق خىيالى جاۋابتىن بىرسى ئۇلارنىڭ بەزىسىنىڭ: «زېمىن قۇياشتىن ئوت ھالىتىدە ئۈزۈلۈپ چۈشكەن، ئاندىن مىليون يىللاردىن كىيىن ئاستا - ئاستا سوۋۇغان، قانقان، توپا قاتلىمى پەيدا بولغان. شۇنىڭ بىلەن مەخلۇقلار يارىتىلىشقا ۋە ئۇلارنىڭ ئۈستىدە ياشاشقا لايىقلاشقان» دېگەن سۆزىدۇر. زېمىندىكى جانلىقلارغا كەلگەندە ئۇلار «زېمىندىكى ھايات نەرسىلەر ئاددى ھۈجەيرە شەكلىدە باشلانغان، ئاندىن كىيىن تەرەققى قىلغان، ئۆزگەرگەن، كۆپەيگەن ۋە ھازىرقى ھالىتىگە يەتكەن.» دەيدۇ. ئەمدى ئۇلاردىن سۇئال قىلىپ: «زېمىن قۇياشتىن ئۈزۈلۈپ چۈشكەن بولسا، ئۆزۈڭلارنىڭ مۆلچەرلىكلەردە مىليونلارچە بولغان يۇلتۇزلار، كۈن، ئايلا نىمىدىن ئۈزۈلۈپ چۈشكەن؟» دەپ سورالسا، نىمە دەپ جاۋاب بېرىدۇ؟

قۇرئاندا سۈرە كەھفىدە: «ئۇلار (يەنى شەيتانلار)غا ئاسمانلارنىڭ ۋە زېمىننىڭ يارىتىلىشىنىمۇ ئۇلارنىڭ ئۆزلىرىنىڭ يارىتىلىشىنىمۇ كۆرسەتكىنىم يوق (يەنى مەزكۇرلارنى خەلق ئەتكەن چېغىمدا ئۇلارنى ھازىر قىلغىنىم يوق) (كىشىلەرنى) ئازدۇرغۇچىلارنى ياردەمچى قىلىۋالغىنىمۇ يوق» دېگەن. (51-ئايەت) ﷲ تائالاغا ھەمدۇ - سانا شۈكرىلەر بولسۇن! چۈنكى ﷲ تائالا ئۆزىنىڭ مۆمىن (ئىسلامغا ئىشەنگۈچى) بەندىلىرىنى مۇنداق يالغان خىيال، ۋەسۋە، گۇمان تەخمىنلەردىن بەھاجەت قىلدى. ياراتقۇچىنىڭ خەۋىرى كۇپايە، ياراتقۇچى ئۆزى بارلىق مەخپى نەرسىلەرنى، ئەھۋاللارنى بىلگۈچى، ھەممىدىن خەۋەردار تۇرۇپ، ئۆزى ياراتقان نەرسىلەرنى ۋە قانداق ياراتقىنىنى بىلمەي قالامدۇ؟ ﷲ تائالا ئېيتتى: «كافىرلار بىلمەمدۇكى، ئاسمانلار بىلەن زېمىن بىر- بىرىگە تۇتاش ئىدى، ئۇلارنى ئايرىۋەتتۇق، ھەممە جانلىق - مەۋجۇداتنى سۇدىن ياراتتۇق، ئۇلار (ﷲنىڭ قۇدرىتىگە) ئىشەنمەمدۇ؟ يەر تەۋرەپ ئۇلارنىڭ خاتىرجەمسىز بولماسلىقى ئۈچۈن بىز زېمىندا تاغلارنى ياراتتۇق، ئۇلارنى (سەپەردە) كۆزلىگەن مەقسەتلىرىگە يېتىۋالسۇن دەپ تاغلاردا كەڭ يوللارنى ياراتتۇق. ئاسماننى بىز بىخەتەر ئۆگزە قىلدۇق، ھالبۇكى، ئۇلار (يەنى مۇشرىكلار) ئاسماندىكى (كۈن ئاي يۇلتۇزلارغا ئوخشاش ﷲنىڭ بارلىقىنى ۋە قۇدرىتىنى كۆرسىتىدىغان) ئالامەتلەردىن غەپلەتتىدۇر. ﷲ كېچىنى ۋە كۈندۈزنى كۈننى ھەم ئاينى ياراتتى، ئۇلارنىڭ ھەر بىرى (ئۆزىگە خاس) پەلەكتە سەپىر قىلىدۇ.» (سۈرە ئەنبىيا 30- ئايەتتىن 33- ئايەتكىچە) يەنە ﷲ تائالا: «(سەن ئۇلارغا) (سەن زېمىننى ئىككى

كۈندە ياراتقان اللهنى ئىنكار قىلامسىلەر ۋە ئۇنىڭغا شېرىك كەلتۈرەمسىلەر؟ ئۇ ئالەملەرنىڭ پەرۋەردىگارىدۇر) دېگىن. ئۇ زېمىننىڭ ئۈستىدە نۇرغۇن تاغلارنى ياراتتى، زېمىننى بەرىكەتلىك قىلدى، ئەھلى زېمىننىڭ رىزقىنى بەلگىلىدى، (زېمىننى يارىتىش بىلەن ئاھالىسىنىڭ رىزقىنى بەلگىلەشنى كەم- زىيادىسىز) باراۋەر تۆت كۈندە (تاماملىدى). (زېمىننىڭ ۋە ئۇنىڭدىكى نەرسىلەرنىڭ يارىتىلىش مۇددىتىنى) سورىغۇچىلار ئۈچۈن (بۇ جاۋاپتۇر). ئاندىن ئۇ ئاسماننى (يارىتىشقا) يۈزلەندى، ھالبۇكى ئۇ تۇمان ھالىتىدە ئىدى. ئاسمان بىلەن زېمىنغا: «ئىختىيارى ياكى ئىختىيارسىز ھالدا كېلىڭلار (يەنى ئەمرىمنى قوبۇل قىلىڭلار)» دېدى. ئىككىلىسى «ئىختىيارى كەلدۇق» دېدى. «الله يەتتە ئاسماننى ئىككى كۈندە ياراتتى. ھەر ئاسماننىڭ ئىشىنى ئۆزىگە بىلدۈردى (يەنى ھەر ئاسماننىڭ ئېھتىياجلىق ئىشلىرىنى ئورۇنلاشتۇردى). ئەڭ تۆۋەنكى ئاسماننى يۇلتۇزلار بىلەن زىننەتلىدۇق ۋە قوغدىدۇق، بۇ ئەنە شۇ غالىب ھەممىنى بىلگۈچى اللهنىڭ تەقدىرىدۇر.» دېدى. (سۈرە فۇسسەلەت 9-ئايەتتىن 12-ئايەتكىچە)

مانا بۇلار الله تائالانىڭ ئاسمان، زېمىنلارنى يارىتىش توغرىسىدىن بەرگەن خەۋىرىدۇر. ئەمما الله تائالا ئىنساننى، جىننى، ھايۋانلارنى، ئۆسۈملۈكلەرنى ياراتقانلىقى توغرىسىدىن خەۋەر قىلىپ ئېيتىدۇ: «(الله) ئىنساننى (يەنى ئاتاڭلار ئادەمنى) (چەكسە جاراڭلايدىغان) ساپالەك قۇرۇق لايدىن ياراتتى. جىنلارنى ئوتنىڭ يالقۇنىدىن ياراتتى.» (سۈرە رەھمان 14، 15-ئايەت) يەنە الله تائالا: «شەكسىز بىز ئىنساننى (ئادەم ئەلەيھىسسالامنى) قارا لايدىن ياسالغان، چەكسە ئاۋاز چىقىدىغان قۇرۇق لايدىن ياراتتۇق. جىننى، شەيتانلارنى ۋە ئۇنىڭ باشلىقى ئىبلىسنى بۇندىن بۇرۇن تۇتۇنى يوق ئوت يالقۇنىدىن ياراتقان ئىدۇق» دېدى. (سۈرە ھىجر 26، 27-ئايەت) يەنە الله تائالا: «الله ھەر بىر جاندارنى سۇدىن ياراتتى، ئۇلارنىڭ بەزىسى قورسىقى بىلەن ماڭىدۇ، بەزىسى ئىككى پۇتى بىلەن ماڭىدۇ، بەزىسى تۆت پۇتى بىلەن ماڭىدۇ. الله خالىغان مەخلۇقلارنى يارىتىدۇ، الله ھەقىقەتەن ھەر نەرسىگە قادىردۇر» دېدى. (سۈرە نۇر 45-ئايەت) يەنە الله تائالا: «(بۇ كاپىر) ئىنسان ئۆزىنىڭ يېمەكلىكلىرىگە (ئىبىرەت نەزىرى بىلەن) قارىسۇن. (بىز بۇلۇتتىن) زور مىقداردا يامغۇر ياغۇردۇق. سىلەرنىڭ ۋە ھايۋانلىرىڭلارنىڭ مەنپەئەتلىنىشى ئۈچۈن زېمىندا ئاشلىقلارنى، ئۈزۈمنى، دەرەخلىرى قويۇق باغچىلارنى، تۈرلۈك مېۋىلەرنى، ئوت - چۆپلەرنى ئۆستۈردۇق.» (سۈرە ئەبەسە 24 - ئايەتتىن 35-ئايەتكىچە)

ئىنساننى ۋە ئاسمان زېمىننى ۋە پۈتۈن كائىناتنى قانداق ياراتقانلىقى توغرىسىدا ئىنساننى خاتالىقتىن ساقلايدىغان، بىلىمسىزلىك كېسىلىگە شىپا بېرىدىغان ئىشەنچلىك بولغان بۇ سۆزلەر نەدە؟ يۇقىرىقى ئۆزى چاغلاپ تەخمىن قىلىپ سۆزلىگەن پىچەك، قالايمىقان سۆز، بەلكى يالغان ئويدۇرما سۆزلەر نەدە؟ بۇ ئىككى سۆز ئارىسىدا يوق بىلەن بارنىڭ، ساق قۇلاق بىلەن پالڭ قۇلاقنىڭ ئارىسىدىكىدەك پەرق بار. مۇسۇلمانلار نەدە؟ ئۇ ئىنكارچىلار نەدە؟ مۇسۇلمانلار بولسا راستقا ئىشىنىشى سەۋەبىدىن راستنى تونۇشقا ھىدايەت قىلىندى. ئۇلار ھەقىقىي ئىختىيار قىلدى. قوبۇل قىلدى. كۆڭلى قانائەت قىلدى. ھەقىقىي توندى. ئىنكارچىلار بولسا توغرىلىقتىن ئېزىپ كەتتى. توغرا يولدا مېڭىشتىن قارىغۇلۇقنى ئەلا كۆردى. ئىلىم بىلەن ئىسپاتلانغان ئەمەلىي ھەقىقەتكە گۇمان بىلەن قارشى تۇردى، رېئاللىقنى شەك ۋە يالغان بىلەن رەت قىلدى.

مۆمىنلەرگە بولسا، ھەقىقىي كۆرسەتكۈچى ۋەھىي ئۇلارغا ھەقىقەتنى يورۇتۇپ بەردى. ئۇلار ۋەھىينىڭ نۇرى بىلەن قاراڭغۇلۇقتا قالغانلارنى، پىكىردە ۋە ئازغۇنلۇقتا بېشى ئايلىنىپ يۇرۇۋاتقانلىقىنى كۆردى. ئىنكارچىلارغا ھاۋايى ھەۋەس چۆلىدىكى پالپىلەك سەراپ سۇدەك كۆرۈندى. ئۇنى پەلسەپە ۋە ئېنىق نەرسە خىيال قىلىپ ئۇنىڭ ئارقىسىدىن يۈردى، ھېرىپ،

چارچاپ ئۇنىڭ يېنىغا بارغاندا ئۇنىڭ قۇرۇق ئۈمىد ۋە يامان ئاقىۋەت ئىكەنلىكىنى بىلدى.   
الله تائالا ئېيتتى: «كافىرلارنىڭ (ياخشى ئەمەل دەپ ئويلىغان) ئەمەللىرى باياۋاندىكى   
سەرراپقا ئوخشايدۇ، تەشنا ئادەم ئۇنى سۇ دەپ گۇمان قىلىدۇ. ئۇنىڭ يېنىغا كەلسە ھېچ نەرسە   
كۆرۈنمەيدۇ. (يەنى سۇ كۆرۈنمەيدۇ) ئۇ ئالەمنىڭ ئۆز (ئەمەلنىڭ) يېنىدا (كۆزىتىپ تۇرغۇچى)   
ئىكەنلىكىنى بايقايدۇ، الله ئۇنىڭ قىلمىشىغا تېگىشلىك جازا بېرىدۇ، الله تېز ھېساپ   
ئالغۇچىدۇر. ياكى ئۇلارنىڭ (ياخشى دەپ گۇمان قىلغان) ئەمەللىرى چوڭقۇر دېڭىزدىكى   
قاراڭغۇلۇققا ئوخشايدۇ، ئۇنى (يەنى دېڭىزنى) قاتمۇ- قات دولقۇنلار ۋە دولقۇنلارنىڭ ئۈستىدىكى   
قارا بۇلۇتلار قاپلاپ تۇرىدۇ. (مانا بۇ) قاتمۇ - قات قاراڭغۇلۇقلاردۇر، (بۇ قاراڭغۇلۇققا گېرىپتار   
بولغۇچى) قولىنى ئۇزاتسا بارماقلىرىنى كۆرەلمەيدۇ، الله نۇر ئاتا قىلمىسا، كىم بولمىسۇن نۇرنى   
كۆرەلمەيدۇ (يەنى الله ھىدايەت قىلمىغان ئادەم ھەرگىز ھىدايەت تاپالمايدۇ).» (سۈرە نۇر 39-،   
40-ئايەت)

3. ئاسمانلاردىن ئىبارەت يۇقىرى ئالەم، زېمىندىن ئىبارەت ئاستىن ئالەم بولسۇن پۈتۈن   
كائىناتنىڭ بەك ئىنچىكە تەرتىپ - تۈزۈمگە باغلانغانلىقى، قۇياشنى ئۆز ئىچىگە ئالغان ئەڭ   
چوڭ يۇلتۇزلاردىن تارتىپ، زەرە ھۈجەيرىسىدەك ئەڭ كىچىك نەرسىلەرگە قەدەر ھەممىسى   
ئاجايىپ قانۇنلارغا باغلانغانلىقى، ئۆزگەرمەيدىغان مۇقىم يوللارغا بويسۇندۇرۇلغانلىقى، ئالەم   
ئەھۋالىنى بىلگۈچى ئالىملارغا مەلۇملۇق بىر نەرسە بولۇپ قالدى. بۇ ھەقتە الله تائالا قۇرئان   
كەرىمدە: «اللهنىڭ (مەخلۇقاتلار ئۈستىدە قوللانغان) يولىدا ھەرگىزمۇ ھېچقانداق ئۆزگىرىشنى   
كۆرمەيسەن، الله يولىدا ھەرگىز يۆتكىلىشىمۇ (يەنى ئازابنىڭ ئازابقا تېگىشلىك بولغانلار   
ئۈستىدىن باشقىلارنىڭ ئۈستىگە يۆتكىلىشىنى) كۆرمەيسەن» دېدى. (سۈرە فاتىر 43-ئايەتنىڭ   
بىر قىسمى)

ئاستىن ئالەم زېمىنىغا كەلسەك، ئەگەر ھاۋانىڭ 100 دە 21 پىرسەنتىنى تەشكىل قىلغان   
ئوكسىگىن كۆپۈيۈپ 100 دە 50 پىرسەنت بولۇپ قالسا، ئوتتىن كۆيىدىغانلا نەرسىلەر ھەممىسى   
كۆيۈپ كېتىدۇ. شۇنىڭدەك ئوكسىگىن 100 دە 21 دىن كەم بولۇپ قالسا، ئىنسانلارنىڭ نەپەس   
ئېلىشى قىيىنلىشىدۇ. ئادەملەر ئۆلىدۇ. بۇ ئەھۋالنى پەقەت الله تائالا بۇ ئالەمدە پەيدا قىلغان ۋە   
ھاياتىنى ئۇنىڭغا باغلىغان ئومۇمىي تەرتىپ تۈزۈملىرىگە مىسالدۇر.

ئەمما ھاياتتىكى ھەر بىر مەخلۇق ئۈچۈن بەلگۈلەنگەن مەخسۇس ئىنتىزام بولسىمۇ   
ئادەمنى ھەيران قىلارلىق ئىنتىزامدۇر. چۈنكى ھەر بىر مەخلۇق ئۈچۈن ئۇنىڭ بارلىققا   
كېلىشى، چوڭىيىشى، ھاياتىنىڭ ھەر خىل ھالەتكە ئۆزگىرىشى، ئۇنىڭ تۇرمۇش يوللىرى،   
رىزىق قولغا كەلتۈرۈشى، نەسىللىنىش قانۇنلىرى، ئۆز نەسلىنى ساقلاش يوللىرى، ئۆلىشى،   
يوقۇلىشى قاتارلىقلاردا ئۆزگە قانۇنىيەتلىرى بار. جانلىقلارغا خاس بولغان يوللارنىڭ تولراقى   
ئويلاپ كۆرگەن كىشىلەرگە مەلۇم، بۇ يوللاردىن مىسال ئۈچۈن، ئىنسان، ھايۋان،   
ئۆسۈملۈكلەرنىڭ نەسىللىنىشىدىكى ئۈچ يولنى سۆزلەيمەن.

ئەر كىشىنىڭ ئايالىغا، ئايال كىشىنىڭ ئېرىگە مايىل بولۇپ نەسلى ئەۋلاد ئۈچۈن، دۇنيادا   
ئادەمنى داۋاملاشتۇرۇش ئۈچۈن جىنسى ئالاقە قىلىشى بولسا، ئادەم نەسلىنى داۋاملاشتۇرۇش   
ئۈچۈن ئورنىتىلغان ئىلاھى قانۇن بويىچە بولىدۇ. ئەر - ئايال بىر - بىرى بىلەن   
مۇناسىۋەتلىشىشكە ھەتتا ھامىلدارلىق ھالىتىدىمۇ مۇھتاج بولىشى، ئەر - ئايال دائىم   
مۇناسىۋەتلىشىپ بىر - بىرىگە ياردەم بېرىشى ئارقىلىق ئەۋلادىنى ئاسراش ۋە تەربىيەلەشكە   
بىرلىكتە ئېلىپ بېرىشتۇر.

ئەمما ھايۋانلارنىڭ بۇنىڭ ئەكسىچە بولۇپ، چىشى ھايۋان بوغاز بولسا ئەركىمكى ئۇنىڭدىن

قاچىدۇ، تاشلىۋېتىدۇ. بۇ بولسا ھايۋاننىڭ ئەركەك چىشى مۇناسىۋىتى خاس تەبىئى شەھۋىتى ئۈچۈنمۇ ئەمەس. باللىرىنى بىللە بېقىشىپ بىرىش ئۈچۈنمۇ ئەمەس. بەلكى نەسل ئەۋلاد يېتىشتۈرۈشى ئارقىلىق ئىنسانلارنىڭ گۆش - ياغ، سۈت ۋە قايماق بىلەن تەمىنلىشى، يۇڭ، تېرىلىرى بىلەن ئىنسانلارنىڭ كىيىم - كېچەك ئېھتىياجىنىڭ بىر قىسمىنى تەمىن قىلىش مەقسەت قىلىنغان. شۇڭا ئۇ نەسىللىنىش پەيتىدىن باشقا چاغدا بىر - بىرىنى ئىزدەشمەيدۇ. جاھاندىكى ھەر بىر مەخلۇققا ئۆزىگە لايىق تەن قۇرۇلۇش، مەجەز تەبىئەت بىرىپ، يولىنى كۆرسەتكەن ئاللا تائالا ئەڭ بۈيۈكتۇر! چۈنكى ئىنسانلاردىكى ھايۋانلاردىكى بۇ تەرتىپ تۈزۈم ۋە ئورۇنلاشتۇرۇشلار ئەقىلگە بەك مۇۋاپىق ۋە مەقبۇلدۇر.

ئۆسۈملۈككە كەلسەك: ئەنجۈر دەرىخىنى نەسىللىنىشىدىكى ئەمىلىيەت ئادەمنى ھەيران قالدۇرىدۇ. چوڭقۇر ئويلىغان كىشىنىڭ قەلبىنى ئۆزىگە جەلىپ قىلىدۇ، چۈنكى ئەنجۈر دەرىخى ئىچىدە ئەركەك دەپ تۇنۇلغان بىر خىلى بار. ئەتىياز پەسلىدە ئۇنىڭ ئەركىكىمۇ، چىشىسىمۇ غازاڭ چىقارغاندىن كىيىن ھەر ئىككىسىدىن كىچىك بىر مۇۋە چىقىدۇ. ئەركەك ئەنجۈرنىڭ مۇۋىسى تىز چوڭىيدۇ. ئاللا تائالا ئورناتقان قانۇن بويىچە چىشى ئەنجۈرنىڭ نەسىللىنىش ۋاقتىنىڭ كىلىشى بىلەن تەڭ ئەركەك ئەنجۈرنىڭ مەزكۈر مۇۋىسى (دانچىسى) پىشىدۇ. باغۋەن دېھقان ئەركەك ئەنجۈرنىڭ مۇۋىسىنى ئېلىپ چىشى ئەنجۈرلەرنىڭ شاخلىرىغا ئېسىپ قويىدۇ. ئېسىلغان كىچىك مۇۋىدىن بەك كىچىك چىۋىنىلەر پەيدا بولۇپ، بۇ مۇۋىدىن ئاق بىر خىل ماددىنى چىشلەپ ئېلىپ ئاپىرىپ، چىشى ئەنجۈرنىڭ مۇۋە چىقىرىدىغان قاچىسىغا قويۇپ قايتىپ كېتىدۇ. شۇنداق قىلىپ چىشى ئەنجۈرنىڭ نەسىللىنىشى ھاسىل بولىدۇ. بىر - بىرلەپ ھەممىسىنى نەسىللەندۈرۈپ چىقىدۇ. ئاندىن ئۇ چىۋىنىڭ ئاللا تائالا بەلگۈلىگەن ۋەزىپىسىنى تۈگەتكەندىن كېيىن ئۆلىدۇ. مانا بۇ ئاجايىپ مۇرەككەپ بىر ئەمەلىيەتتۇر. مانا بۇ ئەمەلىيەت ئاللا تائالانىڭ بارلىقىغا ۋە قۇدرىتىگە، ئىلىمىگە، تەدبىرىگە ۋە ئۇنىڭدىن باشقا مەئبۇد (باش ئىگىلىگۈچى) يوقلىقىغا، ئۇنىڭدىن باشقا تەربىيە قىلغۇچى پەرۋەردىگارنىڭ يوقلىقىغا كۈچلۈك دەلىلدۇر.

ئەنجۈر دېگەن بۇ بەرىكەتلىك دەرەخنىڭ يۇقىرىقىدەك يول بىلەن نەسىللىنىشى، ھەرگىزمۇ دىنسىزلار، تەبىئەتچىلەر ئېيتقاندا زۆرۈرىيەت تۈپەيلىدىن ياكى تاسادىپىي ياكى تەبىئەت ھۆكۈمى بىلەن بولۇشى مۇمكىن ئەمەس. بۇ پەقەت ياراتقۇچى ۋە ھەممىنى بىلگۈچى تەدبىرلىك ئىش قىلغۇچى، ئاقىۋىتىنى بىلىپ ئىش قىلغۇچى، ئاسمانلارنى، زېمىننى ياراتقۇچى، ھەممە مەخلۇقنىڭ ئىگىسى ۋە پادىشاھى ئاللا تائالانىڭ يارىتىشى ۋە يارىتىشتىن بۇرۇن قارارلاشتۇرۇشى بىلەنلا ھاسىل بولغاندۇر. مەن چوقۇم بىلىپ ۋە ئىشىنىپ گۇۋاھلىق بىرىمەنكى، شېرىكى بولمىغان، تەڭدىشى بولمىغان ئاللا دائىم ئادىل، غالىب ۋە ھېكمەت ئىگىسىدۇر.

ئاسمانلاردىن، زېمىندىن ئىبارەت ئالەمدىكى بۇ تەرتىپ تۈزۈم پەقەت ئاللا تائالانىڭ تەقدىرى (ئالدىن قارارلاشتۇرىشى، تەرتىپكە سېلىشى ۋە ھەممىنى بىلىشىنىڭ) ئەمىلىيەتتۇر. ئالەمدە بار بولغان نەرسە ئاللاننىڭ تەقدىرى بويىچە بولىدۇ. مانا بۇ قازا ۋە قەدەر. بۇنىڭغا ئىشەنمىگۈچى بەندىنىڭ ئىمانى ھاسىل بولمايدۇ. ئاللا تائالا تەۋپىق بەرگۈچى ۋە توغرا يولغا باشلىغۇچىدۇر.

## قازا ۋە قەدەر

قازا ۋە قەدەرنى تونۇشىمىز ئاسان بولمىسۇن ئۈچۈن بىز باشتا سۆزلىگەن ئۈچ سۆزنى قايتا ئەسكە ئېلىشىمىز ۋە ئالەمنىڭ يارىتىلىشى، ئالەمدىكى مەخلۇقلارنى ئۆزىگە باغلىغان تەرتىپ تۈزۈم ۋە ھەر بىر مەخلۇق ئۈستىدە ھۆكۈم سۈرۈۋاتقان قانۇن يوللىرى ھەققىدە سۆزلىگەنلىرىمىزنى ئەسلىشىمىز ۋە ئالەمدىكى ئىنسان، ھايۋان، ئۆسۈملۈك ۋە جانسىز نەرسىلەردىكى ئاجايىپ يارىتىش ۋە ئاجايىپ پىلانلاشتىن ئىبارەت بىز ۋاقىپ بولغان ئەھۋالنى ئەسلىشىمىزگە توغرا كېلىدۇ.

بىز قۇياش سېستىمىسىدىكى يۇلتۇزلارنىڭ ئاجايىپ ئىنچىكە تۈزۈمدە ئىكەنلىكىنى كۆرىمىز. چۈنكى مىليونلارچە بولغان يۇلتۇزلارنىڭ ھەر بىرىنىڭ ئۆزىگە خاس ماڭدىغان يولى ۋە ئايلىنىش ئورنى بار، يارىتىلغاندىن بېرى شۇنداق داۋام قىلىۋاتىدۇ. ھېچ بىر يۇلتۇز ئۆز يولىدىن ۋە ئۆزىنىڭ ئايلىنىش دائىرىسىدىن چىقىپ كەتكىنى يوق. ئەگەر ئۇنداق بولسىدى، بۇ ئالەم خاراپ بولاتتى.

شۇنىڭدىن ئاندىن ئالەمنىڭ ئىنسانلار، ھايۋانلار، ئۆسۈملۈكلەرنىڭ پەيدا قىلىنىشى ۋە ئۆسۈپ تەرەققى قىلىشى، بىر مەزگىل تۇرىشى، ئاندىن كېيىن يوقۇلىشىدا ئورناتقان تۈزۈم ۋە يوللىرىنى ۋە بۇنىڭ ئۆزگەرمەس قانۇنغا باغلىغانلىقىنى، شۇ قانۇن بىلەن ھەممىنىڭ ھاياتى تەرتىپلىك مېڭىۋاتقانلىقىنى ۋە مەلۇم نىشانغا قاراپ شۇنداق داۋام قىلىدىغانلىقىنى تونۇۋالدىق. شۇنىڭ بىلەن قەدەرنىڭ تېڭىنى ۋە ئىزاھاتىنى بىلۋالدۇق. شۇڭا بىز قازا ۋە قەدەرنى چۈشەندۈرۈشتە قازا ۋە قەدەر بولسا، ئالەم تائالا ئۆزى بارلىققا كەلتۈرۈشنى ئىرادە قىلغان ئالەمنى (مەخلۇقلارنى) ھادىسىلەرنى، شەيئىلەرنى بۇرۇنلا بىلەتتى ۋە شۇنداق يارىتىپ، تەرتىپكە سېلىشنى بۇرۇنلا قارارلاشتۇرۇپ، لەۋھۇل مەھپۇزغا يېزىپ بولۇپ، ئاندىن يارىتىشنى باشلىغان. ئالەملەر، مەخلۇقلار، شەيئىلەر، ھادىسىلەرنى ئەمەلدە بارلىققا كەلتۈرۈشتە، ساندا، سۈپەتتە، يارىتىلىش زامانىسى، ئورنى، سەۋەبى، باشلانغۇچ ئىشلىرى، نەتىجىلىرى جەھەتتە بۇرۇن قارارلاشتۇرغان، يازغان بويىچە بارلىققا كەلتۈرگەن. ھېچ بىر مەخلۇق بۇرۇن قارارلاشتۇرغان ۋاقىتتىن ئىلگىرى ياكى كېيىن بولمىغان. ئالماشمايغان، ئۆزگەرمىگەن، كەم - زىيادە بولمىغان، دەپ چۈشەندۈرسەك توغرا چۈشەندۈرگەن بولىمىز. مۇنداق چۈشەندۈرۈشىمىزنىڭ سەۋەبى :

1. بارلىققا كېلىپ بولغان ۋە كېيىن بارلىققا كېلىدىغان ۋە بارلىققا كەلمەيدىغان، ئەگەر بارلىققا كەلسە ئەھۋال باشقىچە بولىدىغان، ھەممە مەخلۇقنى ئالەمنىڭ بىلىشى كەڭ ۋە ئەتراپلىق بولغىنى ئۈچۈندۇر ۋە قۇدرىتى ھەدىسىز بولۇپ، ھېچ نەرسىدىن ئاجىز كېلىپ قالمايدىغانلىقى، ئالەم خالىغان ئىش بولىدىغان، خالىمىغان ئىش بولمايدىغانلىقى ئۈچۈندۇر.

2. ئالەم تائالا ھەممە ئالەمنى (ئاسمان - زېمىن ۋە بارلىق مەخلۇقنى) ھەممىنى ئۆزىگە بويسۇندۇرىدىغان مۇقىم بىر قانۇنغا باغلاپ ياراتقانلىقى ئۈچۈندۇر. بۇ ئىككىسى قازا ۋە قەدەر بولۇپ، بىلىمىز ۋە راست ئەمەلىيەتكە قەستەن كۆز يۇمۇدىغان تەكەببۇردىن باشقا ھېچكىم ئىنكار قىلمايدۇ. چۈنكى بۇ ئىككىسى پەلەكتىن نۇر ۋە زۇلمەتكىچە، ئىنساندىن ھايۋان ۋە ئۆسۈملۈككىچە، ئۆسۈملۈكتىن جانسىزلارغىچە پۈتۈن مەۋجۇدنى ئۆز ئىچىگە ئالغان مۇقىم قانۇن شەكلىدە كۆرۈنۈپ تۇرىدۇ. بىلىملىك ياراتقۇچى، ھېكمەتلىك ياسىغۇچى ئالەمنىڭ ئۆز قۇدرىتى ۋە قازا ۋە قەدەردىكى ھېكمىتى ۋە خالىشى ۋە ھۆكۈم قىلىشى تەرەپتىن بەرگەن خەۋىرىگە قۇلاق سالايلى.

ئالەم تائالا سۈرە ھەدىد 22-ئايەتتە: «يەر يۈزىدىكى بارلىق ھادىسىلەر ۋە ئۆزگەرگەن ئۇچرىغان مۇسبەتلەر بىز ئۇلارنى يارىتىشتىن بۇرۇن لەۋھۇلمەھفۇزغا يېزىلغان، بۇ (ئىش) شۈبھىسىزكى،

اللہغا ئاساندۇر.» دېدى.

يەنە سۈرە ھىجرىدە: «يەر يۈزىنى يېيىپ كەڭ قىلدۇق، ئۇنىڭغا تاغلارنى ئورناتتۇق، يەر يۈزىدە ھەرخىل تەكشى ئۆلچەملىك ئۆسۈملۈكلەرنى ئۆستۈردۇق. يەر يۈزىدە سىلەر ئۈچۈن ۋە سىلەر رىزىقىنى بېرەلمەيدىغانلار (يەنى خادىملار ۋە ھايۋانلار) ئۈچۈن تۇرمۇش لازىمەتلىكلىرىنى ياراتتۇق (ئۇلارنىڭ يېمەك-ئىچمەكلىرىنى سىلەر ئەمەس بىز يارىتىمىز). قانداق نەرسە بولمىسۇن، ئۇنىڭ خەزىنىسى (يەنى خەزىنىنىڭ ئاچقۇچى) بىزنىڭ دەرگاھىمىزدىدۇر، بىز ئۇنى پەقەت مەلۇم مىقداردىلا چۈشۈرىمىز.» (سۈرە ھىجر 19-ئايەتتىن 21-ئايەتكىچە) يەنە سۈرە قەمەردە: «بىز ھەقىقەتەن ھەممە نەرسىنى ئۆلچەملىك ياراتتۇق.» (49-ئايەت) يەنە سۈرە تاھادا: «سەن مەدەنىيلىكلەر ئارىسىدا كۆپ يىللار تۇردۇڭ، ئاندىن ئى مۇسا! تەقدىر بىلەن (بۇ يەرگە) كەلدىڭ» دېدى. (40-ئايەت) يەنە سۈرە فۇرقاندا: «ئاسمانلارنىڭ ۋە زېمىننىڭ پادىشاھلىقى اللہغا خاستۇر، اللہنىڭ بالىسى يوقتۇر، پادىشاھلىقتا شېرىكىمۇ يوقتۇر، اللہ ھەممە نەرسىنى ياراتتى، ئاندىن (ئۆزىنىڭ خاھىشى بويىچە) ئۇنىڭغا مۇناسىپ ئۆلچەمنى بەلگىلىدى» دېدى. (سۈرە فۇرقان 2-ئايەت) يەنە سۈرە ئەھزابتا: «اللہ پەيغەمبەرگە ھالال قىلغان ئىشقا ھېچ گۇناھ بولمايدۇ. (بۇ) اللہنىڭ ئۆتكەنكى (پەيغەمبەرلەرگە) تۇتقان يولىدۇر. اللہنىڭ ئەمرى ئەزەلدىنلا بېكىپ كەتكەن (ئۆزگەرمەس) ھۆكۈمدۇر.» دېدى. (38-ئايەت) يەنە اللہ تائالا: «ھەممىدىن ئۈستۈن پەرۋەردىگارنىڭ نامىنى پاك ئېتىقاد قىلغىن. ئۇ (يۈتۈن مەخلۇقاتنى) ياراتتى، (ئۇلارنى) بېجىرىم (يەنى چىرايلىق ۋە مۇناسىپ شەكىلدە) قىلدى. مەخلۇقاتقا پايدىلىق ئىشلارنى (تەقدىر قىلدى، ئۇلارغا پايدىلىنىش يوللىرىنى) كۆرسەتتى.» دېدى. (سۈرە ئەئلا 1-ئايەتتىن 3-ئايەتكىچە)

ئىنسانلار اللہ تائالا ياراتقان مەخلۇقلار تۇرۇپ، قەدەرنىڭ قانۇنىغا بويسۇنۇشقا مەجبۇر تۇرۇپ، ئۇ قانۇندىن چىقىۋېلىشقا ھېچقاچان كۈچى يەتمەيدىغان تۇرۇپ نىمىشقا ئىنسانلار قەدەرگە ئىنكار قىلىدۇ؟ بىر ئادەم ئۆي سالماقچى بولسا، تېخى سالمىغان ئۆيىنىڭ سۈرىتىنى خەرىتىگە بۇرۇن سىزىدۇ، ئاندىن ئۆيىنى خەرىتىدىكى سۈرىتىگە ئۇدۇل كەلتۈرۈپ سالىدۇ. ئۆيىنىڭ ھېچقانداق يېرى خەرىتىگە خىلاپ بولمايدۇ. بۇ ئادەمنىڭ چەكلىك بولغان بىلىمىگە، كۈچ قۇۋىتىگە ھېچكىم ئىنكار قىلمايدۇ - يۇ، ئەجەبا ھەممە ئالەمنى ياراتقۇچى، ھەممىنى بىلگۈچى، كۈچ - قۇدرەت ئىگىسى اللہ تائالانىڭ ئالەم مەخلۇقلىرىنى يارىتىشتىن بۇرۇن سانلىرى، سۈپەتلىرى، شەكىللىرى، ۋاقىتلىرى، قابىلىيەتلىرى، دۇنيادا تۇرۇش مۇددەتلىرىنى ئالدىن توختام ۋە قارار قىلىۋېتىپ، لەۋھۇل مەھپۇز خەرىتىسىگە يېزىۋېتىپ، كېيىن شۇ بويىچە يارىتىشى ئەقىلگە يات تۇيۇلامدۇ؟ ۋە قەدەرنى ئىنكار قىلغۇچى، ئۇ توغرىدا جېدەللەشكۈچى بولامدۇ؟

بىز بۇ سۇئالغا جاۋاب بېرىشتىن بۇرۇن ئېيتىمىزكى: قەدەر ئىككى تۈرلۈك بولىدۇ. بىر تۈرلىكى اللہ تائالاغا ئىشەنگۈچىلەرنىڭ ھەممىسى تەسلىم بولىدىغان، ھېچكىم تاكالىلاشمايدىغان قەدەر بولۇپ، بۇ بولسا ئالەمنى ۋە ئۇنىڭدىكى ھەممە مەخلۇقنى يارىتىش، ئالەمدىكى قانۇن، تەرتىپ، تۈزۈم ۋە ئالامدە يۈز بېرىدىغان، ئىنسان ئۇنى تۇسۇۋالمايدىغان ئىشلار، مەسلەن: ئىنساننىڭ چىرايلىق ياكى سەت تۇغۇلۇشى، ئېگىز ياكى پاك بولۇشى، مۇنداق ۋاقىتتا تۇغۇلماي ئۇنداق ۋاقىتتا تۇغۇلۇشى، پالانى يۇرتتا تۇغۇلماي پۇستانى يۇرتتا تۇغۇلۇشىدەك ھادىسىلەر ۋە ئىنساننىڭ بەختلىك ياكى بەختسىز بولىشىغا، رىزىقىغا، ئۆلۈم قارارىغا اللہ تائالانىڭ ھۆكۈمى ئىجرا بولىشىدەك ئىشلاردىن ئىبارەت قەدەردۇر. اللہ تائالانىڭ سۈرە ھەدىدىكى « يەر يۈزىدىكى بارلىق ھادىسىلەر ۋە ئۆزەڭلار ئۇچرىغان مۇسبەتلەر بىز ئۇلارنى

يارتىشتىن بۇرۇن لەۋھۇلمەھفۇزغا يېزىلغان، بۇ (ئىش) شۈبھىسىزكى، اللەغا ئاساندۇر.» (22-ئايەت) دېگەن سۆزدىنمۇ مەقسەت شۇنداق قەدەردۇر. ۋە پەيغەمبەر سەللەھۇ ئەلەيھى ۋەسەلەمنىڭ ئابدۇللا ئىبنى ئابباس رەزىيەللاھۇ ئەنھۇغا: «ئى ئابدۇللا! بىلىپ قويغىن، بىر جامە ئىنسانلار ساڭا مەنپەئەت يەتكۈمەكچى بولسا، اللە تائالا سەن ئۈچۈن بۇرۇن يېزىۋاتقاندىن باشقا مەنپەئەت يەتكۈزەلمەيدۇ. ئەگەر ئۇلار ساڭا زەرەر يەتكۈزمەكچى بولسا، اللە يېزىۋاتقاندىن باشقا زەرەر يەتكۈزەلمەيدۇ. قەلەملەر كۆتۈرۈلۈپ بولغان، ۋاراقلار قۇرۇپ بولغاندىن كېيىن بولىدىغان ياخشى يامان ھادىسىلەر بۇرۇنلا يېزىلىپ، خاتىمە بېرىلىپ بولغان» دېگەن سۆزدىنمۇ مەقسەت مەزكۇر قەدەردۇر. بۇ قەدەرگە ئىشىنىش ۋاجىپ بولغاندەك، ئۇنىڭغا رازى بولۇپ اللە تائالاغا تەسلىم بولۇش لازىم. چۈنكى ئۇ اللە تائالانىڭ رىزىقىغا مۇۋاپىق بولۇپ، اللە تائالا خالىغان ۋە بىلگەنلىكىدىن بولغان ۋە اللە تائالانىڭ ئۆز مۈلكىنى پىلانلىق يارىتىپ، پىلانلىق باشقۇرۇش ئاساسىدا قارارلاشتۇرۇلغان.

ئالەمدە ھەرقانداق ھادىسە يۈز بەرسە ئۇنىڭدا اللە تائالانىڭ مەقسەتلىك ۋە ئالىي ھېكمىتى بولىدۇ. شۇڭا ئىنساننىڭ اللە تائالا تەرەپتىن ئۇنىڭغا ئالدىن مۇقەررەر قىلىنغان ھادىسىلەرگە تولۇق رازى بولۇشى، تەسلىم بولۇشى ياخشى بولىدۇ. ئۇ ھادىسىلەرگە نارازى بولۇشى، غەزەبلىنىشى قەبھ قىلىقتۇر.

## قازاغا رازى بولۇشنىڭ پايدىسى

قازا ۋە قەدەرگە رازى بولۇشنىڭ كىشىلەرنى خۇرسەن قىلارلىق ياخشى نەتىجىلىرى بار. بۇنىڭ بىرسى قازاغا رازى بولغان كىشىگە مۇستەھكەم ئىرادە ھاسىل بولىدۇ. چۈنكى اللە تائالانىڭ قەدەردە ئىنسانغا يىتىدىغان ھادىسىلەر ھامان يەتمەي قالمايدۇ، يەتمەيدىغىنى زادى يەتمەيدۇ. دېگەن تونۇشقا كۆڭلى تىنغان ئادەم بىر ئىشقا ئىككىلىنىش، ھەيران بولۇشتىن خالىي بولىدۇ. ھاياتتا بىئارام بولمايدۇ. بىر ئىشقا قەدەم قويۇشنى توغرا كۆرسە قورقماي ئىككىلەنمەي قەدەم قويۇپىرىدۇ. ئۆتكەن ئىشقا ھەسرەت چەكمەيدۇ. ھازىرقىغا قايغۇرمايدۇ. كەلگۈسىدىن غەم يەپ دەرت تارتمايدۇ. شۇنىڭ بىلەن ئۇ كىشى بەختلىك ھالدا ئىشى تۈزۈك، كۆڭلى ئارامدا بولىدۇ.

يەنە بىرسى قازاغا رازى بولغان ئادەمنىڭ ئەقلى، پىكرى، يۈرىكى ئۆتكۈر، كۈچلۈك، گەپ - سۆزى ئېسىل، روھى ئۈستۈن بولىدۇ. چۈنكى ئىنساننىڭ ئەجلى توختاملىق، رىزىقى مۇئەييەن بولۇپ، ئېھتىيات قىلىش ئۆمرىنى ئۇزارتالمايدىغان، بېخىللىق رىزىقىنى كەڭرى قىلالمايدىغانلىقىنى تونۇغان كىشى قەھرىمانلىقىدا باشقىلار بىلەن بەسلىشىدۇ. ئۇلۇغ ئىشلاردا مۇسابىقىلىشىدۇ.

ئىسلام ئومىتىنىڭ قازا ۋە قەدەرگە بولغان ئەقىدىسى كۆڭلىدە رۇشەن ۋە كۈچلۈك بولغان زامانلاردا بۇ ئالىي خۇسۇسىيەتلەر ئۇلاردىن ئوچۇق كۆرۈلگەنلىكىدە شەك يوق. ئۇلار ئۇ چاغدا يۈرەكلىكىدە، ئېسىللىكىدە، سەبىرى تاقەتتە، ئېغىر بېسىقلىقتا، تونۇشتا، ئىلىم - مەرىپەتتە ھەممە كىشىدىن يۇقىرى بولغاچقا ئۇزۇن زامان دۇنياغا ئىگىدارچىلىق قىلىش ۋە رەھبەرلىك قىلىشقا ئىگە بولغان ئىدى.

ئەمدى يۇقىرىدا جاۋابى كىچىكتۈرۈلگەن قەدەرنى ئىنكار قىلىدىغان، تاكالىلىشىدىغان ئادەملەر قانداق پەيدا بولدى؟ دېگەن سۇئالغا جاۋاب بېرىمىز.



بىز بۇ سوئالغا جاۋاب بېرىشىمىزدىن بۇرۇن يۇقىرىدا سۆزلىگەنلىرىمىزدىن مەلۇم بولدىكى، كىشىلەر ئىنكار قىلغان، جېدەللەشكەن قەدەر بولسا پۈتۈن ئالەمگە ۋە ئىنسانلار قېچىپ قۇتۇلالمايدىغان، مۇداپىئە قىلالمايدىغان ھادىسىلەرگە ئام بولغان قەدەر ئەمەس. چۈنكى بۇ ئومۇمىي قەدەر ئاللا تائالا ئالەمدە ئورناتقان تەرتىپ تۈزۈم بويىچە ماڭىدىغان قەدەر بولۇپ ئاللا تائالا بۇ ھەقتە سۈرە فاتىردا: «ئاللا تائالانىڭ (مەخلۇقاتلار ئۈستىدە قوللانغان) يولىدا ھەرگىزمۇ ئۆزگىرىش تاپالمايسەن» (43- ئايەتنىڭ بىر قىسمى) دېگەن قەدەردۇر.

ئەمما بەزى ئادەملەر ئىنكار قىلغان قەدەر بولسا ئىنسانلاردىن سادىر بولىدىغان ياخشى - يامان ئېزىش ۋە ئېزىلىش قىلىقلىرىغا مۇناسىۋەتلىك مەخسۇس قەدەر بولۇپ، بۇ قەدەر بەزى گەپ سۆزلەر دەسلەپتە بۇنى ئۈمىد بىلەن خەلىپىلىرىدىن ئۆمەر ئىبنى ئابدۇل ئەزىز زامانىسىدا ھىجرىي تارىخنىڭ بىرىنچى يۈز يىلى ئاخىرلىرىدا ئوتتۇرغا چىققان بۇ مەخسۇس قەدەرنى ئىنكار قىلىپ خەلىقلەرنى ئۆز پىكرىگە قوشۇلۇشقا چاقىرىپ، دەسلەپ ئوتتۇرغا چىققان ئادەم دەمەشقىلىق غەيلان ئىسىملىك ئادەم بولۇپ، ئۇنى ھىشام ئىبنى ئابدۇل مەلىك پادىشاھ ئۆلتۈرگەن. قەدەرنى يوققا چىقىرىش كۆز قارىشى ئەسھابىلارنىڭ ئاخىرقى زامانىسىدا يۈز بەرگەن ئىدى، دېگەن سۆزگە بۇ غەيلان ۋە قەسى زىت كەلمەيدۇ. چۈنكى ئۇ چاغدا كىشىلەر ئىچىدە ئانچە - مۇنچە گەپ - سۆزلەرنى قىلغان بولسىمۇ ئەسھابىلاردىن ئۆمەر ئىبنى خەتتاب ئوغلى ئابدۇللا ۋە ئابباس ئوغلى ئابدۇللا رەزىيەللاھۇ ئەنھۇلار ئۇ گەپ - سۆزلەرنى ئۆز ۋاقتىدا رەدىيە بىرىپ تۈگەتكەن. پىتنە - پائىت ئوتىنى ئۆچۈرگەن. بۇ مەخسۇس قەدەرنى ئىنكار قىلىش، بۇزۇق پىكىرنىڭ باش كۆتۈرۈپ ئۇلغۇيىشى مەزكۇر غەيلان ئارقىلىق بولغان، بۇ بىر ئوچۇم ئادەملەرنىڭ مەخسۇس قەدەرنى يوققا چىقىرىشىدا ئوتتۇرغا قويغان سۆزى بولسا: «ئىنسانلارنىڭ قىلىدىغان ئىشلىرى ۋە ئۇنىڭغا ئالاقىدار ئىشلار ئەزەلدە بۇرۇنلا توختام قىلىنىپ كەتمىگەن. لەۋھۇل مەھپۇز دەپتىرىگىمۇ يېزىلىپ كەتمىگەن، ئىنسانلارنىڭ ئىشلىرى ئىنسانلاردىن ئەمەلدە سادىر بولۇشتىن بۇرۇن ئاللا تائالا بۇنى بىلمەيتتى» دېگەن كۆز قاراشتىن ئىبارەت بولۇپ، بۇ بىر ئوچۇم ئادەملەرنىڭ دەلىل ھۆججىتى ھەرگىز پۈت تىرەپ تۇرالماي ئۆز ۋاقتىدا ئاغدۇرۇلغان ۋە يالغانغا چىققان. ئاخىرىدا دۇنيادىن يوقالغان. چۈنكى قۇرئان ۋە ھەدىسلەردە ئام قەدەر ۋە خاس قەدەرنى ئىسپاتلاپ سۆزلىگەن ئىبارەت ۋە دالالەتلەر بەك كۆپ بولۇپ، مۇنداق ئۇچۇق دەلىللەرنى ئىنكار قىلغۇچى كاپىر ھېسابلىنىدۇ. ئۇنىڭغا مۇسۇلمانلار ئارىسىدا ئورۇن يوق.

بىز ئەمدى قەدەر ھەققىدىكى ئايەتلەر ۋە ھەدىسلەرنى ئوتتۇرغا قويۇپ، بەزى كىشىلەرنىڭ كۆڭلىگە داغ بولۇپ قالغان شۈبھىلەرنى ئايەت، ھەدىس بىلەن سۈپۈرۈپ چىقىپ قەدەر ئەتراپىغا پەيدا بولغان ئازغۇن ئېغىۋالارنى كۆڭۈللەردىن يىراق قىلىشنى باشلايمىز، ئاللا تائالا سۈرە فۇرقاندا: «ئاللا ھەممە نەرسىنى ياراتتى، ئاندىن (ئۆزىنىڭ خاھىشى بويىچە) ئۇنىڭغا مۇناسىپ ئۆلچەمنى بەلگىلىدى.» دېدى. (2- ئايەتنىڭ بىر قىسمى) يەنە سۈرە ئەئلادا: «ھەممىدىن ئۈستۈن پەرۋەردىگارنىڭ نامىنى پاك ئېتىقاد قىلغىن. ئۇ (پۈتۈن مەخلۇقاتنى) ياراتتى، (ئۇلارنى) بېجىرىم (يەنى چىرايلىق ۋە مۇناسىپ شەكىلدە) قىلدى. مەخلۇقاتقا پايدىلىق ئىشلارنى (تەقدىر قىلدى، ئۇلارغا پايدىلىنىش يوللىرىنى) كۆرسەتتى.» دېدى. (1- ئايەتتىن 3- ئايەتكىچە)

يەنە سۈرە ھەدىددا: «يەر يۈزىدىكى بارلىق ھادىسىلەر ۋە ئۆزگەرگەن ئۇچرىغان مۇسبەتلەر بىز ئۇلارنى يارىتىشتىن بۇرۇن لەۋھۇلمەھفۇزغا يېزىلغان، بۇ (ئىش) شۈبھىسىزكى، ئاللاغا ئاساندۇر.» دېدى. (22- ئايەت)

ئىمامى مۇسلىم رىۋايىتىدە پەيغەمبەر ئەلەيھىسسالام ئېيتتى: «ئاللا تائالا ئەزەلدىن بار ئىدى، ئاللا تائالا باشقا ھېچ نەرسە يوق ئىدى. ئاللا تائالانىڭ ئەرشى سۇ ئۈستىدە ئىدى. ئاندىن ئاللا تائالا

ئاسمانلارنى، زېمىننى ياراتتى. يارىتىدىغان ھەر نەرسىنى لەۋھۇلمەھفۇزغا يازدى» دېدى.  
(سەھىھۇل بۇخارى 152-بەت)

يەنە ئەبۇ داۋۇد رىۋايەت قىلغان ھەدىستە پەيغەمبەر ئەلەيھىسسالام: «**اللھ تائالا ھەممىدىن بۇرۇن قەلەمنى ياراتتى. ئاندىن قەلىمىگە: (يازغىن!) دېدى. قەلەم: (ئى ئېگەم! نېمىنى يازمەن؟) دېدى. اللھ تائالا: (قىيامەتكىچە يارىتىلىدىغان مەخلۇقلار، ھادىسىلەرنىڭ مىقدارىنى يازغىن!)**» دېدى. يەنە پەيغەمبەر ئەلەيھىسسالامنىڭ بەزى ئاياللىرى رەسۇللانىڭ خادىمى ئەنەس رەزىيەللاھۇ ئەنھۇغا خىزمىتىدىكى يىتەرسىزلىكى ھەققىدە تاپا - مالاھەت قىلغاندا رەسۇلۇللا ئەلەيھىسسالام ئۇ ئايالغا: «مالامەتنى قويۇڭلار، ئەگەر بۇ ئىش قەدەردە ھۆكۈم قىلىنغان بولسا، يېزىلغاندەك بولاتتى» دېدى.

سەھىھۇل مۇسلىم رىۋايىتىدە ئابدۇللا ئىبنى ئۆمەر رەزىيەللاھۇ ئەنھۇغا خەۋەر قىلىنىدۇكى: «**بىر بۆلەك ئادەملەر قەدەر يوق، ھەر ئىش تاسادىپى يېڭى باشتىن بارلىققا كېلىدۇ، دېيىشىدۇ.**»

ئۆمەر ئوغلى ئىبىتى: «**ئۇنداق ئادەملەرگە ئۇچراشساڭلار، ئۇلارغا ئېيتىپ قويۇڭلار! مەن ئۇلاردىن بىزار. ئۇلار مەندىن بىزار. اللھغا قەسەمكى، ئەگەر ئۇلارنىڭ ھەر قايسىسىنىڭ ئۆھۈد تېغىدەك ئالتۇنى بولۇپ، ئۇنى اللھ يولىدا خەجلىسىمۇ، ئۇلار قەدەرگە ئىشەنمىسە، اللھ تائالا ئۇنى قۇبۇل قىلمايدۇ**» دېدى.

ئۇ زاماندىن كېيىن ئىنسانلارنىڭ ئىشلىرى قەدەرنىڭ سىرتىدا دەيدىغان ئادەملەر پەيدا بولدى. ئۇلار: «**ئىنسانلار ئۆزىنىڭ ئىش - ھەرىكىتىنى ئۆزى يارىتىدۇ. اللھ تائالا بۇ ئىشلارغا ئارىلاشمايدۇ. ئىنسانلارنىڭ قىلىقلىرى تەقدىر قىلىنمىغان (ئەمەلگە چىقىشتىن بۇرۇن يېزىلمىغان) بەندىلەردىن ئىش ھەرىكەت سادىر بولۇشتىن بۇرۇن اللھ تائالا ئۇنى بىلمەيدۇ**» دېيىشىدۇ. ئۇلار يەنە: «**اللھ تائالا ئىنسانلارنى مەنىئى قىلىنغان قەبىھ قىلىقلارنى يەنە ئۆزى تەقدىر قىلامدۇ؟**» دەيدۇ. بۇ خىل كۆز قاراش ئۇلارنىڭ: «**بەندىلەرنىڭ ئىش ھەرىكەتلىرىنى اللھ ياراتمايدۇ. تەقدىرىمۇ قىلمىدى. ئىنسانلار ئۆز ئىشلىرىنى ئۆزى يارىتىدۇ**» دېگەندەك قەدەرنى ئىنكار قىلىش ئەقىدىسىنى پەيدا قىلىشتىكى ئاساسىي گۇمانىدۇر. ئۇلار بۇ گۇمانغا يەنە بىر گۇماننىمۇ قوشتى. ئۇ بولسا اللھ تائالا بەندىلەرنىڭ ئىشلىرىنى ئۆزى بۇرۇن تەقدىر قىلىپ بولۇپ يەنە بەندىلەرنى بۇنى قىلىدىك، ئۇنى قىلىدىك دەپ جازالامدۇ؟ دېگەندىن ئىبارەت. بۇلار مۇشۇنداق خاتا تونۇشى سەۋەبىدىن قەدەرىيە (قەدىرنى ئىنكار قىلغۇچىلار) دەپ تۈنۈلدى.

ئۇلارنىڭ دېگىنى بويىچە ئىنسانلار ئۆزىنىڭ ئىشلىرىنى ئۆزى پەيدا قىلىدىغان بولسا، ئىنساننىڭ ئۆزى خالىغاننى يارىتالايدىغان پەرۋەردىگار بولۇپ قېلىشى لازىم كېلىدۇ. ئۇ ھالدا تەۋھىد (بىر نەرسە يارىتىشتا اللھ يالغۇز دېگەن ئەقىدە)دىن ئىبارەت ئىسلام دىنىنىڭ ئۇل ئاساسى بىكار بولىدۇ. شۇڭا بۇ تائىپەنىڭ: «**ئىنسان ئۆز ئىلمى، ئۆز كۈچى بىلەن ئۆز ئىشىنى ئۆزى يارىتىدۇ. اللھنىڭ ئىلمى ۋە قۇدرىتى بىلەن بولمايدۇ**» دېگەن مەزھىپى بويىچە ياراتقۇچىنىڭ كۆپ بولۇشى لازىم كەلگەنلىكتىن، ئىنسانلارنى اللھ تائالاغا شېرىك قىلغىنى ئۈچۈن بۇلارنى مۇسۇلمانلار ئىچىدىن چىققان مەجۇسلار، دىندىن ئايرىلغان كاپىرلار دەپ ئاتالدى.

## جەبەرىيە مەزھىپى ۋە ئۇنىڭ ماھىيىتى

يۇقىرىقى قەدەرىيلەرنىڭ ئەكسىچە، مۆتىئەزىلەلەر ئىچىدىن «جەبەرىيە» دەپ ئاتىلىدىغان بىر تائىپە ئادەملەر پەيدا بولدى. ھەممىدىن بۇرۇن مەيدانغا چىققىنى جەئدى ئىبنى دەرھەم ئىسىملىك ئادەم بولۇپ، ئۇ جەبەرىيە مەزھىبىنى (يەنى ئىنساندا پەقەت ئىختىيار يوق، ھەر ئىشنى مەجبۇرى قىلىدۇ. دەيدىغان ئەقىدىنى) شامنىڭ يەھۇدىلىرىنىڭ بىرىدىن تەلىم ئالغان. جۇھەيمىيە تائىپىنىڭ رەئىسى جەھمى ئىبنى سەقۋان دېگەن ئادەم بۇ مەزھەپنى مەزكۇر جەئىدىدىن ئۆگەنگەن.

بۇ يەردە ئەسكەرتىشكە تېگىشلىكى شۇكى قەدەرىيە مەزھىبىمۇ، جەبەرىيە مەزھىبىمۇ يەھۇدىلار تەرەپتىن مۇسۇلمانلارنىڭ ئەقىدىسىنى بۇزۇش ئۈچۈن ئىجاد قىلىنغان مەزھەبلەردۇر. بىز يۇقىرىدا ئېيتقان ئىبنى ئابدۇل مالىك پادىشاھ تەرەپتىن ئۆلتۈرۈلگەن غەيلان ئىسىملىك ئادەمگىمۇ قەدەرگە ئىنكار قىلىش ئەقىدىسىنى يەھۇدىلار تەلىم بەرگەن بولۇشى مۇمكىن.

جەبەرىيە مەزھىپىنىڭ ئەقىدىسىچە ئىنسانلار ئۆزىنىڭ قىلىدىغان ئىشلىرىنى ئۆزى خالاپ قىلالمايدۇ. ئىنسان ھەر ئىش قىلسا ئۇ ئاللا تائالانىڭ قىلغان ئىشى بولۇپ، ئاللا تائالا ئۇ ئىشنى بەندىنىڭ ئىرادە ۋە ئىختىيارىسىز ھالدا بەندىنىڭ قولى بىلەن ئىشقا ئاشۇرىدۇ. ئىنسان بىر ئىشنى قىلاي ياكى قىلماي دەيدىغان ئىختىيار يوق» دېگەندىن ئىبارەت. شۇڭا ئىنسان ئۆز قىلمىشىغا جاۋابكار بولماسلىقى، ھەر قانچە قەبىھ بۇزۇق ئىشلارنى قىلسىمۇ ئەيىبلەنمەسلىكى، مالاھەت قىلىنماسلىقى لازىم كېلىدۇ» دەيدۇ.

شۇڭا بۇ مەزھەپ قەدەرىيە مەزھىپىدىنمۇ بۇزۇقراق مەزھەبىدۇر. لېكىن بۇ مەزھەپ بەك زەرەرلىك بۇزۇقچىلىق قىلغىنىغا قارىماي، مۇسۇلمانلار ئارىسىدا ئاشكارا ھالدا كېڭىيىپ كەتكەن. بۇنىڭ سەۋەبى ئىنساننى ئۆزىنىڭ قىلمىش گۇناھلىرىنىڭ جاۋابكارلىقىدىن قۇتقۇزۇپ، قەدەرنى باھانە سەۋەپ قىلىدىغان قىلىپ قويىدۇ. ھەتتا بۇ خەتەرلىك ئېتىقادنىڭ پىداكارلىرىدىن بىرى: «مەندىن سادىر بولۇشى ئىختىيار قىلىنغان ئىشتىن تەسىرلىنىدىغان بولىدۇم. شۇڭا مېنىڭ پۈتۈن قىلمىشىم تائەتتۇر» دېگەن. شۇڭا بۇ بۇزۇق ئېتىقاد مۇسۇلمانلارنى جىددى پايىدىلىق ئىشلاردىن توختۇتۇپ قويدى. بۇ سەۋەبتىن مۇسۇلمانلار كۈچ - قۇۋۋىتىدىن ئايرىلدى، خارلاندى. بۇلاڭچى، زالىم، مۇستەبىتلارنىڭ بېسىمىغا دۇچار بولدى. ھەتتا مۇسۇلمانلار ئاجىزلىقتا، ھورۇنلۇقتا، ھەرىكەتتىن، نەتىجىلىك ئىشلاردىن ۋاز كېچىشىدە، ئارقىغا چىكىنىشتە ئالدىنقى قاتاردا بولۇپ قالدى. مۇنداق مۇسۇلمانلار سەۋەبىدىن كاپىر دۈشمەنلەر ئىسلام ئەقىدىسىگە تەنە قىلىشقا ۋە مۇسۇلمانلارغا يەتكەن خارلىقنى ئىسلام دىنىغا ئارتىپ دەلىل قىلىشقا كاۋاك تاپتى. جەبەرىيە ئەقىدىسى مۇسۇلمانلارنىڭ روھىنى ئۆلتۈرۈپ، مۇسۇلمانلارنىڭ دىنىنىمۇ، دۇنيالىقنىمۇ يوقاتقانلىقىدىن مۇسۇلمانلار ئۆزىنى ئۆلۈك دەپ قارايدىغان، باشقىلار ئىشلەۋاتقان ياخشى ئىشلارنى ئىشلىمەي ئۆلتۈرۈۋېلىشتىن ئىبارەت مەنئىي ئۆلۈمگە تەن بەرمەي ئۆزىنى ئاقلايدىغان بولۇپ قالدى.

جەبەرىيە ئەقىدىسىدىكىلەرنىڭ بىر شائىرى: «قازا ۋە قەدەرنىڭ قەلىمى ئالەمدە بولىدىغانلا ئىشنىڭ ھەممىسىنى يېزىۋېتىپ بولدى. شۇڭا ھەرىكەت قىلىش بىلەن جىم تۇرۇش باراۋەر، ئوخشاش، قورساقتىكى بالا بالاياتقۇ ئىچىدە تۇرۇپ رىزىقى بىرىلىدىغان تۇرسا، سېنىڭ رىزىقىڭ ئۈچۈن سەئىپى سەۋەپ قىلىشىڭلار ساراڭلىقتۇر» دېگەن مەزمۇندا شىئىر توقۇغان. جەبەرىيە مەزھىپىنىڭ ئىنساننى كىرەكسىز قىلىپ ئۆلۈككە ئايلاندۇرۇدىغان، دۇنيادىمۇ، ئاخىرەتتىمۇ زىيان تارتىشقىلا ئېلىپ بارىدىغان بىر مەزھەپكە ئايلانغانلىقىنى ئويلاپ كۆرۈشىمىز كېرەك. خالايقلار بۇ مەزھەپنى تۇتسا ھاياتقا نېمە ھادىسىلەر پەيدا بولىدۇ؟ ۋەيران

قىلغۇچ مەزھەبلەرنىڭ ئەھۋالى مۇشۇنداق بولسا، بۇ ئازدۇرۇشلار كىشىلەرنى نېمە ھالەتكە كەلتۈرەر؟

ئويلاپ كۆرسەك شۇ ئاشكارىكى، مۇسۇلمانلار دۇنياسىنى ۋەيران قىلغان، پارچىلىغان مەزھەپلەرنىڭ ھەممىسى، ئىنسانىيەت دۈشمىنى بولغان يەھۇدىلارنىڭ ئويدۇرمىسىدۇر. شۇڭا جەبەرىيە مەزھىپىمۇ، قەدەرىيە ۋە شىئە مەزھەبلىرى ۋە كۆپۈنچە تەسەۋۋۇر يوللىرىدەك ئوخشاشلا يەھۇدىلار زاۋۇتىدا تۇقۇلۇپ چىققان ياكى يەھۇدىلار ئاشخانىسىدا پۇشۇرۇلۇپ، زەھەر ئارلاشتۇرۇپ، مۇسۇلمانلار ۋەيران بولسۇن ئۈچۈن تەقدىم قىلىنغان مەزھەبلەر ۋە يوللار ئىكەنلىكىگە شەك قىلمايمەن.

الله تائالانىڭ ياردىمى بىلەنلا يامانلىقتىن ياخشىلىققا ئۆزگىرىشكە كۈچ تاپالايمىز. ئەمدى قازا ۋە قەدەر ئەقىدىسىنى تەپسىلىق ئوتتۇرغا قويۇپ، چەك چېگرىسىنى ئوچۇقلىماقچىمىز.

## مەجبۇرلىقمۇ يوق ، قەدەرنى ئىنكار قىلىشمۇ يوق

ئىنسان ئۆزىنىڭ ئىشلىرىنى ئۆز ئىختىيارى بىلەن ئىشلىگۈچىدۇر. الله تائالا ئىنساننىمۇ، ئىنساننىڭ ئىشلىرىنىمۇ ياراتقۇچىدۇر. ئىنسان ئۆزىنىڭ ئىشلىرىنى ئۆز ئىرادىسى، ئۆز ئىختىيارى بىلەن قىلىدۇ. ياخشى ئىشلىرىغا ساۋاب، يامان ئىشلىرىغا ئازاب بىلەن چارە قىلىنىشقا ئۆزىنى تەييارلايدۇ، دېگەن ئەقىدە بىلەن الله تائالا ئىنساننىمۇ، ئۇنىڭ ياخشى يامان ئىشلىرىنىمۇ ياراتقۇچى دېگەن ئەقىدىنى بىرلەشتۈرۈپ تونۇش، الله تائالا ئادىل، ھېچكىمگە زۇلۇم قىلمايدۇ دەپ تونۇش، الله تائالا توغرا يولغا باشلىغانلاردىن باشقىسىغا قىيىن ئىش بولۇپ قالدى. شۇڭا ئىنسانلار بىر قانچە تۈرلۈك ئەقىدە ۋە كۆز قاراشقا بۆلۈندى. بىر بۆلىكى: «ئىنسان ئۆز ئىشىنى ئۆزى يارىتىدۇ. الله تائالا بۇنىڭغا ئارلاشمايدۇ» دەيدۇ. بۇلارنىڭچە ئىنسانلاردىن سادىر بولغان يامان قەبىھ ئىشلارنى يارىتىشتىن الله تائالا پاك ۋە بىزارمىش، ئۇنى اللهغا يۆلەش توغرا ئەمەسمىش، بۇنىڭغا ئاساسەن ئىنسانلار ئىشلىرىدا قەدەر (ئالدىن يېزىلىش) يوق دېگەن ئەقىدە كېلىدۇ. يەنى ئىنسانلارنىڭ قىلىدىغان ئىشلىرىنى الله تائالا بۇرۇن بىلمەيتتى. بۇرۇن مۇقەررەلەشتۈرۈپ يېزىۋاتىمىغان، دېگەن ئەقىدە كېلىدۇ. ئۇلارنىڭ بۇ ئېتىقادىغا كۆرە ئالەمدە خالىق ياراتقۇچى بىر الله تائالا بولماستىن، ئىنسانلارمۇ خالىق ئۆز ئىشلىرىنى ئۆزى ياراتقۇچى بولىشى لازىم كېلىدۇ. بۇ بولسا الله تائالانىڭ سۈرە ئەئرافدىكى: «يارىتىش ۋە ئەمىر قىلىش (يەنى كائىناتنى تەسەۋرۈپ قىلىش) راستىنلا اللهنىڭ ئىلكىدۇر، ئالەملەرنىڭ پەرۋەردىگارى اللهنىڭ دەرىجىسى كاتتىدۇر.» (54- ئايەتنىڭ بىر قىسمى) دېگەن سۆزىنى ۋە سۈرە ئەئرافدىكى: «ئەنە شۇ الله سىلەرنىڭ پەرۋەردىگارىڭلاردۇر، اللهدىن بۆلەك ھېچ مەئبۇد (بەرھەق) يوقتۇر، ئۇ ھەممە نەرسىنى ياراتقۇچىدۇر، ئۇنىڭغا ئىبادەت قىلىڭلار، ئۇ ھەر نەرسىگە ھامىيدۇر.» (102- ئايەت) دېگەن سۆزىنى ئاشكارە رەت قىلغانلىقتۇر. شۇڭا ئۇلار ئالەمدە الله تائالادىن يەنە باشقا ياراتقۇچىلار بار دەپ شېرىك قىلغىنى ئۈچۈن مەجۇسلار بولدى.

ئىمامى ئەھمەد ۋە ئەبۇ داۋۇد رىۋايەت قىلغان ھەدىستە پەيغەمبەر ئەلەيھىسسالام: «قەدەرىيە مەزھىبىدىكىلەر بۇ ئۈمەتتىن چىققان مەجۇسلار، ئۇلار كېسەل بولسا كۆرمەڭلار، ئۇلار ئۆلسە بارماڭلار!» دېگەن .

يەنە بىر پىرقە يۇقىرىقىلارنىڭ ئەكسىچىدۇر. ئۇلارغا قارىمۇ - قارىشىدۇر. بۇ پىرقە ئېيتىدۇ: «ئىنساننىڭ ئۆز ئىشىدا ئۆزىنىڭ ئىرادىسىمۇ يوق، ئىختىيارىمۇ يوق، راستىن ئېيتقاندا

ئىنسان ھېچ ئىش قىلغۇچى ئەمەس. ئىش قىلغۇچى پەقەت ئاللا تائالانىڭ ئۆزىدۇر» دەيدۇ. يەنە ئۇلار «ئاللا تائالانىڭ سىلەر نىمە ئىش قىلساڭلار ئاللا تائالا ئۇنى بىلىدۇ» دېگەن سۆزى ۋە «چوقۇم ئاللا تائالا سىلەرنىڭ قىلمىشىڭلارنى بىلىدۇ» دېگەن سۆزىدە ئىش قىلىشنى ئىنسانغا نىسبەت بىرىش مەجاز بولۇپ، ئىنساننىڭ سەۋەب بولغىنىغا كۆرەدۇر. ماھىيەتتە ھەممىنى ئاللا ئۆزى بەندىنىڭ قولى بىلەن قىلىدۇ. بەندە ئۇنى قىلىشقا مەجبۇر، بۇ ئىشنى قىلاي، قىلماي دەيدىغان ئىختىيارى يوق دەيدۇ. بۇلارنىڭ ئېيتقانلىرىغا قارىتا ئىنساننىڭ ھېچ ئىشىدىن ھېساب ئېلىنماسلىقى، جازالانماسلىقى لازىم كېلىدۇ. ئۇنداق بولغاندا ئىنسانلارنى توغرا يولغا باشلاش ئۈچۈن پەيغەمبەرلەرنى ئەۋەتىشنىڭ، كىتابلار چۈشۈرۈشنىڭ، قانۇن، يول كۆرسىتىشنىڭ ھېچ نىمىگە ئەھمىيىتى بولمايدۇ. شۇڭا بۇ جەبەرىيە مەزھىپى قەدەرىيە مەزھىپىدىنمۇ يامان، قەبىھ ۋە بۇزۇق مەزھەبتۇر.

ئۈچىنچى بىر بۆلەك ئادەملەر ئېيتىدۇ، ئاللا تائالا سۈرە نىسا 40-ئايەتتە: «ئاللا ھەقىقەتەن زەررىچە زۇلۇم قىلمايدۇ. ئەگەر كىشىنىڭ زەررىچە ياخشىلىقى بولسا، ئاللا ئۇنى ھەسسىلەپ زىيادە قىلىدۇ، ئۆز دەرگاھىدىن بۈيۈك ئەجىر (يەنى جەننەت) ئاتا قىلىدۇ.» دېگەن سۆزىدە ئۆزىنىڭ زۇلۇم قىلمايدىغانلىقىنى ئۇقتۇردى. ئۇنداق بولسا، ئىنساننىڭ قىلىدىغان ئىشلىرىنى ئەزەلدە يېزىۋاتقان تۇرسا، ئىنسان ئۇنى قىلماي تۇرالمىسا، ئىنساننى پالانى جىنايەتنى ئىشلىدىك دەپ جازىلىسا، قانداق توغرا بولىدۇ؟ دەيدۇ. بەلكى بۇنىڭدىنمۇ قەبىھراق سۆز قىلىپ: «ئاللا تائالا بەندىنىڭ ئاقىۋەتتە بارىدىغان يېرىنى بىلسە، ئۆزى قارارلاشتۇرسا، لەۋھۇل مەھپۇزغا يېزىۋاتقان تۇرسا، ئىنسان ئۇنى خالىسۇن خالىمىسۇن، ياخشى كۆرسۇن يامان كۆرسۇن ھامان ئۇ يەرگە بارماي تۇرالمىسا، بەندىنى ئۇنى قىل، بۇنى قىلما! دېيىشنىڭ، ئىتائەت قىلىشنى، گۇناھنى تاشلاشنى تەلەپ قىلىشنىڭ مەنىسى نىمە؟ بارىدىغان ئورنى بۇرۇنلا مۇقەررەلەشتۈرۈلمىگەن بولسا ئىدى، ئاندىن ئىنسان بۇيرۇلغاننى ئادا قىلىپ، توسقاندىن يېنىپ ئۆزىنىڭ ئاقىۋىتىنى ئۆزى بەلگىلىسە بولاتتى.» دېيىشىدۇ. (بۇنىڭ جاۋابى تۆۋەندە)

## يەنە بىرىسى ئىبلىسلىق مەزھىپى

ئۈچىنچى بىر يولدا (ئەقىدىدە) بولغۇچىلارمۇ بار. ئۇلار بولسا قەدەرگە ئىشتىراق قىلىش بىلەن ئىنكار قىلىش ئارىسىدا جەبەرىيە مەزھىپىگە قايىل بولۇش بىلەن قايىل بولماسلىق ئارىسىدا ئىككىلىنىپ تۇرىدىغانلار بولۇپ، ئۇلار بۇ ئۈچىنچى خىل ئەقىدە سەۋەبىدىن ئىبلىستىنمۇ يامانراق بولۇپ قالغانلاردۇر. ئۇ يامان تۇنۇش بولسا ئاللا تائالانىڭ ئىشىغا قارشىلىق بىلدۈرىشى، ئاللا تائالانى زالىم دەپ تۇنۇشتۇر. ھالبۇكى ئاللا تائالا زۇلۇم قىلىشتىن پاكىتۇر، كەمچىلىكتىن خالىي ۋە مۇنەزەھە بولغان بىرلا مەئبۇد تۇر، ئۇنىڭدىن باشقا ئىگىمىز يوق.

بۇ گورۇھ گەرچە ئىبلىستىنمۇ يامانراق بولسىمۇ، «ئىبلىس گورۇھى» دېيىشكە لايىق. ئاللا تائالاغا ئىشەنگەن، دىن ئىسلامنىڭ ھەممە تەرىپىگە روھلار ئىختىلاپ قىلىشقان راست ۋە توغرا يولغا باشلىغانىدى. ئازغۇنلارنىڭ «يارانقۇچى» دېگەن سۈپىتىگە مەخلۇقلارنى شېرىك قىلغان يەنە بىر قىسمى ئەقىلىنى ۋە شەرىئەتنى ئىنكار قىلىپ ئىنساندا ھېچ ئىشتا ئىختىيار يوق، ھەر ئىشقا مەجبۇر دىگەن، يەنە بىر قىسمى ئاللا تائالانىڭ ئۆزى خالىغاننى قىلىشقا، ھەر ئىشنىڭ ئاقىۋىتىنى بىلىشكە، ئەدىلى قىلىدىغانلىقىغا، رەھىمدىل ھۆكۈم قىلىشقا ئىنكار قىلىدىغان

ئىبلسلار بولۇپ، دىن ئىسلامغا ئىشىنىپ، ئاللاھقا ئاسىيلىق قىلىشتىن ساقلانغان مۆمىنلەرنى ئاللاھ تائالا مۇنداق ئازغۇنلاردىن ئايرىپ ھەق، راست يولغا باشلىدى. مۆمىنلەر ئاللاھ تائالانىڭ ھۆكۈمىگە رازى، قەدىرىگە، ئادالەتكە، رەھىم قىلىشىغا، ئۆزى خالىغىنىنى قىلىشقا ئىشىنىدۇ. ئاللاھ ھەر نەرسىنىڭ ئاقىۋىتىنى بىلىدۇ، ياخشى تەدبىر قىلىدۇ دەپ ئەقىدە قىلىدۇ. مۆمىنلەر: ئاللاھ تائالانىڭ قازا ۋە قەدىرىگە ئىشەنمىگەن ئىنساننىڭ ئىمانى تولۇق بولمايدۇ، دەپ قارايدۇ. قەدەر بولسا ھاياتتىكى تەرتىپ ئىنتىزامنىڭ سىرى، ئۇ ئاللاھ تائالانىڭ ھەممىنى ئەزەلدىن بىلىشى، ھەر نەرسىنى ئۆلچەملىك، پىلانلىق يارىتىشى، كېيىن يارىتىدىغاننى ئالدىن لەۋھۇلمەھفۇزغا يېزىشتىن ئىبارەت دەپ ئەقىدە قىلىدۇ.

لەۋھۇلمەھفۇزنى قۇرئاندا (ئەمەلىي ھەقىقەتنى ئاشكارىلىغۇچى رەھبەر دەپمۇ ئاتىلىدۇ) ھېچ نەرسە لەۋھۇلمەھفۇزغا يېزىلغاندىن كەم - زىيادە بولمايدۇ، ئالەمدە يۈز بېرىدىغان چوڭ ھادىسىلەر، كىچىك ھادىسىلەرگە ئوخشاش سۈپەتلەر بىلەن ئەرزىلەرمۇ زاتلارغا، جىسىملارغا ئوخشاش ئەزەلدىن ئاللاھقا مەلۇم ۋە بىلىنىپ بولغان. مۇندىن بۇرۇن بارلىققا كەلتۈرۈلگەن نەرسىلەر ۋە مۇندىن كېيىن ئالەم ۋەيران بولغۇچە بارلىققا كەلتۈرىلىدىغان نەرسىلەرنىڭ ھەممىسىنى ئاللاھ تائالا ئەزەلدە بىلەتتى ۋە ئۇ نەرسىلەرنى يارىتىشتىن بۇرۇن ئۇلارنىڭ سانى، سۈپىتى، تۈرلىرى، سۈپەت - شەكىللىرى ھەممىسى ئاللاھقا مەلۇم ئىدى ۋە توختام، قارار قىلىنىپ بولغان ئىدى. لەۋھۇلمەھفۇزغا يېزىلىپ بولغان ئىدى. ئاندىن كېيىن ھەممە نەرسە مەزكۇر بىلىش، مۇقەررەرلەشتۈرۈش ۋە خاتىرلەشكە دەل مۇۋاپىق، ئۇدۇل بارلىققا كەلتۈرۈلدى ۋە كەلتۈرىلىدۇ. ھەتتا بەزى ئادەملەرنىڭ ئەقلى ئاجىز، بەزىلىرى ئەقىللىق بولۇشىمۇ ئاللاھ تائالا ئۇلارنى يارىتىشتىن بۇرۇن بىلەتتى ۋە شۇنداق يارىتىشنى مۇقەررەر قىلغان ئىدى ۋە يازغان ئىدى.

ئاللاھ تائالا سۈرە ئەھزابنا: «شۈبھىسىزكى، بىز ئامانەتنى (يەنى پەرزىلەرنى ۋە شەرىئەت تەكلىپلىرىنى) ئاسمانلارغا، زېمىنغا ۋە تاغلارغا تەڭلىدۇق، ئۇلار ئۇنى ئۈستىگە ئالمىدى. ئۇنىڭ (ئېغىرلىقى) دىن قورقتى، ئۇنى ئىنسان ئۈستىگە ئالدى، ئىنسان ھەقىقەتەن (ئۆزىگە) زۇلۇم قىلغۇچىدۇر، ھەقىقەتەن ناداندۇر.» دېدى. (72-ئايەت)

## تېخىمۇ رۇشەنلەشتۈرۈش

بۇ ھەقىقەتنى تېخىمۇ رۇشەنلەشتۈرۈش ئۈچۈن ئېيتىمىزكى، كۈن، ئاي، ئۈسۈملۈك، ھايۋانلارغا ئوخشاشلا ئىنسانمۇ ئاللاھ تائالا ياراتقان، ئاللاھ تائالا تەربىيەلەپ باقىدىغان، باشقۇرىدىغان مەخلۇق، باشقا مەخلۇقلارمۇ ئاللاھ تائالا ئورناتقان قانۇن - تۈزۈملەرگە باغلىنىپ بويسۇنۇپ، ئۆز ۋەزىپىسىنى ئۆتىگەندەك، ئىنسانمۇ ئاللاھ تائالا ئورناتقان قانۇن - تۈزۈمگە بويسۇنۇپ ئىش قىلىدۇ. ئىنسان بىلەن باشقا مەخلۇقلار ئارىسىدا پەرق شۇكى بىر بۆلۈك ۋەزىپىلەرنى ئادا قىلىش، بىر بۆلۈك ئىشلادىن ساقلىنىش ۋە شۇنىڭغا ئاساسەن ياخشى يامان چارە كۆرۈلۈش مەخسەتى بىلەن ئىنسانغا ئەركىنلىك، ئىختىيار بېرىلگەن، باشقا مەخلۇقلار ئۇنداق ئەمەس. باشقا مەخلۇقلارغا ئۆز ۋەزىپىسىنى ئۆتەش - ئۆتمەسلىك ئىختىيارى بېرىلمىگەنلىكىدىن، بىر ئىشنى قىلاي - قىلماي دەيدىغان ئىختىيارى بولمىغانلىقىدىن ئۆتىگەن ئىشلىرىغا ياخشى - يامان چارە قىلىشمۇ، ساۋاب ياكى ئازاپمۇ يوق. ئىككى نىشاننىڭ بىرىگە يېتىشمۇ يوق. شۇڭا يەنى ئىنسان ئىرادە - ئىختىيار ئىگىسى بولغاچقا، ئىنسان باشقىلار تەرەپتىن بىر ئىشنى

قىلىشقا مەجبۇر قىلىنسا، ئۇ ئىشتا ئۆزىنىڭ ئەركىنلىكىنى يوقاتقانلىقتىن ئۇنىڭ قىلغان ئىشىدىن ھېساب ئېلىشمۇ يوق، ياخشىلىقىغا ساۋاب، يامانلىقىغا ئازاب بېرىشمۇ يوق. دېمەك بەندىگە ئاللا تائالا ئەزەلدە يازغان، ھۆكۈم قىلغان ئىشنى ئۇ ھامان ئىشلەيدۇ. لېكىن ئۆز ئىختىيارى، ئەركىنلىكى بىلەن ئىشلەيدۇ. شۇڭا ياخشى ئىشىغا ساۋاب، يامان ئىشىغا ئازاب بېرىلىدۇ، دەپ توغرا تونۇش مۆتىدىللىرىدە ھاسىل بولدى.

ئىنسان ئۆز ئىشلىرىنى ئۆزى قىلىدۇ، ئىنساننى ۋە ئۇنىڭ ئىشلىرىنى ئاللا تائالا ياراتقۇچىدۇر، دېگەن ھەقىقەتنى ئوچۇقلاش ئۈچۈن ئېيتىمىزكى، ئالەمنىڭ ھەممىسىنى ئاللا تائالا ياراتقان، ئاللا تائالادىن باشقا ياراتقۇچى يوق، ئاللا تائالا سۈرە غافىردا: «ئەنە شۇ ئاللا سىلەرنىڭ پەرۋەردىگارىڭلاردۇر، ھەممە نەرسىنى ياراتقۇچىدۇر، ئۇنىڭدىن باشقا ھېچ ئىلاھ يوقتۇر، قانداقمۇ (ئاللاغا ئىبادەت قىلىشتىن بۇتلارغا ئىبادەت قىلىشقا) بۇرۇلۇپ كېتىسىلەر؟» دېدى. (62-ئايەت) ئىنسانمۇ ئاللا ياراتقان ئالەمنىڭ بىر قىسمى بولغاچقا ئۇمۇ ئاللا تائالانىڭ مەخلۇقى، ئاللا تائالا ئىنساننىمۇ، باشقا پۈتۈن ئالەمنىمۇ ياراتقان ئىگىدۇر. مەخلۇق بىر نەرسە يارىتالامدۇ؟ ياق، ھەرگىز!!! پەلەكلەر چۆرگەلەيدۇ، يۇلتۇزلار ماڭىدۇ، دەرەخ ئۆسىدۇ. جانلىقلار ھەرىكەت قىلىدۇ، يەنى يەيدۇ، ئىچىدۇ، ئەۋلاد يېتىشتۈرىدۇ. ئالەمدىكى مۇشۇ مەخلۇقلارنى ئۆز ئىشلىرىنى ئۆزى يارىتىدۇ دېگىلى بولامدۇ؟ ياكى ئۇلارنى ۋە ئۇلارنىڭ قىلىدىغان ئىشلىرىنى ئاللا تائالا ياراتتىمۇ؟ بىرلا جاۋاب ھەر ئىككىسىنى ئاللا تائالا ياراتتى، دېگەندىن ئىبارەت بولسا ئۇ ھالدا ئىنسان قايسى قائىدە قايسى دەلىلگە ئاساسەن بۇ ئومۇمىي ھۆكۈمنىڭ سىرتىغا چىقىپ كېتەلەيدۇ؟ ھالبۇكى ئىنسانمۇ ئالەم مەخلۇقلىرىنىڭ بىر قىسمى بولۇپ، پۈتۈن ئالەم باغلانغان تەرتىپ تۈزۈمگە ئىنسانمۇ باغلانغان تۇرسا! ئىنسان ئۆز ئىشلىرىدا ئىختىيارلىق، ئىرادىلىك بولۇپ قېلىش بىلەنلا بۇ ھۆكۈمدىن چىقىپ كېتەلمەيدۇ؟ ئىنسانغا باشقىلارغا بېرىلمىگەن ئىختىيار، ئەركىنلىكنىڭ بېرىلىشى پەقەت ئىنساننىڭ ياخشى ئىشىغا ساۋاب، يامان ئىشىغا ئازاب بېرىش ئۈچۈندۇر، خالاس. بۇ ئەركىنلىك ئىنساننى ئاللا تائالانىڭ بەندىسى، ئىتائەتلىك قۇلىنىڭ تەربىيە قىلغۇچىسى، ياراتقان مەخلۇقى بولۇشتىن سىرتقا چىقىرىۋېتىلمىگەندەك، ئىنساننىڭ ئىشلىرىمۇ ئاللا تائالانىڭ مەخلۇقى، ئاللا تائالانىڭ قىلىشقا ئىنسانغا قۇدرەت بەرگەن بولۇشىنىڭ سىرتىغا چىقىپ كېتەلمەيدۇ.

ئاسمانلاردىكى زېمىندىكى مەخلۇقلارنى ئاللا تائالا ئۆزىنىڭ يارىتىش، بار قىلىش يولى ۋە قانۇنى بويىچە يارىتىپ، تۈزۈمگە باغلىغىنىدەك، ئىنساننىمۇ ۋە ئۇنىڭ قىلىدىغان ئىشلىرىنىمۇ ئاللا ياراتقان ۋە تۈزۈمگە باغلىغان، ئاللا بەك ئۇلۇغ ياراتقۇچى ۋە بىلگۈچىدۇر.

يۇقىرىقى ئىزاھاتتىن مەلۇمكى، ئىنسان ئۆز ئىشنى ئۆزى قىلغۇچى، ئەمما ئىشلىرىنى ياراتقۇچى ئەمەس. ئاللا تائالا ئىنساننىمۇ ۋە ئۇنىڭ ئىشلىرىنىمۇ ياراتقۇچىدۇر.

يەنە ئېيتىمىزكى، ئىنسان سۆزلەيدۇ، سۆزنى ئاڭلايدۇ، كۆرىدۇ، ئەقلىنى ئىشقا سالىدۇ. ئىنساننى ئاشۇنداق قىلغان يەنە ھەم ئاللا تائالا ئەمەسمۇ؟ ئىنسان بارىدۇ، كېلىدۇ، ئالىدۇ، بېرىدۇ. ئىنساننى شۇ ئىشلارغا كۈچى يېتىدىغان قىلغان ئاللا تائالا ئەمەسمۇ؟

ئىنسان ياخشى كۆرىدۇ، يامان كۆرىدۇ، ئىرادە قىلىدۇ، ئىختىيار قىلىدۇ، خالايدۇ. ئىنساننى شۇنداق قىلىشقا لايىق قىلغۇچى ھەم ئاللا تائالا ئەمەسمۇ؟

خوش... ئىنساننى ئاللا تائالا ئاشۇنداق قىلغان، ئاللا كۈچ - قۇدرەت بەرگەن، ئاللا ھەممە ئىشقا قابىلىيەتلىك قىلغان بولغاندىن كېيىن، ئىنساننى، ئىنساننىڭ ئىشلىرىنى، قىلىقلىرىنىمۇ ئاللا ياراتقۇچى ئىكەنلىكىدە گەپ يوق، ئىختىلاپ يوق. پەقەت ئىنساندىكى ئالاھىدىلىك ئىنسان ئۆز ئىشلىرىنى ئۆز ئىرادىسى، ئۆز ئىختىيارى بىلەن قىلىدۇ، خالاس. ئاللا تائالا ئىنساننى سىناش

ئۈچۈن ۋە ياخشىلىقىغا مۇكاپات يامانلىقىغا جازا بېرىش ئۈچۈن ئاشۇندا «ئىختىيار» بەرگەن. ئەمدى قانائەت ھاسىل قىلالماي ھەرخىل بۇزۇق خىيالدا بولغۇچىلارغا ئېيتىمىزكى: ئى ئالەمنىڭ بەندىسى! توغرا يولغا قايت! ھەددىڭدىن ئاشما! سېنى ياراتقان ئىگەڭگە ھاكاۋۇرلىق قىلما! ئالەم تائالا سەندىن سوراق ئالىدۇ. سەن ئىگەڭنى سوراق قىلالمايسەن. سېنى ئۇ ياراتتى. سەن ئۇنى ياراتمىدىڭ. ئۇ ئەزەلدە بار ئىدى، سەن ئەزەلدە يوق ئىدىڭ. سېنى ئۇ بار قىلدى، سەن ئۇنى بار قىلمىدىڭ.

مۆئمىنلەر ئالەم تائالانىڭ ئىنسانغا ئۆزى خالىغاننى تەقدىر، توختام قىلىشى، ئۆزى خالىغاننى ھۆكۈم قىلىشى، ئاندىن ئىنساننى بەزى ئىشلارغا بۇيرۇشى، بەزى ئىشلاردىن مەنئى قىلىشى، بۇيرىغىنىنى قىلغان، قىلمىغانلىقىغا قارىتا چارە (مۇكاپات ياكى جازا) كۆرىدىغانلىقى توغرىسىدا مۇنداق دەيدۇ:

1. ئالەم تائالا تولۇق ئىلىم ئىگىسى، ھىكمەت ۋە رەھمەت ئىگىسى بولغىنى ئۈچۈن نېمىنى خالىسى قىلىدۇ. ئۆز ئىرادىسى بويىچە ھۆكۈم قىلىدۇ. ھەممىگە ئۆزى ئىگە. ھەممە ياخشى سۈپەتلەشكە ئۇ يالغۇز. ئۇنىڭ قىلغان ئىشىدىن سوئال قىلىنمايدۇ.

2. ئالەم تائالانىڭ قىلىدىغان ئىشى، تەقدىرى، ھۆكۈمى ھەممىسى ئادالەت، ھەممىسى ياخشىلىق، ئالەم تائالانىڭ ئىشلىرىدا، تەقدىرلەردە، ھۆكۈملىرىدە زۇلۇم يوق. يامانلىق يوق. شۇنداق ئىكەنلىكىگە ئەقىل ھۆكۈم قىلىدۇ، نەقىللەرمۇ راستتۇر.

ئالەم تائالا سۈرە نىسادا: «ئالەم ھەقىقەتەن زەررىچە زۇلۇم قىلمايدۇ» (40-ئايەت) دېدى. يەنە سۈرە فۇسسىلەتتە: «پەرۋەردىگارىڭ بەندىلەرگە زۇلۇم قىلغۇچى ئەمەستۇر» دېدى. (46-ئايەت) پەيغەمبەر ئەلەيھىسسالاممۇ بۇ ھەقىقەتنى مۇقەررەر قىلىپ ئېيتتى: «ئى رەببىم! پۈتۈن ياخشىلىق سېنىڭ ئىلكىڭدە، بىرمۇ يامانلىق ساڭا مەنسۇپ ئەمەس.» (ئىمامى مۇسلىم رىۋايىتى)

زۇلۇم قىلىش، يامانلىق قىلىش ۋە بۇ ئىككىسىنى ئىرادە قىلىش پەقەت مەخلۇقلارنىڭ خۇسۇسىيىتى ۋە بەلگىسى. ئەمما ئۇلۇغ ئەر ش ئىگىسى، ئۆزى ئىرادە قىلغاننى قىلغۇچى، بەندىلەردىن بەھاجەتلىك ئىگىسى ئالەم تائالا بولسا زۇلۇمدىن بەك يىراق، يامان قىلىقتىن ياكى تۇر. ئۆزى ئىنسانلارنى ئادالەتكە بۇيرۇغان تۇرۇپ، قانداقمۇ ئۆزى زۇلۇم قىلىدۇ؟ ئالەم تائالا سۈرە نەھلە: «ئالەم ھەقىقەتەن (كىشىلەر ئارىسىدا) ئادىل بولۇشقا، (جىمى خەلققە) ياخشىلىق قىلىشقا، خىش - ئەقىربالارغا سىلە - رەھىم قىلىشقا بۇيرۇيدۇ، قەبىھ (سۆز - ھەرىكەتلەر) دىن يامان ئىشلاردىن ۋە زۇلۇم قىلىشتىن توسىدۇ، نەسەھەتنى قوبۇل قىلسۇن دەپ، ئالەم سىلەرگە پەند - نەسەھەت قىلىدۇ.» دېدى. (90-ئايەت)

ئالەم تائالا ئۆزىنىڭ ھەدىس قۇددۇستىكى سۆزىدە: «ئى قۇللىرىم! زۇلۇمنى ئۆزۈمگە ھارام قىلدىم. سىلەرنىڭ ئاراڭلاردىمۇ زۇلۇمنى ھارام قىلدىم. بىر - بىرىڭلارغا زۇلۇم قىلىشماڭلار!» دەپ زۇلۇمدىن توستى.

ئالەم تائالا سۈرە بەقەرە 197-ئايەتتە: «سىلەر قانداقلىكى ياخشى ئەمەلنى قىلساڭلار، ئالەم ئۇنى بىلىپ تۇرىدۇ» دېدى. يەنە سۈرە ھەج 77-ئايەتتە: «ئى مۆئمىنلەر! بەختكە ئېرىشىشىڭلار ئۈچۈن رۇكۇ قىلىڭلار، سەجدە قىلىڭلار، (يەنى تەزەۋرۇ بىلەن ناماز ئوقۇڭلار)، (يالغۇز) پەرۋەردىگارىڭلارغا ئىبادەت قىلىڭلار، ياخشى ئىشلارنى (يەنى خىش - ئەقىربالارغا سىلە - رەھىم قىلىش، يېتىم - يېسىرلارنىڭ بېشىنى سىلاش، كېچىسى تەھەججۇد نامىزى ئۆتەش قاتارلىق ئىشلارنى) قىلىڭلار» دەپ ياخشى ئىش قىلىشقا رىغبەتلەندۈرگۈچىدۇر.

3. زۇلۇم دېگەن نېمە؟ يامانلىق دېگەن نېمە؟



ئەقىللىق كىشىلەر زۇلۇم دېگەن سۆزنى بىر نەرسىنى ئۆز جايىدا قويماسلىق دەپ چۈشەنمەمدۇ؟ يامانلىقنى پايدىسىز ئىش ياكى پايدىسىدىن زىيىنى كۆپ بولغان ئىش دەپ چۈشەنمەمدۇ؟

ئەلۋەتتە شۇنداق چۈشىنىدۇ. ئۇنداق بولسا جىنايەت ئىشلىگۈچىنى ئۆز ئىختىيارى بىلەن ئۆزىنىڭ ياراتقان ئىگىسىگە باشتۇڭلۇق قىلغۇچى، يولدىن چىقىپ كەتكۈچىنى، داۋاملىق ئاسىيلىق قىلىشقا ئىرادە باغلىغۇچىنى، زامانلار داۋامىدا جىنايەت قىلىشقا قەتئىي بەل باغلىغۇچىنى، جىنايەتتىن تەۋبە قىلىشنى خالىمىغۇچىنى، ئاللا تائالا بەرگەن قۇدرەت، ئىختىيارى ئىرادىسى بىلەن جىنايەتتىن قايتىشنى خالىمىغۇچىنى ئازابلاش زۇلۇم قىلغانلىق، يامانلىق قىلغانلىق ھېسابلىنامدۇ؟ ئى ئەقىللىقلار ئېيتىڭلارچۇ؟ ھەرگىز زۇلۇم بولمايدۇ.

4. بەندىلەرنى ئاللا تائالا ياراتقان، رىزىقلىرىنى بەرگەن، پىلانلىق باشقۇرغانلىقى ئۈچۈن ھەممە بەندىلەر، مەخلۇقلار ئاللا تائالانىڭ مۈلكى بولۇپ، ھەر نەرسىنى ئۆز ئىگىسى ئۆزى خالىغانچە تەسەررۇپ قىلىش ھەققى بار. شۇنىڭ ئۈچۈن ئاللا تائالا بەندىلىرىنىڭ ھەممىنى ئازابلىسىمۇ ھەرگىز زۇلۇم قىلغۇچى بولمايدۇ. ئەگەر ھەممىسىگە رەھىم قىلىۋەتسە، ئەلۋەتتە ئاللا تائالانىڭ رەھىم قىلىشى بەندىلەرنىڭ پۈتۈن ياخشى ئىشلىرىدىن ياخشىراق. بۇ مەزمۇندا رەسۇلۇللاھ ئەلەيھىسسالامدىن ئىشەنچلىك ھەدىس بار. ئىمامى ئەھمەد، ئەبۇ داۋۇت زەيىد ئىبنى سابىت رەزىيەللاھۇ ئەنھۇدىن رىۋايەت قىلىدىكى، پەيغەمبەر ئەلەيھىسسالام ئېيتتى: «ئەگەر ئاللا ئەزەۋجەللە ئاسمانلاردىكى ۋە زېمىندىكى مەخلۇقلارغا ئازاب قىلاي دېسە، ئازاب قىلىۋېرىدۇ. ئۇلارغا زۇلۇم قىلغان بولمايدۇ. ئەگەر ئۇلارغا رەھىم قىلىۋەتسە، ئەلۋەتتە، ئاللا تائالانىڭ رەھىمىتى ئۇلارغا ئۇلارنىڭ ئەمەللىرىدىن ياخشىراق تۇرۇ. ئەگەر سەن قازا ۋە قەدەرگە ئىشەنمەي ئوھۇد تېغىدەك ئالتۇننى ئاللا يولىدا خەجلىسەڭمۇ، ئاللا تائالا ئۇنى سەندىن قوبۇل قىلمايدۇ. قەدەردە ساڭا يېتىدىغان ھادىسە يەتمەي قالمايدىغانلىقىنى، قەدەردە ساڭا يەتمەيدىغان ھادىسە پەقەت يەتمەيدىغانلىقىنى ئەقىدە قىلمىساڭ، ئەمىلىڭ مەقبۇل بولمايدۇ. ئەگەر بۇنىڭدىن باشقا ئەقىدە بىلەن ئۆلسەڭ چوقۇم دوزاخقا كىرسەن» (سۈنەن ئەبۇ داۋۇد 2-جۈزى 527-بەت)

5. ئاللا تائالا بەندىلىرىنىڭ ئۆمۈرلىرىنى، رىزىقلىرىنى، بەختلىك بولۇشىنى، بەختسىز بولۇشىنى تەقدىر قىلغاندا (ئالدىن قارارلاشتۇرغاندا) ھەر قايسىسى ئۆزىنىڭ ئامىللىرىغا، سەۋەبلىرىگە باغلاپ تەقدىر قىلغان. ھەر قايسىسى ئۆزىنىڭ سەۋەبىدىن ئايرىلمايدۇ. ئالەمنىڭ ئىنسانلاردىن باشقا قىسىملىرىمۇ شۇنداقلا سەۋەبىگە باغلانغان. ئالەمدىكى ئىنسان ۋە باشقىلار ھەممە نەرسە ئاللا تائالا ئورناتقان يوللار ۋە قانۇنلارغا باغلىقتۇر. ئەڭ چوڭ ھەجىملىك مەخلۇقتىن تارتىپ زەررە، ھۈجەيرىگە قەدەر ھەممىسى تەرتىپ، سەۋەب، قانۇنغا باغلانغان. بۇ ھەقىقەتكە پەيغەمبەر ئەلەيھىسسالامنىڭ «قايسى بىرىڭلار ئەھلى جەننەتنىڭ ئىشىنى بىر مەزگىل ئىشلەيدۇ، جەننەت بىلەن ئۆكىشى ئارىسى بىر گەزلا قالدى، ئاندىن ئۇ ئاللا تائالا ئەزەلدە بىلگەن ۋە يازغىنىغا مۇۋاپىق دوزىخىلار ئىشىنى ئىشلەپ ئۆلۈپ دوزاخقا كىرىدۇ ۋە يەنە قايسى بىرىڭلار بىر مەزگىل دوزىخىلار ئىشىنى ئىشلەيدۇ، دوزاخ بىلەن ئۆكىشى ئارىسى بىر گەزلا قالدى، ئاندىن ئۆكىشى ئاللا تائالا ئەزەلدە بىلگەن ۋە يازغىنى بويىچە جەننەتلەر ئىشىنى ئىشلەپ تۇرۇپ ئۆلىدۇ، جەننەتكە كىرىدۇ» دېگەن سۆزى گۇۋاھ، ئىسپاتتۇر. دېمەك جەننەتكە كىرىشىڭمۇ سەۋەبلىرى بار، دوزاخقا كىرىشىڭمۇ سەۋەبلىرى بار. ئاللا تائالا ھەر بىر ئىنساننى يارىتىشتىن بۇرۇن ئۇ بەندىنىڭ قايسى ئەقىدە ۋە قايسى سۆز - ھەرىكىتىنى خالايدىغانلىقىنى، ئاخىرقى ھېسابتا قايسى ئىش بىلەن مەشغۇل بولۇپ ئۆلۈشىنى ئالدىنلا بىلگەچكە شۇنداق يازغان. ھەر

بەندە بىر مەزگىل باشقا ئىش بىلەن مەشغۇل بولسىمۇ ئاخىرىدا ئۆز ئىختىيارى بىلەن باشقا ئىش بىلەن مەشغۇل بولۇپ ئۆلۈشىنى بۇرۇن بىلگىنىگە ئاساسەن تەقدىر قىلغان. ھەر بىر بەندە ئاخىرقى ھېسابتا ئالەمنىڭ بىلگىنىگە ۋە يازغىنىغا ئۆز ئىختىيارى بىلەن مۇۋاپىق سەۋەب قىلىدۇ. نەتىجىمۇ سەۋەبكە مۇۋاپىق بولىدۇ. بەندىنى ئاخىرىدا دوزىخلار ئىشىنى قىلىشقا ياكى جەننەتلەر ئىشىنى قىلىشقا ھېچكىم ۋە ھېچنەرسە مەجبۇر قىلمايدۇ. ھەر ئىككىسىنىڭ سەۋەبىنى ئۆزى قىلىپ ئۆلۈپ سەۋەبكە مۇۋاپىق چارىگە ئۇچرايدۇ.

ئىززەت، غەلبە ئىگىسى، ئالىي مۈلۈك ئىگىسى، دائىم ھايات تۇرىدىغان، ئۆلمەيدىغان ئالەم تائالا ئەجەب ئۆلۈغۇدۇر. كەمچىلىكتىن پاك ۋە مۇنەزەھەتتۇر.

ئىمامى مۇسلىم ئەمرى ئىبنى ئاسىدىن رىۋايەت قىلدى، رەسۇلۇللاھ ئەلەيھىسسالام ئېيتتى: «ئالەم تائالا مەخلۇقلارنىڭ سانى، سۈپىتى، سۈرىتى، ھالىتى، سۆز - ھەرىكىتى، پائالىيىتىنىڭ ھەممىسىنى ئاسمان، زېمىننى يارىتىشتىن 50 مىڭ يىل بۇرۇن يېزىپ بولغان، ئالەمنىڭ ئەرشى سۇ ئۈستىدە ئىدى.» (سەھىھۇل مۇسلىم 8-جۈزى)

## ئالەم تائالانىڭ ئىرادىسى ۋە خالىشى

قازا ۋە قەدەر مەسلىسىگە مۇناسىۋەتلىك مەسلىلەرنىڭ بىرسى ئالەم تائالانىڭ ئىرادە قىلىشى ۋە خالىشى مەسلىسىدۇر. بۇ چوڭ مەسلىلە ھەققىدە بىزنى توغرا يولغا باشلايدىغان ۋە راستىنى كۆرسىتىپ بېرىدىغان سۆزگە قۇلاق سالايلى. ئۇ سۆز بولسا ئىككى مەزمۇندا بولۇپ، 1- مەزمۇن ئالەم تائالانىڭ ئىرادە قىلىشى ۋە خالىشى بارلىقىنى ئەقلىي ۋە نەقلىي ھۆججەتلەر بىلەن ئىسپاتلاشتۇر. 2- مەزمۇن ئالەم تائالانىڭ ئىرادە قىلىشى ۋە خالىشىنى خاتا چۈشىنىش سەۋەبىدىن كۆپ كىشىلەرنىڭ ئەقىدىدە ئازغانلىقى ۋە ئاشكارا خاتالىقنى بايان قىلىشتۇر. ئالەم تائالانىڭ ئىرادە قىلىشى ۋە خالىشىنى ئىسپاتلاشتا ئالەم تائالا ۋە رەسۇلۇللاھ تەرەپتىن ئاڭلانغان خەۋەر كۇپايە قىلىدۇ. ئالەم تائالا سۈرە بەقەرەدە: «ئالەم سىلەرگە ئاسانلىقنى خالايدۇ، تەسلىكىنى خالىمايدۇ.» (185-ئايەت) دېدى.

يەنە سۈرە نەھلەدە: «بىز بىرەر شەيئىنى ۋۇجۇتقا كەلتۈرمەكچى بولساق، ئۇنىڭغا: (ۋۇجۇتقا كەل) دەيمىز - دە، ئۇ ۋۇجۇتقا كېلىدۇ.» (40-ئايەت) دېدى. بۇ ئايەتلەر ئالەم تائالانىڭ ئىرادە قىلىشىنى كۆرسىتىدۇ. ئەمما ئالەم تائالا ئۆزىنىڭ خالىشى ھەققىدە سۈرە ئەنئامدا: «ئەگەر پەرۋەردىگارىڭ خالىسا، ئۇلار بۇ ئىشنى (يەنى پەيغەمبەرلىرىگە دۈشمەنلىكىنى) قىلمايتتى، ئۇلارنى ئۆزلىرى تۈزگەن ھىيلە - مىكرىلىرى بىلەن قويۇپ بەرگىن (ئالەم ساڭا ئۇلارغا قارشى ياردەم بېرىدۇ).» (112-ئايەت) دېدى.

يەنە سۈرە تەكۋىردە: «پەقەت ئالەملەرنىڭ پەرۋەردىگارى ئالەم خالىغاندىلا، ئاندىن سىلەر خالايسىلەر (يەنى ئالەم خالىمىغىچە سىلەرنىڭ خالىغىنىڭلارنىڭ ھېچ پايدىسى يوق)» (29-ئايەت) دېدى.

ئالەم تائالانىڭ خالىشىنى ئىسپاتلاش توغرىسىدا رەسۇلۇللاھ ئەلەيھىسسالام: «ساڭا پايدىلىق نەرسىگە ھېرىس بولغىن! كۈچۈڭ يەتمىسە ئالەم تائالادىن ياردەم تىلىگىن. كەم ھىممەت بولما! ئەگەر ساڭا بىرەر مۇسبەت يەتسە، كاشكى مۇنداق قىلغان بولسام، مۇنداق بولار ئىكەن دېمە! لېكىن بۇ ئالەم تائالانىڭ قەدرى، ئالەم تائالا نىمىنى خالىسا شۇ بولىدۇ، دېگىن! كاشكى، دېگەن سۆز شەيتاننىڭ ئىشىغا يول ئېچىپ بېرىدۇ» دېدى. (ئىمامى مۇسلىم رىۋايىتى)

بىز باشتا سۆزلىگەن ئايەتلەر، ھەدىسلەر كۆپتىن تاللاپ ئېلىنغان ئاز بىر قىسىم بولسىمۇ،  
الله تائالانىڭ ئىرادە قىلىشى ۋە خالىشىنى ئىسپاتلاشقا كۇپايە قىلىدۇ. الله تائالادىن ۋە  
رەسۇلۇلادىن ئاڭلانغان مەزكۇر دەلىللەرگە قوشۇپ بىر بۆلۈك ئەقلىي دەلىللەرنى ئوتتۇرىغا  
قويمىز. الله تائالا ھەممە مەخلۇقنى ياراتقان، تەربىيەلەپ بېقىۋاتقان، ئىگىدارچىلىق  
قىلىۋاتقان زات ئىكەن، ئەلۋەتتە، الله تائالانىڭ ئۆزى ئىرادە قىلغان.

يەنە بىر تۈركۈم ئادەملەر يەنى ھېچ نەرسىنى پىكىر قىلالمايدىغان باشقىلارغا قارىغۇلارچە  
ئەگىشىدىغان بولۇپمۇ غەرب مەدىنىيىتىگە تەقىد قىلغانلار ئېيتىدۇ: «الله تائالانىڭ ئىرادىسى ۋە  
خالىشى بىز ئىنسانلارنىڭ ھېچ ئىشىمىزغا ئارىلاشمايدۇ. بىز پۈتۈن ئىشىمىزنى ئۆزىمىزنىڭ  
مۇستەقىل ئىرادىمىز ۋە ئىختىيارىمىز بىلەن قىلىمىز. خالىغانى قىلىمىز، خالىمىغانى  
قىلمايمىز، دەيدۇ. شۇڭا ئۇلار «الله خالىسا، ئەتە پالان ئىشنى قىلىمەن» دېگەن ئادەمنى كۆرسە  
ئۇنىڭغا قارشى چىقىپ، غەزەبلەنگەن ھالدا: «الله خالىسا دېمەك! چوقۇم قىلىمەن دەك! الله  
خالىسا دېگەن گەپنى بىر چەتكە تاشلىۋېتىڭ، چوقۇم قىلىمەن دېسىڭىزلا بولدى» دېيىشىدۇ.

بۇلارنىڭ ئەقىدىدە يولدىن ئازغانلىقىنىڭ ئەمەلىي دەلىللىرىدىن بىرسى شۇكى، بەزىلەر  
كەلگۈسىدە يۈز بېرىدىغان ئەھۋاللار توغرىسىدا ئالدىن خەۋەر قىلىدۇ. بىرەر خەۋەرنىمۇ الله  
تائالانىڭ خالىشىغا باغلىمايدۇ. الله خالىسا بۇ ئىش مۇنداق بولىدۇ دېمەيدۇ. مەن ئەتە سەپەر  
قىلىمەن دەيدۇ، پالان نەرسە ئالىمەن ياكى ساتمەن، ئۆي سالمەن، ئۆي چاقمەن، ئالىمەن،  
بېرىمەن دېگەندەك سۆزلەرنى كېسىپ ھۆكۈم قىلىپ سۆزلەيدۇ. ئۆزىنىڭ ئىرادە قىلىشى،  
خالىشىدىن باشقىسىغا ئىشەنمەيدىغان ئادەمدەك مۇتلەق گەپ قىلىدۇ. ئەرەبلەردە ۋە باشقا  
ئىسلام مەملىكەتلىرىنىڭ تېلىۋىزىيەلىرىنىڭ كۆپىنچىسى ھاۋارايىدىن ئالدىن مەلۇمات  
بەرگەندە كەلگۈسىدىن بەرگەن خەۋەرنىڭ مەزمۇنىغا كېسىپ ھۆكۈم قىلىپ خۇددى ئەمەلىي  
ئەھۋال شۇلارنىڭ سۆزىگە بويسۇنىدىغاندەك، ئۇنى ئۆزگەرتكۈچى ھېچكىم يوقتىكىدەك  
سۆزلەيدۇ. مەسىلەن، «ئەتە مۇنچە بال شەرق شامىلى ياكى غەرب شامىلى چىقىدۇ، پالان ئۆلكىدە  
كۆپ ياكى ئاز يامغۇر ياغىدۇ، ھاۋا ئوچۇق ياكى بولۇتلۇق بولىدۇ» دېگەندەك سۆزلەرنى كۈندىلىك  
ھاۋارايى خەۋەرلىرىدە سۆزلەيدۇ. الله تائالا خالىسا ئەتە مۇنداق ئىش بولىدۇ، دېمەيدۇ. بۇ سۆزلەر  
ئۇلارنىڭ ھەممە ئىش الله تائالانىڭ خالىشى ۋە ئىرادە قىلىشى بىلەن بولىدىغانلىقىغا، الله  
خالىغان ئىش بولىدىغان، الله خالىمىغان ئىش بولمايدىغانلىقىغا ئىشەنمەيدىغانلىقىنى  
كۆرسىتىدۇ. بۇلار ئارىسىدا ھەر ئىش الله تائالانىڭ ئىرادە قىلىشى ۋە خالىشى بىلەنلا  
بولىدىغانلىقىغا ئىشىنىدىغانلار بولسىمۇ، ئەتراپىدىكى دىنىسزلاردىن قورقۇپ ياكى چىقىشىش  
ئۈچۈن الله خالىسا، دىگەن سۆزنى قوشۇپ سۆزلىمەيدۇ. شۇنىڭ بىلەن بۇ مۇسۇلمانلارمۇ  
دىنىسزلارغا شېرىكتە ۋە ئازغۇنلۇقتا ئورتاقلىشىدۇ. مانا بۇ سولچىلارنىڭ ئەھۋالى.

ئوڭچىلارمۇ ئېزىشتا، ئاساسەن ئەقىدىدە سولچىلاردىن كەم ئەمەس، چۈنكى ئوڭچىلار الله  
تائالا ئىنسانلارغا بەرگەن ئىرادە، ئىختىيارنى يوققا چىقىرىپ، ئىنساننى ئەركىن ئادەملىك  
سۈپىتىدىن چىقىرىۋاتىدۇ. الله تائالا ئىنساننى ھۆرمەتلەپ، ئىنسانلىقىغا لايىق كۆرسىتىپ  
بەرگەن تەكلىپلەرنى ۋە ئۇنىڭغا ئەمەل قىلىش ياكى ئەمەل قىلماسلىقى بىلەن دۇنيا ۋە ئاخىرەت  
ھاياتىدىكى ئۆزىنىڭ ياخشى ياكى يامان ئورنىنى ئۆز ئىختىيارى بىلەن قولغا كەلتۈرۈشتىن  
ئىبارەت ئىنسانلىق ئىززەت، ھۆرمىتىنى، ئېتىبارىنى يوققا چىقىرىپ ئىنسانلارنى ھاياۋانلار ۋە  
جانسىزلار قاتارىدا قىلىپ قويىدۇ. ئۇلار ئىنساندا ئىرادە، ئىختىيار يوق، ئىرادە قىلىش خالاش  
يالغۇز الله تائالاغا خاس دەيدۇ. ئىنسانلاردىكى جۈزئىي ئىختىيارنى ئىتتىراپ قىلمايدۇ. يەنى  
ئىنساندا ئۆز ئىشلىرىدا ئىرادە قىلىش، خالاش، خالىماسلىق ئەركىنلىكى بارلىقىنى ئىنكار

قىلىدۇ. بۇ بۇزۇق ئىتىقاد ئۇلارنى چەكسىز ئازغۇنلۇققا ئېلىپ بارىدۇ. نەتىجىدە بۇلار ئاللاھ تائالاغا ئىشەنمەيدىغان دىنىسىزларدىن يامانراق ئەھۋالغا دۇچار بولىدۇ. بۇلار ئالدىدا ھەممە ئىشى تەتۈر ۋە ئېلىشاڭغۇ بولۇپ، ياخشى ئىشلار قەبىھ، يامان ئىشلار ياخشى، كاپىرلىق بىلەن مۆمىنلىك ئوخشاش، دىن ئىسلام يولىدىن چىقىش بىلەن دىن ئىسلامغا ئەمەل قىلىش ئوخشاش بولىدۇ. بۇلارنىڭچە ئاللاھ تائالاغا ئىنتائەت قىلىشمۇ، ئاسىيلىق قىلىشمۇ، ساۋاپلىق ئىش قىلىشمۇ، گۇناھ ئىشلەشمۇ باراۋەر، ئوخشاشلا ئاللاھ تائالاغا بويسۇنغانلىق بولۇپ ھىچ قانداق گۇناھكار ئۆز گۇناھىدىن مەسئۇل بولمايدۇ. ئەيىبلەنمەيدۇ. گۇناھ دەيدىغان نەرسە يوق، شۇڭا ھىچكىمگە ئازابمۇ يوق مۇكاپاتمۇ يوق، ھەر كىم ياخشىمۇ، يامانمۇ قانداقلا ئىش قىلسا ئاللاھ تائالانىڭ ئىرادە قىلىشى ۋە خالىشى بىلەنلا قىلىدۇ. ئىنساننىڭ ئۆزىدە چوڭمۇ كىچىكمۇ ھىچقانداق ئىختىيار يوق، دەيدۇ. بۇ گورۇھتىن بىر ئادەم ئۆز ئېتىقادىنى شەرھىيلەپ ئاللاھ مىنىڭ قىلىشىمنى ئىختىيار قىلغان ئىشنى قىلمۇ ئىمتەن. مەن ھەر ئىشى تىلىسەم قوبۇل قىلىنىدىغان ئىشنى قىلىمەن، شۇڭا مىنىڭ قىلغىنىمنىڭ ھەممىسى ئىنتائەت دىگەن مەزمۇندا شېئىر ئوقۇغان.

مۇسۇلمانلارنىڭ ئەقىدىسى بۇزۇلۇشقا باشلىغان ۋە ئىسلام دۈشمەنلىرىنىڭ ئالدى بىلەن مۇسۇلمانلارنىڭ ئەقىدىسىنى بۇزۇپ پارچىلاش، ئاندىن ئەخلاقىنى بۇزۇپ، پارچىلاش، ۋەيران قىلىشتىن ئىبارەت سۇيىقەستلىك پىلانى ئەمەلگە ئېشىشقا باشلىغاندىن تارتىپ مۇسۇلمانلار ئىسلام دىنىنىڭ ئاساسى ھۆججىتى بولغان قۇرئان ھەدىستىن يىراقلىشىشقا باشلىغان. شۇندىن بېرى مەزكۇر بۇزۇق ئەقىدىلەر مۇسۇلمانلار ئارىسىغا پەيدا بولغان.

بۇلارنىڭ مەزكۇر سۆزلىرى ئىلمى ئاساسىدا، ئاڭلىق چۈشىنىش ئاساسىدا بولغان توغرا ئىتىقادتىن كىلىپ چىققان بولسا ئىدى، ئۇلار راستى بىلەن ئاللاھ تائالانىڭ ئىرادىسىگە ۋە خالىشىغا چىن قەلبىدە بويسۇنىدىغانلىقىنى ئىپادىلەش ئاساسىدا بولسا ئىدى، ئەلۋەتتە ياخشى بولاتتى. بۇلارنىڭ قەلبىنىڭ ئاللاھ تائالا بىلەن ئالاقىسى يوق. پەقەت قەبىھ قىلمىشلىرىنىڭ جازا ۋە تەنقىدىتىن ئۆزىنى قوغداش ئۈچۈن ئاغزىنىڭ ئۈچىدا سۆزلەپ قويغان گەپلىرىدۇر. شۇڭا بۇلارنىڭ ئەھۋالى مۇشرىكلار ئەھۋالىغا ئوخشاشتۇركى، ئاللاھ تائالا ئېيتتى: «مۇشرىكلار: (ئەگەر ئاللاھ خالىسا ئىدى، بىز ۋە ئاتا - بوۋلىرىمىز شېرىك كەلتۈرمەيتتۇق ۋە ھىچ نەرسىنى ھارام قىلمايتتۇق) دەيدۇ. ئۇلاردىن بۇرۇنقى كىشلەر تاكى (بىزنىڭ ئازابىمىز نازىل بولۇپ) ئازابىمىزنى تېتىغانغا قەدەر، (ئۆزلىرىنىڭ پەيغەمبەرلىرىنى) مۇشۇنداق (يەنى مۇشرىكلار سېنى ئىنكار قىلغاندەك) ئىنكار قىلغان ئىدى.» دېدى. (سۈرە ئەئام 148-ئايەتنىڭ بىر قىسمى)

دىمەك، مۇشرىكلارنى يالغۇز ئاللاھ تائالاغا ئىبادەت قىلىشقا ۋە ئاللاھ تائالا ھالال قىلغان «بەھىرە سائىبە» دەپ ئاتالغان تۆگىلەرنى ھارام قىلىشنى تاشلاشقا چاقىرىلغاندا، ئۇلار ئۆزىنىڭ ئاللاھ تائالاغا بۇتلارنىڭ روھلىرىنى شېرىك قىلغىنىنى ۋە ئاللاھ تائالا نامىدىن يالغان ھۆكۈم ئويدۇرغىنىنى ئاقلاش ئۈچۈن ئاللاھ تائالانىڭ خالىمىغانلىقىنى ھۆججەت قىلىشتى. يەنى ئاللاھ بىزنىڭ مۇشرىك بولماسلىقىمىزنى خالىغان بولسا مۇشرىك بولمايتتۇق. ۋە بۇ تۆگىلەرنى ھارام قىلماستىمىزنى خالىغان بولسا ھارام قىلمايتتۇق.» دېيىشتى. بۇ سۆزلەرنى ئۇلار ئۆزىنىڭ باتىل ئازغۇن يولىنى قوغداپ قىلىش ئۈچۈن سۆزلىگەن ئىدى. ھەرگىز ئۇلار ئۆزىنىڭ ئاللاھ تائالانىڭ قازا ۋە قەدرىگە بويسۇنىدىغانلىقىنى، ئاللاھنىڭ ئىرادىسىگە ئەمەل قىلىدىغانلىقىنى، ئاللاھنىڭ رازىلىقىنى ئىزدىگەنلىكىنى، ئۆزلىرىنىڭ ئىرادە ئارزۇسىنى ئاللاھ ئىرادىسىگە ۋە خالىشىغا بويسۇندۇرىدىغانلىقىنى ئىپادىلەش ئۈچۈن سۆزلىگەن توغرا ئىتىقادتىن كىلىپ

چىققان سۆز ئەمەس ئىدى. چۈنكى توغرا تونۇش بىلەن، يەنى ئىنساننىڭ ئىرادە قىلىش خالاش ئەركىنلىكى ئاللاھنىڭ ئىرادە قىلىشى، خالىشى دائىرىسى ئىچىدە ئىكەنلىكىدىن ئىبارەت توغرا تونۇش بىلەن سۆزلىگەن بولسا ئىدى، ئۇلار راستچىل مۆمىنلەر بولاتتى. ئۇ چاغدا ئۇلارنىڭ ئاللاھ تائالاغا مەخلۇقنى شېرىك قىلىشىنى تاشلىشى، ئاللاھ تائالا نامىدىن يالغان ھۆكۈم توقۇشنى تاشلىشى ئاسان بولاتتى. چۈنكى ئاللاھ تائالا بۇ ئىشلارنى ھازام قىلدى، توستى. ئۇلار ئۇنىڭغا ئەمەل قىلاتتى، ئەگەر ئۇلارنىڭ بۇتلار ئەرۋاھىنى ئاللاھ تائالاغا شېرىك قىلىشى ۋە ئاللاھ نامىدىن توقۇغان سۆزلىرى ئاللاھنىڭ مەقسىتىگە ئۇيغۇن بولسا ئىدى، ياخشى كۆرگەن بولسا ئىدى، ھەرگىز ئۇلارنى ئۇنىڭدىن توسمايتتى، قۇرئاندا ۋە رەسۇلۇللا ئەلەيھىسسالام تىلى بىلەن مەنئىي قىلمايتتى.

ئاللاھ تائالانىڭ غەزىپىدىن قۇتۇلۇپ قالغۇچى ۋە ئوتتۇرا يولدا ماڭغۇچىلاردىن ئىبارەت توغرا يول تاپقان مۆمىنلەر ئوتتۇرىدا قويغان ئۇلۇغ قائىدە شۇكى، ئاللاھنىڭ ئىرادىسى ۋە تەقدىرىنى گۇناھلارغا ۋە خاتالىقلارغا ھۆججەت قىلىشقا بولمايدۇ. لىكىن مۇسبەتلەرگە ئۇنى دەلىل قىلىشقا بولىدۇ. دەمەك، گۇناھلار، جىنايەتلەرنى ئاللاھ تائالا بەندىلىرىگە ھازام قىلغان ئىكەن، بەندىلەردىن ئۇنىڭ سادىر بولۇشىنى يامان كۆرگەن ئىكەن، ئۇ گۇناھلارنى مەنئىي قىلىپ كىتابلار چۈشۈرگەن، پەيغەمبەرلەر ئەۋەتكەن ئىكەن، ئەلۋەتتە ئاللاھ تائالانىڭ ئالەمدە يۈز بىرىدىغان ياخشى - يامان ئىشلار ھادىسىلەرنى ئەزەلدە بىلىشى ۋە ئالدىن مۇقەررەر قىلىشىدىن ۋە لەۋھۇل مەھپۇزغا يېزىشىدىن ئىبارەت قازا ۋە قەدىرنى گۇناھلارغا ھۆججەت قىلىش توغرا بولمايدۇ. يەنى كۇفرىنى، شېرىكىنى، مۇناپىقلىقنى، جىنايەتلەر ئىشلەشنى ئىنسانلار ئۆزىنىڭ شەخسىي ئىشلىرىغا قارىتا بىرىلگەن ئىختىيارى ۋە ئىرادىسى ۋە ئەركىنلىكى بىلەن ئاللاھ تائالانىڭ ئومۇمىي ئىرادىسى دائىرىسى ۋە ئەركىنلىكى ئىچىدە ئۆزى ئىشلەيدۇ. قەدەرگە دۆڭگەپ قويۇشقا بولمايدۇ. ئەمما مۇسبەتلەر بۇنىڭغا ئوخشىمايدۇ. چۈنكى ئىنسانلار مۇسبەتلەرگە ئاللاھ تائالاغا ئىتائەتسىزلىك قىلىش ياكى ئاللاھنىڭ ئالەمدە ئورناتقان قانۇنىغا ياكى شەرىئەت قانۇنىغا خىلاپلىق قىلىشتەك سەۋەبلەرنى ئۆزى قىلمايدۇ. ئىنساننىڭ بۇنىڭدا ئىختىيارى يوق. شۇڭا ئىنسانلار مۇسبەتلەرگە قازا ۋە قەدەرنى ھۆججەت قىلسا بولىدۇ. مەسىلەن، بىر ئادەمنىڭ ئۈستىگە تۇيۇقسىز تام يىقىلسا، ياكى يىلان چېقىۋالسا ياكى ماشىنا ئۆرۈلۈپ يىقىلسا، بۇ ئادەم تامنىڭ بىسىۋېلىشىنى، يىلاننىڭ چېقىۋېلىشىنى، ماشىنىنىڭ دۈم كۆمۈرۈلۈشىنى بىلمەي قالسا، ئۇ ھالدا بۇ ھادىسىلەرنى قازا ۋە قەدەرگە يۈكلىسە بولىدۇ. ئەمما بۇ ھادىسىلەرگە ئۆزى سەۋەب قىلسا، ئۇ چاغدا ئۇنى قازا ۋە قەدەرگە دۆڭگەپ قويۇشقا بولمايدۇ. بەلكى ئۆزى قىلغان سەۋەبىنىڭ ۋە جىنايەتنىڭ مەسئۇللىقىنى ئۆزى ئۈستىگە ئېلىشى، ئاللاھ تائالا ئالەمدە ئورناتقان تۈزۈم - قانۇنغا خىلاپلىق قىلغان سەۋەبىدىن ئاللاھتىن كەلگەن جازانى تارتىشى لازىم. ئۆزىنى ئەيىبلىشى لازىم.

مۇناسىۋەت ئېتىبارى بىلەن بۇ يەردە ئادەم ۋە مۇسا ئەلەيھىسسالامنىڭ بىر - بىرى بىلەن زۇكۇنلاشقان (روھلار ئالەمىدە سۆزلەشكەن) سۆزلىرىنى ئوتتۇرىدا قويىمىز.

مۇسا ئەلەيھىسسالام ئادەم ئەلەيھىسسالامغا مالاھەت قىلىپ: «ئى ئادەم! سەن بىزنىڭ ئاتىمىز، سەن بىزنى ئاللاھ تائالانىڭ رەھمەت ئورنىدىن مەھرۇم قىلىدىك، جەننەتتىن چىقىرىۋەتتىك» دېگەن ئىدى، ئادەم ئەلەيھىسسالام جاۋاب بېرىپ: «ئاللاھ تائالا مېنى يارىتىشتىن 40 يىل بۇرۇن مۇقەررەر قىلىپ يىزىۋەتكەن بۇ ئىشقا ماڭا مالاھەت قىلامسەن؟» دەپ ئادەم مۇسانى يىڭىۋالدى. چۈنكى مۇسبەتلەرگە قازا ۋە قەدەرنى دەلىل قىلىشقا بولىدۇ. (ئادەم ئەلەيھىسسالامنىڭ دېمەكچى بولغىنى «مېنىڭ ئاللاھ توسقان ئىشنى ئۇنتۇپ قىلىپ ئاللاھقا ئاسىي بولۇشۇمنى ئاللاھ ئەزەلدە بىلگەچكە، بۇرۇنلا شۇنداق قىلىشىمنى مۇقەررەر قىلىپ يازغان، مېنىڭ

بۇ خاتالىقىمنى ئىشلىشىم، ھامان ئاللاھ ئەزەلدە بىلگەنگە ۋە يازغانغا ئۇدۇل كەلمەي قالمايتتى» دىگەندىن ئىبارەت مەندە خاتالىق يوق دىمەكچى).

بۇ يەردە ئادەم ۋە مۇسا ئەلەيھىسسالامنىڭ زۇكۇنلاشقانلىقى ھەققىدىكى ھەدىسىنى ئۆز ئىبارىتى بىلەن سۆزلەپ ئۆتۈشكە تىگىشلىك، ھەزرىتى ئىمام بۇخارى ۋە ئىمامى مۇسلىم ئەبۇ ھۈرەيرە رەزىيەللاھۇ ئەنھۇدىن نەقىل قىلىنىدۇكى پەيغەمبەر ئەلەيھىسسالام ئېيتتى: «ئادەم بىلەن مۇسا زۇكۇنلاشتى، مۇسا ئەلەيھىسسالام: ئى ئادەم سەن بىزنىڭ ئاتىمىز، بىزنى رەھمەت ئورنىدىن مەھرۇم قىلىدىڭ، جەننەتتىن چىقاردىڭ» دېدى. ئادەم ئەلەيھىسسالام جاۋاب بېرىپ: «سەن مۇسا ئاللاھ تائالا سېنى ئۆزى بىۋاستە سۆزلىشىشكە تاللىدى. تەۋراتنى ساڭا ئۆزى بىلەن يېزىپ چۈشۈرۈپ بەردى، ئاللاھ تائالا مېنى يارىتىشتىن 40 يىل بۇرۇن مېنىڭ ئىشلىشىمنى ئالدىن بىلىپ مۇقەررەر قىلىپ يازغان ئاسىيلىقىمغا قارىتا ماڭا مالاھەت قىلامسەن؟ دېدى، رەسۇلۇللا ئەلەيھىسسالام: «ئادەم مۇسаны زۇكۇندا يىڭىپ كەتتى.» دېدى. (ئاللاھدىنلا ياردەم سورىلىدۇ.)

## كۆپ كىشىلەرنى ئاللاھ تائالانىڭ ئىرادىسىنى خاتا چۈشىنىشى ئۇلارنى

### ھەيرانلىققا چۈشۈرۈپ خاتالاشتۇردى

تەجرىبە ۋە مۇلاھىزە بىلەن شۇ ئېنىقكى ئەنگىلىيە، فىرانسىيە ئىشلىگەن «گۇگگۇرت» ناملىق ئايروپىلان ياكى ئامېرىكىنىڭ بۇلۇت يارغۇچى ئايروپىلاندىكى چوڭ بىر جاھازىنىڭ ئىچىدە ئاددى بىر سايمنى بۇزۇلسا ئايروپىلان بۇزۇلۇپ ھاۋادىن يېقىلىپ ۋەيران بولىدۇ. شۇنىڭدەك قازا ۋە قەدەرگە ئاللاھ تائالانىڭ ئىرادىسى ۋە خالىشىغا بولغان ئەقىدە (مۇقىم تونۇش) ئازراق بۇزۇلسا، ئىنسانمۇ چەكسىز خاتالىققا دۇچار بولىدۇ، توغرا يولدىن ئازىدۇ.

مۇسۇلمانلار ئىچىدىن قازا ۋە قەدەر، ئاللاھنىڭ ئىرادىسى، خالىشى توغرىسىدا پىكىرى، قەلبى بىر تونۇشقا مۇقىم ئورناشمىغانلار، قازا ۋە قەدەرنىڭ ئالەم ۋە ھايات ئۇنىڭغا باغلاپ يارىتىلغان تەرتىپ - تۈزۈمدىن ئىبارەت ئىكەنلىكىدىن خەۋەرسىز قالغان ۋە ئۇ تەرتىپ تۈزۈم پۈتۈن ئالەمگە، ھەممە مەخلۇقلارغا ھۆكۈم سۈرىدىغان، ئۇ تەرتىپ - تۈزۈم ئاللاھ تائالا ئورناتقان ۋە يېزىۋاتقان بويىچە ئىجرا قىلىنىدىغان، ئەگەر بۇ تۈزۈم ئازراق ئۆزگەرسە، ئالەم ۋە ھايات پۈتۈنلەي ۋەيران بولىدىغانلىقىدىن بىخەۋەر قالغان ئادەملەردۇر.

ھەر بىر بەندىنىڭ ئاللاھ تائالا بىكىتكەن (بۈگۈنكى كۈندە تەبىئەت قانۇنى دېيىلگەن) قانۇن ۋە تەرتىپ تۈزۈمدىن ئىبارەت قەدەرگە تەسلىم بولۇشى لازىم. ئۇنى ئىنكار قىلىشى، ئۇنداق، مۇنداق قارشىلىق كۆرسىتىشى، قەدەرگە يۆلىنىۋېلىپ، ھەر ئىشقا ئۆزىنىڭ سەۋەبىنى قىلماسلىقى خاتا بولىدۇ. قازا ۋە قەدەرنى مۇشۇنداق چۈشىنىشلەر توغرا، توغرىدىن باشقىسى خاتا.

دېمەك، ئاللاھنىڭ ئىرادىسى، قەدىرى ئىككى تۈرلۈك، بىرىنچىسى پۈتۈن ئالەمنى، ھەممە مەخلۇقنى ئۇنىڭغا باغلاپ ياراتقان تەقدىر، ئىرادە بولۇپ، ئىنسانلارغا قويۇلغان تەكلىپلەر (ۋەزىپىلەر، چەكلىمىلەر) ۋە بويىسۇنغانلارغا ساۋاب، مۇكاپات بېرىش، بويىسۇنمىغانلارنى جازا ۋە ئازابقا دۇچار قىلىش ئىشلىرى بۇ ئىرادىگە باغلىق ئەمەس. بۇ ئىرادە ئالەمدىكى مۇقىم قانۇن تۈزۈمدۇر. ئۇنىڭغا پۈتۈن مەخلۇق مەجبۇرى بويىسۇنىدۇ. ئىنساننىڭ ئۇنىڭغا تەسلىم بولۇش،

رازى بولۇشتىن باشقا ھەقىقىي يوق، ئامالى يوق، ئەگەر ئىنسان بۇ خىل ئىرادىگە (ئومۇمى قانۇنغا) بويسۇنمىسا، رازى بولمىسا، ئاللاھ تائالاغا قارشى ئۇرۇش ئېلان قىلغان بولىدۇ. ئۇ ئىنسان ئۆزى ئاللاھ تائالانىڭ مەخلۇقى ۋە ھەمىشە ئاللاھ تائالاغا مۇھتاج، ھەتتا ئۆزىنىڭ نەپەس تىنىقلىرىدا، ھاۋالىنىشىدا، شەيئىلەرنى كۆرۈش ئۈچۈن يورۇقلۇققا، ئۇخلاش ئۈچۈن قاراڭغۇغا بولغان ئەھتىياجلىرىدا ئاللاھ تائالاغا مۇھتاج نۇرۇقلۇق، ئاللاھدىن ئۆزىنى ئۈستۈن تۇتقان بولىدۇ.

دىنى شەرىئى ئىرادە ئاللاھ تائالانىڭ ئىنسانلارغا ئۆزلىرىنىڭ چەكلىك ئەركىنلىكى ۋە ئىختىيارى بىلەن تونۇشى ۋە ئەمەل قىلىشى ئۈچۈن بىر بۆلۈك ئىشلارنى قىلىپ بەرگەن ئىرادە بولۇپ، ئىنسانلارنى ئۆز ئىختىيارى بىلەن ئىجرا قىلىشقا تەكلىپ قىلىنغان. يەنى بۇيرىغان، توسقان ئىشلارنى ۋە ئۇنىڭغا ئەمەل قىلغانلارغا ساۋاب مۇكاپات، ئىتىراپ قىلمىغان، ئاسىيلىق قىلغانلارغا جازا ئازاب بېرىشنى بۇ ئىرادىگە باغلىغان.

ئىنسانلارنىڭ بۇ ئىرادىگە ئۆز ئىختىيارى بىلەن بويسۇنۇشى، ياراتقان ئىگىسىگە ئىتائەت قىلىش لازىمكى، بۇ ئىرادىگە قارىتا باشتۇنلۇق قىلىش، ئۇنىڭدىن چىقىپ كېتىشى مەنىي قىلىنىدۇ. ئىنسانلارغا ئىختىيار بېرىش ئاساسىدىكى بۇ ئىرادە، تەقدىرنى تەپسىلىي بايان قىلىش ئۈچۈن پەيغەمبەرلەر تەيىنلەندى. بۇ ئىرادە بولسا ئاللاھ تائالا بەندىلىرىگە كۆرسىتىپ بەرگەن ئەقىدىلەر، ئىبادەتلەر، ھۆكۈملەر، قائىدە يوسۇنلار، ئەخلاقلار بولۇپ، بۇلارنى ئەمەلگە ئاشۇرۇش ئۈچۈن ئاللاھ تائالا ئىنسانلارغا يىتەرلىك كۈچ - قۇۋۋەت، قابىلىيەت، ئىختىدار، ئەركىنلىك بەردى. ئاللاھ تائالا بەندىلەردىن ئىرادە قىلغان ئىبادەت، ئىتائەتلەرنى، ۋەزىپىلەرنى كىملىر توغرا تونۇپ ئەمەلگە ئاشۇرۇشى، كىملىر خاتا تونۇشىنى، ئاسىيلىق قىلىشىنى سىناش ئۇسۇلى بىلەن مەجبۇرلۇقسىز يولغا قويغاچقا، بۇ ئىشلاردا ئىنسانلارغا ئىختىيار بەردى. بۇلارنى توغرا تونۇش، خاتا تونۇش، ئەمەل قىلىش، قىلالماسلىقىدا ئىنسانلار ئىختىيارى بولغاچقا، توغرا تونۇغان، ئەمەل قىلغانلار ساۋابقا، خاتا تونۇغان، ئاسىيلىق قىلغانلار جازاغا، ئازاپقا تىگىشلىك بولىدۇ. ئىنساننىڭ ئۆز ئىختىيارىدا بولغان بۇ ئىشلاردا ئىنسان ئاللاھنى ئىنكار قىلىپ ياكى ئاسىيلىق قىلىپ بولۇپ، ئۇنىڭ مەسئۇللىقىنى قازا ۋە قەدەرگە يۆلەپ قويۇشقا بولمايدۇ. ئىنسانلارنىڭ كاپىر، ئاسىي بولۇشى ياكى مۇسۇلمان، ئىتائەتچان بولۇشى ئۆز ئىختىيارى بىلەن بولسىمۇ، ئاللاھنىڭ ئەزلەدە بىلگىنىگە ۋە ئالدىن يېزىپ قويغىنىغا ئۇدۇل كەلگەچكە قەدەر بويىچە بولدى دېيىلىدۇ. ئىنسان ئۆز ئىختىيارى بىلەن ئىشلىگەچكە مۇكاپاتقا ياكى جازاغا تىگىشلىك بولىدۇ. ئاللاھ تائالا سۈرە ئىنساندا: «شۈبھىسىزكى، بىز ئىنساننى ئارلاشما مەنى (يەنى ئەر بىلەن ئايالنىڭ مەنىسى)دىن ياراتتۇق، ئۇنى بىز (شەرىئەت تەكلىپلىرى بىلەن) سىنايمىز، شۇنىڭ ئۈچۈن ئۇنى بىز (ئۇنى نازىل قىلغان ئايەتلىرىمىزنى ئاڭلىسۇن، كائىناتنى ياراتقۇچىنىڭ بىرلىكىگە دالالەت قىلىدىغان دەلىللەرنى كۆرسۈن دەپ) ئاڭلايدىغان، كۆرىدىغان قىلىپ ياراتتۇق. شۈبھىسىزكى، ئۇنىڭغا بىز (پەيغەمبەرنى ئەۋەتىش بىلەن ياخشى - يامان) يولنى كۆرسەتتۇق، ئۇ مۇئمىن بولۇپ ياخشى يولدا مېڭىپ (ئاللاھنىڭ نېئىمىتىگە) شۈكرى قىلغۇچىدۇر، ياكى (فاجىر بولۇپ يامان يولدا مېڭىپ) كۇفرلىق قىلغۇچىدۇر.» (2، -3. ئايەتلەر) دېدى.

## توغرا يولغا باشلاش ۋە ئازدۇرۇش توغرىسىدا

ئاللاھ تائالانىڭ ئىرادىسى ۋە خالىشىنى چۈشىنىشىدە خاتالاشقاندەك ئاللاھ تائالانىڭ ھىدايەت قىلىشى ۋە ئازدۇرۇشنى چۈشىنىشىدىمۇ كۆپ كىشىلەر خاتالاشتى. نۇرغۇن كىشىلەر ئاللاھ تائالانىڭ

سۈرە ئىبراھىمدىكى: «قانداقلا بىر پەيغەمبەرنى ئەۋەتمەيلى، ئۇنى بىز ئۆز قەۋمىگە (اللەنىڭ شەرىئىتىنى) بايان قىلىش ئۈچۈن پەقەت ئۆز قەۋمىنىڭ تىلى بىلەن (سۆزلىشەلەيدىغان) قىلىپ ئەۋەتتۇق، اللە خالىغان ئادەمنى گۇمراھ قىلىدۇ، خالىغان ئادەمنى ھىدايەت قىلىدۇ، (يەنى پەيغەمبەرلەرنىڭ ۋەزىپىسى پەقەت تەبلىغ قىلىش بولۇپ ھىدايەت قىلىش ئىشى اللەنىڭ ئىلكىدۇر). اللە غالىبتۇر ھېكمەت بىلەن ئىش قىلغۇچىدۇر.» (سۈرە ئىبراھىم 4-ئايەت) دېگەن سۆزىنى خاتا چۈشەندى.

شۇنىڭدەك اللە تائالانىڭ سۈرە ئەنئام 108-ئايەتتىكى: «شۇنىڭدەك بىز ھەر ئۈممەتكە ئۆزلىرىنىڭ ئەمەلىنى چىرايلىق كۆرسەتتۇق، ئاندىن ئۇلارنىڭ قايتىپ بارىدىغان جايى اللەنىڭ دەرگاھىدۇر، اللە ئۇلارنىڭ قىلمىشلىرىنى ئۇلارغا ئېيتىپ بېرىدۇ (يەنى ياخشىغا مۇكاپات بېرىدۇ ياماننى جازالايدۇ).» دېگەن سۆزىنى چۈشىنىش خاتالىقتۇر.

ۋە اللە تائالانىڭ سۈرە فاتىر 8-ئايەتتىكى: «ئۆزىنىڭ يامان ئەمەلى چىرايلىق كۆرسىتىلگەن شۇنىڭ بىلەن ئۇنى چىرايلىق ھېسابلىغان كىشى (ھىدايەت تاپقان كىشى بىلەن ئوخشاشمۇ؟) اللە ھەقىقەتەن خالىغان كىشىنى گۇمراھ قىلىدۇ (خالىغان كىشىنى ھىدايەت قىلىدۇ).» دېگەن سۆزىنى خاتا چۈشەندى. شۇڭا ئۇلار: «اللە تائالا بەندىنى ئۆزى ئازدۇرۇپ بولۇپ، قانداق ئازابلایدۇ؟ ئۆزى يامان قىلىقلارنى چىرايلىق كۆرسىتىپ بولۇپ قانداق جازالايدۇ؟ مۇنداق قىلسا ئادالەت، رەھىم - شەپقەت نەگە كىتىدۇ؟ دەيدۇ، شۇنىڭ بىلەن ئۇلار ئۆزىنىڭ بىلىمىزلىكى سەۋەبىدىن ياراتقان ئىگىسىگە قارشى تۇرغۇچىلار بولىدۇ. بىلىمىزلىك تۈپەيلىدىن ھالاک بولىدۇ. خاتا چۈشۈنىش سەۋەبىدىن بەد بەخت بولىدۇ. ئەگەر ئۇلارغا بىلىش ۋە توغرا چۈشىنىشكە مۇيەسسەر قىلىنسا ئىدى. اللە تائالانىڭ ھۆكۈمىگە تەسلىم بولاتتى. اللە تائالانىڭ ئۆز مەخلۇقلارنىڭ ئىشلىرىنى تەدبىر قىلىشقا قارىتا اللەغا قارشىلىق كۆرسەتمەيتتى. چۈنكى يارىتىش اللەغا خاس بولغاندەك باشقۇرۇش ھوقۇقىمۇ اللەغا خاس. ئۆزى خالىغانچە ئىش قىلىدۇ. ئۆز دائىرىسى بىلەن ھۆكۈم قىلىدۇ. اللە تائالانىڭ قىلغان ئىشى توغرىسىدىن سۇئال سورالمايدۇ. اللە غالىپ ۋە ھىكمەتلىكتۇر. ھەممىنىڭ كەلگۈسى ئاقۇتىنى بىلگۈچىدۇر. لېكىن بەزى ئادەملەرگە بۇنى توغرا تونۇتۇش توغرا كەلمىگەنلىكتىن، ئۇلار اللە تائالاغا قارشىلىق كۆرسىتىشتە ئىبلىس ماڭغان يولدا ماڭدى، شۇنىڭ بىلەن ياخشىلىقتىن ئايرىلدى. ئۇلار اللە تائالانىڭ ئۆزى خالىغان كىشىنى توغرا يولغا باشلىشى، خالىغان كىشىنى ئازدۇرۇشىنى تونۇغان ئىدى. ئەگەر ئۇلارغا تەۋپىق بېرىلگەن بولسا ئۆزىنى اللە تائالا تەرەپكە يۈلەندۈرگەن بولاتتى. اللەنىڭ رەھمىتىدىن ئۈمىد قىلاتتى. ئازابىدىن قورقار ئىدى. توغرا يولغا باشلىنىشىنى تەلەپتەتتى. ئېزىپ كېتىشىدىن پاناھ تەلەپتەتتى. چۈنكى اللە تائالا ھەممىنىڭ ئىگىسى، ھەر نەرسىگە قادىردۇر. ئەگەر ئۇلارغا تەۋپىق بېرىلگەن بولسا ئىدى. ئەلۋەتتە ئۇلار اللەنىڭ رەھمەت ئىشىگە كېلىپ ھاجىتىنى تەلەپتەتتى، اللەنىڭ پاناھىغا كىرىپ ئۆزىنى قوغدايتتى، چۈنكى ئۇلارغا توغرا يول ئوچۇق ئىدى. اللە تائالا سۈرە كەھفەت: «كىمكى، اللە ھىدايەت قىلىدىكەن، ئۇ (ھەقىقىي) ھىدايەت تاپقۇچىدۇر، كىمكى (قىلغان يامان ئەمەلى تۈپەيلىدىن) اللە ئازدۇرىدىكەن، ئۇنىڭغا يول كۆرسەتكۈچى دوستىنى ھەرگىزمۇ تاپالمايسەن.» دېدى. (17-ئايەت)

بۇلارنىڭ ئەھۋالى نېدىگەن يامان؟ ئاقۇتىنى نېمىدىگەن زىيانلىق!!! ئۇلار ئىزىپ كەتكەن. چۈشەنمەي قالغان ھەقىقەت شۇكى اللە تائالا بىر كىمنى ئازدۇرار بولسىمۇ ئالدى بىلەن ئۇنىڭغا توغرا يولنى ئوچۇق كۆرسىتىپ، ئۇنىڭ سەۋەب كۆرسىتىشىگە ئورۇن قالدۇرماي، ھەممىنى ئۇقتۇرۇپ، ئەگەر ئۇ توغرا يولدا ماڭاي دىسە ماڭغۇدەك كۈچ - قۇۋۋەت ۋە شارائىت بىرىپ، ئۇ بەندە



توغرا يولنى بىلىپ، تونۇپ بولغاندىن كىيىن ئۆزى توغرا يولدىن ۋاز كىچىپ، يولدىن ئىزىنى ئۆزى ئىختىيار قىلىپ تۇرۇۋالغاندىن كىيىن ئۇنى ئۆزى ياخشى كۆرگەن خاتا، ئازغۇن يولغا مېڭىشقا يول قويۇدىغانلىقتىن ئىبارەت ئىكەنلىكىنى ۋە ئاللا تائالانىڭ بۇ ئىشنى زۇلۇم ئەمەس ئادالەت ئىكەنلىكىنى ئۇلار بىلىمدى.

دېمەك، كىمكى توغرا يولدا مېڭىشنى ئەلا كۆرۈپ قىزىقسا، ئۇنى ئۆزى تەلەپ قىلسا، توغرا يول تىپىشنىڭ سەۋەبلىرىنى ئىشلىسە ئۇ كىشىگە توغرا يول ھاسىل بولىدۇ. ئۇنى ھاسىل قىلىشقا، ئەمەلگە كەلتۈرۈشكە ئاللا تائالا ياردەم قىلدۇ. ئاللا تائالانىڭ ياردەم قىلىشى بولسا ھىدايەتنى خالىغان بەندىلىرىگە رەھىمىتىنى ۋە ئىلتىپاتىدۇر. كىمكى يولدىن ئېزىشنى ئەلا كۆرۈپ، قىزىقىپ تەلەپ قىلىپ، ئېزىشنىڭ سەۋەبلىرىنى ئىشلىسە، ئۇ كىشى توغرا يولدىن ئېزىپ كىتىدۇ. ئاللا تائالا ئۇنى بۇ ئازغۇن يولدىن ياندۇرمايدۇ. (توغرا يولنى، ئازغۇن يولنى ۋە ھەر ئىككىسىنىڭ ئاقۇتىنى چۈشىنىپ، بىلىپ تۇرۇپ ئۆزى يولدىن ئېزىشنى ياخشى كۆرگەنلىكىدىن) ئاللا تائالانىڭ خاتا يولدىن ياندۇرۇپ قويماي تاشلاپ قويۇشى ئادالەتتۇر ۋە ياخشى تەدبىردۇر. بىر بۆلۈك ئادەملەر ئاللا تائالانىڭ بۇ قانۇنى يولنى بىلمەي، يەنى ھەر كىمگە ئۆزى ئەلا كۆرگەن ئىشنى چىرايلىق كۆرسىتىشتىن ئىبارەت. قانۇنىيىتىنى بىلمەي، ئاللا تائالانىڭ بۇ ئىشنى ئىنكار قىلدۇ ۋە : «ئاللا بەندىگە يامان ئىشنى چىرايلىق كۆرسىتىپ، ئارقىدىن يامان ئىش قىلدىڭ دەپ جازالىسا قانداق بولىدۇ؟» دەيدۇ. بۇلار بىلمەيدۇكى مۇنداق چىرايلىق كۆرسىتىش ئاللا تائالانىڭ ئۆزىگە رەھىمەت يولى. يەنى ئىنسان قايسى ئىشنى ئۆزى ئىختىيار قىلىپ، چىن كۆڭلى بىلەن ئۇ ئىشنى ياخشى كۆرۈپ، ئۇنىڭدىن ئايرىلغىلى ئۇنۇماي، ئۇزۇن زامان چاپلىشىۋالسا، ئۇ ئىش ئۇنىڭغا چىرايلىق كۆرۈنىدىغان ياخشى كۆرىلىدىغان بولىدۇ. گەرچە ئۇ ئىش باشقىلار ئالدىدا يامان، قەبىھ ئىش بولسىمۇ، كۆنۈپ قالغاقچا چىرايلىق كۆرۈنىدۇ. بۇنداق بولۇشتا ياخشى ئىش بىلەن يامان ئىش ئوخشاش، ھەر قايسى ئىش ئۇنى خالاپ قىلغۇچىغا چىرايلىق كۆرسىتىلىدۇ.

شۇنداق بولسىمۇ ئاللا تائالا بەندىلىرىگە رەھىم قىلىپ، چوڭ ئىلتىپات قىلىپ، بەندىلىرىگە كىتابلارنى چۈشۈرۈش، پەيغەمبەرلەرنى نەسىھەت قىلدۇرۇش ئارقىلىق يامان ئىش، قەبىھ قىلىقلاردىن ساقلىنىشقا، خۇسۇسەن داۋام قىلدۇرماسلىققا چاقىردى. بۇزۇق ئەقىدە ۋە گۇناھ ئىشلارنى تاشلاشقا، تۆۋبە قىلىشقا ئۇندىدى. يامان ئىش چىرايلىق كۆرۈنىدىغان، يانالمىدىغان، قەلبىگە داغ بولۇپ ناھايىتى يېتىپ ئۇنى تاشلاش مومكىن بولمايدىغان ھالەتكە يېتىشىپ قىلىشتىن بۇرۇن دەرھال توغرا يولغا قايتىۋېلىشقا تەكرار چاقىردى.

بۇ ھەقتە ئاللا تائالا سۈرە فاتىرە: «ئۆزىنىڭ يامان ئەمەلى چىرايلىق كۆرسىتىلگەن شۇنىڭ بىلەن ئۇنى چىرايلىق ھېسابلىغان كىشى (ھىدايەت تاپقان كىشى بىلەن ئوخشاشمۇ؟)» دېدى. (8- ئايەت)

يەنە ئاللا تائالا سۈرە ئەنئامدا: «شۇنىڭدەك بىز ھەر ئۈممەتكە ئۆزلىرىنىڭ ئەمەلىنى چىرايلىق كۆرسەتتۇق» دېدى. (108- ئايەت)

ئاللا تائالانىڭ ئاگاھلاندىرۇشىنى قوبۇل قىلغان، يامان، ناچار ئىشلارنى تاشلىغان كىشى ئاللا تائالانىڭ ئازابىدىن قۇتۇلىدۇ. ئاگاھلاندىرۇشنى ئاڭلىماس، بىلمەس بولمىغان، ئازغۇن يولدا داۋاملىق مېڭىۋەرگەن كىشى ھالاك بولىدۇ. ئازابتىن قۇتۇلغان كىشى ئاللا تائالانىڭ رەھىم قىلىشى، ئىلتىپات قىلىشى بىلەن قۇتۇلىدۇ. چۈنكى ئاللا تائالا ئۇ كىشىگە قۇتۇلۇشنىڭ سەۋەبلىرىنى تەييارلاپ بەردى، سەۋەبلەرنى ئىشقا سىلىشقا ياردەم قىلدى.

ئازابقا دۇچار بولۇپ ھالاك بولغان كىشى ئاللا تائالانىڭ ئەدىلى بىلەن ھالاك بولىدى. چۈنكى

الله تائالا ئۇنى خاننا يولدىن، يامان قىلىقتىن توستى، ئاگاھلاندىرۇردى. لېكىن ئۇ ئۆزى توغرا يولغا كىرىشتىن، ئېزىپ كىتىشنى ئەلا كۆردى. الله ئۇنى گۇناھتىن تۆۋبە قىلىشقا چاقىردى. لېكىن ئۇ چاقىرىقىنى قوبۇل قىلمىدى. خىلاپلىق قىلىشقا داۋام قىلدى. ئاخىرى ئۇنىڭ بۇزۇق ئەقىدىسى، يامان قىلىقلىرى ئۇنىڭغا چىرايلىق كۆرۈنىدىغان دەرىجىگە يەتتى. شۇڭا الله تائالا ئۇنى چىرايلىق كۆرسىتىدۇ. ئوبدان ئىش قىلدىم دەپ قارايدۇ. شۇنىڭ بىلەن ئۇ ياخشىلىق ۋە توغرا يولغا چاقىرىغان تەكلىپنى قوبۇل قىلىش قابىلىيىتىنى يوقاتتى. بۇ دەرىجىگە يەتكەن كىشىگە ئۆز قىلمىشىنى چىرايلىق كۆرسىتىشتىن ئىبارەت الله تائالانىڭ قانۇنى ئادىتى ئەمەلگە ئاشتى، ئاخىرى يوقالدى. ھالاك بولدى. مۇنداق زالىملارنىڭ باشقىسىغا تاجاۋۇز قىلىش يوق. الله تائالا ئېيتتى: «ئۇلارغا الله تائالا زۇلۇم قىلمىدى، لېكىن ئۇلار ئۆزىگە ئۆزى زۇلۇم قىلدى.» (سۈرە نەھلى 33-ئايەت)

## ساۋاب ۋە ئازابتىن ئىبارەت چارە رەھىم قىلىش ۋە ئەدلى قىلىش ئاساسىدا

### بارلىققا كەلگۈچىدۇر

بەندىلىرىگە دۇنيادىمۇ، ئاخىرەتتىمۇ يۈرگۈزۈلدىغان ساۋاب ۋە ئازاب قانداق ئىجرا بولۇشتىن خەۋەرسىز قالغان بەزى مۆمىنلەر نۇرغۇن بىمەنە ئىختىلاپ ۋە جىدەل ماجىراغا دۇچار بولدى. ئادالەت بىلەن زۇلۇم مەسىلىسىدە مۇنداق ئىختىلاپنىڭ ئورنى ۋە سەۋەبى يوق ئىدى. ھەتتا نۇرغۇن كىشىلەر ئېزىپ كەتتى. ئۇلارنىڭ ئېزىشى قازا ۋە قەدەردىن ئىبارەت قانۇنى تەرتىپ، تۈزۈمنى چۈشەنمەسلىكىدىن كىلىپ چىقتى.

بۇنىڭ بايانى مۇنداق: «الله تائالانىڭ ئىنساننىڭ ئۆز ئىرادىسى، ئۆز ئىختىيارى بىلەن قىلغان ئىشلىرى ئۇنىڭ قەلبىگە تەسىر قىلىدىغان قىلدى. ساۋاب بىرىش ياكى ئازابلاندىن ئىبارەت چارە ئاشۇ تەسىرگە كۆرە بولىدۇ. شۇڭا ئۇنتۇپ قېلىپ قىلغان ياكى سەۋەن قىلغان ياكى مەجبۇرى قىلغان ئىشلارنىڭ ۋە ساراڭنىڭ قىلغان ئىشىنىڭ قەلبىگە تەسىرى يوق، ئادەمنىڭ قەلبىگە، روھىغا ئۇنداق ئىشلار تەسىر قىلمايدۇ. شۇنىڭ ئۈچۈن ئۇنداق ئىشلارغا ساۋابمۇ يوق، جازامۇ يوق.

ئەمما ئىنساندىن ئۆز ئىرادىسى ئۆز ئىختىيارى بىلەن سادىر بولغان ئىشلار ئۇ كىشىنىڭ روھىغا تەسىر قىلماي مۇمكىن ئەمەس، ئەگەر ئىنساننىڭ قىلغان ئىشى ياخشى ئىش بولسا، يەنى الله تائالا بەندىلىرىنىڭ روھلىرىنى پاكلاپ، اللهنىڭ رەھىمىگە لايىقلاشتۇرۇش ئۈچۈن، يولغا قويۇپ بەرگەن ئىشلار بولسا، ئۇ ئىشلار ئۇ كىشىنىڭ روھىغا ياخشى تەسىر قىلىپ تەبىئى ئادەتكە ئايلىنىپ، ياخشى سۈپەت بولىدۇ. مۇشۇ سۈپەتنى ياخشىلىق دەپ ئاتىلىدۇ. ياخشى ئىشنى داۋاملاشتۇرۇش، ياخشىخۇي، ياخشى سۈپەتكە سەۋەب بولغانلىقتىن ياخشى ئىشنى ياخشىلىق دەپمۇ ئاتىلىدۇ.

ئەگەر ئىنساننىڭ قىلغان ئىشى يامان، قەبىھ ئىش بولسا، يەنى الله تائالا ئۆزىنىڭ قانۇنى يولى بويىچە، ئىنساننىڭ روھىغا قاراڭغۇلۇق، پاسكىنلىق ئىزلاشتۇرىدىغان ۋە شۇ ئىش بىلەن ئىنسان دوزاختا شەيتانلارغا يولداش بولىدىغان يامان ئىش بولسا، شۇ ئىشنىڭ ئىنسانغا قىلغان تەسىرى ئۇ كىشىنىڭ روھىغا خۇي، ئادەت ۋە سۈپەت بولۇپ قالىدۇ. مۇنداق ئادەتلىنىپ كېتىشى يامانلىق دەپ ئاتىلىدۇ. بەزىدە يامان ئىش شۇنداق خۇش، ئادەتلىنىپ كېتىشكە سەۋەب بولغىنى

ئۈچۈن، يامان ئىشنىڭ ئۆزىمۇ يامانلىق دەپ ئاتىلىدۇ. بۇ ھەقتە قۇرئاندا بىر قانچە ئايەتلەر بار. بىرسى سۈرە شەمسىدىكى **الله تائالانىڭ: «روھنى پاك قىلغان ئادەم چوقۇم مۇرادقا يېتىدۇ. روھنى (كاپىرلىق، ئاسىيلىق بىلەن) پاسكىنا قىلغان ئادەم چوقۇم زىيان تارتىدۇ»** دېگەن سۆزىدۇر. (10-ئايەت)

يەنە **الله تائالانىڭ سۈرە ئىنقىلابىدىكى: «مۇئمىنلەر شەك- شۈبھىسىز جەننەتتە بولىدۇ. كاپىرلار شەك- شۈبھىسىز دوزاختا بولىدۇ»** دېگەن سۆزىدۇر. (13-، 14-ئايەت) دېمەك، بىر ئىشنىڭ ئادەمگە خۇي، ئادەتكە ئايلىنىپ قىلىشى، ھۆكۈمگە، چارىگە سەۋەب بولىدۇ. ئىتائەتچانلىق بىلەن ئاسىيلىق ئىككىسى جەننەت بىلەن دوزاخ ئازابىغا سەۋەب بولىدۇ. ساۋاب، مۇكاپات بىلەن ياكى ئازاب- ئوقۇبەتكە چارە قىلىش **الله تائالانىڭ رەھىم قىلىشى، ياكى ئەدلى قىلىشى ئاساسىدا بولىدۇ. ناھەقلىق، زۇلۇم دەيدىغان نەرسىنىڭ بولۇشى مۇمكىن ئەمەس. الله تائالا سۈرە نىسا 40-ئايەتتە: «الله ھەقىقەتەن زەررىچە زۇلۇم قىلمايدۇ. ئەگەر كىشىنىڭ زەررىچە ياخشىلىقى بولسا، الله ئۇنى ھەسسىلەپ زىيادە قىلىدۇ، ئۆز دەرگاھىدىن بۈيۈك ئەجر (يەنى جەننەت) ئاتا قىلىدۇ.»** دېدى.

## ياخشىلىق ۋە يامانلىق **الله تائالادىن ياكى ئادەمنىڭ ئۆزىدىن**

**الله تائالانىڭ سۈرە نىسا 78-ئايەتتىكى: «قەيەردە بولماڭلار، (ئەجەل كەلگەندە) ئۆلۈم سىلەرنى تاپىدۇ، سىلەر مۇستەھكەم قەلئەلەردە بولغان تەقدىردىمۇ. ئەگەر ئۇلار (يەنى مۇناپىقلار) بىرەر ياخشىلىققا ئېرىشسە (بۇ **الله**دىن بولدى) دەيدۇ، ئەگەر ئۇلار بىرەر زىيان- زەخمەتكە ئۇچرىسا (بۇ سەندىن (يەنى سېنىڭ دىنىڭغا كىرگەنلىكىمىزدىن بولدى)) دەيدۇ. (ئى مۇھەممەد! بۇ ئەخمەقلەرگە) ئېيتقىنكى، (ياخشىلىق ۋە يامانلىقنىڭ) ھەممىسى **الله تەرىپىدىندۇر** (يەنى ھەممىسىنى **الله ياراتقاندۇر).**»** بۇ قەۋمگە نېمە بولىدىكىن ئۇلار ھېچبىر سۆزنى (يەنى ھەممە شەيئىنىڭ **اللهنىڭ تەقدىرى بىلەن بولىدىغانلىقىنى**) چۈشەنمەيدۇ.؟» دېگەن سۆزىگە ۋە شۇ سۈرە نىسانىڭ 79-ئايەتىدىكى: **«(ئى ئىنسان!) ساڭا يەتكەن ياخشىلىق (مەرھەمەت قىلىش يۈزىسىدىن) **الله تەرىپىدىندۇر، ساڭا يەتكەن يامانلىق (قىلمىشلىرىڭ تۈپەيلىدىن) ئۆزۈڭدىندۇر. (ئى مۇھەممەد!) سېنى بىز (پۈتۈن) ئىنسانلارغا پەيغەمبەر قىلىپ ئەۋەتتۇق (سېنىڭ پەيغەمبەرلىكىڭگە) شاھىتلىققا **الله يېتەرلىكتۇر.**»** دېگەن سۆزىگە قارىغاندا ياخشىلىق، يامانلىق ھەرىكەت ئىككىسى **الله تائالادىنمۇ، ياكى ياخشىلىق **الله تائالادىن، يامانلىق ئادەم نەپسىدىنمۇ؟** دېگەن ھەقتە سۆز قىلىشتىن بۇرۇن، يەنى مۇمىن ئەقىدىسىگە دائىر مەسىللەرنىڭ چوڭ بىر قىسمى بولغان، قازا ۋە قەدەر مەسىلىسىگە مۇستەھكەم باغلىنىشى بولغان ۋە ئىنسان مەجبۇرمۇ، ئىختىيارلىقمۇ، ئىرادىسى، خالىشى بارمۇ؟ جازا بىرىش رەھىم قىلىش بىلەن، ئەدلى قىلىش ئاساسىدا بولىدۇ. دېگەن مەزمۇندا بىز باشتا تەپسىلى سۆزلىگەن. **الله رازى بولىدىغان، ئوتتۇرھال توغرا ئەقىدىگە مۇناسىۋەتلىك بولغان مەزكۇر سۆزنى تەھسىتلىقتىن بۇرۇن ئېيتىمەنكى: ياخشىلىق ئىنسان ياخشى كۆرگەن، مەجەزىگە مۇناسىپ كەلگەن، كۆڭلى خوش بولىدىغان ياكى بەدىنى راھەتلىنىدىغان نەرسىدىن ئىبارەت بولغاندا، مۇنداق ياخشىلىق ئىككى تۈرلۈك بولۇپ، بىرىنچىسى ئىماندىن ئىبارەت بولغاندا، ئىمان ۋە ياخشى ئەمەل سەۋەبىدىن كەلگەن ياكى **الله تائالاغا ۋە **الله تائالانىڭ پەيغەمبىرى مۇھەممەد ئەلەيھىسسالامغا بويىسۇنۇشتىن ئىبارەت ياخشىلىقتۇر. ئىككىنچىسى **الله تائالا************

بەندىسىنىڭ بەدىنىنى ئاغرىقتىن قۇتقۇزۇشى، كۆڭلىنى غەم قايغۇدىن خالاس قىلىشى، مال - مۈلۈك بېرىشى، دۈشمىنىگە قارشى ياردەم بېرىشى، غەلبە قىلىشى، شەرەپكە ئىگە قىلىش دەك ئىنئام ئىھسانلىرىدىن ئىبارەت ياخشىلىقتۇر.

يامانلىق بولسا ياخشىلىقنىڭ ئەكسىچە، ئىنساننىڭ مىزاجىغا ياقمايدىغان، ئىچىنى پۇشۇرىدىغان، تەن ساقلىقىغا زىيانلىق بولغان، روھىي ئازابقا دۇچار قىلىدىغان نەرسىلەر بولۇپ، يامانلىقمۇ، ئىككى تۈرلۈك بولىدۇ.

(1) ئىبادەتتە، ئىتائەتتە ئاللاھقا مەخلۇقنى شېرىك قىلىش، ياكى ئاللاھقا ئاسىيلىق قىلىش سەۋەبىدىن كەلگەن يامانلىقتۇر. شېرىك بىلەن ئاسىيلىق ئاللاھنىڭ ئومۇمى قانۇنى بويىچە ئىنساننىڭ قەلبىگە قارىلىق، پاسكىنلىق پەيدا قىلىپ مەنىۋى كېسەل قىلىدىغان، ئاخىر بەختسىز قىلىدىغان نەرسىدۇر.

(2) ئاللاھقا تائالا بەندىدىن ئىنتىقام ئىلىش ئۈچۈن مەغلۇپ قىلىش، ئىززەت، ئەركىنلىكتىن ئايرىلىش دەك يامانلىقلاردۇر.

ياخشىلىقنىڭ بىرىنچى قىسمى بولغان، ئاللاھقا تائالا بەندىگە مۇۋاپىق شارائىت بېرىپ، ئاللاھقا تائالا يولغا قويغان تەرىقىدە ئەمەلگە ئاشۇرۇلغان ئاللاھقا، رەسۇللاغا ئىتائەت قىلىشتىن ئىبارەت ياخشىلىق بولسا: ئۇنى يالغۇز ئاللاھقا تائالاغا نىسبەتەن بېرىلدى. ئاللاھقا تائالا شۇنداق قىلدۇردى، ئاللاھ ئاسان قىلدى دېيىلدى. چۈنكى ئۇ تائەت ئىبادەتنى، ياخشى ئىشلارنى ئاللاھقا تائالا يولغا قويۇپ بەرگەن، ئاللاھقا تائالا پەيغەمبىرى ئارقىلىق تەلىم بەرگەن، ئۇنى ئۆتەشكە بۇيرىغان، ياردەم بەرگەن، ئۇنىڭغا تەرىقىپ قىلىپ بېكىتكەن بولغاچقا بۇ ياخشىلىقنى ئاللاھقا تائالادىن باشقىسىغا دۆڭگەشكە بولمايدۇ. ئۇنى ئاللاھتىن باشقىسىغا مۇناسىۋەتلىشىش ئېغىر خاتالىق بولىدۇ. ئۇ ئىتراپ قىلىنمايدۇ.

ئاللاھقا تائالا بۇيرىغان، رەسۇلۇلا ئەلەيھىسسالامغا ئاسىيلىق قىلىش. ئاللاھقا تائالا ۋە رەسۇلانىڭ بۇيرىغان، توسقانلىرىغا خىلاپلىق قىلىشتىن ئىبارەت يامانلىقنى، ئىنسان ئۆز ئىرادىسى بىلەن، ئۆز ئىختىيارى بىلەن قىلسا، ئىتائەت قىلىشتىن ئاسىيلىقنى ئەلا كۆرسە، ئاللاھقا تائالا بۇيرىغاننى قىلىشتىن ئۇنىڭغا خىلاپلىق قىلىشنى ئۈستۈن كۆرسە مۇنداق يامانلىقنى ئىنساننىڭ ئۆزىگە يۈكلىنىدۇ. (ئىنسان ئۆزى قىلدى، ئۆزىدىن بولدى دېيىلدى) ئۇنى خۇدايىم قىلدۇردى دېيىشكە ياكى قازا ۋە قەدەرگە دۆڭگەپ قويۇشقا بولمايدۇ. چۈنكى مۇشەركلىقنى، مۇناپىقلىقنى، جىنايەتلەرنى ئاللاھقا تائالا يولغا قويۇپ بەرمىدى. ئاللاھ بۇيرىمىدى، تەرىقىپ قىلمىدى. بەلكى ھارام قىلدى، مەنئى قىلدى. ئاگاھلاندىردى، بۇ يامانلىقلار ئىنسان ئۆزىگە بېرىلگەن ئەركىنلىك، ئىختىيارى بويىچە ئۆزى پەيدا قىلدى. ئۆزى ئىشلىدى، شۇڭا بۇلارنى ئاللاھقا تائالاغا قازا ۋە قەدەرگە يۈكەپ قويۇشقا بولمايدۇ. ئاللاھقا تائالا سۈرە نىساننىڭ 79-ئايىتىدە: «ئى ئىنسان! ساڭا يەتكەن ياخشىلىق (مەرھەمەت قىلىش يۈزىسىدىن) ئاللاھ تەرىپىدىن ساڭا يەتكەن يامانلىق (قىلمىشلىرىڭ تۈپەيلىدىن) ئۆزۈڭدىن دۇر.» دېدى.

ئەمما مال - مۈلۈك بېرىش، بالا - چاقا، باغ، ئۆي ۋە تۇرالغۇ جاي، تەن سالامەتلىك، خاتىرجەملىك بېرىش، دۈشمىنىگە قارشى مەنىۋى ياردەم بېرىش، غەلبە بېرىش، ئەركىنلىك، ھۆرلىك بېرىش قاتارلىقلار نېمەت ۋە ياخشىلىق بىلەن سىناشتىن ئىبارەت ياخشىلىق ئاللاھقا تائالاغا نىسبەتەن بېرىلدى. (خۇدايىم بەردى دېيىلدى) شۇنىڭدەك مال - مۈلۈكتىن ئايرىلىش، ئاتا - ئانا - بالا - چاقا ئۆلۈپ كېتىش، ئۇرۇشتا يېتەرلىك تەييارلىق بار تۇرۇپ مەغلۇپ بولۇش قاتارلىق بالايى ئاپەتلەر، مۇشەققەتلەرمۇ، ئاللاھقا تائالادىندۇر. چۈنكى ئاللاھقا تائالا بەندىنى ياخشىلىق بىلەن سىناپ مەزكۇر نېمەتلەرنى بەرسە، يامانلىق بىلەن سىناپ كېيىنكى خاپىلىقلارنى

بېرىدۇ. بۇنىڭ سەۋەبىنى ئۆزى بىلىدۇ. ئۆزى پىلانلىق ئىش قىلىدۇ، بەندىنى تەربىيەلەيدۇ. **ئاللا تائالا ئېيتتى:** «سېلەرنى يامانلىق بىلەنمۇ ياخشىلىق بىلەنمۇ سىنايمىز. قىيامەت كۈنى ھەممىڭلار بىزنىڭ ئالدىمىزغا كېلىسىلەر» دېدى. (سۈرە نىسا 35-ئايەت)

يەنە **ئاللا تائالا سۈرە فەجرىدە:** «پەرۋەردىگارى ئىنساننى سىناپ ئەزىز قىلسا ۋە ئۇنىڭغا نىئەت بەرسە ئۇ: (پەرۋەردىگارىم مېنى ئەزىز قىلدى) دەيدۇ. پەرۋەردىگارى ئىنساننى سىناپ رىزقىنى تار قىلسا ئۇ: (پەرۋەردىگارىم مېنى خار قىلدى) دەيدۇ.» شۇنىڭ ئۈچۈن مەدەنىدىكى مۇناپىقلار (كۆرۈنمىشى مۇسۇلمان ئىچكى جەھەتتە كاپىرلارغا خىزمەت قىلغۇچىلار) ياخشىلىق كەلسە خۇدايىمىدىن كەلدى دېگەن. يامان ھادىسە ئاپەت كەلسە مۇھەممەدنىڭ كاساپىتىدىن كەلدى دېگەن سۆزنى **ئاللا تائالا رەت قىلىپ، ئۇلارنى خاتا چۈشەنگۈچىلەر بىلىمسىز ھاماقەتلەر دەپ ئەيىبلىدى.** بۇ خىلدىكى ياخشىلىقمۇ، يامانلىقمۇ ھەر ئىككىسى **ئاللا تائالا تەرىپىدىن كېلىدىغانلىقىنى مۇقەررەر قىلدى.** **ئاللا تائالا سۈرە نىسا 78-ئايەتتە:** «ئى مۇھەممەد! بۇ ئەخمەقلەرگە ئېيتقىنكى، (ياخشىلىق ۋە يامانلىقنىڭ) ھەممىسى **ئاللا تەرىپىدىندۇر** (يەنى ھەممىسىنى **ئاللا ياراتقاندۇر**).» بۇ قەۋمگە نېمە بولىدىكىن ئۇلار ھېچبىر سۆزنى (يەنى ھەممە شەيئىنىڭ **ئاللا تائالانىڭ تەقدىرى بىلەن بولىدىغانلىقىنى**) چۈشەنمەيدۇ.؟» دېدى.

خۇداغا شۈكرىكى كۆپىنچە مۇسۇلمانلارنىڭ بۇ مەسىلە توغرىسىدا بېشى چۆرگىلەپ مەزكۇر ئىككى ئايەت مەزمۇنىدا قارمۇ قارشىلىق باردەك گۇمانلاپ توختاپ قالغان مۇشكۈللىكى بۇ ئىزاھاتىمىز بىلەن رۇشەنلەشتى. ئىككى ئايەتنىڭ مەزمۇنى قارمۇ قارشى ئەمەسلىكى ھەر قايسىنىڭ نىشانىسى باشقا ئىكەنلىكى ئايدىڭلاشتى. **ئاللا تائالانىڭ كىتابى قارمۇ قارشىلىقتىن پاكىتۇر.** قۇرئان كەرىمنى **ئاللا تائالا ئۆزى سۆزلىگەن، ئۆزى چۈشۈرگەن تۇرسا قانداقمۇ ئۇنىڭدا قارمۇ قارشىلىق بولسۇن!!!**

**ئاللا تائالا مۇنداق دېدى:** «شۈبھىسىزكى، قۇرئان كەلگەندە ئۇنى ئىنكار قىلغانلار (قاتتىق جازاغا ئۇچرايدۇ)، شۈبھىسىزكى قۇرئان غالىب كىتابتۇر. ئۇنىڭغا ئالدىدىنمۇ، ئارقىسىدىنمۇ (يەنى ھېچقايسى تەرىپىدىن) باتىل يۈزلەنمەيدۇ، ئۇ ھېكمەت بىلەن ئىش قىلغۇچى، مەدەنىيىگە لايىق **ئاللا تەرىپىدىن نازىل قىلىنغاندۇر.**» دېدى. (سۈرە فۇسسەلەت 41-، 42-ئايەت)

بۇ يەردە ئەسكەرتىشكە تېگىشلىك بىر نەرسە شۇكى: **ئاللا تائالا ۋە رەسۇلۇللاغا ئاسىيلىق قىلىشتىن ئىبارەت يامانلىق ئىنساننىڭ ئۆزىگە يۈكلىنىدۇ.** ئىنسان ئۆزى قىلدى دېيىلىدۇ. ئۇنى **ئاللا تائالاغا قازا ۋە قەدەرگە دۆڭگەپ قويۇشقا بولمايدۇ، دېگەنلىكىمىز ھەرگىزمۇ ئۇنى ئاللا تائالا ئەزەلدە يازمىغان، قەدەردە مۇقەررەر قىلىنمىغان، ئۇنى ئىنسان يېڭىدىن ئۆزى ئىجاد قىلدى، دېگەنلىكىمىز ئەمەس، ئىنسان پەقەت **ئاللا تائالا ئەزەلدە بىلگەن، پالان بەندە بۇنى قىلىدۇ دەپ يازغان ئىشنىلا قىلىدۇ.** بەندىنىڭ ئۆز ئىختىيارى بىلەن قىلغان ئاسىيلىقى **ئاللا تائالانىڭ ئەزەلدە بىلگەن، يازغىنىغا ئۇدۇل سادىر بولىدۇ.****

ئىنسان جىنايەتلەرنى ئۆز ئىختىيارى بىلەن قىلىدۇ، دېگەن سۆز ھەرگىز ئىنسان ئۆز ئىشىنى ئۆزى يارىتىدۇ، دېگەن بولمايدۇ. بەلكى بەندىنى ئۇ ئۇنىڭ ياخشى - يامان ئىشلىرىنى ھەممىنى يالغۇز **ئاللا يارىتىدۇ.** ئىنسانغا **ئاللا ھۆرمەتلەپ ئىرادە ئىختىيار، ئەركىنلىك بەرگەچكە، مەجبۇرىيەتلىكتىن ئۆزى ئىشلىگەچكە، مەسئۇللۇق ئىنساننىڭ ئۆزىگە يۈكلىنىدۇ.** **ئاللا ئىنساننىڭ ھەممە ئىشىنى، ھەممە ئەھۋالىنى ئەزەلدە بىلگەچكە، بىلىپ يازغاچقا، بىلىپ مۇقەررەرلەشتۈرگەچكە ئىنساننىڭ ھەممە ئىشى قەدەر دائىرىسى ئىچىدە، ئاللا تائالا يازغىنىغا ئۇدۇل سادىر بولىدۇ.**

**ئاللا تائالا ۋە رەسۇلۇللاغا ئاسىيلىق قىلىشتىن ئىبارەت يامانلىقنى ئاللا تائالاغا دۆڭگەلمەي،**

ئاسىيلىق قىلغان ئىنساننىڭ ئۆزىگە دۆڭگىلىشى ئاللا تائالا ئۇنى ھارام قىلغان، مەننى قىلغان، جىنايەت قىلغۇچىلارنى قورقۇتۇپ ئاگاھلاندۇرغانلىقى ئۈچۈندۇر.

ئاللا تائالا سۈرە زۇمەردە: «ئاللا بەندىلىرىنىڭ كافر بولۇشىغا رازى بولمايدۇ ئەگەر سىلەر شۈكرى قىلساڭلار ئاللا سىلەرنىڭ قىلغان شۈكۈرۈڭلاردىن رازى بولىدۇ» دېدى. (7-ئايەت)

شۇڭا ئىنسانغا ئىرادە، ئىختىيار بەردى، ھەر ئادەم ئۆزىگە بېرىلگەن ئىختىيار ۋە ئەركىنلىكى بىلەن توغرا يولنى يا ئازغۇن يولنى ئۆزى تاللاپ ماڭالايدۇ. ئۆزى خالاپ ماڭغان توغرا ياكى خاتا يول بىلەن ئاللا تائالانىڭ قانۇن، توختىمى بويىچە بەختلىك بولۇش، ياكى ئۆزىنى بەختسىز رەسۋا قىلىشتىن ئىبارەت غايىگە بارىدۇ.

ئاللا تائالا سۈرە فاتىردا: «ئاللا نىڭ (مەخلۇقاتلار ئۈستىدە قوللانغان) يولىدا ھەرگىزمۇ ھېچقانداق ئۆزگىرىشنى كۆرمەيسەن، ئاللا يولىدا ھەرگىز يۆتكىلىشىمۇ (يەنى ئازابنىڭ ئازابقا تېگىشلىك بولغانلار ئۈستىدىن باشقىلارنىڭ ئۈستىگە يۆتكىلىشىنى) كۆرمەيسەن.» دېدى. (43-ئايەت)

## خالاش توغرىسىدا مۇھىم بىر ئېنىقلاش

بەزى كىشىلەر ئىنسان خالىغان ۋە قولغا كەلتۈرۈشكە قىزىققان بىر ئارزۇسىنى قولغا كەلتۈرۈشكە شۇ ئادەمنىڭ خالىشى كۇپايە قىلىدۇ، دەپ گۇمان قىلىدۇ. بۇ گۇمان قەتئىي خاتا.

1) كۆز بىلەن كۆرۈلگەن ۋە ھېس قىلغان ئەمەلىيەت شۇنى ئىسپاتلىدىكى ئىنسان كۆپ ئىشلارنىڭ قولغا كېلىشىنى ئىرادە قىلىدۇ، خالايدۇ. قولغا كەلتۈرۈشكە قىزىقىدۇ. قولغا كەلتۈرۈشكە يارايدىغان يېتەرلىك سەۋەب ۋاسىتىلەرنى ئىشقا سالىدۇ، لېكىن قىلغان سائىي، ھەرىكىتى بىكار بولۇپ، مەقسىتىگە يېتەلمەي قالىدۇ.

2) بۇئالەمدە قىيامەتكىچە بارلىققا كېلىدىغان ھەممە نەرسە ھەممە ئىش بۇرۇنلا مۇقەررەر توختام قىلىنىپ بولغان. شۇڭا ئالەمدە ھەر نەرسە، ھەر ھادىسە مۇقىملىنىپ كېلەر بولسا ئەزەلدە يېزىلىپ بولغان ۋە بارلىققا كېلىشى مۇقىملىنىپ بولغان نەرسىلا بارلىققا كېلىدۇ. بۇنىڭدىن مەلۇمكى ئىنساننىڭ ئۆز ئىختىيارى ئىرادە قىلغان خالىغان نەرسىنى ئەزەلدە شۇ ئىنساندىن سادىر بولۇشى يېزىلىپ بولغان نەرسە بولىدۇ ۋە ئۆز ۋاقتى كەلگەندە شۇ ئادەمدىن بارلىققا كېلىشى ئەزەلدە ھۆكۈم قىلىنغان نەرسە بولۇپ، ئىنسان شۇنى ئۆزىچە خالاپ ئەمەلگە كەلتۈرىدۇ. باشقىسىنى خالىماي شۇنى خالايدۇ.

دېمەك، ئىنسان بىر مەقسەتنىڭ ھاسىل بولۇشىنى خالىسا، شۇ ئىش ئەزەلدە شۇ ئىنساندىن سادىر بولۇشى ۋە ئۆز ۋاقتى كەلگەندە ئەمەلگە ئاشمىقى ئەزەلدە مۇقەررەر قىلىنىپ يېزىلغان نەرسىنى خالايدۇ، مەقسەت قىلىدۇ ۋە ئەمەلدە ئىشلەيدۇ. باشقىسىنى خالىماي شۇنى ياخشى كۆرىدۇ، بۇ ھەقتە ئاللا تائالا سۈرە تەكۋىردە: «پەقەت ئالەملەرنىڭ پەرۋەردىگارى ئاللا خالىغاندىلا، ئاندىن سىلەر خالايسىلەر (يەنى ئاللا خالىمىغىچە سىلەرنىڭ خالىغىنىڭلارنىڭ ھېچ پايدىسى يوق).» دېدى. ئوچۇقراق قىلىپ ئېيتقاندا: ئىنساننىڭ ئەزەلدە ئاللا تائالا يازغاندىن باشقا بىر نەرسىنى خالىشى، تاللىشى مەۋجۇت ئەمەس.

قازا ۋە قەدەر دەپتىرىگە: «پالان ئىش پالان ئادەم قولى بىلەن بارلىققا كېلىدۇ، دەپ يېزىلغان بولسا، ئاللا تائالا شۇ ئادەمنىڭ قەلبىگە شۇ ئىشنى خالايدىغان، ئەمەلدە ئىشلەشكە تۈرتكە بولىدىغان بىر ھەۋەس ۋە قىزغىنلىق پەيدا قىلىدۇ. ئۇ ئادەم شۇ ئىشنى قىلماي قويۇشتىن

قىلىش تەرىپىنى ئەلا كۆرىدىغان بىر ئىختىيارىنى پەيدا قىلىدۇ. ئۇ ئادەم ئۆز ئىختىيارى، ئۆز پىكرى بىلەن شۇ ئەزەلدە يېزىلغان ئىشنى قىلىدۇ، ئۇنىڭ بىلەن چوڭ بىر ھەقىقەت ئاشكارا بولىدۇ، ئۇ بولسا ئالەمنى ياراتقۇچى ھالدا باشقا. ئۇنىڭ مەخلۇقى بولغان ئىنسان باشقا، ياراتقۇچىنىڭ خالىشى ئىختىيارى چەكسىز، مەخلۇقنىڭ ئىختىيارى، ئەركىنلىكى چەكلىك، ئىنساننىڭ ئىرادىسى ھالدا ئىرادىسىنىڭ دائىرىسى ئىچىدە بولىدۇ. شۇڭا ئىنساننىڭ ھالدا خالىمىغان نەرسىنى مۇستەقىل ھالدا خالىشى يوق، ھەم ئىنساننىڭ ھالدا ئىنساننىڭ «نېمىشقا بۇنى مۇنداق قىلىدىك؟ نېمىشقا مۇنداق قىلىمىدىك؟» دەپ سوراش ھەقىقىي يوق.

الله تائالا سۈرە ئەنبىيادا: «اللهنىڭ قىلغانلىرىدىن سوئال - سوراق قىلىنمايدۇ ئۇلاردىن سوئال - سوراق قىلىنىدۇ» دېدى. (23- ئايەت) يۇقىرقى ئىزاھاتتىن «ئالەمدە پەقەت ئىختىيار يوق، ھەممە ئىشقا مەجبۇر، ساۋابقىمۇ ياكى ئازابقىمۇ تېگىشلىك ئەمەس» دېگەن مەنا چىقمايدۇ. ئىنسان ھالدا ئىرادە ئىختىيارى دائىرىسى ئىچىدە بولسىمۇ سۆز ھەرىكەتتە ئۆز ئىختىيارلىقى بولغاچقا، ياخشىلارغا مۇكاپات، ئاسىيلارغا جازا بېرىش ناھايىتى توغرا بولىدۇ. مەسئۇللۇققا تارتىلىشقا تېگىشلىك بولىدۇ.

## كىتابنىڭ ئاخىرقى خۇلاسسىسى

ئىماننىڭ ئاساسى بولغان ھەممە تارمىقىغا ئىشىنىش يەنى ھالدا ئىماننىڭ بارلىقىغا، بىرلىكىگە، پەرىشتىلەرگە، ھالدا تائالانىڭ كىتابلىرىغا، ھالدا ئىماننىڭ پەيغەمبەرلىرىگە، قىيامەت كۈنىگە، قازا ۋە قەدەرگە ئىشىنىش بىۋاسىتە مەقسەتتۇر، تۈپ غايىدۇر. ھالدا تائالانىڭ سۈرە نىسا 136-ئايەتتىكى: «ئى مۇئمىنلەر! ھالدا ئىماننىڭ پەيغەمبەرلىرىگە ۋە ھالدا ئىماننىڭ نازىل قىلغان كىتابىغا (يەنى قۇرئانغا) ۋە ئىماننىڭ نازىل قىلغان كىتابلىرىغا (يەنى قۇرئاندىن ئىلگىرى نازىل قىلىنغان ساماۋى كىتابلارغا) ئىمان كەلتۈرۈڭلار. كىمكى ھالدا ئىماننىڭ پەرىشتىلىرىنى كىتابلىرىنى پەيغەمبەرلىرىنى ۋە ئاخىرەت كۈنىنى ئىنكار قىلىدىكەن ئۇ قاتتىق ئازغان بولىدۇ.» دېگەن سۆزى ۋە پەيغەمبەرلىرىمىز مۇھەممەد ئەلەيھىسسالامنىڭ ئىمان دېگەن نېمە؟ دەپ سورىغان كىشىگە جاۋاب بېرىپ: ئىمان بولسا ھالدا ئىماننىڭ پەرىشتىلىرىگە، كىتابلىرىغا، پەيغەمبەرلىرىگە، كېيىنكى كۈنىگە، قەدەرگە ياخشىلىق ۋە يامانلىق قەدەر بويىچە بولۇشىغا ئىشىنىشىڭىزدىن ئىبارەت» دېگەن سۆزى شۇنى كۆرسىتىدۇ.

لېكىن ھالدا تائالادىن دوست تۇتۇش، ئۇلۇغ بىلىش، ئەيىمىنىپ قورقۇش، پۈتۈن قەلبى بىلەن ھالدا تائالغا قايىتىش، ھالدا تائالغا ياخشى كۆرىدىغان ئىشلارنى قىلىش بىلەن ھالدا ئىمان كۆرىدىغان ئىشلارنى تاشلاش بىلەن ھالدا تائالغا بويسۇنۇش، ھالدا تائالانىڭ پەيغەمبەرلىرىنى دوست تۇتۇشى، ئۇلۇغلاش، ئىتائەت قىلىش، ئەگىشىشتىن ئىبارەت چوڭ ئىشلارنىڭ ئىمانغا ئەگىشىپ كېلىدىغانلىقىنى كۆز ئالدىدا تۇتقاندا ئىمان ۋاستىدۇر، سەۋەبىدۇر. ئاخىرقى غايە ئەمەستۇر.

چۈنكى ھالدا تائالغا تەلىم بەرگەن ئىسلام يولىدا ئۇدۇل توغرا مېڭىش بىلەن ھالدا تائالغا ئىتائەت قىلىشقا ئادەمنى قۇرغۇچى ئامىل پەقەت ھالدا تائالانىڭ خۇش خەۋىرىگە ۋە جازالاش خەۋىرىگە ئىشىنىشتۇر. چۈنكى يۇقارقى ئىشىنىشلار بولمىغاندا ھېچكىمدە ھالدا تائالغا ۋە رەسۇلۇللاغا ئىتائەت قىلىش ھاسىل بولمايدۇ. شۇڭا ئىماننى قولغان كەلتۈرۈش ۋە ئىمان ئارقىلىق ئىسلام يولىدا ئۇدۇل مېڭىش، بەخت - سائادەتنىڭ ۋاستىسى، ئامىلى دەپ قاراش توغرا كېلىدۇ، بۇنىڭ بايىنى مۇنداق:

1. الله تائالاغا ئىشىنىش الله تائالانى ئىسىملىرى، سۈپەتلىرى بىلەن تونۇشنىڭ، اللهنى دوست تۇتۇش، تازىم قىلىش، ئىتائەت قىلىش، ئەيمىنىپ قورقۇشنىڭ ۋە الله تائالا ياخشى كۆرىدىغان ئىشلارنى قىلىش بىلەن، الله تائالا مەننى قىلغان ئىشلاردىن ساقلىنىش بىلەن الله تائالاغا يېقىنلىشىشنىڭ ۋاستىسى ۋە ئامىلىدۇر. بۇنىڭغا الله تائالانىڭ سۈرە ئەنفال 1- ئايىتىدىكى: «سەلەر ئەگەر مۆمىن بولساڭلار، الله تائالاغا ۋە پەيغەمبەرگە ئىتائەت قىلىڭلار.» دېگەن سۆزى دەلىلدۇر. چۈنكى الله تائالا ئىنسانلاردىن تەلەپ قىلغان ياخشى ئىتائەتنىڭ ھاسىل بولۇشىنى ئۇلارنىڭ ئىمانىغا باغلىدى.

2. پەرىشتىلەرنىڭ بارلىقىغا ۋە ئۆنەيدىغان ۋەزىپىلىرىگە ئىشىنىش ئۇلارنىڭ الله تائالاغا قىلغان ئىتائىتىدىن ئىبەرەت، تەجرىبە، ساۋاق ئېلىشقا ۋاستىدۇر. چۈنكى «ئى مۆمىنلەر! ئۆزۈڭلارنى ۋە بالا- چاقاڭلارنى ئىنسان ۋە تاشلار يېقىلغۇ بولىدىغان، رەھىم قىلمايدىغان قاتتىق قول پەرىشتىلەر مۇئەككەل بولغان دوزاختىن ساقلاڭلار، ئۇ پەرىشتىلەر اللهنىڭ بۇيرىقىدىن چىقمايدۇ، نېمىگە بۇيرۇلسا شۇنى ئىجرا قىلىدۇ.» (سۈرە تەھرىم 6- ئايەت) ھەم مۆمىن ئىنسان ئۆزىنىڭ ئوڭ ۋە سول تەرىپىدە پەرىشتىلەر بارلىقىنى، ئۇلار ئىنساننىڭ ياخشى يامان ھەممە ئىشلىرىنى يازىدىغانلىقى، ئىنساندىن پەقەت ئايرىلمايدىغانلىقىنى بىلگەچكە، پەرىشتىلەردىن ھايا قىلىپ خالىي يەرلەردىمۇ خاتالىق سادىر قىلماسلىققا ۋە پەرىشتىلەر بىلەن غايىبانە ئۆلپەتلىشىپ، كۆنۈشۈپ قېلىشقا ۋاستىدۇر. ھەم پەرىشتىلەرگە ئىشىنىش الله تائالانىڭ ئۇلارنى ياراتقان قۇدرىتىنىڭ قانداق ئۇلۇغلىقىنى تونۇشقا ۋاستىدۇر.

الله تائالا سۈرە نەھلى 50- ئايەتتە: «ئۇلار ئۆز ئۈستىدىكى پەرۋەردىگارىدىن قورقۇدۇ، ئۆزلىرىگە بۇيرۇلغاننى قىلىدۇ.» دېدى.

3. الله تائالانىڭ پەيغەمبەرلىرىگە چۈشۈرگەن كىتابلىرىغا ئىشىنىش الله تائالاغا ئىشىنىشكە ۋە الله تائالانىڭ ئىلمىنى، ئىسىملىرىنى، ۋەدىسىنى، ئاگاھلاندىرۇشنى تونۇشقا ۋاستىدۇر. ھەم شۇ كىتابلار چۈشۈرۈلگەن پەيغەمبەرلەرنىڭ كىتابلارنى خەلقلەرگە يەتكۈزۈشكە، اللهنىڭ ئەلچىلىرى ئىكەنلىكىگە راست دەپ ئىشىنىشكە ۋاستىدۇر. ھەم الله تائالانىڭ دىن ئىسلامدا يولغا قويغان تەكلىپلىرىنى تونۇشقا ۋە الله تائالا ياخشى كۆرىدىغان، رازى بولىدىغان ئەقىدىلەر، سۆزلەر، ئىشلارنى تونۇشقا ۋە الله تائالا يامان كۆرىدىغان، غەزەبلىنىدىغان ئەقىدىلەر، سۆزلەر، ئىشلارنى تونۇشقا ۋە غايىب ئەھۋاللارنى، ئاخىرەت ئەھۋاللىرىنى تونۇشقا ۋاستە ۋە ئامىلىدۇر.

4. پەيغەمبەرلەرگە ئىشىنىش، الله تائالا ئىنسانلارغا يولغا قويۇپ بەرگەن ئىشلارنى ئەمەلىيىتىگە تەدبىقلاپ، ئىبادەتلەرنى قانداق ئادا قىلىش يوللىرىنى ئوچۇق تونۇشقا ھەم پەيغەمبەرلەرنى دوست تۇتۇش ئارقىلىق ئۇلارغا بويسۇنۇشقا ۋە ئەگىشىشكە ئۇلار باشلىغان يولغا مۇستەھكەم چاپلىشىشقا ۋاستىدۇر.

5. قىيامەت بولۇشقا ئىشىنىش، ياخشى ئىشلارنى ئىشلەشكە يامان ئىشلارنى تاشلاشقا ۋاستىدۇر. چۈنكى قىيامەتكە ئىشەنگۈچىنىڭ قەلبىدە الله تائالا ئالدىدىكى بۇ دۇنيا ۋە ئاخىرەت ياخشىلىققا قىزىقىش، الله تائالانىڭ ئازابىدىن قورقۇش باردۇر. شۇڭا ئۇ الله بۇيرىغاننى قىلىدۇ، مەننى قىلغاندىن ساقلىنىدۇ.

6. قازا ۋە قەدەرگە ئىشىنىش بۇ دۇنيا مەنپەئەتلىرىنىڭ قولىدىن كەتكىنىگە ھەسرەت چېكىپ قالماسلىقىغا، دۇنيالىق مەنپەئەت (بايلىق، مەنسەپ) قولغا كەلسە تەكەببۇرلىشىپ، چات كېرىپ خۇددىنى يوقاتماسلىققا سەۋەب بولىدۇ. ھەق يولدا چىداپ چىڭ تۇرۇپ، يامان ھالەتلەر يۈز بەرگەندىمۇ كىشىلەرگە ئىنسان بىلەن چىرايلىق مۇئامىلە قىلىش كۈڭلى ئارامدا ياشاشقا ۋاستە ۋە ئامىل بولىدۇ.



يۇقىرىقى بايانىمىزدىن ئوچۇق مەلۇمكى، دىن ئىسلامغا ئىشەنگۈچىنىڭ ئەقىدىسى، ئىمانى بارلىققا كېلىدىغان مەزكۇر ئالتىگە ئىشىنىشنىڭ ھەر بىرىسى مۆمىن بەندىگە ئايرىم - ئايرىم نەتىجە بېرىدۇ. دېمەك، ئاللا تائالاغا ئىشىنىش بولسا ئاللانى دوست تۇتۇشنى، ئۇلۇغ بىلىشنى ئىتائەت قىلىشنى ۋە قورقۇشنى نەتىجە بېرىدۇ.

پەرىشتىلەرگە ئىشىنىش ئۇلارنىڭ ئاللا تائالاغا قىلغان ئىتائىتىدىن ئىبىرەت ئېلىپ ئۆگىنىشنى ئۇلاردىن ھايا قىلىپ قەبىھ ئىشلاردىن ساقلىنىشنى، ئۇلار بىلەن غايىپانە ئالاقە مۇناسىۋەت قىلىشنى نەتىجە بېرىدۇ. كىتابلارغا، پەيغەمبەرلەرگە ئىشىنىش، ئاللا تائالاغا ئىشىنىشنىڭ كۈچلىنىشىنى نەتىجە بېرىدۇ. ھەم ئاللا تائالا كۆرسەتكەن يوللارنى، ئاللا تاپشۇرغان ۋەزىپىلەرنى قانداق ئادا قىلىشنى ئۆگىنىشنى نەتىجە بېرىدۇ.

قىيامەت بولۇشقا ئىشىنىش ياخشى ئىشلارنى قىلىشقا قىزىقىشنى، يامان ئىشلاردىن قېچىش ۋە سەسكىنىشنى نەتىجە بېرىدۇ.

قازا ۋە قەدەرگە ئىشىنىش ئاللانىڭ باشقۇرۇشىغا رازى بولۇپ، كۆڭۈل ئارامىدا تۇرۇشنى، توغرا يول تېپىشنى نەتىجە بېرىدۇ. چۈنكى قەدەرگە ئىشىنىش سەۋەبىدىن بۇ دۇنيا مەنپەئەتتىكى بەك خۇش بولۇپ كېتىپ، مەغرۇر بولۇپ، ئۆزىنى چوڭ كۆرىشتىن، ئۆتۈپ كەتكەن ئىشلارغا ھەسرەت نادامەت چېكىپ قېلىشتىن قۇتۇلغىلى بولىدۇ.

بۇ نەتىجىلەرنى ئويلاپ كۆرگەندە شۇنى بىلىمىزكى ئىمان يۇقىرىقى نەتىجىلەرنى قولغا كەلتۈرۈشكە ئامىل ۋە ۋاستىدۇر. ئىماننىڭ ھەر بىر تارمىقى ئۆزىگە خاس نەتىجىلەرنى بېرىدۇ. ھەم بۇ نەتىجىلەر ئەڭ شەرەپلىك غايىگە يېتىشكە ئامىلدۇر. شەرەپلىك غايە بولسا ئىنساننىڭ روھىي، مەنىۋى تەرەپتىن كامىل بولۇپ دۇنيا ۋە ئاخىرەتتە بەخت - سائادەتكە يېتىشتۈرىدۇ. چۈنكى ئىنساننىڭ كامىل بولۇپ بەختكە يېتىشى پەقەت ئاللا تائالاغا ۋە رەسۇلۇللا ئەلەيھىسسالامغا ئىتائەت قىلىش بىلەن روھنى پاكلاش، تىنچ - ئامانلىق يۈرتى بولغان جەننەتكە كىرىشكە ئۆزىنى لايىقلاشتۇرۇشقا باغلىقتۇر.

ئاللا تائالا سۈرە شەمسىدە: «روھىنى پاك قىلغان ئادەم چوقۇم مۇرادىغا يېتىدۇ. نەپسىنى (كۇفىرى ۋە پىسقى - فۇجۇر بىلەن) كەمسىتكەن ئادەم چوقۇم نائۇمىد بولىدۇ.» دېدى. (9، -، 10 - ئايەتلەر)

يەنە سۈرە نىسادا: «كىملىرىكى، ئاللاغا ۋە پەيغەمبەرگە ئىتائەت قىلىدىكەن، ئۇلار (ئاخىرەتتە) ئاللانىڭ نىئىتىگە ئېرىشكەن پەيغەمبەرلەر، سىددىقلار (يەنى يۇقىرى دەرىجىلىك پەيغەمبەرلەر ۋە شېھىتلەر)، شېھىتلەر ۋە ياخشىلار بىلەن بىللە بولىدۇ، ئۇلار نېمىدېگەن ياخشى ھەمراھلار.» دېدى. (69 - ئايەت)

ئاللا ھەممىمىزگە ساغلام تونۇش، مۇستەھكەم ئىمان ئاتا قىلسۇن! بەخت - سائادەت ماكانى بولغان جەننەتكە كىرىشنى نىسبەتەن ئۇمىد قىلىش، ئامىن!